

تذکار صحابیات



www.KitaboSunnat.com

طالب ہاشمی

البدر بیبلی کیسٹنز لاہور

بِسْمِ اللَّهِ الرَّحْمَنِ الرَّحِيمِ

معزز قارئین توجہ فرمائیں!

کتاب وسنت ڈاٹ کام پر دستیاب تمام الیکٹرانک کتب

← عام قاری کے مطالعے کے لیے ہیں۔

← مجلس التحقیق الاسلامی کے علمائے کرام کی باقاعدہ تصدیق و اجازت کے بعد آپ لوڈ (Upload)

کی جاتی ہیں۔

← دعوتی مقاصد کی خاطر ڈاؤن لوڈ، پرنٹ، فوٹو کاپی اور الیکٹرانک ذرائع سے محض مندرجات نشر و اشاعت کی مکمل اجازت ہے۔

☆ تنبیہ ☆

← کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔

← ان کتب کو تجارتی یا دیگر مادی مقاصد کے لیے استعمال کرنا اخلاقی، قانونی و شرعی جرم ہے۔

﴿اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں﴾

← نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابطہ فرمائیں۔

kitabosunnat@gmail.com

www.KitaboSunnat.com



تذکار صحابیات



www.KitaboSunnat.com

طالب ہاشمی

البدریپلی کیشنز

رضی اللہ عنہما

تذکارِ صحابیات

www.KitaboSunnat.com

طالب الہامی

السلام پبلیکیشنز

۲۳ - راحت یار کیٹ - اردو بازار - لاہور

(جملہ حقوق بحق مؤلف محفوظ ہیں)



نام کتاب : تذکار صحابیت



مؤلف : علامہ محمد طالب ہاشمی

ناشر : عبدالحفیظ احمد
www.KitaboSunnat.com

اپڈیشن : چوبیسواں برلانی 2002ء

1100

تعداد



فہرست مضامین

www.KitaboSunnat.com

صفحہ	مضمون	صفحہ	مضمون	صفحہ
۹۳	اُمّ المؤمنین حضرت جویریہ بنت حارث	۸	۱۷	انتساب
۹۷	اُمّ المؤمنین حضرت اُمّ حبیبہ	۹	۱۸	مقدمہ جناب حبیب حبیبی صاحب
۱۰۰	اُمّ المؤمنین حضرت صفیہ بنت حی	۱۰	۳۰	عرض مولف۔ طالب باشی
۱۰۸	اُمّ المؤمنین حضرت میمونہ بنت حارث	۱۱	۲۹	دیباچہ (طبع دوم)
۱۱۲	حضرت یحیٰ بن بنت شمعون	۱۲		○ اسمائے صحابیات
۱۱۴	حضرت ماریہ قبطیہ	۱۳		امہات المؤمنین
	بنات طاہرات	۳۷		۱ اُمّ المؤمنین حضرت خدیجہ الکبریٰ
۱۱۶	حضرت زینب بنت رسول اللہ	۴۶		۲ اُمّ المؤمنین حضرت سوہدہ بنت زمعہ
۱۲۲	حضرت رقیہ بنت رسول اللہ	۵۱		۳ اُمّ المؤمنین حضرت عائشہ صدیقہ
۱۲۵	حضرت اُمّ کلثوم بنت رسول اللہ	۶۹		۴ اُمّ المؤمنین حضرت حفصہ
۱۲۷	حضرت فاطمہ الزہراء بنت رسول اللہ	۷۲		۵ اُمّ المؤمنین حضرت زینب بنت خرمہ
	عام صحابیات	۷۶		۶ اُمّ المؤمنین حضرت اُمّ سلمہ
۱۳۷	حضرت فاطمہ بنت اسد	۸۷		۷ اُمّ المؤمنین حضرت زینب بنت جحش

صفحہ	مضمون	نمبر شمار	صفحہ	مضمون	نمبر شمار
۲۸۰	حضرت امیہ غفاریہؓ	۴۰	۱۵۳	حضرت اُمّ ایمنؓ	۱۹
۲۸۰	حضرت لیلیٰ بنت ابی حمزہؓ	۴۱	۱۶۳	حضرت صفیہ بنت عبد المطلبؓ	۲۰
۲۸۳	حضرت فاطمہ بنت صفوانؓ	۴۲	۱۶۳	حضرت سمیہ بنت جباطؓ	۲۱
۲۸۳	حضرت فاطمہ بنت مجمل عامریہؓ	۴۳	۱۶۴	حضرت اُمّ رومانؓ	۲۲
۲۸۴	حضرت عمرہ بنت السعدیؓ	۴۴	۱۶۳	حضرت اسماء بنت ابی بکر صدیقؓ	۲۳
۲۸۴	حضرت زینب بنت مطعونؓ	۴۵	۲۱۳	حضرت فاطمہ بنت خطابؓ	۲۴
۲۸۵	حضرت ریطہ بنت الحارثؓ	۴۶	۲۱۴	حضرت اسماء بنت عیسؓ	۲۵
۲۸۶	حضرت حسنہؓ	۴۷	۲۲۱	حضرت شفاء بنت عبد اللہؓ	۲۶
۲۸۷	حضرت اُمیہ بنت خلف الخزاعیہؓ	۴۸	۲۲۷	حضرت اُمّ الفضل بابۃ الکبریٰؓ	۲۷
۲۸۸	حضرت سہلہ بنت سہیلؓ	۴۹	۲۵۲	حضرت اُمّ شریک دومیہؓ	۲۸
۲۹۰	حضرت اُمّ کلثوم بنت سہیلؓ	۵۰	۲۵۲	حضرت صعبہ بنت الحضرمیؓ	۲۹
۲۹۱	حضرت اُمّ زیاد الشجعیہؓ	۵۱	۲۵۲	حضرت شفاء بنت عوفؓ	۳۰
۲۹۱	حضرت اُمّ قیس بنت محسنؓ	۵۲	۲۵۵	حضرت رطلہ بنت ابی عوف سہمیہؓ	۳۱
۲۹۳	حضرت لیلیٰ غفاریہؓ	۵۳	۲۵۶	حضرت زینبہ رومیہؓ	۳۲
۲۹۴	حضرت ضباعہ بنت زبیرؓ	۵۴	۲۵۷	حضرت لبنیہؓ	۳۳
۲۹۴	حضرت اُمّ ایوب انصاریہؓ	۵۵	۲۵۷	حضرت اُمّ عبیسؓ	۳۴
۲۹۵	حضرت اُمّ سلیمان انصاریہؓ	۵۶	۲۵۸	حضرت حمانہؓ	۳۵
۲۹۶	حضرت فاطمہ بنت قیسؓ	۵۷	۲۵۸	حضرت نہدیہ - اور -	۳۶
۳۰۱	حضرت اُمّ فردہؓ	۵۸	۲۵۸	ان کی بیٹیؓ	۳۷
۳۰۲	ایک خوش بخت صحابیہؓ	۵۹	۲۵۹	حضرت اُمّ معبد خزاعیہؓ	۳۸
۳۰۳	حضرت ماضیہ بنت الابیغؓ	۶۰	۲۶۵	حضرت خندہ بنت عمروؓ	۳۹

نمبر شمار	مضمون	صفحہ	نمبر شمار	مضمون	صفحہ
۴۲۹	حضرت حُرَیْرَةُ بنت عبد الماسود	۸۳	۳۰۳	حضرت زینب بنت ابی سلمہ	۹۱
۴۳۰	حضرت بركة بنت یسار	۸۴	۳۰۴	حضرت دُرَّة بنت ابی سلمہ	۹۲
۴۳۰	حضرت فکیمة بنت یسار	۸۵	۳۰۴	حضرت جعیثہ بنت عبد اللہ	۹۳
۴۳۰	حضرت اسماء بنت سلامہ	۸۶	۳۰۸	حضرت سلمیٰ خادمہ رسول اللہ	۹۴
۴۳۱	حضرت لقیطہ بنت علقمہ	۸۷	۳۰۹	حضرت فضہ	۹۵
۴۳۲	حضرت أم جعیثہ بنت حُجش	۸۸	۳۱۰	حضرت عامکہ بنت زید	۹۶
۴۳۳	حضرت اروی بنت عبد المطلب	۸۹	۳۱۳	حضرت سلمیٰ بنت عیسیٰ	۹۷
۴۳۵	حضرت أم عبدہ	۹۰	۳۱۴	حضرت أمامہ بنت حمزہ	۹۸
۴۳۶	حضرت زینب بنت ابی معاویہ	۹۱	۳۱۵	حضرت أم الفضل بنت حمزہ	۹۹
۴۳۹	حضرت حجانہ بنت ابی طالب	۹۲	۳۱۶	حضرت عمرہ بنت حارث	۱۰۰
۴۴۰	حضرت أم فانی بنت ابی طالب	۹۳	۳۱۶	حضرت فاطمہ بنت ولید	۱۰۱
۴۴۲	حضرت حولاء	۹۴	۳۱۷	حضرت زینب بنت حنظلہ	۱۰۲
۴۴۵	حضرت أم حکیم بنت حارث	۹۵	۳۱۷	حضرت سہلہ بنت عاصم رضاعیہ	۱۰۳
۴۵۱	حضرت صفیہ بنت ربیعہ	۹۶	۳۱۸	حضرت شبیبہ بنت یحییٰ النصاری	۱۰۴
۴۵۲	حضرت طلحہ بنت ہب	۹۷	۳۱۹	حضرت أم ادس النصاریہ	۱۰۵
۴۵۲	حضرت أم حکیم بنت زبیر	۹۸	۳۲۰	حضرت أم خالد النصاریہ	۱۰۶
۴۵۳	حضرت علیہ سعیدہ	۹۹	۳۲۱	حضرت أم الخیر بنت صخر	۱۰۷
۴۵۸	حضرت شیما بنت حارث	۱۰۰	۳۲۳	حضرت ثویبہ	۱۰۸
۴۵۹	حضرت منذرہ بنت عقبہ	۱۰۱	۳۲۴	حضرت بلیسیہ غامدیہ	۱۰۹
۴۵۹	حضرت دُرَّة بنت ابی لہب	۱۰۲	۳۲۶	حضرت سیرین قطیبہ	۱۱۰
۴۶۰	حضرت امیمہ أم ابی ہریرہ	۱۰۳	۳۲۷	حضرت تیمسہ بنت وہب	۱۱۱
۴۶۸	حضرت امیمہ بنت عثم	۱۰۴	۳۲۸	حضرت بنت عمرو بن وہب	۱۱۲

نمبر شمار	مضمون	صفحہ	نمبر شمار	مضمون	صفحہ
۱۰۵	حضرت ہند بنت جابر	۳۶۸	۱۲۷	حضرت خنساء بنت خزام انصاریہ	۳۳۷
۱۰۶	حضرت عائکہ بنت عوف	۳۶۹	۱۲۸	حضرت اُمّ العلاء انصاریہ	۳۳۷
۱۰۷	زوجہ حضرت صفوان بن معطل	۳۶۹	۱۲۹	ابلیہ حضرت ابوالہشیم مالک	۳۳۸
۱۰۸	حضرت اُمّ محجن	۳۷۱	۱۳۰	حضرت اُمّ مالک بنت ابی	۳۵۰
۱۰۹	حضرت خولہ بنت حکیم	۳۷۱	۱۳۱	بنت لبشہ بن سعد	۳۵۰
۱۱۰	حضرت حمہ بنت جحش	۳۷۲	۱۳۲	حضرت خیرہ (اُمّ الہ راء)	۳۵۱
۱۱۱	حضرت اردی بنت کریز	۳۷۶	۱۳۳	حضرت جلیہ بنت فارجہ انصاریہ	۳۵۲
۱۱۲	حضرت سعدی بنت کریز	۳۷۷	۱۳۴	حضرت اُمّ بردہ انصاریہ	۳۵۳
۱۱۳	حضرت مالہ بنت خویلد	۳۷۸	۱۳۵	حضرت خولہ بنت قیس	۳۵۴
۱۱۴	حضرت خنساء (خانہ) منیہ	۳۷۹	۱۳۶	حضرت انیسہ بنت عدی	۳۵۶
۱۱۵	حضرت اُمّ کلثوم بنت عقبہ	۳۸۰	۱۳۷	حضرت زکریہ بنت اسعد	۳۵۷
۱۱۶	حضرت اُمّ خالدہ بنت خالد بن سعید	۳۸۲	۱۳۸	حضرت اُمّ وصال	۳۵۷
۱۱۷	حضرت اُمّ ورقہ بنت نوفل انصاریہ	۳۸۷	۱۳۹	حضرت ربیعہ بنت نضر	۳۵۹
۱۱۸	حضرت اُمّ منیع انصاریہ	۳۸۸	۱۴۰	حضرت بریرہ	۳۶۱
۱۱۹	حضرت اُمّ عمارہ غاتون احد	۳۸۹	۱۴۱	حضرت اُمّ سبلہ	۳۶۶
۱۲۰	حضرت اُمّ عطیہ بنت حارث	۳۹۰	۱۴۲	حضرت قیلہ	۳۶۶
۱۲۱	حضرت اسماء انصاریہ	۳۹۷	۱۴۳	حضرت اُمّ اسحاق	۳۶۶
۱۲۲	حضرت اُمّ حرام بنت ملحان	۳۹۷	۱۴۴	حضرت اُمّ المنذر بنت قیس	۳۶۸
۱۲۳	حضرت خولہ بنت ثعلبہ	۳۹۷	۱۴۵	حضرت حوا بنت یزید انصاریہ	۳۶۹
۱۲۴	حضرت ربیعہ بنت معوذ	۳۹۷	۱۴۶	حضرت خلیفہ بنت قیس	۳۷۰
۱۲۵	حضرت اُمّ سلیم	۳۹۷	۱۴۷	حضرت کبشہ بنت معن انصاریہ	۳۷۱
۱۲۶	حضرت حبیلہ بنت سعد انصاریہ	۳۹۷	۱۴۸	حضرت اُمّ بشام انصاریہ	۳۷۲


نمبر شمار	مضمون	صفحہ	نمبر شمار	مضمون	صفحہ
۱۴۹	زوجة حضرت ابو حمید ساعدیؓ	۲۴۳	۱۴۱	زوجہ جلیلیہؓ	۲۹۳
۱۵۰	حضرت ازدہ بنت حارث	۲۴۴	۱۴۲	حضرت سلافہ بنت براء انصاریہ	۲۹۴
۱۵۱	حضرت اُم ابانؓ	۲۴۵	۱۴۳	حضرت امیہ بنت ابی عمارؓ	۲۹۴
۱۵۲	حضرت اُم مسطحؓ	۲۴۶	۱۴۴	حضرت زینب بنت علیؓ	۲۹۵
۱۵۳	حضرت منہ بنت عمرو بن حرام	۲۴۷	۱۴۵	حضرت سحرہ بنت مہتم	۵۱۳
۱۵۴	حضرت فاطمہ بنت عمرو بن حرام	۲۴۹	۱۴۶	حضرت زینب انصاریہ	۵۱۳
۱۵۵	حضرت جاثہ بنت مالک انصاریہ	۲۸۰	۱۴۷	بی بی قر تنہاؓ	۵۱۳
۱۵۶	حضرت ربیعہ بنت کعب	۲۸۰	۱۴۸	بی بی سارہؓ	۵۱۴
۱۵۷	حضرت قرۃ العین بنت عبادہ	۲۸۱	۱۴۹	حضرت سفانہ بنت حاتم	۵۱۶
۱۵۸	حضرت عقبہ بنت محمد انصاریہ	۲۸۲	۱۸۰	حضرت اُمہ بنت ابی العاص	۵۱۹
۱۵۹	حضرت فرلہ بنت خالد انصاریہ	۲۸۳	۱۸۱	حضرت اُم الشیمؓ	۵۲۰
۱۶۰	حضرت اُم الطفیلؓ انصاریہ	۲۸۳	۱۸۲	ایک ارضی بہ رضا صحابیہؓ	۵۲۱
۱۶۱	حضرت سہیلہ بنت مسعود انصاریہ	۲۸۴	۱۸۳	حضرت عذہ بنت ابوسفیانؓ	۵۲۲
۱۶۲	حضرت ملیکہ بنت مالک انصاریہ	۲۸۶	۱۸۴	حضرت زینب بنت عوامؓ	۵۲۴
۱۶۳	حضرت اُم سیفؓ انصاریہ	۲۸۷	۱۸۵	حضرت عذہ بنت خاسکؓ	۵۲۵
۱۶۴	حضرت فیکہہ بنت عبد انصاریہ	۲۸۸	۱۸۶	حضرت امیمہ بنت رقیقہؓ	۵۲۶
۱۶۵	حضرت عمرہ بنت مسعود انصاریہ	۲۸۹	۱۸۷	حضرت آمنہ بنت رقیشؓ	۵۲۷
۱۶۶	حضرت کبشہ بنت رافعؓ	۲۸۹	۱۸۸	حضرت سلمیٰ بنت زارع بن عروہؓ	۵۲۷
۱۶۷	حضرت خالدہ بنت حارثؓ	۲۹۰	۱۸۹	حضرت سبیلہؓ	۵۲۸
۱۶۸	حضرت اُم بجیدہؓ	۲۹۱	۱۹۰	حضرت اُم حصینؓ	۵۲۸
۱۶۹	حضرت عمرہ بنت رباحؓ	۲۹۱	۱۹۱	حضرت سلامہ بنت حرؓ	۵۲۸
۱۷۰	حضرت اُم رفیدہؓ یا رفیدہؓ سلمیہ	۲۹۲	۱۹۲	حضرت یسیرہ بنت صفوانؓ	۵۳۰

صفحہ	مضمون	نمبر شمار	صفحہ	مضمون	نمبر شمار
۵۴۳	حضرت قریرہؓ	۲۱۴	۵۲۰	بنت عبد المطلبؓ	۱۹۳
۵۴۴	حضرت غفیلہؓ	۲۱۵	۵۲۰	بنو تمیم کی ایک بیوی خواتم صحابیہؓ	۱۹۴
۵۴۵	حضرت خدیجہ بنت جحیلؓ	۲۱۶	۵۲۱	ایک صحرا نشین صحابیہؓ	۱۹۵
۵۴۵	حضرت فاطمہ بنت عقبہؓ	۲۱۷	۵۲۲	حضرت قتیلہ بن عبدیہؓ بنت نصرؓ	۱۹۶
۵۴۶	ایک بادیہ نشین صحابیہؓ	۲۱۸	۵۲۳	غفیرہ بنت غفار حمیریؓ	۱۹۷
۵۴۸	حضرت ام رعلہؓ قشیریہؓ	۲۱۹	۵۲۳	نعمہ بنت قناصؓ	۱۹۸
۵۴۹	حضرت بریرہؓ بنت زمعہؓ	۲۲۰	۵۲۴	حضرت معاذہؓ غفاریہؓ	۱۹۹
۵۵۰	حضرت لبابہؓ الصغریؓ	۲۲۱	۵۲۴	حضرت لبنیؓ بنت سوارؓ	۲۰۰
۵۵۱	حضرت فاطمہؓ بنت ولیدؓ مخزومیہؓ	۲۲۲	۵۲۴	حضرت کعبہؓ بنت سعدؓ	۲۰۱
۵۵۲	حضرت فاطمہؓ بنت ولیدؓ	۲۲۳	۵۲۵	قبیلہ مخشم کی ایک صحابیہؓ	۲۰۲
۵۵۲	حضرت صفیہؓ بنت خطابؓ عدویہؓ	۲۲۴	۵۲۵	ایک غریب الوطن صحابیہؓ	۲۰۳
۵۵۳	حضرت سلافہؓ بنت سعیدؓ	۲۲۵	۵۲۶	حضرت عفرہؓ بنت عبد النصارؓ	۲۰۴
۵۵۴	حضرت فاطمہؓ بنت اسودؓ	۲۲۶	۵۲۷	حضرت ام سنانؓ	۲۰۵
۵۵۵	حضرت سلمیٰؓ بنت سلمہؓ انصاریہؓ	۲۲۷	۵۲۸	ایک گناہ صحابیہؓ	۲۰۶
۵۵۶	حضرت ام عبد اللہؓ (امیہ حنفیہ) قیس بنیہؓ	۲۲۸	۵۲۹	حضرت معاذہؓ بنت عبد اللہؓ	۲۰۷
۵۵۷	حضرت قتیلہؓ بنیہؓ	۲۲۹	۵۳۰	حضرت میکہؓ	۲۰۸
۵۵۷	ایک دیہاتی صحابیہؓ	۲۳۰	۵۳۰	حضرت امیمہؓ	۲۰۹
۵۵۹	حضرت خولہؓ بنت ثامرؓ انصاریہؓ	۲۳۱	۵۳۰	حضرت سلمیٰؓ انصاریہؓ	۲۱۰
۵۵۹	حضرت سمرہؓ	۲۳۲	۵۳۱	حضرت سودہؓ	۲۱۱
۵۶۰	حضرت ام عبد اللہؓ	۲۳۳	۵۳۲	حضرت غزویہؓ	۲۱۲
۵۶۰	حضرت ام مفضلؓ	۲۳۴	۵۳۳	بنت خبابؓ بن اُرتؓ	۲۱۳

نمبر شمار	مضمون	صفحہ	نمبر شمار	مضمون	صفحہ
۲۳۵	حضرت لیلہ ثقفیہؓ	۵۶۱	۲۵۰	حضرت حمیلہ بنت ابی فخرہ (تحرارہ)	۵۷۰
۲۳۶	حضرت کبشہ بنت ثابتؓ	۵۶۲	۲۵۱	انصار کی دو لڑکیاں	۵۷۱
۲۳۷	زینب بنت حمیدؓ	۵۶۲	۲۵۲	حضرت ام ادیس بہنریہؓ	۵۷۲
۲۳۸	حضرت ام کرزہؓ	۵۶۳	۲۵۳	حضرت ام مالک بہنریہؓ	۵۷۳
۲۳۹	بنت حصین بن عبیدؓ	۵۶۳	۲۵۴	حضرت ام خناسؓ	۵۷۴
۲۴۰	حضرت ام عبد اللہؓ (امیہ عامر بن کریم)	۵۶۴	۲۵۵	حضرت نفیسہ بنت علیہؓ	۵۷۵
۲۴۱	زوجہ حضرت ابوسریہؓ	۵۶۴	۲۵۶	حضرت کبشہ بنت واقدؓ	۵۷۶
۲۴۲	زوجہ حضرت ابوقیس صرمہؓ	۵۶۵	۲۵۷	حضرت ام زہرہؓ	۵۷۷
۲۴۳	ایک نیک دل انصاریہؓ	۵۶۶	۲۵۸	حضرت ام حبیب بنت عامرؓ	۵۷۸
۲۴۴	حضرت سوداؓ (جاریہ)	۵۶۶	۲۵۹	حضرت وعدہ بنت جحدمؓ	۵۷۹
۲۴۵	حضرت ام حفصہ بنت عمارؓ	۵۶۷	۲۶۰	حضرت حمیلہ بنت عبد اللہؓ	۵۸۰
۲۴۶	ایک بوہی صحابیہؓ	۵۶۷	۲۶۱	حضرت ام علقمہؓ	۵۸۱
۲۴۷	ایک بے سہارا صحابیہؓ	۵۶۸	۲۶۲	عبد ربیع کی چند عورتیں	۵۸۲
۲۴۸	حضرت ام بشر انصاریہؓ	۵۶۹	۲۶۳		۵۸۳
۲۴۹	حضرت صفوانہ بنت بکسرؓ	۵۷۰	۲۶۴		۵۸۴
			۲۶۵		۵۸۵
			۲۶۶		۵۸۶
			۲۶۷		۵۸۷
			۲۶۸		۵۸۸



کتابیات



فہرست اسماء بلحاظ حروف تہجی

نمبر شمار	نام	صفحہ	نمبر شمار	نام	صفحہ
				ل	
۱	حضرت ارنبہؓ	۵۱۳	۱۸	حضرت اُمّ بجیدہؓ	۴۹۱
۲	حضرت اردوی بنت عبد المطلبؓ	۵۳۳	۱۹	حضرت بشرہ انصاریہؓ	۵۶۴
۳	حضرت اردوی بنت کریرہؓ	۳۴۶	۲۰	حضرت اُمّ حبیبہؓ ام المومنین	۹۷
۴	حضرت ازدہ بنت حارثؓ	۴۴۴	۲۱	حضرت اُمّ حبیبہ بنت جحشؓ	۳۳۲
۵	حضرت اسماء بنت ابی بکرؓ	۱۸۳	۲۲	حضرت اُمّ حبیب بنت ثمامہؓ	۵۴۴
۶	حضرت اسماء بنت عیسٰیؓ	۳۳۴	۲۳	حضرت اُمّ حرام بنت ملحانؓ	۴۱۵
۷	حضرت اسماء بنت سلامہؓ	۳۳۰	۲۴	حضرت اُمّ حفصہؓ	۵۲۷
۸	حضرت اسماء انصاریہؓ	۴۰۷	۲۵	حضرت اُمّ حکیم بنت حارثؓ	۳۴۵
۹	حضرت امامہ بنت حمزہؓ	۳۱۲	۲۶	حضرت اُمّ حکیم بنت زبیرؓ	۳۵۲
۱۰	حضرت امامہ بنت ابی العاصؓ	۵۱۹	۲۷	حضرت اُمّ حصینہؓ	۵۴۸
۱۱	حضرت اُمّ ابانؓ	۴۷۵	۲۸	حضرت اُمّ خالدہ بنت خالدہؓ	۳۸۴
۱۲	حضرت اُمّ اسحاقؓ	۴۶۶	۲۹	حضرت اُمّ خلاۃؓ	۳۲۰
۱۳	حضرت اُمّ اوسؓ بہنریہ	۵۷۲	۳۰	حضرت اُمّ الخیر بنت صخرؓ	۳۲۱
۱۴	حضرت اُمّ اوسؓ انصاریہ	۳۱۹	۳۱	حضرت اُمّ خنساءؓ	۵۷۳
۱۵	حضرت اُمّ ایمنؓ	۱۵۳	۳۲	حضرت اُمّ دحداحؓ	۴۵۷
۱۶	حضرت اُمّ یوسفؓ انصاریہ	۲۹۳	۳۳	حضرت اُمّ رفیدہؓ	۴۹۲
۱۷	حضرت اُمّ بردہؓ	۴۵۳	۳۴	حضرت اُمّ زہراؓ	۵۴۸
			۳۵	حضرت اُمّ زہراؓ	۱۷۷
			۳۶	حضرت اُمّ زہراؓ	۵۷۶

نمبر شمار	نام	صفحہ	نمبر شمار	نام	صفحہ
۳۷	حضرت اُمّ زیاد اشجعیہ	۲۹۱	۶۱	حضرت اُمّ کلثوم بنت سہیل	۲۹۰
۳۸	حضرت اُمّ سلمہ اُمّ المؤمنین	۷۶	۶۲	حضرت اُمّ کلثوم بنت عقبہ	۳۸۰
۳۹	حضرت اُمّ سلیمہ انصاریہ	۲۹۵	۶۳	حضرت اُمّ مالک بنت ابی	۲۵۰
۴۰	حضرت اُمّ سلیمہ	۴۳۲	۶۴	حضرت اُمّ مالک	
۴۱	حضرت اُمّ سنان	۵۳۷	۶۵	حضرت اُمّ محجن	۳۷۱
۴۲	حضرت اُمّ سنبلیہ	۴۶۶	۶۶	حضرت اُمّ مطح	۴۷۶
۴۳	حضرت اُمّ سیف	۴۸۷	۶۷	حضرت اُمّ معبد خزاعیہ	۲۵۹
۴۴	حضرت اُمّ شریک دوسیہ	۴۵۲	۶۸	حضرت اُمّ معقل	۵۶۰
۴۵	حضرت اُمّ طفیل انصاریہ	۴۸۳	۶۹	حضرت اُمّ منیع انصاریہ	۲۸۸
۴۶	حضرت اُمّ عبد	۳۳۵	۷۰	حضرت ام المندر	۴۶۸
۴۷	حضرت اُمّ عبد اللہ (ابنہ حضرت علی)	۵۵۶	۷۱	حضرت اُمّ دقہ بنت نوفل انصاریہ	۳۸۷
۴۸	حضرت اُمّ عبد اللہ (ابنہ حضرت علی)	۵۶۰	۷۲	حضرت اُمّ ہانی بنت ابی طالب	۳۴۰
۴۹	حضرت اُمّ عبد اللہ (ابنہ حضرت علی)	۵۶۲	۷۳	حضرت اُمّ مہام انصاریہ	۴۷۲
۵۰	حضرت اُمّ عبس	۲۵۷	۷۴	حضرت اُمّ الہشتم	۵۲۰
۵۱	حضرت اُمّ عطیہ بنت حارث	۴۰۰	۷۵	حضرت آمنہ بنت قیس	۵۲۷
۵۲	حضرت اُمّ عمارہ	۳۸۹	۷۶	حضرت امیمہ اُمّ ابی ہریرہ	۳۶۰
۵۳	حضرت اُمّ العلاء	۴۴۷	۷۷	حضرت امیمہ بنت نعم	۳۶۸
۵۴	حضرت اُمّ علقمہ	۵۷۹	۷۸	حضرت امیمہ	۵۴۰
۵۵	حضرت اُمّ فردہ	۳۰۱	۷۹	حضرت امیمہ بنت رقیقہ	۵۲۶
۵۶	حضرت اُمّ الفضل	۲۴۷	۸۰	حضرت امینہ بنت خلف خزاعیہ	۲۸۷
۵۷	حضرت اُمّ الفضل بنت حمزہ	۳۱۵	۸۱	حضرت امیہ غفاریہ	۲۸۰
۵۸	حضرت اُمّ قیس	۲۹۱	۸۲	حضرت انیسہ بنت ابی حارثہ	۴۹۲
۵۹	حضرت اُمّ تکریم	۵۶۳	۸۳	حضرت انیسہ بنت عدی	۴۵۶
۶۰	حضرت اُمّ کلثوم بنت رسول اللہ	۱۲۵			

نمبر شمار	نام	صفحہ	نمبر شمار	نام	صفحہ
	ب				
۸۴	حضرت برکہ بنت یسار	۳۳۰	۹۵	حضرت جمیلہ بنت عبداللہ	۵۷۸
۸۵	حضرت بریرہ بنت ذمہ	۵۴۹	۹۶	حضرت جویریہ بنت ام المومنین	۹۳
۸۶	حضرت بریرہ	۴۶۱		ح	
			۹۷	حضرت حمامہ	۲۵۸
	ت		۹۸	حضرت جنتہ بنت مالک انصاریہ	۴۸۰
			۹۹	حضرت حبیبہ بنت عبد اللہ	۳۰۷
۸۷	حضرت تماضر بنت اصبح	۳۰۳	۱۰۰	حضرت حبیبہ بنت خاریجہ	۴۵۲
۸۸	حضرت تیمہ بنت ذبیح	۳۲۷	۱۰۱	حضرت حبیبہ بنت ابی عجرہ	۵۷۰
			۱۰۲	حضرت حرملہ	۳۲۹
	ث		۱۰۳	حضرت حسنہ	۲۸۶
			۱۰۴	حضرت حفصہ بنت عمر ام المومنین	۶۹
۸۹	حضرت ثبیسہ بنت یعار	۳۱۸	۱۰۵	حضرت حلیمہ سعدیہ	۳۵۳
۹۰	حضرت ثویبہ	۳۲۳	۱۰۶	حضرت حمزہ بنت جحش	۳۷۴
			۱۰۷	حضرت حوا بنت زید انصاریہ	۴۶۹
	ج		۱۰۸	حضرت حولانہ	۳۴۴
			۵۴۵	خ	
۹۱	حضرت جذامہ		۳۷۹	حضرت خالدہ بنت حارث	۴۹۰
۹۲	حضرت جثامہ		۳۳۹	حضرت خدیجہ الکبریٰ ام المومنین	۳۷
۹	حضرت جنانہ		۴۴۵		
۹	حضرت جمیلہ بنت سعد انصاریہ				

نمبر شمار	نام	صفحہ	نمبر شمار	نام	صفحہ
۱۱۱	حضرت خلیدہؓ	۴۷۰			
۱۱۲	حضرت خنساء بنت عمروؓ	۲۶۵			
۱۱۳	حضرت خنساء بنت خدام انصاریہؓ	۴۴۷	۱۲۹	حضرت زبیرہ رومیہؓ	۲۵۶
۱۱۴	حضرت خولہ بنت ثعلبہؓ	۴۲۰	۱۳۰	حضرت زینب بنت جحش ام المؤمنینؓ	۸۷
۱۱۵	حضرت خولہ بنت ثامرؓ	۵۵۹	۱۳۱	حضرت زینب بنت خویمہ ام المؤمنینؓ	۷۴
۱۱۶	حضرت خولہ بنت حکیمؓ	۳۷۱	۱۳۲	حضرت زینب بنت رسول اللہؓ	۱۱۶
۱۱۷	حضرت خولہ بنت قیسؓ	۴۵۴	۱۳۳	حضرت زینب بنت مطعونؓ	۲۸۴
۱۱۸	حضرت خیرہ ام الدرداءؓ	۴۵۱	۱۳۴	حضرت زینب بنت ابی سلمہؓ	۳۰۴
			۱۳۵	حضرت زینب بنت حنظلہؓ	۳۱۷
			۱۳۶	حضرت زینب بنت ابی معاویہؓ	۳۳۶
۱۱۹	حضرت درہ بنت ابی لہبؓ	۳۵۹	۱۳۷	حضرت زینب بنت علیؓ	۴۹۵
۱۲۰	حضرت درہ بنت ابی سلمہؓ	۳۰۷	۱۳۸	حضرت زینب بنت عوامؓ	۵۲۴
			۱۳۹	حضرت زینب بنت حمیدؓ	۵۶۲
۱۲۱	حضرت رباب بنت کعبؓ	۴۸۰			
۱۲۲	حضرت ربیعہ بنت معوذہؓ	۴۲۶	۱۴۰	حضرت سارہؓ	۵۱۴
۱۲۳	حضرت ربیعہ بنت نضرؓ	۴۵۹	۱۴۱	حضرت سبیعیہ اسمیہؓ	۵۲۸
۱۲۴	حضرت ریحانہ بنت شمعونؓ	۱۱۲	۱۴۲	حضرت سمرہؓ	۵۵۹
۱۲۵	حضرت رطلہ بنت ابی عوفؓ	۲۵۵	۱۴۳	حضرت سعدیہ بنت کریرؓ	۳۷۷
۱۲۶	حضرت رقیہ بنت رسول اللہؓ	۱۲۲	۱۴۴	حضرت سفیانہ بنت حاتمؓ	۵۱۶
۱۲۷	حضرت رقیقہؓ	۱۵۲	۱۴۵	حضرت سلفہ بنت براد انصاریہؓ	۴۹۴
۱۲۸	حضرت ریطہ بنت حارثؓ	۲۸۵	۱۴۶	حضرت سلفہ بنت سعیدؓ	۵۵۳
			۱۴۷	حضرت سلامہ بنت حرؓ	۵۲۸

نمبر شمار	نام	صفحہ	نمبر شمار	نام	صفحہ
۱۴۸	حضرت سلمیٰ بنت خادیمہ رضی اللہ عنہا	۳۰۸	۱۶۸	حضرت صعیبہ بنت الحضری	۲۵۴
۱۴۹	حضرت سلمیٰ بنت عیس	۳۱۳	۱۶۹	حضرت صماء	۵۴۰
۱۵۰	حضرت سلمیٰ بنت زارع	۵۲۴	حن		
۱۵۱	حضرت سلمیٰ انصاریہ	۵۲۰			
۱۵۲	حضرت سلمیٰ بنت سلمہ	۵۵۵	۱۷۰	حضرت خباعہ بنت زبیر	۲۹۲
۱۵۳	حضرت سمیہ	۱۴۳	ط		
۱۵۴	حضرت سجرہ	۵۱۳			
۱۵۵	حضرت سودہ اُم المؤمنین	۴۶	۱۷۱	حضرت طیبہ بنت دہب	۳۵۲
۱۵۶	حضرت سودہ	۵۴۱	ع		
۱۵۷	حضرت سودہ خجاریہ	۵۶۶			
۱۵۸	حضرت سہلہ بنت سہیل	۲۸۵	۱۷۲	حضرت عائشہ صدیقہ اُم المؤمنین	۵۱
۱۵۹	حضرت سہلہ بنت عاصم	۳۱۴	۱۷۳	حضرت عاتکہ بنت زید	۳۱۰
۱۶۰	حضرت سہیلہ بنت مسعود	۴۸۴	۱۷۴	حضرت عاتکہ بنت عوف	۲۶۹
۱۶۱	حضرت سیرین قبطیہ	۳۲۶	۱۷۵	حضرت عزہ بنت ابوسفیان	۵۲۲
ش			۱۷۶	حضرت عزہ بنت خائل	۵۲۴
			۱۷۷	حضرت عفرہ	۵۲۶
۱۶۲	حضرت شفاء بنت عبد اللہ	۲۴۱	۱۷۸	حضرت عفرہ	۵۲۴
۱۶۳	حضرت شفاء بنت عوف	۲۵۴	۱۷۹	حضرت عقبہ بنت محمد انصاریہ	۵۸۲
۱۶۴	حضرت شیامہ بنت حارث	۳۵۸	۱۸۰	حضرت عمرہ بنت رباحہ	۴۹۱
ص			۱۸۱	حضرت عمرہ بنت حارث	۳۱۶
			۱۸۲	حضرت عمرہ بنت سعدی	۲۸۲
۱۶۵	حضرت صفیہ بنت حی اُم المؤمنین	۱۰۰	۱۸۳	حضرت عمرہ بنت مسعود	۴۸۹
۱۶۶	حضرت صفیہ بنت عبد المطلب	۱۶۳	ع		
۱۶۷	حضرت صفیہ بنت ربیعہ	۳۵۱			
			۱۸۴	حضرت غزویہ	۵۴۲

محکمہ دلائل وبراہین سے مزین متنوع ومنفرد کتب پر مشتمل مفت آن لائن مکتبہ

نمبر شمار	نام	صفحہ	نمبر شمار	صفحہ
۲۲۱	حضرت معاذہ بنت عبد اللہ	۵۳۹	۳	زوجہ حضرت ابو حمید ساعدیؓ
۲۲۲	حضرت معاذہؓ غفاریہ	۵۳۷	۴	زوجہ حضرت حبیبؓ
۲۲۳	حضرت ملیکہؓ	۴۸۶	۵	ایک رافضی بہ رضا صحابیہ
۲۲۴	حضرت میمونہؓ ام المومنین	۱۰۸	۶	بنت عبد اللہ بن ثابتؓ
			۷	بہ متیم کی ایک خیر خواہ قوم صحابیہ
			۸	ایک صحرا نشین صحابیہ
۲۲۵	حضرت نعمؓ بنت قناص	۵۳۳	۹	قبیلہ خثعم کی ایک صحابیہ
۲۲۶	حضرت نہدیہؓ	۲۵۸	۱۰	ایک غریب الوطن صحابیہ
			۱۱	ایک گناہ صحابیہ
			۱۲	بنت نجاش بن اُرت
۲۲۷	حضرت دعدہ بنت جحدم	۵۷۷	۱۳	ایک بادیہ نشین صحابیہ
			۱۴	ایک دیہاتی صحابیہ
			۱۵	بنت حصین بن عبید
۲۲۸	حضرت ہالہ بنت جابر	۳۶۸	۱۶	زوجہ حضرت ابو ہریرہؓ
۲۲۹	حضرت ہالہ بنت خویلد	۳۷۸	۱۷	زوجہ ابو قیس صرمیہ
۲۳۰	حضرت ہند بنت عتبہ	۳۹۰	۱۸	ایک نیک دل انصاریہ
۲۳۱	حضرت ہند بنت عمرو بن حرام	۴۷۷	۱۹	ایک بوڑھی صحابیہ
			۲۰	ایک بے سہارا صحابیہ
۲۳۲	حضرت یسیرہ بنت صفوان	۵۲۹	۲۱	انصاریہ کی دو لڑکیاں
۲۳۳	حضرت یقطرہ بنت علقمہ	۳۳۱	۲۲	عہد رسالت کی چند مؤمنات
			○	کتابیات
			۳۰۲	ایک خوش بخت صحابیہ
			۳۶۹	زوجہ حضرت صفوان بن مہطل

انتساب

پیکرِ جود و سخا الحاج احسان الحق فاروقی صاحب
مرحوم و مفتوح
کے نام

www.KitaboSunnat.com

جن کے مشفقانہ سرپرستی اور مخلصانہ تعاون کے بدولت آج سے
چند سال پہلے اس کتاب کا پہلا ایڈیشن منصف شہود پڑ آیا۔ جناب موصوف
حکیم الامت حضرت علامہ اقبالؒ کے ان اشعار کی سچے تصویر تھے۔
اس کی امیدیں قلیل اس کے مقاصد جلیل

اس کی ادا و لغریب اس کی نگہ دل نواز

رزم دم گفتگو، گرم دم جستجو

رزم ہو یا رزم، پاک دل و پاک باز

آہ! یہ مجسمہ خیر مرد مومن ۲۶ دسمبر ۱۹۸۶ء کو نمازِ فجر کے بعد اس دنیائے
فانی سے ہمیشہ کے لیے ردپوش ہو گیا۔ اس کتاب کے پڑھنے والوں سے استعا
ہے کہ وہ الحاج احسان الحق فاروقیؒ کے لیے صدقِ دل سے دعا کریں کہ
اللہ تعالیٰ ان کو اپنے سایہ رحمت میں جگہ دے۔ ان کے درجات بلند فرمائے
اور اس کتاب کو ان کے لیے صدقہ جاریہ بنائے۔

ناچیز
طالب ہاشمی

۱۴ اپریل ۱۹۸۷ء



مقدمہ

جناب حبیب احمد صدیقی صاحب اہم اے ایل۔ ایل بی علیگ

www.KitaboSunnat.com

دسمبر ۱۹۷۸ء میں طالب ہاشمی صاحب کی موفّر تصنیف ”تینس پر دانے شمع رسالت کے“ شائع ہوئی جسے اہل علم نے ہاتھوں ہاتھ لیا اور وہ اپنی نوعیت کی نہایت مقبول تصنیف ٹھہری۔ اب ہاشمی صاحب ”تذکار صحابیات“ شائع کر رہے ہیں جس میں دوسرے زائد صحابیات کے حالات درج ہیں۔ اردو کی کسی ایک کتاب میں صحابیات کی اتنی کثیر تعداد کے حالات آج تک بیان نہیں کیے گئے۔ اس وقت میرے سامنے دو کتابیں ہیں، ایک مولانا سعید احمد انصاری سابق رفیق دارالمصنفین اعظم گڑھ کی ”سیر الصحابیات“ اور دوسری صاحب مشکوٰۃ شیخ ولی الدین ابی عبد اللہ محمد بن عبد اللہ الخطیب کی تالیف کا اردو ترجمہ ”اسماء الرجال“۔ اول الذکر میں پتیا لیش صحابیات کے سوانح حیات قلم بند کیے گئے ہیں اور موخر الذکر میں اڑھائی لکھ کے۔ دونوں میں بہت اختصار سے کام لیا گیا ہے۔ ہاشمی صاحب کی تصنیف میں بیشتر تذکرے مفصل ہیں۔ ہاشمی صاحب کی فراہم کردہ تفصیلات متعلقہ شخصیتوں کی جتنی جاگتی تصویر پیش کر دیتی ہیں۔ ان تفصیلات کے بغیر کسی کے صحیح کردار سے آگاہ ہونا دشوار ہو جاتا ہے۔ اس بات کو واضح کرنے کے لیے میں صرف ایک صحابیہ حضرت اُمّ عمارہؓ کے تذکرے پر اکتفا کر دوں گا۔

اسماء الرجال میں ان کے حالات چند سطروں میں بیان کیے گئے ہیں جو نقل کرتا ہوں:

”نسیبہ نام، کعب کی صاحبزادی انصاریں سے ہیں۔ بیعت عقبہ میں حاضر اور شریک ہوئیں۔ غزوہ اُحُد میں اپنے شوہر زید بن عاصم کے ہمراہ شریک ہوئیں۔ پھر بیعت الرضوان میں شامل ہوئیں۔ پھر جنگ یمامہ میں حاضر ہوئیں اور دست بدست جنگ کی۔ اس لڑائی میں ایک ہاتھ ضائع ہو گیا اور تلوار اور نیزے کے بارہ زخم لگے۔ ایک جماعت نے ان سے حدیث کی روایت کی ہے۔ عمارہ میں عین پر ضرمہ اور میم غیر مشدد ہے۔ نسیبہ میں فون پر زبر اور سین مکسور ہے۔“

”تذکار صحابیات میں ان کے حالات گیارہ صفحات میں بیان کیے گئے ہیں ان کے کچھ اقتباسات نقل کرتا ہوں۔“

حضرت اُمّ عمارہؓ کا نام، ان کی کنیت اور پورا نسب نامہ مازن بن نجار تک درج کرنے کے بعد ہاشمی صاحب لکھتے ہیں۔

”رسول اکرم صلی اللہ علیہ وسلم کی پردادی سلمیٰ (حضرت عبدالطلب کی والدہ اور ہاشم بن عبد مناف کی اہلیہ) بھی خاندانِ نجار سے تھیں۔۔۔۔۔ سرورِ عالم سے بالواسطہ قرابت داری کی بدولت اس (خاندان) کو مدینہ کا معزز ترین خاندان سمجھا جانے لگا۔“

”ہجرت کے بعد حضورؐ قبائے مدینہ منورہ تشریف لائے تو آپؐ کی منبر ہاں کا شرف حضرت ابوالیوب انصاریؓ کو حاصل ہوا جو بنو نجار کے رئیس تھے۔۔۔۔۔ حضرت اُمّ عمارہؓ اسی عظیم خاندان سے تعلق رکھتی تھیں ظاہر ہے ایسے خاندان سے تعلق رکھنا ہی بجائے خود ایک بہت بڑا شرف تھا، لیکن سچ پوچھیے تو حضرت اُمّ عمارہؓ کا حقیقی سرمایہ افتخار کچھ اور تھا، وہ تھا دینِ حق کی خاطر ہر وقت سرکف رہنے کا جذبہ اور ہادی اکرمؐ سے والہانہ محبت اور عقیدت جس نے ان کو اپنی جان، مال

اور اولاد، غرض ہر شے سے بے نیاز کر دیا تھا۔ اسی عقیدت اور جذبہ اخلاص نے ان کو اتنا بلند مرتبہ عطا کیا کہ بڑے بڑے صحابہؓ ان پر فخر کیا کرتے تھے۔“

”حضرت اُمّ عمارہؓ کا پہلا نکاح زید بن عاصم سے ہوا جو ان کے چچا زاد بھائی تھے۔ زید سے ان کی دو اولادیں ہوئیں۔ عبد اللہؓ اور ارجیبؓ۔ ان دونوں بھائیوں نے شرف صحابیت حاصل کیا اور تاریخ میں بڑی شہرت پائی۔ زید کی وفات کے بعد حضرت اُمّ عمارہؓ عربؓ بن عمرؓ کے عقد نکاح میں آئیں۔ ان سے دو بچے، تیمم اور خولہ، پیدا ہوئے۔ حضرت اُمّ عمارہؓ کا شمار انصار کے سابقینِ اولین میں ہوتا ہے۔ وہ اس زمانے میں اپنے سارے خاندان سمیت مشرق بہ اسلام ہوئیں جب بعیت عقبہؓ اولیٰ کے بعد حضرت مصعبؓ بن عمیر شریب میں اسلام کی تبلیغ کر رہے تھے۔ قبولِ اسلام کے بعد ۳۱ ہجرت میں انھیں ان پچھتر نفوسِ قدسی میں شامل ہونے کا شرف حاصل ہوا جنھوں نے بیعت عقبہ کبیرہ میں شہرِ عالم صلی اللہ علیہ وسلم سے بیعت کی۔“

”حضرت اُمّ عمارہؓ بھی (معرکہ اُحُد) میں شریک ہوئیں اور ایسی شجاء، جانبازی اور عزم و ثبات کا مظاہرہ کیا کہ تاریخ میں خاتونِ اُحُد کے لقب سے مشہور ہوئیں۔ طبقات ابن سعدؒ کی روایت کے مطابق ان کے شوہر عربؓ بن عمرؓ اور دونوں بڑے فرزند عبد اللہؓ اور حبیبؓ بھی غزوہٗ احد میں ان کے ساتھ شریک تھے۔۔۔۔۔ جب مجاہدین انتشار کا شکار ہو گئے تو اس وقت رسولِ اکرمؐ کے پاس گنتی کے چند سرفروزش باقی رہ گئے۔ حضرت اُمّ عمارہؓ نے یہ کیفیت دیکھی تو انھوں نے مشکیزہ پھینک کر تلوار اور ڈھال سنبھالی اور حضورؐ کے قریب پہنچ کر کفار کے سامنے سینہ سپر ہو گئیں۔ کفار بار بار یورش کر کے حضورؐ کی طرف بڑھتے اور اُمّ عمارہؓ

انہیں دوسرے ثابت قدم مجاہدین کے ساتھ مل کر تیر اور تلوار سے روکتیں
..... اتنے میں ایک مشرک نے ان کے سر پر پہنچ کر اپنی تلوار کا وار
کیا۔ اُمّ عمارہؓ نے اُسے اپنی ڈھال پر روکا اور پھر اس کے گھوڑے کے
پاؤں پر ایسا بھر پور ہاتھ مارا کہ گھوڑا اور سوار دونوں زمین پر آ رہے
..... (ان کے فرزند عبداللہؓ نے) تلوار کے ایک ہی وار سے اُس
مشرک کو جہنم واصل کر دیا۔ عین اس وقت ایک دوسرا مشرک تیزی سے
اُدھر آیا اور حضرت عبداللہؓ کا بایاں بازو زخمی کرتا ہوا نکل گیا۔ حضرت
اُمّ عمارہؓ نے اپنے ہاتھ سے عبداللہؓ کا زخم باندھا اور پھر فرمایا بیٹے جاؤ
اور جب تک دم میں دم ہے لڑو..... اسی اثنا میں وہی مشرک جس
نے عبداللہؓ کو زخمی کیا تھا پلٹ کر پھر حملہ آور ہوا۔ حضورؐ نے اُمّ عمارہؓ
سے فرمایا سنبھلنا یہ وہی بد بخت ہے جس نے عبداللہؓ کو زخمی کیا۔ حضرت
اُمّ عمارہؓ جو بوش غضب میں اس کی طرف جھپٹیں اور تلوار کا ایسا کاری ڈار
کیا کہ وہ دو ٹکڑے ہو کر نیچے گر پڑا۔“

» ابنِ قتیہ کی تلوار (حضورؐ) کے خود پر پڑی اور اس کی دو کڑیاں رخسار
مبارک میں کھب گئیں اور خون کی دھاریں بھوٹ نکلیں، یہ چشم زون
میں ہو گیا۔ اُمّ عمارہؓ بیتاب ہو گئیں اور آگے بڑھ کر ابنِ قتیہ کو روکا۔ یہ
شخص قریش کا نامی شہسوار تھا لیکن شیر دل اُمّ عمارہؓ مطلق ہر سال نہ
ہوئیں اور اس پر نہایت جرأت کے ساتھ حملہ کیا۔ وہ دوہری زور
پہنچے ہوئے تھا اس لیے اُمّ عمارہؓ کی تلوار اچٹ گئی اور ابنِ قتیہ کو
جوابی وار کرنے کا موقع مل گیا۔ اس سے ان کے کندھے پر شدید زخم آیا
لیکن ابنِ قتیہ کو بھی وہاں ٹھہرنے کی جرأت نہ ہوئی اور وہ تیزی سے
گھوڑا دوڑا کر بھاگ گیا۔ حضرت اُمّ عمارہؓ کے زخم سے خون کا پرنا لہ
بہہ رہا تھا۔ حضورؐ نے ان کے زخم پر خود مٹی بندھوائی..... اُمّ عمارہؓ

نے عرض کیا یا رسول اللہ میرے ماں باپ آپ پر قربان میرے لیے دُعا فرمائیے کہ جنت میں بھی آپ کی معیت نصیب ہو۔ حضورؐ نے نہایت خشوع و خضوع سے ان کے لیے دُعا مانگی..... حضرت اُمّ عمارہؓ کو بڑی مسرت ہوئی اور ان کی زبان پر بے اختیار یہ الفاظ جاری ہو گئے۔ اب مجھے دنیا میں کسی مصیبت کی پروا نہیں..... حضورؐ فرمایا کرتے تھے کہ اُحد کے دن میں دائیں بائیں جدھر نظر ڈالتا تھا اُمّ عمارہؓ ہی اُمّ عمارہؓ لڑتی نظر آتی تھی۔ ایک روایت میں ہے کہ غزوہ اُحد میں حضرت اُمّ عمارہؓ کے جسم پر بارہ زخم لگے تھے۔ علامہ ابن سعد کا بیان ہے کہ غزوہ اُحد کے بعد انہوں نے بیعت رضوان، جنگ خیبر اور غزوہ حنین میں بھی شرکت کی۔ ایک دوسری روایت کے مطابق انھیں فتح مکہ کے موقع پر بھی سرسبز عالم کی ہم رکابی کا شرف حاصل ہوا۔“

مسیلمہ کذاب نے لوگوں کو زبردستی اپنا معتقد بنانا شروع کر دیا... .. اسی زمانے میں ایک دن حضرت اُمّ عمارہؓ کے فرزند حبیب بن زید مدینہ سے آ رہے تھے کہ راستے میں اس ظالم کے ہاتھ پڑ گئے، اس نے ان سے پوچھا کہ محمدؐ کے بارے میں تمہارا کیا خیال ہے۔ حضرت حبیبؓ نے بلا تاثر جواب دیا، وہ خدا کے سچے رسول ہیں (مسیلمہ نے بابا را اپنی نبوت منوانے پر اصرار کیا جب نہ ماننے تو مسیلمہ فرط غضب سے دیوانہ ہو گیا اور اس نے ان کا ایک ایک بند کاٹنا شروع کیا۔ ظالم راہِ حق میں ان کا رقص سہل دیکھ کر تہقیر لگاتا تھا۔ حضرت حبیبؓ ٹکڑے ٹکڑے ہو گئے لیکن راہِ تسلیم و رضا سے قدم نہ ہٹایا..... حضرت اُمّ عمارہؓ نے اپنے مجاہد فرزند کی مطلوبانہ شہادت کی خبر سنی تو ان کی ثابت قدمی پر خدا کا شکر بجالائیں لیکن عہد کر لیا کہ مسیلمہ سے اس ظلم کا بدلہ لے کر رہیں گی۔“

” حضرت ابو بکر صدیقؓ نے حضرت خالد بن ولیدؓ کو مسیلہ کی سرکوبی پر مامور کیا تو حضرت اُمّ عمارہؓ بھی حضرت خالدؓ کے لشکر میں شامل ہو گئیں مسیلہ نے بھی مقابلہ کی زبردست تیاری کی..... مسلمانوں اور مرتدوں کی تعداد میں ایک اور چار کی نسبت تھی..... مسلمانوں کے بڑے بڑے تجربہ کار افسر شہید ہو گئے..... لیکن ان کے پائے ثبات میں ذرا بھی جنبش نہ ہوئی۔ اب مسیلہ کی فوج پیچھے ہٹی اور اس کے باغ (حدیقۃ الرحمن) میں گھس کر اندر سے پھاٹک بند کر لیا۔ حضرت براءؓ بن مالک دیوار پھاند کر باغ کے اندر کود گئے اور لڑتے بھڑتے باغ کے دروازے پر پہنچ کر پھاٹک اندر سے کھول دیا۔ اب مرتدین اور مسلمانوں کے درمیان فیصلہ کن لڑائی شروع ہو گئی۔ حضرت اُمّ عمارہؓ بھی شروع سے لے کر اب تک بڑے جوش اور جذبے کے ساتھ لڑ رہی تھیں۔ کئی بار مسیلہ تک پہنچنے کی کوشش کی لیکن ہر بار بنو حنیفہ کی آہنی دیوار راستے میں حائل ہو گئی۔..... اُمّ عمارہؓ نے اسے (مسیلہ کو) تاک لیا اور زخم پر زخم کھاتی اور اپنی برجھی سے راستہ بناتی اس کی طرف بڑھیں۔ اس کوشش میں انھیں گیارہ زخم آئے اور ایک ہاتھ بھی کلائی سے کٹ گیا۔ مسیلہ کے قریب پہنچ کر اپنی برجھی سے اس پر حملہ کیا چاہتی تھیں کہ اتنے میں دو ہتھیار اس پر ایک ساتھ پڑے اور وہ کٹ کر گھوڑے سے نیچے جا پڑا۔ اُمّ عمارہؓ نے نظر اٹھا کر دیکھا تو اپنے پہلو میں اپنے فرزند عبداللہؓ کو کھڑے پایا اور قریب ہی وحشی (قاتل حمزہؓ) کھڑے تھے۔ وحشیؓ نے اپنا حربہ مسیلہ پر بھینکا تھا اور عبداللہؓ نے اسی وقت اس پر تلوار کا دار کیا تھا۔ اُمّ عمارہؓ اپنے فرزند (حبیبؓ) کے قاتل اور مسلمانوں کے اس بدترین دشمن کی موت پر سجدہ شکو بجا لائیں۔ امیر لشکر خالد بن ولیدؓ حضرت اُمّ عمارہؓ کی فضیلت اور مرتبے سے آگاہ تھے۔ انھوں نے

بڑی تندہی سے ان کا علاج کرایا۔

ہاشمی صاحب کے ایک مقالے کی اتنی طویل عبارت میں نے اس لیے نقل کی ہے کہ ان کی دی ہوئی تفصیلات سے پڑھنے والوں کی نظروں کے سامنے حضرت ام عمارۃؓ اپنی صحیح شکل میں آکھڑی ہوتی ہیں۔ ان تفصیلات سے ان کی شخصیت کا سر پہلوروش ہو جاتا ہے۔ ان کی عالی نسبیت ان کی شجاعت، ان کی بلند حوصلگی، ان کی پختگی ایمان، ان کی رسول کریم صلی اللہ علیہ وسلم سے نہایت عقیدت و محبت، ان کے لیے ان کا جذبہ جان نثاری، راہ حق میں بیٹھے کے دشمنانہ قتل پر ان کا سجدہ شکر ادا کرنا اور راضی برضا ہونا اور ان کی فضیلت و منزلت۔ یہ تمام باتیں اور خوبیاں ہاشمی صاحب نے بڑے دل نشین انداز اور شستہ زبان میں بیان کی ہیں۔ ان کا یہ طرز تحریر ان کے ہر مقالے میں دامن دل کھینچتا ہے۔ صحابہ کرامؓ اور صحابیاتِ مطہراتؓ سے جذبہ عقیدت مندی ہر صاحب ایمان کے دل میں یہ خواہش پیدا کرتا ہے کہ ان نفوسِ قدسیہ کے حالات زندگی سے زیادہ سے زیادہ آگاہی حاصل کی جائے۔ اس جذبے کی تسکین جناب ہاشمی کے مقالات سے بدرجہ اتم ہوتی ہے۔

فاران کے فروری ۱۹۶۶ء کے شمارے میں میں نے ان کا پہلا مقالہ پڑھا تھا جیندر اور شماروں میں ان کے مقالات پڑھنے کے بعد میں نے محسوس کیا کہ یہ مقالات متابعین میں ان کو محفوظ کرنا ضروری ہے۔ چنانچہ فروری ۱۹۶۶ء سے ۱۹۸۰ء کے اواخر تک کے تراشوں سے میں ایک ضخیم اور اگر انقدر کتاب بہم پہنچانے میں کامیاب ہو گیا۔ ہاشمی صاحب کے مقالے ”ضیائے حرم“، ”محدث“، ”سلسل“، ”اردو ڈائجسٹ“ اور قومی ڈائجسٹ وغیرہ میں بھی شائع ہوتے رہے ہیں۔ ان کے کچھ تراشے بھی میری اس کتاب میں شامل ہیں۔ میں ان مقالات کو وقتاً فوقتاً پڑھتا رہتا ہوں تاکہ ان مقدس ہستیوں کے درخشندہ سوانح سے کسبِ نوذکر کے اپنے ایمان کو جلا دیتا رہوں۔ ان مقالوں میں جابجا بہت سی معتبر و مستند تصانیف کے حوالے ملتے ہیں جو ہاشمی صاحب کے وسیع مطالعہ کا ثبوت فراہم کرتے ہیں۔ ایک وسیع مطالعہ صاحبِ قلم ہی وہ تمام تفصیلات فراہم کر سکتا تھا جو ان کے مقالہ

میں ملتی ہیں۔

یہ تفصیلات ایک اور حیثیت سے بھی اہم ہیں۔ وہ عہد نبوی اور عہد خلفائے راشدین کی پوری تاریخ کو نظروں کے سامنے لا کھڑا کرتی ہیں۔ انہیں پڑھ کر ہم بہ آسانی معلوم کر سکتے ہیں کہ مکی دور میں اہل ایمان نے کیا کیا صعوبتیں سہیں، کیسی کیسی جاں فرسا آزمائشوں کا مقابلہ کر کے شمع توحید کو روشن رکھا، ہجرت حبشہ کب اور کس بار اور کن اسباب کی بنا پر عمل میں آئی اور ہجرت کرنے والے کون کون تھے۔ یثرب کے وہ کون سے صالح باشندے تھے جنہوں نے بیعت کی، اس بیعت سے اسلام کے لیے کیا نتائج مرتب ہوئے۔ یثرب میں اسلام کی تبلیغ و ترویج کا سہرا کن حضرات کے سر ہے، اس میں انہیں کن کن دشواریوں کا سامنا کرنا پڑا اور حضورؐ کی ہجرت سے پہلے یثرب میں جو صحابہ پہنچ چکے تھے۔ انہوں نے اسلامی معاشرے کی تعمیر میں کیا کردار ادا کیا اور کس حد تک کامیاب رہے۔ رسول کریم صلی اللہ علیہ وسلم کی یثرب میں تشریف آوری کے بعد اسلامی ریاست پر کو متحکم کرنے میں کن حضرات نے سب سے زیادہ تعاون کیا۔ یثرب کا نام مدینۃ النبی یا مدینہ میں تبدیل ہونے کے ساتھ اس شہر میں اور کیا کیا تبدیلیاں رونما ہوئیں۔ اہل مدینہ نے کس خلوص سے مہاجرین کی دست گیری کی، انصاریں سے کون کون کن مہاجرین کے بھائی بنائے گئے۔ کس سریرہ میں کس کس نے حصہ لیا اور کس نے قیادت کی۔ عزرات میں کن صحابہؓ نے داو شجاعت دی اور وہ کون کون تھے جنہوں نے جام شہادت نوش فرمایا۔ کربقائے دوام حاصل کی۔ سرفروشنوں نے ہمت کی کس حد تک حوصلہ افزائی کی۔ اسلامی اخوت سے معاشرے میں کس طرح توانائی اور خود اعتمادی آئی۔ ان اور ایسی اور باتوں کی تفصیل ہمیں جناب ہاشمی کے مقالات میں کثرت سے ملتی ہے۔ یہ حالات تاریخ ساز ہمتیوں کے ہونے کی وجہ سے اپنے دامن میں پوری تاریخ لیے ہوئے ہیں۔

صحابہؓ اور صحابیاتؓ کے جن حالات کے بیان میں سوانح نگاروں نے کہیں کہیں جزویات میں اختلاف کیا ہے ان کی نشاندہی کرنے کے بعد ہاشمی صاحب نے بہت سے مقامات پر اپنی رائے کا اظہار کیا ہے اور ایک روایت کو دوسری پر ترجیح دینے کی مقبول

دجہ بتائی ہیں۔ یہ وہی صاحبِ قلم کر سکتے ہیں جس نے حالات و واقعات کا گہرا مطالعہ کیا ہو اور ان امور میں محقق کی حیثیت رکھتا ہو۔ ان اختلافات کی چند مثالیں پیش کرتا ہوں:-

(۱) ہاشمی صاحب نے ابن اثیر کی اس روایت کی تردید کی ہے کہ حضرت اُمّ ایمنؓ نے حضرت ابوبکر صدیقؓ کے عہدِ خلافت میں وفات پائی۔ انھوں نے حافظ ابن حجر عسقلانیؒ کا یہ قول پیش کیا ہے کہ حضرت عمر فاروقؓ کی شہادت کا واقعہ سلسلہ میں پیش آیا تو حضرت اُمّ ایمنؓ کو بہت صدمہ ہوا۔ مزید برآں علامہ ابن سعد کی روایت سے ان کا حضرت عثمان ذوالنورینؓ کے عہدِ خلافت میں زندہ ہونا ثابت ہے۔ ان کے عہد میں کھجور کے درختوں کی قیمتی بہت بڑھ گئی تھیں۔ اسی زمانے میں حضرت اُمّ ایمنؓ کے صاحبزادے حضرت اسماءؓ کو لوگوں نے دیکھا کہ وہ ایک کھجور کے درخت کی پیڑی کھوکھلی کر رہے ہیں۔ جب ان سے پوچھا گیا کہ ایک قیمتی درخت کو اس طرح کیوں ضائع کر رہے ہو تو انھوں نے جواب دیا کہ میری والدہ نے اس کے مغز کی فرمائش کی ہے۔ اور چونکہ مجھے ان کی فرمائش کھجور کے قیمتی پیڑ سے زیادہ عزیز ہے اس لیے ایسا کر رہا ہوں۔ ابن دجہ سے حضرت اُمّ ایمنؓ کی وفات کا حضرت ابوبکر صدیقؓ کے عہد میں واقع ہونا صحیح نہیں۔

(۲) حضرت اُمّ ایمنؓ کے پہلے شوہر عبید بن زید کے سلسلہ میں ہاشمی صاحب نے لکھا ہے کہ مولانا سعید احمد انصاری صاحب نے ”سیر الصحابیات“ میں بیان کیا ہے کہ عبید بن زید شریب کے خاندانِ حادث بن خزرج سے تعلق رکھتے تھے مگر ابن سعد اور ابن منذر پر اعتماد کر کے ہاشمی صاحب عبید بن زیاد کا تعلق عوف بن خزرج کے خاندان سے تسلیم کرتے ہیں نہ کہ حادث بن خزرج سے۔

(۳) حافظ ابن حجرؒ نے روایت کی ہے کہ حضرت اُمّ عمارہؓ کے شوہر حضرت عمرؓ بن عمر دبیعت عقبہ کبیرہ میں شریک تھے مگر ہاشمی صاحب اسے اس لیے تسلیم نہیں کرتے کہ اور کتابوں میں اس بیعت کے شرکاء کی جو فہرست دی گئی ہے اس میں حضرت عمرؓ کا نام نہیں ہے۔

(۴) جب رسول کریم صلی اللہ علیہ وسلم ہجرت کر کے مدینہ منورہ تشریف لائے تو انصاری کا ہر قبیلہ اور ہر فرد خواہش مند تھا کہ اُسے شرف میزبانی بخشا جائے۔ حضورؐ نے یہ شرف حضرت ابوالیوب انصاریؓ کو بخشا۔ اس بارے میں دو روایات ہیں، ایک یہ کہ حضورؐ نے فرمایا کہ میری اونٹنی کو چھوڑ دو، جس کے گھر کے آگے وہ بیٹھ جائے وہی میرا میزبان ہوگا۔ اونٹنی حضرت ابوالیوب انصاریؓ کے گھر کے سامنے بیٹھ گئی تو انھیں شرف میزبانی حاصل ہوا۔

دوسری روایت یہ ہے کہ حضورؐ حضرت ابوالیوب انصاریؓ کے گھر اس لیے ٹھہرے کہ وہ بنو نجار کے رئیس تھے اور بنو نجار سے حضورؐ کی قرابت تھی۔ ہاشمی صاحب نے اس روایت کو اس لیے مسترد کر دیا کہ اگر قرابت کی وجہ سے بنو نجار کے یہاں ٹھہرنا مقصود ہوتا تو بنو نجار کے کئی رئیس اور بھی تھے، ان پر حضرت ابوالیوب انصاریؓ کو ترجیح دینے کی معقول وجہ نظر نہیں آتی۔

(۵) رمضان ۱۱ھ میں حضرت حمزہؓ بن عبدالمطلب کو رسول کریم صلی اللہ علیہ وسلم نے تین سو اوروں کی معیت میں ساحلی علاقہ کی طرف اس غرض سے بھیجا تھا کہ قریش کے اس قافلے کی مزاحمت کریں جو شام سے مکہ جا رہا تھا۔ اس قافلے میں تین سو آدمی تھے جن میں ابو جہل بھی شامل تھا۔ جب فریقین کا مقابلہ ہوا تو مجدی بن عمرو الجہنی نے بیچ بچاؤ کر دیا۔ علامہ ابن سعد نے اس سر یہ کو سر یہ سیف البحر کا نام دیا ہے۔ ہاشمی صاحب کے نزدیک یہ نام صحیح نہیں۔ ان کا استدلال یہ ہے کہ سر یہ سیف البحر حضرت ابوعبیدہ بن الجراح کی قیادت میں شہ میں پیش آیا تھا۔ انھوں نے ان روایات کو صحیح مانا ہے جن میں ۱۱ھ کی مہم کو سر یہ حمزہؓ کہا گیا ہے انھوں نے ایک اور روایت کے حوالے سے بتایا ہے کہ دراصل حضرت حمزہؓ اور ان کے ساتھیوں کو قریش کے قافلے کی مزاحمت کرنے کی غرض سے نہیں بھیجا گیا تھا بلکہ مقصد یہ تھا کہ عمومی طور پر قریش کے قافلوں کے بارے میں معلومات حاصل کی جائیں۔ یہ روایت زیادہ قرین قیاس ہے یہ چار پانچ مثالیں مشے نمونہ از خردارے ہیں۔ چونکہ ہاشمی صاحب نے

صحابہؓ اور صحابیاتؓ کے سوانح پر بہت کچھ بڑھا ہے اور ان کا علم تحقیق پر مبنی ہے اس لیے وہ اعتماد کے ساتھ کہہ سکتے ہیں کہ فلاں روایت کمزور یا ناقابل قبول ہے۔ ان کے مقالات میں زیادہ تفصیلات ملنے کا سبب بھی یہی ہے کہ ان کا علم چند کتابوں تک محدود نہیں۔ وہ اپنے وسیع دامن علم میں تمام مستند سوانح نگاروں کی تحقیق کو سمیٹے بیٹھے ہیں۔

ہاشمی صاحب کے مقالات کی دلآویزی میں ان کی زبان کو بھی بڑا دخل ہے۔ اس کی شگفتگی اور سلاست دامن دل کھینچتی ہے اور ان کے مقالے پڑھنے میں لذت محسوس ہوتی ہے۔ وہ واقعات کی ترتیب کا خاص اہتمام کرتے ہیں۔ کسی قسم کی گنجشک یا پیچیدگی کا کہیں شائبہ تک نظر نہیں آتا۔ ہر لفظ مناسب اور ہر محاورہ بر محل ہوتا ہے۔ یہ سب چیزیں مل کر عبارت میں روانی اور کشش پیدا کر دیتی ہے۔ ہاشمی صاحب کا مطالعہ صحابہؓ اور صحابیاتؓ کے سوانح تک محدود نہیں۔ انھوں نے اسلامی تاریخ کا غائر مطالعہ کیا ہے۔ وہ نور الدین زنگی، ملک شاہ سلجوقی اور الملک نظام ہریرس ایسے نامور فرامرواؤں پر کتابیں لکھ چکے ہیں اور آج کل موحدین کے مشہور فرامروا سلطان یعقوب المنصورؒ پر، جس نے ۱۱۸۳ھ سے ۱۱۹۹ھ تک حکومت کی ان کی تصنیف زیر طباعت ہے۔

سید امیر علی نے اپنی مؤثر تصنیف "مسلمانوں کی مختصر تاریخ" (SHORT HISTORY OF THE SARACENS) میں جنگ یرموک کا ذکر تفصیل کے ساتھ کیا ہے اور لکھا ہے کہ جس دن جنگ لڑی جا رہی تھی اسی دن (۳۰ اگست ۶۳۳ھ) کو حضرت ابوبکر صدیقؓ کی وفات کی خبر سپہ سالار کو ملی۔ تاریخ کے مارچ ۱۹۷۶ء کے شمارے میں حضرت ابوسفیانؓ پر ہاشمی صاحب کے مقالے میں میں نے پڑھا کہ یہ لڑائی حضرت عمر فاروقؓ کے عہد خلافت میں ۶۳۶ھ میں ہوئی تھی۔ میں نے سید امیر علی - ایچ جی - ویلز اور ول ڈیوراں ایسے نامور مؤرخین کے حوالے سے ہاشمی صاحب کو لکھا کہ یرموک کی لڑائی ۶۳۳ھ میں حضرت ابوبکر صدیقؓ کی ہدایات کے مطابق لڑی گئی تھی نہ کہ ۶۳۶ھ میں۔ ہاشمی صاحب نے اپنے نقطہ نظر کی تائید میں

جن مؤرخین کے حوالے دیئے ان کے نام یہ ہیں :-

واقعی ، ازوی ، بلاذری ، یعقوبی ، دارالمصنفین اعظم گرطہ کے اکابر
غلام قادر فصیح ، محمود الحسن صدیقی ، چراغ حسن حسرت ، ڈاکٹر ضیاء الاسلام
خواجہ عباد اللہ اختر ، فلپ کے - ہمتی اور غلام رسول مہر -

ان مورخوں کے علاوہ انسائیکلو پیڈیا آف اسلام (دائرۃ معارف اسلام) میں پنجاب
یونیورسٹی کا حوالہ بھی دیا - ظاہر ہے کہ جس کی تاریخی معلومات اتنی وسیع ہوں وہ عالم لقیہ
مؤرخ کہلانے کا مستحق ہے -

ہاشمی صاحب کی جن تصانیف کا ذکر کیا جا چکا ہے ان کے علاوہ مندرجہ ذیل
تصانیف بھی شائع ہو چکی ہیں :

سیرت حضرت عبداللہ بن زبیرؓ - سیرت حضرت سعد بن ابی وقاصؓ - سیرت حضرت
الابواب انصاریؓ - سیرت حضرت عبداللہ بن مسعودؓ - صحابیات وعانفاتؓ - ارشادات
دائمانے کوئینؓ - معجزات سرور کوئینؓ - سوز جامیؓ - حکایات سعدیؓ - حکایات لدیؓ
حکایات صوفیہ - شیخ الشیوخ عالم (تذکرہ بابا فرید گنج شکرؒ) - تذکرہ شیخ عبدالقادر جیلانیؒ
تذکرہ خواجہ اجمیریؒ - اخلاق پیمبری - سفرنامہ آخرت - یتیرے پرستار ربیب
طالب ہاشمی صاحب مرد سومن میں - مذہب سے انھیں فطری لگاؤ ہے انھوں
نے اپنی ادبی صلاحیتوں کو اسلام کی برگزیدہ اور درخشندہ ہستیوں یعنی صحابہ کرامؓ اور
صحابیات مطہراتؓ کی زندگی کے ہر پہلو کو اجاگر کرنے اور نامور مسلمان فرمانرواؤں کے تائبانک
مگر بھولے ہوئے کارناموں کو حیات نو بخشنے کے لیے وقف کر دیا ہے - یہ سعادت ان
معدودے چند اہل قلم کو نصیب ہوتی ہے جو خلوص دل سے اسلام کی خدمت کرنے کا
بیڑہ اٹھاتے ہیں - اللہ تبارک تعالیٰ انھیں دنیا اور آخرت دونوں میں جزائے خیر عطا فرمائے -
" تذکار صحابیات " ایسی کتاب ہے کہ مسلمانوں کے ہر گھر میں ہونی چاہیے -

حبیب احمد صدیقی

اسلام آباد - ۳۰ مارچ ۱۹۸۰ء

بِسْمِ اللّٰهِ الرَّحْمٰنِ الرَّحِیْمِ

عرضِ مؤلف

جب کوئی قوم اپنے ماضی کی تابناک دایات کو فراموش کر دیتی ہے اور دوسری اقوام کی اندھا دھند تقلید کو اپنی زندگی کا شعار بنا لیتی ہے اس وقت اس قوم کا انحطاط شروع ہو جاتا ہے۔ آج ملتِ اسلامیہ ایک درلے پر کھڑی ہے ایک طرف مغربی تہذیب اور اس کی ظاہری چمک دکھ ہے۔ دوسری طرف اسلامی تہذیب اور اس کی پاکبازی اور شرم و حیا کی تعلیم ہے۔ دونوں میں ایک استہ اسے اختیار کرنا ہے۔ سوال پیدا ہوتا ہے کہ مسلمانوں بالخصوص پاکستان کے مسلمانوں کے لیے فلاح کی راہ کونسی ہے۔

۱۹۴۷ء میں برکھ کوچک ہند کے مسلمان آگ اور خون کے ایک ہولناک طوفان سے گزرے۔ اس انقلاب میں ان پر جو بیتی سوبیتی لیکن اللہ تعالیٰ نے انہیں ایک رفیع الشان نعمت سے بھی نوازا یعنی افقِ عالم پر ایک ایسی مملکت کا ظہور ہوا جو محض دینِ حق کی سر بلندی کی خاطر قائم ہوئی۔ اس خطہ پاک کے حصول کے لیے لاتعداد قربانیاں اسی لیے دی گئیں کہ یہاں مسلمان اپنی تہذیب و معاشرت اور روایات کے مطابق زندگی بسر کر سکیں۔ احیائے اسلام کے لیے پاکستان مسلمانوں کی آخری امید گاہ ہے۔ ہمارے ارد گرد جو بجلیاں کوند رہی ہیں وہ اپنی پوری کر دکھ اور چمک کے ساتھ پاکستان کے مسلمانوں کو صراطِ مستقیم دکھا رہی ہیں۔ اگر ہم نے

”صراطِ مستقیم“ کو چھوڑ کر اپنے آپ کو مغربی تہذیب کی آغوش میں پھینک دیا تو سمجھ لیجئے کہ ہم انحطاط اور بربادی کے راستے پر گامزن ہو گئے۔

ہمارا مطلب یہ نہیں ہے کہ مغربی تہذیب میں مطلقاً کوئی خوبی نہیں ہے۔ حقیقت یہ ہے کہ اقوامِ مغرب نے بنی نوعِ انسان کی بہبودی کے لیے آج تک جو کام کیا ہے وہ قابلِ صد تحسین ہے۔ ان میں تسخیرِ کائنات کا جو بے پناہ عزم پایا جاتا ہے وہ بھی بلاشبہ قابلِ ستائش ہے۔ لیکن مغربی تہذیب کے جس تباہ کن پہلو سے ہم اپنی قوم کو خبردار کرنا چاہتے ہیں۔ وہ ہے اہل مغرب کی صنفی بے راہ روی۔ آج مغرب میں مرد اور عورت کے آزادانہ اختلاط بے حیائی اور بدکاری کی جو گرم بازاری اور آزادی ہے اس کے خوفناک نتائج کا اعتراف اہل مغرب نے خود کرنا شروع کر دیا ہے۔

مغرب میں عورت کی زندگی کا مقصد وحید یہی ہے کہ وہ مصنوعی تزئین و آرائش سے ایک لعبتِ حسیں بن جائے۔ مغربی عورت صفاتِ نسوانی سے عاری ہے۔ اسے شمعِ محفل سمجھے یا عیاشِ مردوں کے لیے ضیافتِ نظر۔ اس کے چہرہ پر رنگ و غازہ کی رونق ہے لیکن اس کا باطن بے حیائی اور کردہ حیلہ سے سیاہ ہے۔ اس انسانیت سوز آزادی کو اسلام نفرت کی نگاہ سے دیکھتا ہے۔ افسوس ہے کہ پاکستان میں بھی ایک ایسا طبقہ موجود ہے جو زندگی کے ہر شعبے میں مغرب کی نقالی کرنا چاہتا ہے۔ جہاں تک سائنسی ارتقاء کا تعلق ہے اس معاملے میں تو مغرب کی تقلید قابلِ فہم ہے لیکن اس طبقہ کی خواہش جس سرعت سے اپنے آپ کو مغربی تہذیب میں رنگ دہی ہیں سمجھ میں نہیں آتا کہ ایک اسلامی مملکت کی خواتین اس راستہ پر چلی کر کس طرح اسلام کے تقاضوں کو پورا کر سکیں گی۔ ابھی وقت ہے کہ یہ مغرب زدہ خواتین اپنے ماضی کی تاریخ کے اوراق الٹیں اور اپنی رنگے لہجہ سے بھرپور مصنوعی زندگی کو (جو اپنے جلو میں ہلاکت آفرینی اور بربادی کے سامان لیے ہوئے ہے) ترک کر کے ان مقدس خواتین کے اتباع کو دلیلِ راہ بنائیں جنہیں قرآن حکیم نے ”مومنات“ اور ”صالحات“ کہہ کر پکارا ہے۔

حکیم الامت علامہ اقبالؒ کے نزدیک ایک جاہل سادہ اور بد شکل و ہتھکانی لڑکی

جو غیرت مند، حق پرست اور طاقتور نیچے پیدا کرتی ہے اس خوبصورت عورت سے بہتر ہے جو تعلیم یافتہ تو ہے مگر اس کی نسوانیت اور شرم و حیا مریضی سے وہ بظاہر زن ہے لیکن باطن ”نازن“ وہ اپنے حقیقی فرائض کی انجام دہی سے گریز کرتی ہے اور مرد کی نقالی کو اس نے اپنا شعار بنالیا ہے۔ علامہ اقبالؒ ایسی عورت کے بارے میں فرماتے ہیں کہ ”اے کاش یہ بصورت بہتر و بقیہ کھتر بھول ہمارے باغ میں پیدا ہی نہ ہو۔ اس کا داغ دامانِ ملت سے دھل ہی جائے تو بہتر ہے۔“ علامہؒ کے یہ خیالات ان کے اپنے الفاظ میں سنئے :

آں دُخ رستاقِ زادے جاہلے	پست بلالے سطرے بدگلے
ناتراشے پرورشِ ناداد و ہ	کم رنگا ہے کم زبانے سادہ
ملت اگر درِ آغوشِ بدست	یک مسلمانِ غیور و حق پرست
ہستیٰ ما محکم از آلامِ اوست	صبحِ ما عالمِ فروز از شامِ اوست
داں تہی آغوشِ نازکِ پیکرے	خانہ پروردِ نکامشِ محشرے
فکرِ اذنا ب مغربِ روشن است	ظاہرِ زنِ باطنِ اذنان است
بند ہائے ملتِ بیضا گینخت	تازِ چشمشِ عشوہ با حل کردہ بخت
شوخِ چشمِ دفنہ ز آزا دیش	از حیا نا آشنا آزا دیش
علمِ اوبارِ اموست بر تافت	بر سرِ شامش کیے اختر تافت

اس گل از بستانِ مانا رستہ بہ

داعش از دامانِ ملت شستہ بہ

زیر نظر کتاب فیہ البشیر علیہ السلام کے دو حصہ نامہ مصیبت کے تذکرہ جیل مشیل ہے، اس کی تالیف کا مقصد یہ ہے کہ پاکستانی خواتین کو ان پاکباز ہستیوں کے حالات سے آگاہ کیا جائے جن کے اسوہ حیات پر عمل کرنا ہی ان کی نجات و فلاح کا باعث ہو سکتا ہے۔ اردو زبان میں اس موضوع پر یہ پہلی کتاب نہیں ہے اس سے پہلے متعدد بلند پایہ کتب موجود ہیں تاہم تحدیثِ نعمت کے طور پر یہ عرض کرنا ہے جانہ ہو گا کہ اردو زبان میں آج تک اتنی زیادہ

تعداد میں رحمتِ دو عالم صلی اللہ علیہ وسلم کی صحابیاتؓ کے حالات کسی کتاب میں یکجا شائع نہیں ہوئے۔ ان میں ائمہات المؤمنینؓ اور بناتِ طاہراتؓ کے علاوہ وہ تمام صحابیات شامل ہیں جن کے حالات مفصل یا مختصر کسی نہ کسی مستند ذریعہ سے معلوم ہوئے ہیں۔ یہ حالات قلمبند کرتے وقت اس بات کا خاص لحاظ رکھا ہے کہ اسلوب نگارش سادہ اور عام فہم ہو تاکہ اعلیٰ اور کم تعلیم یافتہ ہر خاتون ان سے متفید ہو سکے۔ اگر کسی ایک خاتون کی زندگی بھی یہ کتاب پڑھ کر سدھر جائے اور وہ اسوہ صحابیات کو اپنے لیے مشعلِ راہ بنائے تو میں سمجھوں گا کہ میری محنت ٹھکانے لگی۔

میں فضیلتِ مآب جناب حبیب احمد صدیقی صاحبؒ کا صمیم قلب سے سپاس گزار ہوں کہ انہوں نے اس کتاب کا مقدمہ لکھنے کی زحمت گوارا فرمائی۔ صاحبِ موصوف علمِ فضل و شرفِ نگاہی، شرافتِ نفس، وضعداری اور صفائے باطن کے اعتبار سے ایک لیگانہ روزگار شخصیت ہیں۔ وہ نہ صرف ایک بلند پایہ ادیب، محقق اور نقاد ہیں بلکہ ایک لغز گو شاعر بھی ہیں جن کا بیشتر کلام سہلِ مستغنی کی حیثیت رکھتا ہے۔

لے الحاج حبیب احمد صدیقی صاحب ایم اے ایل ایل بی (علیگ) کا ایم گرامی پاکستان اور بھارت کے علمی اور ادبی حلقوں میں محتاجِ تعارف نہیں۔ اپنے علم و فضل اور گوناگوں اوصاف و محاسن کی بنا پر وہ وطنِ عزیز کے لیے ایک عظیم سرمایہ کی حیثیت رکھتے ہیں۔ زندگی کا مختصر خاکہ یہ ہے :

وطن — سیوہارہ ضلع بجنور (اتر پردیش - بھارت)

ولادت — ۱۹۰۶ء

نینی تال اور مسلم یونیورسٹی علی گڑھ میں تعلیم پائی اور وہیں سے ۱۹۲۹ء میں ایم اے (انگریزی) اور ایل ایل بی کے امتحانات پاس کئے۔ (ایم اے میں اول آئے اور گولڈ میڈل حاصل کیا)۔

ملازمت کا آغاز ڈپٹی کلکٹر کے عہدے سے ہوا اور پھر انہی (باقی حاشیہ کے صفحہ پر)

انہوں نے اپنے مقدمہ میں میرے بارے میں جن خیالات کا اظہار فرمایا ہے وہ ان کے حسن ظن اور ذرہ نوازی کے آئینہ دار ہیں، ان کو پڑھ کر میں یہی کہہ سکتا ہوں کہ ”کلاہ گوشہ دہقان بہ آفتاب رسید“ اللہ تعالیٰ ان کو جزائے خیر دے اور ان کے وجود بابرکات کو تادیر سلامت رکھے۔

آخر میں قارئین کرام سے استدعا ہے کہ وہ اس کتاب کے استقام کی نشاندہی کر کے مؤلف کو ممنون فرمائیں۔ انشاء اللہ آئندہ ایڈیشن میں ان کو دور دریا جلے گا۔

ناچیز

طالب الہاشمی

لاہور۔ ۲۱ اپریل ۱۹۸۰ء

(لقبہ حاشیہ گزشتہ) ذہانت قابلیت اور فرض شناسی کی بدولت ترقی کی منزلیں طے کرتے چلے گئے۔

مختلف اوقات میں ملیا اور آٹا میں کلٹر کی حیثیت سے، کشمیر میں ڈیولپمنٹ کشر کی حیثیت سے، لکھنؤ میں صوبائی حکومت کے سیکرٹری کی حیثیت سے، زمینی تالی میں کشر کی حیثیت سے اور الہ آباد میں ممبر نیشنل ٹریبونل اور ممبر سپک سروس کمیشن کی حیثیت سے مقیم رہے۔ ملازمت سے سبکدوش ہونے کے بعد سالہا سال سے گوشہ نشینی کی زندگی گزار رہے ہیں۔ ۱۹۶۵ء میں حج بیت اللہ کا شرف حاصل کیا اور ۱۹۶۹ء میں مستقل طور پر پاکستان تشریف لے آئے۔ اب تک کلام کے مجموعے ”جلوہ صد رنگ“ اور ”گل صد برگ“ شائع ہو چکے ہیں۔ ان کے علاوہ مختلف موضوعات بالخصوص مسلمانوں کی سائنسی ایجادات و ترقی پر صاحب موصوف کے بے شمار گراں قدر مقالات ملک کے ذمہ رسائل و جرائد میں شائع ہو چکے ہیں۔ پیرانہ سالی کے باوجود اب بھی بڑی سرگرمی سے علم و ادب کی خدمت میں مشغول ہیں۔



دیسباچہ

(طبع دوم)

”تذکار صحابیات“ کا پہلا ایڈیشن اکتوبر ۱۹۸۰ء میں شائع ہوا۔ الحمد للہ کہ اس کو میری توقع سے بڑھ کر پذیرائی نصیب ہوئی اور ایک سال بھی نہیں گزرا کہ اس کا دوسرا ایڈیشن چھاپنے کی نوبت آگئی۔ میری خواہش تھی کہ دوسرا ایڈیشن ”تفاح نقش ثمانی بہتر کشندہ اول“ کا مصداق ہو۔ چنانچہ نظر ثانی کے وقت نہ صرف چالیس سے زیادہ صحابیات کے تذکار کا اضافہ کیا گیا بلکہ بعض تسامحات بھی دور کر دیئے گئے۔ اس کے علاوہ حوالوں کی دیکھ بھال، بعض جگہ عبارت کی درستی اور بعض نکات کے برہم کرنے کی توفیق بھی ملی۔ قارئین کرام نے اب بھی کسی کمی یا فروگزاشت کی طرف میری توجہ مبذول کرائی تو انشاء اللہ آئندہ ایڈیشن میں اس کو دور کر دیا جائے گا۔ یہ ان اصحاب فکر و نظر اور مدیران رسائل و جرائد کا صمیم قلب سے سپاس گزار ہوں جنہوں نے ”تذکار صحابیات“ کے پہلے ایڈیشن پر جو صلہ افزاء تبصرے لکھے۔ سچ تو یہ ہے کہ انہی تبصروں نے مجھے فلولہ تازہ عطا کیا اور میں نے کتاب کو پہلے سے زیادہ مفید بنانے کے لیے کوئی دقیقہ فروگزاشت نہیں کیا۔

اللہ تعالیٰ کا لاکھ لاکھ شکر ہے کہ اس نے ایک ہیچران، ہیچمیر، زکویہ سعادت بخشی کہ وہ نرم رسالت کی دوسو ساٹھ سے زیادہ شمعوں کی تجلیات سیرت و کردار کو ان اوراق پر سجا کر قوم کے سامنے پیش کرے۔ دعا ہے کہ اللہ تعالیٰ اس کتاب کے


ذریعے مسلمانوں کو عموماً اور خواتین کو خصوصاً رحمت دارین صلی اللہ علیہ وسلم کی محبت اور آپ کے اسوہ حسنہ پر عمل کی توفیق ارزانی فرمائے اور ناپختہ مؤلف کو حسن خاتمہ اور مغفرت کے انعام سے نوازے۔

خاکسار

طالب ہاشمی

۴ جمادی الاخریٰ ۱۴۰۱ھ
۱۰ اپریل ۱۹۸۱ء

لاہور



ازواجِ مطہرات

اُمّہاتُ المؤمنین



اُمّ المؤمنین حضرت خدیجۃ الکبریٰ رضی

(۱)

خدیجۃ نام، اُمّ مہدکینت اور طاہرہ لقب۔ نسب نامہ یہ ہے:
خدیجۃ بنت خویلد بن اسد بن عبد العزیٰ بن قصی (قصی کنسورِ عالم صلی اللہ علیہ وسلم
کے جدِ محبوب تھے) ماں کا نام فاطمہ بنت زائدہ تھا جو خاندانِ عامر بن لوی سے تھیں۔
حضرت خدیجۃ کے والد خویلد بن اسد ایک کامیاب تاجر تھے اور نہ صرف اپنے
قبیلہ میں بڑی با عظمت شخصیت کے مالک تھے بلکہ اپنی خوش معاملگی اور دیانت داری
کی بدولت تمام قریش میں سجدہ سرور و عزیز اور محترم تھے۔

حضرت خدیجۃ الکبریٰ عام الفیل سے پندرہ سال قبل ۵۵ھ عیسوی میں پیدا ہوئیں۔
بچپن ہی سے نہایت نیک اور شریف الطبع تھیں۔ جب سن شعور کو پہنچیں تو ان کی
شادی ابوہالہ بن اباش (زرارہ) بمبئی سے ہوئی۔ ابوہالہ سے ان کے دو لڑکے ہوئے۔
ایک کا نام ہالہ تھا جو زمانہ جاہلیت ہی میں مر گیا۔ دوسرے کا نام مہد تھا لیکن
کے مطابق ان کو شرفِ صحابیت حاصل ہوا۔

ابوہالہ کے انتقال کے بعد حضرت خدیجۃ کی دوسری شادی عتیق بن عبد (یا عائد) مخزومی

سے ہوئی۔ ان سے بھی ایک لڑکی پیدا ہوئی جس کا نام مہند تھا۔ کچھ عرصہ بعد عقیق بن عابد بھی فوت ہو گئے۔ ایک روایت کے مطابق حضرت خدیجہؓ کا تیسرا نکاح ان کے ابن عم صفی بن اُمیہ کے ساتھ ہوا اور ان کے انتقال کے بعد انہیں جناب رسول کریم (صلی اللہ علیہ وسلم) کا شرف زوجیت حاصل ہوا۔ لیکن اکثر روایتوں میں ہے کہ جناب خدیجہؓ اکبریؓ کا تیسرا اور آخری نکاح جناب رسول کریم سے ہوا۔

نبی کریم صلی اللہ علیہ وسلم کے جالہ زوجیت میں آنے سے پیشتر حضرت خدیجہؓ اکبریؓ اپنی بیوگی کے ایام خلوت گزینی میں گزار رہی تھیں۔ وہ اپنا کچھ وقت خانہ کعبہ میں گزاریں اور کچھ وقت اس زمانہ کی معزز کامنہ عورتوں میں صرف کرتیں اور ان سے زمانے کے انقلاب پر وقتاً فوقتاً بحث کیا کرتیں۔ قریش کے بڑے بڑے سرداروں نے انہیں نکاح کے پیغامات بھیجے لیکن انھوں نے سب رد کر دیے۔ کیونکہ بے درپے صدقات نے ان کی طبیعت دنیا سے اُچاٹ کر دی تھی۔

ادھر ان کے والد ضعیف پیری کی وجہ سے اپنی وسیع تجارت کے نظام سے عاجز آ گئے۔ زیریہ اولاد کوئی زندہ نہ تھی۔ تمام کام اپنی ذہین اور عاقلہ بیٹی کے سپرد کر کے خود گوشہ نشین ہو گئے۔ کچھ عرصہ بعد ان کا انتقال ہو گیا۔

خدیجہؓ اکبریؓ نے تمام کاروبار تجارت نہایت احسن طریقہ سے جاری رکھا۔ اس وقت ان کی تجارت ایک طرف شام میں پھیلی ہوئی تھی تو دوسری طرف اطراف یمن میں۔ اس وسیع کاروبار کو چلانے کے لیے انھوں نے ایک بڑا عملہ رکھا ہوا تھا جو متعدد عرب، یہودی اور عیسائی ملازموں اور غلاموں پر مشتمل تھا۔ حسن تدبیر اور دیانت داری کی بدولت ان کی تجارت دوز بردز ترقی کر رہی تھی اور اب ان کی نظر

لے بعض روایتوں میں ہے کہ حضرت خدیجہؓ اکبریؓ کے والد خویلد بن اسد حرب نجاری لڑائی میں مارے گئے تھے اور ان کے چچا عمر بن اسد ان کے سرپرست تھے۔ بہر حال یہ بات یقینی ہے کہ نبی کریم (صلی اللہ علیہ وسلم) سے نکاح کے وقت خویلد زندہ نہیں تھا اور عمر بن اسد حضرت خدیجہؓ کے سرپرست اور لی تھے۔

ایک ایسے شخص کی تلاشی تھیں جو سچہ قابل، ذہین اور دیانت دار ہو تاکہ وہ اپنے تمام ملازمین کو اس کی سرکردگی میں تجارتی قافلوں کے ہمراہ باہر بھیجا کریں۔

(۲)

یہ وہ زمانہ تھا جب سرور کائناتؐ کے پاکیزہ اخلاق اور ستودہ صفات کا چرچا مکہ کے گھر گھر میں پھیل چکا تھا۔ اس وقت حضورؐ کا غضوان شباب تھا اور آپؐ ساری قوم میں امین کے لقب سے یاد کیے جاتے تھے۔ یہ ناممکن تھا کہ خدیجہ اکبرؓ کے کانوں تک اس مقدس ہستی کے اوصاف حمیدہ کی بھنک نہ پڑتی۔ ان کو اپنی تجارت کی نگرانی کے لیے ایسی ہی ہمہ صفت موصوف شخصیت کی تلاش تھی۔ انھوں نے حضورؐ کو پیغام بھیجا کہ اگر آپؐ میرا سامان تجارت شام تک لے جایا کریں تو دوسرے لوگوں سے دو چند معاوضہ آپؐ کو دیا کروں گی۔ حضورؐ ان دنوں اپنے چچا ابوطالب کی سرپرستی میں تھے۔ انہیں وقتاً فوقتاً حضرت خدیجہؓ کی تجارت کا حال معلوم ہوتا رہتا تھا۔ آپؐ نے حضرت خدیجہؓ کا پیغام منظور فرمایا اور اشیائے تجارت لے کر عازم بصری ہوئے۔ چلتے وقت حضرت خدیجہؓ نے اپنا غلام خاص میرہ بھی حضورؐ کے ساتھ کر دیا اور اسے تاکید کی کہ اُن اُن اشیائے سفر میں حضورؐ کو کوئی تکلیف نہ ہونے پائے۔ سرور کائناتؐ (صلی اللہ علیہ وسلم) کی دیانت داری و سلیقہ شعاری کی بدولت تمام سامان تجارت دو گنے منافع پر فروخت ہو گیا۔ دورانِ سفر میں سرورِ قافلہ یعنی سرور کائناتؐ نے اپنے ہمراہیوں کے ساتھ اتنا اچھا سلوک کیا کہ ہر ایک حضورؐ کا مداح بلکہ جاں نثار بن گیا۔ جب قافلہ مکہ واپس آیا اور حضرت خدیجہؓ کو میرہ کی زبانی سفر کے حالات اور منافع کی تفصیلات معلوم ہوئیں تو وہ بے حد متاثر ہوئیں اور اپنی خادمہ یا سہیلی نفیسہؓ کی معرفت حضورؐ کو نکاح کا پیغام بھیجا۔ حضورؐ کا ایما پاکر وہ حضرت خدیجہؓ کے چچا عمرو بن اسد کو بلا لائیں۔ اس وقت وہی ان کے سرپرست تھے۔

(۳)

دوسری طرف سے سرورِ عالم صلی اللہ علیہ وسلم اپنے چچا ابوطالب اور دوسرے

اکابر خاندان کے ساتھ حضرت خدیجہؓ کے مکان پر تشریف لائے۔ جناب ابوطالب نے نکاح کا خطبہ پڑھا اور ۵۰۰ درہم طلائی مہر قرار پایا۔ اس وقت حضورؐ کی عمر ۵ سال اور حضرت خدیجہؓ کی عمر ۴۰ سال کی تھی۔

نکاح کے بعد حضورؐ اکثر گھر سے باہر رہنے لگے۔ کئی کئی روز مکہ کے پہاڑوں میں جا کر عبادتِ الہی میں مشغول رہتے۔ غرض اسی طرح دس برس کا زمانہ گزر گیا۔ ایک دن اسی طرح حضورؐ غارِ حرا میں مشغول تھے کہ ربِّ ذوالجلال کے حکم سے جبریلؑ ایں آپ کے پاس تشریف لائے اور کہا ”قُمْ يَا مُحَمَّدُ“ حضورؐ نے نظریں اوپر اٹھائیں تو اپنے سامنے ایک نورانی صورت کو کھڑے پایا جس کے ماتھے پر بخاطرِ نور کلمہ طیبہ رقم تھا۔ جبریلؑ ایں نے حضورؐ کو گلے لگا کر دبا دیا اور کہا کہ پڑھ، حضورؐ نے فرمایا، میں پڑھا لکھا نہیں، جبریلؑ نے پھر یہی کہا اور حضورؐ نے یہی جواب دیا۔ تیسری مرتبہ جب جبریلؑ نے کہا

www.KitaboSunnat.com

اقْرَأْ بِاسْمِ رَبِّكَ الَّذِي خَلَقَ ۝ خَلَقَ الْإِنْسَانَ مِنْ عَلَقٍ ۝ اقْرَأْ ۝ رَبُّكَ الْأَكْبَرُ ۝ الَّذِي عَلَّمَ بِالْقَلَمِ ۝ عَلَّمَ الْإِنْسَانَ مَا لَمْ يَعْلَمْ ۝ ترجمہ: ”پڑھ اپنے پروردگار کے نام سے جس نے سب کچھ پیدا کیا جس نے انسان کو پانی کے کیڑے (ہو کی پھٹی) سے بنایا۔ پڑھ تیرا پروردگار بہت کرم والا ہے جس نے قلم سے آدمی کو علم سکھایا جو نہ جانتا تھا۔“

تو حضور صلی اللہ علیہ وسلم کی زبان مبارک پر یہی کلمات جاری ہو گئے۔

اس حیرت انگیز واقعہ سے حضورؐ کی طبیعت بھی متاثر ہوئی۔ گھر تشریف لائے تو فرمایا ”زَمِّلُونِي زَمِّلُونِي“ مجھ کو کپڑا اڑھاؤ مجھ کو کپڑا اڑھاؤ۔ حضرت خدیجہؓ نے تعمیلِ ارشاد کی اور پوچھا کہ آپ کہاں تھے میں سخت فکر مند تھی اور کئی آدمیوں کو آپ کی تلاش میں بھیج چکی تھی۔ حضورؐ نے تمام واقعہ بی بی خدیجہؓ کے سامنے من و عن بیان کر دیا۔ حضرت خدیجہؓ نے فرمایا کہ آپ سچ بولتے ہیں۔ غریبوں کے دستگیر میں مہمانوں میں صلہ رحم کا خیال رکھتے ہیں، امانت گزار ہیں اور دیکھوں کے خبر گیر ہیں۔ اللہ آپ کو

تہنہ چھوڑے گا۔“ پھر آپ کو ساتھ لے کر اپنے چچا زاد بھائی ورقہ بن نوفل کے پاس پہنچیں جو زمانہ جاہلیت میں بت پرستی ترک کر کے عیسائی ہو گئے تھے اور گزشتہ الہامی کتابوں کو بت زبور و انجیل کے بہت بڑے عالم تھے۔ بی بی خدیجہؓ نے تمام واقعہ جو حضورؐ کو پیش آیا تھا ان کے سامنے بیان کیا۔ ورقہ یہ سنتے ہی بول اٹھے:

”یہ وہی ناموس ہے جو موسیٰؑ پر اترا تھا۔ اے کاش کہ میں اس زمانے مکہ نہ

رہتا جب آپ کی قوم آپ کو وطن سے نکال دے گی۔“

حضورؐ نے پوچھا، کیا یہ لوگ مجھ کو نکال دیں گے؟ ورقہ نے کہہ لیاں جو کچھ آپ پر نازل ہوا ہے جب کسی پر نازل ہوتا ہے تو دنیا اس کی مخالف ہو جاتی ہے، اگر میں اس وقت تک زندہ رہا تو آپ کی بھرپور مدد کروں گا۔ اس گفتگو کے بعد ورقہ کا بہت جلد انتقال ہو گیا۔ تاہم حضرت خدیجہؓ کو یقین کامل ہو گیا کہ حضورؐ منصبِ رسالت پر فائز ہو چکے ہیں۔ چنانچہ وہ بلا تاخیر حضورؐ پر ایمان لے آئیں۔ تمام کُتُبِ سیر متفق ہیں کہ عورتوں میں سب سے پہلے مشرف بہ اسلام ہونے والی خاتون حضرت خدیجہؓ الکبریٰؓ ہیں۔

حضورؐ سے نکاح کے بعد حضرت خدیجہؓ الکبریٰؓ تقریباً ۲۵ سال تک زندہ رہیں۔ اس مدت میں انھوں نے رسول اللہ صلی اللہ علیہ وسلم کے ساتھ ہر قسم کے

روح فرسا مصائب کو نہایت خندہ پیشانی سے برداشت کیا اور آقائے دو جہاں صلی اللہ علیہ وسلم کی رفاقت اور جاں نثاری کا حق ادا کر دیا۔ حضرت خدیجہؓ الکبریٰؓ کے اسلام لانے کے بعد سرورِ کائناتؐ کے متعلقین میں بھی اسلام کی ٹرپ پیدا ہوئی۔ جو خاتونوں میں حضرت علیٰ اکرم اللہ وجہہؓ بڑوں میں حضرت ابو بکر صدیقؓ اور حضرت زید بن حارثہؓ سے پہلے ایمان لائے۔ ان کے بعد دوسرے سعید الفطرت اصحاب بھی آہستہ آہستہ حلقہٴ اسلام میں داخل ہونے شروع ہو گئے۔ حضرت خدیجہؓ کو اسلام کی وسعت پذیری سے بے حد مسرت حاصل ہوتی تھی اور وہ اپنے غیر مسلم اعزہ و اقارب کے طعن و تشنیع کی پروا کیے بغیر اپنے آپ کو تبلیغ حق میں رسول اللہؐ کا دست و بازو ثابت کر رہی تھیں۔ انھوں نے اپنا تمام زکوٰۃ مال اسلام پر نثار کر دیا اور اپنی ساری دولت

یتیموں اور یتیم خانوں کی خبر گیری، بکیوں کی دستگیری اور حاجت مندوں کی حاجت روائی کے لیے وقف کر دی۔ ادھر کفار قریش نو مسلموں پر طرح طرح کے مظالم ڈھا رہے تھے اور تبلیغ حق کی راہ میں ہر طرح کے روڑے اٹکا رہے تھے۔ انہوں نے رحمتِ عالم اور آپ کے جان نثاروں کو تسائے میں کوئی کسر اٹھانہ رکھی تھی۔

(۴)

جب حضور صلی اللہ علیہ وسلم کفار کی لالچنی اور یہودہ باتوں سے کبیدہ خاطر ہوئے تو خدیجہ الکبریٰ عرض کرتیں: ”یا رسول اللہ! آپ رنجیدہ نہ ہوں۔ بھلا کوئی ایسا رسول بھی آج تک آیا ہے جس سے لوگوں نے تمسخر نہ کیا ہو؟“ حضرت خدیجہؓ کے اس کہنے سے حضور کا ملال طبع دور ہو جاتا تھا۔ غرض اس پر آشوب زمانے میں حضرت خدیجہ الکبریٰؓ نہ صرف حضورؐ کی ہم خیال اور غمگسار تھیں بلکہ ہر موقع پر اور ہر مصیبت میں آپؐ کی مدد کے لیے تیار رہتی تھیں۔ حضورؐ فرمایا کرتے تھے:

”میں جب کفار سے کوئی بات سنتا تھا اور وہ مجھ کو ناگوار معلوم ہوتی تھی تو میں خدیجہؓ سے کہتا۔ وہ اس طرح میری دھارس بندھاتی تھیں کہ میرے دل کو تسکین ہو جاتی تھی، اور کوئی رنج ایسا نہ تھا جو خدیجہؓ کی باتوں سے آسان اور مٹا نہ ہو جاتا تھا۔“

عصیف کنذی کا بیان ہے کہ ایک دفعہ میں زمانہ حجابِ نبوت میں کچھ اشیا خریدنے کے لیے مکہ آیا، اور عباس بن عبد المطلبؓ کے پاس ٹھہرا۔ دوسرے دن صبح کے وقت عباسؓ کے ہمراہ بازار کی طرف چلا۔ جب کعبہ کے پاس سے گزرا تو وہیں نے دیکھا کہ ایک نوجوان شخص آیا۔ اپنا سر آسمان کی طرف اٹھا کر دیکھا اور پھر قبلہ کی طرف منہ کر کے کھڑا ہو گیا۔ تھوڑی دیر بعد ایک نوخیز لڑکا آیا جو پہلے جوان کی ایک جانب کھڑا ہو گیا۔ زیادہ دیر نہ گزری تھی کہ ایک عورت آئی اور وہ بھی ان دونوں کے پیچھے کھڑی ہو گئی، ان تینوں نے نماز پڑھی اور چلے گئے۔ میں نے عباسؓ سے کہا۔

”عباسؓ ایسا معلوم ہوتا ہے کہ مکہ میں انقلاب آنے والا ہے“ عباسؓ نے کہا۔

”ہاں، تم جانتے ہو یہ تینوں کون ہیں؟“ میں نے کہا۔ ”نہیں،“ عباسؓ نے کہا۔
 ”یہ جبران اور لڑکا دونوں میرے بھتیجے تھے، جبران عبداللہ بن عبدالمطلب کا بیٹا محمدؐ
 اور لڑکا ابوطالب بن عبدالمطلب کا بیٹا علیؑ تھا۔ عورت جس نے دونوں کے پیچھے
 ناز پڑھی۔ میرے بھتیجے محمدؐ کی بیوی خدیجہ بنت خویلد ہے۔ میرے بھتیجے کا دعویٰ ہے
 کہ اس کا دین الہامی ہے اور وہ ہر کام خدا کے حکم سے کرتا ہے، لیکن ابھی تک ان
 تینوں کے سوا کوئی اس دین کا پیرو میرے علم میں نہیں ہے،“ عباسؓ کی یہ باتیں سن
 کر میرے دل میں خواہش پیدا ہوئی کہ اسے کاش چوتھا میں ہوتا۔

(۵)

اس واقعہ سے اندازہ کیا جاسکتا ہے کہ حضرت خدیجہ الکبریٰؓ نے کیسے نامساعد
 حالات میں سرورِ کائنات صلی اللہ علیہ وسلم کا ساتھ دیا۔ حضرت خدیجہ الکبریٰؓ کی یہی
 سہروردی، دل سوزی اور جان نثاری تھی کہ حضورؐ ان سے بے پناہ محبت فرماتے
 تھے۔ جب تک وہ زندہ رہیں حضورؐ نے کوئی دوسرا نکاح نہ فرمایا۔ حضرت خدیجہؓ
 جہاں اولاد کی پرورش نہایت حسن و خوبی سے کر رہی تھیں وہاں امورِ خانہ داری کو
 بھی نہایت سلیقہ سے نباڑتی تھیں اور باوجود معمول و ثروت کے حضورؐ کی خدمت خود
 کئی تھیں۔ صحیح بخاری میں روایت ہے کہ ایک مرتبہ حضرت جبریلؑ حضورؐ کے
 پاس تشریف لائے اور کہا۔ ”خدیجہ برتن میں کچھ لاد رہی ہیں آپ ان کو اللہ کا اور میرا
 سلام پہنچا دیجیے۔“

سرورِ عالم صلی اللہ علیہ وسلم سے حضرت خدیجہؓ کی عقیدت اور محبت کی یہ کیفیت تھی
 کہ بعثت سے پہلے اور بعثت کے بعد حضورؐ نے جو کچھ فرمایا انھوں نے ہمیشہ اس کی پُر زور
 تائید و تصدیق کی۔ اسی لیے حضورؐ ان کی بے حد تعریف و تحسین فرمایا کرتے تھے۔
 سچہ بعد بعثت میں مشرکین قریش نے بنو ہاشم اور بنو مطلب کو شعب ابی طالب
 میں محصور کیا تو حضرت خدیجہؓ بھی اس ابتلا میں سرورِ عالم صلی اللہ علیہ وسلم کے ساتھ تھیں
 وہ پورے تین برس تک اس محصوری کے روح فرسا آلام و مصائب بڑے صبر اور

حاصلے کے ساتھ جھیلی رہیں۔

سلسلہ بعدِ بعثت میں یہ ظالمانہ محاصرہ ختم ہوا لیکن اس کے بعد حضرت خدیجہ الکبریٰؓ زیادہ دن زندہ نہ رہیں۔ رمضان المبارک میں (یا اس سے کچھ پہلے) ان کی طبیعت نامساں ہوئی، حضورؐ نے علاج معالجہ اور تسکین و تشفی میں کوئی دقیقہ اٹھانہ رکھا لیکن موت کا کوئی علاج نہیں۔ ۱۱ رمضان سلسلہ نبویؐ کو انہوں نے پیک اجل کو لبٹیک کہا اور مکہ کے قبرستانِ حُجُوج میں دفن ہوئیں۔ اس وقت ان کی عمر تقریباً ۶۵ برس کی تھی۔

(۶)

حضور صلی اللہ علیہ وسلم کو ان کی وفات کا بے پناہ صدمہ ہوا اور آپ اکثر ملول رہنے لگے تا آنکہ حضرت سوڈہؓ سے آپ کا نکاح ہو گیا۔

حضرت خدیجہ الکبریٰؓ کی وفات کے بعد بھی آپ کو ان سے اتنی محبت تھی کہ جب کوئی قربانی کرتے تو پہلے حضرت خدیجہؓ کی سہیلیوں کو گوشت بھیجتے اور بعد میں کسی اور کو دیتے۔ حضرت خدیجہؓ کا کوئی رشتہ دار جب کبھی آپ کے پاس آتا تو آپ اس کی میزبانی فرمایا کرتے۔

رحلتِ خدیجہ الکبریٰؓ کے بعد مدت تک حضورؐ اس وقت تک گھر سے باہر تشریف نہ لے جاتے جب تک حضرت خدیجہؓ کی اچھی طرح تعریف نہ کر لیتے۔ اسی طرح جب گھر تشریف لاتے تو ان کا ذکر کر کے بہت کچھ تعریف فرماتے۔ حضرت عائشہ صدیقہؓ فرماتی ہیں کہ ایک دفعہ حضورؐ نے حسب معمول خدیجہ الکبریٰؓ کی تعریف کرنی شروع کی۔ مجھے رشک آیا، میں نے کہا، ”یا رسول اللہؐ وہ ایک بڑھیا بوہ عورت تھیں خدا نے ان کے بعد آپ کو ان سے بہتر نبیؐ کی عنایت کی۔“ یہ سن کر حضورؐ کا چہرہ مبارک غصے سے سرخ ہو گیا اور فرمایا:

”خدا کی قسم مجھے خدیجہؓ سے اچھی نبیؐ نہیں ملی۔ وہ ایمان لائیں جب سب لوگ کافر تھے۔ اس نے میری تصدیق کی جب سب نے مجھے جھٹلایا اس

نے اپنا زرو مال مجھ پر قربان کر دیا۔ جب دوسروں نے مجھے محروم رکھا اور اللہ نے اس کے بطن سے مجھے اولاد دی۔

حضرت عائشہؓ فرماتی ہیں کہ میں ڈر گئی اور اس روز سے عہد کر لیا کہ آئندہ حضورؐ کے سامنے کبھی خدیجہؓ اکبریؓ کو ایسا ویسا نہ کہوں گی۔

حضرت خدیجہؓ اکبریؓ کے بطن سے اللہ تعالیٰ نے حضورؐ کو چھ لڑکے لڑکیاں دیں۔ سب سے پہلے قاسم پیدا ہوئے جو کمسنی میں انتقال کر گئے۔ پھر زینبؓ، ان کے بعد عبداللہؓ، وہ بھی صغر سنی میں فوت ہو گئے (ان کا لقب طیب اور طاہر تھا) پھر رقیہؓ۔ پھر اُمّ کلثومؓ پھر فاطمہؓ الزہراءؓ پیدا ہوئیں۔

حضرت خدیجہؓ اکبریؓ کے مناقب میں بہت سی حدیثیں مروی ہیں۔
رضی اللہ تعالیٰ عنہا

اُمُّ الْمُؤْمِنِينَ حَضْرَتِ سَوْدَةُ بِنْتُ زَمْعَةَ

(۱)

سودہ نام، قریش کے قبیلہ عامر بن لؤئی سے تھیں۔ سلسلہ نسب یہ ہے:
سودہ بنت زعمہ بن قیس بن عبد شمس بن عبد ود بن نصر بن مالک بن حل
بن عامر بن لؤئی۔

ماں کا نام سموس بنت قیس تھا جو انصار کے خاندان بنو نجار سے تھیں۔ حضرت
سودہ کا پہلا نکاح اپنے چچا زاد بھائی حضرت سکran بن عمرو سے ہوا۔
اللہ تعالیٰ نے حضرت سودہؓ کو نہایت صالح طبیعت عطا کی تھی، جب
رسول کریم صلی اللہ علیہ وسلم نے دعوتِ حق کا آغاز کیا تو انھوں نے فوراً اس پر
لبیک کہا۔ ان کے سعید الفطرت شوہر نے بھی ان کے ساتھ اسلام قبول کر لیا۔ حبشہ
کی دوسری ہجرت میں حضرت سودہؓ اور حضرت سکranؓ بھی دوسرے مسلمانوں
کے ہمراہ حبش کی طرف ہجرت کر گئے۔ کئی برس وہاں رہ کر مکہ واپس لوٹے، جہاں
چند دن بعد حضرت سکranؓ نے وفات پائی اور حضرت سودہؓ بیوہ ہو گئیں۔

(۲)

یہ وہ زمانہ تھا جب حضرت خدیجہ الکبریٰ نے وفات پائی تھی۔ بن ماں کی
بچیوں کو دیکھ دیکھ کر سرورِ کائنات صلی اللہ علیہ وسلم کی طبیعت مبارک افسردہ رہتی
تھی۔ رسول کریم صلی اللہ علیہ وسلم کی ایک جاں نثار صحابیہؓ حضرت خولہؓ بنت
حکیم نے ایک دن بارگاہِ نبویؐ میں عرض کی:
”یا رسول اللہؐ خدیجہؓ کی وفات کے بعد میں ہمیشہ آپؐ کو طویل دیکھتی ہوں۔“

حضورؐ نے فرمایا۔ ”ہاں، گھر کا انتظام اور بچوں کی تربیت خدیجہؓ ہی کے سپرد تھی۔“
 خولہؓ نے عرض کی: ”تو پھر آپ کو ایک رفیق و همسار کی ضرورت ہے۔ اگر اجازت ہو تو آپ کے نکاح ثانی کے لیے سلسلہ جنبانی کروں۔“

حضورؐ نے اسے منظور فرمایا۔ حضرت خولہؓ اب حضرت سوڈہؓ کے پاس تشریف لے گئیں اور ان سے رسول کریم صلی اللہ علیہ وسلم کی خواہش بیان کی۔ حضرت سوڈہؓ نے بخوشی حرم نبویؐ بننے پر اظہارِ رضا مندی کیا۔ ان کے والد زمعہؓ نے بھی حضورؐ کا پیغام قبول کر لیا اور اپنی نخت جگر کا نکاح سرور کائنات صلی اللہ علیہ وسلم سے چار سو درہم پر خود پڑھا دیا۔ نکاح کے بعد ان کے صاحبزادے عبداللہؓ گھر تشریف لائے وہ ابھی تک مشرف باسلام نہیں ہوئے تھے۔ اس نکاح کا حال سن کر سخت رنجیدہ ہوئے اور سر پر خاک ڈالی۔ اسلام قبول کرنے کے بعد انھیں ساری عمر اپنی اس نادانی کا بہت قلق رہا۔

یہ مبارک نکاح باختلاف روایت اواخر رمضان یا شوالؓ بعدِ بعثت میں ہوا۔

(۲)

زرقانیؒ کا بیان ہے کہ اپنے پہلے شوہر حضرت سکرانؓ کی زندگی میں ایک دفعہ حضرت سوڈہؓ نے خواب میں دیکھا کہ تنگیہ کے سہاے لیٹی ہیں کہ آسمان پھٹا اور چاندان پر گر پڑا۔ انھوں نے یہ خواب حضرت سکرانؓ سے بیان کیا تو وہ بولے ”اس خواب کی تعبیر یہ معلوم ہوتی ہے کہ میں عنقریب فوت ہو جاؤں گا اور تم عرب کے چاند محمد صلی اللہ علیہ وسلم کے نکاح میں آؤ گی۔“

واقعی اس خواب کی تعبیر حنیڈن بعد پوری ہو گئی۔

بعض روایتوں کے مطابق حضرت خدیجہؓ اکبریؓ کی وفات کے بعد حضرت سوڈہؓ حضورؐ کے نکاح میں آئیں اور بعض کے مطابق حضرت عائشہ صدیقہؓ سے حضورؐ کا نکاح ثانی ہوا۔

۱۳۔ بعدِ بعثت میں سرورِ عالم صلی اللہ علیہ وسلم ہجرت کر کے مدینہ تشریف

لے گئے تو وہاں سے حضرت ابو رافعؓ اور زید بن حارثہؓ کو مکہ بھیجا کہ حضرت فاطمہ الزہراءؓ اُمّ کلثومؓ اور حضرت سودہؓ وغیرہ کو ساتھ لے کر آئیں۔ چنانچہ وہ سب حضرت زید بن حارثہؓ اور ابو رافعؓ کے ہمراہ مدینہ آئیں۔

(۳)

آیت حجاب کے نزول سے پیشتر حضرت سودہؓ فضائے حاجت وغیرہ کے لیے باہر تشریف لے جاتی تھیں۔ حضرت عمر فاروقؓ کا خیال تھا کہ ازواجِ مطہرات کو باہر نہ نکلنا چاہیئے۔ اس کے لیے وہ ایک دفعہ نبی کریم صلی اللہ علیہ وسلم سے بھی عرض کر چکے تھے لیکن حضورؐ خاموش رہے تھے۔ ایک دن حضرت سودہؓ فضائے حاجت کے لیے جنگل کی طرف جا رہی تھیں کہ راستے میں حضرت عمرؓ مل گئے۔ حضرت سودہؓ کا قد بلند و بالا تھا۔ حضرت عمرؓ نے انھیں پہچان لیا اور کہا: ”سودہؓ تم کو ہم نے پہچان لیا۔“ حضرت سودہؓ کو حضرت عمرؓ کا یہ جملہ سخت ناگوار گزرا اور انھوں نے رسول کریم صلی اللہ علیہ وسلم سے حضرت عمرؓ کی شکایت کی۔ صحیح بخاری میں ہے کہ اس واقعہ کے بعد آیت حجاب نازل ہوئی اور تمام خواتین پردہ کی پابند ہو گئیں۔ حضرت سودہؓ کے مزاج میں کسی قدر تیزی تھی لیکن اس کے ساتھ ہی ظرافت بھی تھی جس سے رسول کریم صلی اللہ علیہ وسلم بعض اوقات معظوظ ہوتے تھے۔ ابن سعدؒ کا بیان ہے کہ کبھی کبھی وہ جان بوجھ کر بے ڈھنگے پن سے چلتی تھیں۔ حضورؐ دیکھتے تو ہنس پڑتے تھے، ایک دن رات کو رسول کریم صلی اللہ علیہ وسلم کے ساتھ نماز پڑھی۔ حضورؐ بڑی دیر تک رکوع میں رہے۔ صبح ہوئی تو کہنے لگیں: ”یا رسول اللہ! رات کو نماز میں آپ نے اتنی دیر تک رکوع کیا کہ مجھے اپنی نکمیر چھوٹنے کا اندیشہ ہو گیا۔“ چنانچہ میں بڑی دیر تک اپنی ناک سہلاتی رہی۔“ حضورؐ ان کی بات سن کر متبسم ہو گئے۔

حضرت سودہؓ نہایت رحم دل اور سخی تھیں۔ جو کچھ ان کے ہاتھ آتا تھا اسے نہایت دریا دلی سے حاجت مندوں میں تقسیم کر دیتی تھیں۔ حافظ ابن حجرؒ نے اصحاب میں لکھا ہے کہ حضرت سودہؓ دستکار تھیں اور طائف کی کھالیں بنایا کرتی تھیں۔ اس

سے جو آمدنی ہوتی تھی اسے راہِ خدا میں خرچ کر دیتی تھیں۔

حضرت عمر فاروقؓ نے ایک دفعہ ان کی خدمت میں درہموں کی ایک تھیلی مدینہ بھیجی۔ انھوں نے پوچھا، اس میں کیا ہے۔ لوگوں نے بتایا: ”درہم“ بولیں، ”تھیلی“ میں کھجوروں کی طرح؟“ یہ کہہ کر تمام درہم ضرورت مندوں میں اس طرح بانٹ دیئے جس طرح کھجوریں تقسیم کی جاتی ہیں۔

چونکہ حضرت سوڈہؓ کا سن زیادہ ہو چکا تھا اور حضرت عائشہؓ ابھی نوعمر تھیں اس لیے انھوں نے اپنی باری بھی حضرت عائشہؓ کو دے دی جو انھوں نے خوشی سے قبول کر لی۔ حضرت عائشہ صدیقہؓ کا قول ہے:

”میں نے کسی عورت کو جذبہ رقابت سے خالی نہ دیکھا سوائے سوڈہؓ کے“

حضرت سوڈہؓ اتنے پاکیزہ اخلاق کی حامل تھیں کہ ایک دفعہ حضرت عائشہؓ نے فرمایا:

”سوڈہؓ کے کسی عورت کو دیکھ کر میرے دل میں یہ خواہش پیدا نہ ہوئی کہ اس کے جسم میں میری روح ہوتی“

(۴)

حضرت سوڈہؓ سلمہ بھری میں رسول کریم صلی اللہ علیہ وسلم کے ساتھ حج بیت اللہ سے مشرف ہوئیں، چونکہ درازِ قدا اور فربہ اندام تھیں اس لیے تیز چلنے سے مجبور تھیں۔ حضورؐ نے مزدلفہ سے روانگی سے پہلے انھیں چلے جانے کی اجازت دے دی، تاکہ ان کو بھڑ بھاڑ سے تکلیف نہ ہو۔

حجۃ الوداع کے موقع پر رسول کریم صلی اللہ علیہ وسلم نے تمام اذواجِ مطہرات کو مخاطب کر کے فرمایا:

”اس حج کے بعد اپنے گھروں میں بیٹھنا۔“

چنانچہ حضرت سوڈہؓ اور حضرت زینبؓ نیتِ حُجَّش نے اس حکم کی نہایت سختی سے تعمیل کی۔ دوسری اذواجِ مطہرات ادا نے حج پر اس حکم کا اطلاق نہیں کرتی تھیں لیکن حضرت سوڈہؓ اور حضرت زینبؓ رسول کریم صلی اللہ علیہ وسلم کی وفات کے بعد

ساری عمر گھر سے باہر نہ نکلیں۔ حضرت سودہؓ فرمایا کرتیں :
 ”میں حج اور عمرہ دونوں کر چکی ہوں۔ اب خدا کے حکم کے مطابق گھر سے
 باہر نہ نکلوں گی۔“

حضرت سودہؓ نے حضرت عمر فاروقؓ کے عہدِ خلافت میں ۲۲ ستمبر ہجری میں
 وفات پائی۔

حضرت سکرانؓ کی صلب سے ان کے ایک فرزند تھے جن کا نام عبدالرحمن تھا۔
 انھوں نے خلافتِ فاروقی میں جنگِ جُبُلُود میں شرکت کی اور نہایت بہادری سے
 لڑ کر رتبہ شہادت پر فائز ہوئے۔

رسولِ کریم (صلی اللہ علیہ وسلم) سے کوئی اولاد نہیں ہوئی۔
 حضرت سودہؓ سے پانچ حدیثیں مروی ہیں۔ ان میں سے ایک صحیح بخاری
 میں ہے اور چار سننِ اربعہ میں۔
 رضی اللہ تعالیٰ عنہا

اُمُّ الْمُؤْمِنِينَ حَضْرَتِ عَائِشَةُ صَدِيقَةُ

عائشہ نام۔ صدیقہ اور حمیر القب۔ اُمُّ عَبْدِ اللہ کنیت۔ قریش کے خاندان بنو تمیم سے تھیں۔ سلسلہ نسب یہ ہے :

عائشہ بنت ابی بکر صدیقؓ بن ابی قحافہؓ بن عامر بن عمرو بن کعب بن سعد بن تیم بن مرہ بن کعب بن لؤئی۔

والدہ کا نام اُمُّ رومانؓ بنت عامر تھا اور وہ بھی جلیل القدر صحابیہ تھیں۔ حضرت عائشہؓ بعثت نبویؐ کے چار سال بعد ماہ شوال میں پیدا ہوئیں۔

حضرت عائشہؓ صدیقہ کا زمانہ طفولیت صدیق اکبرؓ جیسے جلیل القدر باپ کے زیر سایہ بسر ہوا۔ وہ بچپن ہی سے سجدہ ذہن اور ہوشمند تھیں اور اپنے بچپن کی تمام باتیں انھیں یاد تھیں۔ کہا جاتا ہے کہ کسی دوسرے صحابی یا صحابیہ کی یادداشت اتنی اچھی نہ تھی۔

بچپن میں ایک دفعہ حضرت عائشہؓ گڑیوں سے کھیل رہی تھیں کہ سرورِ عالمؐ پاس سے گزرے۔ منتھی عائشہؓ کی گڑیوں میں ایک پروار گھوڑا بھی تھا۔ حضورؐ نے پوچھا۔ ”عائشہؓ یہ کیا ہے“ جواب دیا۔ ”گھوڑا ہے“ حضورؐ نے فرمایا۔ گھوڑوں کے تو پر نہیں ہوتے۔ انھوں نے بے ساختہ کہا۔ ”کیوں یا رسول اللہؐ؟“ حضرت سلیمانؑ کے گھوڑوں کے تو پر تھے۔“ حضورؐ نے یہ جواب سن کر متسم فرمایا :

اُمُّ بَخَارِیؓ کا بیان ہے کہ جب آیۃ بَلِ السَّاعَةُ مَوْعِدُهُمْ وَالسَّاعَةُ اُذْھٰی وَاَمَرَ (سورہ قمر) مکہ میں نازل ہوئی تو اس وقت حضرت عائشہؓ کھیل کود میں

مشغول تھیں۔

حصنہؓ کے نکاح میں آنے سے پہلے حضرت عائشہؓ کی نسبت جبر بن مطعم کے بیٹے (یا بروایت

دیگر خود جبر بن مطعم) سے ہوئی تھی مگر ان لوگوں نے یہ نسبت اس لیے قسح کر دی کہ حضرت ابو بکر صدیقؓ

اور ان کے اہل خاندان مسلمان ہو چکے تھے۔ اس کے بعد حضرت خولہ بنت حکیم

کی تحریک پر حصنہؓ نے حضرت ابو بکر صدیقؓ کو حضرت عائشہؓ کے لیے پیغام

بھیجا۔ حضرت ابو بکر صدیقؓ رسول کریم (صلی اللہ علیہ وسلم) کے منہ بولے بھائی تھے تعجب

سے پوچھا۔ ”کیا بھائی کی بیٹی سے نکاح ہو سکتا ہے؟“ خولہؓ نے حصنہؓ سے

پوچھا تو آپؓ نے فرمایا۔ ”ابو بکرؓ میرے دینی بھائی ہیں اور ایسے بھائیوں کی اولاد

سے نکاح جائز ہے،“ جناب صدیق اکبرؓ کے لیے اس سے بڑھ کر خوشی کی کون سی

بات تھی کہ ان کی بیٹی رحمۃ تعلیم کے نکاح میں آئے۔ فوراً راضی ہو گئے۔ چنانچہ

۶ سال کی عمر میں حضرت عائشہؓ ہجرت سے تین سال (یا بروایت دیگر ایک سال)

قبل ماہ شوال میں رسول کریم صلی اللہ علیہ وسلم کے حوالہ نکاح میں آ گئیں حضرت ابو بکر

صدیقؓ نے خود نکاح پڑھایا۔ پانچ صد درہم حق مہر مقرر ہوا۔

ایک دفعہ شوال کے مہینے میں عرب میں طاعون کی خوفناک وبا پھیلی تھی جس

نے نہراہوں گھرانوں کو دیران کر دیا تھا اس وقت سے شوال کا مہینہ اہل عرب میں

منحوس سمجھا جاتا تھا۔ اور وہ اس مہینے میں خوشی کی تقریب کرنے سے احتراز کرتے

تھے حضرت عائشہؓ کا نکاح بھی شوال میں ہوا اور رخصتی بھی چند سال بعد شوال ہی

میں ہوئی۔ اس وقت سے ماہ شوال کی خواست کا دم لوگوں کے دلوں سے دور ہوا۔

حضرت عائشہؓ سے نکاح کی بشارت حصنہؓ کو خواب میں ہو چکی تھی۔ آپؓ

نے خواب میں دیکھا کہ کوئی شخص رشیم میں لپیٹی ہوئی کوئی چیز آپؓ کو دکھا رہا ہے اور

کہتا ہے ”یہ آپؓ کی ہے“ آپؓ نے کھولا تو حضرت عائشہؓ تھیں۔

حضرت عائشہؓ کا نکاح انتہائی سادگی سے ہوا۔ وہ فرماتی تھیں :

”جب رسول اللہؐ نے مجھ سے نکاح فرمایا تو میں اپنی ہجولیوں کے ساتھ

کھیل کرتی تھی۔ مجھے اس نکاح کا حال تک معلوم نہ ہوا تا آنکہ میری والدہ نے مجھے گھر سے باہر نکلنے سے منع کر دیا۔“

حضرت عائشہ رضی اللہ عنہا پیدائشی مسلمان تھیں، ان سے روایت ہے کہ ”جب میں نے اپنے والدین کو پہچانا انھیں مسلمان پایا۔“ اس سے ظاہر ہوتا ہے کہ حضرت عائشہ پندرہ روز ازل سے کفر و شرک کا سایہ تک نہ پڑا۔

(۲)

۳۔ بعد بعثت میں رحمت عالم صلی اللہ علیہ وسلم حضرت ابوبکر صدیق کی معیت میں ہجرت فرما کر مدینہ تشریف لے گئے۔ مدینہ پہنچ کر مہاجر کائنات اور حضرت ابوبکر صدیق نے حضرت زید بن حارثہ، البراء بن مسعود اور عبد اللہ بن ابی قحطہ کو اپنے اہل و عیال لانے کے لیے ملے بھیجا۔ واپسی پر حضرت زید بن حارثہ کے ساتھ حضرت فاطمہ الزہراءؑ، حضرت ام کلثومؑ، حضرت سودہ بنت زمعہ، ام ایمنؑ اور اسماء بنت زیدؑ تھیں۔ اور عبد اللہ بن ابی قحطہ کے ہمراہ عبد اللہ بن ابوبکرؑ، ام رومان، عائشہ صدیقہؑ اور اسماء بنت ابی بکرؑ تھیں۔

مدینہ پہنچ کر حضرت عائشہؑ محلہ بخاریہ بن خرزج میں اپنے والد محترم کے گھر آئیں۔ مدینہ کی آب و ہوا شروع شروع میں مہاجرین کو موافق نہ آئی۔ حضرت ابوبکر صدیقؓ سخت بیمار ہو گئے۔ حضرت عائشہ صدیقہؑ نے نہایت تنہی سے ان کی تیمارداری کی۔ جب وہ صحت یاب ہوئے تو خود بیمار ہو گئیں۔ مرض کا حملہ اتنا شدید تھا کہ سر کے بال گر گئے، تاہم جان بچ گئی۔ جب صحت بحال ہوئی تو صدیق اکبرؓ نے حضورؐ سے عرض کیا: ”یا رسول اللہ عائشہؑ کو آپ رخصت کیوں نہیں کر لیتے؟“ فرمایا، ”انی الحال میرے پاس مہربانی ہے۔“ صدیق اکبرؓ نے اپنے پاس سے پانچ سو درہم حضورؐ کی خدمت میں بطور قرض حسنہ پیش کیے جو آپؐ نے قبول فرمایا اور وہی حضرت عائشہؑ کے پاس بھیج کر انھیں شوال ۱۱ھ (یا ربیع الثانی ۱۱ھ) میں رخصت کر لیا۔ اس وقت حضرت عائشہ صدیقہؑ کی عمر نو سال کی تھی بعض جدید سیرت نگار اس طرف لکھتے ہیں کہ رخصتانے کے وقت حضرت عائشہؑ کی عمر ششہ برس کے لگ بھگ تھی۔

سہ ماہی غزوہ اُحد پیش آیا۔ جب ایک اتفاقی غلطی سے جنگ کا پانسہ بلیٹ گیا اور حضورؐ کی شہادت کی خبر مشہور ہوئی تو مدینہ سے حضرت عائشہ صدیقہؓ، حضرت صفیہ بنت عبدالمطلبؓ، سیدۃ النساء فاطمہ الزہراءؓ اور دوسری خواتین اسلام دیوانہ وار میدان جنگ کی طرف لپکیں۔ وہاں پہنچ کر حضورؐ کو سلامت دیکھا تو سجدہ شکر بجالائیں۔ ان سب نے مل کر حضورؐ کے زخموں کو دھویا اور پھر مشکینے سے نبھال کر زخمیوں کو پانی پلانا شروع کیا۔ جب دوسرے صحابہ کرامؓ جو اُدھر اُدھر منتشر تھے حضورؐ کے گرد جمع ہونے شروع ہوئے تو مدینہ واپس تشریف لائیں۔

بعض روایتوں میں ہے کہ حضرت عائشہ صدیقہؓ بعض دوسری خواتین کے ہمراہ مدینہ منورہ ہی سے لشکر اسلام کے ساتھ میدان جنگ میں گئی تھیں۔ صحیح بخاری میں ہے کہ جب مسلمانوں میں اضطراب برپا تھا تو وہ اپنی پیٹھی پر مشک لاد کر زخمیوں کو پانی پلاتی تھیں۔ امام احمد بن حنبلؒ نے لکھا ہے کہ حضرت عائشہؓ غزوہ خندق میں بھی قلعہ سے باہر نکل کر نقشہ جنگ دیکھا کرتی تھیں حضورؐ سے دوسری لڑائیوں میں بھی شریک ہونے کی اجازت چاہی تھی لیکن نہ ملی۔ صحیح بخاری میں ہے کہ وہ راتوں کو اٹھ کر قبرستان چلی جاتی تھیں۔ ان روایتوں سے ثابت ہوتا ہے کہ اُمّ المؤمنین فطری طور پر نہایت دلیر اور زبردست تھیں۔

حضرت عائشہ صدیقہؓ کی حیات مبارکہ کے چار واقعات بے حد اہم ہیں۔ انک اہل، تحرم اور تخمیر۔ (۱) انک کا واقعہ لڑ پش آیا کہ غزوہ بنو مطلق کے سفر میں حضرت عائشہؓ حضورؐ کے ہمراہ تھیں راستے میں ایک جگہ رات کو قافلے نے قیام کیا حضرت عائشہؓ رفع حاجت کے لیے پڑاؤ سے دُور نکل گئیں، وہاں ان کے گلے کا ہار جو وہ اپنی بہن حضرت سمانہؓ سے مانگ کر لائی تھیں، بے خبری کے عالم میں گر گیا۔ واپسی پر پتہ چلا تو بہت مضطرب ہوئیں، پھرتی سمت واپس لوٹیں خیال کیا کہ قافلے کے چلنے سے پہلے ہار ڈھونڈ کر واپس پہنچ جائیں گی۔ جب ہار ڈھونڈ کر واپس پہنچیں تو قافلہ واپس ہو چکا تھا۔ بہت گھبرائیں، نا تجربہ کاری کی عمر تھی۔ چار دن اُدھر کر دیں لیٹ گئیں حضرت صفوان بن معطل ایک صحابی کسی انتظامی ضرورت کے سلسلہ میں قافلے سے پیچھے رہ گئے تھے۔ انھوں نے حضرت عائشہ صدیقہؓ کو پہچان لیا

کیونکہ بچپن میں (یا حکم حجاب پہلے) انھیں دیکھا ہوا تھا، ان سے پیچھے رہ جانے کا سبب پوچھا جب واقعہ معلوم ہوا تو ہمدردی کا اظہار کیا پھر اُمّ المؤمنینؓ کو اوڑھ پر بٹھا کر عجلت سے قافلے کی طرف روانہ ہوئے اور دوپہر کے وقت قافلہ میں جا ملے مشہو منافق عبداللہ بن اب کو جب اس واقعہ کا پتہ چلا تو اس نے حضرت صدیقہؓ کے متعلق مشہور کر دیا کہ وہ اب باعصمت نہیں رہیں۔ چند سادہ لوح مسلمان بھی غلط فہمی میں مبتلا ہو گئے جنابِ سالکاتؓ کو بھی قدرتا تشویش پیدا ہوئی اور حضرت عائشہ صدیقہؓ بھی ناحق کی بدنامی کے صدمے سے بیمار ہو گئیں۔ اس وقت غیرت الہی جوش میں آئی اور آیت برائت نازل ہوئی:

لَوْلَا اِذْ سَمِعْتُمُوْهُنَّ حَقَّنَّ السُّوْمُنُوْنَ وَامْسَاكْنَ بِالْفُصْحَمٰۤى
خَيْرًا وَّ قَالُوْٓا هٰذَا اِفْكٌ مُّبِيْنٌ (سورہ نور)

یعنی جب تم نے یہ سنا تو مومن مردوں اور عورتوں کی نسبت نیک گمان کیوں نہیں کیا

اور کیوں نہ کہا کہ یہ صریح تہمت ہے۔

آیت برائت کے نزول سے دشمنوں کے منہ سیاہ ہو گئے اور سادہ لوح مسلمان جو غلط فہمی کا شکار تھے سخت شرمندہ ہوئے۔ انہوں نے نہایت عاجزی سے اللہ اور اللہ کے رسولؐ سے معافی مانگی۔ حضرت عائشہؓ اور ان کے والدین کو قدرتا بھیجہ مسرت ہوئی، عائشہ صدیقہؓ کا سر فخر سے بلند ہو گیا۔ انھوں نے فرمایا میں صرف اپنے اللہ کی شکر گزار ہوں اور کسی کی ممنون نہیں۔

(۳)

(۲) واقعہ تحریم: سرورِ عالم صلی اللہ علیہ وسلم کا معمول تھا کہ عصر کی نماز کے بعد ازواجِ مطہراتؓ کے پاس مقصودی دیر کے لیے تشریف لے جاتے، ایک دفعہ حضرت زینب بنت جحش کے پاس زیادہ دیر ہو گئی حضرت عائشہؓ کو رشک ہوا۔ انھوں نے تجسس کیا تو معلوم ہوا کہ حضورؐ نے زینبؓ کے ہاں شہد کھایا ہے جو انھیں کسی نے تحفہ کے طور پر بھیجا تھا حضرت عائشہؓ نے حضرت حفصہؓ سے کہا کہ جب حضورؐ ہمارے اور تمہارے گھر تشریف لائیں تو کہنا چاہئے کہ یا رسول اللہ کیا آپ نے مغایر کا شہد

کھایا ہے۔ (مغایہ ایک پھول تھا ہے جسے شہد کی مکھی چوستی ہے اس میں قدسے بو ہوتی ہے اور آٹائے دو جہاں کو ہر قسم کی بو ناپسند تھی) جب حضور فرمائیں گے کہ زینبؓ نے شہد پلایا ہے تو تم کہنا شاید یہ شہد عرفط کی مکھی کا ہے۔ جب حضورؐ حضرت حفصہؓ کے ہاں تشریف لائے تو یہی سوال جواب ہوئے اور پھر جب حضرت صفیہؓ اور عائشہؓ نے بھی یہی گفتگو دہرائی، تو حضورؐ کی طبیعت مبارک میں تکرر پیدا ہوا چنانچہ جب آپؐ پھر حضرت زینبؓ کے ہاں تشریف لے گئے اور انہوں نے حسب معمول شہد پیش کیا تو آپؐ نے فرمایا: ”مجھے اس کی ضرورت نہیں، میں آئندہ شہد نہیں کھاؤ گا۔“ اس پر آیت نازل ہوئی:

يَا أَيُّهَا النَّبِيُّ لِمَ تُحَرِّمُ مَا أَحَلَّ اللَّهُ لَكَ تَبْتَغِي مَرْضَاتَ أَزْوَاجِكَ
یعنی (”اے نبی تم اپنی بیویوں کی رضامندی کے لیے جو چیز خدا نے حلال کی ہے اس کو اپنے اوپر کیوں حرام کرتے ہو؟“ (سورہ تحریم)

(۴)

۳۔ واقعہ ایلا: ازواجِ مطہرات کے لیے غلہ اور کھجور کی جو مقدار مقرر تھی وہ ان کی ضروریات کے لیے کافی نہ تھی اور وہ تنگدستی سے گزر اوقات کرتی تھیں۔ ادھر اموالِ غنیمت اور سالانہ محاصل میں کافی اضافہ ہو چکا تھا۔ چنانچہ ازواجِ مطہرات نے اپنے مقررہ گزارہ میں اضافہ کی خواہش کی۔ حضرت ابوبکر صدیقؓ اور حضرت عمر فاروقؓ نے اپنی بیٹیوں حضرت عائشہؓ اور حضرت حفصہؓ کو سمجھا کر اس مطالبہ سے باز رکھا لیکن دوسری ازواج اس مطالبہ پر قائم رہیں اتفاق سے اسی زمانہ میں حضورؐ گھوڑے سے گر پڑے اور پہلو سے مبارک میں چوڑ لگی۔ آپؐ نے حضرت عائشہؓ کے حجرہ سے متصل ایک بالا خانے پر قیام فرمایا اور عہد کیا کہ ایک مہینہ تک ازواجِ مطہرات کو نہ ملیں گے۔ منافقین ایسے موقع کی تلاش میں بہتے تھے۔ انھوں نے مشہور کر دیا کہ آپؐ نے بیویوں کو طلاق دے دی۔ تمام صحابہ کرام یہ خبر سن کر سخت رنجیدہ ہوئے۔ حضرت عمر فاروقؓ حضورؐ کی خدمت میں حاضر ہوئے۔ آپؐ ایک کھری چارپائی پر لیٹے تھے اور جسمِ اطہر پر بان کے نشان

بن گئے تھے۔ فاروق اعظم حضور کو اس حال میں دیکھ کر آبدیدہ ہو گئے اور عرض کیا ”یا رسول اللہ! کیا آپ نے اپنی بیویوں کو طلاق دے دی؟“ فرمایا۔ ”نہیں“۔ خباب عمر فاروق نے یہ خوشخبری تمام لوگوں کو سنا دی۔ اس پر تمام مسلمانوں اور ازواجِ مطہرات میں مسرت کی لہر دوڑ گئی۔

حضرت عائشہؓ فرماتی ہیں: ”میں ایک ایک دن گنتی تھی، اسیسویں دن حضورؐ بالاخانے سے اتر کر سب سے پہلے میرے پاس تشریف لائے۔ میں نے عرض کی ”یا رسول اللہ! آپ نے ایک مہینہ کا عہد فرمایا تھا اور آج اسیس دن ہوئے ہیں“ فرمایا ”مہینہ کبھی ۲۹ دن کا بھی ہوتا ہے۔“

(۵)

۴۔ واقعہ نجیمیر: واقعہ ایلا کے بعد ایک دن حضورؐ حضرت عائشہ صدیقہؓ کے پاس تشریف لائے۔ اور فرمایا۔ ”عائشہ! تم سے ایک بات پوچھتا ہوں اس کا جواب اپنے والدین سے مشورہ کر کے دو تو بہتر ہو گا۔“ حضرت عائشہؓ نے عرض کیا: ”یا رسول اللہ! وہ کیا بات ہے؟“ حضورؐ نے سورہ احزاب کی یہ آیات تلاوت فرمائیں

اے نبی! اپنی بیویوں سے کہہ دو۔ اگر تم کو دنیوی زندگی اور اس کی رونق و کار ہے تو او میں تم کو کچھ سے دلا کر بھلے طریقے سے رخصت کر دو اور اگر تمہیں اللہ اور اس کا رسول اور آخرت کا گھر پسند ہے تو تم میں سے جو نیکو کار ہیں اللہ نے ان کے لیے بڑا اجر مہیا کر رکھا ہے۔

يَا أَيُّهَا النَّبِيُّ قُلْ لِّأَزْوَاجِكَ إِن كُنْتُمْ تُرِيدُونَ الْحَيَاةَ الدُّنْيَا فَإِنَّكُمْ تَعَالَيْنَ أُمْتَعَلْنَ وَأَسْرَحَكُنَّ سَرَاحًا جَمِيلًا وَإِن كُنْتُمْ تُرِيدُونَ اللَّهَ وَرَسُولَهُ وَالْآخِرَةَ خَيْرًا فَإِنَّ اللَّهَ أَعَدَّ لِلْمُحْسِنَاتِ مِنكُمُ أَجْرًا عَظِيمًا

حضرت عائشہؓ نے عرض کیا: ”یا رسول اللہ! اس میں والدین کے مشورہ کی کیا ضرورت میں تو اللہ اور اللہ کا رسول اور آخرت کا گھر اختیار کرتی ہوں۔“ حضورؐ نے یہ جواب

پسند فرمایا۔ یہی بات جب دوسری ازواج سے پوچھی تو انہوں نے بھی ویسا ہی جواب دیا۔
سید الانام کو حضرت عائشہؓ بھی محبوب تھیں۔ مسند ابی داؤد میں روایت ہے کہ
حضورؐ فرمایا کرتے تھے:

وہ اے باری تعالیٰ یوں تو میں سب بیویوں سے برابر کا سلوک کرتا ہوں مگر دل
میرے بس میں نہیں کہ وہ عائشہؓ کو زیادہ محبوب رکھتا ہے یا اللہ اسے معاف فرما،

(۶)

مہر در عالم صلی اللہ علیہ وسلم طہارت میں بہت اہتمام فرماتے تھے اور اپنی مسواک بار بار
دھلوا یا کرتے تھے۔ اس خدمت کی انجام دہی حضرت عائشہؓ ہی کئے پیر دتھی۔
حضرت عائشہؓ حضورؐ پر جان چھڑکتی تھیں۔ ایک دفعہ آپؐ رات کے وقت
اٹھ کر کہیں تشریف لے گئے، جب حضرت عائشہؓ کی آنکھ کھلی اور حضورؐ کو موجود نہ پایا
تو سخت پریشان ہوئیں، دیوانہ دار اٹھیں اور ادھر ادھر اندھیرے میں ٹوٹنے لگیں۔ آخر
ایک جگہ حضورؐ کا قدم مبارک ملا دیکھا تو آپؐ مسرور ہو کر یادِ الہی میں مشغول ہیں۔ اس وقت
انہیں اطمینان ہوا۔

ایک دفعہ حضورؐ کعبل اڑھ کر مسجد میں تشریف لائے۔ ایک صحابی نے عرض کی:
وہ یا رسول اللہؐ اس پر دھتے نظر آتے ہیں۔ آپؐ نے اس کو غلام کے ہاتھ حفر
عائشہؓ کے پاس بھیج دیا۔ حضرت عائشہؓ نے کوڑے میں پانی منگایا خود اپنے ہاتھ
سے داغ دھوئے۔ اس کے بعد کعبل خشک کر کے آپؐ کی خدمت میں واپس بھیجا۔
جب نبی اکرم صلی اللہ علیہ وسلم احرام باندھتے یا احرام کھولتے تھے تو حضرت
عائشہ صدیقہؓ جسم مبارک میں خوشبو لگاتی تھیں۔

ایک دفعہ سفر میں حضرت عائشہؓ کا ہار گم ہو گیا۔ حضورؐ نے اس کی تلاش میں چند صحابہؓ کو
بھیجا۔ وہ اس کی تلاش میں نکلے تو راستے میں نماز کا وقت آگیا۔ دور دور تک پانی نہیں تھا اس لیے
لوگوں نے بغیر وضو نماز پڑھی۔ واپس آ کر حضورؐ سے ماجرا بیان کیا۔ اس وقت آیت
تیمم نازل ہوئی: ہنرت اُسید بن حضیرؓ نے اس کو حضرت عائشہؓ کی بہت بڑی

فضیلت سمجھا اور ان سے مخاطب ہو کر کہا:

وَرَأَيْتُمُ الْمُؤْمِنِينَ إِذَا آتَىٰهُمُ خَيْرٌ مِّنْ خَيْرِ رَسُولٍ مِّنْكُمْ قَالُوا هَذَا الَّذِي آتَانَا مِن قَبْلُ أَوَلَمْ يَكُنْ لَهُمْ آيَاتٌ أَن يَأْتِيَهُمُ الْخَيْرُ قَالَ الَّذِينَ كَفَرُوا هَذَا مِمَّا يُفْتَنُونَ بِهِ لَعَلَّ يَكُونُونَ عَاثِينَ
 آریا جس سے خدا نے آپ کو نیکے کا راستہ نہیں بتایا اور مسلمانوں کے لیے وہ ایک برکت بن گیا۔

(۷)

جب حضرت عائشہ صدیقہؓ کی ازدواجی زندگی کے نو برس گزر گئے تو آقائے دو جہاںؐ مرضِ وفات میں مبتلا ہوئے۔ حضورؐ تیرہ دن علیل رہے۔ ان تیرہ دنوں میں پانچ دن دیگر ازدواج کے ہاں قیام فرمایا اور آٹھ دن حضرت عائشہؓ کے ہاں رہے۔ سیدتِ مرض میں کمزوری کی وجہ سے حضورؐ اپنی مسواک حضرت عائشہؓ کو دیتے وہ اپنے دانتوں میں چبا کر نرم کرتیں اور پھر حضورؐ استعمال فرماتے۔

۱۲ یا ۱۳ ربیع الاول ۱۱ھ کو سرورِ کونین صلی اللہ علیہ وسلم کی روحِ اطہر نے عالمِ قدس کی طرف پرواز کی۔ اس وقت حضورؐ کا سر مبارک حضرت عائشہؓ صدیقہؓ کے سینیہ پر رکھا ہوا تھا۔ اور پھر انہیں کے حجرہ مبارک کو حضورؐ کی ابدی آرام گاہ بننے کا شرف حاصل ہوا۔

رحلتِ نبی اکرم صلی اللہ علیہ وسلم کے وقت حضرت عائشہؓ کی عمر ۱۸ سال کی تھی۔ ۴۸ برس انہوں نے عالمِ بیوگی میں بسر کیے۔ اس تمام عرصہ میں وہ تمام عالمِ اسلام کے لیے رشد و ہدایت، علم و فضل اور خیر و برکت کا ایک عظیم مرکز بنی رہیں ان سے ۲۲۱ (دو سو و دو سو) حدیثیں مروی ہیں بعض کا قول ہے کہ احکامِ شریعہ کا ایک چوتھائی حصہ حضرت عائشہؓ صدیقہؓ سے منقول ہے۔

بڑے بڑے جلیل القدر صحابہؓ ان کی خدمت میں حاضر ہو کر ہر قسم کے مسائل پوچھا کرتے تھے۔ حضرت ابو موسیٰ اشعریؓ فرماتے ہیں کہ ہم لوگوں کو کوئی مشکل ایسی پیش نہ آئی جس کا علم حضرت عائشہؓ کے پاس نہ ہو۔ یعنی ہر مسئلہ کے متعلق انہیں سر و سر کائنات صلی اللہ علیہ وسلم کا اسوہ معلوم تھا۔ حضرت عروہ بن زبیرؓ کا قول ہے کہ میں

نے قرآن، حدیث فقہ، تاریخ اور علم الانساب میں اُمّ المؤمنین حضرت عائشہؓ سے بڑھ کر کسی کو نہیں دیکھا۔ احنف بن قیس اور موسیٰ بن طلحہ کا قول ہے کہ حضرت عائشہؓ سے بڑھ کر میں نے کسی کو فصیح اللسان نہیں دیکھا۔

حضرت معاویہؓ کا قول ہے کہ ہم نے حضرت عائشہؓ سے زیادہ بلیغ، زیادہ فصیح اور زیادہ سیر فہم کوئی خطیب نہیں دیکھا۔

کتب سیر میں متعدد روایتیں ملتی ہیں جن سے ثابت ہوتا ہے کہ حضرت عائشہ صدیقہؓ کو دینی علوم کے علاوہ طب، تاریخ اور شعر و ادب میں بھی دستگاہِ عالی تھی۔ فی الحقیقت حضرت عائشہ صدیقہؓ کا پایہ علم فصلِ آنا بلند تھا کہ اس کو بیان کرنے کے لیے سینکڑوں صفحات درکار ہیں۔ یہاں ہم اسی قدر لکھنے پر اکتفا کرتے ہیں کہ بہت سے اہل سیر کے نزدیک علمی کمالات، دینی خدمات اور سرورِ عالم صلی اللہ علیہ وسلم کی تعلیمات و ارشادات کے نشر و اشاعت کے اعتبار سے صدیقہ کبریٰؓ کا کوئی حریف نہیں ہو سکتا۔ اگر انہیں ”محسنہ اُمت“ کہا جائے تو اس میں مطلق کوئی مبالغہ نہ ہوگا۔

حضرت عائشہ صدیقہؓ کے تلامذہ اور مستفیدین کی تعداد دوسو کے لگ بھگ بیان کی جاتی ہے جن میں متعدد اکابر صحابہ کے علاوہ تابعین کی ایک بڑی تعداد شامل تھی۔ ان میں سے کچھ کے اسمائے گرامی یہ ہیں:

حضرت ابو ہریرہؓ، حضرت ابو موسیٰ اشعریؓ، جبر اللامہ حضرت عبداللہ بن عباسؓ، فقیہ الامۃ حضرت عبداللہ بن عمرؓ، حضرت عمر بن العاصؓ، حضرت عبداللہ بن زبیرؓ، حضرت ہریرہؓ، عروہ بن زبیرؓ، قاسم بن محمد بن ابی بکرؓ، ابوسلمہ بن عبدالرحمنؓ، مسروق بن اجدعؓ، معاذہ بنت عبداللہ العدویہ، صفیہ بنت شیبہؓ، عمرہ بنت عبدالرحمنؓ، عائشہ بنت طلحہؓ، امام نخعیؒ۔

حضرت عائشہ صدیقہؓ جو حدیث وایت کرتیں اکثر اس کا پس منظر اور اسبابِ عل

بھی بیان کر دیتیں، جو توجیہ آپؐ کرتیں اسے باور کرنے کے لیے دوار کا رتا دیلوں کی ضرورت نہ پڑتی۔ وہ کو رانہ تقلید پسند نہ کرتیں، ہمیشہ نبی اکرم صلی اللہ علیہ وسلم کے اقوال افعال کی حقیقی روح تک پہنچنے کی کوشش کرتیں۔ محدثین نے متعدد ایسی روایات نقل کی ہیں جن میں حضرت عائشہ صدیقہؓ نے دوسرے صحابہ سے اختلاف کیا ہے ان میں سے کچھ روایات یہ ہیں۔

حضرت عائشہؓ کے سامنے کسی نے بیان کیا کہ ابوہریرہؓ کہتے ہیں کہ تین چیزیں محسوس ہیں، عورت، گھراؤ گھوڑا، حضرت عائشہؓ نے فرمایا۔ ابوہریرہؓ نے ادھی بات سنی جب ابوہریرہؓ اگے تو نبی کریمؐ پہلا فقرہ فرما چکے تھے وہ یہ کہ ”یہودی کہتے ہیں۔ نحوست تین چیزوں میں ہے، عورت، گھراؤ گھوڑا۔“

حضرت عمر فاروقؓ نے سے ایک روایت سماع موتی (فوت شدگان کا سننا) کے متعلق ہے کہ رسول کریم صلی اللہ علیہ وسلم نے ان کے دریافت کرنے پر فرمایا:

”وہ تم سے زیادہ سنتے ہیں لیکن جواب نہیں دے سکتے۔“

جب حضرت عائشہؓ نے اس روایت کو سنا تو فرمایا عمرؓ سے سننے میں غلطی ہوئی۔ رسول اللہؐ کا ارشاد یہ نہیں تھا کیونکہ قرآن میں اس کے خلاف نص صریح موجود ہے کہ:

فَاَلَمْ يَكُنْ لَكُمْ سَمْعٌ (سورہ روم) وَصَلَّاتٌ مَّتَّعٌ فِي الْقُبُورِ (سورہ فاطر)

یعنی آپؐ مردوں کو نہیں سنا سکتے۔ اور آپؐ نہیں سنانے والے ان کو جو قبروں میں ہیں۔ لہ

حضرت عبداللہ بن عمرؓ اور حضرت عبداللہ بن عباسؓ روایت کرتے تھے کہ ”مردے پر اہل خانہ کے رونے سے غلاب ہوتا ہے“ جب حضرت عائشہؓ نے یہ روایت سنی تو اس کے مننے سے انکار کر دیا اور فرمایا حقیقت حال یہ ہے کہ رسول کریم صلی اللہ علیہ وسلم ایک یہودی کے جنازے پر گئے۔ اس کے غمزدہ آثار دور رہے تھے جسٹو نے فرمایا لوگ دور رہے ہیں اور اس پر غلاب ہو رہا ہے۔ (یعنی وہ اپنے اعمال کی سزا بھگت رہی ہے) اس کے بعد فرمایا کہ کلام مجید میں واضح ارشاد ہے:

وَكُونُوا دُورًا مِّنْهُم مَّا كَانُوا يَفْعَلُونَ (سورہ بقرہ)

لے بعض علماء کرام سماع موتی کے قائل ہیں کیونکہ ان کے دلائل میں ان آیات سے سماع موتی کی عمومی نفی نہیں ملتی۔ ہر شے پر ایک اختلاف ہو سکتا ہے۔

حضرت ابوسعید خدریؓ ایک جلیل القدر صحابی تھے۔ جب ان کا وقت وفات قریب آیا تو انھوں نے نئے کپڑے منگا کر پہنے اور فرمایا کہ:

” حضور نبی اکرمؐ کا ارشاد ہے کہ مسلمان جس لباس میں مرے گا اسی میں اٹھایا جائے گا۔“

حضرت عائشہؓ نے سن کر فرمایا: ”خدا ابوسعیدؓ پر رحم کرے۔ لباس سے حضورؐ کی مراد اعمال تھے۔“

حضرت عمر فاروقؓ سے روایت ہے کہ ”حضورؐ کا ارشاد ہے نماز عصر اور نماز فجر کے بعد کوئی نماز یعنی نفل سنت بھی جائز نہیں“، بظاہر اس مانعت کی کوئی وجہ نظر نہیں آتی جب حضرت عائشہؓ نے یہ روایت سنی تو فرمایا: ”عمرؓ کو ہم ہوا حضورؐ نے صرف اس طرح نماز سے منع فرمایا ہے کہ کوئی شخص آفتاب کے طلوع یا غروب کو تاک کر نماز نہ پڑھے (یعنی آفتاب پرستی کا شبہ نہ ہو)“

(۸)

فضائل اخلاق کے لحاظ سے حضرت عائشہ صدیقہؓ کا رتبہ بہت بلند تھا۔ وہ بے حد فیاض، مہمان نواز اور غریب پرور تھیں۔ ایک بار حضرت عبداللہ بن زبیرؓ نے ان کو ایک لاکھ درہم بھیجے۔ انہوں نے اسی وقت سب رقم غریبوں مسکینوں میں تقسیم کر دی۔ اس دن روزے سے تھیں شام ہوئی تو خادمہ نے کہا: ”اُمّ المؤمنین کیا اچھا ہوتا آپ نے اس رقم سے کچھ گوشت ہی افطار کے لیے خرید لیا ہوتا۔“ فرمایا ”تم نے یاد دلایا ہوتا۔“

حضرت عروہ بن زبیرؓ کہتے ہیں کہ ایک مرتبہ حضرت عائشہؓ کے پاس ستر ہزار کی رقم آئی۔ انہوں نے ان (عروہ) کے سامنے کھڑے کھڑے ساری رقم راہِ خدایں دے دی اور دو پیڑ کا گوشہ جھاڑ دیا۔

موظا اہم مالک میں ہے کہ حضرت عائشہؓ ایک دن روزے سے تھیں اور گھر میں ایک روٹی کے سوا کچھ نہ تھا۔ اتنے میں ایک سائلہ نے آواز دی۔ انہوں نے

نوڈی کو حکم دیا کہ یہ روٹی سائلہ کوڑے دو۔ نوڈی نے کہا، شام کو افطار کس چیز سے کیجئے گا۔ اُمّ المؤمنینؓ نے فرمایا، یہ تو اس کوڑے دو۔ شام ہوئی تو کسی نے بکری کا گوشت ہدیہ بھیج دیا۔ نوڈی سے فرمایا، دیکھو اللہ نے روٹی سے بہتر چیز بھیج دی ہے۔ اُمّ المؤمنینؓ کی فیاضی کی کوئی حد و نہایت نہیں تھی۔ حضرت عبداللہ بن زبیرؓ جو ان کے بھانجے اور منہ بولے بیٹے تھے، اکثر ان کی خدمت کیا کرتے تھے۔ خالہ کی فیاضی کو دیکھتے دیکھتے ایک دفعہ وہ بھی گھبرا گئے اور ان کے منہ سے نکل گیا کہ اب ان کا ہاتھ روکنا چاہیے۔ حضرت عائشہؓ کو معلوم ہوا تو وہ سخت ناراض ہوئیں اور قسم کھالی کہ اب ابن زبیرؓ سے کبھی نہ بولیں گی۔ ان کے ترکِ کلام نے طول پکڑا تو حضرت عبداللہ بن زبیرؓ بہت گھبرائے اور بڑی مشکل سے حضرت مسور بن مخرمہؓ اور عبدالرحمن بن اسودؓ کو بیچ میں ڈال کر اپنا قصور معاف کرایا۔ حضرت عائشہؓ نے اپنی قسم توڑنے کے کفارہ میں چالیس غلام آزاد کیے۔ انہیں جب یہ واقعہ یاد آتا تو روتے روتے آنچل تر ہو جاتا۔ ابن سعدؒ کا بیان ہے کہ حضرت عائشہؓ نے اپنے رہنے کا مکان امیر معاویہؓ کے ہاتھ فروخت کر دیا تھا، انہیں جو قیمت ملی وہ سب راہِ خدا میں دے ڈالی۔

اُمّ المؤمنینؓ دن رات کا زیادہ حصہ عبادت میں یا لوگوں کو مسائل بتانے میں صرف کرتی تھیں۔ ان کا دل مہر و محبت اور عفو و شفقت کا خزانہ تھا۔ دشمنوں اور مخالفوں تک کو معاف کر دیتیں۔ مشہور شاعر صحابی حضرت حسان بن ثابتؓ نے واقعہ افک میں غلط فہمی کی بناء پر حضرت عائشہؓ کی مخالفت کی تھی۔ حضرت عائشہؓ کو اس واقعہ کا بہت رنج تھا، لیکن اس کے باوجود انھوں نے حضرت حسانؓ بن ثابتؓ کو معاف کر دیا تھا اور ان کی بہت عزت کرتی تھیں۔ حضرت عائشہؓ صدیقہؓ کے بعض رشتہ دار حضرت حسانؓ کو واقعہ افک میں شرکت کی وجہ سے برا کہنا چاہتے تھے۔ حضرت عائشہؓ نے ان کو سختی سے منع کیا اور فرمایا کہ ان کو برا مت کہو، یہ رسولِ کریم صلی اللہ علیہ وسلم کی طرف سے شرعاً مقرر نہیں ہے۔

معادیہ بن خدیجؓ نے ان کے بھائی محمد بن ابی بکرؓ کو قتل کر دیا تھا اس لیے وہ

ان سے کبیدہ خاطر تھیں لیکن جب انھوں نے سنا کہ میدانِ جہاد میں معاویہ کا سلوک اپنے ماتحتوں کے ساتھ بہت اچھا ہوتا ہے کسی کا جانور مر جائے تو اسے اپنا جانور مے دیتے ہیں، کسی کا غلام بھاگ جائے تو اسے اپنا غلام مے دیتے ہیں اور سب لوگ ان سے راضی ہیں تو فرمایا۔ **مداستغفر اللہ جس شخص میں یہ اوصاف ہوں میں اس سے اس بنابر ناراض نہیں ہو سکتی کہ وہ میرے بھائی کا قاتل ہے** کیونکہ رسول اللہ صلی اللہ علیہ وسلم کو میں نے یہ دُعا مانگتے سنا ہے کہ ”خداوند! جو شخص میری امت کے ساتھ ملاحظت کرے تو بھی اس کے ساتھ ملاحظت کرے، جو اس کے ساتھ سختی کرے تو بھی اس پر سختی کرے۔“

اُمّ المؤمنینؓ کو غیبت اور بدگوئی سے سخت اجتناب تھا ان سے مروی کسی حدیث میں کسی شخص کی توہین یا بدگوئی کا ایک لفظ بھی نہیں ہے۔ وسعتِ قلب کا یہ عالم تھا کہ اپنی سونکوں کی خوبیاں اور مناقب خوشدلی سے بیان کرتی تھیں۔

دل میں حد درجہ کا خوف خدا تھا۔ بعض اوقات عبرت پذیری کی کوئی بات یاد آ جاتی تو بے اختیار رونے لگتی تھیں۔ ایک مرتبہ فرمایا کہ میں کبھی سیر ہو کر نہیں کھاتی کہ مجھے روزانہ آتا ہو، ان کے ایک شاگرد نے پوچھا، یہ کیوں؟ فرمایا، مجھے وہ حالت یاد آتی ہے جس میں رسول اللہؐ نے دنیا کو چھوڑا، خدا کی قسم آپؐ نے کبھی دن میں دو بار بھی سیر ہو کر روٹی اور گوشت نہیں کھایا۔

عبادتِ الہی سے بے انتہا شغف تھا۔ فرض نمازوں کے علاوہ سنتیں اور نوافل بھی کثرت سے پڑھتی تھیں۔ تہجد اور چاشت کی نماز کا ساری عمر ناغہ نہیں کیا۔ رمضان کے روزوں کے علاوہ نفلی روزے بھی بڑی کثرت سے رکھتی تھیں۔ بعض روایتوں میں ہے کہ ہمیشہ روزے سے رہتی تھیں۔ حج کی شدت سے پابند تھیں۔ کوئی ایسا سال بہت کم گزرتا تھا جس میں وہ حج نہ کرتی ہوں۔ آیامِ حج میں ان کا خیمہ کوہِ حرا اور شبیر کے درمیان نصب ہوتا وہاں وہ حلقہٴ درس قائم کرتیں اور شاگردانِ علمِ حوق در حوق ان کی خدمت میں حاضر ہو کر مسائل پوچھتے اور فیض یاب ہوتے تھے۔

سرورِ عالم صلی اللہ علیہ وسلم کے وصال کے بعد حضرت ابوبکر صدیق رضی اللہ عنہ خلافت پر متمکن ہوئے۔ صحیح بخاری میں ہے کہ ان کی بیعت خلافت کے بعد ازواجِ مطہرات نے چاہا کہ حضرت عثمانؓ کو سفیر بنا کر حضرت ابوبکرؓ کی خدمت میں بھیجیں اور وراثت کا مطالبہ کریں۔ اس موقع پر حضرت عائشہ صدیقہؓ نے فرمایا کہ رسول اللہ صلی اللہ علیہ وسلم نے اپنی زندگی میں فرمایا تھا کہ میرا کوئی وارث نہ ہوگا اور میرے تمام متروکات صدقہ ہوں گے۔ یہ سن کر سب خاموش ہو گئیں۔ چنانچہ حضورؐ ازواجِ مطہرات کے مصارف جس جائیداد سے ادا فرمایا کرتے تھے، صدیق اکبرؓ بھی اپنے عہدِ خلافت میں یہ مصارف اسی جائیداد سے ادا کرتے رہے۔

۳؎ میں حضرت عائشہؓ سایہٴ پدری سے بھی محروم ہو گئیں اور عہدِ فاروقی کا آغاز ہوا حضرت عمرؓ نے تمام ازواجِ مطہرات کا دس دس ہزار سالانہ وظیفہ مقرر کیا البتہ امام حاکمؒ کے قول کے مطابق حضرت عائشہؓ کو بارہ ہزار درہم سالانہ دیئے جاتے تھے۔ اس کی وجہ حضرت عمرؓ یہ بیان فرماتے تھے کہ وہ حضورِ اکرم (صلی اللہ علیہ وسلم) کو بہت محبوب تھیں۔

جب عراق فتح ہوا تو مالِ غنیمت میں ایک موتیوں کی ڈبہ بھی فاروقِ عظیمؓ کی خدمت میں بھیج گئی۔ انہوں نے لوگوں سے اجازت لے کر اسے حضرت عائشہ صدیقہؓ کی خدمت میں بھیج دیا۔ اُمّ المؤمنینؓ نے فرمایا:

”اے خدا عمرؓ نے حضورؐ کے بعد مجھ پر بڑے احسان کیے ہیں۔ اُنہوں نے مجھے

ان کے عطیات کے لیے زندہ نہ رکھنا۔“

جب حضرت عمر فاروقؓ کی وفات کا وقت قریب آیا تو انہوں نے اپنے فرزند حضرت عبداللہؓ کو اُمّ المؤمنینؓ کی خدمت میں بھیجا کہ مجھے رسولِ کریم صلی اللہ علیہ وسلم کے پہلے مبارک میں دفن ہونے کی اجازت مرحمت فرمائیں۔

حضرت عائشہؓ نے فرمایا: ”یہ جگہ میں نے اپنی تدفین کے لیے رکھی تھی۔“

لیکن عمرؓ کی خاطر آج میں اس سے دست بردار ہوتی ہوں۔“
حضرت عائشہ صدیقہؓ کا یہ عظیم الشان ایثار ہی تھا کہ آج فاروق اعظمؓ کو نبیؐ
کے پہلوئے اقدس میں استراحت فرماہیں۔

حضرت عمرؓ کے بعد حضرت عثمانؓ ذوالنورین خلیفہ ہوئے۔ ان کے عہد خلافت
میں اہمیت مسلمہ میں خوفناک فتنوں اور سازشوں نے سراٹھایا جن کے نتیجہ میں حضرت
عثمانؓ غمیؓ کی شہادت کا المناک واقعہ پیش آیا۔ تین دن کے بھوکے پیاسے ضعیف العمر
امیر المؤمنینؓ کو قرآن مجید کی تلاوت کرتے ہوئے ظالموں نے جس شقاوت سے شہید
کیا، حضرت عائشہ صدیقہؓ کا دل اس سے خون ہو گیا۔ چنانچہ خلیفہ چہارم حضرت علی
کریم اللہ وجہہؓ کے عہد خلافت میں بعض صحابہ کرامؓ اور دوسرے مسلمانوں کا ایک
گروہ قصاص عثمانؓ کے لیے اٹھا۔ اس جماعت میں حضرت زبیر بن عوامؓ (حواری سولی)
اور حضرت طلحہؓ جیسے جلیل القدر صحابہؓ بھی شریک تھے۔

حضرت عائشہ صدیقہؓ کو حضرت عثمانؓ کی شہادت کا بے حد قلق تھا اس لیے
وہ نیک نیتی کے ساتھ اس جماعت کے ساتھ ہو گئیں۔ اس جماعت کا خیال تھا کہ قاتلانہ
عثمانؓ میں بعض لوگ حضرت علیؓ کریم اللہ وجہہؓ کی پناہ میں ہیں۔ اُدھر حضرت علیؓ مرتضیٰ
فرماتے تھے کہ جب تک کامل تحقیق کے بعد قاتلوں کا پتہ نہ چل جائے ان پر حد جاری
کرنا ممکن نہیں۔ اس اختلاف کی بنا پر جنگِ جمل کا افسوسناک واقعہ پیش آیا۔ حضرت
عائشہؓ اصلاحِ احوال کے لیے اپنی جماعت کے ہمراہ بصرہ گئیں۔ بدقسمتی سے وہاں حضرت
علیؓ سے جنگ پیش آگئی۔ اس جنگ میں طرفین کا شدید جانی نقصان ہوا تاہم حضرت
علیؓ جنگ میں غالب آئے۔ انھوں نے اُمّ المؤمنین کو نہایت احترام کے ساتھ واپس
بھیج دیا۔ حضرت عائشہ صدیقہؓ کو جب بھی یہ جنگ یاد آتی وہ پھوٹ پھوٹ کر رونے
لگتیں اور فرمایا کرتیں: ”کاش میں آج سے بیس برس پہلے معدوم ہو چکی ہوتی۔“

سنہ ہجری میں حضرت علیؓ کریم اللہ وجہہؓ نے کوفہ میں شہادت پائی تو حضرت
عائشہ صدیقہؓ کو سخت صدمہ پہنچا۔ کوفہ سے کچھ لوگ مدینہ آئے اور انہوں نے اہل

عراق کی حضرت علیؑ پر الزام تراشی اور ان کے واقعہ شہادت کی تفصیل بیان کی تو حضرت عائشہؓ نے فرمایا:

”اللہ تعالیٰ علیؑ پر رحمت بھیجے، ان کو جب کوئی بات پسند آتی تو یہی کہتے حَـدَّثَـنَا اللّٰهُ دَرَسُوْهُ۔ اہل عراق ان پر جھوٹ تہمت باندھتے ہیں اور بات کو بڑھا کر بیان کرتے ہیں۔ (مسند احمد)

امیر معاویہؓ نے اپنے دورِ حکومت میں صدیقہ کبریٰؓ کا بے انتہا اعزاز و اکرام کیا تاہم اُمّ المؤمنینؓ کو کسی معاملہ میں ان سے اختلاف ہوتا تو وہ ہر بلا اس کا اظہار کرتیں۔ انہوں نے اپنی زندگی کے تقریباً اٹھارہ سال امیر معاویہؓ کے عہدِ حکومت میں بسر کیے۔ یہ پورا زمانہ اُمّ المؤمنینؓ نے جزئی اوقات کے سوا خاموشی میں گزارا۔ اوائلِ رمضان ۵۸ھ میں محسنہ اُمت بیمار ہوئیں اور چند روز کی علالت کے بعد ۱۷ رمضان ۵۸ھ (۱۳ جون ۶۷۸ء) کو نمازِ وتر کے بعد شب کے وقت وفات پائی۔ جنازہ میں آنا ہجوم تھا کہ اس سے پہلے رات کے وقت کبھی نہ دیکھا گیا تھا۔ نمازِ جنازہ حضرت ابو ہریرہؓ نے پڑھائی اور وصیت کے مطابق جنت البقیع میں مدفون ہوئیں۔ ان کے انتقال کی خبر پھیلی تو تمام عالم اسلام میں صفتِ ماتم بچھ گئی۔

حضرت عائشہ صدیقہؓ کے کوئی اولاد نہیں ہوئی، انہوں نے اپنی کنیت ”اُمّ عبد اللہ“ سرورِ عالم صلی اللہ علیہ وسلم کے ارشاد کے مطابق اپنے بھانجے حضرت ”عبد اللہ بن زبیرؓ“ کے نام پر رکھی تھی۔

(۱۰)

کتبِ سیر میں بے شمار ایسی روایات ہیں جن میں اُمّ المؤمنین حضرت عائشہ صدیقہؓ کے فضائل و مناقب تفصیل سے بیان کیے گئے ہیں۔ ان میں چند مخصوص فضائل ایسے ہیں جن کی بناء پر وہ تمام صحابہؓ اور صحابیاتؓ میں امتیازی حیثیت رکھتی ہیں۔ بروایت قاسم بن محمد بن ابی بکرؓ خود حضرت عائشہ صدیقہؓ فرمایا کرتی تھیں کہ میں فخر نہیں کرتی بلکہ بطور واقعہ کے کہتی ہوں کہ اللہ نے مجھ کو چند باتیں ایسی عطا کی ہیں جو دنیا میں میرے سوا

کسی اور کو نہیں ملیں :

- (۱) صرف میں ہی کنوارے میں حضورؐ کے نکاح میں لائی۔
- (۲) جبریلؑ امین میری شکل میں حضورؐ سے ملے اور کہا کہ عائشہؓ سے شادی کر لیجئے۔
- (۳) اللہ تعالیٰ نے میرے لیے آیتِ برات نازل فرمائی۔
- (۴) میرے ماں باپ دونوں مہاجر ہیں
- (۵) میں حضور صلی اللہ علیہ وسلم کے سامنے ہوتی اور حضورؐ نماز میں مصروف ہوتے تھے۔
- (۶) میں اور رسول کریم (صلی اللہ علیہ وسلم) ایک ہی برتن سے غسل کرتے تھے۔
- (۷) نزولِ وحی کے وقت ازواج میں سے صرف میں آپؐ کے پاس ہوتی تھی۔
- (۸) جس دن میری باری تھی اسی دن رسول اللہؐ نے رحلت فرمائی۔
- (۹) جب سرورِ کائناتؐ کی روح پاک نے عالمِ قدس کی طرف پرواز کی تو حضورؐ کا سر مبارک میری گود میں تھا۔
- (۱۰) میرے ہی حجرہ کو رحمتہ اللعالمینؐ کا مدفن بننے کی سعادت نصیب ہوئی۔
- (۱۱) میں نے جبریلؑ کو اپنی آنکھوں سے دیکھا۔

تمام علمائے اسلام کا اتفاق ہے کہ اسلام میں حضرت خدیجۃ الکبریٰؓ، حضرت فاطمۃ الزہراءؓ اور حضرت عائشہ صدیقہؓ عورتوں میں سب سے افضل ہیں۔ ان تینوں کے فضائل مختلف الجہات ہیں۔ حضرت عائشہ صدیقہؓ کو علمی کمالات، دینی خدمات اور سرورِ کونین صلی اللہ علیہ وسلم کی تعلیمات و ارشادات کے نشر و اشاعت کے اعتبار سے جو درجہ فضیلت حاصل ہے وہ اپنی نظیر آپؐ ہے۔

صحیحین میں حضرت ابو موسیٰ اشعریؓ کی زبانی رسول اللہ صلی اللہ علیہ وسلم کا یہ ارشاد نقل کیا گیا ہے کہ ”عائشہؓ کو عورتوں پر اس طرح فضیلت ہے جس طرح ثور بے میں ملی ہوئی روٹی (ثرید) کو کھانوں کے دوسرے اقسام پر“

رضی اللہ تعالیٰ عنہا

اُمُّ الْمُؤْمِنِينَ حضرت حفصہ بنت عمرؓ

(۱)

حفصہ نام قریش کے خاندانِ عدی سے تھیں۔ نسب نامہ یہ ہے:

حفصہ بنت عمر فاروقؓ بن خطاب بن نفیل بن عبد العزیٰ بن رباح بن عبد اللہ بن قرط بن زراح بن عدی بن کعب بن لؤئی۔

والدہ حضرت زینب بنتِ مطعون تھیں، جو بڑی جلیل القدر صحابیہ تھیں عظیم المرتبت صحابی حضرت عثمانؓ بن مظعون حضرت حفصہؓ کے ماموں اور نقیبہ اسلام حضرت عبداللہؓ بن عمرؓ ان کے حقیقی بھائی تھے۔

حضرت حفصہؓ بعثتِ نبوی سے پانچ سال قبل پیدا ہوئیں۔

پہلا نکاح حضرت خنیسؓ بن حذافہ بن قیس بن عدی سے ہوا جو بنو سہم سے تھے۔ وہ دعوتِ حق کی ابتداء میں شرفِ اسلام سے بہرہ ور ہو گئے اور حضرت حفصہؓ بھی ان کے ساتھ ہی سعادتِ اندوزِ اسلام ہو گئیں۔ حضرت خنیسؓ سلسلہ بعدِ بعثت میں ہجرت کر کے حبشہ چلے گئے۔ ہجرتِ نبوی سے کچھ عرصہ پہلے مکہ واپس آ گئے اور پھر حضرت حفصہؓ کے ساتھ ہجرت کر کے مدینہ تشریف لے گئے۔

حضرت خنیسؓ راہِ حق کے ایک جانناز سپاہی تھے۔ سلسلہ ہجری میں غزوہ بدر پیش آیا تو وہ اس میں بڑے جوش اور جذبے کے ساتھ شریک ہوئے پھر سلسلہ ہجری میں غزوہٴ احد میں اپنی شجاعت کے جوہر دکھائے اور ہر دانہ دار لڑتے ہوئے شدید زخمی ہو گئے۔ اسی حالت میں انھیں اٹھا کر مدینہ لے گئے لیکن علاج کے باوجود جاں بر نہ ہو سکے اور حضرت حفصہؓ بیوہ ہو گئیں جب ان کی عدت کا زمانہ پورا ہو گیا تو حضرت

عمر فاروقؓ کو ان کے نکاح ثانی کی فکر ہوئی۔ ایک دن رسول کریم صلی اللہ علیہ وسلم نے تخلیہ میں حضرت ابوبکر صدیقؓ سے حضرت حفصہؓ کا ذکر کیا۔ حضرت عمرؓ کو اس کا علم نہ تھا۔ چنانچہ انھوں نے حضرت ابوبکرؓ کو حضرت حفصہؓ سے نکاح کر لینے کے لیے کہا وہ خاموش رہے۔ حضرت عمرؓ کو ناگوار گزرا۔ پھر وہ حضرت عثمانؓ کے پاس گئے۔ اسی زمانے میں حضرت رقیہ بنت رسول اللہؐ کا انتقال ہوا تھا۔ حضرت عمرؓ نے انہیں اپنی تخت جگر سے نکاح کر لینے کے لیے کہا۔ حضرت عثمانؓ نے فرمایا۔ میں ابھی نکاح نہیں کرنا چاہتا۔ اب حضرت عمر فاروقؓ رسول کریم صلی اللہ علیہ وسلم کی خدمت میں حاضر ہوئے اور تمام حالات بیان کیے۔

حضورؐ نے فرمایا :

” حفصہؓ کا نکاح ایسے شخص سے ہو جائے جو ابوبکرؓ اور عثمانؓ دونوں سے بہتر ہے۔“

ایک روایت میں ہے کہ حضورؐ نے فرمایا :

” حفصہؓ کی شادی اس شخص سے ہوگی جو عثمانؓ سے بہتر ہے اور عثمانؓ کا نکاح اس سے ہوگا جو حفصہؓ سے بہتر ہے۔“

اس کے بعد حضورؐ نے حضرت حفصہؓ سے نکاح کر لیا اور اپنی دوسری بیٹی حضرت اُمّ کلثومؓ کا نکاح حضرت عثمانؓ سے کر دیا۔

(۲)

صحیح بخاری میں ہے کہ ایک دفعہ رسول کریم صلی اللہ علیہ وسلم کو اُمّ المؤمنین حضرت زینبؓ بنت جحش کے ہاں معمول سے زیادہ دیر ہو گئی۔ کیونکہ حضورؐ وہاں شہد کھانے میں مشغول رہے جو کسی نے حضرت زینبؓ کو بدیہ بھیجا تھا۔ حضرت عائشہؓ کو بمقتضائے فطرت رشک پیدا ہوا۔ ان میں اور حضرت حفصہؓ میں بہنایا تھا۔ چنانچہ وہ حضرت حفصہؓ کے پاس گئیں، صورت واقعہ بیان کی اور کہا کہ جب رسول کریم صلی اللہ علیہ وسلم تمہارے پاس تشریف لائیں تو ان سے کہنا۔ ”یا رسول اللہؐ کیا آپؐ نے معاف کر لیا ہے؟“

یہ ایک لطیف اشارہ تھا۔ مغایر ایک قسم کا پھول ہے جسے شہد کی مکھی چوستی ہے۔ اس میں ذرا ناخوشگوار سی بو ہوتی ہے۔ اور رسولِ اطہر کو بوسے سخت نفرت تھی۔ مقصد یہ کہ حضورؐ نے حضرت زینبؓ کے ہاں سے جو شہد کھایا اس کی وجہ سے مغایر کی بو دہن مبارک سے آتی ہے۔ حضرت حفصہؓ نے رسولِ کریم صلی اللہ علیہ وسلم سے ویسے ہی کہا حضورؐ نے اسے سخت ناپسند فرمایا کہ مغایر کی بو آپ کے دہن مبارک سے آئے۔ فرمایا۔ اُسندہ میں کبھی شہد نہ کھاؤں گا۔

اس پر آیتِ تحریم نازل ہوئی :
يَا أَيُّهَا النَّبِيُّ لِمَ تُحَرِّمُ مَا أَحَلَّ اللَّهُ لَكَ تَبَتَّغِيَ مَوَظِعَاتٍ إِذْ دَاجِلٌ (سورہ تحریم)
یعنی ”اے نبی! اپنی بیویوں کی خوشنودی کے لیے تم خدا کی حلال کی ہوئی چیز کو اپنے اوپر حرام کیوں کرتے ہو۔“

بعض اربابِ سیرِ آیت و اذِ اسرارِ الٰہیؐ اِلٰی بَعْضِ اَنْوَاعِ اَحْلَامِ حَدِیثِ اِکْبَارِ کی تفسیر کرتے ہوئے لکھتے ہیں کہ حضورؐ نے حضرت حفصہؓ سے کوئی راز کی بات کہی اور وہ انہوں نے فاش کر دی۔ قاضی سلمان منصور پوری نے ”در رحمۃ اللعالمین“ میں یہ رائے ظاہر کی ہے کہ جب اب العزت کو اپنے حبیب کے گھرانے کی عزت و حرمت کا آنا پاس ہے کہ کسی کا نام نہیں دیا تو ہم کو چھی اس بارہ میں جرأت نہیں کرنی چاہیے۔

(۳)

صحیح بخاری کی ایک روایت سے معلوم ہوتا ہے کہ حضرت حفصہؓ کے مزاج میں کسی قدر تیزی تھی اور وہ کبھی کبھار رسولِ کریم صلی اللہ علیہ وسلم کو بھی بدیا کی سے جواب دیتی تھیں۔ ایک دن ان کے پدرِ محترم حضرت عمر فاروقؓ کو معلوم ہوا تو انہوں نے حضرت حفصہؓ سے پوچھا :

”میں نے سنا ہے کہ تم رسولِ کریم صلی اللہ علیہ وسلم کو برابر کا جواب دیتی ہو۔

کیا یہ ٹھیک ہے؟“

حضرت حفصہؓ نے جواب دیا : ”بیشک میں ایسا کرتی ہوں۔“

حضرت عمر فاروقؓ نے ان سے فرمایا :

”بیٹی خبردار میں تمہیں خدا کے عذاب سے ڈراتا ہوں تم اس خاتون (حضرت عائشہؓ) کی ریس نہ کرو جس کو رسول اللہ صلی اللہ علیہ وسلم کی محبت کی وجہ سے اپنے حسن پر ناز ہے۔“

حضرت حفصہؓ رسول کریم صلی اللہ علیہ وسلم سے ہر قسم کے مسائل پوچھنے میں بھی بیباک تھیں۔ ایک دفعہ حضورؐ نے فرمایا۔ ”اصحاب بدر و حیدر بیہ جہنم میں داخل نہ ہوں گے۔“ حضرت حفصہؓ نے کہا۔ ”یا رسول اللہ خدا تو فرماتا ہے وَإِنَّ مِنْكُمْ لَمَنْ لَّأَفْوَكَهَا تَمَّيَّنَ مِنْكُمْ يَوْمَ يَنفُخُ فِي الصُّورِ“

حضورؐ نے فرمایا : ہاں مگر یہ بھی تو ہے : ثُمَّ يُنْفِخُ الَّذِينَ آمَنُوا صَوْرًا وَالْغَافِلِينَ فِيهَا جَحِيمًا“ پھر ہم پر ہنر گاروں کو نجات دیں گے اور غافلوں کو اس میں انوروں کے بل گرا ہوا چھوڑ دیں گے۔“

مزاج کی فطری تیزی کے باوجود حضرت حفصہؓ نہایت خدا ترس تھیں اور اپنا بیشتر وقت عبادت الہی میں گزارتی تھیں۔ حافظ ابن عبد البرؒ نے ”الاستیعاب“ میں یہ حدیث ان کی شان میں بیان کی ہے کہ ایک مرتبہ جبریل امینؑ نے حضرت حفصہؓ کے بارے میں یہ الفاظ حضورؐ کے سامنے کہے :

”وہ بہت عبادت کرنے والی، بہت روزے رکھنے والی ہیں (اے محمدؐ)“

وہ جنت میں بھی آپؐ کی وجہ ہیں۔“

(۴)

رسول کریم صلی اللہ علیہ وسلم نے حضرت حفصہؓ کی تعلیم کا خاص اہتمام فرمایا۔ مسند احمدؒ میں ہے کہ حضورؐ کے ارشاد کے مطابق حضرت شفاءؓ بنت عبد اللہ عدویہ نے ان کو مکھنا سکھایا۔ امام احمدؒ نے یہ بھی لکھا ہے کہ حضرت شفاءؓ نے ان کو چوٹی کاٹنے کا منتر بھی سکھایا۔ بعض اہل سیر نے لکھا ہے کہ رسول کریم صلی اللہ علیہ وسلم نے قرآن حکیم کے تمام کتابت شدہ اجزاء کو یکجا کر کے حضرت حفصہؓ کے پاس رکھوا دیا۔ یہ اجزاء حضورؐ کی وفات

کے بعد تازہ زندگی ان کے پاس ہے۔ یہ ایک عظیم الشان شرف تھا جو حضرت حفصہؓ کو حاصل ہوا۔

حضرت حفصہؓ دُجال کے شر سے بہت ڈرتی تھیں۔ صحیح مسلم میں روایت ہے کہ مدینہ میں ایک شخص ابن صیاد تھا۔ اس میں دُجال کی بعض علامات پائی جاتی تھیں۔ ایک دن حضرت عبداللہ بن عمرؓ کو راستے میں مل گیا۔ انھوں نے اس کی بعض حرکتوں پر اظہارِ نفرت کیا۔ ابن صیاد حضرت عبداللہ بن عمرؓ کا راستہ روک کر کھڑا ہو گیا۔ انھوں نے اسے پٹینا شروع کر دیا۔ حضرت حفصہؓ کو خبر ہوئی تو بھائی سے کہنے لگیں :

”تم اس سے کیوں اُلجھتے ہو، تمہیں معلوم نہیں حضورؐ نے فرمایا کہ دُجال کے خروج کا محرک اس کا غصہ ہوگا۔“

حضرت حفصہؓ نے ۱۵ھ ہجری میں مدینہ منورہ میں وفات پائی۔ مدینہ کے گورنر مروان نے نمازِ جنازہ پڑھائی اور کچھ دور تک جنازہ کو کندھا دیا۔ اس کے بعد حضرت ابوسریہؓ جنازہ کو قبر تک لے گئے پھر اُمّ المؤمنینؓ کے بھائی حضرت عبداللہ بن عمرؓ اور بھتیجیوں نے قبر میں اتارا۔

وفات سے پہلے حضرت عبداللہؓ کو وصیت کی کہ ان کی غائبہ کی جائداد کو صدقہ کر کے وقف کر دیں۔ حضورؐ سے کوئی اولاد نہیں ہوئی۔

حضرت حفصہؓ علم و فضل کے لحاظ سے بھی بڑے بلند مرتبے پر فائز تھیں۔ ان سے ساٹھ حدیثیں مروی ہیں۔ ان میں چار متفق علیہ ہیں۔ چھ صحیح مسلم میں اور باقی دیگر کتبِ احادیث میں ہیں۔

رضی اللہ تعالیٰ عنہا



اُمُّ الْمُؤْمِنِينَ حُزْنِ زَيْنَبِ بِنْتِ خُزَيْمَةَ

(۱)

زینب نام، اُمُّ المساکین لقب۔ خُزَیمہ بن حارث بن عبد اللہ بن عمرو بن مناة بن ہلال بن عامر بن صعصعہ کی بیٹی تھیں۔

شروع ہی سے نہایت دریا دل اور کشادہ دست تھیں، فقیروں اور مسکینوں کی امداد کے لیے ہر وقت کمر بستہ رہتی تھیں اور بھوکوں کو نہایت فیاضی سے کھانا کھلایا کرتی تھیں۔ ان صفات کی وجہ سے لوگوں میں ”اُمُّ المساکین“ کے لقب سے مشہور ہو گئی تھیں۔ ان کا پہلا نکاح حضورؐ کے چھوٹی زاد بھائی حضرت عبد اللہ بن جحش سے ہوا جو جلیل القدر صحابی تھے۔ ۳۰ ہجری میں جنگِ اُحُد کے موقع پر حضرت عبد اللہ بن جحش نے لڑائی سے پہلے دعا مانگی :

”اے خالقِ کون و مکان مجھے ایسا مقابل عطا کر جو نہایت شجاع اور غضب ناک ہو۔ میں تیری راہ میں لڑتا ہوں اس کے ہاتھ سے قتل ہو جاؤں اور وہ میرے ہونٹ، ناک اور کان کاٹ ڈالتے تاکہ میں تجھ سے ملوں تو پوچھے کہ اے عبد اللہ تیرے ہونٹ، ناک اور کان کیوں کاٹے گئے تو میں عرض کروں الہی تیرے اور تیرے رسولؐ کے لیے۔“

بارگاہِ الہی میں ان کی دعا قبول ہوئی اور ملہمِ غیبی نے انہیں شہادت کی بشارت دی۔ چنانچہ فرمایا :

”وہ خدا کی قسم میں دشمن سے لڑوں گا۔ جیسی کہ وہ مجھے قتل کر کے میری لاش کا مُثلہ کرے گا۔“


معرکہ کا زار گرم ہوا تو حضرت عبداللہ بن محضؓ اس جوش سے لڑے کہ
کہ تلوار ٹکڑے ٹکڑے ہو گئی۔ حضورؐ نے انھیں کھجور کی ایک چھڑی عطا فرمائی جس
سے انھوں نے تلوار کا کام لیا۔ اسی حالت میں لڑتے لڑتے رتبہ شہادت پر فائز
ہوئے۔ مشرکین نے ان کے ہونٹ ناک، کان کاٹ کر دھلگے میں پروئے اور یوں
ان کی تمنا پوری ہو گئی۔

(۲)

حضرت عبداللہؓ کی شہادت کے بعد رسول کریم صلی اللہ علیہ وسلم نے اسی سال
حضرت زینبؓ بنت خزیمہ سے نکاح کر لیا۔ اس وقت حضرت زینبؓ کی عمر تقریباً
تیس سال کی تھی۔

سرور کائنات صلی اللہ علیہ وسلم کے عقد نکاح میں آئے ہوئے انھیں دو مہینے
مہینے ہی گزرے تھے کہ پیغام اجل آگیا۔ خیر البشرؐ نے خود نماز جنازہ پڑھائی اور جنت البقیع
میں دفن فرمایا۔ حضرت خدیجہ الکبریٰؓ کے بعد حضرت زینبؓ بنت خزیمہ ہی کو یہ رتبہ
حاصل ہوا کہ حضور نبی کریم صلی اللہ علیہ وسلم کے ہاتھوں میں رخصت ہوئیں۔ دوسری سب
ازواجِ مطہرات نے حضورؐ کے بعد وفات پائی۔

صلى الله تعالى عنها



اُمُّ الْمُؤْمِنِينَ حَضْرَتُ اُمِّ سَلَمَہ

(۱)

ہام ہند، کنیت اُمِّ سَلَمَہ قریش کے خاندانی مخزوم سے تھیں۔ نسب نامہ یہ ہے:

ہند بنت ابی اُمیہ (سہیل یا حذیفہ) بن مغیرہ بن عبد اللہ بن عمر بن مخزوم۔

ماں کا نام عاتکہ بنت عامر تھا اور وہ خاندان فراس سے تھیں۔

حضرت اُمِّ سَلَمَہ کے والد ابو اُمیہ ایک دولت مند اور بھیاں آدھی تھے۔

ان کی سخاوت اور دریا دلی کی شہرت چاروں طرف پھیلی ہوئی تھی۔ بیسیوں لوگ ان

کے دسترخوان پر بیٹے تھے۔ اگر کبھی سفر کرتے تو اپنے تمام ہمراہیوں کی خوراک اور

دوسری ضروریات کی کفالت انہی کے ذمہ ہوتی۔ ان فیاضیوں کی بدولت لوگوں نے

انہیں ”زاد المرکب“ کا لقب دے رکھا تھا اور وہ تمام قبائل قریش میں نہایت عزت

احترام کی نظروں سے دیکھے جاتے تھے۔

حضرت اُمِّ سَلَمَہ کا پہلا نکاح ان کے چچا زاد بھائی ابوسلمہ بن عبد اللہ سے

ہوا۔ وہ نہایت سلیم الطبع و جوان تھے۔ جب رسول کریم صلی اللہ علیہ وسلم نے تبلیغ حق کا اہتمام

فرمایا تو ناممکن تھا کہ ان کی پاکیزہ طبیعت اس سے متاثر نہ ہوتی۔ انہوں نے اپنے قبیلہ

کی مخالفت اور دوسرے مصائب کے علی الرغم فی الفور اسلام قبول کر لیا۔ حضرت

اُمِّ سَلَمَہ بھی اسی زمانہ میں دولت اسلام سے بہرہ یاب ہو گئیں۔ اس طرح یہ دونوں

میاں بیوی اُن عظیم پاک فطرت انسانوں میں شامل ہو گئے جنہیں سابقوں الاولیاء نے

کاشف حاصل ہوا۔ ان سعید زوجوں نے اسلام کی خاطر بڑی مصیبتیں اٹھائیں لیکن

جادو حق سے ان کے قدم ذرہ برابر بھی نہ ڈگمگائے۔ جو جوں مسلمانوں کی تعداد بڑھتی

جاتی تھی، کفار بھی اپنی ایذا رسانیوں میں اضافہ کرتے جاتے تھے جب ان کا ظلم حد سے بڑھ گیا تو رسول کریم صلی اللہ علیہ وسلم نے صحابہ کرامؓ کو اجازت دے دی کہ جو شخص اپنے دین اور جان کے بچاؤ کے لیے ہجرت کرنا چاہے وہ حبش چلا جائے جہاں ایک نیک دل عیسائی بادشاہ کی حکومت ہے۔

حضرت ابوسلمہؓ اور اُم سلمہؓ اس وقت اسلام قبول کر چکے تھے چنانچہ بعض روایتوں کے مطابق وہ بھی دوسرے مسلمانوں کے ہمراہ عازم حبش ہوئے۔ کچھ دن ہاں گزارنے کے بعد واپس آ گئے اور پھر مدینہ کی طرف ہجرت کرنے کا قصد کیا۔ اس وقت حضرت ابوسلمہؓ کے پاس صرف ایک ہی اونٹ تھا۔ اس پر انھوں نے حضرت اُم سلمہؓ اور اپنے ننھے ننھے سچے سلمہ کو سوار کر لیا اور خود اونٹ کی نکیل پکڑ کر پاپیادہ چل پڑے۔ ابھی چند قدم ہی چلے ہوئے کہ اُم سلمہؓ کے خاندان کے لوگوں یعنی بنو مغیرہ کو پتہ چل گیا۔ انھوں نے اونٹ کو گھیر لیا۔ اور ابوسلمہؓ سے کہا کہ تم جا سکتے ہو، لیکن ہماری لڑکی تمہارے ساتھ نہیں جا سکتی۔ یہ کہہ کر انھوں نے اونٹ کی نکیل ابوسلمہؓ کے ہاتھ سے چینی لی اور اُم سلمہؓ کو زبردستی اپنے ساتھ لے چلے۔ اتنے میں ابوسلمہؓ کے خاندان کے لوگ بنو عبدالاسدؓ پہنچے۔ انھوں نے اُم سلمہؓ کے ننھے سلمہ پر قبضہ کر لیا اور بنو مغیرہ سے کہا کہ اگر تم اپنی لڑکی کو ابوسلمہؓ کے ساتھ نہیں جانے دیتے تو ہم اپنے قبیلہ کے ننھے کو تمہارے پاس نہیں چھوڑیں گے۔ ابوسلمہؓ سے کہا۔ ”و تو اکیلا جہاں جی چاہے جا سکتا ہے۔“

(۲)

اس وقت صحابہؓ کو مدینہ کی طرف ہجرت کرنے کا اذن مل چکا تھا۔ حضرت ابوسلمہؓ بیوی ننھے کے بغیر ہی مدینہ کی طرف روانہ ہو گئے۔ اُم سلمہؓ بنو مغیرہ کے پاس اور ان کا ننھے بنو عبدالاسدؓ کے پاس تھے۔ گویا دین حق کی خاطر تینوں، باپ بیٹا اور بیوی جدائی کی مصیبتیں برداشت کر رہے تھے۔ حضرت اُم سلمہؓ کو شوہر اور ننھے کی جدائی کا فطری طور پر بہت صدمہ تھا۔ وہ روزانہ صبح کے وقت گھر سے نکلتیں اور

سارا دن ایک ٹیلے پر بیٹھ کر گریہ زاری کرتی رہتی تھی۔ پورا ایک سال ایسے ہی گزر گیا ایک دن بنو مغیرہ کے ایک صاحب اثر اور رحم دل آدمی نے انھیں اس حال میں دیکھا تو اس کا دل سپنج گیا۔ اس نے اپنے قبیلہ کو اکٹھا کیا اور کہا کہ ”یہ لڑکی ہمارا ہی خون ہے ہم کب تک اس بکیں کو اپنے شوہر اور بچے سے جدا رکھیں گے۔ اسے بنو مغیرہ بخدا ہمارا قبیلہ بڑا شریف اور شجاع ہے جو ظلم کو دوست نہیں رکھتا۔“ اس نیک دل آدمی کی تقریر سن کر دوسرے لوگوں کو بھی رحم آ گیا۔ انھوں نے اُمّ سلمہؓ کو اجازت دے دی کہ وہ مدینہ جاسکتی ہیں۔ جب بنو عبدالاسد نے یہ واقعہ سنا تو انھیں بھی ترس آ گیا اور انہوں نے سلمہؓ کو اپنی ماں کے پاس بھیج دیا، اب حضرت اُمّ سلمہؓ نے بچے کو گود میں لیا اور اونٹ پر سوار ہو کر مدینہ کی طرف روانہ ہوئیں۔ راستے میں تنگم کے مقام پر انھیں ایک شریف النفس آدمی عثمان بن طلحہ بن ابی طلحہ ملے۔ انھوں نے جب اُمّ سلمہؓ کو ایک ننھے بچے کے ہمراہ تنہا سفر کرتے دیکھا تو دل میں آیا۔ ”اے عثمان یہ مردانگی سے بعید ہے کہ قریش کی یہ عورت یوں تنہا سفر کرے او تو اس کی مدد نہ کرے۔“ انھوں نے اُمّ سلمہؓ کے اونٹ کی نکیل پکڑ لی اور کشاں کشاں مدینہ کی طرف چل پڑے۔ جب کہیں پڑاؤ ہوتا تو وہ کسی درخت کی اوٹ میں ہو جاتے اور چلنے کے وقت اونٹ تیار کر کے لے آتے۔ غرض یوں ہی چلتے چلتے وہ قبا پہنچے۔ ابو سلمہؓ یہاں ہی مقیم تھے۔ عثمان بن طلحہ یہاں سے مکہ واپس چلے گئے اور اُمّ سلمہؓ کی ملاقات اپنے بچے سے ہوئے شوہر سے ہوئی۔ وہ اپنی نیک سیرت بیوی اور بچہ کو پا کر خدا کا شکر بجالائے۔

حضرت اُمّ سلمہؓ نے عثمان بن طلحہ کی نیکی کو ہمیشہ یاد رکھا۔ ان کا قول تھا: ”میں نے عثمان بن طلحہ سے زیادہ ساتھ دینے والا شریف آدمی نہیں دیکھا۔“

(۳)

۳۔ ہجری میں حضرت ابو سلمہؓ جنگِ احد میں شریک ہوئے اور نہایت پامردی سے دادِ شجاعت دی۔ ان کا بازو ایک زہریلے تیر سے زخمی ہو گیا۔ علاج

سے وقتی طور پر صحت یاب ہو گئے لیکن چند ماہ بعد یہ زخم پھر برا ہو گیا اور اسی کی تکلیف سے واصل بحق ہو گئے۔

حضرت اُمّ سلمہؓ کو ان کی وفات سے سخت صدمہ پہنچا۔ بار بار پکارتی تھیں۔

”ہائے ہائے غربت میں کیسی موت آئی ہے۔“

جب رسول کریم صلی اللہ علیہ وسلم کو حضرت ابوسلمہؓ کی وفات کی خبر ملی تو حضورؐ خود ان کے گھر تشریف لے گئے اور اُمّ سلمہؓ کو صبر کی تلقین فرمائی اور فرمایا ابوسلمہؓ کی مغفرت کی دعا مانگو۔ حضرت ابوسلمہؓ کی آنکھیں وفات کے وقت کھل رہی تھیں۔ حضورؐ نے اپنے دست مبارک سے خود ان کی آنکھیں بند کیں۔ ان کی نماز جنازہ پڑھتے وقت حضورؐ نے نو تکبیریں کہیں، لوگوں نے پوچھا یا رسول اللہ آپؐ نے نو تکبیریں کیسے کہیں؟ فرمایا ابوسلمہؓ نہرا تزکیہ دل کے مستحق تھے۔

(۴)

حضرت ابوسلمہؓ بڑے عظیم المرتبت صحابی تھے ان کی زندگی میں ایک بار حضرت اُمّ سلمہؓ نے ابوسلمہؓ سے کہا۔ ”میں نے سنا ہے کہ اگر کسی عورت کا شوہر اس کی زندگی میں فوت ہو جائے اور وہ عورت اس کے بعد دوسرا نکاح نہ کرے تو اللہ اسے بھی جنت میں داخل کرتا ہے۔ اسی طرح کسی مرد کی زندگی میں اس کی بیوی واصل بحق ہو جائے اور وہ مرد اس کے بعد دوسرا نکاح نہ کرے تو اللہ تعالیٰ اس مرد کو بھی فردوسِ بریں میں جگہ دیتا ہے۔ آؤ ہم دونوں عہد کر لیں کہ ہم میں سے جو پہلے مرے دوسرا اس کے بعد حجبِ زوجہ زندگی گزارے۔“

حضرت ابوسلمہؓ نے فرمایا۔ ”کیا تم میرا کہا مانو گی؟“

حضرت اُمّ سلمہؓ نے جواب دیا۔ ”کیوں نہیں۔ اس سے بڑھ کر میرے لیے

کیا سعادت ہو سکتی ہے۔“

حضرت ابوسلمہؓ نے فرمایا۔ ”تو سنو اگر میں پہلے مر جاؤں تو تم میرے بعد ضرور

نکاح کر لینا۔“

پھر حضرت ابوسلمہؓ نے دعا مانگی :
 ”اے مولائے کریم اگر میں اُمّ سلمہؓ کی زندگی میں مر جاؤں تو تو اُسے مجھ
 سے بہتر جانشین دے۔“

ایک روایت میں ہے کہ جب رسول کریم صلی اللہ علیہ وسلم حضرت
 ابوسلمہؓ کی وفات پر تعزیت کے لئے حضرت اُمّ سلمہؓ کے ہاں
 تشریف لے گئے تو آپؐ نے بھی اُمّ سلمہؓ کو تلقین کی کہ ”اے اُمّ سلمہؓ
 ابوسلمہؓ کے حق میں دعائے خیر مانگو اور اللہ سے التجا کرو کہ وہ تمہیں ابوسلمہؓ
 سے بہتر جانشین دے۔“

حضرت اُمّ سلمہؓ سوچا کرتیں کہ ابوسلمہؓ سے بہتر کون ہو سکتا ہے۔ تاکہ وہ
 حضورؐ کے نکاح میں آگئیں۔

ابن سعد کا بیان ہے کہ حضرت ابوسلمہؓ کی وفات کے کچھ عرصہ بعد حضرت ابوبکر
 صدیقؓ نے حضرت اُمّ سلمہؓ کی کس پُرسی کے خیال سے انہیں نکاح کا پیغام بھیجا لیکن
 انہوں نے انکار کر دیا۔

حضور نبی اکرم صلی اللہ علیہ وسلم بھی حضرت اُمّ سلمہؓ کی کس پُرسی اور بے ماگی
 سے بہت متاثر تھے اور ابوسلمہؓ اور اُمّ سلمہؓ نے راہِ حق میں جو مصیبتیں اٹھانی تھیں،
 حضورؐ کو ان کو سچا احساس تھا۔ چنانچہ سرورِ عالم صلی اللہ علیہ وسلم نے حضرت عمر فاروقؓ
 کی معرفت اُمّ سلمہؓ کو نکاح کا پیغام بھیجا۔ حضرت اُمّ سلمہؓ نے قبول کر لیا اور سوال
 کیا کہ میں یہ حضورؐ کے نکاح میں آگئیں۔ نکاح کے بعد وہ حضرت زینبؓ بنت
 خزيمة کے گھر لائی گئیں جو وفات پا چکی تھیں۔ حضرت اُمّ سلمہؓ نے پہلے ہی دن اپنے
 ہاتھ سے کھانا تیار کیا۔ حضورؐ نے اُمّ سلمہؓ کو خرنے کی چھال سے بھرا ہوا ایک چربی
 مکیہ، دو مشکیرے اور دو چکیاں عطا فرمائیں۔

حضورؐ نے نکاح کے بعد بھی انہوں نے اپنے پہلے شوہر کی اولاد کی پُرش
 نہایت شفقت اور توجہ سے کی۔ ایک دفعہ رسول کریمؐ اُسے پوچھا، ”یا رسول اللہؐ!

مجھے ان بچوں کی پرورش کا اجر ملے گا یا نہیں۔“ فرمایا ”ہاں“
حضرت سفینہؓ حضرت اُمّ سلمہؓ کے غلام تھے۔ انہوں نے سفینہؓ کو اس
شرط پر آزاد کر دیا کہ وہ زندگی بھر نبی کریم صلی اللہ علیہ وسلم کی خدمت کریں گے

(۵)

حضرت ابولبابہ انصاریؓ ایک سادہ دل صحابی تھے۔ غزوہ احزاب کے بعد
حضورؐ نے بنو قریظہ کے مشر اور بد عہد یہودیوں کا محاصرہ کیا تو آپؐ نے حضرت ابولبابہؓ
کو یہودیوں سے گفتگو کے لیے بھیجا۔ دورانِ گفتگو میں ان سے ایک ایسا اشارہ ہو گیا
جس سے مترشح ہوتا تھا کہ حضورؐ کا ارادہ یہودیوں کو قتل کرنے کا ہے۔ حضرت
ابولبابہؓ کو بد میں احساس ہوا کہ انھوں نے مسلمانوں کا راز افشا کیا ہے تو بہت منفعل
ہوئے۔ اپنی غلطی کی تلافی کے لیے اپنے آپ کو مسجد نبویؐ کے ستون سے بازو
دیا اور توبہ استغفار میں مشغول ہو گئے۔

چند دن بعد سرورِ عالم صلی اللہ علیہ وسلم حضرت اُمّ سلمہؓ کے ہاں تشریف
لے گئے۔ صبح اٹھے تو چہرہ اقدس متبسم تھا۔ فرمایا آج ابولبابہؓ کی توبہ قبول
ہو گئی۔

حضرت اُمّ سلمہؓ کو بھی بے حد مسرت ہوئی۔ عرض کی ”یا رسول اللہؐ اگر
اجازت ہو تو ابولبابہؓ کو خوشخبری سنا دوں۔“
فرمایا۔ ”ہاں اگر چاہو۔“

حضرت اُمّ سلمہؓ اپنے حجرہ کے دروازے پر کھڑی ہو کر پکاریں۔
”ابولبابہؓ مبارک ہو تمہاری توبہ قبول ہو گئی۔“

حضرت ابولبابہؓ مسجدؐ میں کھڑے ہوئے۔ دوسرے صحابہ کرامؓ میں بھی
یہ خبر آنا نا پھیل گئی اور وہ سب ابولبابہؓ کو مبارکباد دینے مسجد نبویؐ میں
اٹھتے ہو گئے۔

(۶)

ایک دن نبی کریم صلی اللہ علیہ وسلم حضرت اُمّ سلمہؓ کے گھر تھے کہ آیہ تطہیر انما یرید اللہ لیذہب عنکم الذلّ ویرفع علیکم البیّت کا نزول ہوا حضورؐ نے حضرت فاطمہ الزہراءؓ حضرت علیؓ کو تم اللہ وجہہ حضرت ام حسنؓ اور حضرت امام حسینؓ کو بلایا۔ ان پر اپنا کسبل ڈال دیا اور فرمایا ”بار الہا یہ میرے اہل بیت ہیں۔“ حضرت اُمّ سلمہؓ نے پوچھا یا رسول اللہؐ کیا میں بھی اہل بیت میں سے ہوں۔“ فرمایا۔ ”تم اپنی جگہ پر ہو اور اچھی ہو۔“

ایک اور روایت میں ہے کہ آپؐ نے جواب میں فرمایا۔
بَلٰی اِنْ شَاءَ اللّٰہُ ہاں اگر خدا نے چاہا۔

(۷)

سلمہ سحری میں رسول کریم صلی اللہ علیہ وسلم نے چودہ سو صحابہ کے ہمراہ حج بیت اللہ کے لیے مکہ کا غرض فرمایا۔ قریش نے سنا تو انہوں نے مسلمانوں کی نراحت کا ارادہ کر لیا حضورؐ کو قریش کے عزائم کا علم ہوا تو آپؐ نے مکہ سے چند میل کے فاصلہ پر حدیبیہ کے مقام پر قیام فرمایا اور حضرت عثمانؓ ذوالنورینؓ کے ذریعے قریش کو پیغام بھیجا کہ ہمارا ارادہ نہیں ہے صرف حج کرنا مقصود ہے۔ حضرت عثمانؓ کے جانے کے بعد افواہ پھیل گئی کہ قریش نے انھیں شہید کر دیا ہے۔ اس وقت نبی کریم صلی اللہ علیہ وسلم نے تمام صحابہؓ سے جان نثاری کی بیعت لی کہ اگر قریش مکہ سے ان کے ظلم کا انتقام لینے کے لیے لڑنا بھی پڑا تو آخری دم تک لڑیں گے۔ یہ بیعت تاریخ میں ”بیعت رضوان“ کے نام سے مشہور ہے۔ اس بیعت کا حال سن کر قریش مرعوب ہو گئے اور انھوں نے ان شرائط پر مسلمانوں سے صلح کر لی۔

۱۔ دس سال تک باہمی صلح رہے گی۔ دونوں طرف سے کسی کی آمد و رفت میں روک ٹوک نہ کی جائے گی۔

۲۔ اگلے سال مسلمانوں کو طواف بیت اللہ کی اجازت ہوگی لیکن طواف

کے وقت ان کے پاس کوئی متھیا نہ ہوگا۔

۳۔ تمام قبائل مختار ہیں خواہ قریش سے مل جائیں یا مسلمانوں کا ساتھ دیں۔ حلیف قبائل کے بھی یہی حقوق ہوں گے۔

۴۔ اگر قریش کا کوئی شخص مسلمان ہو کر رسول کریمؐ کے پاس چلا جائے تو قریش کے طلب کرنے پر اسے واپس کر دیا جائے گا۔ لیکن اگر کوئی شخص مرتد ہو کر قریش کے پاس چلا جائے تو قریش اسے واپس نہ کریں گے۔

رسول کریم صلی اللہ علیہ وسلم نے حکم الہی کے ماتحت یہ شرائط منظور کر لیں۔ لیکن عام مسلمان جو مصلحت خداوندی کو نہ سمجھ سکے۔ ان شرائط سے بہت شکستہ دل ہوئے کیونکہ انہیں وہ مسلمانوں کے مفاد کے خلاف معلوم ہوتی تھیں۔ حضورؐ نے صلح کیے بعد مسلمانوں کو حکم دیا کہ وہ قربانی کریں۔ شکستہ دل صحابہؓ نے قربانیاں دینے میں کچھ تامل کیا۔ حضورؐ اس سے ملول ہوئے۔ حضرت اُم سلمہؓ آپؐ کے ہمراہ تھیں آپؐ نے ان سے ذکر کیا تو انھوں نے مشورہ دیا۔ ”یا رسول اللہؐ مسلمانوں نے آپؐ کا فرمان اچھی طرح نہیں سمجھا۔ آپؐ خود بانہ نکل کر قربانی کریں اور احرام اتارنے کے لیے بال منڈوائیں۔“ حضورؐ نے حضرت اُم سلمہؓ کا مشورہ قبول کر لیا، اور کسی سے کچھ کہے بغیر خود ہی قربانی کی اور احرام اتارا، جب صحابہ کرامؓ نے دیکھا کہ حضورؐ کا فرمان حتمی ہے تو سب نے دھڑا دھڑا قربانیاں کیں اور سر کے بال منڈوا دیئے۔

(۸)

حضرت اُم سلمہؓ کو حدیث سننے کا بہت شوق تھا۔ ایک دن بال گندھوا رہی تھیں کہ رسول کریم صلی اللہ علیہ وسلم منبر پر تشریف لائے اور خطبہ دینا شروع کیا، ابھی زبان مبارک سے ”ایہا الناس ہی نکلا تھا کہ مشاطہ کو حکم دیا کہ ”بال باندھ دو۔“ اس نے کہا۔ ”اتنی بھی کیا جلدی ہے۔ ابھی تو حضورؐ نے ”ایہا الناس ہی فرمایا ہے۔“ حضرت اُم سلمہؓ اٹھ کھڑی ہوئیں اپنے بال خود باندھے اور برہمی سے بولیں۔ ”کیا ہم

آومیوں میں شامل نہیں ہیں؟“ اس کے بعد بڑے انہماک سے پورا خطبہ سنا۔
 سرورِ عالم صلی اللہ علیہ وسلم سے نہایت عقیدت تھی، حضورؐ کے کچھ مٹے مبارک
 تبرکاً چاندی کی ایک ڈبیہ میں محفوظ کر لیے تھے۔ صحیح بخاری میں ہے کہ صحابہؓ میں
 سے کسی کو تکلیف پہنچتی تو وہ ایک پیالہ پانی سے بھر کر ان کے پاس لاتے مہ مٹے
 مبارک نکال کر اس پانی میں حرکت دے دیتیں۔ اس کی برکت سے تکلیف دُور ہو جاتی۔
 مُتِدا حمرؓ میں ہے کہ ایک دفعہ حضرت اُمّ سلمہؓ نے حضورؐ کی خدمت میں عرض
 کیا، یا رسول اللہ اس کی کیا وجہ ہے کہ ہمارا قرآن میں ذکر نہیں۔

حضورؐ ان کی بات سن کر منبر پر تشریف لے گئے اور یہ آیت پڑھی:

إِنَّ الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ

علامہ ابن سعدؒ کا بیان ہے کہ اللہ میں سرورِ عالم صلی اللہ علیہ وسلم علیل
 ہو گئے تو حضرت اُمّ سلمہؓ حضورؐ کی خبر گیری کے لیے اکثر حضرت عائشہ صدیقہؓ
 کے حجرے میں جاتی تھیں۔ ایک دن حضورؐ کو بہت علیل دیکھا تو ان کی چیخ نکل گئی۔
 حضورؐ نے منع فرمایا کہ مصیبت میں چیخنا مسلمانوں کے لیے مناسب نہیں۔

حضرت اُمّ سلمہؓ کی زندگی نہایت زاہدانہ تھی، عبادتِ الہی سے بڑا
 شغف تھا۔ ہر مہینہ میں تین روزے بالاتر از رکعتی تھیں (رمضان المبارک
 کے روزوں کے علاوہ)۔ ادا مرد و نواہی کی بھی بے حد پابند تھیں

ایک مرتبہ ایک ہار پہن لیا جس میں کچھ سونا بھی شامل تھا۔ حضورؐ نے اس کو
 ناپسند فرمایا تو اس کو اتار ڈالا (یا توڑ دیا)

مسند احمد بن حنبلؒ میں روایت ہے کہ سالِ ہجری میں جس دن امام حسینؓ
 نے اپنے عظیم المرتبت رفقاء کے ساتھ دشتِ کربلا میں جا کر شہادت نوش کیا حضرت
 اُمّ سلمہؓ نے خواب میں دیکھا کہ رحمتِ دو عالم تشریف لائے ہیں۔ سر اور ریش مبارک
 غبار آلود ہے اور بہت غمزدہ ہیں۔

حضرت اُمّ سلمہؓ نے پوچھا ”یا رسول اللہ کیا حال ہے؟“

فرمایا۔ ”حسینؑ کے قتل سے آ رہا ہوں۔“
 حضرت اُمّ سلمہؓ کی آنکھ کھل گئی، بے اختیار رونے لگیں اور بلند آواز سے
 فرمایا۔ ”عراقیوں نے حسینؑ کو قتل کیا۔ خدا انہیں قتل کرے، انھوں نے حسینؑ
 سے دعا کی خدا اُن پر لعنت کرے۔“
 (مُسْنَد احمد ۶: ۷۰ ص ۹۸)

(۹)

حضرت اُمّ سلمہؓ اپنے باپ کی مانند بے حد سخی تھیں، دوسروں کو بھی سخاوت
 کی ترغیب دیتی تھیں نہ ممکن تھا کہ کوئی سائل ان کے گھر سے خالی ہاتھ چلا جائے۔
 زیادہ نہ ہوتا تو تھوڑا یا جو کچھ بھی ہوتا سائل کو دے ڈالتیں۔ ایک مرتبہ چند مساکین
 جن میں عورتیں بھی تھیں ان کے گھر آئے اور بری لجاجت سے سوال کیا، اُمّ الحسنؓ
 ان کے پاس بھیجی تھیں۔ انھوں نے ان کو سخت ست کہا۔ حضرت اُمّ سلمہؓ نے
 ان کو روکا اور فرمایا، ہم کو اس کا حکم نہیں۔ پھر نوڈی کو حکم دیا کہ ان کو خالی ہاتھ نہ جانے
 دو۔ اور کچھ نہ ہو تو ایک ایک چھوٹا سا ان کے ہاتھ پر رکھ دو۔
 حضرت اُمّ سلمہؓ سے ۳۸ حدیثیں مروی ہیں۔ فضل و کمال میں حضرت عائشہؓ
 کے بعد انہی کا درجہ مانا جاتا ہے۔ قرآن کی قرأت نہایت عمدہ طریقے سے کرتی تھیں اور
 یہ حضورؐ کی قرأت سے مشابہت رکھتی تھی۔ اللہ تعالیٰ نے انھیں خوب روٹی، علم و ذہانت
 اور اصابتِ رائے کی نعمتوں سے کافی حصہ دیا تھا۔
 علامہ ابن قیمؒ کا بیان ہے کہ حضرت اُمّ سلمہؓ کے فداویٰ سے ایک چھوٹا سا
 رسالہ تیار ہو سکتا ہے۔ ان کے فداویٰ بالعموم متفق علیہ ہیں۔
 حضرت اُمّ سلمہؓ نے ۶۳ ہجری میں ۸۴ سال کی عمر میں وفات پائی۔

حضور رسول کریم صلی اللہ علیہ وسلم کی صلب مبارک سے ان کی کوئی اولاد
 نہیں ہوئی۔ چار بچے (دو لڑکے اور دو لڑکیاں) ابوسلمہؓ سے تھے۔ ان
 کے نام یہ ہیں :

- ۱۔ سلمہ، حبشہ میں پیدا ہوئے۔ رسول کریم (صلی اللہ علیہ وسلم) نے حضرت حمزہؓ کی دخترہ آمنہؓ کا نکاح انہیں سے کیا تھا۔
 - ۲۔ عمرؓ حضرت علیؓ کرم اللہ وجہہ کے عہد خلافت میں بحرین اور فارس کے عامل تھے
 - ۳۔ زینبؓ اور رُوَدہؓ (بروایت دیگر رقیہؓ) صاحبزادیاں تھیں۔
- رضی اللہ تعالیٰ عنہا

www.KitaboSunnat.com



اُمُّ الْمُؤْمِنِينَ حَضْرَت زَيْنَبُ بِنْتُ حُجَّش

(۱)

نام زینبؓ، کنیت ام الحکم، ان کا تعلق قریش کے خاندان اسد بن خزیمہ سے تھا۔ سلسلہ نسب یہ ہے :

زینبؓ بنت حُجَّش بن رباب بن لعیمر بن صبرة بن مرة بن کنیز بن غنم بن دودان بن اسد بن خزیمہ

ماں کا نام امیمہ بنت عبد المطلب تھا جو رسول کریم صلی اللہ علیہ وسلم کی چھوٹی بہن تھیں۔ اس لحاظ سے حضرت زینبؓ رسول کریم صلی اللہ علیہ وسلم کی چھوٹی زاد بہن تھیں۔ حضرت زینبؓ ان خوش قسمت لوگوں میں تھیں جنہوں نے سابقون الاولون بننے کا شرف حاصل کیا۔ ۳۱ سالہ بعثت میں اپنے اہل خاندان کے ہمراہ ہجرت کر کے مدینہ تشریف لے گئیں۔

حضرت زینبؓ بن حارثہ رسول کریم صلی اللہ علیہ وسلم کے آزاد کردہ غلام اور منہ بولے بیٹے تھے۔ حضورؐ انہیں بھی محبوب رکھتے تھے اسی لیے آپؐ نے حضرت زینبؓ کا نکاح حضرت زیدؓ بن حارثہ سے کر دیا۔ علامہ ابن سعدؒ نے لکھا ہے کہ حضرت زینبؓ کو بعض وجوہ کی بناء پر یہ رشتہ پسند نہ تھا۔ اس لیے انھوں نے نکاح سے پہلے رسول کریم صلی اللہ علیہ وسلم سے عرض کی :

”یا رسول اللہ میں زیدؓ کو اپنے لیے پسند نہیں کرتی۔“

لیکن حضورؐ اس نکاح میں بہتری سمجھتے تھے۔ اس لیے آپؐ کے منشا کے مطابق حضرت زیدؓ کا عقد حضرت زینبؓ سے ہو گیا۔ لیکن دونوں میں نباہ نہ ہو سکا۔

تقریباً ایک برس بعد حضرت زینبؓ نے رسول کریم صلی اللہ علیہ وسلم کے پاس شکایت کی کہ ”یا رسول اللہ زینبؓ مجھ سے زبان درازی کرتی ہے میں اسے طلاق دینا چاہتا ہوں۔“

حضورؐ نے انہیں سمجایا کہ طلاق اللہ تعالیٰ کے نزدیک پسندیدہ فعل نہیں ہے چنانچہ سورہ احزاب کی اس آیت میں اسی طرف اشارہ ہے۔

وَإِذْ تَقُولُ لِلَّذِي أَنْعَمَ اللَّهُ عَلَيْهِ وَأَنْعَمْتَ عَلَيْهِ أَمْسِكْ عَلَيْكَ زَوْجَكَ وَاتَّقِ اللَّهَ

ترجمہ: اور جب کہ تم اس شخص سے جس پر اللہ نے اور تم نے احسان کیا، یہ کہتے تھے کہ اپنی بیوی کو نکاح میں رکھو اور خدا سے ڈرو۔

بہر حال حضرت زینبؓ اور حضرت زینبؓ کا نباہ نہ ہوا تھا نہ ہوا، اور حضرت زینبؓ نے بالآخر حضرت زینبؓ کو طلاق دے دی۔

جب حضرت زینبؓ آیام عدت پورے کر چکیں تو حضورؐ نے خود ان سے نکاح کرنا چاہا لیکن عرب میں اس وقت تک رسوم جاہلیت کا اثر باقی تھا اور لوگ منہ بولے بیٹے کو حقیقی بیٹے کے برابر سمجھتے تھے۔ چونکہ حضرت زینبؓ حضورؐ کے منہ بولے بیٹے تھے اور لوگوں میں زینبؓ محمدؐ کے نام سے مشہور تھے۔ اس لیے حضورؐ کو عام لوگوں (اور بالخصوص منافقوں) کے اعتراض کے خیال سے اس نکاح میں تامل ہوا۔ اللہ تعالیٰ کو چونکہ جاہلیت کی رسوم کا مٹانا منظور تھا اس لیے یہ آیت نازل ہوئی:

وَتَخْفَىٰ مِنِّي لَنَفْسِكَ مَا اللَّهُ مُبْدِيهِ وَتَخْشَى النَّاسَ وَاللَّهُ أَحَقُّ أَنْ تَخْشَاهُ (احزاب)

(ترجمہ: تم اپنے دل میں وہ بات چھپاتے ہو جس کو خدا ظاہر کر دینے والا ہے اور لوگوں سے ڈرتے ہو حالانکہ اللہ اس کا زیادہ حقدار ہے کہ تم اس سے ڈرو اس کے بعد اللہ تعالیٰ نے واضح الفاظ میں مقررین کو متنبہ کیا۔

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ

خَاتَمُ النَّبِيِّينَ -

” (لوگو) محمدؐ تمہارے مردوں میں سے کسی باپ نہیں ہیں گروہ اللہ کے رسولؐ اور

خاتم النبیین ہیں۔“

اور پھر حکم ہوا

أَدْعُوهُمْ بِأَسْمَائِهِمْ

” لوگوں کو ان کے (حقیقی) باپ کے نام سے پکارو“

اب کوئی امر مانع نہیں تھا چنانچہ حضورؐ نے یہ خدمت حضرت زیدؓ کی کو تفویض کی کہ وہ آپؐ کا پیغام نکاح لے کر حضرت زینبؓ کے پاس جائیں حضرت زیدؓ حضرت زینبؓ کے گھر گئے اور کہا:

” زینبؓ رسول اللہؐ تم سے نکاح کے خواہشمند ہیں۔“

حضرت زینبؓ نے جواب دیا۔ ” میں خدا کے حضور استخارہ کرتی ہوں،“

یہ کہہ کر مصیبت پر کھڑی ہو گئیں، ادھر اللہ تعالیٰ نے رسول کریم صلی اللہ علیہ وسلم

پر وحی بھیجی:

فَلَمَّا قَضَىٰ زَيْدٌ مِّنْهَا وَطَرًا زَوَّجْنَاكَهَا

(پھر جب زید اس سے اپنی حاجت پوری کر چکا تو ہم نے وہ (مطلقہ خاتون) تیرے نکاح میں لیا)

گویا اللہ تعالیٰ نے خود حضورؐ کا نکاح حضرت زینبؓ سے کر دیا۔ اس کے بعد حضورؐ

حضرت زینبؓ کے مکان پر تشریف لے گئے اور بلا استیذان اندر چلے گئے۔

صبح کو دعوت ولیمہ ہوئی جس میں روٹی اور سالن کا انتظام کیا گیا حضورؐ نے

حضرت انسؓ کو لوگوں کے بلانے کے لیے بھیجا، تین سو آدمی دعوت میں شریک

ہوئے۔ دس دس کی ٹکڑیوں میں آتے اور کھانا کھا کر چلے جاتے۔ اتفاق ایسا ہوا

کہ چند لوگ کھانا کھا کر باتوں میں مشغول ہو گئے اور اٹھنے کا خیال ہی نہ رہا۔ رسول

کریم صلی اللہ علیہ وسلم) اذراہ مروت انہیں اٹھنے کے لیے نہ فرماتے اور بار بار

اندر آتے اور باہر جاتے۔ اسی مکان میں حضرت زینبؓ بھی دیوار کی طرف منہ

کیے بیٹھی تھیں۔ جب بہت دیر ہوئی تو حضورؐ کو تکلیف ہوئی۔ اس پر اللہ تعالیٰ نے آیت حجاب نازل کی:

يَا أَيُّهَا الَّذِينَ آمَنُوا لَا تَدْخُلُوا
بُيُوتَ النَّبِيِّ إِلَّا أَنْ يُؤْذَنَ لَكُمْ
إِلَى طَعَامٍ غَيْرٍ نَاقِضٍ مِنْهُ
إِذَا دُعِيتُمْ فَادْخُلُوا فَإِذَا طَعِمْتُمْ
فَانْتَشِرُوا وَلَا مُسْتَأْنِثِينَ لِجِدِّ بِشْرٍ
إِنَّ ذَلِكَ كَانَ يُؤْذِي اللَّهَ الَّذِي كُنْتُمْ تُحِبُّونَ
وَاللَّهُ لَا يَهْدِي الْقَوْمَ الْفَاسِقِينَ
وَأَرْوَاهُ حَبَابٌ (احزاب)

اے لوگو جو ایمان لائے ہو، نبی کے گھر میں بلا اجازت نہ چلے آ یا کرو۔ نہ کھانے کا وقت تکتے رہو۔ ہاں اگر تمہیں کھانے پر بلا یا جائے تو ضرور آؤ، پھر جب کھا چکو تو چلے جاؤ اور باقی میں نہ لگ جاؤ کیونکہ اس بات سے نبیؐ کو تکلیف ہوتی ہے سو وہ تمہارے لحاظ سے کچھ نہیں کہتے مگر اللہ کو حق بات کہنے میں کوئی شرم نہیں اور جب تم اُن (ازواجِ مطہرات) سے کوئی چیز مانگو تو پردہ کی آڑ سے مانگو۔

اس آیت کے نزول کے بعد حضورؐ نے مکان کے دروازے پر پردہ لٹکا دیا اور لوگوں کو گھر کے اندر داخل ہونے کی ممانعت ہو گئی۔

حضرت زینبؓ کا نکاح کئی خصوصیات کا منظر تھا۔

- (۱) جاہلیت کی رسم کہ متبہتی حقیقی بیٹے کا درجہ رکھتا ہے مٹ گئی۔
- (۲) لوگوں کو حکم ہوا کہ کسی کو حقیقی باپ کے علاوہ دوسرے (منہ بولے باپ) سے منسوب نہ کرو۔

(۳) اللہ تعالیٰ نے حضرت زینبؓ کا نکاح وحی کے ذریعے کیا۔

(۴) نہایت شاندار ولیمہ کیا گیا جس میں بکری کا گوشت اور روٹی اور حضرت زینبؓ کی شہینہ کا جیسا ہوا مالیدہ تھا۔ بکرت لوگوں نے شکم سیر ہو کر کھانا کھایا۔

(۵) اس موقع پر آیت حجاب نازل ہوئی اور پردہ کا رواج ہوا۔

یہی خصوصیات تھیں جن کی بنا پر حضرت زینبؓ کو حضرت عائشہ صدیقہؓ سے ہمسری کا دعویٰ تھا۔

(۲)

حضرت زینبؓ نہایت ویدار، پرہیزگار، سچی گو اور مخیر تھیں۔ ان کی عبادت و زہد کا خود رسول کریم صلی اللہ علیہ وسلم کو اعتراف تھا۔ عاقلاً ابن حجرؒ نے "اصابہ" میں لکھا ہے کہ ایک دفعہ حضورؐ مہاجرین کی ایک جماعت میں مالِ عنایت تقسیم فرما رہے تھے حضرت زینبؓ بھی اس موقع پر موجود تھیں۔ انہوں نے کوئی ایسی بات کہی جو حضرت عمر فاروقؓ کو ناگوار گزری۔ انھوں نے ذرا تلخ لہجے میں حضرت زینبؓ کو دخل دینے سے منع کیا۔ رسول کریم صلی اللہ علیہ وسلم نے فرمایا: "عمرؓ ان سے کچھ نہ کہو یہ آواہ (یعنی بڑی عبادت گزار اور خدا سے ڈرنے والی ہیں) حضرت عائشہ صدیقہؓ نے ان کے متعلق فرمایا ہے:

"میں نے دین کے معاملہ میں زینبؓ سے بہتر کوئی عورت نہیں دیکھی۔" واقعہ افک میں حضرت زینبؓ کی حقیقی بہن حمہؓ نبیؐ محش بھی غلط فہمی کا شکار ہو گئی تھیں لیکن جب رسول کریم صلی اللہ علیہ وسلم نے حضرت زینبؓ سے حضرت عائشہؓ کے متعلق استفسار کیا تو انہوں نے صاف صاف کہہ دیا:

"میں عائشہؓ میں بھلائی کے سوا کچھ نہیں پاتی۔"

ابن سعدؒ کا بیان ہے کہ ایک دفعہ رسول کریم صلی اللہ علیہ وسلم نے ازواجِ مطہراتؓ کو مخاطب کر کے فرمایا:

"تم میں سے وہ مجھے جلد ملے گی جس کا ہاتھ سب سے لمبا ہوگا۔" لہجے ہاتھ سے حضورؐ کی مراد فیاضی تھی۔ حضرت زینبؓ بے حد فیاض اور مخیر تھیں۔ چنانچہ اس پیش گوئی کا مصداق ثابت ہوئیں اور حضورؐ کے بعد تمام ازواجِ مطہراتؓ میں سب سے پہلے انھوں نے ہی وفات پائی۔ حضرت زینبؓ خود اپنے دست و بازو سے روزی کاتی تھیں۔ وہ فنِ دباعت جانتی تھیں اس سے جو آمدنی ہوتی تھی، خدا کی راہ میں صدقہ کر دیتی تھیں۔

(۳)

حضرت عمر فاروقؓ نے اپنے عہدِ خلافت میں تمام امہات المؤمنین کا خطیر وظیفہ مقرر کر دیا تھا۔ حضرت زینبؓ یہ وظیفہ ملتے ہی حاجت مندوں میں تقسیم کر دیا کرتی تھیں۔ ایک دفعہ سالانہ وظیفہ ملا تو اس کو اپنے رشتہ داروں اور یتیموں میں تقسیم کر کے دعا کی:

”اے اللہ! آئندہ یہ مال مجھ کو نہ ملے کیونکہ یہ فتنہ ہے۔“

حضرت عمرؓ کو معلوم ہوا تو آپؓ نے فرمایا: ”زینبؓ بڑی مخیر ہیں“ پھر فرید ایک ہزار درہم حضرت زینبؓ کی خدمت میں بھیجے۔ انھوں نے وہ بھی فوراً خیرات کر دیئے۔

حضرت زینبؓ نے تریس برس کی عمر میں ۲ ہجری میں وفات پائی۔ ان کے انتقال سے مدینہ کے فقراء و مساکین میں حشر برپا ہو گیا۔ لیونکہ وہ ان کی مربی و دستگیر تھیں۔ وفات کے وقت سوائے ایک مکان کے کوئی ترکہ نہ چھوڑا، سب کچھ اپنی زندگی میں راہِ خدا میں لٹا چکی تھیں۔ وفات سے کچھ دیر پہلے وصیت کی کہ مجھے بلاوت رسول اللہؐ پر اٹھایا جائے۔ چنانچہ ان کی وصیت پوری کی گئی۔ وفات کے دن شدید گرمی تھی، حضرت عمرؓ نے قبر کی جگہ پر خیمہ لگوا دیا۔

نازِ جنازہ فادوق اعظمؓ نے پڑھائی، حضرات محمد بن عبد اللہ بن جحش، اسامہ بن زیدؓ، عبد اللہ بن ابی احمد اور محمد بن طلحہؓ نے قبر میں آمارا۔ حضرت عائشہؓ نے ان کی وفات پر فرمایا:

ذَهَبَتْ حَبِيبَةٌ فَفَقِدَ مَنَعُ الْيَتَامَى وَالْأَطْلَمَةِ

”وہ نیک بخت بے مثل خاتون چلی گئیں اور یتیموں اور لڑکوں کو بے چین کر گئیں“

حضرت زینبؓ بنت جحش سے گیارہ حدیثیں منقول ہیں جن کے راویوں میں حضرت ام حبیبہؓ اور زینبؓ بنت ابی سلمہؓ وغیرہ شامل ہیں۔

رَضِيَ اللهُ تَعَالَى عَنْهَا

اُمُّ الْمُؤْمِنِينَ حضرت جویریہ بنت حارث

(۱)

برہ نام قبیلہ خزاعہ کے خاندانِ مُصْطَلِق سے تھیں۔ نسب نامہ یہ ہے:
برہ بنت حارث بن ابی ضرار بن حبیب بن عائد بن مالک بن جذیمہ (مصطلق)
پہلا نکاح اپنے ابنِ عم مسافع بن صفوان (ذی شفر) سے ہوا۔

حضرت جویریہ کے والد حارث بنو مصطلق کے سردار تھے۔ انہوں نے قریش کے
اشارے پر اپنے قبیلہ کو مدینہ پر حملہ کے لیے تیار کیا۔ رسول کریم صلی اللہ علیہ وسلم
کو اطلاع ملی تو آپ ۲ شعبان ۳ ہجری کو مجاہدین کی ایک جمعیت کے ہمراہ مدینہ سے
بنو مصطلق کی طرف روانہ ہوئے۔ حارث کو مسلمانوں کی پیش قدمی کی اطلاع ملی تو وہ
بھاگ گئے۔ رسول کریم صلی اللہ علیہ وسلم نے مُرْسِیع میں قیام کیا۔ یہاں کے لوگوں نے
مسلمانوں کا مقابلہ کیا، لیکن شکست کھائی، ان کے ۱۱ آدمی مارے گئے اور چھ سو کے قریب
گرفتار ہو گئے۔ ان اسیروں میں حضرت جویریہ بھی تھیں۔ جب مالِ غنیمت کی تقسیم ہوئی
تو وہ حضرت ثابت بن قیس کے حصہ میں آئیں۔ چونکہ قبیلہ کے رئیس کی بیٹی تھیں،
نوڈی بن کر رہنا گوارا نہ ہوا۔ حضرت ثابت نے درخواست کی کہ مجھ سے کچھ روپیہ لے
کر چھوڑ دو، وہ راضی ہو گئے اور ۹ اوقیہ سونے کا مطالبہ کیا۔

(۲)

اب حضرت جویریہ رسول کریم صلی اللہ علیہ وسلم کی خدمت میں حاضر ہوئیں اور
عرض کی: ”مصبوب زدہ ہوں، آزاد ہونا چاہتی ہوں، ازراہِ کرم میری مدد فرمائیے۔“
حضورؐ نے فرمایا: ”کیا یہ مناسب نہ ہوگا کہ میں تمہارا زرمِ کاتبہ ادا کر

دول اور تم سے نکاح کر لوں۔“
حضرت جویریہ فوراً راضی ہو گئیں چنانچہ رسول کریم صلی اللہ علیہ وسلم نے ان کا
زیرِ مکتبہ ادا کر کے ان سے نکاح کر لیا اور ان کا پہلا نام برد بدل کر جویریہ بنیام رکھا۔ اُن
کے حرمِ نبوی میں داخل ہوتے ہی صحابہ کرام رضی اللہ عنہم نے قرابتِ نبوی کا پاس کرتے ہوئے
تمام اسیرانِ جنگ رہا کر دیئے۔ ابنِ اثیرؒ کا بیان ہے کہ اس موقع پر بنوِ مصطلق
کے سو خاندان آزادی کی نعمت سے بہرہ مند ہوئے۔

اس واقعہ کے متعلق حضرت عائشہ صدیقہؓ فرماتی ہیں:
”میں نے جویریہ سے بڑھ کر کسی عورت کو اپنے قبیلہ کے لیے باعثِ

رحمت نہیں پایا۔“
ابنِ اثیرؒ کا بیان ہے کہ حضرت جویریہؓ کے والد کو خبر ملی کہ ان کی بیٹی لونڈی بنا
لی گئی ہے تو وہ بہت سہ مال و اسبابِ اونٹوں پر لا کر بیٹی کی رہائی کے لیے عازمِ
مدینہ ہوئے۔ راستہ میں دو اونٹ جو انھیں پسند تھے، عقیق کے مقام پر کسی گھاٹی میں
چھپا دیئے اور باقی اونٹ اور مال و اسباب لے کر مدینہ پہنچے۔ پھر حضورؐ کی خدمت
میں حاضر ہوئے اور عرض کی:

”آپ میری بیٹی کو قید کر لائے ہیں، یہ تمام مال و اسباب لے لیں اور اسے

رہا کر دیں۔“
حضورؐ کو غیب سے اطلاع ملی کہ یہ شخص دو اونٹ چھپا آیا ہے۔ آپؐ نے

فرمایا: ”دو اونٹ جو تم چھپا آئے ہو، وہ کہاں ہیں؟“

حادثہ یہ سن کر حیران رہ گئے۔ اسی وقت نبی کریم صلی اللہ علیہ وسلم کے
قدم چومے اور بطیب خاطر اسلام قبول کر لیا۔ جب انھیں بتایا گیا کہ جویریہؓ لونڈی
نہیں بنائی گئیں بلکہ حرمِ نبوی میں داخل کر لی گئی ہیں تو بے حد مسرور ہوئے اور شادان
فرحان بیٹی سے مل کر گھر واپس گئے۔

ایک اور روایت کے مطابق حادثہ نے حضورؐ کی خدمت میں حاضر ہو کر کہا کہ میں

رئیس عرب ہوں، میری بیٹی لونڈی نہیں بن سکتی۔ آپ اس کو آزاد کر دیں۔ حضورؐ نے فرمایا، بہتر یہ ہے کہ معاملہ تمہاری بیٹی کی مرضی پر چھوڑ دیا جائے۔ حارث نے بیٹی سے کہا کہ محمدؐ نے تیری مرضی پر دکھا ہے۔ دیکھنا مجھے ذلیل نہ کرنا۔ انہوں نے کہا، میں رسول اللہؐ کی غلامی کو پسند کرتی ہوں۔ چنانچہ حضورؐ نے ان سے نکاح کر لیا۔ ابن سعدؒ کا بیان ہے کہ حارث نے بیٹی کا زہر فدیہ ادا کر دیا اور جب وہ آزاد ہو گئیں تو حضورؐ نے ان سے نکاح کر لیا۔

(۳)

حضرت جویریہؓ کو عبادت سے نہایت شغف تھا۔ رسول کریم صلی اللہ علیہ وسلم گھر تشریف لاتے تو انھیں اکثر عبادت میں مشغول پاتے۔ ایک دن حضورؐ نے انھیں صبح کے وقت مسجد میں عبادت کرتے دیکھا۔ دوپہر کو پھر ادھر سے گزرے تو حضرت جویریہؓ کو اسی حالت میں پایا۔ حضورؐ نے ان سے پوچھا۔ کیا تم ہمیشہ اسی طرح عبادت کرتی رہتی ہو، جواب دیا ”بیشک یا رسول اللہؐ“، حضورؐ نے فرمایا، یہ کلمات پڑھا کرو ان کو تمہاری نفل عبادت پر ترجیح حاصل ہے۔

سُبْحَانَ اللَّهِ سُبْحَانَ اللَّهِ عَدَدَ خَلْقِهِ سُبْحَانَ اللَّهِ عَدَدَ خَلْقِهِ
سُبْحَانَ اللَّهِ رَحْمَتِي لِنَفْسِي سُبْحَانَ اللَّهِ رَحْمَتِي لِنَفْسِي سُبْحَانَ اللَّهِ
رِزْقَةَ عَرْشِي سُبْحَانَ اللَّهِ رِزْقَةَ عَرْشِي سُبْحَانَ اللَّهِ
مِكْدَادَ كَلِمَاتِي سُبْحَانَ اللَّهِ مِكْدَادَ كَلِمَاتِي

ایک دن رسول کریم صلی اللہ علیہ وسلم حضرت جویریہؓ کے ہاں تشریف لائے

اور پوچھا:

”کچھ کھانے کو ہے؟“

عرض کیا: ”میری کنیز نے صدقہ کا گوشت دیا تھا بس وہی موجود ہے۔“

حضورؐ نے فرمایا: ”لے آؤ جس کو صدقہ دیا گیا اس کو پہنچ چکا۔“


حضرت جویریہؓ کو عزت نفس کا بھی بہت خیال تھا۔ چنانچہ اس نے یہ

اپنی آزادی کے لیے انھوں نے حتی الامکان پوری کوشش کی۔

حضرت جویریہؓ نے ۶۵ سال کی عمر میں سنہ ہجری میں وفات پائی اور جنت البقیع میں دفن کی گئیں۔

حضرت جویریہؓ سے چند احادیث منقول ہیں جن کے راویوں میں حضرت عبداللہ بن عباسؓ، حضرت عبداللہ بن عمرؓ اور حضرت جابرؓ جیسے حبیل القدر صحابہ شامل ہیں۔

رضی اللہ تعالیٰ عنہا



اُمُّ الْمُؤْمِنِينَ حُضْرَتِ اُمِّ حَبِیْبَةَ نَبِیِّ ابِی سَفِیَّانِ

(۱)

نام رملہ اور کنیت اُمِّ حَبِیْبَةُ تھی۔ نسب نامہ یہ ہے:

اُمِّ حَبِیْبَةُ نَبِیِّ ابِی سَفِیَّانِ بنِ حَرْبِ بنِ اُمَیَّہِ بنِ عَبْدِ شَمْسِ۔

والدہ کا نام صفیہ نَبِیِّ ابِی العَاصِ تھا، جو حضرت عثمان غنیؓ کی پھوپھی تھیں۔ گویا حضرت اُمِّ حَبِیْبَةُ امیر معاویہؓ کی حقیقی اور حضرت عثمانؓ کی پھوپھی زاد بہن تھیں۔ وہ بعثتِ نبویؐ سے سترہ سال قبل مکہ میں پیدا ہوئیں۔

حضرت اُمِّ حَبِیْبَةُ کا پہلا نکاح عبید اللہ بن جحش سے ہوا۔ دونوں نے بعد بعثت کے ابتدائی دور میں اکٹھے ہی اسلام قبول کیا۔ حضرت اُمِّ حَبِیْبَةُ کے والد اس وقت اسلام کے سخت ترین دشمن تھے اور مسلمانوں پر عرصہٴ حیات تنگ کر رکھا تھا۔ چنانچہ رسول کریمؐ نے جب مسلمانوں کو حبشہ کی طرف ہجرت کرنے کی اجازت دی تو عبید اللہ بن جحش اور حضرت اُمِّ حَبِیْبَةُ بھی دوسرے مسلمانوں کے ہمراہ ہجرت کر کے حبش چلے گئے۔ حبش پہنچنے کے چند دن بعد عبید اللہ مرتد ہو گئے اور عیسائی مذہب اختیار کر کے شراب نوشی شروع کر دی۔ حضرت اُمِّ حَبِیْبَةُ نے شوہر کو بہت سمجھایا کہ کیوں اپنی عاقبت برباد کرتے ہو لیکن خدا نے ان کے دل پر مہر لگا دی تھی۔ کوئی اثر نہ ہوا اور عیسائیت میں مدانہ زندگی بسر کرتے ہوئے وفات پائی۔

عبید اللہ کے صلب سے حضرت اُمِّ حَبِیْبَةُ کی ایک بیٹی حَبِیْبَةُ نام کی تھیں۔ ان کو شرفِ صحابیت حاصل ہے۔ انہی کے نام کی نسبت سے حضرت رملہ کی کنیت اُمِّ حَبِیْبَةُ مشہور ہوئی۔

(۲)

حضور (صلی اللہ علیہ وسلم) کو جب عالم غربت میں حضرت اُمّ حبیبہؓ کے بیوہ ہونے کی اطلاع ملی تو آپ نے ان کے ایامِ عدت پورے ہونے کے بعد حضرت عمرؓ بن امیہ ضمیری کو نجاشی شاہِ حبش کے پاس اس غرض کے لیے بھیجا کہ وہ حضورؐ کی نظر سے اُمّ حبیبہؓ کو نکاح کا پیغام دے۔ نجاشی نے اپنی ایک لونڈی کے ذریعہ سے رسول کریم (صلی اللہ علیہ وسلم) کا پیغام نکاح حضرت اُمّ حبیبہؓ کو بھیجا۔ انھیں بے حد محبت ہوئی۔ اظہارِ تشکر کے طور پر لونڈی کو چاندی کے دو کنگن اور نقرئی انگوٹھیاں عطا کیں، اور حضرت خالد بن سعید بن العاص کو اپنا وکیل مقرر کیا۔ شام کو نجاشی نے حضرت جعفر بن ابی طالب اور دوسرے مسلمانوں کو بلا کر خود نکاح پڑھایا۔ رسمِ نکاح سے فراغت کے بعد حضرت خالد بن سعید نے سب کو کھانا کھلا کر خست کیا۔ نکاح کے کچھ عرصہ بعد حضرت اُمّ حبیبہؓ حبش سے مدینہ منورہ آگئیں۔ حضورؐ ان دونوں خیمہ کی مہم پر تشریف لے گئے تھے۔ یہ اواخرِ شعبہ ہجری یا اوائل شعبہ ہجری کا واقعہ ہے۔

(۳)

حضرت اُمّ حبیبہؓ بڑی نیک فطرت اور صالح خاتون تھیں۔ اللہ تعالیٰ نے انہیں قدیم الاسلام ہونے کا شرف عطا کیا۔ حالانکہ ان کے والد فتح مکہ تک مشیرِ قریش کی قیادت کرتے رہے۔ اسلام کی خاطر انھوں نے طویل سفر کی صعوبتیں خندہ پیشانی سے برداشت کیں اور حبش میں غربت کی زندگی اختیار کی، حالانکہ ان کا گھرانہ متول اور ریاست کے لحاظ سے قریش میں بہت ممتاز تھا۔

فتح مکہ سے قبل ان کے والد ایک دفعہ ان سے ملنے مدینہ آئے۔ اس آمد کا مقصد یہ بھی تھا کہ اپنی بیٹی کی معرفت میعادِ صلح کی توسیع کے لیے کوشش کریں۔ جب وہ رسول کریم (صلی اللہ علیہ وسلم) کے بستر پر بیٹھنے لگے تو حضرت اُمّ حبیبہؓ نے بستر اٹھ دیا۔ ابوسفیانؓ کو ناگوار گزرا بولے۔ ”وہ تمہیں اس بستر پر اپنے باپ کا بیٹھا بھی پسند نہیں۔“ حضرت اُمّ حبیبہؓ نے جواب دیا۔ ”بے شک مجھے پسند

نہیں کہ رسول پاک (صلی اللہ علیہ وسلم) کے بستر مبارک پر ایک مشرک بیٹھے۔ ابوسفیانؑ خون کے گھونٹ پی کر رہ گئے اور صرف اتنا کہا۔ ”تو میرے پیچھے بہت بگڑ گئی۔“ حضرت اُمّ حبیبہؓ حسن ظاہری سے بھی متصف تھیں۔ صحیح مسلم کی ایک روایت سے معلوم ہوتا ہے کہ حضرت ابوسفیانؑ اپنی بیٹی کے حسن و جمال پر فخر کیا کرتے تھے۔ منذ احمدؒ میں ہے کہ ایک دفعہ رسول کریم صلی اللہ علیہ وسلم نے فرمایا:

”جو شخص بارہ رکعت نفل روزانہ پڑھے گا اس کے لیے جنت میں گھر بنایا جائے گا۔“

حضرت اُمّ حبیبہؓ سن رہی تھیں۔ اس کے بعد ساری زندگی بارہ رکعت نفل روزانہ نہایت پابندی سے پڑھتی رہیں۔ جب ان کے والد ابوسفیانؑ فوت ہوئے تو تین دن کے بعد خوشبو منگوا کر رخساروں اور بازوؤں پر ملی اور فرمایا:

”رسول کریمؐ کا حکم ہے کہ ایسا نذر عورت کے لیے تین دن سے زیادہ کسی کا سوگ جائز نہیں، سوائے خادد کے کہ اس کی موت پر چار مہینہ اور دس دن بیوی کو سوگ کرنا چاہیے۔“

اُمّ المؤمنین حضرت اُمّ حبیبہؓ نے سالگاہ ہجری میں ۳۷ سال کی عمر میں (اپنے بھائی امیر معاویہؓ کے عہد حکومت میں) وفات پائی۔ وفات سے پہلے حضرت عائشہؓ کو بلایا اور کہا:

”میرے اور آپ کے درمیان سوکنوں کے تعلقات تھے، اگر کوئی غلطی مجھ سے ہوئی ہو تو معاف کر دیجئے۔“

حضرت عائشہؓ نے فرمایا۔ ”میں نے معاف کیا۔“ پھر ان کے لیے دعا مانگی جعفرؓ نے فرمایا۔ ”آپ نے مجھے خوش کیا خدا آپ کو خوش رکھے۔“

حضرت اُمّ حبیبہؓ سے ۶۵ حدیثیں مروی ہیں جن کے ادولوں میں کئی جلیل القدر صحابہؓ اور تابعینؓ شامل ہیں۔

رضی اللہ تعالیٰ عنہا

اُمُّ الْمُؤْمِنِينَ حضرت صفیہ بنت حبیبہ

(۱)

صفیہ نام تھا اور حضرت ہارون علیہ السلام کی اولاد سے تھیں۔ سلسلہ نسب

یہ ہے:

صفیہ بنت حبیبہ بنی اخطب بن سعید بن عامر بن عبید بن خزرج بن ابی

حبیب بن نضیر بن تھام بن میخوم

مال کا نام برہ (یا صترہ) تھا جو بنو قریظہ کے ایک نامور سردار سمویل کی بیٹی تھیں۔ زرقانی کا بیان ہے کہ حضرت صفیہ کا اصل نام زینب تھا، عرب میں مال غنیمت کا جو حصہ فاتح مسودہ کے حصہ میں آئے وہ صفیہ کہلاتا ہے۔ چونکہ وہ غزوہ خیبر کے بعد مسودہ عالم صلی اللہ علیہ وسلم کے عقد نکاح میں آئیں اس لیے صفیہ کے نام سے مشہور ہوئیں۔ لیکن یہ روایت چنداں معتبر نہیں کیونکہ عرب میں صفیہ نام کی اور بھی بہت سی خواتین تھیں۔ خود حضور کی بھوپھی کا نام صفیہ تھا

حضرت صفیہ کا باپ حبیب بن اخطب یہودیوں کے نام قبیلہ بنو نضیر کا سردار تھا حبیبی نبی کی اولاد ہونے کی وجہ سے اپنی قوم میں بیحد معزز و محترم تھا اور تمام قوم اس کی دجالت کے آگے سر جھکاتی تھی۔

چودہ برس کی عمر میں حضرت صفیہ کی شادی ایک مشہور و زانا مشہور اسلام بن مشکم القرظی سے ہوئی، لیکن دونوں میاں بیوی میں بن نہ آئی نتیجتاً اسلام بن مشکم نے طلاق دے دی اس طلاق کے بعد حبیب بن اخطب نے ان کا نکاح بنی قریظہ کے ایک مقتدر سردار کنانہ بن ابی الحقیق سے کر دیا۔ وہ خیبر کے رئیس ابو رافع کا بھتیجا تھا اور خیبر کے قلعہ القمص کا حاکم تھا۔

ادائل سہ ہجری میں نبی اکرم صلی اللہ علیہ وسلم نے یہودیوں کی روزِ روز کی شرارتوں کا قلع قمع کرنے کے لیے ان کے مرکزِ خیبر پر چڑھائی کی۔ خیبر مدینہ کے شمال مغرب میں ایک نہایت زرخیز مقام تھا، جہاں یہودیوں نے چند نہایت مضبوط قلعے بنا رکھے تھے۔ ان کا ارادہ تھا کہ وہ مدینہ پر قبضہ کر کے اسلام کو یخ و بن سے اکھاڑ پھینکیں، چنانچہ اس مقصد کے لیے وہ مدت سے لشکرِ ادراکاتِ حربیہ ضرب جمع کر رہے تھے۔ اپنی تیاری مکمل کر لینے کے بعد انھوں نے دو اور قبائل بنو غطفان اور بنی اسد کو بھی اس وعدہ پر اپنے ساتھ ملا لیا کہ مدینہ کی فتح کے بعد نصف خلسان انھیں دے دیا جائے گا۔

جب نبی کریم (صلی اللہ علیہ وسلم) کو یہودیوں کی اس تیاری کا علم ہوا تو آپ نے حضرت سباع بن عرفطہ غفاری کو مدینہ کا حاکم مقرر کیا اور خود چودہ سو صحابہؓ کے ہمراہ خیبر کی طرف روانہ ہوئے۔ منافقوں کے سردار عبداللہ بن ابی نے مسلمانوں کی دعاؤں کی اطلاع یہودیوں کو دے دی۔ چنانچہ وہ مقابلے کے لیے تیار ہو کر کھلے میدان میں نکل آئے۔ ان کا خیال تھا کہ مسلمانوں کو خیبر پہنچنے میں کافی دن لگیں گے، لیکن اسلامی لشکر نے حضور اکرم کی زیر قیادت نہایت تیزی سے مسافت طے کی اور دن رات سفر کرتے ہوئے ایک دن صبح کے وقت خیبر کے نواح میں پہنچ گیا۔ انھیں دیکھ کر یہودی ششدر رہ گئے۔ ان کے وہم و گمان میں بھی نہ تھا کہ مسلمان اتنی جلدی آپہنچیں گے۔ کھلے میدان میں لڑنا انھوں نے مناسب نہ سمجھا اور قلعہ بند ہو کر مسلمانوں پر تیر اور پتھر برسائے گئے۔ مجاہدین اسلام نے نہایت پامردی سے تیروں اور پتھروں کی بوچھاڑ کا مقابلہ کیا اور جاننا زانہ لڑتے ہوئے یہودیوں کے تین قلعوں پر قابض ہو گئے۔ یہودیوں کا سب سے مضبوط قلعہ القمص تھا۔ کئی دن لڑ گئے لیکن سر توڑ کوششوں کے باوجود یہ قلعہ فتح نہ ہوا۔ آخر ایک دن حضور نے حضرت علی کریم اللہ وجہہ کو بلا بھیجا۔ وہ آشوب چشم کے عارضہ میں مبتلا تھے، لیکن نبی کریم صلی اللہ علیہ وسلم کے لعابِ دہن کی برکت اور دعا سے انہیں صحت ہو گئی۔ پھر حضور

نے علم دے کر انہیں القموص کی تسخیر پر مامور فرمایا۔ القموص کا دفاع مرحب اور
 حادث دہیہودی سردار کر رہے تھے۔ وہ نامور جنگجو تھے اور ان کی قوت اور شجاعت
 کی زمانے بھر میں دھوم تھی۔ سب سے پہلے حادث حضرت علی کرم اللہ وجہہ کے
 سامنے آیا اور قنون جنگ میں اپنی بے مثال مہارت کے باوجود ذوالفقار حیدرؒ کا
 شکار ہو گیا۔ اس کے بعد اس کا بھائی مرحب غضبناک ہو کر حضرت علی کرم اللہ وجہہ
 پر چھینٹا، لیکن اس کا حشر بھی اپنے بھائی جیسا ہوا۔ حیدر کرارؒ کی اس عظیم النظیر
 بہادری سے مسلمانوں میں بے پناہ جوش پیدا ہوا اور انھوں نے تکبیر کے فلک رنگاف
 نعرے لگاتے ہوئے پوری قوت سے یہودیوں پر حملہ کیا۔ یہودی سر اسیم ہو کر قلعہ
 کے اندر گھس گئے۔ حیدر کرارؒ نے جوش شجاعت میں قلعہ القموص کے پھاٹک کو
 زور سے ہلایا اور پھر اسے اکھاڑ کر پرے پھینک دیا۔ اب مسلمان قلعہ کے اندر
 گھس گئے اور یہودیوں کو اپنی تلواروں پر رکھ لیا۔ انہوں نے بہت جلد ہتھیار چھینک
 دیئے اور عاجزی کے ساتھ صلح کے طالب ہوئے۔ رحمۃ اللہ علیہ وسلم
 نے ان پر رحم فرمایا اور اس شرط پر صلح کر لی کہ زمین انہی کے پاس رہے۔ البتہ پیداوار
 کا نصف حصہ وہ مسلمانوں کو دیں گے۔

جنگ خیبر میں ۹۳ یہودی ماہے گئے اور ۱۵ مسلمان شہید ہوئے۔ یہ لڑائی
 یہودیوں کے لیے نہایت تباہ کن ثابت ہوئی۔ ان کے کئی نامور بہادراور سردار اس
 لڑائی میں ماہے گئے۔ حضرت صفیہؓ کے خاندان کے سارے افراد میدان جنگ میں کلام
 آئے یا جنگی قیدی بنا لیے گئے۔ مقتولوں میں ان کے باپ بھائی اور شوہر بھی تھے اس
 طرح وہ نہایت قابلِ رحم حالت میں تھیں۔

(۲)

جنگ کے بعد تمام قیدی اور مال غنیمت ایک جگہ جمع کیے گئے۔ سینا بلال
 حبشیؓ حضرت صفیہؓ اور ان کے رشتہ کی ایک بہن کو پکڑ لائے۔ راستے میں یہودی مقتولین
 کی لاشیں خاک و خون میں لتھڑی پڑی تھیں۔ ان میں حضرت صفیہؓ کے محبوب والد

بھائی اور شوہر کی لاشیں بھی تھیں اور خاندان کے بعض دوسرے بزرگ بھی کٹے پڑے تھے۔ حضرت صفیہؓ نے حسرت سے ان لاشوں پر نظر ڈالی۔ اور چپ کی چپ کہ گئیں۔ البتہ ان کی ساتھی بہن بے قابو ہو گئیں اور نہایت شدت سے گریہ زاری اور سینہ کو بی شرع کر دی۔ جب حضرت بلالؓ نے انھیں نبی اکرم صلی اللہ علیہ وسلم کی خدمت میں پیش کیا تو سرکارِ دو عالمؐ اس عورت کی گریہ و زاری سے متاثر ہوئے۔ بی بی صفیہؓ تو خاموشی سے ایک طرف بیٹھ گئیں اور اس عورت کو حضورؐ نے دوسری طرف لے جانے کا حکم دیا اور پھر بلالؓ سے مخاطب ہو کر فرمایا:

”وہ بلال تمہارے دل میں رحم نہیں ہے کہ ان عورتوں کو اس راستے سے لائے

جہاں ان کے باپ اور بھائی خاک و خون میں تھڑے پڑے ہیں۔“

جب مال غنیمت کی تقسیم ہونے لگی تو حضرت وحیہؓ کلبی نے حضرت صفیہؓ کو اپنے لیے پسند فرمایا۔ چونکہ وہ تمام امیرانِ جنگ میں ذی وقعت تھیں۔ اس لیے بعض صحابہؓ نے عرض کیا۔ ”یا رسول اللہؐ، صفیہؓ بنی قریظہ اور بنو نضیر کی رئیسہ ہے۔ خاندانی وقار اس کے بشرے سے عیاں ہے۔ وہ ہمارے مزارع یعنی سرکارِ دو عالمؐ کے لیے موزوں ہے۔“ حضورؐ نے یہ مشورہ قبول فرمایا۔ وحیہ کلبیؓ کو دوسری لونڈی عطا فرما کر حضرت صفیہؓ کو آزاد کر دیا اور انہیں یہ اختیار دیا کہ چاہے وہ اپنے گھر چلی جائیں یا پسند کریں تو آپؐ کے نکاح میں آجائیں۔

حضرت صفیہؓ نے حضورؐ کے نکاح میں آنا پسند کیا اور ان کے حسبِ منشا حضورؐ نے ان سے نکاح کر لیا۔ صہبا کے مقام پر رسمِ عروسی ادا کی گئی اور وہیں دعوتِ ولیمہ بھی ہوئی۔ صہبا سے چلتے وقت حضورؐ نے انہیں خود اپنے اونٹ پر سوار فرمایا اور خود اپنی عبا سے ان پر پردہ کیا۔ حضرت صفیہؓ کی عمر اس وقت سترہ برس کی تھی۔ اس نکاح کے بعد یہودی پھر مسلمانوں کے خلاف کسی لڑائی میں شریک نہیں ہوئے۔ مدینہ پہنچ کر حضرت صفیہؓ کو حضورؐ نے حضرت عاتشہؓ بن نعمان انصاری کے مکان پر اتارا۔ ان کے حسنِ جمال کا شہرہ سن کر انصار کی عورتیں اور دوسری ازواج

مطہرت انہیں دیکھتے آئیں جب دیکھ کر جانے لگیں تو حضور ان کے پیچھے چلے اور حضرت عائشہ صدیقہ سے پوچھا۔ ”عائشہ تم نے اس کو کیا پایا؟“

جواب دیا: ”یہودیہ ہے۔“

حضور نے فرمایا۔ ”یہ نہ کہو وہ مسلمان ہو گئی اور اس کا اسلام اچھا اور بہتر ہے۔“ حضرت صفیہ کے چہرے پر حیرت بھرے ہوئے نشانات تھے حضور نے ان سے پوچھا کہ یہ کیسے نشانات ہیں حضرت صفیہ نے عرض کیا کہ ”میں نے ایک رات خواب میں دیکھا کہ آسمان سے چاند ٹوٹا اور میری گود میں آن گرا۔ میں نے یہ خواب اپنے باپ کو سنایا، جس سے وہ سخت غضب ناک ہوا اور اتنے زور سے میرے منہ پر تھپڑ مارا کہ چہرے پر اس کی انگلیوں کے نشانات ابھر آئے۔ پھر اس نے کہا، ”کیا تو ملکہ عرب بننے کے خواب دیکھتی ہے؟“

(۳)

حضرت صفیہ نہایت حلیم الطبع، خلیق، کشادہ دل، بیہ چشم اور صابر تھیں جب وہ اُمّ المؤمنین کی حیثیت سے مدینہ تشریف لائیں اور حضرت فاطمہ الزہراءؑ انہیں دیکھیں تو انھوں نے اپنے بیش قیمت طلائی جھکے اپنے کانوں سے اتار کر حضرت فاطمہ الزہراءؑ کو دے دیئے اور ان کی ساتھی خواتین کو بھی کوئی نہ کوئی زیور دیا۔

حضور انھیں بہت عزیز رکھتے تھے اور ان کی دل جوئی کا بہت خیال رکھتے تھے۔ ایک بار سفر میں ازدواج ساتھ تھیں۔ اتفاق سے حضرت صفیہ کا اونٹ بیمار ہو گیا۔ وہ بہت غمگین اور پریشان ہوئیں۔ حضور نے خود تشریف لا کر ان کی دل جوئی کی اور حضرت زینب بنت جحش سے فرمایا: ”زینب تم صفیہ کو ایک اونٹ دے دو۔“ حضرت زینب بہت سخی اور بامروت تھیں لیکن نامعلوم کیوں ان کی زبان سے نکل گیا۔ ”یا رسول اللہ کیا میں اس یہودیہ کو اپنا اونٹ دے دوں۔“

یہ کلمہ رسول کریم صلی اللہ علیہ وسلم کو پسند نہ آیا اور آپؐ نے دو تین ماہ تک حضرت زینب سے کلام تک نہ کیا۔ پھر حضرت عائشہؓ نے بمشکل ان کا قصور معاف کر لیا۔ حضرت

زینب بنت جحش کا بیان ہے کہ ”رسول اللہ کی خفگی نے مجھے قریب قریب اُمید کر دیا۔ اور میں نے عہد کیا کہ آئندہ کبھی ایسی بات نہ کہوں گی۔“
قبول اسلام کے بعد یہودیت کا طعن حضرت صفیہؓ کے لیے بڑی دلا زاری کا موجب ہوتا تھا لیکن وہ نہایت صبر و تحمل سے کام لیتی تھیں اور کبھی کسی کو سخت جواب نہ دیتی تھیں۔

ایک بار نبی اکرم صلی اللہ علیہ وسلم تشریف لائے تو حضرت صفیہؓ رو رہی تھیں۔ وجہ دریافت کی تو کہا۔ ”و عائشہؓ اور زینبؓ کہتی ہیں کہ ہم تمام انداج میں افضل ہیں کیونکہ ہم یومی ہونے کے علاوہ ہم حضورؐ کے قرابت دار بھی ہیں۔ لیکن تم یہود بن ہو،“ حضورؐ نے حضرت صفیہؓ کی دلجوئی کے لیے فرمایا :
”و اگر عائشہؓ اور زینبؓ کہتی ہیں کہ ان کا خاندان نبوت سے تعلق ہے تو تم نے کیوں نہ کہہ دیا کہ میرے باپ ہارونؑ اور میرے چچا موسیٰؑ اور میرے شوہر محمدؐ ہیں۔“

ایک دفعہ کسی بات پر حضورؐ حضرت صفیہؓ سے ناخوش ہو گئے۔ حضرت صفیہؓ حضرت عائشہؓ کے پاس گئیں اور کہا۔ ”آپ جانتی ہیں کہ میں اپنی باری کسی چیز کے معاوضہ میں نہیں دے سکتی، لیکن اگر آپ سرورِ عالم کو مجھ سے اُضی کر دیں تو میں اپنی باری کا دن آپ کو دیتی ہوں۔“

حضرت عائشہؓ اس کام کے لیے تیار ہو گئیں۔ اور زعفران کی رنگی ہوئی ایک اڑھنی لے کر اس پر پانی چھڑکا تا کہ اس کی خوشبو مہک جائے۔ اس کے بعد حضورؐ کی خدمت میں تشریف لے گئیں۔ آپؐ نے فرمایا۔ ”عائشہؓ یہ تمہاری باری کا دن نہیں۔“

بولیں۔ ”یہ خدا کا فضل ہے جس کو چاہتا ہے دیتا ہے۔“
پھر تمام واقعہ حضورؐ کو سنایا اور حضورؐ حضرت صفیہؓ سے راضی ہو گئے۔
حضرت صفیہؓ کو سرورِ عالم صلی اللہ علیہ وسلم سے بے حد محبت تھی حضورؐ کے

مرض الموت میں تمام ازواجِ مطہرات حضور کی عیادت کے لیے حضرت عائشہ کے حجرے میں تشریف لائیں، حضرت صفیہؓ نے حضور کو بے چین دیکھا تو عرض کیا۔ ”یا رسول اللہ کاش آپ کی بیماری مجھے ہو جاتی۔“ دوسری ازواج نے ان کی طرف دیکھا۔ تو حضور نے فرمایا۔ ”والتَّوَدُّعُ سَجَّتْ“ یعنی ان کا اظہارِ عقیدت نمائشی نہیں بلکہ سچے دل سے وہ یہی چاہتی ہیں۔ حضرت عائشہؓ کا بیان ہے کہ میں نے کوئی مسورتِ صفیہؓ سے اچھا کھانا پکانے والی نہیں دیکھی۔

(۴)

حضرت عمر فاروقؓ کے زمانہ خلافت میں حضرت صفیہؓ کی ایک لڑکی امیر المؤمنین سے شکایت کی کہ اُمّ المؤمنینؓ میں ابھی تک یہودیت کی بو پائی جاتی ہے۔ کیونکہ وہ اب بھی ہفتہ (سبت) کو اچھا سمجھتی ہیں اور یہودیوں سے دلی لگاؤ رکھتی ہیں۔ حضرت عمرؓ تحقیق احوال کے لیے خود اُمّ المؤمنینؓ صفیہؓ کے پاس تشریف لے گئے۔ انھوں نے جواب دیا۔ ”جب سے خدا نے مجھے سبت (ہفتہ) کے بدلے جمعہ عنایت فرمایا تو ہفتہ کو دوست رکھنے کی ضرورت نہیں رہی، ہاں یہودیوں سے بیشک مجھے لگاؤ ہے کہ وہ میرے قریبدار ہیں اور مجھے صلہ رحم کا خیال رکھنا پڑتا ہے۔“ حضرت عمرؓ اُمّ المؤمنینؓ کی حق گوئی سے بہت خوش ہوئے اور واپس تشریف لے گئے۔

اس کے بعد حضرت صفیہؓ نے لڑکی کو بکا کر پوچھا۔ ”تجھے امیر المؤمنین کے پاس میری شکایت کرنے پر کس چیز نے آمادہ کیا۔“ اس نے کہا: ”مجھے شیطان نے بہکا ماتھا۔“

اُمّ المؤمنینؓ نے فرمایا: ”جا میں نے تجھے راہِ خدا میں آزاد کیا۔“

علم و فضل میں بھی حضرت صفیہؓ کا مرتبہ بہت بلند تھا۔ کوفہ کی عورتیں اکثر ان کے پاس مسائل دریافت کرنے آتی تھیں۔ امام زین العابدینؓ، اسحاق بن عبد اللہؓ، زید بن معتبؓ اور مسلم بن صفوانؓ نے چند احادیث بھی حضرت صفیہؓ کی زبانی بیان

کی ہیں۔

بچہ درد مند تھیں۔ جب ۳۵ھ ہجری میں خلیفہ مسموم حضرت عثمان ذوالنورینؓ کے مکان کا مفسدوں نے محاصرہ کر لیا تو ان کو بہت سبج ہوا، ضعیف العمر امیر المؤمنینؓ کی مصیبت نے انہیں بے چین کر دیا۔ انہوں نے ایک غلام کو ساتھ لیا اور اپنے خچر پر سوار ہو کر حضرت عثمانؓ کے مکان کی طرف روانہ ہوئیں۔ اشتر نخعی نے ان کے غلام کو دیکھ کر پہچان لیا اور آگے بڑھ کر خچر کو مارنا شروع کر دیا۔ چونکہ حالات بگڑے ہوئے تھے، اور اشتر نخعی کے مقابلہ میں کامیابی مشکل تھی اس لیے وہ مصلحتاً واپس چلی گئیں اور حضرت امام حسنؓ بن علیؓ رضی اللہ عنہ کے ہاتھ حضرت عثمانؓ کو کھانا بھیجا۔

حضرت صفیہؓ نے رمضان المبارک ۳۵ھ ہجری میں ساٹھ سال کی عمر میں وفات پائی۔ جنت البقیع میں دفن ہوئیں۔ انھوں نے اپنا ذاتی مکان اپنی زندگی ہی میں راہِ خدا میں دے دیا تھا۔ البتہ ترکہ میں ایک لاکھ درہم نقد چھوڑے اور اس کے ایک تہائی کی وصیت اپنے بہو دی بھانجے کے لیے کی۔ لوگوں نے اس کا حصہ دینے میں تامل کیا۔ حضرت عائشہؓ نے مسألوں کو ہلا بھیجا۔ ”لوگو اللہ سے ڈرو اور صفیہؓ کی وصیت پوری کرو۔“

ان کے ارشاد کے مطابق وصیت کی تعمیل کر دی گئی۔

رضی اللہ تعالیٰ عنہا

اُمّ المؤمنین حضرت میمونہ بنت حارث

(۱)

اصل نام بڑھ تھا۔ سرورِ عالم صلی اللہ علیہ وسلم کے نکاح میں آنے کے بعد میمونہ نام رکھا گیا۔ قبیلہ قیس بن عیلان سے تھیں۔ سلسلہ نسب یہ ہے:

میمونہ بنت حارث بن خزن بن بحیر بن ہنرم بن روثہ بن عبد اللہ بن ہلال
بن عامر بن صعصعہ بن معاویہ بن بکر بن موازن بن منصور بن عکرمہ بن خثیفہ بن
قیس بن عیلان بن مضر۔

والدہ کا نام ہند بنت عوف بن زہیر بن حارث بن حاطہ بن جرش تھا اور وہ
قبیلہ حمیر سے تعلق رکھتی تھیں۔

پہلا نکاح مسعود بن عمرو بن عمیر ثقفی سے ہوا۔ انھوں نے کسی وجہ سے
طلاق دے دی۔ پھر ابو ہریرہ بن عبد العزیٰ کے نکاح میں آئیں۔ سب سے بھری
میں انھوں نے وفات پائی اور حضرت میمونہ بیوہ ہو گئیں۔

اسی سال رسول کریم صلی اللہ علیہ وسلم عمرہ کے لیے مدینہ سے مکہ روانہ ہوئے
تو آپ کے عم محترم حضرت عباس بن عبد المطلب نے میمونہ سے نکاح کر
لینے کی تحریک کی۔ حضورؐ رضا مند ہو گئے۔ چنانچہ احرام کی حالت میں ہی شوال
سب سے بھری میں ۵۰ دہم حق مہر پر حضرت میمونہ سے نکاح ہوا۔ عمرہ سے فارغ ہو
مکہ سے دس میل کے فاصلہ پر بمقام صرف حضورؐ نے قیام فرمایا۔ حضورؐ کے
غلام حضرت ابورافعؓ حضرت میمونہ کو ساتھ لے کر اسی جگہ آ گئے اور یہیں رسم
عردی ادا ہوئی۔ حضرت میمونہؓ رسول کریم صلی اللہ علیہ وسلم کی آخری بیوی تھیں۔

یعنی ان سے نکاح کے بعد حضورؐ نے اپنی وفات تک کوئی اور نکاح نہیں کیا۔

(۲)
حضرت میمونہ نہایت خدا ترس اور متقی تھیں۔ حضرت عائشہ صدیقہؓ نے ان کے بار بار یہی فرمایا ہے :
میمونہ! تم سب سے زیادہ خدا سے ڈرنے والی اور صلہ رحم کا خیال رکھنے والی تھیں۔

مدینہ میں ایک دفعہ ایک عورت سخت بیمار ہوئی۔ اس نے منّت مانی کہ اگر اللہ تعالیٰ نے مجھے شفا دی تو بیت المقدس میں جا کر نماز پڑھوں گی۔ اللہ تعالیٰ نے اسے شفا دی اور اس نے اپنی منّت پوری کرنے کے لیے بیت المقدس جانے کا ارادہ کیا۔ سفر پر روانہ ہونے سے قبل حضرت میمونہؓ سے نصیحت ہونے آئی اور عام ماجرا بیان کیا۔ حضرت میمونہؓ نے اسے سمجھایا کہ مسجد نبویؐ میں نماز پڑھنے کا ثواب دوسری مساجد میں نماز پڑھنے کے ثواب سے ہزار گنا زیادہ ہے۔ تم بیت المقدس جانے کی بجائے مسجد نبویؐ ہی میں نماز پڑھ لو۔ ثواب بھی زیادہ ہوگا اور منّت بھی پوری ہو جائے گی کہ مسجد نبویؐ اللہ کو بیت المقدس سے زیادہ محبوب ہے۔
(طبقات ابن سعد ج ۸ ص ۹۲)

ایک دن حضرت عبداللہ بن عباسؓ اُن کی خدمت میں اس حالت میں آئے کہ سر کے بال بکھرے ہوئے تھے۔ پوچھا، ”بیٹے پر اگندہ ٹوکیوں ہو؟“ حضرت عبداللہؓ نے کہا، ”میرے بیوی ”ایام“ کی حالت میں ہے۔ وہی میرے سر کی نگلھا کیا کرتی تھی لیکن اب اس حالت میں ہونے کی وجہ سے میں نے یہ کام لینا اس سے مناسب نہ سمجھا۔“

حضرت میمونہؓ نے فرمایا، ”واہ بیٹے کبھی ہاتھ بھی نہ پا پاک ہوتے ہیں۔ ہم اسی حالت میں ہوتی تھیں اور رسول کریم صلی اللہ علیہ وسلم ہماری گود میں سر رکھ کر لیٹتے تھے اور قرآن پڑھتے تھے اور پھر تم اسی حالت میں مصلیٰ اٹھا کر مسجد میں

رکھ آتی تھیں۔ ایک اور موقع پر بھی انھوں نے حضرت ابن عباسؓ کو نہایت بلیغ پیرائے میں سمجھایا کہ عورتیں اس حالت میں ہوں تو ان کے چھونے سے کوئی چیز ناپاک نہیں ہو جاتی۔

ایک دفعہ حضرت میمونہؓ کا ایک قریبی رشتہ دار ان کی خدمت میں حاضر ہوا اس کے منہ سے شراب کی بو آ رہی تھی۔ وہ سخت غضب ناک ہوئیں اور اسے سختی سے جھڑک کر کہا۔ ”آئندہ کبھی میرے گھر میں قدم نہ رکھنا۔“

ایک دفعہ انھوں نے ایک لونڈی کو راہِ خدا میں آزاد کر دیا۔ حضورؐ کو معلوم ہوا تو حضورؐ نے فرمایا، ”خدا تم کو جزا دے۔“

حضرت میمونہؓ بہت مخیر اور فیاض تھیں، اس لیے وقتاً فوقتاً قرض لینے کی نوبت آ جاتی تھی۔ ایک دفعہ بہت زیادہ رقم قرض لے لی۔ کسی نے پوچھا، ”اُمّ المؤمنین اتنی زیادہ رقم کی واپسی کی کیا صورت ہوگی؟“

فرمایا: ”میں نے رسول اللہ صلی اللہ علیہ وسلم سے سنا ہے کہ جو شخص قرض ادا کرنے کی نیت رکھتا ہے اللہ تعالیٰ خود اس کا قرض ادا کرنے کے اسباب مہیا کر دیتا ہے۔“

حضرت میمونہؓ نے ۱۵ھ ہجری میں مہر کے مقام پر جہاں ان کی رسم عروسی ادا ہوئی تھی، وفات پائی۔ جب جنازہ اٹھایا گیا تو حضرت عبداللہ بن عباسؓ نے فرمایا۔ ”جنازہ کو زیادہ حرکت نہ دو۔ یہ رسول اللہ صلی اللہ علیہ وسلم کی رفیقہ تھیں۔ ادب کے ساتھ آہستہ آہستہ چلو۔“

حضرت عبداللہ بن عباسؓ نے نمازِ جنازہ پڑھائی اور قبر میں اتارا۔

(۳)

حضرت میمونہؓ سے چھیالیس (اور بقول بعض ۷۶) احادیث مروی ہیں۔ ان میں سے ۷ متفق علیہ، ایک میں بخاری اور ۵ میں مسلم مفرد ہیں۔ ان کے راویوں میں حضرت عبداللہ بن عباسؓ، عبداللہ بن شدادؓ، عبدالرحمن بن سائبؓ،

عبداللہ الخولانیؒ اور عطاء بن یسارؒ وغیرہ شامل ہیں۔
 حضرت عباسؓ کی بیوی حضرت اُمّ الفضلؓ حضرت میمونہؓ کی حقیقی
 بہن تھیں۔ اس رشتہ سے حضرت عبداللہ بن عباسؓ ان کے بھائی تھے۔
 رضی اللہ تعالیٰ عنہا



حضرت ریحانہ بنت شمعون

ریحانہ نام - یہود کے خاندان بنو قریظہ سے تھیں۔

سلسلہ نسب یہ ہے - ریحانہ بنت شمعون بن زید بن خفانہ -

بعض روایتوں میں ان کا سلسلہ نسب اس طرح درج ہے -

ریحانہ بنت زید بن عمر بن خفانہ بن شمعون بن زید

لیکن جمہور اہل سیر کے نزدیک پہلا سلسلہ نسب معتبر ہے، حضرت ریحانہ کے

والد کا نام شمعون بن زید ہی ہے۔ ان کو صحابیت، سماع اور روایت کا شرف حاصل ہے۔

حضرت ریحانہ کا نکاح بنو قریظہ کے ایک شخص حکم سے ہوا۔ غزوہ بنو قریظہ

کے بعد جن یہودیوں کو قتل کیا گیا، حکم بھی ان میں شامل تھا۔ حضرت ریحانہ یہودیوں

کی ان عورتوں میں تھیں جنہیں اس موقع پر مسلمانوں نے گرفتار کیا۔

ابن سعد کا بیان ہے کہ حضورؐ نے ان کو حضرت ام المذکر بنت قیس کے

گھر میں ٹھہرایا۔ ان کے قبول اسلام کے بارے میں دو روایتیں ہیں۔ پہلی روایت یہ

ہے کہ حضورؐ نے ان سے فرمایا کہ تم جاہلو اسلام قبول کر لو اور چاہو تو اپنے مذہب

(یہودیت) پر قائم رہو، انہوں نے اپنے مذہب کو ترجیح دی۔ اس پر حضورؐ نے فرمایا

اگر تم اسلام قبول کر لو تو میں تمہیں اپنے پاس رکھوں گا۔ لیکن وہ اپنی بات پر قائم

رہیں حضورؐ کو ان کے روتے سے رنج ہوا اور آپؐ نے حضرت ریحانہؓ کو اپنے حال

پر چھوڑ دیا۔ ایک دن آپؐ صحابہ کرام کی ایک جماعت کے درمیان رونق افروز تھے

کہ اچانک کسی شخص کے قدموں کی چاپ سنائی دی، حضورؐ کے روئے انور پر بشارت

بھیل گئی اور آپؐ نے صحابہؓ سے مخاطب ہو کر فرمایا کہ یہ ثعلبہ بن سعید ہیں جو ریحانہؓ

کے اسلام کی خوشخبری لے کر آ رہے ہیں۔ (ابن ہشام نے لکھا ہے کہ ثعلبہؓ نے بارگاہ رسالت میں حاضر ہو کر آہستہ سے حضورؐ کو حضرت ریحانہؓ کے قبول اسلام کی خوشخبری سنائی حضورؐ بہت خوش ہوئے اور صحابہؓ سے فرمایا کہ ثعلبہؓ ریحانہؓ کے اسلام کی خوشخبری لے کر آئے ہیں۔)

دوسری روایت یہ ہے کہ حضرت ریحانہؓ اسیر ہو کر آئیں تو حضورؐ نے ان سے فرمایا اگر تم اللہ اور رسول کو اختیار کر لو تو میں تمہیں اپنے لیے خاص کر لوں گا۔ انہوں نے عرض کیا، میں اللہ اور اس کے رسول کو اختیار کرتی ہوں۔

قبول اسلام کے بعد حضورؐ نے انہیں اپنی ملک میں رکھا اور بعض روایتوں کے مطابق آپؐ نے انہیں آزاد کر دیا اور پھر ان سے نکاح فرما کر ازواجِ مطہرات میں شامل کر لیا۔ بہر صورت وہ باپردہ رہتی تھیں اور ان کی بھی باری کا دن مقرر تھا۔ حضورؐ کو ان سے بڑی محبت تھی اور آپؐ ان کی ہر فرمائش پوری کرتے تھے۔ ان کی مستقل قیام گاہ دارقیس بن فہد میں تھی۔ حسن صورت کے ساتھ نہایت پاکیزہ اخلاق کی حامل تھیں۔

سرورِ عالم صلی اللہ علیہ وسلم کے وصال سے چند ماہ (ایک روایت کے مطابق دس ماہ) قبل وفات پائی اور جنت البقیع میں دفن ہوئیں۔
رضی اللہ تعالیٰ عنہا

حضرت ماریہ قبطیہ رضی

صلح حدیبیہ (۶۲۸ء) سے فارغ ہونے کے بعد سرورِ عالم صلی اللہ علیہ وسلم نے خطوط بھیج کر اطراف و نواح کے حکمرانوں کو اسلام کی دعوت دی۔ ان میں سے ایک خط اسکندریہ کے رومی بطریق (PATRIARCH) کے نام بھی تھا جسے عرب مقوقس کہتے تھے۔ مشہور صحابی حضرت حاطب بن ابی بلتعہ حضورؐ کا مکتوب لے کر مقوقس کے پاس پہنچے تو اس نے اسلام تو قبول نہ کیا لیکن حضرت حاطبؓ سے بڑی تعظیم و تکریم کے ساتھ پیش آیا۔ جب وہ اسکندریہ سے چلنے لگے تو دو قبطی لڑکیاں ان کے ساتھ کر دیں کہ اس کی طرف سے حضورؐ کی خدمت میں نذر کی جائیں ساتھ ہی ایک خط حضورؐ کو روانہ کیا جس میں لکھا کہ میں دو لڑکیاں آپ کی خدمت میں بھیج رہا ہوں جو قبطیوں میں بڑا مرتبہ رکھتی ہیں۔

یہ دو لڑکیاں حضرت ماریہ (MARY) اور حضرت سیرین تھیں۔ مصر سے واپسی پر راستہ میں دونوں حضرت حاطبؓ کی تبلیغ سے سعادت اندوز اسلام ہو گئیں۔ مدینہ پہنچ کر حضرت حاطبؓ نے انہیں حضورؐ کی خدمت میں پیش کیا تو آپؐ نے حضرت سیرینؓ کو حضرت حسان بن ثابتؓ کی ملکِ یمن میں دے دیا اور حضرت ماریہؓ کو اپنے حرم میں داخل فرمایا۔ شہد میں ان کے بطن سے حضورؐ کے صاحبزادے ابراہیمؑ پیدا ہوئے اور ۱۷-۱۸ ماہ زندہ رہ کر داغِ مفارقت دے گئے۔ حضرت ماریہؓ ان کی وفات پر بے اختیار رونے لگیں اور حضورؐ بھی اشکبار ہو گئے۔

اہلِ سیر کا بیان ہے کہ سرورِ عالم صلی اللہ علیہ وسلم جیسا سلوک ازواجِ مطہرات سے کرتے تھے ویسا ہی حضرت ماریہؓ سے کرتے تھے اور انہیں بھی پردہ میں رہنے کا

حکم دیا تھا حضور فرمایا کرتے تھے۔ دو قبیلوں (مصر کے عیسائیوں) کے ساتھ حسن سلوک کرو۔ اس لیے کہ ان سے عہد اور نسب دونوں کا تعلق ہے۔ ان سے نسب کا تعلق تو یہ ہے کہ حضرت اسماعیلؑ کی والدہ اور میرے فرزند ابراہیمؑ کی والدہ (ماریہ) دونوں اسی قوم سے ہیں۔ (اور عہد کا تعلق یہ ہے کہ ان سے معاہدہ ہو چکا ہے)۔“

اللہ تعالیٰ نے حضرت ماریہؑ کو حسن صورت اور حسن سیرت دونوں سے نوازا تھا۔ اُمّ المؤمنین حضرت عائشہ صدیقہؓ فرمایا کرتی تھیں کہ جتنا رشک مجھے ماریہؑ پر آتا ہے کسی دوسرے پر نہیں۔

حافظ ابن کثیرؒ نے ”البدایہ والنہایہ“ میں لکھا ہے کہ حضرت ماریہؑ نہایت پاکباز اور نیک سیرت تھیں۔

حضورؐ کے وصال کے بعد خلیفہ اول حضرت ابوبکر صدیقؓ اور خلیفہ دوم حضرت عمر فاروقؓ نے بھی حضرت ماریہؑ کا اعزاز و اکرام برقرار رکھا۔

حضرت ماریہؑ نے حضرت عمر فاروقؓ کے عہد خلافت میں مجرم سلسلہ ہجری میں وفات پائی۔ امیر المؤمنین نے تمام اہل مدینہ کو جمع کیا اور خود نماز جنازہ پڑھا کہ جنت البقیع میں سپرد خاک کیا۔

رضی اللہ تعالیٰ عنہا

بَنَاتِ رَسُولِ اللَّهِ صَلَّى اللَّهُ عَلَيْهِ وَسَلَّمَ

حضرت زینب بنت رسول اللہ

زینب نام تھا۔ رحمت عالم صلی اللہ علیہ وسلم کی سب سے بڑی صاحبزادی تھیں۔ والدہ حضرت خدیجہ الکبریٰؓ تھیں۔ حضرت زینبؓ بچت نبوی سے دس برس پہلے مکہ معظمہ میں پیدا ہوئیں۔ حضورؐ کی عمر اس وقت تیس برس کی تھی۔ حضرت زینبؓ کی شادی کنسہ میں (بچت نبوی سے قبل) ان کے خالہ زاد بھائی ابوالعاصؓ (لقیط) بن ربیع سے ہو گئی۔ جب رسول کریمؐ منصب رسالت پر فائز ہوئے تو حضرت زینبؓ فوراً ایمان لے آئیں۔

بچت نبوی کے بعد کفار مکہ نے سرور کائناتؐ اور دعوتِ حق پر لبیک کہنے والوں پر بے پناہ مظالم ڈھانے شروع کر دیئے۔ رسول کریم صلی اللہ علیہ وسلم کی دو صاحبزادیاں حضرت رقیہؓ اور حضرت اُمّ کلثومؓ ابولہب کے دو بیٹوں کے رکاوٹ میں تھیں۔ تاہم خصمتی نہیں ہوئی تھی۔ ان دونوں نے اپنے باپ کے کہنے پر دونوں صاحبزادیوں کو طلاق دے دی۔ ابوالعاص کو بھی کفار نے بہت اکسایا کہ وہ حضرت زینبؓ کو طلاق دے دیں لیکن انہوں نے صاف انکار کر دیا اور حضرت زینبؓ سے نہایت اچھا سلوک کرتے رہے۔ رسول کریمؐ نے ابوالعاصؓ کے اس طرزِ عمل کی ہمیشہ تعریف کی۔ باوجود اتنی شرافت اور نیک نفسی کے ابوالعاصؓ نے اپنا آبائی ہب ترک نہ کیا حتیٰ کہ رسول کریمؐ ہجرت کر کے مدینہ تشریف لے گئے۔ حضرت

زینبؓ ان دنوں اپنے سسرال میں تھیں۔

(۲)

رمضان المبارک ۳؎ھ میں حق اور باطل کے درمیان پہلا معرکہ بدر کے میدان میں ہوا اس میں حق غالب رہا۔ اور قریشی مکہ کے بہت سے آدمی مسلمانوں کے ہاتھ گرفتار ہو گئے۔ ان میں حضرت ابوالعاصؓ بھی تھے۔ انھیں ایک انصاری حضرت عبداللہ بن جبیرؓ نے اسیر کیا۔ اہل مکہ نے جب یہ خبر سنی تو قیدیوں کے قرابت داروں نے رسول کریم صلی اللہ علیہ وسلم کی خدمت میں اپنے عزیزوں کی رہائی کے لیے زور فدیہ بھیجا۔ حضرت زینبؓ نے بھی مکہ سے اپنے دیور عمر دین ربیع کے ہاتھ مہنی عقیق کا ایک ہار اپنے شوہر کی رہائی کے لیے بھیجا۔ یہ ہار حضرت زینبؓ کو ان کی والدہ حضرت خدیجۃ الکبریٰؓ نے شادی کے وقت جہیز میں دیا تھا۔ جب سرور کائناتؐ کی خدمت میں یہ ہار پیش کیا گیا تو حضورؐ کو حضرت خدیجۃ الکبریٰؓ یاد آئیں اور آپؐ آبدیدہ ہو گئے۔

حضورؐ نے صحابہ کرامؓ سے مخاطب ہو کر فرمایا۔ ”اگر مناسب سمجھو تو یہ ہار زینبؓ کو واپس بھیج دو۔ یہ اس کی مال کی نشانی ہے۔ ابوالعاصؓ کا فدیہ صرف یہ ہے کہ وہ مکہ جا کر حضرت زینبؓ کو فوراً مدینہ بھیج دیں۔“ تمام صحابہؓ نے ارشاد نبویؐ کے سامنے سر تسلیم خم کر دیا۔ حضرت ابوالعاصؓ نے بھی یہ شرط قبول کر لی اور رہا ہو کر مکہ پہنچے۔ رسول کریمؐ نے ان کے ہمراہ حضرت زینبؓ کی حارثہ کو بھیجا کہ وہ بطن یا حج کے مقام پر پٹھر کر انتظار کریں۔ جب زینبؓ مکہ سے وہاں پہنچیں تو انھیں ساتھ لے کر مدینہ آجائیں۔ حضرت ابوالعاصؓ نے وعدہ کے مطابق اپنے چھوٹے بھائی کنانہ کے ہمراہ حضرت زینبؓ کو مکہ سے مدینہ کی جانب روانہ کر دیا کفار مکہ کو جب یہ خبر پہنچی کہ سرور کائناتؐ کی بیٹی مدینہ جا رہی ہے تو انھوں نے کنانہ بن ربیع اور حضرت زینبؓ کا تعاقب کیا اور مقام ”ذی طوی“ میں انہیں جا گھیرا۔ حضرت زینبؓ اونٹ پر سوار تھیں۔ کفار کی جماعت میں سے ہمار بن اسودؓ نے حضرت زینبؓ کو اپنے نیزہ سے

زمین پر گرادیا۔ ریا اور ٹ کا منہ پھیرنے کے لیے اپنا تیزہ گھمایا اور حضرت زینبؓ گر پڑیں۔ وہ حاملہ تھیں۔ سخت چوٹ آئی اور حمل ساقط ہو گیا۔ کنانہ بن ربیع غضبناک ہو گئے۔ تیرکش سے اپنے تیر نکالے اور انہیں کمان پر چڑھا کر ملکارسے کہ خبردار اب تم میں سے کوئی آگے بڑھا تو اسے چھلنی کر دوں گا۔ کفار رُک گئے۔ ابوسفیان بھی ان میں شامل تھے۔ انھوں نے کہا۔ بھتیجے اپنے تیر روک لو میں تم سے کچھ بات کرنا چاہتا ہوں۔ کنانہ نے پوچھا، کہو کیا کہنا چاہتے ہو؟ ابوسفیان نے ان کے کان میں کہا۔ ”محمدؐ کے ہاتھوں میں جس رسوائی اور ذلت کا سامنا کرنا پڑا ہے تم اس سے بخوبی آگاہ ہو۔ اگر تم اس کی بیٹی کو اس طرح کھلم کھلا سہارے سانسٹے جاؤ گے تو ہماری بڑی سبکی ہوگی۔ بہتر یہ ہے کہ تم اس وقت زینبؓ کے ہمراہ مکہ واپس لوٹ جاؤ۔ اور پھر کسی وقت خفیہ طور پر زینبؓ کو لے جانا۔“ کنانہ نے یہ بات مان لی اور حضرت زینبؓ کو لے کر مکہ واپس آ گئے۔ چند دن بعد وہ رات کے وقت چپکے سے حضرت زینبؓ کو ہمراہ لے کر بطن یا حج پہنچے اور انھیں حضرت زید بن حارثہ کے سپرد کر کے مکہ واپس چلے گئے۔ حضرت زیدؓ حضرت زینبؓ کو ساتھ لے کر مدینہ منورہ پہنچے۔

(۳)

حضرت ابوالعاصؓ کو حضرت زینبؓ سے بہت محبت تھی۔ حضرت زینبؓ کے چلے جانے کے بعد وہ بہت بے چین رہنے لگے۔ ایک دفعہ جب وہ شام کی طرف سفر کر رہے تھے تو پُر درد آواز میں یہ شعر پڑھ رہے تھے۔

ذکرت زینب کما وہ رکت ارما جب میں ام کے مقام سے گزرا تو زینب کی یاد کیا
فعلت سقیّاً لشخص لیکن الحرما اور کہا کہ خداس شخص کو شاداب کے جو حرم میں قہم ہے
بنت الامین جزاها اللہ صالحہ امین کی لڑکی کو خدا جزائے خیر دے
وکل بعل لیشنی ما الذی علما اور خداوند ہی باکی تعریف کرے جس کی خوب عبادت

حضرت ابوالعاصؓ بڑے شریف النفس اور دیانت دار آدمی تھے۔ لوگ ان کے پاس اپنی امیتیں رکھتے، وہ نہایت دیانت کے ساتھ ان کی حفاظت کرتے اور مالکوں

کے طلب کرنے پر فوراً واپس کر دیتے تھے۔ مکے میں ان کی اس قدر ساکھ تھی کہ لوگ اپنا مال تجارت انہیں دے کر فروخت کے لئے دوسرے ملکوں میں بھیجا کرتے تھے۔ اہل مدینہ میں ابوالعاصؓ ایک تجارتی قافلہ کے ہمراہ شام جا رہے تھے کہ عیص کے مقام پر مجاہدین اسلام نے قریش کے قافلہ پر چھاپہ مارا اور تمام مال و اسباب پر قبضہ کر لیا۔ حضرت ابوالعاصؓ سجاگ کر مدینہ چلے گئے اور دوسرے مشرکین کو مسلمانوں نے گرفتار کر لیا۔ حضرت ابوالعاصؓ نے مدینہ پہنچ کر حضرت زینبؓ کی پناہ لی۔ انہوں نے رسول کریمؐ سے سفارش کی کہ ابوالعاصؓ کا مال انہیں واپس کر دیا جائے چونکہ ابوالعاصؓ نے مکہ میں حضرت زینبؓ کے ساتھ اچھا سلوک کیا تھا۔ اس لیے حضورؐ ان کا لحاظ کرتے تھے۔ صحابہؓ سے فرمایا: ”اگر تم ابوالعاصؓ کا مال واپس کر دو گے تو میں ممنون احسان ہوں گا۔“

صحابہ کرامؓ کو تو ہر وقت خوشنودی رسولؐ مطلوب تھی۔ فوراً تمام مال و اسباب حضرت ابوالعاصؓ کو واپس کر دیا۔ وہ تمام مال و متاع لے کر مکہ پہنچے اور تمام لوگوں کی امانتیں واپس کر دیں۔ پھر اہل مکہ سے مخاطب ہو کر کہا: ”اے اہل قریش اب میرے ذمہ کسی کی کوئی امانت تو نہیں ہے؟“

تمام اہل مکہ نے یک زبان ہو کر کہا: ”بالکل نہیں، خدا تمہیں جزائے خیر دے۔“

تم ایک نیک نہاد اور با وفا شخص ہو۔“

حضرت ابوالعاصؓ نے کہا: ”تو سن لو کہ میں مسلمان ہوا ہوں۔ خدا کی قسم اسلام قبول کرنے میں مجھے صرف یہ امر مانع تھا کہ تم لوگ مجھے خائن نہ سمجھو۔“

یہ کہہ کر کلمہ شہادت پڑھا اور اس کے بعد ہجرت کر کے مدینہ منورہ تشریف لے آئے۔ یہ محترم صحابہ ہجری کا واقعہ ہے۔

(۴)

چونکہ حضرت زینبؓ اور حضرت ابوالعاصؓ میں شرک کی وجہ سے تفریق ہو گئی تھی۔ اس لیے جب ابوالعاصؓ مشرف باسلام ہو کر مدینہ پہنچے تو حضورؐ نے حضرت زینبؓ کو پہلے ہی مہر کے ساتھ دوبارہ نکاح کر کے حضرت ابوالعاصؓ کے گھر بجا دیا۔

حضرت زینبؓ اس واقعہ کے بعد زیادہ عرصہ زندہ نہ رہیں اور شہر ہجری میں خالق حقیقی کے حضور پہنچ گئیں۔ اس کا سبب استفاطی محل کی وہ تکلیف تھی جو پہلی دفعہ مکہ سے آتے ہوئے ذی طوی کے مقام پر انہیں پہنچی تھی۔

حضرت اُمّ ایمنؓ، حضرت سودہؓ اور حضرت اُمّ سلمہؓ نے رسول کریم صلی اللہ علیہ وسلم کی ہدایات کے مطابق میت کو غسل دیا۔ جب غسل سے فارغ ہوئیں تو حضورؐ کو اطلاع دی۔ آپؐ نے اپنا تہ بند عنایت فرمایا اور ہدایت کی کہ اسے کفن کے اندر پہنا دو۔

صبح بخاری میں مشہور صحابہ حضرت اُمّ عطیہؓ سے روایت ہے کہ میں بھی زینبؓ بنت رسول اللہؐ کے غسل میں شریک تھی۔ غسل کا طریقہ حضورؐ خود بتلاتے جاتے تھے۔ آپؐ نے فرمایا پہلے ہر عضو کو تین بار یا پانچ بار غسل دو اور اس کے بعد کافور لگاؤ۔ ایک اور روایت میں ہے کہ حضورؐ نے حضرت اُمّ عطیہؓ سے فرمایا:

”و اے اُمّ عطیہ میری بیٹی کو اچھی طرح کفن میں لپیٹنا اس کے بالوں کی تین چوٹیاں بنانا اور اسے بہترین خوشبوؤں سے معطر کرنا۔“


نمازِ جنازہ رسول مقبولؐ نے خود پڑھائی اور حضرت ابوالعاصؓ نے قبر میں آمارا۔ ایک روایت میں ہے کہ حضورؐ خود بھی قبر میں اترے۔

جس دن حضرت زینبؓ نے وفات پائی حضورؐ مسجدِ معصوم تھے۔ آپؐ کی سسکوں سے آنسو رواں تھے اور آپؐ فرماتے تھے:

”زینبؓ میری سب سے اچھی لڑکی تھی جو میری محبت میں ستائی گئی۔“

حضرت زینبؓ نے اپنے چچے ایک لڑکا علیؓ اور ایک لڑکی امامہؓ چھوڑی۔ ایک روایت کے مطابق فتح مکہ کے موقع پر علیؓ بن ابوالعاصؓ رسول کریم صلی اللہ علیہ وسلم کے ساتھ اونٹ پر سوار تھے۔ ایک اور روایت کے مطابق انہوں نے جنگِ یرموک میں شہادت پائی اور ایک تیسری روایت کے مطابق وہ سن بلوغ کو پہنچنے سے پہلے فوت ہو گئے تھے۔

تھوڑے عرصہ بعد حضرت ابوالعاصؓ نے بھی وفات پائی۔ وفات سے پیشتر انہوں نے
 اپنی لڑکی امامہؓ کو حضرت زبیر بن عوام (اپنے ماموں زاد بھائی) کی سرپرستی میں
 دے دیا۔ حضرت فاطمہؓ انہی کی وفات کے بعد حضرت امامہؓ حضرت زبیرؓ
 کے ایماء پر حضرت علیؓ کرم اللہ وجہہ کے عقدِ نکاح میں آئیں۔
 رخصتے اللہ تعالیٰ سے عنہا



حضرت رقیہ بنت رسول اللہ

(۱)

رقیہ نام۔ رسول کریم صلی اللہ علیہ وسلم کی دوسری صاحبزادی تھیں۔ والدہ حضرت خدیجہ الکبریٰؓ تھیں۔ بعثت نبوی سے سات سال پہلے متولد ہوئیں مگر وہ کائنات کی عمر اس وقت تینتیس برس کی تھی۔ حضرت رقیہؓ حضرت زینبؓ سے تین برس چھوٹی تھیں۔

ان کا پہلا نکاح عتبہ بن ابولہب سے ہوا، جب سورہ تبت یذآئی لہب، نازل ہوئی تو عتبہ نے اپنے باپ ابی لہب کے حکم کے مطابق حضرت رقیہؓ کو طلاق دے دی۔ حضرت رقیہؓ کی رخصتی ابھی نہیں ہوئی تھی۔

چند دن بعد حضرت عثمانؓ بن عفان نے اسلام قبول کیا۔ وہ نہایت صالح متمول اور مخیر نوجوان تھے حضورؐ نے اپنی دامادی کے لیے انہیں منتخب فرمایا حضرت عثمانؓ کی اپنی دلی خواہش بھی یہی تھی چنانچہ رسول کریم صلی اللہ علیہ وسلم نے مکہ ہی میں حضرت رقیہؓ کی شادی حضرت عثمانؓ سے کر دی۔

مکہ میں کفار نے جب مسلمانوں کو بید ستایا تو حضورؐ نے انھیں حبش کی طرف ہجرت کرنے کی اجازت دے دی پھر عثمانؓ بھی حضرت رقیہؓ کے ہمراہ ہجرت کر کے حبش چلے گئے۔ رسول کریم صلی اللہ علیہ وسلم کو معلوم ہوا تو آپؐ نے فرمایا: ”ابراہیمؑ اور لوطؑ کے بعد عثمانؓ پہلے شخص ہیں جنہوں نے خدا کی راہ میں اپنی بیوی کے ہمراہ ہجرت کی ہے۔“

کچھ عرصہ بعد حضرت عثمانؓ اور حضرت رقیہؓ واپس مکہ تشریف لے گئے۔ لیکن کفار کی ایذا دہانیاں پہلے سے بھی بڑھ گئی تھیں۔ چنانچہ دوبارہ حبش کی طرف ہجرت کر گئے۔ جب عرصہ تک ان کی کوئی خبر نہ ملی تو حضورؐ کو بہت فکر ہوئی۔ ایک دن کسی عورت نے اگر خبر دی کہ میں نے عثمانؓ اور رقیہؓ کو بحشم خود حبش میں بخیریت دیکھا ہے۔ اس پر حضورؐ کو اطمینان ہو گیا۔

کافی عرصہ بعد حبش میں قیام کرنے کے بعد حضرت عثمانؓ کو خبر ملی کہ رسول اکرمؐ صلی اللہ علیہ وسلم مدینہ منورہ کی طرف ہجرت کرنے والے ہیں۔ چنانچہ کچھ دوسرے مسلمانوں اور حضرت رقیہؓ کے ہمراہ انہوں نے مکہ کی طرف مراجعت کی اور پھر چند دن کے بعد رسول کریم صلی اللہ علیہ وسلم کی اجازت سے حضرت رقیہؓ کے ہمراہ ہجرت کر کے مدینہ چلے گئے۔ وہاں حضرت ادنیٰ بن ثابتؓ کے گھر اترے۔ کچھ عرصہ بعد حضورؐ بھی مدینہ تشریف لے آئے۔ سلسلہ ہجری میں حضرت رقیہؓ کو چھوٹا ننلا۔ اس وقت حضور صلی اللہ علیہ وسلم بدر جانے کی تیاری کر رہے تھے۔ روانگی سے پہلے آپؐ نے حضرت عثمانؓ کو حکم دیا کہ وہ رقیہؓ کی خبر گیری کے لیے مدینہ ہی میں ٹھہریں، اس کے عوض اللہ تعالیٰ انھیں جہاد میں شریک ہونے کا ثواب بھی دے گا۔ اور مال غنیمت سے بھی انھیں حصہ ملے گا۔ چنانچہ حضرت عثمانؓ حضرت رقیہؓ کے پاس ہی ٹھہرے۔ رسول کریمؐ ابھی بدر ہی میں تھے کہ حضرت رقیہؓ کی تکلیف بڑھ گئی اور انہوں نے اکیس سال کی عمر میں داعی اجل کو لبیک کہا۔ عین اس وقت جب قبر پر مٹی ڈالی جا رہی تھی، حضرت زید بن حاشہؓ بدر کی لڑائی میں مسلمانوں کی فتح کی خوشخبری لے کر مدینہ میں داخل ہوئے۔

سرورِ عالمؐ اپنی تخت جگہ کی وفات کی اطلاع پا کر بہت غموم ہوئے اور آپؐ کی آنکھوں سے آنسو جاری ہو گئے۔ مدینہ واپس تشریف لا کر حضورؐ حضرت رقیہؓ کی قبر پر تشریف لے گئے اور فرمایا: ”عثمان بن مظعونؓ جا چکے اب تم بھی ان سے جا ملو۔“ (مہاجرین میں حضرت عثمانؓ بن مظعونؓ پہلے صحابی تھے جنہوں نے

مدینہ میں وفات پائی تھی ایہ روایت ابن سعدؒ اور حافظ ابن حجرؒ کی ہے۔ دوسرے اہل سیر کا بیان ہے کہ یہ الفاظ حضورؐ نے کسی اور موقع پر ارشاد فرمائے تھے کیونکہ حضرت عثمانؓ بن مظعون نے غزوہ بدر کے بعد وفات پائی تھی۔

حضرت فاطمہ الزہراءؑ بھی اپنی بہن کی قبر پر تشریف لائیں اور قبر کے کنارے بیٹھ کر رونے لگیں حضورؐ اپنی چادر مبارک کے کناروں سے ان کے آنسو پونچھتے تھے۔ حضرت رقیہؑ کے قیام حبش کے دوران میں ان سے ایک لڑکا پیدا ہوا تھا ان کا نام عبداللہؑ رکھا گیا تھا۔ انہی صاحبزادے کے نام کی نسبت سے حضرت عثمانؓ نے اپنی کنیت ابو عبداللہ اختیار کی تھی۔ www.KitaboSunnat.com

حضرت عبداللہؑ کی عمر ابھی چھ برس کی تھی کہ ایک مرغ نے ان کی آنکھ میں چونچ ماری جس سے تمام چہرہ متورم ہو گیا اور اسی تکلیف سے جمادی الاول ۳۵ھ میں انہوں نے وفات پائی۔ حضورؐ نے نمازِ جنازہ پڑھائی اور حضرت عثمانؓ نے قبر میں اتارا۔

حضرت رقیہؑ اور حضرت عثمانؓ میں باہم سجدہ محبت تھی۔ ان کے تعلقاً اتنے خوشگوار اور مثالی تھے کہ لوگوں میں یہ مقولہ ان کی نسبت بطور ضرب المثل مشہور ہو گیا تھا۔

أَحْسَنُ الزَّوْجَيْنِ مَا هُمَا الْإِنْسَانِيَّةُ ذَرَوْهَا عَثَانُ
یعنی رقیہ اور عثمانؓ سے بہتر مایاں بوی کسی انسان کے نہیں کیے
رضی اللہ تعالیٰ عنہا

حضرت اُمّ کلثوم بنت رسول اللہ

(۱)

اُمّ کلثوم نام۔ رسول مقبول صلی اللہ علیہ وسلم کی تیسری صاحبزادی تھیں والدہ حضرت خدیجہ ابکریؓ تھیں۔ اکثر اہل سیر نے لکھا ہے کہ حضرت اُمّ کلثوم بعثت نبویؐ سے چھ سال قبل پیدا ہوئیں۔

ان کا نکاح بعثت نبویؐ سے پہلے عقیبہ بن ابولہب سے ہوا۔ جب رسول کریم صلی اللہ علیہ وسلم مبعوث ہوئے اور آپؐ نے لوگوں کو دعوت اسلام دینی شروع کی تو ابی لہب اور اس کی بیوی آپؐ کے سخت دمن ہو گئے اور انھوں نے حضورؐ کو ستانے میں کوئی کسر اٹھانہ رکھی۔ غیرت الہی جوش میں آئی اور سورہ تَبَّتْ یَدَا اَبِی لَہْبٍ وَتَبَّتْ نَارُہٗ نازِل ہوئی۔ ابولہب کو سخت غصہ آیا۔ اس کے ایک بیٹے عقیبہ کے نکاح میں رقیہ بنت رسول اللہ تھیں اور دوسرے بیٹے عقیبہ سے حضرت اُمّ کلثوم کا نکاح ہوا تھا (اگرچہ ابھی رخصتی نہیں ہوئی تھی) ابولہب نے اپنے دونوں بیٹوں کو بلایا اور ان سے مخاطب ہو کر کہا:

کَأَسْمٰی مِنْ رَاسِکَ هَؤُلَاءِ اِنْ لَمْ تُطْلِقِ ابْنَتِیْ

یعنی میرا بیٹا بیٹیاں تمہارے ساتھ حرام ہے اگر تم نے اس (دوڑ کی) لڑکی کو طلاق دی
دونوں بیٹوں نے بد بخت باپ کے حکم کی تعمیل کی۔

عقیبہ نے حضرت رقیہؓ کو اور عقیبہ نے حضرت اُمّ کلثومؓ کو طلاق دے دی۔
واقعہ طلاق کے بعد حضرت رقیہؓ حضرت عثمانؓ کے عقد نکاح میں آئیں اس
نکاح کو چند ہی سال گزرے تھے کہ حضرت رقیہؓ کا وقتِ آخر آ پہنچا اور انہوں نے

۲۔ ہجری میں وفات پائی۔ حضرت عثمانؓ کو ان کی وفات سے سخت صدمہ پہنچا۔ اسی زمانے میں حضرت عمرؓ فاروق کی صاحبزادی حضرت حفصہؓ بھی بیوہ ہوئیں۔ انہوں نے حضرت عثمانؓ سے اس خواہش کا اظہار کیا کہ وہ حفصہؓ سے نکاح کر لیں۔ لیکن حضرت عثمانؓ نے مانگی کیا۔ رسول کریم صلی اللہ علیہ وسلم کو خبر ہوئی تو آپؐ نے حضرت عمرؓ سے فرمایا کہ میں تم کو حفصہؓ کے لیے عثمانؓ سے بہتر شخص کا پتہ دیتا ہوں اور عثمانؓ کے لیے حفصہؓ سے بہتر رشتہ بتاتا ہوں۔ پھر فرمایا۔ حفصہؓ کا نکاح مجھ سے کرو اور میں اپنی بیٹی کی شادی عثمانؓ سے کر دیتا ہوں جو رقیہؓ کے فوت ہو جانے سے بہت غمگین ہے۔ حضرت عمرؓ فوراً رضامند ہو گئے چنانچہ حضرت حفصہؓ کا نکاح رسول کریم صلی اللہ علیہ وسلم سے ہو گیا، اور حضرت اُمّ کلثومؓ کا نکاح حضورؐ نے حضرت عثمانؓ سے پرٹھا دیا۔ نکاح کے وقت حضورؐ نے حضرت عثمانؓ سے فرمایا کہ خداوند تعالیٰ نے جبریل امین کی معرفت مجھے حکم بھیجا ہے کہ اپنی بیٹی اُمّ کلثومؓ کو اسی حق مہر پر جو رقیہؓ کا تھا تمہارے عقد میں لے دوں۔ حضرت اُمّ کلثومؓ اس نکاح کے بعد چھ سال تک زندہ رہیں اور شعبان ۳۵ھ میں وفات پائی۔ حضرت صفیہ بنت عبدالمطلبؓ حضرت اُمّ عطیہؓ اور حضرت اسماء بنت عمیسؓ نے رسول کریمؐ کی ہدایت کے مطابق غسل دیا۔ حضورؐ نے کفن کے لیے اپنی یاد دی اور خود نمازِ جنازہ پڑھائی۔ حضرت علیؓ رحمہ اللہ وجہ، حضرت ابوطالبؓ، حضرت اسماء بنت زیدؓ اور حضرت فضل بن عباسؓ قبر میں آئے اور سیدہ کو جنت البقیع میں سپرد خاک کر دیا۔

حضرت انس بن مالکؓ سے روایت ہے کہ جس وقت سیدہ اُمّ کلثومؓ کو قبر میں اتارا گیا تو حضورؐ قبر کے پاس تشریف فرما تھے اور آپؐ کی آنکھوں سے سیلِ اشکؓ وال تھا۔ — سیدہ اُمّ کلثومؓ کے کوئی اولاد نہیں ہوئی۔

رضی اللہ تعالیٰ عنہا

خاتونِ جنت حضرت فاطمہ الزہراءؑ

(۱)

فاطمہ نام۔ سرورِ کائنات کی چوتھی اور سب سے چھوٹی صاحبزادی تھیں۔ والدہ حضرت خدیجہ الکبریٰ تھیں۔ سیدۃ النساء العالمین، سیدۃ النساء اہل الجنۃ، زہرا، بتول، طاہرہ، مطہرہ، راضیہ، مرضیہ اور زاکیہ ان کے مشہور القاب ہیں۔

سیدہ فاطمہ الزہراءؑ کے زمانہ ولادت کے بارے میں مختلف دلائل ہیں۔ ایک روایت کے مطابق ان کی ولادت بعثتِ نبویؐ سے پانچ سال قبل ہوئی جبکہ سرورِ کائناتؐ کی عمر مبارک پینتیس برس کی تھی۔ ایک اور روایت کے مطابق ان کی پیدائش بعثت سے ایک سال پہلے ہوئی۔ ایک روایت یہ بھی ہے کہ وہ سالہ بعثت میں پیدا ہوئیں۔

بچپن ہی سے نہایت متین اور تنہائی پسند تھیں۔ نہ کبھی کسی کھیل کود میں حصہ لیا اور نہ گھر سے قدم باہر نکالا۔ ہمیشہ والدہ ماجدہ کے پاس بیٹھی رہتیں۔ ان سے اور رسول اکرمؐ سے ایسے ایسے سوالات و چھتیاں جن سے ان کی ذہانت و فطانت کا ثبوت ملتا۔ دنیا کی نمود و نمائش سے سخت نفرت تھی۔ ایک دفعہ حضرت خدیجہ الکبریٰؑ کے کسی عزیز کی شادی تھی۔ انھوں نے فاطمہ الزہراءؑ کے لیے عمدہ کپڑے اور زیورات بنوائے جب گھر سے چلے کا وقت آیا تو سیدہ نے یہ قیمتی کپڑے اور زیورات پہننے سے صاف انکار کر دیا اور سادہ حالت میں ہی مفصل شادی میں شرکت کی۔ گویا بچپن ہی سے ان کی حرکات و سکنات سے خدا دوستی اور استغنا کا اظہار ہوتا تھا۔

حضرت خدیجہ الکبریٰؑ سیدہ فاطمہ الزہراءؑ کی تعلیم و تربیت پر خاص توجہ دیتی تھیں۔ ایک دفعہ جب وہ ان کو تعلیم دے رہی تھیں تو ننھی بچی نے پوچھا۔ ”اماں جان اللہ تعالیٰ

کی قدریں تو ہم ہر وقت دیکھتے ہیں کیا اللہ تعالیٰ خود نظر نہیں آ سکتے۔
حضرت خدیجہ الکبریٰؓ نے فرمایا: ”میری بچی اگر ہم دنیا میں اچھے کام
کریں گے اور خدا کے احکام پر عمل کریں گے تو قیامت کے دن اللہ تعالیٰ کی خوشنودی کے مستحق
ہوں گے اور وہی اللہ تعالیٰ کا دیدار ہو گا۔“

سنہ بعثت میں حضرت خدیجہ الکبریٰؓ نے وفات پائی تو سیدہؓ پر کوہِ غم ٹوٹ پڑا۔
حضورؐ نے سیدہؓ کی تربیت اور نگہداشت کے خیال سے حضرت سودہؓ سے نکاح کر لیا۔ حضورؐ
کی حیات مبارک یکسر تبلیغِ حق کے لیے وقف تھی لیکن جب بھی آپؐ کو فرصت ملتی آپؐ
فاطمہ الزہراءؓ کے پاس تشریف لاتے انھیں دلاسا دیتے اور نہایت قیمتی نصائح سے لواتے۔
تنہائی کے اوقات میں حضرت حفصہؓ بنت عمر فاروقؓ - حضرت عائشہؓ بنت ابی بکر
صدیقؓ - حضرت اسماءؓ بنت ابی بکر صدیقؓ اور فاطمہؓ بنت زبیرؓ وغیرہ سیدہؓ کے پاس وقتاً فوقتاً
آ بیٹھتیں اور ان کی غمگساری و دلجوئی کرتیں۔ تبلیغِ حق کے جرم میں مشرکین رسولؐ مقبول کو بڑی
تکلیفیں پہنچاتے۔ کبھی سرِ قدس پر خاک ڈال دیتے کبھی رستے میں کانٹے بچھا دیتے جب
حضورؐ گھر تشریف لاتے تو حضرت فاطمہؓ انہیں تسلی دیا کرتیں۔ کبھی وہ خود بھی اپنے جلیل القدر
باپؐ کی مصیبتوں پر اشکبار ہو جاتیں اس وقت حضورؐ انھیں تسلی دیتے اور فرماتے: ”میری
بچی گھبراؤ نہیں خدا تمہارے باپؐ کو تنہا نہ چھوڑے گا۔“

ایک مرتبہ حضورؐ خانہ کعبہ میں نماز ادا کر رہے تھے۔ کفار کو شرارت سوجھی۔ انھوں نے
اونٹ کی ادھڑی لاکر مسجد کی حالت میں حضورؐ کی گردن مبارک پر ڈال دی۔ اس شریر گروہ
کا سرغنہ عقبہ بن ابی معیط تھا۔ کسی نے حضرت فاطمہ الزہراءؓ کو آتایا کہ تمہارے باپؐ کے
ساتھ شریروں نے یہ حرکت کی ہے۔ بیچیں ہو گئیں، دوڑتی ہوئی کعبہ پہنچیں اور حضورؐ کی گردن
مبارک سے ادھڑی ٹھائی۔ کفار اور گرد گرد کھڑے ہنستے اور تالیاں بجاتے تھے۔ سرورِ کونینؐ کی
جلیل القدر بیٹیؓ نے ایک نگاہِ خشم آلودان پر ڈالی اور فرمایا: ”شریرو! حکمِ الحاکمین تمہیں ان
شرافوں کی ضرورت نہ ہے گا؟ خدا کی قدرت چند سال بعد یہ سب جنگِ بدر میں ذلت کے ساتھ مائے گئے۔
جب کفارِ مکہ کی شرانگیزی اور ایذا رسانی حد سے زیادہ بڑھ گئی تو بارگاہِ الہی سے رسول اکرمؐ

کو ہجرت کا حکم ہوا۔ سلسلہ بعد بعثت میں حضورؐ ایک رات حضرت علیؑ کرم اللہ وجہہ کو اپنے بستر مبارک پر سلا کر حضرت ابوبکر صدیقؓ کی معیت میں عازم مدینہ ہوئے۔ مدینہ پہنچنے کے کچھ دن بعد حضورؐ نے اپنے اہل و عیال کو لانے کے لیے اپنے غلام حضرت ابودافعؓ اور حضرت زید بن حارثہؓ کو مکہ بھیجا۔ ان دونوں حضرات کے ہمراہ حضرت فاطمہ الزہراؑ حضرت اُمّ کلثومؓ، حضرت سودہ بنت زمعہؓ، حضرت اُمّ ایمنؓ اور اسامہ بن زیدؓ نے مدینہ کی طرف ہجرت فرمائی، مدینہ پہنچ کر حضرت سودہؓ اور بنات طاہراتؓ حضورؐ کے پاس اپنے نئے گھر میں قیام پذیر ہوئیں۔

(۲)

ہجرت مدینہ کے وقت سیدہ فاطمہ الزہراؑ سن بلوغت کو پہنچ چکی تھیں حضرت ابوبکر صدیقؓ نے حضورؐ کو حضرت فاطمہؑ کے لیے پیغام بھیجا لیکن حضورؐ خاموش رہے یا بعض روایتوں کے مطابق فرمایا: ”جو خدا کا حکم ہو گا۔“ پھر حضرت عمرؓ خطابؓ حضرت فاطمہؑ کے لیے پیغام بھیجا۔ حضورؐ نے انھیں بھی یہی جواب دیا۔ چند دن بعد حضورؐ نے حضرت فاطمہ الزہراؑ کی نسبت بشیر خدا حضرت علیؑ کرم اللہ وجہہ سے کر دی۔ یہ نسبت کیسے قرابائی اس کے متعلق تین مختلف روایتیں ہیں۔

پہلی روایت یہ ہے کہ ایک دن حضرات ابوبکر صدیقؓ، عمر فاروقؓ، اور سعید بن ابی وقاصؓ نے مشورہ کیا کہ فاطمہ الزہراؑ کے لیے کئی پیغام حضورؐ کو پہنچے ہیں لیکن آپؐ نے کوئی بھی منظور نہیں فرمایا اب علیؑ باقی ہیں جو رسول اللہؐ کے جان نثار اور محبوب بھی ہیں اور عمر زاد بھائی بھی، معلوم ہوتا ہے فقر و غنجدستی کی وجہ سے وہ فاطمہؑ کے لیے پیغام نہیں بھیجتے۔ کیوں نہ انھیں پیغام بھیجنے کی ترغیب دی جائے اور ضرورت ہو تو ان کی مدد بھی کی جائے۔ تینوں حضراتؓ یہ مشورہ کر کے حضرت علیؑ کو ڈھونڈنے نکلے۔ وہ جنگل میں اپنا اونٹ چرا رہے تھے۔ انھوں نے پورے خلوص کے ساتھ علیؑ کرم اللہ وجہہ کو حضرت فاطمہؑ کے لیے پیغام بھیجنے کی ترغیب دی۔ انھیں اپنی بے سروسامانی کی وجہ سے پیغام بھیجنے میں تامل ہوا مگر ان حضرات کے مجبور کرنے پر آمادہ ہو گئے۔ اس سے پہلے دلی خواہش تو ان

کی بھی یہی تھی لیکن فطری حسیا پیغام بھیجنے میں مانع تھی۔ اب جرأت کر کے حضور کو پیغام بھیج دیا۔ حضور نے ان کی استدعا فوراً قبول کر لی۔ پھر حضور نے حضرت فاطمہ الزہراء سے اس کا ذکر کیا انھوں نے بھی زبان خاموشی اپنی رضا مندی کا اظہار کر دیا۔

دوسری روایت یہ ہے کہ انصار کی ایک جماعت نے حضرت علی کرم اللہ وجہہ کو حضرت فاطمہ کے لیے پیغام بھیجنے کی ترغیب دی۔ حضرت علیؑ حضور کی خدمت میں حاضر ہوئے اور حرف تمنا زبان پر لائے حضور نے فوراً فرمایا اھلاً و مرحباً اور پھر خاموش ہو گئے۔ انصار کی جماعت باہر منتظر تھی۔ حضرت علیؑ نے انہیں حضور کا جواب سنایا تو انھوں نے حضرت علیؑ کو مبارکباد دی کہ حضورؐ نے آپ کا پیغام منظور فرمایا۔ تیسری روایت یہ ہے کہ حضرت علیؑ کی ایک آزاد کردہ لونڈی نے ایک دن ان سے پوچھا:

”کیا فاطمہؑ کا پیغام حضورؐ کو کسی نے بھیجا۔“

حضرت علیؑ نے جواب دیا ”مجھے معلوم نہیں۔“

اس نے کہا۔ ”آپؑ کیوں پیغام نہیں بھیجتے؟“

علیؑ مرتضیٰ نے فرمایا۔ ”میرے پاس کیا چیز ہے کہ میں عقد کروں۔“

اس نیک بخت نے مجبور کر کے جناب علیؑ مرتضیٰ کو حضورؐ کی خدمت میں بھیجا۔

کچھ حضورؐ کی جلالت اور کچھ فطری حیا کہ زبان سے کچھ نہ کہہ سکے اور سر جھکا کر خاموش بیٹھ گئے۔

حضورؐ نے خود ہی توجہ فرمائی اور پوچھا ”علیؑ آج خلاف معمول بالکل ہی چپ چاپ

ہو، کیا فاطمہؑ نے سچ کی درخواست لے کر آئے ہو؟“

حضرت علیؑ نے عرض کی۔ ”بیشک یا رسول اللہ“

حضورؐ نے پوچھا۔ ”تمہارے پاس مہر ادا کرنے کے لیے بھی کچھ ہے؟“ حضرت علیؑ

نے نفی میں جواب دیا۔

پھر حضورؐ نے فرمایا: ”میں نے تمہیں جو زرہ دی تھی، وہی مہر ہے دو۔“

حضرت علیؑ کرم اللہ وجہہ نے ارشاد نبویؐ کے آگے سر تسلیم خم کر دیا۔

اس کے بعد حضرت علیؑ زرہ فروخت کرنے کے لیے بازار کی طرف روانہ ہوئے راستے میں حضرت عثمان ذوالنورینؓ مل گئے۔ انہوں نے چار سو اسی درہم پر یہ زرہ خرید لی اور پھر یہی زرہ حضرت علیؑ کو بطور ہدیہ واپس کر دی۔

زرہ کی قیمت فروخت حضرت علیؑ مرتضیٰ نے حضورؐ کی خدمت میں حاضر کی تو آپؐ نے فرمایا: ”دو تہائی خوشبو وغیرہ پر صرف کرو اور ایک تہائی سامان شادی اور دیگر اشیائے خانہ داری پر خرچ کرو۔“

پھر حضورؐ نے حضرت انسؓ کو حکم دیا کہ جاؤ ابو بکرؓ، عمرؓ، عبدالرحمن بن عوفؓ اور دیگر مہاجرین و انصارؓ کو بلا لاؤ۔ جب سب دربار رسالتؐ میں جمع ہو گئے تو حضورؐ منبر پر تشریف لے گئے اور فرمایا:

”اے گروہ مہاجرین و انصار! ابھی جبریلؑ امین میرے پاس یہ اطلاع لے کر تشریف لائے تھے کہ اللہ تعالیٰ نے بیت المعمور میں فاطمہؑ بنت محمدؐ کا نکاح اپنے بندہ خاص علیؑ ابن ابی طالب سے کر دیا اور مجھے حکم ہوا ہے کہ عقد نکاح کی تجدید کر کے گواہان کے دو بروایجاب قبول کراؤں۔“

پھر حضورؐ نے خطبہ نکاح پڑھا اور علیؑ مرتضیٰ سے متبسم ہو کر فرمایا:

”میں نے چار سو مشقال چاندی مہر پر فاطمہؑ کو تیرے نکاح میں دیا۔ کیا تجھے منظور ہے۔۔۔“

حضرت علیؑ نے عرض کیا: ”بسر و چشم“

پھر حضورؐ نے دعا فرمائی: ”جمعہ اللہ شملکم و عروہ لکم و بارک علیکم و اخرج منکم الکفر و الحیبا“، یعنی خداتم دونوں کی پرگندگی جمع کرے اور تمہاری سعی مشکور ہو، تم دونوں پر برکت نازل کرے اور تم سے پاک اولاد پیدا ہو۔

پھر سب نے دعائے خیر و برکت مانگی اور حضورؐ نے ایک طبق چھو ہا مے حاضرین پر لٹا دیے۔

زمانہ نکاح کے متعلق روایتوں میں اختلاف ہے۔ بعض کے نزدیک یہ مبارک نکاح

صخر ۲ ہجری اور بعض کے نزدیک محرم یا رجب ۲ ہجری میں ہوا۔ ایک اور روایت کے مطابق یہ نکاح شوال ۳۳۰ ہجری میں ہوا۔ بعض مؤرخین کا قول ہے کہ یہ نکاح جنگ احد کے بعد ۱ اور حضرت عائشہ رضی اللہ عنہا کی رخصتی کے ساڑھے چار ماہ بعد ہوا۔ بہر حال نکاح کے وقت اکثر اہل سیر کے نزدیک حضرت فاطمہ الزہراء کی عمر تقریباً پندرہ سال کی تھی اور حضرت علی کریم رضی اللہ عنہ کی عمر تقریباً اکیس سال کی تھی۔

(۳)

حضرت علی کریم رضی اللہ عنہ نے سرور کائنات کے مکان سے کچھ فاصلہ پر ایک مکان کرایہ پر لے لیا تھا۔ سیدۃ النساء رخصت ہو کر اسی گھر کی ملکہ بنیں۔ رخصتی سے پہلے حضور نے حضرت فاطمہ الزہراء کو بلایا۔ اپنے سینہ مبارک پر ان کا سر رکھا اور پیشانی پر بوسہ دیا پھر اپنی لخت جگر کا ہاتھ حضرت علی رضی اللہ عنہ کے ہاتھ میں دے کر فرمایا:

”اے علیؑ پیغمبر کی بیٹی تھے مبارک ہو۔“ اس کے بعد حضرت فاطمہ رضی اللہ عنہا سے مخاطب ہو کر فرمایا:

”اے فاطمہؑ تیرا شوہر بہت اچھا ہے۔“

پھر آپ نے دونوں میاں بیوی کو فرات و حقوق قبلے اور خود دروازے تک دواغ کرنے آئے۔ دروازے پر علی رضی اللہ عنہ کے دونوں بازو پکڑ کر انہیں دعائے خیر و برکت دی۔ حضرت علیؑ اور سیدۃ النساءؑ دونوں اونٹ پر سوار ہوئے۔ حضرت سلمانؑ فارسی نے اس کی تکمیل کی پڑی۔ حضرت اسماء بنت عمیس اور بعض روایتوں کے مطابق سلمیٰ ام رافع یا اُمّ ایمن ان کے ہمراہ گئیں۔

سرور کائنات نے اپنی لخت جگر جو سامان جہیز میں دیا اس کی تفصیل یہ ہے:

- ۱۔ ایک بستر مصری کپڑے کا جس میں اون بھری ہوئی تھی۔
- ۲۔ ایک نقشہ تخت یا پلنگ۔
- ۳۔ ایک چمڑے کا محکمہ جس میں کھجور کی چھال بھری ہوئی تھی۔
- ۴۔ ایک مشکیزہ۔

۵۔ دو مٹی کے برتن (یا گھڑے) پانی کے لیے۔

۶۔ ایک چکی

۷۔ ایک پیالہ

۸۔ دو چادریں۔

۹۔ دو بازو بند نقری۔

۱۰۔ ایک جائے نماز

شادی کے بعد حضورؐ نے حضرت علیؓ سے فرمایا کہ دعوتِ ولیمہ بھی ہونی چاہیے، مہر لدا کرنے کے بعد جو رقم بچ گئی تھی حضرت علیؓ نے اسی سے ولیمہ کا انتظام کیا۔ دسترخوان پر پیڑ کھجور، مان جو اور گوشت تھا۔ حضرت اسماءؓ سے روایت ہے کہ یہ اس زمانے کا بہترین ولیمہ تھا۔

جب فاطمہ الزہراؓ اپنے نئے گھر چلی گئیں تو حضور صلی اللہ علیہ وسلم ان کے پاس تشریف لے گئے۔ دروازے پر کھڑے ہو کر اجازت مانگی، پھر اندر داخل ہوئے۔ ایک برتن میں پانی منگوایا۔ اپنے دستِ مبارک اس میں ڈالے اور حضرت علیؓ کے سینہ اور بازوؤں پر پانی چھڑکا۔ پھر حضرت فاطمہ الزہراؓ کو اپنے پاس بلایا۔ وہ شرم حیا سے جھکتی ہوئی حضورؐ کے سامنے آئیں۔ آپؐ نے ان پر بھی پانی چھڑکا اور فرمایا:

”اے فاطمہؓ میں نے تمہاری شادی اپنے خاھان میں بہترین شخص سے کی ہے۔“

حضرت فاطمہ الزہراؓ کا گھر مسکنِ نبویؐ سے کسی قدر فاصلے پر تھا۔ آنے جانے میں تکلیف ہوتی تھی۔ ایک دن رسولِ کریمؐ نے حضرت فاطمہؓ سے فرمایا: ”بیٹی مجھے اکثر تمہیں دیکھنے کے لیے آنا پڑتا ہے۔ میں چاہتا ہوں تمہیں اپنے قریب بلا لوں۔“

حضرت فاطمہؓ نے عرض کیا ”حضورؐ کے قریب وجوار میں حارثہ بن نعمان کے بہت سے مکانات ہیں۔ آپؐ ان سے فرمائیے وہ کوئی نہ کوئی مکان خالی کر دیں گے۔“

حارثہ بن نعمان ایک متمول انصاری تھے اور کئی مکانات کے مالک تھے جب سے حضورؐ مدینہ تشریف لائے تھے وہ اپنے کئی مکانات یکے بعد دیگرے حضورؐ کی نذر کر چکے تھے۔

جب حضرت فاطمہؓ نے عارثہؓ کے مکان کے لیے حضورؐ سے التماس کی تو آپؐ نے فرمایا
 ”میری نعمت جگر! عارثہؓ سے اب کوئی مکان مانگتے ہوئے مجھے شرم آتی ہے
 کیونکہ وہ پہلے ہی اللہ اور اللہ کے رسولؐ کی خوشنودی کے لیے کئی مکان سے
 چکے ہیں۔“

حضرت فاطمہؓ غاموش ہو گئیں۔

ہوتے ہوئے یہ خبر حضرت عائشہؓ بن نعمان تک پہنچی کہ حضورؐ کو اپنے قریب بلانا چاہتے ہیں
 لیکن مکان نہیں مل رہا۔ وہ فوراً حضورؐ کی خدمت میں حاضر ہوئے اور عرض کی ”یا رسول اللہؐ آپ فاطمہؓ کو
 کسی قریبی مکان میں لانا چاہتے ہیں یہ مکان جو آپؐ کے متصل ہے میں خالی کیے دیتا ہوں، آپ فاطمہؓ کو
 بلا لیجیے۔ اے میرے آقا میرا جان و مال حضورؐ پر قربان ہے۔ خدا کی قسم جو چیز حضورؐ مجھ سے میں گنجے
 اس کا حضورؐ کے پاس نہا زیادہ محبوب ہوگا، بہ نسبت اس کے کہ میرے پاس ہے، حضورؐ نے فرمایا ”تم
 سچ کہتے ہو اللہ تعالیٰ انہیں خیر و برکت دے گا“ اس کے بعد آپؐ نے حضرت علیؓ اور حضرت فاطمہؓ کو حارثہ بن نمک کے مکان میں بلایا۔

(۴)

حضرت فاطمہؓ الزہراءؓ رفتار و گفتار اور عادات و خصائل میں رسول کریمؐ کا بہترین نمونہ تھیں۔
 وہ نہایت متقی، صابر، فانی اور دیندار خاتون تھیں۔ گھر کا تمام کام کاج خود کرتی تھیں، چکی پیستے
 پیستے ہاتھوں میں چھالے پڑ جاتے تھے۔ گھر میں جھاڑو دینے اور چو لھا پھونکنے سے کپڑے
 میلے ہو جاتے تھے لیکن ان کے ہاتھ پر بل نہیں آتا تھا۔ گھر کے کاموں کے علاوہ عبادت بھی کثرت
 سے کرتی تھیں۔ حضرت علیؓ کرم اللہ وجہہ سلطان الفقراء تھے۔ فاطمہؓ الزہراءؓ نے بھی فقر و فاقہ میں ان
 کا پورا پورا ساتھ دیا۔ حبیب القدر والد شہنشاہ عرب بلکہ شہنشاہ دو جہاں تھے لیکن ادا دار بھی نہیں
 پر کبھی کبھی وقت کے فلاحے گزر جاتے تھے۔ ایک دن دونوں میاں بیوی آٹھ پہر سے بھوکے
 تھے۔ حضرت علیؓ کرم اللہ وجہہ کو کہیں سے ضروری میں ایک درہم مل گیا۔ رات ہو چکی تھی۔
 ایک درہم کے جو کہیں سے خرید کر گھر پہنچے۔ فاطمہؓ بتولؓ نے ہنسی خوشی اپنے نامدار خاوند کا
 استقبال کیا جو ان سے لے کر چکی میں پیسے، روٹی پکاٹی اور علیؓ مرفعیؓ کے سامنے رکھ دی جب
 وہ کھا چکے تو خود کھانے بیٹھیں۔ حضرت علیؓ فرماتے ہیں کہ مجھے اس وقت سید البشر کا یہ ارشاد

یاد آیا کہ فاطمہؓ دنیا کی بہترین عورت ہے۔

یہ وہ زمانہ تھا جب فتوحات اسلام روز بروز وسعت پذیر ہو رہی تھیں۔ مدینہ منورہ میں بکثرت مال غنیمت آنا شروع ہو گیا تھا۔ ایک دن حضرت علیؓ کو معلوم ہوا کہ مال غنیمت میں کچھ لونڈیاں آئی ہیں۔ سیدہ فاطمہؓ سے کہا ”فاطمہ بچی پیتے پیتے تمہارے ہاتھوں میں آجے پڑ گئے ہیں اور چوڑھا بچھونکتے بچھونکتے تمہارے چہرے کا رنگ متغیر ہو گیا ہے۔ آج حضورؐ کے پاس مال غنیمت میں بہت سی لونڈیاں آئی ہیں، جاؤ سرکارِ دو عالمؐ سے ایک لونڈی مانگ لاؤ،“ حضرت فاطمہؓ الزہراءؓ نبی کریمؐ کی خدمت میں حاضر ہوئیں لیکن شرم و حیا حرفِ مدعا زبان پر لانے میں مانع ہوئی۔ تھوڑی دیر حضورؐ کی خدمت میں حاضر رہ کر واپس آ گئیں، اور حضرت علیؓ سے کہا کہ مجھے حضورؐ سے کینز مانگنے کا حوصلہ نہیں پڑتا۔ پھر دونوں میاں بیوی حضورؐ کی خدمت میں حاضر ہوئے اپنی تکالیف بیان کیں اور ایک لونڈی کے لیے درخواست کی۔ سرورِ کائناتؐ نے فرمایا:

”میں تم کو کوئی قیدی خدمت کے لیے نہیں دے سکتا۔ ابھی اصحابِ صفہ کی خورد و نوش کا تسلی بخش انتظام مجھے کرنا ہے، میں ان لوگوں کو کیسے بھول جاؤں جنہوں نے اپنا گھر بار چھوڑ کر خدا اور خدا کے رسولؐ کی خوشنودی کی خاطر فقر و فاقہ اختیار کیا ہے۔“

دونوں میاں بیوی خاموشی سے گھر تشریف لے گئے۔ ابن سعدؒ اور حافظ ابن جریرؒ نے لکھا کہ رات کو حضورؐ ان کے ہاں تشریف لے گئے اور فرمایا کہ تم جس چیز کے خواہش مند تھے اس سے بہتر ایک چیز میں تم کو بتاتا ہوں۔ ہر نماز کے بعد دس دس بار سبحان اللہ، الحمد للہ اور اللہ اکبر پڑھا کرو اور سوتے وقت سبحان اللہ الحمد للہ ۳۳، بار اور اللہ اکبر ۳۴ بار پڑھ لیا کرو۔ یہ عمل تمہارے لیے بہترین خادم ثابت ہوگا۔

علامہ شبلی نعمانیؒ نے اس واقعہ کا خوب نقشہ کھینچا ہے:

افلاس سے تھسا سیدہؓ ہپاک کا یہ حال | گھر میں کوئی کنیز نہ کوئی غلام تھا
گھس گھس گئی تھیں ہاتھ کی دونوں تھیلیاں | چکی کے پیسے کا جو دن رات کام تھا

گو نور سے بھرا تھا مگر نیل نام تھا
جھاڑو کا مشعلہ بھی ہر صبح شام تھا
یہ بھی کچھ اتفاق و ہاں اذن عام تھا
واپس گئیں کہ پاس حیا کا مقام تھا
کل کس لیے تم آئی تھیں کیا حاصل کام تھا
حیدر نے ان کے منہ سے کہا جو پیام تھا
جن کا کہ صفہ نبویؐ میں قیام تھا
ہر خداس میں خاص مجھے اہتمام تھا
میں اس کا ذمہ اہل میرا یہ کام تھا
جن کو کہ بھوک پیاس سونا حرام تھا
حجرات نہ کر سکیں کہ ادب کا تمام تھا

سینہ بہ مشک بھر کے جولاۓ تھیں بار بار
اٹ جاتا تھا لباسِ مبارک غبار سے
آخر گئیں جناب رسولؐ خدا کے پاس
محرم نہ تھے جو لوگ تو کچھ کر سکیں نہ عرض
پھر حجب گئیں دوبارہ تو پوچھا حضورؐ نے
غیرت یہ تھی کہ اب بھی نہ کچھ منہ سے کہہ سکیں
ارشاد یہ ہوا کہ غریبان بے وطن
میں ان کے بندہ بست سے فارغ نہیں ہوں
جو جو صفتیں کہ اب ان پر گزرتی ہیں
کچھ تم سے بھی زیادہ مقدم تھا ان کا حق
خاموش ہو کے سیدہ پاک رہ گئیں

یوں کی بسرِ اہل بیتؑ مظہر نے زندگی
یہ ماجرا لے دھست خیر الانام تھا

ایک دفعہ رسول کریمؐ حضرت فاطمہ الزہراءؑ کے ہاں تشریف لے گئے دیکھا کہ سیدۃ النساءؑ اونٹ کی کھال کا لباس پہنے ہوئے ہیں اور اس میں بھی تیرہ پوند لگے ہیں۔ آٹا گوندھ رہی ہیں اور زبان پر کلام اللہ کا درد جاری ہے حضورؐ یہ منظر دیکھ کر آب دیدہ ہو گئے اور فرمایا
”فاطمہؑ دنیا کی تکلیف کا صبر سے خاتمہ کر اور آخرت کی دائمی مسرت کا انتظار کر اللہ تمہیں نیک اجر دے گا۔“

حضرت ابوذر غفاریؓ کا بیان ہے کہ ایک دفعہ حضورؐ نے مجھے حکم دیا کہ علیؑ کو بلاؤ۔ جس وقت میں ان کے گھر گیا تو دیکھا کہ سیدۃ النساءؑ حضرت حنینؑ کو گود میں لیے چلے چکی ہیں۔

فی الحقیقت سیدہ کا اکثر یہ حال ہوتا تھا کہ دو دو وقت کے فاقے ہوتے تھے اور بچوں کو گودیں لے کر چکی پسیا کرتی تھیں۔

ایک دفعہ فاطمہ الزہراءؑ مسجد نبویؐ میں تشریف لائیں اور روٹی کا ایک ٹکڑا سکر کر دو عالم کو دیا۔ حضورؐ نے پوچھا: ”یہ کہاں سے آیا ہے؟“ سیدہؑ نے جواب دیا: ”آبا جان تھوڑے سے جو پیس کر روٹی پکائی تھی جب بچوں کو کھلا رہی تھی، خیال آیا کہ آپؐ بھی تھوڑی سی کھلا دوں۔ اے خدا کے رسولؐ برحق یہ روٹی تیسرے وقت نصیب ہوئی ہے“ حضورؐ نے روٹی تناول فرمائی اور فرمایا:

”اے میری سچی بہن چار وقت کے بعد یہ پہلا کھانا ہے جو میرے باپ کے منہ میں پہنچا ہے“

(۵)

ایک دفعہ حضورؐ حضرت فاطمہ الزہراءؑ کے گھر تشریف لے گئے دیکھا کہ دروازے پر ایک رنگین پردہ لٹکا ہوا ہے اور حضرت فاطمہؑ کے ہاتھ میں چاندی کے دو لنگن ہیں۔ آپؐ یہ دیکھ کر واپس لوٹ گئے۔ حضرت سیدہؑ بہت دلگیر ہوئیں اور رونے لگیں۔ اتنے میں حضورؑ کے غلام حضرت ابو رافعؓ پہنچ گئے۔ رونے کا سبب پوچھا۔ حضرت سیدہؑ نے ماجرا سنایا۔ تو بولے حضورؑ نے لنگن اور پردے کو ناپسند فرمایا ہے۔ حضرت فاطمہؑ نے دونوں چیزوں کو فوراً حضورؑ کی خدمت میں بھیج دیا اور کہلا بھیجا کہ میں نے انہیں راہِ خدا میں دے دیا۔ حضورؑ بہت خوش ہوئے۔ اپنی بچی کے حق میں دعائے خیر و برکت مانگی اور ان اشیاء کو بیچ کر قیمتِ درخت اصحابِ صفہ کے اخراجات میں صرف کر دی۔

ایک دفعہ حضرت علی رضی اللہ عنہ گھر تشریف لائے کچھ کھانے کو مانگا۔ سیدہؑ نے بتایا کہ آج تیسرا دن ہے۔ گھر میں جو کا ایک دانہ تک نہیں۔ جنابِ مرتضیٰؑ نے فرمایا: ”اے فاطمہؑ مجھ سے تم نے ذکر کیوں نہیں کیا۔“

سیدۃ النساءؑ نے جواب دیا: ”اے میرے سرتاجؑ میرے باپ نے خستگی کے وقت نصیحت کی تھی کہ میں کبھی سوال کر کے آپؐ کو شرمندہ نہ کروں۔“

ایک دفعہ دو پہر کے وقت رسولِ کریمؐ بھوکے گھر سے نکلے۔ راستہ میں حضرت

الوکر صدیقؓ اور حضرت عمر فاروقؓ نے، وہ بھی بھوکے تھے۔ تینوں حضرت ابوالیوب انصاریؓ کے کھجوروں کے باغ میں پہنچے۔ انھوں نے فوراً کھجوروں کا ایک خوشہ توڑ کر ان کے سامنے رکھا اور پھر ایک بکری ذبح کر کے اس کے گوشت کے کباب بنوائے اور سالن بکرایا۔ دسترخوان بچھایا گیا تو حضورؐ نے ایک روٹی پر تھوڑا سا گوشت رکھ کر فرمایا کہ یہ فاطمہؓ کو بھجوا دو انہیں کئی دن سے فاقہ ہے۔

ایک دفعہ قیدہ نبویؐ کا ایک بوڑھا ضعیف آدمی مسلمان ہوا، حضورؐ نے اسے دین کے ضروری احکام و مسائل بتائے اور پھر اس سے پوچھا کہ تیرے پاس کچھ مال بھی ہے۔ اس نے کہا خدا کی قسم نبی سلیم کے تین ہزار آدمیوں میں سب سے زیادہ غریب اور فقیر میں ہی ہوں۔ حضورؐ نے صحابہؓ کی طرف دیکھا اور فرمایا: ”تم میں سے کوئی اس مسکین کی مدد کر لگا“ حضرت سعد بن عبادہ اٹھے اور کہا: یا رسول اللہ میرے پاس ایک اونٹنی ہے جو میں اس کو دیتا ہوں۔“

حضورؐ نے پھر فرمایا: ”تم میں سے کون ہے جو اب اس کا سر ڈھانک دے۔“ سیدنا علی مرتضیٰؓ اٹھے اور اپنا عامر اتار کر اس اعرابی کے سر پر رکھ دیا۔ پھر حضورؐ نے فرمایا: ”کون ہے جو اس کی خوراک کا بندوبست کرے؟“ حضرت سلمان فارسیؓ نے اعرابی کو ساتھ لیا اور اس کی خوراک کا انتظام کرنے لگے۔ چند گھروں سے دریافت کیا لیکن وہاں سے کچھ نہ ملا۔ پھر حضرت فاطمہؓ الزہراءؓ کے مکان کا دروازہ کھٹکھٹایا۔ پوچھا کون ہے۔ انھوں نے سارا واقعہ بیان کیا اور التجا کی کہ ”اے اللہ کے سچے رسولؐ کی بیٹی اس مسکین کی خوراک کا بندوبست کیجیے“

سیدہ عالمہؓ نے آبدیدہ ہو کر فرمایا: ”اے سلمانؓ خدا کی قسم آج ہم سب کو قسیر فاقہ ہے۔ دونوں بچے بھوکے سوئے ہیں لیکن سائل کو خالی ہاتھ جانے نہ دوں گی۔ جاؤ یہ میری چادر مشعون یہودی کے پاس لے جاؤ اور کہو فاطمہ بنت محمدؐ کی یہ چادر رکھ لو اور اس غریب انسان کو تھوڑی سی جنس دے دو۔“

سلمانؓ اعرابی کو ساتھ لے کر یہودی کے پاس پہنچے۔ اس سے تمام کیفیت بیان کی

وہ حیران رہ گیا اور پھر بکا اٹھا۔ ”اے سلمان خدا کی قسم یہ وہی لوگ ہیں جن کی خبر تو ریت میں ہی گئی ہے، گواہ رہنا کہ میں فاطمہؓ کے باپ پر ایمان لایا۔“ اس کے بعد کچھ غلہ حضرت سلمانؓ کو دیا اور چادر بھی سیدہ فاطمہؓ کو واپس بھیج دی، وہ لے کر ان کے پاس پہنچے۔ سیدہؓ نے اپنے ہاتھ سے اناج پسیا اور جلدی سے اعرابی کے لیے روٹی پکا کر حضرت سلمانؓ کو دی۔ انھوں نے کہا: ”اُس میں سے کچھ بچوں کے لیے رکھ لیجئے۔“ جواب دیا: ”سلمانؓ بھوجتے خدا کی راہ میں دے چکی وہ میرے بچوں کے لیے جائز نہیں۔“

حضرت سلمانؓ روٹی لے کر حضورؐ کی خدمت میں حاضر ہوئے۔ حضورؐ نے وہ روٹی اعرابی کو دی اور فاطمہؓ اُڑھرا کے گھر تشریف لے گئے۔ ان کے سر پر اپنا دستِ شفقت پھیرا آسمان کی طرف دیکھا اور دعا کی:

”بارِ الہا فاطمہؓ تیری کینز ہے، اس سے راضی رہنا۔“

ایک دفعہ کسی نے سیدہؓ سے پوچھا، چالیس اونٹوں کی زکوٰۃ کیا ہوگی۔ سیدہؓ نے فرمایا، ”تمہارے لیے صرف ایک اونٹ اور اگر میرے پاس چالیس اونٹ ہوں تو میں سارے ہی راہِ خدا میں بٹے دوں۔“

حضرت ابن عباسؓ راوی ہیں کہ ایک دفعہ حضرت علیؓ رضی اللہ عنہ نے ساری دولت ایک بارغ بینچا اور اجرت میں تقوڑے سے جو حاصل کیے۔ حضرت فاطمہؓ نے ان کا ایک حصہ لے کر آٹا پسیا اور کھانا تیار کیا۔ عین کھانے کے وقت ایک مسکین نے دروازہ کھٹکھٹایا اور کہا: میں بھوکا ہوں۔ حضرت سیدہؓ نے وہ سارا کھانا اسے دے دیا۔ پھر باقی اناج کا کچھ حصہ لے کر پسیا اور کھانا پکایا۔ ابھی کھانا پک کر تیار ہوا ہی تھا کہ ایک یتیم نے دروازہ پر آ کر دستِ سوال دراز کیا۔ وہ سب کھانا اسے دے دیا۔ پھر باقی اناج پسیا اور کھانا تیار کیا۔ اتنے میں ایک مشرک قیدی نے اللہ کی راہ میں کھانا مانگا۔ وہ سب کھانا اس کو دے دیا گیا بغرض سب اہل خانہ نے اس دن فادہ کیا۔ اللہ تعالیٰ کو ان کی یہ ادا ایسی پسند آئی کہ اس سارے گھر کے متعلق یہ آیت نازل ہوئی: **وَلْيُطْعَمُوهُنَّ الْمَلَأَمَ عَلَىٰ حَبِّمَا مِثْلُ مَا دَا أُسَيَّرَ** (اور وہ اللہ کی راہ میں مسکین اور یتیم کو کھانا کھلاتے ہیں) (الدھر)

غزوہ اُحُد میں سرِ درِ عالم صلی اللہ علیہ وسلم شدید زخمی ہو گئے اور آپ کی شہادت کی خبر مشہور ہو گئی۔ مدینہ میں یہ خبر پہنچی تو حضرت فاطمہ الزہراؑ چند دوسری خواتین کے ہمراہ بادیدہ گریاں میدانِ اُحُد میں پہنچیں۔ حضورؐ کو زندہ و سلامت دیکھ کر جان میں جان آئی لیکن پدرِ مخترم کو اس حالت میں دیکھ کر سخت غمزدہ ہوئیں۔ حضورؐ کے زخموں کو بار بار دھوئی تھیں لیکن پیشانی کے زخم سے خون نہ تھمتا تھا۔ آخر کھجور کی چٹائی جلا کر زخم میں بھری جس سے خون تھم گیا۔

ایک دفعہ سیدۃ النساءِ سیار ہو گئیں۔ نبی کریمؐ نے اپنے ایک معمر صحابی حضرت عمران بن حصینؓ کو اپنے ہمراہ لیا اور اپنی تختِ جگر کی عیادت کے لیے تشریف لے گئے۔ دروازہ پر پہنچ کر داخلہ کی اجازت مانگی۔ سیدہؑ نے عرض کی: ”تشریف لائیے۔“ حضورؐ نے فرمایا میرے ساتھ عمران بن حصینؓ بھی ہیں۔ حضرت توبیٰؓ نے جواب دیا: ”ابا جان میرے پاس ایک عبا کے سوا کوئی دوسرا کپڑا انہیں کہ پردہ کر دوں۔“ حضورؐ نے اپنی چادر مبارک اندھینک کر فرمایا: ”بیٹی اس سے پردہ کر لو۔“

اس کے بعد حضورؐ اور حضرت عمرانؓ اندر تشریف لے گئے اور سیدہؑ سے ان کا حال پوچھا۔ فاطمہ الزہراؑ نے عرض کیا: ”ابا جان شدتِ درد سے بے چین ہوں اور بھوک نے نڈھال کر رکھا ہے کیونکہ گھر میں کھانے کو کچھ نہیں۔“

حضورؐ نے فرمایا: ”اے میری بیٹی صبر کر۔ میں بھی آج تین دن سے بھوکا ہوں اللہ تعالیٰ سے میں جو کچھ مانگتا وہ ضرور مجھے عطا کرتا لیکن میں نے دنیا پر آخرت کو ترجیح دی۔“ پھر آپؐ نے اپنا دستِ شفقت حضرت فاطمہ الزہراؑ کی پشت پر پھیرا اور فرمایا: ”و اے تختِ جگر دنیا کے مصائب سے دل شکستہ نہ ہو، تم حجت کی عورتوں

سہر دار ہو۔“

فاطمہ الزہراؑ اس فقر و غنا کے ساتھ کمالِ درجہ کی عابدہ تھیں حضرت جنتِ جنت سے روایت ہے کہ میں نے اپنی ماں کو شام سے صبح تک عبادت کرتے اور خدا کے حضور گریہ و زاری کرتے دیکھا لیکن انھوں نے کبھی اپنی دعاؤں میں اپنے لیے کوئی درخواست نہ کی۔

ایک دفعہ سیدہ علیل تھیں لیکن علالت میں بھی رات بھر عبادت میں مصروف رہیں۔ جب حضرت علیؓ صبح کی نماز کے لیے مسجد گئے تو وہ نماز کے لیے کھڑی ہو گئیں، نماز سے فارغ ہو کر چکی پیسنے لگیں۔ حضرت علیؓ نے واپس آ کر ان کو چکی پیستے دیکھا تو فرمایا: اے رسول خدا کی بیٹی اتنی مشقت نہ اٹھایا کرو، تھوڑی دیر آرام کر لیا کرو کہیں زیادہ بیمار نہ ہو جاؤ۔“
فرمانے لگیں: ”خدا کی عبادت اور آپ کی اطاعت مرض کا بہترین علاج ہے اگر ان میں سے کوئی موت کا باعث بن جائے تو اس سے بڑھ کر میری خوش نصیبی کیا ہوگی۔“

ایک مرتبہ حضورؐ نے سیدہ سے پوچھا، ”جان پدر (مسلمان) عورت کے اوصاف کیا ہیں۔“

انہوں نے عرض کیا: ”آبا جان عورت کو چاہیے کہ خدا اور رسول کی اطاعت کرے، اولاد پر شفقت کرے۔ اپنی نگاہ نیچی رکھے، اپنی زینت کو چھپائے، نہ خود غیر کو دیکھنے غیر اس کو دیکھ پائے۔“ حضورؐ یہ جواب سن کر بہت خوش ہوئے۔

(۶)

سرورِ عالم صلی اللہ علیہ وسلم حضرت فاطمہ الزہراءؑ سے بے پناہ محبت فرماتے تھے۔ صحیح بخاری میں روایت ہے کہ ایک دفعہ حضرت علیؓ کو تم اللہ وجہ نے غورا سنت ابی جہل سے نکاح کا ارادہ کیا۔ ستیۃ النساء سخت آزرده ہوئیں۔ جب رسول کریمؐ ان کے پاس تشریف لائے تو سیدہؑ نے عرض کی: ”یا رسول اللہ علیؓ مجھ پر سوت (سوکن) لانا چاہتے ہیں،“ حضورؐ کے دل پر سخت چوٹ لگی۔ ادھر غوراء کے سر پرست بھی حضورؐ سے اس نکاح کی اجازت لینے آئے۔ سرورِ کائنات مسجد میں تشریف لائے اور منبر پر چڑھ کر فرمایا:

”آلِ شہام علیؓ سے اپنی لڑکی کا عقد کرنے کے لیے مجھ سے اجازت چاہتے ہیں۔ لیکن میں اجازت نہ دوں گا۔ البتہ علیؓ میری لڑکی کو طلاق دے کر دوسری لڑکی سے شادی کر سکتے ہیں۔ فاطمہؑ میرے جسم کا ایک ٹکڑا ہے جس نے اس کو اذیت دی، اس نے مجھے اذیت دی۔ جس نے اس کو دکھ پہنچایا اس نے

مجھے دکھ پہنچایا۔ میں حلال کو حرام اور حرام کو حلال نہیں کرنا چاہتا لیکن خدا کی قسم اللہ کے رسولؐ کی بیٹیؑ اور دشمن خدا کی بیٹیؑ دو دونوں ایک جگہ جمع نہیں ہو سکتیں۔“

اس کا یہ اثر ہوا کہ حضرت علیؑ نے ارادہ نکاح فوراً ترک کر دیا اور سیدہ فاطمہ الزہراءؑ کی زندگی تک پھر دوسرے نکاح کا خیال تک دل میں نہ لائے۔

(۷)

حضورؐ کو جیسے اپنی بیٹیؑ سے محبت تھی ویسے ہی اپنے داماد اور نواسروں سے بھی محبت پیا ر تھا۔ ان سے فرمایا کرتے ”جن لوگوں سے تم ناراض ہو گئے میں بھی ان سے ناخوش ہوں گا“ جن سے تمہاری لڑائی ہے ان سے میری بھی لڑائی ہے، جن سے تمہاری صلح ہے ان سے میری بھی صلح ہے۔“

حضرت علیؑ سے فرمایا کرتے۔ ”اے علیؑ تم دنیا اور آخرت میں میرے بھائی ہو۔“ فاطمہ الزہراءؑ کے فرزندوں میں عائشہؓ کو حضورؐ بھی اپنے جگہ کے ٹکڑے سمجھتے تھے۔ نہایت محبت سے انھیں بوسے دیتے اور اپنے کندھوں پر اٹھائے پھرتے تھے۔

(۸)

وصالِ نبویؐ سے کچھ دن پہلے حضرت فاطمہ الزہراءؑ حضورؐ کی خبر گیری کے لیے حضرت عائشہؓ کے حجرہ میں تشریف لائیں۔ حضورؐ نے نہایت شفقت سے انہیں اپنے پاس بٹھالیا اور ان کے کان میں آہستہ سے کوئی بات کہی جسے سن کر وہ رونے لگیں، پھر حضورؐ نے کوئی ادبات ان کے کان میں کہی جسے سن کر وہ ہنسنے لگیں۔ جب چلنے لگیں تو عائشہؓ صدیقہؓ نے ان سے پوچھا۔ ”اے فاطمہؓ تیرے رونے اور ہنسنے میں کیا بعید تھا۔“ سیدہؓ نے فرمایا جو بات حضورؐ نے انھیں رکھی ہے، میں اسے ظاہر نہ کروں گی۔“

رسول کریم صلی اللہ علیہ وسلم کی رحلت کے بعد ایک دن حضرت عائشہ صدیقہؓ اور بعض روایتوں کے مطابق حضرت اُمّ سلمہؓ نے حضرت فاطمہؓ سے اس دن کے واقعہ کی تفصیل پوچھی۔ حضرت فاطمہ الزہراءؑ نے فرمایا: ”پہلی دفعہ حضورؐ نے فرمایا تھا کہ پہلے جبریلؑ امین سال

میں ہمیشہ ایک بار قرآن مجید کا دور کیا کرتے تھے۔ اس سال خلافت معمول دو بار کیا ہے اس سے قیاس ہوتا ہے کہ میری وفات کا وقت قریب آگیا ہے۔“ اس پر میں رونے لگی۔

پھر حضورؐ نے فرمایا تھا۔ ”تم اہل بیت میں سے سب سے پہلے مجھے ملو گی اور تم جنت کی عورتوں کی سردار ہو گی“ اس بات سے مجھے خوشی ہوئی اور میں ہنسنے لگی۔

حالت سے قبل جب حضورؐ پر بار بار غشی طاری ہوئی تو حضرت فاطمہ الزہراؑ کا دل ٹکڑے ٹکڑے ہو گیا۔ فرمایا ”اَلْکُرْبُ اَبَاہُ“۔ اے میرے باپؐ کی بے چینی۔

حضورؐ نے فرمایا: ”تمہارا باپؐ آج کے بعد بے چین نہ ہو گا۔“
سردار کائنات کے وصال سے حضرت فاطمہ الزہراؑ پر غم و اندوہ کا پہاڑ ٹوٹ پڑا۔ انہوں نے بے اختیار ہوا کر فرمایا:

پیارے باپؐ نے دعوتِ حق کو قبول کیا اور فردوسِ بریں میں داخل ہوئے۔ آہِ جبریلؑ کو ان کے انتقال کی خبر کون پہنچا سکتا ہے۔

پھر دعا مانگی: ”بارِ الہا روحِ فاطمہؑ کو روحِ محمدؐ کے پاس پہنچا دے۔ خدایا مجھے رسولِ کریمؐ کے دیدار سے مسرور کر دے۔“ الہی بروزِ محشر شفاعتِ محمدؐ سے محروم نہ فرما۔“
بعض روایتوں میں ان سے ایک مرثیہ بھی منسوب ہے۔ جو انہوں نے حضورؐ کے وصال پر کہا۔ اس مرثیہ میں یہ کہتی ہیں:

”آسمانِ غبارِ آلود ہو گیا۔ آفتابِ لپیٹ دیا گیا۔ دنیا میں تاریکی ہو گئی۔ نبی صلی اللہ علیہ وسلم کے بعد زمین نہ صرف نعلین ہے بلکہ فطرِ الم سے شق ہو گئی ہے۔ ان پر قبیلہ مضر کے لوگ اور تمام اہلِ یمن رمتے ہیں۔ بڑے بڑے پہاڑ اور محلات روتے ہیں۔ اے خاتمِ الرسلؐ خدا آپؐ پر رحمت نازل فرمائے۔“

نبی اکرم صلی اللہ علیہ وسلم کی تجہیز و تکفین کے بعد صحابیات اور صحابہ کرام لغزیت کے لیے ان کے پاس آتے تھے لیکن ان کو کسی پہلو قرار نہ آتا تھا۔ تمام کتبِ سیرِ متفق ہیں کہ حضورؐ کے وصال کے بعد کسی نے سیدہ فاطمہ الزہراؑ کو نہتے ہوئے نہیں دیکھا۔

(۹)

حضورؐ کے وصال کے بعد حضورؐ کی میراث کا مسئلہ پیش ہوا۔ فک ایک موضع تھا جو حضورؐ نے بعض لوگوں کو اس شرط پر دے رکھا تھا کہ جو پیداوار ہو نصف وہ رکھیں اور نصف حضورؐ کو بھیج دیا کریں۔ حضورؐ اپنے حصے میں سے کچھ اپنے اہل و عیال کے خرچ کے لیے رکھ لیتے اور باقی مسافروں اور مساکین پر صرف کر دیتے تھے۔ حضرت فاطمہ الزہراءؑ کو بعض لوگوں نے بتایا کہ فک نبی کریمؐ کی ذاتی ملک تھا اور آپ اس کی وارث میں چنا۔ انہوں نے خلیفہ اول حضرت ابوبکر صدیقؓ کے پاس فک کی وراثت کا دعویٰ کیا۔

حضرت ابوبکر صدیقؓ نے جواب دیا: ہائے فاطمہ میں رسول اللہؐ کے اعزہ کو اپنے اعزہ سے زیادہ عزیز رکھتا ہوں، لیکن مشکل یہ ہے کہ انبیائے کرامؑ جو مہر و کہ چھوڑتے ہیں وہ مکمل مکمل ہوتا ہے۔ اور اس میں وراثت جاری نہیں ہوتی۔ اس لیے میں اس جملہ کو تقسیم نہیں کر سکتا۔ البتہ حضورؐ کی حیاتِ اقدس میں اہل بیت اس سے جو استفادہ کرتے تھے وہ اب بھی کر سکتے ہیں۔ حضرت فاطمہ الزہراءؑ کو اس جواب سے بہت رنج پہنچا اور وہ حضرت ابوبکر صدیقؓ سے ناراض ہو گئیں اور اپنی وفات تک ان سے نہ بولیں۔

ایک روایت میں ہے کہ وہ بیمار ہوئیں تو حضرت ابوبکر صدیقؓ عیادت کے لیے تشریف لے گئے۔ سیدہؑ نے انہیں اپنے مکان کے اندر آنے کی اجازت دے دی اور اپنی بخشش دور کر دی۔

(۱۰)

رسول کریمؐ کی جدائی کا سب سے زیادہ صدمہ سیدہ فاطمہ الزہراءؑ کو ہوا اور وہ ہر وقت غمگین و دل گرفتہ رہنے لگیں۔ ان کا دل ٹوٹ چکا تھا۔ حضورؐ کی رحلت کے چھ ماہ بعد ہی ۳ رمضان المبارک ۱۱ ہجری کو ۶۹ سال کی عمر میں عازمِ فردوس بریں ہوئیں۔ وفات سے پہلے حضرت اسماء بنت عمیسؓ کو بلا کر فرمایا: ”میرا جنازہ لے جاتے وقت اور تدفین کے وقت پردہ کا پورا لحاظ رکھنا اور سوائے اپنے اور میرے شوہر نامہ لا کے اور کسی سے میرے غسل میں مدد نہ لینا۔ تدفین کے وقت زیادہ ہجوم نہ ہونے دینا۔“

حضرت اسماءؓ نے کہا: ”اے بنتِ رسول اللہؐ میں نے حبش میں دیکھا ہے کہ جنازے

پر درخت کی شاخیں باغدھڑک کر ایک ڈولے کی صورت بنا لیتے ہیں اور اس پر پمدہ ڈال دیتے ہیں۔ پھر انہوں نے کھجور کی چند شاخیں منگوائیں اور انہیں جوڑ کر اور پھران پر کپڑا تان کر سیدہ تبولہؓ کو دکھایا۔ انہوں نے اسے پسند فرمایا۔ چنانچہ وفات کے بعد ان کا جنازہ اسی طریقے سے اٹھا۔ جنازہ میں بہت کم لوگوں کو شرکت کا موقع ملا کیونکہ سیدہؓ کی وفات رات کے وقت ہوئی اور حضرت علیؓ کو رم اللہ وجہہؓ نے وصیت کے مطابق رات ہی کو دفن کیا۔ نماز جنازہ حضرت عباسؓ نے پڑھائی اور حضرت علیؓ، حضرت عباسؓ اور حضرت فضل بن عباسؓ نے قبر میں آمارا۔ ابراہیم عقیل کے ایک گوشہ میں مدفون ہوئیں۔

سیدۃ النساء فاطمہ الزہراءؓ کے چھ اولاد ہیں۔ حضرت حسنؓ، حضرت حسینؓ، حضرت محمدؓ، حضرت اُمّ کلثومؓ، رقیہؓ اور زینبؓ۔ محمدؓ اور رقیہؓ نے یمن میں ہی انتقال کیا۔ حضرت سیدنا حسنؓ، سیدنا حسینؓ، حضرت زینبؓ اور حضرت اُمّ کلثومؓ تاریخ اسلام کی نامور شخصیتیں ہیں جنہوں کی نسل فاطمہ الزہراءؓ سے جاتی رہی۔

اہل سیر نے حضرت فاطمہ الزہراءؓ کے بے شمار فضائل و مناقب بیان کیے ہیں جن میں سے

کچھ یہ ہیں:

سید المرسلینؐ نے حضرت فاطمہؓ کو ”جنت کی عورتوں کی سردار“ فرمایا:

حضرت فاطمہؓ سے فرمایا کرتے: ”اے فاطمہؓ تم اور تمہارا خاندان اور تمہاری اولاد میرے ساتھ جنت میں سب ایک جگہ ہوں گے۔“

ایک دفعہ حضورؐ نے فرمایا: ”فاطمہؓ میرا بارہ گوشت ہے جس نے اس کو غصہ دلایا اور ناراض کیا اس نے مجھے غصہ دلایا اور ناراض کیا۔“

حضرت فاطمہ الزہراءؓ، ان کے شوہر نامدار اور فرزندوں کی شان میں اللہ تعالیٰ نے آیۃ تطہیر نازل کی۔

حضرت فاطمہ الزہراءؓ سے کتب احادیث میں اٹھارہ حدیثیں مروی ہیں۔ ان کے روائے میں حضرت عاقرم اللہ وجہہؓ، حضرت حسنؓ، حضرت حسینؓ، حضرت عائشہ صدیقہؓ اور

حضرت اُمّ سلمہؓ جیسی حلیل القدر مستحیات شامل ہیں۔

علامہ اقبالؒ نے سیدہ فاطمہ الزہراءؓ کو ان الفاظ میں خراج عقیدت پیش کیا ہے:

مادران را اسوہ کامل قبول

مزدِ سعادتِ سلیم را حاصل قبول

بایہودے چادرِ خود را فروخت

بہر محتاجے دلش آں گونہ سوخت

گمِ رضائش درِ رضائے شوہرش

نوری و نیم آتشی فراموش

آسیاگردانِ دلبِ قرآنِ سرا

آن ادب پر درودِ صبر و رضا

گوہرِ انشانے بدامانِ نماز

گریہ ہائے اوز پر یالیں بے نیاز

رضی اللہ تعالیٰ عنہا



حضرت فاطمہ بنت اسد

(۱)
ہجرت نبوی کے چار پانچ سال بعد کا ذکر ہے کہ ایک دن رحمت عالم صلی اللہ علیہ وسلم ایک اندوہناک خبر سن کر سخت ملول و محزون ہو گئے اور آپ کی چشم ہائے مقدس سے سیل اشک رواں ہو گیا۔ یہ ایک خاتون کی وفات کی خبر تھی۔ آپ فوراً میت والے گھر تشریف لے گئے اور ابدی مینہ سونے والی خاتون کے سر ہانے کھڑے ہو کر فرمایا:

”اے میری ماں خدا آپ پر رحم کرے۔ آپ میری ماں کے بعد ماں تھیں، آپ خود بھوکی رہتی تھیں، مگر مجھے کھلاتی تھیں، آپ کے خود لباس کی ضرورت ہوتی تھی، لیکن آپ مجھے پہناتی تھیں۔“

اس کے بعد آپ نے غمزدہ اہل خانہ کو اپنی قمیص مبارک مرحمت فرمائی اور ہدایت کی کہ انہیں میری قمیص کا کفن پہناؤ۔

پھر آپ نے حضرت اسامہ بن زید (حبیب النبی) اور حضرت ابوالیوب انصاریؓ (میزبان رسول) کو حکم دیا کہ جنت البقیع میں جا کر قبر کھودیں۔ جب وہ قبر کا اوپر کا حصہ کھود چکے تو سرورِ کونین صلی اللہ علیہ وسلم خود نیچے اترے اور اپنے دست مبارک سے لحد کھودی اور خود ہی اس میں سے مٹی نکالی۔ جب یہ کام پورا ہو گیا تو ساتی کو شرفِ لحد کے اندر لیٹ گئے اور دعا مانگی:

”اللہ! میری ماں کی مغفرت فرما اور ان کی قبر کو وسیع کر دے۔“

یہ دعا مانگ کر آپ قبر سے باہر نکلے، تو شدتِ غم سے ریش مبارک ہاتھ میں پکڑ رکھی تھی اور رخساروں پر آنسو بہہ رہے تھے۔

یہ خوش بخت اور عالی مرتبہ خاتون جن سے سید المرسلین خیر الخلائق فخر موجودات صلی اللہ علیہ وسلم کو ایسا گہرا لگاؤ اور پیار تھا، حضرت فاطمہ بنت اسد تھیں۔

(۲)

حضرت فاطمہ بنت اسد کا شمار ان جلیل القدر صحابیات میں ہوتا ہے جو اُمّتِ مسلمہ کے لیے سرمایہ فخر و ناز ہیں۔ وہ سردارِ قریش ہاشم بن عبد مناف کی پوتی، حضرت عبد المطلب کی بھتیجی اور بہو، حضرت ابوطالب کی زوجہ، سرورِ مکینین صلی اللہ علیہ وسلم کی حبی و سہیلی حضرت جعفر طیارؓ شہیدِ موتہ اور شہیدِ خدا حضرت علی المرتضیٰؓ کی والدہ اور خاتونِ جنت سیدۃ النساء حضرت فاطمہ الزہراءؓ کی خوشدامن تھیں۔ حضرت فاطمہؓ کے والد اسد بن ہاشم، رحمتِ عالم صلی اللہ علیہ وسلم کے دادا حضرت عبد المطلب بن ہاشم کے سوتیلے بھائی تھے۔ (اسد کی والدہ کا نام قیلہ بنت عام تھا اور حضرت عبد المطلبؓ سلمیٰ بنت عمرو بن زید بخاری کے بطن سے تھے) تاریخ میں اسد بن ہاشم کے حالات بہت کم ملتے ہیں۔

حضرت فاطمہؓ نے قریش کے معزز ترین گھرانے بنو ہاشم میں ہوش کی آنکھیں کھولیں اور اسی میں پروان چڑھیں۔ بیان کیا جاتا ہے کہ وہ بچپن ہی سے نہایت اعلیٰ اوصاف و خصائل کی مالک تھیں۔ چنانچہ حضرت عبد المطلبؓ کی نگاہ گوہر شناس نے انہیں اپنی بہو بنانے کے لیے منتخب کر لیا۔ اور اپنے فرزند عبد مناف (ابوطالب) سے ان کا نکاح کر دیا۔ ان سے اللہ تعالیٰ نے انہیں چار فرزند اور تین لڑکیاں عطا کیں۔ لڑکوں کے نام طالب، عقیل، جعفر اور علیؓ تھے اور لڑکیوں کے نام اُمّ بانیؓ (اصل نام باختلاف روایت فاختہ، ہندیا فاطمہ) حمانہ اور ربطہ تھے۔ علامہ ابن عبد البرؒ نے استیعاب میں لکھا ہے۔ **ہی اَوَّلُهَا شَمِیۃٌ وُلِدَتْ لَهَا شَمِی (یعنی یہ پہلی ہاشمی خاتون ہیں جن سے ہاشمی اولاد پیدا ہوئی) کہا جاتا ہے کہ وہ شعر و شاعری میں بھی درگ رکھتی تھیں۔ چنانچہ یہ شعر ان سے منسوب ہے جو انہوں نے اپنے فرزند عقیلؓ کے بارے میں کہا تھا:**

انت تکون ساجدٌ نبیل

بعثت کے بعد رحمتِ عالم صلی اللہ علیہ وسلم نے دعوتِ حق کا آغاز فرمایا تو بنو ہاشم

نے آپ کا سب سے زیادہ ساتھ دیا۔ حضرت فاطمہؓ کے فرزند حضرت علیؓ کرم اللہ وجہہ تو دعوتِ حق پر لبیک کہنے والے اولین نوجوان (لڑکے) تھے۔ خود حضرت فاطمہؓ بھی ابتدائے دعوت میں سعادت اندوز اسلام ہو گئیں۔ کچھ عرصہ بعد ان کے دوسرے فرزند جعفرؓ بھی پرستارِ حق میں داخل ہو گئے۔ علامہ ابن اثیرؒ نے ”امد الغابہ“ میں لکھا ہے کہ ایک دن رحمتِ عالم صلی اللہ علیہ وسلم حضرت علیؓ کے ساتھ مشغول عبادت تھے حضرت ابوطالب نے انھیں دیکھا تو حضرت جعفرؓ سے فرمایا: ”بیٹے تم بھی اپنے ابنِ عم کے ساتھ کھڑے ہو جاؤ۔“

حضرت جعفرؓ حضورؐ کی بائیں جانب کھڑے ہو گئے۔ عبادت میں انہیں ایسا لطف آیا کہ حضورؐ کے دارِ ارقمؓ میں پناہ گزین ہونے سے پہلے ہی شرفِ اسلام سے بہرہ ور ہو گئے۔ حضرت ابوطالب، حضرت فاطمہؓ، حضرت علیؓ اور حضرت جعفرؓ، رحمتِ عالم صلی اللہ علیہ وسلم سے والہانہ محبت کرتے تھے۔ فی الحقیقت حضرت عبدالملک کی وفات کے بعد حضرت ابوطالبؓ اور ان کی اہلیہ فاطمہؓ نے جس خلوص اور وسوسہ کے ساتھ سرورِ کونین صلی اللہ علیہ وسلم کی سرپرستی کی اور نہایت نامساعد حالات میں بھی آپؐ کی حفاظت و حمایت میں جان کی بازی لگا دی تا ریح میں اس کی مثال نہیں ملتی۔

بعثت کے بعد جب اہل حق پر مشرکین قریش کے مظالم اتہاک پہنچ گئے تو سرورِ عالم صلی اللہ علیہ وسلم نے مسلمانوں کو حبش کی طرف ہجرت کرنے کی اجازت دے دی۔ چنانچہ ۵ھ بعد بعثت اور ۶ھ بعد بعثت میں مسلمانوں کے دو قافلے یکے بعد دیگرے ارضِ مکہ کو الوداع کہہ کر حبشہ چلے گئے۔ ان مہاجرین میں حضرت فاطمہؓ کے فرزند دلبند حضرت جعفرؓ بھی تھے اور ان کے ساتھ ان کی اہلیہ حضرت اسماء بنت عمیس بھی تھیں۔ ابن اسحاقؒ کا بیان ہے کہ حضرت جعفرؓ پہلی ہجرت حبشہ کے شرکاء میں سے تھے، لیکن موسیٰ بن عقبہؒ نے معاذی میں لکھا ہے کہ وہ دوسری ہجرت کے مہاجرین میں سے تھے۔ بہر صورت حضرت فاطمہؓ نے بڑے صبر اور حوصلے کے ساتھ اپنے فرزند اور بہو کی جدائی برداشت کی۔

۸ھ نبوت میں مشرکین قریش نے فیصلہ کیا کہ جب تک بنو ہاشم اور بنو مطلب

محمد صلی اللہ علیہ وسلم کو قتل کے لیے ان کے حوالے نہ کریں گے کوئی شخص ان سے کسی قسم کا تعلق نہیں رکھے گا۔ نہ ان کے پاس کوئی چیز فروخت کی جائے گی اور نہ ان سے رشتہ ناتانیا جائے گا۔ اس فیصلہ کو معرض تحریر میں لا کر ہر قبیلہ کے نمائندے نے دستخط کیے یا انگوٹھا لگایا اور اسے دیکھ کر پروا دینا کر دیا۔ حضرت ابوطالب کو اس معاہدہ کا علم ہوا تو وہ ہاشم اور ان کے بھائی مطلب کی تمام اولاد و احفاد کو ساتھ لے کر شعب ابی طالب میں پناہ گزین ہو گئے۔ صرف ابولہب اور اس کے زیر اثر چند ہاشمیوں نے مشرکین کا ساتھ دیا۔ نبو ہاشم اور نبو مطلب مسلسل تین برس تک شعب ابی طالب میں زیرہ گداز مصائب الام جھیلتے رہے۔ ان مصوبرین میں حضرت فاطمہ بنت اسد بھی تھیں۔ اس دور ابتلا میں انہوں نے اپنے اہل کنبہ کے ساتھ کمال درجے کی ہمت اور استقامت کا مظاہرہ کیا۔

سلمہ نبوت میں حضورؐ کے چچا حضرت ابوطالب نے وفات پائی، تو آپؐ کی سرپرستی کی ذمہ داری حضرت فاطمہؑ نے اٹھالی، وہ اپنے فرزندوں سے بھی بڑھ کر آپؐ پر شفیق تھیں۔

جب عام مسلمانوں کو مدینہ کی طرف ہجرت کا حکم ملا تو حضرت فاطمہؑ بھی ہجرت کر کے مدینہ تشریف لے گئیں۔ ہجرت کے موقع پر ان کے تحت جگر حضرت علی مرتضیٰؑ کو یہ شرف حاصل ہوا کہ حضورؐ پر نور انہیں اپنے بستر پر سٹلا کر سفر ہجرت پر روانہ ہوئے۔ ہجرت نبوی کے دو یا تین سال بعد حضرت فاطمہؑ بنت اسد کے فرزند ولیدؑ جناب علی مرتضیٰؑ کا نکاح حجت عالم صلی اللہ علیہ وسلم کی تحت جگر حضرت فاطمہؑ الزہراءؑ سے ہوا۔ اس موقع پر زوجِ قبولؑ نے اپنی والدہ ماجدہ سے مخاطب ہو کر فرمایا:

کفی فاطمہ بنت رسول اللہ سقامیۃ الماعز الذہاب فی الحاجۃ
و یکتفک الداخل المظہن والعین۔

(فاطمہ بنت رسول اللہؐ آتی ہیں۔ میں پانی بھروں گا اور باہر کا کام کروں گا اور وہ چکی پیسنے اور آٹا گوندھنے میں آپؐ کی مدد کریں گی۔)

رحمتِ عالم صلی اللہ علیہ وسلم کو حضرت فاطمہ بنت اسد سے بڑی محبت تھی۔ آپ اکثر ان سے ملنے کے لیے تشریف لے جاتے اور ان کے گھر آرام فرماتے حضورؐ نے نبیؐ باران کی شفقت، شرافت اور خصائل حمیدہ کی تحسین فرمائی۔ دُرِّ ثَنَوْر میں ہے:

”یہی فاطمہ ہیں جن کے فضائل و آثار کتبِ سیر میں مذکور ہیں۔“

حضرت فاطمہ بنت اسد نے ہجرت کے چند سال بعد رسولِ اکرم صلی اللہ علیہ وسلم کی حیاتِ مبارک ہی میں وفات پائی۔ حضورؐ نے ان کی وفات کو شدت سے محسوس کیا۔ اپنی قمیص مبارک اتار کر کفن دیا اور تدفین سے پہلے قبر میں اتر کر لیٹ گئے۔ لوگوں نے اس پر تعجب کا اظہار کیا تو فرمایا:

”ابو طالب کے بعد ان سے زیادہ میرے ساتھ کسی نے مہربانی نہیں کی۔ میں نے اپنی قمیص ان کو اس لیے پہنائی کہ جنت میں انہیں محلّہ ملے اور قبر میں اس لیے لیٹا کہ شدائدِ قبر میں آسانی ہو۔“

ایک روایت میں ہے کہ اس موقع پر حضورؐ نے یہ بھی فرمایا کہ اللہ تعالیٰ نے ستر ہزار فرشتوں کو فاطمہ بنت اسد پر درود پڑھنے کا حکم دیا ہے۔ حضرت علیؑ اور حضرت جعفرؑ کے علاوہ حضرت فاطمہ بنت اسد کے فرزند عقیلؑ اور صاحبزادیوں میں امّ ہانیؑ اور جمانہؑ کو بھی قبولِ اسلام کی سعادت نصیب ہوئی۔ ربطہ کے حالات کا پتہ نہیں چلتا۔

جسے خاتونِ کوسید المرسلینؑ نے فخرِ موجودات صلی اللہ علیہ وسلم کے قمیص مبارک کا کفن ملا ہوا اور جس کے آخری آرام گاہ سے باعثِ تکوین سے روزگار صلی اللہ علیہ وسلم کا جسدِ اطہر مٹس ہوا ہو، اس کے علو مرتبت کا کونسا اندازہ کر سکتا ہے۔

رضی اللہ تعالیٰ عنہا

حضرت رقیقہ بنت ابی صیفی

رسول اکرم صلی اللہ علیہ وسلم کے والد جناب عبداللہ کی حقیقی چچا زاد بہن تھیں۔

نسب نامہ یہ ہے۔

رقیقہ بنت ابی صیفی بن ہاشم بن عبد مناف بن قصی۔ والدہ کا نام تماضر بنت کلدہ بن عبد مناف بن عبد الدار بن قصی تھا، ان کا نکاح نوفل بنت امیب بن عبد مناف بن قصی سے ہوا۔

حضرت رقیقہؓ نے بہت طویل عمر پائی حضورؐ کی بعثت کے وقت وہ بہت بڑھی

چکی تھیں۔ انہوں نے اسلام قبول کیا اور حضورؐ کی بیعت سے شرف ہوئیں۔

وہ کہا کرتی تھیں کہ گویا میں اپنے چچا شیبہ (یعنی حضورؐ کے دادا عبد المطلب بن ہاشم) کو دیکھ رہی ہوں جب ان کو مطلب بن عبد مناف ہمارے پاس لے کر آئے تھے، اس وقت میں سچی تھی، سب سے پہلے میں ہی دوڑ کر ان کے پاس گئی اور انہیں چمٹ گئی۔ پھر ان کے آنے کی گھر میں خبر کی۔

ابن سعد کا بیان ہے کہ حضرت رقیقہؓ ہجرت نبویؐ کے وقت تک حیات تھیں۔

کفار قریش نے جب حضورؐ کو شہید کرنے کا خفیہ منصوبہ بنایا تو حضرت رقیقہؓ کو اس کا علم ہو گیا اور انہوں نے حضورؐ کو اس سے آگاہ کر دیا۔ (اس سے پہلے وحی کے ذریعہ بھی آپ کو اس کی اطلاع مل چکی تھی) حضرت رقیقہؓ کے سال وفات کے بارے میں کتب سیر خاموش ہیں۔

لے جناب ہاشم تجارت کے سلسلے میں شام جاتے ہوئے اکثر دینے پھیرا کرتے تھے وہاں ان کی شادی خزدج کی شاخ بنو نجار کی ایک خاتون سلمیٰ بنت عمر بن زید سے ہو گئی۔ ان کے بطن سے شیبہ پیدا ہوئے۔ ہاشم اٹلے سفر میں مغزہ کے مقام پر فوت ہو گئے اور شیبہ نے جوانی کی عمر کو پہنچے تک مدینہ میں اپنی ماں ہی کے پاس پرورش پائی بلعیش ان کے چچا مطلب انہیں مکہ لے آئے اہل مکہ نے انہیں عبد المطلب کے نام سے پکارنا شروع کر دیا اور ان کا اصل نام اس کے نیچے دب کر رہ گیا۔

حضرت ام ایمن رضی

(۱)

جناب رسالت مآب صلی اللہ علیہ وسلم رحمۃ اللعالمین تھے۔ آپ عرب کی اسلامی مملکت کے سربراہ بھی تھے اور خیر المخلوق بھی۔ حضور کا صحابہ جو درد کرم خلق خدا پر مسلسل برتا رہتا تھا۔ کوئی سائل آپ کے در پر آئے اور خالی ہاتھ چلے جائے یہ ممکن ہی نہیں تھا۔ بکیں اور نادار آتے تھے ادب بے احتیاج ہو کر لوٹتے تھے۔ ایک دن گہرے سانولے رنگ کی ایک خاتون، جن کے چہرے پر کچھ عجیب قسم کا جلال اور رونق تھی، بڑے وقار کے ساتھ بارگاہ نبوت میں حاضر ہوئیں انہیں دیکھتے ہی حضور ”امی امی“ فرماتے ہوئے تعظیم کھڑے ہو گئے اور بڑی عزت اور احترام کے ساتھ انہیں بٹھایا، پھر آپ نے ان سے پوچھا ”امی آج کیسے تکلیف فرمائی۔“

خاتون : یا رسول اللہ مجھے ایک اونٹ کی ضرورت ہے یہی مانگنے آئی ہوں۔
رسول اکرم : اونٹ کا آپ کیا کریں گی ؟
خاتون : یا رسول اللہ، آج کل ہمارے ہاں سواری کا کوئی جانور نہیں ہے۔ نہ گدھا نہ اونٹ، کبھی دُور کا سفر پیش آ جائے تو بڑی دشواری ہوتی ہے۔
رسول اکرم : (متبسم ہو کر) اچھا تو اونٹ کا ایک بچہ حاضر کیے دیتا ہوں۔
خاتون : اے ہے۔ میرے ماں باپ آپ پر قربان۔ اونٹ کے بچے کو میں کیا کروں گی، مجھے تو اونٹ چاہیئے اونٹ۔
رسول اکرم : میں تو آپ کو اونٹ کا بچہ ہی دوں گا۔

خاتون : اونٹ کا بچہ بھلا میرے کس کام کا ؟ وہ تو میرا بوجھ بھی نہیں سہا رہا ہے۔
 گا۔ مجھے تو اونٹ عطا فرمائیے۔

رسول اکرمؐ : در آپ کو اونٹ کا بچہ ہی ملے گا اور میں اسی پر آپ کو سوار کراؤں گا۔
 یہ فرما کر حضورؐ نے ایک خادم کو اشارہ فرمایا۔ وہ تھوڑی دیر میں ایک جوان فر بہ
 اونٹ لے آئے اور اس کی مہار سائل خاتون کو تنہا دی۔

حضورؐ نے فرمایا، در امی ذرا دیکھئے تو، یہ اونٹ ہی کا بچہ ہے یا کچھ اور۔
 اب وہ خاتون حضورؐ کے لطیف مزاح کی تہ تک پہنچیں، بے اختیار ہنس پڑیں
 اور دعائیں دینے لگیں۔ حاضرین مجلس بھی شگفتہ ہو گئے۔ یہ خاتون جن کی حضورؐ اس
 قدر تعظیم فرماتے تھے اور کبھی کبھار ان سے اس قسم کا پاکیزہ مزاح بھی فرمالتے تھے۔
 حضرت اُمّ ایمنؓ تھیں۔

(۲)

حضرت اُمّ ایمنؓ کا نام برکتہ تھا اور عرف اُمّ الطباء۔ والد کا نام ثعلب بن عمرو
 تھا جو حبش کے رہنے والے تھے۔ وہ مکہ میں کب اور کیسے پہنچیں ؟ مورخین نے اس کے
 بارے میں تصریح نہیں کی، البتہ یہ بات ثابت ہے کہ وہ رسول اکرم صلی اللہ علیہ وسلم کی
 ولادت سے پہلے سن شعور کو پہنچ چکی تھیں اور بچپن سے حضورؐ کے والد ماجد حضرت
 عبداللہ بن عبدالمطلب کے ساتھ کنیز کے طور پر رہتی تھیں۔ جب حضرت عبداللہ نے
 وفات پائی تو وہ حضورؐ کی والدہ ماجدہ حضرت آمنہ کی خدمت کرنے لگیں۔ سرورِ عالم
 کی ولادت باسعادت کے وقت حضرت آمنہ کی خبر گیری اور خدمت پر وہی مامور
 تھیں۔ حضورؐ نے پانچ یا چھ برس تک حضرت حلیمہ سعدیہؓ کے ہاں پرورش پائی۔
 اس کے بعد حضرت حلیمہؓ نے آپ کو اپنی والدہ ماجدہ کے سپرد کر دیا۔ کچھ عرصہ بعد
 حضرت آمنہؓ تھیں حضورؐ اور حضرت اُمّ ایمنؓ کے ہمراہ یثرب (مدینہ منورہ) تشریف
 لے گئیں۔ گویا بھر میں یثرب آقائے دو جہاں کے قدیم مہینت کزوم سے پہلی مرتبہ
 اس وقت مشرف ہوئی جب آپ کی عمر صرف چھ برس کی تھی۔ یثرب میں حضرت

آمنہ خاندان بنی نجار کے ہاں مقیم ہوئیں، جو حضورؐ کے دادا کا نہال تھا۔ انہوں نے
 یثرب میں گم دبیش ایک مہینہ قیام کیا اور پھر ننھے حضورؐ اور اُمّ ایمنؓ کے ساتھ مکہ
 معظمہ کو مراجعت کی۔ جب ابواء کے مقام پر جو مکہ معظمہ اور مدینہ منورہ کے درمیان
 ہے پہنچیں تو یک بیک علیل ہو کر بیک اجل کو لبیک کہا۔ دشتِ غربت میں حضرت
 آمنہؓ کی اچانک موت سے ننھے حضورؐ اور اُمّ ایمنؓ کو انتہائی صدمہ ہوا۔ لیکن اُمّ ایمنؓ
 نے بڑے ضبط اور حوصلے سے کام لیا۔ انہوں نے کمرِ سمّت باندھ کر حضرت آمنہؓ کو
 وہیں سپردِ خاک کیا اور حضورؐ کو انتہائی مشفقیت کے ساتھ اپنے ہمراہ لے کر یادِ گریاں
 مکہ مکرمہ پہنچیں جہاں عبدالمطلب نے آمنہؓ کے درِ یتیم کو اپنی کفالت میں لے لیا اور
 اُمّ ایمنؓ کو حضورؐ کی پرورش اور پرداخت پر مامور کر دیا۔

علامہ ابن سعد کا بیان ہے کہ حضرت آمنہؓ اور ننھے حضورؐ کے ساتھ اپنے قیام
 یثرب کی ایک خاص بات حضرت اُمّ ایمنؓ کو مدتِ عمر یاد رہی۔ وہ فرماتی تھیں کہ:
 ”قیامِ یثرب کے دوران میں یہودی کی ایک جماعت کے لوگ آ کر (ننھے)
 حضورؐ کو دیکھا کرتے تھے۔ ایک دن میں نے ایک یہودی کو یہ کہتے سنا کہ
 یہ لڑکا نبی آخر الزمان معلوم ہوتا ہے اور یہی شہر اس کا دارِ ہجرت ہے۔
 اس یہودی کی یہ بات میرے دل پر نقش ہو گئی۔“

(۳)

سرورِ عالم صلی اللہ علیہ وسلم جو ان ہوئے تو اُمّ ایمنؓ وراثتہً (بطور کینز) حضورؐ کے
 حصے میں آئیں لیکن آپؐ نے انہیں آزاد کر دیا۔

حضرت اُمّ ایمنؓ کا پہلا نکاح عبید بن زید سے ہوا۔ مولانا سعید انصاری نے
 ”سیر الصحابیات“ میں لکھا ہے کہ عبید یثرب کے خاندانِ حارث بن خزرج سے
 تعلق رکھتے تھے لیکن ابن سعد و ابن منذر نے ان کا نسب نامہ اس طرح لکھا ہے:
 عبید بن زید بن عمرو بن بلال بن ابی الحارث بن قیس بن مالک بن سالم بن
 غنم بن عوف بن خزرج۔

اس نسب نامہ کی رو سے وہ خاندانِ عوف بن خزرج کے فرد ٹھہرتے ہیں۔ آسمانِ حبلی بھی کہا جاتا ہے۔ اس لیے کہ حبلی سالم بن غنم کا لقب تھا اور اس کی وجہ تسمیہ یہ تھی کہ اس کا پیٹ بہت بڑا تھا۔ شیرب میں یہ خاندان بہت معزز مانا جاتا تھا۔ مشہور منافق عبداللہ بن ابی اسی خاندان سے تھا۔

عبید زمانہ مجالسیت میں شیرب سے مکہ آکر مقیم ہو گئے تھے یہیں ان کا نکاح اُمّ ایمن سے ہوا۔ قرآن سے معلوم ہوتا ہے کہ حضورؐ کی بعثت کے بعد وہ حضرت اُمّ ایمنؓ کے ساتھ مشرف باسلام ہو گئے تھے کیونکہ بعض روایتوں میں ان کو صحابی اور انصاری بھی لکھا گیا ہے۔ نکاح کے کچھ عرصہ بعد عبید اُمّ ایمنؓ کو ساتھ لے کر شیرب چلے گئے۔ وہیں ان کی صلب سے مشہور صحابی حضرت امینؓ پیدا ہوئے۔ عبید بیٹے کی ولادت کے بعد زیادہ عرصہ زندہ نہ رہے اور انہوں نے ہجرت نبوی سے کئی سال قبل یثرب میں ہی وفات پائی۔

نیاز فتح پوری نے اپنی کتاب ”صحابیات“ میں لکھا ہے کہ ”عبید نے جنگِ حنین میں شہادت پائی“ یہ بالکل غلط ہے۔ نیاز صاحب کو کسی وجہ سے تسامح ہوا۔ تمام کتب سیر سے عبید کا ہجرت نبوی سے قبل وفات پانا ثابت ہے۔ اختلاف کی گنجائش اگر کسی بات میں ہے تو وہ یہ ہے کہ وفات کے وقت عبید مکہ میں تھے یا شیرب میں، بہر صورت عبید کی وفات کے بعد حضرت اُمّ ایمنؓ اپنے خورد سال فرزند امینؓ کو ساتھ لے کر حضورؐ کی خدمت میں حاضر ہوئیں۔ آپؐ نے ان کی ہر طرح سے دلجوئی فرمائی ایک دن صحابہ کے مجمع میں ارشاد فرمایا:

”اگر کوئی شخصِ حبت کی عورت سے عقد کرنا چاہے تو وہ اُمّ ایمنؓ سے نکاح کرے۔“

حضورؐ کا ارشاد سن کر آپؐ کے محبوب خاص حضرت زید بن حارثہؓ نے حضرت اُمّ ایمنؓ سے نکاح کر لیا۔ بعد بعثت میں حضرت اُمّ ایمنؓ کے بطن سے حضرت اسحاقؓ بن زیدؓ پیدا ہوئے۔ اپنے جلیل القدر والد کی طرح انہیں بھی حبیب اللہ بننے کا شرف

حاصل ہوا۔

(۴۱)

سورۂ عالم کی بعثت کے بعد جن خوش نصیبوں کو قبول اسلام میں تقدیم کی سعادت نصیب ہوئی، حضرت اُمّ ایمن بھی ان میں شامل تھیں۔ سابقینِ اولین کی اس مقدس جماعت کو جن زہرہ گدار مصائبِ آلام کا سامنا کرنا پڑا یہ تاریخ کا ایک اندوہناک باب بھی ہے اور غم و استقامت کی ایک ایمان افروز داستان بھی۔ حضرت اُمّ ایمن اسی داستان کا ایک کردار تھیں۔ کفار کی ایذا رسانیوں سے وہ بھی محفوظ نہ رہ سکیں جب پانی سر سے گزر گیا تو حضور نے شہنہ نبوت میں مسلمانوں کو حبشہ کی طرف ہجرت کی اجازت دے دی۔ اس سال گیارہ مردوں اور چار خواتین نے ہجرت کی۔ پھر شہنہ نبوت میں ۸۳ مردوں اور ۱۸ خواتین کی ایک جماعت نے حبشہ کی غریب الوطنی اختیار کی۔ ان کے علاوہ بھی بہت سے مسلمان اکاؤڈ کا ہجرت کر کے حبشہ چلے گئے۔

ابن سعد کے بیان کے مطابق حضرت اُمّ ایمن بھی ایسے ہی مہاجرین میں شامل تھیں۔ وہ چند سال حبش میں قیام کرنے کے بعد غزوہٴ اُحُد سے پہلے مدینہ منورہ واپس آئیں۔ لیکن حافظ ابن عبد البر طبرانی اور بلاذری نے لکھا ہے کہ وہ ہجرتِ نبوی کے وقت مکہ ہی میں مقیم تھیں۔ چند ماہ بعد ان کے شوہر حضرت زید بن حارثہ (جو ان سے پہلے ہجرت کر کے مدینہ چلے گئے تھے) مکہ آئے اور اُمّ ایمن حضرت سودہ اور حضورؐ کی دو صاحبزادیوں حضرت فاطمہ الزہراءؑ اور حضرت ام کلثومؑ کے علاوہ حضرت اُمّ ایمنؑ اور اپنے فرزند حضرت اسماءؑ کو بھی اپنے ساتھ مدینے لے گئے۔

غزوہٴ اُحُد (سلسلہ) کے وقت اگرچہ حضرت اُمّ ایمنؑ کافی متمتع تھیں لیکن ان کے دل نے گوارا

نہ کیا کہ گھر میں بیٹھی رہیں۔ چنانچہ وہ ان خواتین میں شامل ہو گئیں جو مجاہدین کو پانی پلاتی تھیں اور مریضوں کی تیمارداری کرتی تھیں۔ اُحُد کے بعد وہ غزوہٴ خیبر میں شریک ہوئیں اور یہی خدمت انجام دی۔ بعض روایتوں میں ہے کہ ان کے صاحبزادے ایمنؑ بھی اس جنگ میں ان کے ساتھ شریک ہوئے اور بڑی بہادری سے لڑ کر شہید ہو گئے۔ لیکن اکثر

کتب میں شہدائے خیبر کی فہرست میں حضرت امینؓ کا نام نہیں ملتا۔ البتہ ابن اسحاق نے انہیں شہدائے جنین میں شمار کیا ہے اور لکھا ہے کہ وہ ان آٹھ صحابہ میں تھے جو غزوہ جنین میں شروع سے آخر تک حضورؐ کے ساتھ میدان جنگ میں جے رہے۔ ان آٹھ میں سے صرف امینؓ رتبہ شہادت پر فائز ہوئے۔ حضرت اُمّ امینؓ نے ان کی شہادت پر بڑے صبر و ضبط سے کام لیا۔ اور امینؓ کے فرزند حجاج کو اپنے سایہ عاطفت میں لے لیا۔ حجاج بڑے ہو کر فضلائے مدینہ میں شمار ہوئے۔ چند احادیث بھی ان سے مروی ہیں۔ جنگ موتہ میں اُمّ امینؓ کے شوہر حضرت زیدؓ بن حارثہ نے شہادت پائی تو انہیں بہت صدمہ ہوا تاہم رحمت عالمؐ کی سرپرستی اور دلداری نے ان کے غم کو بڑی حد تک ہلکا کر دیا۔ ان کے فرزند حضرت اسماءؓ بن زیدؓ سے سرورِ عالم صلی اللہ علیہ وسلم بڑی محبت فرماتے تھے اور وہ ”حب رسول اللہ“ مشہور تھے۔ حضورؐ کو اپنے متعلقین میں حضرت حسنؓ اور حسینؓ سے زیادہ کسی سے محبت نہ تھی، لیکن آپ بعض دفعہ اس محبت میں حضرت اسماءؓ کو بھی شریک فرما لیتے تھے۔ صیح بخاری میں ہے کہ حضورؐ ایک زانو پر حسنؓ اور دوسرے پر اسماءؓ کو بٹھاتے اور پھر فرماتے:

”خدا یا میں ان دونوں سے محبت کرتا ہوں اس لیے تو بھی ان سے محبت فرما۔“

حضرت اسماءؓ سے حضورؐ کی غیر معمولی محبت دیکھ کر بعض لوگ ان سے حسد کرنے لگے اور انہوں نے مشہور کر دیا کہ اسماءؓ زیدؓ کی صلب ہی سے نہیں (یہ جنگ موتہ سے پہلے کا واقعہ ہے) عاصدوں کی اس شرانگیزی کی زد حضرت اُمّ امینؓ پر بھی پڑتی تھی حضورؐ کے سمیع اقدسؐ تک یہ بات پہنچی تو آپؐ سخت آزرہ خاطر ہوئے۔ اسی زمانے میں اتفاق سے ایک دن عرب کا مشہور قیادہ شناس مجزہ مدحی حضورؐ کی خدمت میں حاضر ہوا۔ اس وقت حضرت اسماءؓ اپنے والد زیدؓ کے ساتھ سر سے پاؤں تک ایک چادر اوڑھے ہوئے لیٹے تھے۔ باپ اور بیٹے دونوں کے صرف پاؤں چادر سے باہر تھے۔ حضورؐ نے مجزہ سے

فرمایا: ”ذرا بتاؤ تو ان پاؤں کا آپس میں کیا تعلق ہے؟“ مجوز نے پاؤں پر نظر ڈالی اور عرض کی ”یہ باپ اور بیٹا ہیں“ اس کا جواب سن کر حضور کو بڑی مسرت ہوئی اور حاسد کی زبان ہمیشہ کے لیے بند ہو گئی۔

اللہ میں حضورؐ نے جبکہ موتہ کا بدلہ لینے کے لیے ایک لشکر تیار فرمایا جس میں حضرت ابوبکر صدیقؓ، حضرت عمر فاروقؓ، حضرت ابو عبیدہؓ بن الجراح، حضرت سعید بن ابی وقاص، حضرت سعید بن زید اور کئی دوسرے جلیل القدر صحابہ شامل تھے لیکن ذات رسالت مآب صلی اللہ علیہ وسلم نے اس لشکر کی قیادت پر نوجوان اسامہؓ بن زید کو مقرر فرمایا۔ اس وقت حضورؐ کی علالت کا آغاز ہو چکا تھا تاہم آپؐ نے اس لشکر کو کوچ کا حکم دیا۔ اس نے مدینہ سے چل کر جُرف کے مقام پر پڑاؤ ڈالا۔ اسی دوران میں حضورؐ کی علالت شدید سے شدید تر ہو گئی۔ حضرت اُمّ ایمنؓ خاندان ہاشمی کے بہت سے مرد اور عورتوں کا وقت آخر دیکھ چکی تھیں۔ حضورؐ کی بیماری میں کچھ ایسی علامات پائیں کہ انہیں یقین ہو گیا کہ اب حضورؐ اس دار فانی سے رخصت ہو رہے ہیں۔ فوراً حضرت اسامہؓ کے پیچھے آدمی دوڑایا کہ حضورؐ ہمیں داغ مفارقت دے رہے ہیں فوراً مدینہ آؤ، چنانچہ حضرت اسامہؓ بعض دوسرے صحابہ کرامؓ کے ہمراہ فوراً جُرف سے مدینہ واپس آ گئے اور حضورؐ کے وصال کے بعد آپؐ کی تجہیز و تکفین میں شریک ہوئے۔

حضرت اُمّ ایمنؓ کو حضورؐ کی رحلت سے سخت صدمہ پہنچا۔ فرط الم سے بڑھال ہو گئیں ان کا رونا تھمتا ہی نہیں تھا۔ حضرت ابوبکر صدیقؓ اور حضرت عمر فاروقؓ کو معلوم ہوا تو ان کے پاس تشریف لے گئے اور تسلی دیتے ہوئے فرمایا: ”رسول اکرمؐ کے لیے خدا کے پاس بہتر چیز موجود ہے۔“ حضرت اُمّ ایمنؓ نے جواب دیا: ”یہ تو مجھے معلوم ہے۔ روتی میں اس لیے ہوں کہ اب وحی الہی کا سلسلہ منقطع ہو گیا۔“ یہ سن کر حضرت صدیقؓ اور حضرت فاروقؓ طاری ہو گئی اور دونوں رونے لگے۔

یہ روایت صحیح مسلم کی ہے۔ طبقات ابن سعد میں ہے کہ لوگوں نے حضرت اُمّ ایمنؓ کو سمجھایا تو کہنے لگیں: ”یہ تو میں جانتی تھی کہ رسول اللہؐ سے مفارقت ہوگی لیکن

رہا مجھے اس بات پر آتا ہے کہ اب وحی کا سلسلہ منقطع ہو گیا۔“

(۵)

حضرت اُمّ ایمنؓ نے نہ صرف حضورؐ کو گودوں کھلایا تھا اور آپؐ کی پرورش کی تھی بلکہ آپؐ کے والد، والدہ، دادا اور دوسرے بزرگوں کی آنکھیں بھی دیکھی تھیں، اس لیے حضورؐ ان کی بے حد تعظیم فرمایا کرتے تھے اور اکثر ان کے گھر تشریف لے جاتے تھے۔ آپؐ فرمایا کرتے تھے ”میری والدہ کے بعد اُمّ ایمنؓ میری مال ہیں۔“ چنانچہ حضورؐ انہیں ”امی“ کہہ کر خطاب فرمایا کرتے تھے۔ صحیح بخاری میں ہے کہ آپؐ ان کی طرف اشارہ کر کے فرمایا کرتے تھے ”هذه البقية اهل بيتي“ حضرت اُمّ ایمنؓ کو بھی حضورؐ پر بڑا ناز تھا۔ ایک دفعہ آپؐ ان کے گھر تشریف لے گئے تو انہوں نے آپؐ کی خدمت میں شربت پیش کیا۔ حضورؐ نے اس کے پینے میں (کسی وجہ سے) غدر کیا (غالباً آپؐ روزہ سے تھے جس کا اظہار نہ فرمایا) اس پر اُمّ ایمنؓ نے خفگی کا اظہار کیا۔ تاہم حضورؐ نے ان کی باتوں کا مطلق برا نہ مانا۔ حضورؐ کے پاس انصار کے دیئے ہوئے بہت سے غلستان تھے جب بنو قریظہ اور بنو نضیر پر غلبہ حاصل ہوا تو حضورؐ نے انصار کو ان کے غلستان واپس کرنا شروع کیے ان میں سے کچھ غلستان حضرت انسؓ بن مالک کے بھی تھے جو حضورؐ نے اُمّ ایمنؓ کو عطا کر دیئے تھے۔ جب حضورؐ نے یہ غلستان حضرت انسؓ کو واپس لوٹائے اور وہ ان کا قبضہ لینے گئے تو حضرت اُمّ ایمنؓ ان کے واپس دینے میں تردد ہوئیں۔ حضورؐ کو اطلاع ملی تو آپؐ نے ان باغات سے دس گنا زیادہ عطا فرما کر اُمّ ایمنؓ کو راضی کر دیا۔

(۶)

علامہ ابن اثیرؒ نے اُسدُ الغابہ میں لکھا ہے کہ حضرت اُمّ ایمنؓ نے رسول اکرم صلی اللہ علیہ وسلمؐ کی رحلت کے پانچ چھ ماہ بعد حضرت ابو بکر صدیقؓ کے عہدِ خلافت میں وفات پائی لیکن دوسری مستند روایتوں سے اس روایت کی تائید نہیں ہوتی۔ حافظ ابن حجرؒ نے ”اصابہ“ میں لکھا ہے کہ ۲۴ھ میں حضرت عمر فاروقؓ نے شہادت پائی

قوامِ امینؑ کو بہت صدمہ ہوا۔ روتی تھیں اور کہتی تھیں ”آج اسلام کمزور پڑ گیا۔“ صحابہ طہقات علامہ بن سعد کا بیان ہے کہ حضرت عثمان ذوالنورینؓ کے عہدِ خلافت میں کھجور کے درختوں کی قیمت بہت بڑھ گئی تھی یہاں تک کہ ایک درخت ایک ہزار دینار کا بڑھ چکا تھا اسی زمانہ میں ایک دن حضرت اسامہؓ بن زید نے ایک درخت کی پٹری کھوکھلی کر کے اس کا مغز نکالا۔ لوگوں نے حیران ہو کر پوچھا ”یہ آپ کیا کر رہے ہیں کہ اتنے قیمتی درخت کو ضائع کرتے ہیں۔“ حضرت اسامہؓ نے جواب دیا:

”میری ماں نے اس کی فرمائش کی تھی اور وہ جس چیز کا حکم دیتی ہیں اس کی تعمیل کرنا اپنا فرض سمجھتا ہوں۔“

اس روایت سے معلوم ہوتا ہے کہ حضرت اُمّ امینؓ، حضرت عثمانؓ کے عہدِ خلافت تک زندہ تھیں اور صحیح بھی ہے کہ انہیں کے دورِ خلافت میں انہوں نے بڑی طویل عمر کے بعد وفات پائی، ان سے چند حدیثیں بھی مروی ہیں۔ راویوں میں حضرت انسؓ بن مالک، حنظل بن عبد اللہ اور ابو زید مدنیؓ شامل ہیں۔

رضی اللہ تعالیٰ عنہا



Kitabosunnat.Com

حضرت صفیہ بنت عبد المطلب

(۱)

غزوہ اُحزاب (شہد بھری) میں سارے عرب کے مشرکین اور یہود نے متحد ہو کر مرکز اسلام پر یلغار کر دی تھی اور خاص مدینہ منورہ کے اندر یہود بنو قریظہ غداری کر کے اہل حق کی جانوں کے لاگو ہو گئے تھے۔ مسلمانوں کے لیے یہ بہت بڑی آزمائش تھی، لیکن آفریں، اللہ کے ان پاک باز بندوں پر کہ کیا مجال ایک لمحے کے لیے ان کے پائے استقامت میں لغزش آئی ہو۔ انھوں نے تو اپنی جانیں اور مال راہ حق میں بیع کر دیئے تھے اور زندگی کے آخری سانس تک کفر و شرک کے طوفانوں سے ٹکوانے کا تہیہ کر رکھا تھا۔ تاہم عورتوں اور بچوں کو گھر کے دشمنوں، یہود بنو قریظہ کی دست درازی اور شر سے بچانا ضروری تھا۔ چنانچہ رحمت عالم صلی اللہ علیہ وسلم نے تمام مسلمان خواتین اور بچوں کو بنظر احتیاط انصار کے ایک قلعہ فارع یا اطم میں منتقل کر دیا اور حضرت حسان بن ثابت (شاعر رسول اللہ) کو ان کی نگرانی پر مامور فرما دیا۔ قلعہ اگرچہ خاصا مضبوط تھا، لیکن پھر بھی یہ انتظام خطرے سے بیکسر خالی نہ تھا۔ سرور عالم صلی اللہ علیہ وسلم اپنے تمام جان نثاروں کے ہمراہ جہاد میں مشغول تھے اور بنو قریظہ کے محلے اور اس قلعے کے درمیان کوئی فوجی دستہ موجود نہ تھا۔ انہی پر آشوب ایام میں ایک دن ایک یہودی اس طرف آنکلا اور قلعے میں موجود لوگوں کی سُن گُن لینے لگا۔ حسن اتفاق سے ایک بوڑھی لیکن صحت مند خاتون نے اس یہودی کو دیکھ لیا، وہ اپنی خداداد فراست سے سمجھ گئی کہ یہ شخص جاسوس ہے، اگر اس نے بنو قریظہ کے بشر یا انفس لوگوں کو جا کر بتا دیا کہ قلعے میں صرف

عورتیں اور بچے ہیں تو ہو سکتا ہے وہ میدان خالی دیکھ کر قلعے پر حملہ کر دیں۔ چنانچہ انھوں نے نگہبان قلعہ حضرت حسانؓ سے کہا کہ باہر نکل کر اس یہودی کو قتل کر دیں۔

حضرت حسانؓ نے غدر کیا۔ اس کا سبب اہل سیر کے نزدیک ان کی جسمانی یا قلبی کمزوری تھی جو کسی مرض میں مبتلا رہنے کی وجہ سے پیدا ہو گئی تھی۔ بعض روایتوں میں ہے کہ انھوں نے اس موقع پر یہ جواب دیا:

” میں اس یہودی سے لڑنے کے قابل ہوتا تو اس وقت رسول اللہ کے ساتھ نہ ہوتا۔“

وہ خاتون حضرت حسانؓ کا جواب سن کر فوراً اٹھیں، خیمے کی ایک چوب اکھاڑی قلعے سے باہر آئیں اور اس یہودی کے سر پر اس زور سے ماری کہ وہ وہیں ڈھیر ہو گیا۔ حافظ ابن حجرؒ نے ”اصابہ“ میں لکھا ہے کہ یہودی کو قتل کرنے کے بعد انھوں نے حضرت حسانؓ سے کہا، جا کر اس کا سر کاٹ لاؤ، انھوں نے اس میں بھی غدر کیا تو بہادر خاتون نے خود ہی اس کا سر کاٹ کر قلعے سے نیچے پھینک دیا۔ یہودی بنی قریظہ کو کٹا ہوا سر دیکھ کر یقین ہو گیا کہ قلعہ کے اندر بھی مسلمانوں کی فوج موجود ہے چنانچہ انھیں قلعے پر حملہ کرنے کی ہمت نہ پڑی۔ علامہ ابن اثیرؒ جزیری کا بیان ہے کہ پھر اس خاتون نے حضرت حسانؓ سے کہا: ”اب جا کر مقتول یہودی کا سامان اتار لو۔“ وہ بولے: ”مجھے اس کی خواہش نہیں۔“ ابن اثیرؒ کہتے ہیں کہ یہ پہلی بہادری تھی جو ایک مسلمان عورت سے ظاہر ہوئی۔ چنانچہ سرور اکرم صلی اللہ علیہ وسلم نے انھیں مال غنیمت میں سے حصہ عطا فرمایا۔

یہ شیر دل خاتون جن کی شجاعت اور بے خوفی نے ایک بڑا خطرہ ٹال دیا اور تمام مسلمان عورتوں اور بچوں کو یہودیوں کے دستِ ستم سے بچایا، بنو ہاشم کی چشم و چراغ نبی صلی اللہ علیہ وسلم کی پھوپھی حضرت صفیہ بنت عبد المطلبؓ تھیں۔

(۲)

حضرت صفیہ بنت عبد المطلبؓ کا شمار بڑی جلیل القدر صحابیات میں ہوتا

ہے۔ وہ ہالہ بنت حبیب (یا حبیب) بن عبد مناف بن زہرہ بن کلاب بن مرہ کے بطن سے تھیں۔ جو سرورِ عالم صلی اللہ علیہ وسلم کی والدہ ماجدہ آمنہ بنت وہب بن عبد مناف کی چچا زاد بہن تھیں۔ اس رشتے سے وہ حضور کی خالہ زاد بہن بھی ہوتی تھیں۔ شہرِ خدا حضرت حمزہؓ شہیدِ اُحد ان کے حقیقی بھائی تھے۔ سرورِ عالم صلی اللہ علیہ وسلم کے والد ماجد عبد اللہؓ۔ عبد المطلب کی ایک دوسری بیوی فاطمہ بنت عمرو کے بطن سے تھے اس رشتے سے حضرت صفیہؓ حضور کی چھوٹی بہن تھیں، اس لیے انہیں عمتہ النبیؐ کہا جاتا ہے حضور کی دوسری چھوٹی بہن، ام حکیم، صفیاء، امیمہ، عاتکہ، بترہ اور اروی کے اسلام کے بارے میں اہل سیر میں اختلاف ہے، لیکن حضرت صفیہؓ کے اسلام پر سب کا اتفاق ہے۔ ابن اثیرؒ نے "أسد الغابہ" میں لکھا ہے۔ "والصحيح انه لم يسلم غيرها" صحیح یہ ہے کہ ان کے سوا رسول اللہ صلی اللہ علیہ وسلم کی کسی چھوٹی بہن نے اسلام قبول نہیں کیا۔

اگرچہ ابن سعدؒ اور حنظل ابن تميمؒ نے عاتکہ اور اروی کو بھی اسلام لانے والی خواتین میں شامل کیا ہے لیکن حضرت صفیہؓ کا یہ شرف پھر بھی باقی رہتا ہے کہ وہ دعوتِ حق کے آغاز ہی میں سعادتِ اندوزِ ایمان ہو گئیں اور سابقون الاولون کی اس مقدس جماعت میں شمار ہوئیں جس کو اللہ تعالیٰ نے کھلے لفظوں میں جنت کی بشارت دی ہے۔ سرورِ عالم صلی اللہ علیہ وسلم اور ان کی ولادت کے زمانے میں بہت حقوڑا فرق ہے۔ اس لیے وہ قریب قریب حضور کی ہم سن تھیں۔

(۳)

حضرت صفیہؓ کا پہلا نکاح عمارت بن حرب اموی سے ہوا، جس سے ایک لڑکا پیدا ہوا، اس کے انتقال کے بعد عوام بن خویلد قرشی الاسدی کے عقدِ نکاح میں آئیں جو ام المومنین حضرت خدیجہؓ الکبریٰ کے بھائی تھے۔ حواری رسولؐ حضرت زبیرؓ انہی عوام سے پیدا ہوئے۔ حضرت زبیرؓ ابھی کمسن ہی تھے کہ سایہٴ پدری سے محروم ہو گئے۔ اس وقت حضرت صفیہؓ بالکل جوان تھیں، لیکن اس کے بعد انھوں نے ساری زندگی بیوگی کے عالم میں کاٹ دی۔ رحمتِ عالم صلی اللہ علیہ وسلم مبعوث ہوئے اور لوگوں کو حق کی طرف

بلانا شروع کیا تو حضرت صفیہؓ نے بلا تامل اسلام قبول کر لیا۔ اُن کے ساتھ ہی اُن کے سولہ سالہ فرزند حضرت زبیرؓ بھی حلقہ بگوش اسلام ہو گئے۔

حضرت صفیہؓ نے زبیرؓ کی تربیت نہایت عمدہ طریق سے کی، اُن کی خواہش تھی کہ اُن کا فرزند بڑا ہو کر ایک نڈر اور بہادر سپاہی بنے چنانچہ وہ حضرت زبیرؓ سے سخت محنت و مشقت کا کام لیتیں اور وقتاً فوقتاً زبرد و تیغ اور زرد و کوب سے بھی گریز نہ کرتیں۔ حضرت زبیرؓ کے چچا نوفل بن خویلد ایک دن بھتیجے کو مال کے ہاتھوں پٹتے دیکھ کر بے تاب ہو گئے اور حضرت صفیہؓ کو سختی سے ڈانٹا کہ اس طرح تو تم بچے کو مار ڈالو گی۔ نوفل نے بنو ہاشم اور اپنے قبیلے کے بعض دوسرے لوگوں سے بھی کہا کہ وہ صفیہؓ کو بچے پر سختی کرنے سے روکیں۔ جب اُن کی سخت گیری کا چرچا عالم ہوا تو انھوں نے لوگوں کے سامنے یہ رجز پڑھا۔

مَنْ قَالَ اِنِّي الْغَضُّ فَقَدْ كَذَبَ
اَسْمَاءُ اَصْرَبًا لَكِي يَلْبَسَ

”جس نے یہ کہا کہ میں اس (زبیرؓ) سے بغض رکھتی ہوں اس نے غلط کہا، میں اس کو اس لیے پسندی ہوں کہ عقلمند ہو۔“

وَيَهْزِمُ الْجَيْشَ وَيَأْتِي السَّلْبَ

”اور فوج کو شکست دے اور مال غنیمت حاصل کرے۔“

حافظ ابن حجر عسقلانیؒ نے ”إصابة“ میں لکھا ہے کہ حضرت زبیرؓ کو ٹرکین میں ایک جوان اور قوی آدمی سے مقابلہ پیش آ گیا۔ انہوں نے ایسی ضرب لگائی کہ اس کا ہاتھ ٹوٹ گیا۔ لوگوں نے حضرت صفیہؓ سے شکایت کی تو انہوں نے معذرت کرنے کی بجائے لوگوں سے سوال کیا: ”تم نے زبیرؓ کو کیسا پایا بہادر یا بزدل؟“ غرض ماں کی تربیت کا یہ اثر ہوا کہ حضرت زبیرؓ بڑے ہو کر ایک دلادریغ اور ضعیف شجاعت بنے۔ مبداء فیض نے حضرت زبیرؓ کو یوں بھی فطرت سعیدہ سے نوازا تھا، ماں کی تربیت نے اُن کی خوبیوں کو اور بھی چمکا دیا اور اُن کے دل میں اسلام

اور داعی اسلام کی محبت کوٹ کوٹ کر بھردی۔ رحمت عالم صلی اللہ علیہ وسلم سے حضرت زبیرؓ کی والہانہ شیفگی کا عجیب عالم تھا۔ بعثت کے ابتدائی زمانے میں ایک دن جب یہ افواہ سنی کہ حضورؐ کو نصیب دشمنان مشرکین نے گرفتار کر لیا ہے یا شہید کر دیا ہے تو ایسے بے قرار ہوئے کہ آؤ دیکھنا نہ تاؤ تلوار سونت کر برق رفتاری سے آستانہ نبویؐ پر پہنچے حضورؐ کو وہاں بخیریت موجود پایا تو جان میں جان آئی اور چہرہ فرط لباششت سے گلزار ہو گیا۔ حضورؐ نے اُن کی تشریر برہنہ کی طرف اشارہ کر کے فرمایا: ”زبیرؓ یہ کیا ہے؟“

عرض کیا: ”یا رسول اللہ میرے ماں باپ آپؐ پر قربان، میں نے سنا تھا کہ آپؐ کو دشمنوں نے گرفتار کر لیا ہے یا شاید آپؐ شہید کر دیئے گئے ہیں۔“
حضورؐ نے مسکرتے ہوئے فرمایا: ”اگر واقعی ایسا ہو جاتا تو تم کیا کرتے؟“
حضرت زبیرؓ نے بے ساختہ عرض کیا: ”یا رسول اللہ خدا کی قسم میں اہل مکہ سے لڑتا رہتا۔“

(۴)

شہد بعثت میں حضرت صفیہؓ کو اپنے محبوب نعت جگر کی عارضی جدائی کا صدمہ سہا پڑا، قبول اسلام کے بعد دوسرے مسلمانوں کی طرح زبیرؓ بھی کفار کے جوہر و ستم کا ہدف بن گئے تھے، بالخصوص اُن کا چچا نوفل بن خویلد اُن پر بڑا ظلم و ستم ڈھاتا تھا۔ چنانچہ حضورؐ کے ایسا پر پند رہ بلاکشان اسلام کا ایک قافلہ رجب شہد میں حبشہ کی طرف ہجرت کر گیا، اس میں حضرت زبیرؓ بھی شامل تھے۔ ماں پر اُن کی جدائی سخت شاق تھی، لیکن حضورؐ کے ایسا اور بیٹے کی سلامتی کے خیال سے انھوں نے بڑے صبر اور حوصلے کے ساتھ فرزند عزیز کو کالے کوسوں دور روانہ کر دیا۔ اُن مہاجرین راہ حق کو حبشہ میں ابھی تین ہی مہینے گزرے تھے کہ انھوں نے ایک دل خوش کُن خبر سنی۔ یہ کہ مشرکین مکہ نے اسلام قبول کر لیا ہے یا (ایک دوسری روایت کے مطابق) یہ کہ رسول اکرمؐ اور کفار کے درمیان مصفا ہو گئی ہے چنانچہ شمال شہد بعثت میں سب (یا ان میں سے اکثر) مہاجرین مکہ واپس آ گئے۔

ان میں حضرت زبیرؓ بھی تھے۔ جب وہ مکے کے قریب پہنچے، تو معلوم ہوا کہ یہ خبر بالکل غلط تھی، چنانچہ واپس آنے والے بھی حضرات قریش کے کسی نہ کسی سردار کی پناہ حاصل کر کے مکے میں داخل ہوئے۔ علامہ بلاذریؒ کا بیان ہے کہ حضرت زبیرؓ بن العوامؓ نے زعمہ بن الاسودؓ کی پناہ حاصل کی۔ حضرت صفیہؓ اپنے نخت جگر سے مل کر بہت خوش ہوئیں اور ان کے یوں اچانک بخیریت واپس آ جانے پر سجدہ شکریہ بجالائیں۔ مکے میں کچھ عرصہ قیام کے بعد حضرت زبیرؓ نے تجارت کا شغل اختیار کر لیا اور تجارتی قافلوں کے ساتھ شام آنے جانے لگے۔ اُسی زمانے میں حضرت صفیہؓ نے حضرت زبیرؓ کی شادی حضرت اسماء بنت ابوبکر صدیقؓ سے کر دی یوں وہ صدیق اکبرؓ کی سمدھن بن گئیں۔

(۵)

ارباب سیر نے لکھا ہے کہ حضرت صفیہؓ نے اپنے فرزند حضرت زبیرؓ کے ساتھ مدینہ منورہ کو ہجرت کی۔ مختلف روایات سے معلوم ہوتا ہے کہ جس وقت رحمت عالم صلی اللہ علیہ وسلم ارض مکہ کو الوداع کہہ کر عازم مدینہ ہوئے، تو حضرت زبیرؓ تجارت کے لیے شام گئے ہوئے تھے۔ جب وہ شام سے مکے واپس آ رہے تھے تو راستے میں سرد عالم اور حضرت ابوبکر صدیقؓ سے ملاقات ہوئی سوجھ بکھٹ سے ہجرت کر کے مدینہ تشریف لے جا رہے تھے۔ حضرت زبیرؓ نے حضورؐ اور حضرت ابوبکر صدیقؓ (اپنے خسر) کی خدمت میں چند سفید کپڑے تحفہ پیش کیے اور وہ یہی سفید کپڑے زبیرؓ تن فرما کر مدینے میں داخل ہوئے۔ صحیح بخاری میں حضرت عروہ بن زبیرؓ سے روایت ہے :

” رسول اللہ صلی اللہ علیہ وسلم، زبیرؓ سے ملے جو تاجر مسلمانوں کے ایک قافلے

کے ساتھ شام سے پلٹ رہے تھے، زبیرؓ نے رسول اللہ اور ابوبکرؓ کو سفید کپڑے

پہنائے “ (بخاری کتاب النقاب باب ہجرة النبی)

مکے واپس آنے کے تھوڑے ہی عرصے بعد حضرت زبیرؓ نے اپنی والدہ حضرت صفیہؓ اور اہلیہ حضرت اسماء بنت ابی بکر صدیقؓ کے ہمراہ مدینے کی طرف ہجرت کی اور کچھ مدت قباد میں قیام پذیر رہے۔ وہیں سلمہؓ میں (اور ایک دوسری روایت کے مطابق سلمہؓ میں)

حضرت اسامہ کے بطن سے حضرت عبداللہ بن زبیرؓ پیدا ہوئے۔ حضرت صفیہؓ کے اس پوتے کی ولادت تاریخ اسلام میں بڑی اہمیت کی حامل ہے۔ اس لیے کہ اُن کی ولادت سے پہلے کئی ماہ تک کسی مہاجر کے ہاں اولاد نہیں ہوئی تھی اور یہودِ مدینہ نے مشہور کر دیا تھا کہ ہم نے مسلمانوں پر جادو کر دیا ہے، ادا ان کا سلسلہ منقطع کر دیا ہے۔ حضرت عبداللہؓ پیدا ہوئے تو مسلمانوں کو بے حد مسرت ہوئی اور انہوں نے جوشِ انبساط میں اس زور سے نغمہ ہائے تکبیر بلند کیے کہ دشت و جبل گونج اٹھے۔ مدینہ منورہ میں حضرت صفیہؓ، حضرت زبیرؓ کے ساتھ ہی رہتی تھیں اور اُن کی دل و جان سے خدمت کرتے تھے۔

(۶)

غزوہٴ اُحُد (۳؎ ہجری) میں جب ایک اتفاقی غلطی سے جنگ کا پانسہ پلٹ گیا اور مسلمانوں میں انتشار پھیل گیا، تو حضرت صفیہؓ ہاتھ میں نیزہ لیے مدینہ سے نکلیں۔ جو لوگ میدانِ جنگ سے منہ موڑ کر مدینہ کی طرف آ رہے تھے اُن کو شرم اور غیرت دلائی تھیں اور نہایت غصے سے فرماتی تھیں: ”رسول اللہ صلی اللہ علیہ وسلم کو چھوڑ کر چلے؟“ رحمتِ عالم صلی اللہ علیہ وسلم نے حضرت صفیہؓ کو میدانِ جنگ کی طرف لے دیکھا تو اُن کے ثابت قدم فرزند حضرت زبیرؓ کو پاس بلا کر ارشاد فرمایا:

”صفیہؓ اپنے بھائی حمزہؓ کی لاش نہ دیکھنے پائیں۔“

حضرت حمزہؓ مردانہ وار لڑتے ہوئے جبیر بن مطعم کے غلام وحشی بن حرب کے برچھے سے شہید ہو گئے تھے۔ ہند بنت عتبہ نے اپنے باپ عتبہ (مقتولِ بدر) کے جوشِ انتقام میں اُن کی نعش کا مثلہ کیا تھا۔ یعنی ناک اور کان کاٹ ڈالے تھے، بلکہ اس سے بھی بڑھ کر سید الشہداءؓ کا پیٹ چاک کر کے اُن کا کلیجہ نکال کر چبا ڈالا تھا۔ رسولِ اکرمؐ نہیں چاہتے تھے کہ صفیہؓ اپنے محبوب اور شجاع بھائی کی لاش کو اس حالت میں دیکھیں۔ حضرت زبیرؓ نے اپنی ماں کو حضورؐ کے ارشاد سے مطلع کیا تو وہ اس کا سبب سمجھ گئیں، بولیں: ”مجھے معلوم ہو چکا ہے کہ میرے بھائی کی لاش بگاڑی گئی ہے۔ خدا کی قسم

مجھے پسند نہیں، لیکن میں صبر کروں گی اور اللہ ضبط سے کام لوں گی۔“
 حضورؐ حضرت صفیہؓ کے جواب سے آگاہ ہوئے تو آپؐ نے انھیں شہیدہِ حق
 حضرت حمزہؓ کی لاش دیکھنے کی اجازت دے دی۔ وہ بادیۃً پر نعم لاش برپا ہیں اور
 اپنے محبوب بھائی کے جسم کے ٹکڑے بکھرے دیکھ کر ایک آہ سرد نکھینچی اور اَنَا لَدُنَّ اَنَا
 اَلِیْمٌ رَاجِعُوْنَ پڑھ کر خاموش ہو گئیں، پھر اُن کے لیے دعائے مغفرت مانگی اور اُن کی
 تدفین کے لیے دو چادرین حضورؐ کی خدمت میں پیش کر کے واپس مدینہ چلی گئیں۔
 حافظ ابن حجرؒ نے ”اصابہ“ میں بیان کیا ہے کہ حضرت صفیہؓ نے حضرت حمزہؓ
 کی شہادت پر ایک پُر درد و مرثیہ کہا جس کے ایک شعر میں رحمتِ عالم صلی اللہ علیہ وسلم
 کو یوں مخاطب کیا:

اِنَّ لَّیَوْمًا اَحْتٰ عَلَیْكَ لَیْوَمٌ
 كَوَّرَتْ شَمْسُهُ وَكَانَ مُضِیْئًا

ترجمہ: ”آج آپ پر وہ دن آیا ہے کہ آفتاب سیاہ ہو گیا ہے۔ حالانکہ اس
 سے پہلے وہ روشن تھا۔“

ایک روایت میں ہے کہ حضرت صفیہؓ محبوب بھائی کے لیے دعائے مغفرت
 مانگ کر اپنے آنسو ضبط نہ کر سکیں اور بے اختیار رونے لگیں، سرورِ عالم صلی اللہ علیہ وسلم
 نے انھیں روتے دیکھا تو آپؐ کی آنکھوں سے بھی سیلِ اشک رواں ہو گیا۔ پھر آپؐ نے
 حضرت صفیہؓ کو صبر کی تلقین کرتے ہوئے فرمایا:

”مجھے جبریل امینؑ نے خبر دی ہے کہ عرشِ معنی پر حمزہؓ بن عبدالمطلبؑ کو اسدِ رسول
 اسد الرسول (اللہ کا شیر اور رسول کا شیر) لکھا گیا ہے۔“

(۷)

غزوۂ احزاب (۶۳ھ) میں حضرت صفیہؓ نے جس بے مثال شجاعت اور
 بے خوفی کا مظاہرہ کیا اس کا ذکر ادھر آچکا ہے۔ اس وقت اُن کی عمر اٹھاون برس
 کے لگ بھگ تھی۔

اربابِ سیر نے لکھا ہے کہ حضرت صفیہؓ نہایت زیرک، دور اندیش، شجاع اور صابر خاتون تھیں اور تمام عرب میں اپنے حسبِ نسب اور قول و فعل کے اعتبار سے امتیازی درجہ رکھتی تھیں۔ اللہ تعالیٰ نے انھیں ملکہ شاعری بھی عطا کیا تھا۔ سیرت کی بعض کتابوں میں ان کے کہے ہوئے چند مرثیے ملتے ہیں جن کے مطالعے سے معلوم ہوتا ہے کہ کلام میں نہایت فصاحت و بلاغت تھی۔ اپنے والد عبد المطلبؓ کی وفات پر انہوں نے جو مرثیہ کہا اس کے چند اشعار یہ ہیں: (ترجمہ)

”رات کو ایک فوج کرنے والی کی آواز نے مجھے رُلا دیا۔
وہ ایک مردِ کریم پر نوحہ کناں تھی۔

اور اس حال میں میرے آنسو موتیوں کی طرح میرے گالوں پر بہنے لگے۔

افسوس ہے اس مردِ کریم کی موت پر

جو یہود نہ تھا اور اس کی بزرگی کا چرچا دُور دُور تک تھا۔

وہ عالی نسب، صاحبِ جوہ و سخا اور قحط سالی میں لوگوں کے لیے برکت تھا۔

پس اگر انسان کو اپنی قدیم بزرگی کی وجہ سے دوام ہوتا

(لیکن دوام کی کوئی صورت نہیں)

تو وہ مردِ کریم اپنی قدیم شرافت اور فضیلت کی بنا پر بہت زمانے تک

زندہ رہتا۔“

رحمتِ عالم صلی اللہ علیہ وسلم حضرت صفیہؓ کے بھتیجے، خالہ زاد بھائی اور شوہر کے

بہنوئی تھے۔ بچپن میں انہوں نے حضورؐ کے ساتھ ایک ہی گھر میں پرورش پائی تھی اس

لیے انھیں حضورؐ سے غیر معمولی محبت تھی۔ سرورِ عالم کو بھی ان سے بڑا تعلق خاطر تھا

اور آپ ان کے فرزند حضرت زبیرؓ کو اکثر ”ابنِ صفیہؓ“ کہہ کر پکارا کرتے تھے۔

ابنِ حضورؐ نے علتِ فرمائی تو حضرت صفیہؓ پر کوہِ اکم ٹوٹ پڑا۔ اس موقع پر انہوں نے

جو دردناک مرثیہ کہا، اس کے چند اشعار یہ ہیں: (ترجمہ)

”یا رسول اللہ! آپ ہماری اُمید تھے

آپ ہمارے محسن تھے، ظالم نہ تھے
آپ رحیم تھے، ہدایت کرنے والے اور تعلیم دینے والے تھے۔

آج ہر رونے والے کو آپ پر رونا چاہیے۔
رسول اللہ پر میری ماں، خالہ، چچا اور ماموں قربان ہوں،
پھر میں خود اور میرا مال بھی۔

کاش اللہ ہمارے آقا کو ہمارے درمیان رکھتا،
تو ہم کیسے خوش قسمت تھے۔

لیکن حکیم الہی اٹل ہے
آپ پر اللہ کا سلام ہو اور آپ جنت عدن میں داخل ہوں۔
ایک اور مرثیہ کا مطلع ہے :-

”اے آنکھ رسول اللہ کی وفات پر خوب آنسو بہا۔“

حضرت صفیہؓ نے حضرت عمر فاروقؓ کے عہد خلافت میں وفات پائی اُس
وقت اُن کی عمر ۳۷ برس کی تھی۔ آخری آرام گاہ قبرستان بقیع میں ہے۔

صفحہ اللہ تعالیٰ عنہا



حضرت سُمَیَّة بنتِ خُباط

(۱)

رحمتِ عالم صلی اللہ علیہ وسلم نے بعثت کے بعد دعوتِ حق کا آغاز فرمایا تو وہی قریش مکہ جن کی زبانیں آپ کو "آئینِ آئین" کہتے نہیں تھکتی تھیں وہ نہ صرف آپ کے خون کے پیاسے بن گئے بلکہ جو شخص بھی دعوتِ حق پر لبیک کہتا اس پر بے تحاشا ظلم و ستم ڈھانا شروع کر دیتے تھے۔ اس میں مرد یا عورت کی کوئی تخصیص نہ تھی اسی زمانے میں سرورِ عالم صلی اللہ علیہ وسلم ایک دن بنو مخزوم کے محلے سے گزرے تو آپ نے دیکھا کہ کفارِ قریش نے ایک ضعیف العمر خاتون کو لوہے کی زنجیر پہنا کر دھڑکے میں زمین پر لٹا رکھا ہے اور پاس کھڑے ہو کر قہقہے لگا رہے ہیں ساتھ ہی اس خاتون سے مخاطب ہو کر کہہ رہے ہیں "محمدؐ کا دین قبول کرنے کا مزہ چکھ"۔

مظلوم خاتون کی بے بسی دیکھ کر حضورؐ آبدیدہ ہو گئے اور ان سے مخاطب ہو کر فرمایا: "صبر کرو تمہارا ٹھکانا جنت میں ہے۔"

راہِ حق میں ظلم سہنے والی یہ خاتون جن کو سید المرسلین صلی اللہ علیہ وسلم نے صبر کی تلقین فرمائی اور جنت کی بشارت دی، حضرت سُمَیَّة بنتِ خُباط تھیں۔

(۲)

حضرت سُمَیَّة بنتِ خُباط کا شمار نہایت بلند پایہ صحابیات میں ہوتا ہے انہوں نے راہِ حق میں اپنے ضعف اور کبرسنی کے باوجود زہرہ گداز مظلوم حبیلہؓ کی طرح اپنی جان بھی اسی راہ میں قربان کر دی اور اسلام کی سب سے پہلی شہید ہونے کا عہدِ بانشان شرف حاصل کیا۔

حضرت سُمیہؓ کے آباؤ اجداد میں صرف ان کے باپ "خباط" کا نام معلوم ہے۔ ان کا وطن اور خاندان کون سا تھا اور وہ کب اور کیسے مکہ پہنچیں؟ کتب سیران سلاطین کا کوئی جواب نہیں دیتا صرف اتنا پتہ چلتا ہے کہ وہ ایام جاہلیت میں مکہ کے ایک رئیس ابو حذیفہ بن المغیرہ مخزومی کی کنیز تھیں۔ یہ بعثت نبوی سے تقریباً پینتالیس سال پہلے کا ذکر ہے۔ اسی زمانے میں یمن سے ایک قحطانی النسل شخص یاسر بن عامر اسے ایک مفقود الخمر بھائی کی تلاش کرتے ہوئے مکہ میں وارد ہوئے اور یہیں مستقل اقامت اختیار کر کے ابو حذیفہ بن المغیرہ کے حلیف بن گئے۔ اس نے حضرت سُمیہؓ کی شادی یاسر بن عامر سے کر دی، ان کی اصحاب سے حضرت سُمیہؓ کے دو بیٹے پیدا ہوئے عبداللہؓ اور عمارؓ۔ یہ وہ زمانہ تھا جب رحمت عالم صلی اللہ علیہ وسلم بچپن اور جوانی کی منزل میں طے کر رہے تھے۔ قیاس یہ ہے کہ حضورؐ کی حیات اقدس کا یہ سارا دور یاسرؓ، سُمیہؓ عبداللہؓ اور عمارؓ کے سامنے گزرا اور انہوں نے حضورؐ کی عظیم ترین شخصیت اور اعلیٰ سیرت و کردار کا نہایت گہرا اثر قبول کیا۔ کیونکہ بعثت کے بعد حضورؐ نے دعوت حق کا آغاز فرمایا تو اس سارے خاندان نے کسی تامل کے بغیر اس پر لبیک کہا۔ اس وقت ابو حذیفہ مخزومی کا انتقال ہو چکا تھا اور حضرت سُمیہؓ اس کے ورثاء کی غلامی میں تھیں۔ یہ اہل حق کے لیے بڑا پُر آشوب زمانہ تھا۔ مکہ کا جو شخص اسلام قبول کرتا، مشرکین قریش کے غیظ و غضب اور لرزدہ خیز جوہر و تشدد کا نشانہ بن جاتا، مشرکین اس معاملے میں اپنے قریب ترین عزیزوں کا بھی لحاظ نہیں کرتے تھے۔ حضرت یاسرؓ اور ان کے لڑکے غریب الوطن تھے اور حضرت سُمیہؓ کو بھی ابھی نو مخزوم نے آزاد نہیں کیا تھا۔ ان بے چاروں پر ظلم و ستم کے پہاڑ توڑنے میں مشرکین کوئی سہیزما نفع نہیں تھی۔ انہوں نے اس بے کس خاندان پر ایسے ایسے مظالم ڈھائے کہ انسانیت سرپیٹ کر رہ گئی۔ حضرت یاسرؓ اور حضرت سُمیہؓ دونوں بہت ضعیف اور کبریاں تھیں مگر ان کی قوت ایمانی اور استقامت کا یہ عالم تھا کہ مشرکین ان کو طرح طرح کی دردناک تکلیفیں دیتے تھے اور شرک پر مجبور کرتے تھے

لیکن ان کے قدم جادہ حق سے ایک لمحہ کے لیے بھی نہ ڈمگاتے تھے۔ یہی حال ان کے بیٹوں کا تھا۔ ان مظلوموں کو لوہے کی زنجیریں پہنا کر مکہ کی جلتی تپتی ریت پر لٹا مان کی پشت کو آگ کے انگاروں سے داغنا اور پانی میں غوطے دنیا کفار کا روز کا معمول بن گیا تھا۔ ایک مرتبہ ہر دورِ عالم صلی اللہ علیہ وسلم اس مقام سے گزرے جہاں ان مظلوموں کو عذاب دیا جا رہا تھا۔ آپ کو اس پر سخت دکھ ہوا اور آپ نے فرمایا: ”صبر کرو اے آلِ یاسرؓ تمہارے لیے جنت کا وعدہ ہے“ ایک اور روایت میں ہے کہ حضورؐ نے ایک مرتبہ حضرت یاسرؓ، حضرت سُمیہؓ اور ان کے بچوں کو مبتلائے مصیبت دیکھا تو آپؐ نے فرمایا: ”صبر کرو، اہلِ آلِ یاسرؓ کی مغفرت فرمادے اور تو نے ان کی مغفرت کر ہی دی۔“ بوڑھے یاسرؓ یہ ظلم سہتے سہتے ایک دن جاں بحق ہو گئے لیکن مشرکین کو پھر بھی اس خاندان پر رحم نہ آیا اور انہوں نے حضرت سُمیہؓ اور ان کے بچوں پر ظلم کا سلسلہ برابر جاری رکھا۔

(۳)

ایک دن حضرت سُمیہؓ دن بھر سختیاں سہنے کے بعد شام کو گھر آئیں تو ابو جہل نے ان کو گالیاں دینی شروع کر دیں اور پھر اس کا غصہ اس قدر تیز ہوا کہ اپنا بچپا حضرت سُمیہؓ کو کھینچ مارا۔ وہ اسی وقت زمین پر گر گئیں اور اپنی جان جانِ آفرین کے سپرد کر دی۔ ایک روایت میں ہے کہ ابو جہل نے تیر مار کر حضرت سُمیہؓ کے فرزند عبد اللہؓ کو بھی شہید کر دیا۔ اب صرف عمارؓ باقی رہ گئے تھے۔ ان کو اپنی والدہ کی مرگ بیکسی پر سخت صدمہ ہوا وہ تے ہوئے سرورِ عالم صلی اللہ علیہ وسلم کی خدمت اقدس میں حاضر ہوئے اور یہ واقعہ سنا کر عرض کی:

”یا رسول اللہ! اب تو ظلم کی انتہا ہو گئی۔“

حضورؐ نے ان کو صبر کی تلقین کی اور فرمایا:

”اے اللہ! آلِ یاسرؓ کو دوزخ سے بچا۔“

حضرت عمارؓ تو بیٹے تھے اس لیے ان کو والدہ کی مظلومانہ شہادت کبھی نہیں

سہول سکتی تھی لیکن سرورِ کونین صلی اللہ علیہ وسلم کو بھی ابو جہل کی شقاوت اور حضرت
سمیۃؓ کی مرگ بیکسی یاد رہی۔ چنانچہ غزوہ بدر (رمضان المبارک ۱؎ سلسلہ ہجری) میں
ابو جہل جہنم واصل ہوا تو حضورؐ نے حضرت عمارؓ بن یاسرؓ کو بلا کر فرمایا:

قَدْ قَتَلَ اللَّهُ قَاتِلَ أُمِّكَ

(اللہ نے تمہاری ماں کے قاتل سے بدلہ لے لیا)

حضرت سَمِیۃؓ کی شہادت ہجرت نبویؐ سے کئی سال قبل واقع ہوئی اس
لیے تمام اہل سیر نے انھیں اسلام کی شہیدِ اَوَّل قرار دیا ہے۔
نبا کر دند خوشش رسمے بخاکِ خون غلطیدن
خدا رحمت کن دایں عاشقانِ پاک طینت را
رضی سے اللہ تعالیٰ عنہا



حضرت اُمّ رومانؓ

(۱)
 ۹ھ ہجری میں رحمت عالم صلی اللہ علیہ وسلم کو ایک دن ایک ایسی خاتون کی دُعا
 کی خبر ملی جو شمعِ رسالت پر پروانہ دارِ فدا تھیں۔ حضورؐ یہ خبر سن کر سخت حزن و ملال
 کے عالم میں ان کے جنازے پر تشریف لے گئے۔ خود قبر میں اتارا اور پھر ارشاد فرمایا:
 مَنْ سَرَّهَ اَنْ يَنْظُرَ اِلَى امْرَأَةٍ مَعَ الْحَوْرِ الْعَيْنِ فَلْيَنْظُرْ
 اِلَى اُمِّ رُومَانَ

(جو شخص عورتوں میں حورِ عین کو دیکھنا چاہے وہ اُمّ رومان کو دیکھے)
 یہ اُمّ رومان جن کو سید المرسلین فخرِ موجودات صلی اللہ علیہ وسلم نے جنت کی حور
 قرار دیا، سیدنا صدیق اکبرؓ کی رفیقہٗ حیات، حضورؐ پر نورؐ کی خوشدامن اور اُمّ المؤمنین
 حضرت عائشہ صدیقہؓ کی والدہ ماجدہ تھیں۔

(۲)
 حضرت اُمّ رومانؓ کا شمار بڑی جلیل القدر صحابیات میں ہوتا ہے۔ ان کا تعلق قبیلہ
 کنانہ کے خاندانِ فراس سے تھا، اہل سیر میں سے کسی نے ان کا اصل نام نہیں لکھا اس
 لیے اپنی کنیت ”اُمّ رومان“ ہی سے مشہور ہیں۔ سلسلہٴ نسب یہ ہے
 اُمّ رومان بنت عامر بن عوف بن عبد شمس بن قصاب بن اذینہ بن بیس
 بن دہان بن حارث بن غنم بن مالک بن کنانہ
 حضرت اُمّ رومانؓ کا پہلا نکاح (زمانہٴ جاہلیت میں) عبد اللہ بن حارث
 بن سجرہ سے ہوا، اور انہی کے ساتھ مکہ آ کر سکونت پذیر ہوئیں۔ عبد اللہؓ کا

صلب سے ان کے ہاں ایک بیٹا پیدا ہوا جس کا نام طفیل رکھا گیا۔ کچھ عرصہ بعد عبداللہ بن حارث نے وفات پائی اور اُمّ رومان بے سہارا رہ گئیں۔ چونکہ عبداللہ اپنی زندگی میں حضرت ابوبکر صدیقؓ کے حلیف بن گئے تھے اس لیے ان کے انتقال کے چند ماہ بعد حضرت ابوبکر صدیقؓ نے اُمّ رومان سے خود نکاح کر لیا، صدیق اکبرؓ کی صلب سے اُمّ رومان کے ہاں حضرت عائشہ صدیقہؓ اور حضرت عبدالرحمنؓ بن ابی بکرؓ پیدا ہوئے جو تاریخ اسلام کی نہایت درخشندہ ہستیاں ہیں۔

بعثت کے بعد سرور کونین صلی اللہ علیہ وسلم نے دعوت حق کا آغاز فرمایا تو حضرت ابوبکر صدیقؓ ان چار عظیم المرتبت ہستیوں میں سے ایک تھے جنہوں نے سب سے پہلے لوئے توحید کو تمنا (یعنی اُمّ المؤمنین حضرت خدیجہ الکبریٰؓ، حضرت علیؓ، حضرت ابراہیمؓ اور حضرت ابوبکر صدیقؓ) اور حضرت زینبؓ حارثہ) حضرت اُمّ رومان کو حضرت ابوبکر صدیقؓ کے اسلام کا حال معلوم ہوا تو انہوں نے بھی بلاتامل ان کی تقیید کی اور یوں سابقوں والاوں کی مقدس جماعت میں شامل ہو گئیں۔

سفر ہجرت میں صدیق اکبرؓ کو رحمت عالم صلی اللہ علیہ وسلم کی رفاقت کا عظیم الشان شرف حاصل ہوا۔ مکہ سے چلتے وقت انہوں نے بھی حضورؐ کی پیروی کرتے ہوئے اپنے اہل و عیال کو اللہ کے بھروسے پر دشمنوں کے درمیان چھوڑ دیا۔ جب مدینہ پہنچ کر کچھ اطمینان ہوا تو سرور عالم صلی اللہ علیہ وسلم نے حضرت زینبؓ حارثہ کو اپنے اہل و عیال لانے کے لیے کہہ بھیجا۔ حضرت ابوبکر صدیقؓ نے ان کے ہمراہ عبداللہ بن ارقیطؓ کو اپنے صاحبزادے عبداللہؓ کے نام خط دے کر بھیجا کہ وہ بھی

لے بعض روایتوں میں حضرت اُمّ رومان کے پہلے خاندان کا نام طفیل بن سجرہ بیان کیا گیا ہے اور ان کے صلب سے جو بیٹا پیدا ہوا اس کا نام طفیل کے بجائے عبداللہ دیا گیا ہے۔

لے عبداللہ بن ارقیطؓ تاریخ اسلام کی ایک حیرت انگیز شخصیت ہے اس کا تعلق بنی الدلی سے تھا اور وہ مختلف مقامات کو ایک دوسرے سے ملانے والے راستوں سے اہلانہ واقفیت رکھتا تھا۔ (باقی ماحولہ صفحہ ۱۷۹)

اُمّ رومان، اسماء اور عائشہؓ کو اپنے ہمراہ مدینہ منورہ لے آئیں۔ چنانچہ اُمّ رومان حضرت اسماءؓ اور حضرت عائشہ صدیقہؓ حضرت عبداللہ بن ابی بکرؓ کے ہمراہ مکہ معظمہ سے روانہ ہوئیں۔ حضرت عائشہ صدیقہؓ سے روایت ہے کہ سفر ہجرت میں جب ہم لوگ بیداء کے مقام پر پہنچے تو میرا اونٹ بدک گیا، میں اور میری والدہ اُمّ رومان اس کے ہودج میں بیٹھے ہوئے تھے۔ اونٹ نے کود بھلانگ شروع کی تو میری ماں بہت مضطرب ہوئیں اور انہوں نے یہ کہنا شروع کر دیا۔ ”ہائے میری بیٹی ہائے میری دلہن، ہائے اللہ نے خیر کی، اونٹ پکڑا گیا اور ہم لوگ خیریت سے مدینہ منورہ پہنچ گئے۔“

مدینہ منورہ میں حضرت ابوبکر صدیقؓ کے اہل و عیال نے بنو حارث بن خریج کے محلے میں قیام کیا جہاں حضرت ابوبکر صدیقؓ نے ایک مکان پہلے ہی سے لے رکھا تھا۔

(۳)

لحہ سحری میں افک کا افسوس ناک واقعہ پیش آیا جس میں حضرت عائشہ صدیقہؓ پر منافقین مدینہ کی سازش سے ناپاک تہمت لگائی گئی۔ واقعہ کی صورت کچھ ایسی تھی کہ رحمت عالم صلی اللہ علیہ وسلم کی طبع مبارک بھی پر ملال ہو گئی۔ حضرت عائشہ صدیقہؓ کے لیے اپنے آقا کا ملال قیامت سے کم نہ تھا۔ دکھیا بیٹیوں کی پناہ گاہ دامانِ مادر ہی ہوتی ہے حضورؐ سے اجازت لے کر گرتی پڑتی اپنے والدین

(بقیہ حاشیہ صفحہ گزشتہ)۔ تھا۔ سفر ہجرت میں اسی نے مکہ سے مدینہ تک اجرت پر کونہائی کی خدمت انجام دی۔ یہ شخص اگرچہ شرف اسلام سے بہرہ ور نہ ہوا لیکن اس نے اپنے آپ کو تحیر العقول اعتماد کا اہل ثابت کیا۔ مشرکین قریش نے حضورؐ کی خبری کرنے کے لیے گرانقدر انعام کا اعلان کر رکھا تھا لیکن اس نے اسے ٹھکرا دیا اور کسی کے کان میں سفرِ حج کے پرخطر راز کی جھنک تک نہ پڑنے دی۔

کے گھر پہنچیں۔ یہ ایک دو منزلہ مکان تھا۔ حضرت ابوبکر صدیقؓ اوپر کی منزل میں تھے اور حضرت اُمّ رومانؓ پہلی منزل میں بیٹھی تھیں۔ بیٹی کو اس حالت میں آتے دیکھ کر پوچھا: ”میری بچی خیر تو ہے، کیسے آئیں۔“ حضرت عائشہؓ نے واقعہ بیان کیا۔ حضرت اُمّ رومانؓ ماں تھیں، دکھ تو انہیں بھی بہت ہوا لیکن حضرت عائشہؓ کا دل رکھنے کو کہا: ”بیٹی گھبراؤ نہیں جو عورت اپنے خاوند کو زیادہ محبوب ہوتی ہے اسے شوہر کی نظروں سے گرانے کے لیے ایسی باتیں بنائی جاتی ہیں۔“

حضرت عائشہؓ کے دل پر بنی ہوئی تھی۔ انہیں ماں کے جواب سے تسکین نہ ہوئی اور فرطِ الم سے ان کی چیخ نکل گئی۔

حضرت ابوبکر صدیقؓ اپنی بچی کی چیخ سن کر بالا خانے سے نیچے اترے، واقعہ سنا، رقیق القلب تو تھے ہی خود بھی رونے لگے۔ جب ذرا قرار آیا تو حضرت عائشہؓ سے کہا، بیٹی تم اپنے گھر جاؤ، ہم ابھی آتے ہیں۔

جب وہ چلی گئیں تو صدیق اکبرؓ اُمّ رومانؓ کو ہمراہ لے کر حضرت عائشہ صدیقہؓ کے ہاں پہنچے۔ اُمّ المؤمنین رنج و الم کی شدت سے بخار میں مبتلا ہو گئی تھیں، حضرت اُمّ رومانؓ نے انہیں اپنی گود میں لٹا لیا۔ نازِ عصر کے بعد سرورِ عالم صلی اللہ علیہ وسلم گھر تشریف لائے اور اس بہتان کے بارے میں حضرت عائشہؓ سے استفسار فرمایا۔ حضرت عائشہؓ نے ماں باپ کی طرف دیکھا اور کہا، آپ لوگ جواب دیں لیکن وہ دونوں رحمتِ دو عالم صلی اللہ علیہ وسلم کے سچے شیعرائی تھے اپنے آقا کو طول دیکھ کر بیٹی کی حمایت کیسے کر سکتے تھے، کہنے لگے: ”ہم کیا کہہ سکتے ہیں۔“

حضرت عائشہ صدیقہؓ نے عرض کی: یا رسول اللہ میں بالکل بے گناہ ہوں۔“

آخر غیرتِ الہی جوش میں آئی اور اللہ تعالیٰ نے خود عائشہ صدیقہؓ کی طہارت کی گواہی بڑے پُر زور الفاظ میں دی۔ ارشاد ہوا:

”جب تم نے یہ شاقوِ مؤمن مردوں اور مؤمنہ عورتوں کی نسبت نیک لگا کیوں نہیں کیا اور کیوں نہ کہا کہ یہ صریح تہمت ہے۔“ (سورہ نور)

آیتِ برأت کے نزول سے حضرت اُمّ رومان کو کمال درجے کی مسرت ہوئی اور حضرت عائشہ صدیقہ کا سر بھی فخر سے بلند ہو گیا۔ ماں نے بیٹی سے کہا: ”بیٹی اٹھو اور اپنے شوہر کے قدم لو۔“

حضرت عائشہ صدیقہؓ نے ناز سے جواب دیا۔ ”میں تو صرف اپنے رب کی ممنون اور شکر گزار ہوں جس نے میری بے گناہی کی شہادت دی۔“

(۴)
اسی سال کے آخر میں ایک اور یادگار واقعہ پیش آیا، حضرت ابوبکر صدیقؓ اصحاب صفہ میں سے تین بزرگوں کو اپنے گھر بطور مہمان لاتے۔ انہیں وہاں چھوڑ کر سرورِ عالم صلی اللہ علیہ وسلم کی خدمت میں تشریف لے گئے۔ وہاں کچھ زیادہ دیر ہو گئی، گھر واپس آئے تو حضرت اُمّ رومانؓ نے پوچھا:

”مہمانوں کو یہاں چھوڑ کر آپ کہاں چلے گئے تھے؟“

حضرت ابوبکرؓ نے جواب دیا: ”میں رسولِ اکرم صلی اللہ علیہ وسلم کی خدمت میں تھا تم مہمانوں کو کھانا کھلا دیتیں۔“

حضرت اُمّ رومانؓ نے عرض کیا: ”میں نے انہیں کھانا بھیج دیا تھا لیکن انہوں نے میرا ان کی غیر حاضری میں کھانا تناول کرنا پسند نہیں کیا۔“

اب حضرت ابوبکر صدیقؓ خود کھانا لے کر گئے اور مینوں بزرگوں کو کھلایا۔ اس کھانے میں اتنی برکت ہوئی کہ مہمانوں اور اہل خانہ کے سیر مہمانوں کے بعد بھی نہایت افراط سے بچ رہا۔ حضرت ابوبکرؓ نے اُمّ رومانؓ سے پوچھا: ”کتنا کھانا باقی بچ گیا۔“ انہوں نے کہا: ”تین گنے سے بھی زیادہ۔“

صدیق اکبرؓ نے یہ سارا کھانا اٹھوا کر سرورِ کونین صلی اللہ علیہ وسلم کی خدمت میں بھیج دیا۔

حضرت اُمّ رومانؓ کے سال وفات کے بارے میں مؤرخین میں سخت اختلاف ہے۔ کسی نے ۳۷ھ ہجری لکھا ہے کسی نے ۳۸ھ اور بعض نے ۳۹ھ

بیان کیا ہے لیکن یہ باور کرنے کے لیے قوی دلائل موجود ہیں کہ ان کی وفات ۹ ہجری سے پہلے نہیں ہوئی۔ صحیح بخاری (تفسیر سورہ نور) میں ”داقۃ تخمیر“ (۹۷) کے سلسلے میں ان کا نام صراحت سے آیا ہے۔ امام بخاریؒ نے تاریخ صغیر میں حضرت اُمّ رومانؓ کا نام ان لوگوں میں لکھا ہے جنہوں نے حضرت ابوبکر صدیقؓ کے عہد خلافت میں وفات پائی۔ مولانا سید سلیمان ندویؒ نے سیرۃ عائشہؓ میں لکھا ہے کہ حضرت اُمّ رومانؓ حضرت عثمانؓ کی خلافت تک زندہ رہیں تاہم جمہور اہل سیر نے ۹ ہجری والی روایت کو ترجیح دی ہے۔ اگر یہ تسلیم کیا جائے کہ حضرت اُمّ رومانؓ نے عہد رسالت کے بعد وفات پائی تو پھر ان کے بارے میں لسان رسالت مآب سے جو الفاظ منسوب ہیں وہ حضورؐ نے کسی اور موقع پر فرمائے ہوں گے۔ (واللہ اعلم بالصواب)

علامہ ابن سعدؒ نے حضرت اُمّ رومانؓ کے بارے میں یہ رائے ظاہر کی ہے۔

كَانَتْ أُمُّ رُومَانَ امْرَأَةً صَالِحَةً
 اُمّ رومان بہت نیک خاتون سے تھیں
 رضی اللہ تعالیٰ عنہا



حضرت اسماء بنت ابی بکر صدیقؓ

ذات النطاقین

(۱)

جس رات کو سرور کائنات صلی اللہ علیہ وسلم حضرت ابوبکر صدیقؓ کے ہمراہ مکہ معظمہ سے ہجرت کر کے غار ثور میں تشریف فرما ہوئے، مشرکین نافرجام ساری رات کا شانہ نبوت کے گرد گھیرا ڈال کر اس بات کا انتظار کرتے رہے کہ حضورؐ کی باہر تشریف لائیں اور وہ اپنا ناپاک منصوبہ پورا کریں۔ لیکن ان بد بختوں کو معلوم نہیں تھا کہ اللہ نے رات کو اُن کی آنکھیں پٹم کر دی تھیں اور سرور کو نبین صلی اللہ علیہ وسلم سورہ یاسین کی ابتدائی آیات پڑھتے ہوئے ان کے درمیان سے نکل کر مکہ معظمہ کو الوداع کہہ چکے تھے۔ سپیدہ سحر نمودار ہوا اور انہوں نے حضورؐ کے بستر اقدس پر حضرت علیؓ کرم اللہ وجہہ کو استراحت فرما دیکھا تو سر پیٹ کر رہ گئے۔ ساری بات اُن کی سمجھ میں آگئی لیکن اب کیا ہو سکتا تھا۔ اُن کا سر خلیل ابوجہل اپنے منصوبے کی ناکامی پر غم و غصہ سے دیوانہ ہو گیا اور سیدھا حضرت ابوبکر صدیقؓ کے گھر پہنچ کر زور زور سے دروازہ کھٹکھٹانے لگا اندر سے ایک نوجوان خاتون باہر آئیں۔

ابوجہل نے کڑک کر پوچھا۔ ”لوٹ کر تیرا باپ کدھر ہے؟“

خاتون نے جواب دیا۔ ”میں کیا بتا سکتی ہوں۔“

یہ سن کر ابوجہل نے خاتون کے چہرے پر اس زور کا تھپڑ مارا کہ اُن کے کان کی بالی ٹوٹ کر دُور جا پڑی۔ مظلوم خاتون بڑے صبر اور خاموشی کے ساتھ گھر کے

اندھ چلی گئیں اور ابو جہل بکٹا جھکتا وہاں سے دفع ہو گیا۔

یہ خاتون جنہوں نے فرعون قویش الوجہل کے قہر و غضب کی مطلق پُرانہ کی اور ہجرت کے پرخطر راز کو اپنے نہاں خانہ دل میں محفوظ رکھا۔ سید المرسلین صلی اللہ علیہ وسلم کے یارِ غارِ صدیقِ اکبر کی بڑی صاحبزادی حضرت اسماء تھیں۔

(۲)

حضرت اسماء بنت ابی بکر صدیقؓ (بن ابوقحافہ عثمان بن عامر بن عمرو بن کعب بن سعد بن تیم بن مرہ بن کعب بن لوی القرشی) کا شمار نہایت بلند تہ صحابیات میں ہوتا ہے۔ والدہ کا نام قتیلہ بنت عبد العزی تھا، نانا عبد العزی قریش کے نامور رئیس تھے۔ اُمّ المؤمنین حضرت عائشہ صدیقہؓ حضرت اسماءؓ کی سوتیلی بہن تھیں اور ان سے عمر میں چھوٹی تھیں۔ حضرت عبداللہ بن ابی بکرؓ حضرت اسماءؓ کے حقیقی بھائی تھے۔

حضرت اسماءؓ ہجرت نبوی سے ستائیس سال قبل مکہ معظمہ میں پیدا ہوئیں والد ماجد حضرت ابوبکر صدیقؓ دو ذی اَوَّل سے ہی نہایت اعلیٰ اخلاق اور پاکیزہ ادب کے حامل تھے ظاہر ہے کہ ایسے پاکباز اور فرشتہ سیرت باپ کے زیر سایہ ان کی تربیت کیسی ہوئی ہوگی۔

قبول اسلام کے لحاظ سے بھی حضرت اسماءؓ کو امتیازی خصوصیت حاصل ہے، وہ اوائل بعثت میں اس وقت سعادت اندوز اسلام ہوئیں جب صرف سترہ نفوس قدسی مخفی طور پر ایمان لائے تھے۔ اس طرح السابقون الاولون کی صف میں ان کا اٹھارہواں نمبر ہے۔

حضرت اسماءؓ کا نکاح حواری رسولؐ حضرت زبیر بن العوامؓ سے ہوا جو اصحاب عشرہ مبشرہ میں سے ایک ہیں۔ وہ سرورِ عالم صلی اللہ علیہ وسلم کے چھوٹی زاد بھائی اور اُمّ المؤمنین حضرت خدیجہ الکبریٰؓ کے حقیقی بیٹھے تھے۔ بعثت کے چوتھے سال کے اوائل میں رحمتِ عالم صلی اللہ علیہ وسلم نے

علانیہ تبلیغ حق کا آغاز فرمایا تو مشرکین قریش کے قہر و غضب کا آتش فشاں پوری قوت سے پھٹ پڑا اور انہوں نے پرستارِ ان حق پر ایسے دلدوز مظالم ڈھلنے شروع کر دیئے کہ انسانیت سرپیٹ کر رہ گئی۔ حضرت اسمائے نے ایسے کئی مظالم انہی سمجھول سے دیکھے۔ مسند ابوالفضل میں روایت ہے کہ ایک مرتبہ لوگوں نے حضرت اسمائے سے دریافت کیا کہ رسول اللہ صلی اللہ علیہ وسلم کو کفار کے ہاتھوں جو تکالیف پہنچیں آپ نے ان میں سے کون سی تکلیف زیادہ سخت دیکھی۔ حضرت اسمائے نے بیان کیا کہ:

”ایک دن بہت سے مشرکین مسجد حرام میں بیٹھے کہ رسول اللہ صلی اللہ علیہ وسلم کے خلاف اپنے دل کی جھڑاس نکال رہے تھے اور کہہ رہے تھے کہ محمدؐ نے ہمارے معبودوں کو یہ اور یہ کہا۔ اتنے میں رسول اللہ صلی اللہ علیہ وسلم وہاں تشریف لے آئے۔ تمام مشرکین حضورؐ پر جھپٹ پڑے۔ حضرت ابوبکرؓ تک اُن کے شور و غوغا کی آواز پہنچی۔ اُس وقت وہ گھر میں ہمارے پاس بیٹھے تھے کسی نے آکر بتایا کہ قریش محمدؐ کے قتل پر آمادہ ہیں۔ حضرت ابوبکرؓ مسجد حرام کی طرف بھاگ کر گئے۔ اس وقت اُن کے سر پر چار زلفیں تھیں اور وہ کفار سے کہہ رہے تھے، تمہارا ناس جائے کیا تم اُس آدمی کو قتل کرنا چاہتے ہو جو یہ کہتا ہے کہ میرا رب اللہ ہے اور وہ تمہارے پاس اپنے رب کی جانب سے واضح دلائل لے کر آیا ہے مشرکین نے رسول اللہ صلی اللہ علیہ وسلم کو توجھوڑ دیا اور حضرت ابوبکرؓ پر لوٹ پڑے، آنا زد و کوب کیا کہ وہ بے ہوش ہو گئے جب انھیں اٹھا کر گھر لائے تو زخموں کی وجہ سے اُن کی یہ حالت تھی کہ ہم سر کی جس منیڈھی کو ہاتھ لگاتے تھے بال جھڑ جاتے تھے اور حضرت ابوبکرؓ کہہ رہے تھے تَبَارَكْتَ يَا ذَا الْجَلَالِ وَالْاِكْرَامِ۔“

اپنے آقا و مولا، شفیع والدِ گرامی اور دوسرے اہل حق پر ظلم و ستم کے پہاڑ

ٹوٹے دیکھ کر حضرت اسماءؓ کے دل پر جو گزرتی ہوگی اس کا اندازہ کرنا مشکل نہیں تاہم وہ نہایت صبر و استقامت کے ساتھ یہ روحانی کلفت سہتی رہیں تاکہ اللہ تعالیٰ نے اپنے محبوب صلی اللہ علیہ وسلم کو مدینہ منورہ کی طرف ہجرت کرنے کی اجازت دے دی۔

(۳)

سفر ہجرت میں حضرت اسماءؓ کے پدر گرامیؓ کو ”زفاقت خیر البشر“ کا مہتمم بالشان شریف حاصل ہوا۔ شب ہجرت کو حضورؐ نے اپنے بستر مبارک پر اپنے جان نثار ابن عم حضرت علی رضی اللہ عنہ کو سلا یا اور خود سورہ یسین کی ابتدائی آیات پڑھتے ہوئے دشمنوں کے درمیان سے گزر کر حضرت ابوبکر صدیقؓ کے گھر پہنچے۔ مشرکین کو اللہ تعالیٰ نے ایسا غافل کیا کہ انہیں خبر ہی نہ ہوئی کہ حضورؐ کب اپنے کاشانہ اقدس سے باہر تشریف لے گئے۔ حضرت ابوبکر صدیقؓ نے حضرت اسماءؓ اور حضرت عائشہ صدیقہؓ کے ساتھ مل کر فوراً سامان سفر درست کیا، حضرت اسماءؓ نے دو تین دن کا کھانا تیار کر رکھا تھا۔ اسے ایک تھیلے میں ڈالا اور ایک مشکینے میں پانی ڈالا۔ اتفاق سے تھیلے اور مشکینے کا منہ باندھنے کے لیے گھر میں کوئی رسی موجود نہ تھی اور وقت کا ایک ایک لمحہ قیمتی تھا، حضرت اسماءؓ نے فوراً اپنا کمر بند (نطاق) کھول کر اس کے دو ٹکڑے کیے۔ ایک سے کھانے کے تھیلے کا منہ باندھا اور دوسرے سے مشکینے کا۔ رحمت عالم صلی اللہ علیہ وسلم حضرت اسماءؓ کی اس خدمت سے بہت خوش ہوئے اور انہیں ”ذات النطاقین“ کا لقب عطا فرمایا۔

بعض روایتوں میں اس واقعہ کو ایک دوسری صورت میں بیان کیا گیا ہے وہ یہ کہ شب ہجرت میں حضورؐ نے حضرت ابوبکر صدیقؓ کی معیت میں مکے سے نکل کر غار ثور میں نزول اجلال فرمایا۔ حضرت اسماءؓ اس ناز سے آگاہ تھیں وہ روزانہ رات کو اپنے بھائی حضرت عبداللہ بن ابی بکرؓ کے ساتھ خفیہ طور پر غار ثور میں تشریف لے جاتیں اور حضورؐ اور اپنے والد ماجدؓ کو تازہ کھانا کھلا کر واپس آتیں۔

تیسری رات کے آخری حصے میں عبداللہ بن ارقیطؓ جبے راہ نمائی کے لیے مقرر کیا گیا تھا، حسب ہدایت دواؤں سنیاں لے کر غارِ ثور پر پہنچ گیا۔ اسی وقت حضرت اسماءؓ بھی ایک تھیلے میں کھانا ڈال کر آ پہنچیں۔ جلدی میں گھر سے چلتے وقت اس کو باندھنے کے لیے کوئی چیز ساتھ لانے کا خیال نہ رہا۔ چنانچہ انہوں نے اپنا نطق (وہ رومال یا کپڑا جو اس زمانے میں عورتیں قمیص کے اوپر کمر پر لپیٹتی تھیں) کھول کر اسے بھاڑا۔ ایک حصے سے زاوہ راہ کے تھیلے کا منہ باندھ کر ایک اذنیٹنی کے کپڑے کے ساتھ لٹکا دیا اور دوسرا حصہ اپنی کمر پر لپیٹ لیا اسی لیے انہیں ذات النطاقین کہا جاتا ہے۔

صحیح بخاری میں حضرت اسماءؓ کا انبار بیان یہ ہے کہ جب توشہ دان کو باندھنے کے لیے اور کوئی چیز نہ ملی تو میرے والد نے مجھے اپنا نطق پھاڑنے کا حکم دیا۔ اسی وجہ سے میرا نام ذات النطاقین رکھا گیا۔

بعض روایتوں میں ان کا لقب ذات النطاق بھی بیان کیا گیا ہے۔ صحیح بخاری (باب الحجۃ) میں حضرت عائشہ صدیقہؓ سے روایت ہے کہ اسماءؓ نے اپنے نطق کا ایک ٹکڑا بھاڑا اور اس کو تھیلی کے منہ پر لپیٹا، اسی لیے ان کا نام ”ذات النطاق“ پڑ گیا۔ حضرت عبداللہ بن عباسؓ، ابن زبیرؓ کے بارے میں فرمایا کرتے تھے کہ ان کی ماں ذات النطاق ہیں۔ ان روایتوں سے معلوم ہوتا ہے کہ لوگ حضرت اسماءؓ کو ”ذات النطاقین“ بھی کہتے تھے اور ”ذات النطاق“ بھی۔

لے عبداللہ بن ارقیطؓ کا تعلق بنی الدئل سے تھا۔ وہ اگرچہ غیر مسلم تھا لیکن نہایت قابل اعتماد شخص تھا۔ جب کسی سے کوئی معاملہ طے کر لیتا تھا تو اس کو جان پر کھیل کر نہاتا تھا۔ عرب کے مختلف راستوں سے اس کو کمال درجے کا واقفیت تھی اس لیے حضرت ابو بکر صدیقؓ نے اس کو اجرت پر رہنمائی کے لیے مقرر کیا تھا اور دواؤں سنیاں اس ہدایت کے ساتھ اُس کے سپرد کی تھیں کہ جس وقت اور جس جگہ تمہیں ہم بلائیں نہایت رازداری کے ساتھ اذنیٹنی لے کر وہاں پہنچ جانا۔

واقعہ کی صورت خواہ کچھ بھی ہو، اس خدمت کی بدولت حضرت اسماء کو بارگاہ رسالت سے جو لقب مرحمت ہوا، وہ آج چودہ صدیاں گزرنے کے باوجود زندہ ہے اور تا اب زندہ رہ کر ان کے عز و شرف پر مہر تصدیق ثبت کرتا رہے گا۔

شب ہجرت کی صبح کو وہ واقعہ پیش آیا جس کا ذکر اوپر آیا ہے۔ جب ابو جہل بکتا جھکتا چلا گیا تو حضرت ابوبکر صدیقؓ کے نابینا والد ابو قحافہ (جو ابھی ایمان نہیں لائے تھے) حضرت اسماءؓ سے مخاطب ہو کر بولے۔ ”بہٹی ابوبکر نے تمہیں دہریہ مصیبت میں ڈال دیا ہے۔ خود بھی چلا گیا اور سارا مال بھی ساتھ لے گیا۔“

حضرت ابوبکر صدیقؓ واقعی گھر میں رکھا ہوا سارا روپیہ ساتھ لے گئے تھے لیکن حضرت اسماءؓ نے ضعیف العمر اور نابینا دادا کا دل توڑنا مناسب نہ سمجھا اور جواب دیا:

”رہ نہیں دادا جان انہوں نے خیر کثیر ہمارے لیے چھوڑی ہے۔“

پھر انہوں نے ایک کپڑے میں کچھ پتھر ڈالے اور اس گڑھے یا طاق میں رکھ دیئے جہاں حضرت ابوبکر صدیقؓ اپنا مال رکھا کرتے تھے۔ اس کے بعد وہ ابو قحافہ کا ہاتھ پکڑ کر وہاں لے گئیں اور کہا:

”دادا جان آپ ہاتھ لگا کر دیکھ لیں، یہ کیا رکھا ہے۔“

ابو قحافہ نے اس کپڑے کی پوٹلی پر ہاتھ رکھا تو مطمئن ہو گئے اور بولے:

”ابوبکر نے اچھا کیا، تمہارے لیے کافی انتظام کر گیا۔“

(۴)

ہجرت کے بعد رحمت عالم صلی اللہ علیہ وسلم نے چند دن قبا میں قیام فرمایا اور پھر مدینہ منورہ کو اپنے قدمِ میمنت لزوم سے مشرف فرمایا۔ چند ماہ بعد حضورؐ نے حضرت زید بن حارثہ اور حضرت ابو رافعؓ کو مکے بھیجا کہ وہ آپ کے اہل خانہ اور متعلقین کو مدینہ لے آئیں۔ حضرت ابوبکر صدیقؓ نے ان دونوں کے ساتھ عبداللہ بن ارقیط کو اپنے صاحبزادے عبداللہؓ کے نام خط دے کر بھیجا

کہ وہ بھی اپنی والدہ (اُمّ رومان) اور بہنوں کو مدینہ لے آئیں۔ چنانچہ حضرت زیدؓ اور حضرت الوراغؓ، اُمّ المؤمنین حضرت سودہؓ، حضرت فاطمہ الزہراءؓ، حضرت اُمّ کلثومؓ، حضرت اُمّ ایمنؓ (زوجہ حضرت زیدؓ) اور اسماءؓ بن زیدؓ کو لے آئے اور حضرت عبداللہ بن ابی بکرؓ حضرت اُمّ رومانؓ، حضرت اسماءؓ اور حضرت عائشہ صدیقہؓ کو ساتھ لے کر مدینہ منورہ پہنچے۔

ایک روایت میں ہے کہ حضرت اسماءؓ نے چیدان بعد اپنے شوہر حضرت زبیر بن العوامؓ اور خوش دامن حضرت صفیہ بنت عبدالمطلبؓ کے ساتھ ہجرت کی اور قبا میں قیام کیا لیکن جہور ارباب سیر نے پہلی روایت کو ترجیح دی ہے۔ صحیح بخاری میں حضرت عروہ بن زبیرؓ سے روایت ہے کہ ہجرت نبویؐ سے کچھ عرصہ پہلے حضرت زبیرؓ ایک تجارتی قافلے کے ساتھ شام گئے تھے۔ حضورؐ کے سفر ہجرت کے دوران میں وہ شام سے پلٹ رہے تھے۔ راستے میں کسی جگہ رسول اکرم صلی اللہ علیہ وسلم اور حضرت ابوبکر صدیقؓ سے ملاقات ہو گئی۔ انہوں نے حضورؐ اور حضرت ابوبکرؓ اپنے خسر کی خدمت میں کچھ سفید کپڑے تحفہ پیش کیے اور آپؐ یہی کپڑے زیب تن فرما کر مدینہ منورہ میں داخل ہوئے۔ مکہ واپس پہنچ کر حضرت زبیرؓ نے بھی ہجرت کی تیاری کی اور اپنی والدہ حضرت صفیہؓ کو ساتھ لے کر مدینہ منورہ آ گئے۔ کہا جاتا ہے کہ انہوں نے قبا میں مستقل اقامت اختیار کی اور وہیں حضرت اسماءؓ کو بھی (خاص مدینہ منورہ شہر سے) بلا لیا۔

ہجرت کے بعد اتفاق سے عرصہ تک کسی مہاجر کے ہاں اولاد نہ ہوئی اس پر یہود مدینہ نے مشہور کر دیا کہ ہم نے مسلمانوں پر جادو کر دیا ہے اور ان کا سلسلہ نسل منقطع کر دیا ہے۔ یہی دن تھے کہ سلسلہ ہجری میں حضرت اسماءؓ کے بطن سے حضرت عبداللہ بن زبیرؓ پیدا ہوئے۔ گویا ہجرت کے بعد وہ مسلمانوں کے نومولود اول تھے۔ لے بعض روایتوں میں حضرت عبداللہ بن زبیرؓ کا سال ولادت سلسلہ ہجری (باقی ماشیہ اگلے صفحہ)

مسلمانوں کو حضرت عبداللہؑ کی ولادت پر بے حد مسرت ہوئی اور انہوں نے فرط ایثار میں اس زور سے لغزہ ہائے تکبیر بلند کیے کہ دشت و جبل گونج اٹھے۔ یہودی سخت شرمندہ ہوئے کیونکہ ان کے جبل و تلبیس کا پردہ چاک ہو گیا۔

حضرت اسماءؓ بچے (عبداللہؑ) کو گود میں لے کر حضورؐ کی خدمت میں حاضر ہوئیں۔ آپؐ نے بچے کو اپنی آغوش مبارک میں لے لیا، ایک کھجور اپنے دہن مبارک میں ڈال کر چبائی اور پھر اسے اپنے لعاب دہن کے ساتھ ملا کر ننھے عبداللہؑ کے منہ میں ڈالا۔ اس کے بعد حضورؐ نے بچے کے لیے دعائے خیر و برکت مانگی۔ اُمّ المؤمنین حضرت عائشہ صدیقہؓ نے اپنے انہی بھانجے کے نام پر اپنی کنیت "اُمّ عبداللہؑ" رکھی تھی۔

(۵)

مدینہ منورہ (قباء) میں اقامت گزین ہونے کے بعد حضرت اسماءؓ نے پہلے چند سال بڑی تنگی ترشی سے بسر کیے۔ اس زمانے میں ان کے شوہر حضرت زبیرؓ بہت مفلس اور تنگ دست تھے اور ان کی ساری متاع بے دے کر ایک گھوڑے اور ایک اونٹ پر مشتمل تھی۔ حضورؐ نے انہیں نخلستان بنی اضمیر میں کچھ زمین بطور جاگیر عطا فرمائی تھی۔ چنانچہ شروع شروع میں وہ اس میں کاشت کر کے اپنی معاش کا سامان پیدا کرتے تھے۔ یہ زمین مدینہ منورہ سے تین فرسخ دور تھی۔ حضرت اسماءؓ روزانہ وہاں سے کھجور کی گٹھلیاں جمع کر کے لاتیں، انہیں کوٹ کر اونٹ کو کھلاتیں، گھوڑے کے لیے گھاس مہیا کرتیں، پانی بھرتیں، مشک بچٹ جاتی تو اس کو سیستیں۔ ان کاموں کے علاوہ گھر کا دوسرا سب کام بھی خود ہی انجام دیتی تھیں۔ روٹی اچھی طرح

(بقیہ حاشیہ صفحہ گزشتہ) بیان کیا گیا ہے اور یہ بھی کہا گیا ہے کہ ان کی ولادت سے چھ ماہ پہلے حضرت بشیر بن سعد انصاریؓ کے ہاں حضرت نعمان بن بشیرؓ پیدا ہوئے تھے اگر یہ روایت درست ہے تو پھر بھی حضرت عبداللہؑ بن زبیرؓ مہاجرین کے نوخیز اولاد میں تھے۔

نہ پکا سکتی تھیں۔ پڑوس میں چند انصاری خواتین تھیں وہ ازراہ محبت و اخلاص ان کی روٹیاں پکا دیتی تھیں۔ صحیح بخاری میں خود حضرت اسماءؓ سے روایت ہے،
 ”زبیرؓ نے مجھ سے نکاح کیا، اُس وقت نہ تو ان کے پاس زمین تھی نہ غلام، نہ کچھ اور سوائے ایک اونٹ اور ایک گھوڑے کے۔ میں ان کے گھوڑے کو دانہ کھلاتی تھی، پانی بھرتی تھی، ڈول سیتی تھی، آٹا گوندھتی تھی۔ انصاری چند عورتیں جو میری ہم سایہ تھیں، روٹی پکا دیتی تھیں۔ وہ عورتیں مخلص تھیں۔ میں زبیرؓ کی زمین سے جو انھیں رسول اللہ صلی اللہ علیہ وسلم نے عطا فرمائی تھی، سر پر گھٹلیاں رکھ کر لاتی تھی۔ یہ زمین میرے گھر سے تین فرسخ کی مسافت پر تھی۔“

حافظ ابن حجر عسقلانیؒ اور طبرانیؒ نے حضرت اسماءؓ کی تلکدستی کے زمانے کا ایک دلچسپ واقعہ بیان کیا ہے جو خود حضرت اسماءؓ کی زبانی مذکور ہے۔ یہ کہتی ہیں کہ ”ایک مرتبہ میں اس زمین میں تھی جو رسول اللہ صلی اللہ علیہ وسلم نے حضرت ابوسلمہؓ اور حضرت زبیرؓ کو عطا فرمائی تھی یہ بنو نضیر والی زمین کہلاتی تھی۔ ایک دن زبیرؓ رسول اللہ صلی اللہ علیہ وسلم کے ساتھ کہیں باہر گئے۔ ہمارا ایک یہودی پڑوسی تھا، اس نے ایک بکری فوج کی اور بھونی۔ اس کی خوشبو جب میری ناک میں پہنچی تو مجھے ایسی سخت اشتہا پیدا ہوئی کہ اس سے پہلے کبھی پیدا نہیں ہوئی تھی۔ ان دنوں میری بیٹی خدیجہ پیدا ہونے والی تھی، مجھ سے صبر نہ ہو سکا، میں یہودی عورت کے پاس آگ لینے کے لیے گئی اس ارادہ سے کہ شاید وہ مجھ سے کھانے کی بات پوچھے ورنہ مجھے آگ کی کوئی ضرورت نہیں تھی۔ وہاں پہنچ کر خوشبو سے میری اشتہا میں اور اضافہ ہو گیا لیکن یہودیہ نے کھانے کی بات ہی نہ کی۔ میں آگ لے کر اپنے گھر آگئی اور کچھ دیر بعد پھر یہودیہ کے گھر گئی پھر بھی اس نے کھانے کی بات نہ کی۔ تیسری مرتبہ میں نے پھر اس کے گھر پھیرا ڈالا لیکن کسی نے بات نہ پوچھی۔ اب میں اپنے گھر میں بیٹھ کر رونے لگی اور اللہ سے دعا کی کہ الہی میری اشتہا کا سامان

مہیا کر دے۔ اتنے میں اس یہودیہ کا شوہر اپنے گھر آیا اور آتے ہی پوچھا، کیا تمہارے پاس کوئی آیا تھا؟ یہودیہ نے کہا، ہاں پڑوس کی عرب عورت آئی تھی۔ یہودی نے کہا، جب تک اس گوشت میں سے تو اس کے پاس کچھ نہ بھیجے گی میں سرگز اس کو نہ کھاؤں گا (کیونکہ اس کو ڈر تھا کہ کہیں کھانے کو نظر نہ لگ گئی ہو) خنانچہ اس نے میرے پاس گوشت کا ایک پیالہ بھیج دیا۔ (اس زمانے میں) میرے لیے اُس جگہ اس سے زیادہ پسندیدہ اور عجیب کوئی کھانا نہ تھا۔

یہ روایت حضرت اسماءؓ کی صاف گوئی پر دلالت کرتی ہے۔ اس میں انہوں نے اپنی عسرت اور ایک بشری کمزوری کا حال صاف صاف بیان کر دیا ہے۔ اُسی زمانے میں ایک دن حضرت اسماءؓ کھجور کی گٹھلیوں کا گٹھا سریر لاد چلی آ رہی تھیں کہ راستے میں رسول کریم صلی اللہ علیہ وسلم کچھ اصحاب کے ہمراہ مل گئے۔ حضورؐ نے اپنے اونٹ کو بٹھایا اور چاہا کہ اسماءؓ اس پر سوار ہو جائیں لیکن حضرت اسماءؓ شرم کی وجہ سے اونٹ پر نہ بیٹھیں اور گھر پہنچ کر حضرت زبیرؓ سے سارا واقعہ بیان کیا۔ انہوں نے کہا۔ ”سبحان اللہ سریر بوجھ لادنے سے شرم نہ آئی لیکن رسول اللہ (صلی اللہ علیہ وسلم) کے اونٹ پر بیٹھنے میں شرم دجیا مانع ہوئی۔“

کچھ عرصہ بعد حضرت ابو بکر صدیقؓ نے حضرت زبیرؓ اور اسماءؓ کو ایک غلام عطا کیا جس نے گھوڑے اور اونٹ کی نگہداشت سنبھال لی اور حضرت اسماءؓ کی مصیبت کم ہوئی۔

شروع شروع میں حضرت اسماءؓ افلاس کی وجہ سے ہر چیز ناپ تول کر خرچ کیا کرتی تھیں۔ سرکارِ دو عالم صلی اللہ علیہ وسلم کو معلوم ہوا تو آپؐ نے حضرت اسماءؓ سے فرمایا:

”اسماءؓ ناپ تول کر مت خرچ کیا کرو ورنہ اللہ تعالیٰ بھی نپ تکی

روزی دے گا۔“

حضرت اسماءؓ نے حضورؐ کے ارشاد کو حرزِ جان بنالیا اور کھلے دل سے

خرج کرنے لگیں۔ خدا کی قدرت اسی وقت سے حضرت زبیرؓ کی آمدنی بڑھنے لگی اور تھوڑی ہی مدت میں ان کے گھر میں دولت کی ریل پل ہو گئی۔
 آسودہ حالی کے بعد بھی حضرت اسماءؓ نے اپنی سادہ وضع ترک نہ کی ہمیشہ روکھی سوکھی ردی سے شکم پُری کرتیں اور موٹا جھوٹا کپڑا پہنتیں، البتہ اپنی دولت کو خیر خیرات کے کاموں میں بے دریغ صرف کرتی تھیں جب کبھی بیمار ہوتیں تمام علاموں کو آزا کر دیتیں۔ اپنے بچوں کو ہمیشہ ہدایت کیا کرتی تھیں کہ مال جمع کرنے کے لیے نہیں ہوتا بلکہ حاجت مندوں کی امداد کے لیے ہوتا ہے۔ اگر تم بخل کرو گے تو اللہ بھی تمہیں اپنے فضل و کرم سے محروم رکھے گا ہاں جو صدقہ کرو گے اور راہِ خدا میں خرچ کرو گے، وہ تمہارے کام آئے گا کہ اس ذخیرہ کے ضائع ہونے کا کوئی اندیشہ نہیں۔

حضرت اسماءؓ نے اپنی سادہ اور درویشانہ وضع آخر دم تک برقرار رکھی۔ علامہ ابن سعدؒ نے طبقات میں لکھا ہے کہ ان کی زندگی کے آخری دور میں ان کے صاحبزادے منذر بن زبیرؓ عراق کی فتح کے بعد لڑائی کے میدان سے واپس آئے تو ان کے مال غنیمت کے حصے میں کچھ قیمتی زنانہ کپڑے بھی تھے۔ انہیں لے کر اپنی والدہ کی خدمت میں حاضر ہوئے تو حضرت اسماءؓ نے یہ کپڑے قبول کرنے سے انکار کر دیا اور فرمایا۔ ”بیٹا مجھے تو موٹا کپڑا پسند ہے“ چنانچہ منذرؓ ان کے لیے موٹے کپڑے لائے جو انہوں نے خوشی سے قبول کر لیے اور فرمایا:

”بیٹا مجھے ایسے ہی کپڑے پہنایا کرو۔“

حضرت عبداللہؓ بن زبیرؓ کا بیان ہے کہ میں نے اپنی ماں سے بڑھ کر کسی کو فیاض نہیں دیکھا۔ ایک اور روایت میں کہتے ہیں کہ میں نے اپنی خالہ عائشہؓ اور والدہ اسماءؓ سے زیادہ سخی اور کریم النفس کسی کو نہیں دیکھا۔ فرق یہ تھا کہ حضرت عائشہؓ ذرا ذرا جوڑ کر جمع کرتی تھیں جب کچھ رقم جمع ہو جاتی تھی تو سب کی سب راہِ خدا میں لٹا دیتی تھیں اور حضرت اسماءؓ جو کچھ پائی تھیں اسی وقت تقسیم کر دیتی تھیں۔

حضرت اسماعیلؑ نے حضرت عائشہ صدیقہؓ کے ترکے میں ایک جامد ادا پائی تھی۔ اس کو انہوں نے ایک لاکھ درہم پر فروخت کر دیا اور ساری رقم قاسم بن محمد اور ابن ابی عقیقؓ کو (جوان کے قرابت دار تھے) دے دی کیونکہ وہ حاجت مند تھے۔ (یہ واقعہ حضرت عائشہ صدیقہؓ کی وفات کے بعد کا ہے)

باوجود کشادہ دستی اور فیاضی کے حضرت اسماعیلؑ اپنے شوہر کے گھر بار کی حفاظت انتہائی دیانت داری سے کرتی تھیں۔ ایک دفعہ حضرت زبیرؓ کی غیر حاضری میں ایک سوداگر آیا اور ان کے دروازے پر کھڑے ہو کر التجا کی کہ اپنے گھر کی دیوار کے سایہ میں مجھے سودا بیچنے کی اجازت دیجئے۔ بولیں :

”اگر میں اجازت دے دوں اور زبیرؓ انکار کر دیں تو بڑی مشکل بن جائے گی۔ تم زبیرؓ کی موجودگی میں آکر اجازت طلب کرنا۔“

حضرت زبیرؓ گھر تشریف لائے تو سوداگر پھر آیا اور دروازے پر کھڑے ہو کر درخواست کی :

”اُمّ عبد اللہؓ میں مسکین آدمی ہوں۔ آپ کی دیوار کے سائے میں کچھ سودا بیچنا چاہتا ہوں، اجازت مرحمت فرمائیں۔“

بولیں : ”میرے گھر کے سوا تمہیں مدینہ میں اور کوئی گھر نہ ملا ؟“

حضرت زبیرؓ نے فرمایا۔ ”تمہارا کیا بگڑتا ہے جو ایک مسکین کو بیع و شرا سے روکتی ہو۔“

حضرت اسماعیلؑ نے اسے فوراً اجازت دے دی کیونکہ ان کا دلی منشاء بھی یہی تھا۔

حضرت اسماعیلؑ کا دست سخاوت بے حد کشادہ تھا لیکن حضرت زبیرؓ کے مزاج میں ذرا سختی تھی حضرت اسماعیلؑ نے ایک دن سرورِ عالم صلی اللہ علیہ وسلم سے پوچھا :

”یا رسول اللہؐ کیا میں شوہر کے مال سے ان کی اجازت کے بغیر بیعتوں

مسکینوں کو کچھ دے سکتی ہوں؟“
 حضورؐ نے فرمایا: ”ہاں دے سکتی ہو۔“

ایک مرتبہ رحمت عالم صلی اللہ علیہ وسلم نے مسلمانوں کو اللہ کی راہ میں زیادہ سے زیادہ مال صدقہ کرنے کا حکم دیا۔ تمام صحابہ کرامؓ نے ایک دوسرے سے بڑھ چڑھ کر ارشاد نبویؐ کی تعمیل کی۔ صحابیاتؓ نے اپنے زیور تک اتار کر دے دیئے۔ حضرت اسماءؓ کے پاس ایک لونڈی تھی، انہوں نے اسے فروخت کر دیا اور روپیہ لے کر بیٹھ گئیں۔ جب حضرت زبیرؓ گھر تشریف لائے تو انہوں نے حضرت اسماءؓ سے وہ روپیہ مانگا۔ انہوں نے فرمایا، ”میں نے صدقہ کر دیا ہے۔“
 حضرت زبیرؓ خاموش ہو گئے کیونکہ اللہ اور رسولؐ کی خوشنودی کے وہ بھی طالب تھے۔

(۶)

حضرت اسماءؓ نہایت راسخ العقیدہ مسلمان تھیں لیکن ان کی والدہ قتیلہ بنت عبد العزیٰ شرف اسلام سے بہرہ یاب نہ ہوئیں اسی لیے حضرت ابو بکر صدیقؓ نے ان کو ہجرت سے پہلے طلاق دے دی تھی۔ (ایک روایت کے مطابق طلاق کے بعد انہوں نے کسی دوسرے شخص سے شادی کر لی تھی)۔ صحیح بخاری میں ہے کہ ایک دفعہ قتیلہ مدینہ منورہ آئیں اور حضرت اسماءؓ سے کچھ روپے مانگے۔ حضرت اسماءؓ ان کی مدد کرنا چاہتی تھیں لیکن اُن کے شرک کی وجہ سے روپے دینے میں متامل ہوئیں اور رسول اکرم صلی اللہ علیہ وسلم سے دریافت کیا کہ یا رسول اللہ میری والدہ مشرک ہیں اور وہ مجھ سے روپے مانگتی ہیں، کیا میں ان کی مدد کر سکتی ہوں اور ان کے سوال کو پورا کر سکتی ہوں؟“

حضورؐ نے فرمایا۔ ”ہاں“ (یعنی اپنی ماں کے تھ صلہ رحمی کرو)
 ایک اور روایت کے مطابق آپؐ نے فرمایا۔ ”اللہ تعالیٰ صلہ رحمی سے نہیں روکتا۔“

طبقات ابن سعد اور مسند احمد بن حنبل میں روایت ہے کہ ایک دفعہ حضرت اسماءؓ کی والدہ قتیلہ ان کے لیے کچھ تحائف لے کر ملنے آئیں، حضرت اسماءؓ کی غیرت یہی نے گوارا نہ کیا کہ اپنی مشرک ماں کے تحائف قبول کریں یا انہیں اپنے مکان میں ٹھہرائیں۔ چنانچہ انہوں نے حضرت عائشہ صدیقہؓ کی معرفت رسول اکرم صلی اللہ علیہ وسلم سے دریافت کیا کہ اس موقع پر میرے لیے کیا حکم ہے؟ حضورؐ نے فرمایا کہ ان کے تحائف قبول کر لو اور ان کو اپنے گھر میں بھان رکھو۔

حضورؐ سے اجازت ملنے پر انہوں نے والدہ کو اپنے مکان میں ٹھہرنے کی اجازت دے دی اور ان کے تحائف قبول کر لیے۔

حضرت اسماءؓ کمال درجے کی عابدہ اور زاہدہ تھیں۔ کثرت عبادت کی وجہ سے ان کے تقدس کا عام شہرہ ہو گیا تھا اور طرح طرح کے مریض ان کے پاس دعائے خیر کرانے آتے تھے۔ اگر کوئی مسجرا کا مریض ان کے پاس آتا تو اس کے لیے دعا کرتیں اور پھر اس کے سینے پر پانی چھڑکتیں، اللہ تعالیٰ اسے شفا دے دیتا۔ فرمایا کرتی تھیں:

”میں نے رسول اللہ صلی اللہ علیہ وسلم سے سنا ہے کہ بخارِ نارِ جہنم کی گرمی ہے۔ اسے پانی سے ٹھنڈا کرو۔“

سردِ کوئین صلی اللہ علیہ وسلم کا ایک جُعبہ اُمّ المؤمنین حضرت عائشہ صدیقہؓ کی تحویل میں تھا جب ان کی وفات کا وقت قریب آیا تو انہوں نے یہ جُعبہ مبارک حضرت اسماءؓ کے سپرد کر دیا۔ انہوں نے اسے سر آنکھوں پر رکھا اور جب تک زندہ رہیں اسے اپنی جان کے ساتھ رکھا۔ اگر کبھی گھر میں کوئی علیل ہو جاتا تو اس جُعبہ مبارک کو دھو کر اس کا پانی مریض کو پلا دیتی تھیں۔ اس کی برکت سے بیمار کو شفا ہو جاتی تھی۔ خود حضرت اسماءؓ کو کبھی دردِ سر ہوتا تو اپنے سر کو ہاتھ میں پکڑ کر کہتیں۔ ”اللہم! اگرچہ میں بہت خطا کار ہوں لیکن تیری رحمت اور فضل بے پایاں ہے۔“ اللہ تعالیٰ انہیں آرام دے دیتا۔

ایک مرتبہ رسول اکرم صلی اللہ علیہ وسلم کسوف کی نماز پڑھا رہے تھے۔ متعدد صحابیات جن میں حضرت اسماءؓ بھی شامل تھیں، آپ کی اقتداء میں نماز پڑھ رہی تھیں۔ حضورؐ نے نماز کو کئی گھنٹے طویل دیا۔ حضرت اسماءؓ کی طبیعت کچھ کمزور تھی۔ تھک کر چور چور ہو گئیں لیکن بڑے استقلال سے کھڑی رہیں۔ جب نماز ختم ہوئی تو غش کھا کر گر پڑیں۔ چہرے اور سر پر پانی چھڑکا گیا تو ہوش میں آئیں۔

صحیح بخاری میں خود حضرت اسماءؓ سے روایت سے کہ :
 "ایک دفعہ سورج کو گرہن لگا تو میں عائشہ زوج النبی صلی اللہ علیہ وسلم کے ہاں گئی۔ وہاں دیکھا کہ لوگ نماز پڑھ رہے ہیں اور عائشہؓ بھی نماز میں مشغول تھیں۔ میں نے ان سے پوچھا، لوگوں کو کیا ہوا؟ انہوں نے آسمان کی طرف اشارہ کیا اور کہا، سبحان اللہ۔ میں نے پوچھا، کیا یہ خدائی نشان ہے؟ انہوں نے اشارے سے اثبات میں جواب دیا۔ چنانچہ میں بھی نماز کے لیے کھڑی ہو گئی۔ (نماز اتنی طویل ہوئی کہ تھکاوٹ کے مارے) مجھے غش آگیا اور بعد میں اپنے سر پر میں نے پانی ڈالا۔ نماز کے بعد رسول اللہ صلی اللہ علیہ وسلم نے اللہ تعالیٰ کی حمد کے بعد فرمایا، میں نے ابھی جو کچھ دیکھا ہے اس سے پہلے کبھی نہیں دیکھا تھا۔ یہاں تک کہ دوزخ اور جنت بھی میرے مشاہدے میں آئے۔ مجھے بتایا گیا کہ تم لوگ قبروں میں آزمائش میں ڈالے جاؤ گے جیسا کہ فتنہ دجال کے موقع پر تمہاری آزمائش ہوگی۔ فرشتے تم میں سے ہر ایک کی طرف آئیں گے اور (میری صورت دکھا کر) پوچھیں گے، کیا تم ان کو جانتے ہو؟ مومن جواب دے گا یہ محمد رسول اللہ ہیں جو ہماری طرف واضح حق اور ہدایت کے ساتھ آئے۔ ہم ان پر ایمان لائے اور ان کی متابعت کی۔ پس فرشتے ان سے کہیں گے کہ تم اب جہنم کی نیند سو جاؤ کیونکہ ہمیں معلوم ہو گیا ہے کہ تم مؤمن ہو۔ اس

کے برعکس ایک منافق یا شک رکھنے والا آدمی جواب دے گا کہ مجھے معلوم نہیں لیکن میں نے لوگوں کو کچھ کہتے سنا اور میں نے بھی (ان کے دیکھا دیکھی) اسی طرح کہہ دیا (پس وہ فرشتوں کے عتاب کی زد میں آجائے گا)۔

حضرت اسماءؓ نے اپنی زندگی میں کئی حج کیے۔ صحیحین میں ہے کہ انہوں نے پہلا حج سرورِ عالم صلی اللہ علیہ وسلم کے ساتھ کیا تھا اور اس کی ذرا ذرا تفصیل ان کو یاد تھی۔ حضورؐ کے وصال کے بعد ایک دفع حج کے لیے گئیں اور مزدلفہ میں ٹھہریں تو رات کو نماز پڑھی۔ چاند ڈوبنے کے بعد مٹی کے لیے گئیں اور پھر صبح کی نماز پڑھی۔ غلام نے جو ساتھ تھا کہا، آپؐ نے بڑی جلدی کی ہے، فرمایا، حضورؐ نے پردہ نشینوں کو اس کی اجازت دی ہے۔ جب حجوں سے گزریں تو فرماتیں کہ ہم رسول اللہؐ کے زمانے میں یہاں ٹھہرے تھے۔ اس وقت ہمارے پاس بہت کم سامان تھا۔ ہم نے اور عائشہؓ اور زبیرؓ نے عمرہ کیا تھا۔

حضرت اسماءؓ بہت نڈرا اور شجاع تھیں۔ ایک روایت میں ہے کہ حضورؐ کے وصال کے بعد وہ اپنے شوہر اور فرزند کے ساتھ شام کے میدانِ جہاد میں شریک ہو گئیں اور کئی دوسری خواتین کی طرح یرموک کی ہولناک لڑائی میں جنگی خدمات انجام دیں۔

حضرت سعید بن عاصؓ کے دورِ امارت میں مدینہ منورہ میں بہت بدمعاشی پھیل گئی اور کثرت سے چوریاں سونے لگیں۔ اس زمانے میں حضرت اسماءؓ اپنے سہلے خنجر رکھ کر سویا کرتی تھیں۔ لوگوں نے پوچھا، آپؓ ایسا کیوں کرتی ہیں تو جواب دیا، اگر کوئی چور یا ڈاکو میرے گھر آئے گا تو اس خنجر سے اس کا پیٹ چاک کر دوں گی۔ حضرت اسماءؓ کو اللہ تعالیٰ نے بڑا قوی حافظہ عطا کیا تھا اور وہ کبھی کبھی اپنے بچپن اور جوانی کے واقعات بڑی صحت کے ساتھ بیان کیا کرتی تھیں۔ واقعہٴ فیل“ تاریخ کا مشہور واقعہ ہے اور اس کا ذکر قرآن مجید میں بھی آیا ہے۔ اس واقعہ

میں یمن کے حبشی حاکم ابرہہ نے ایک جبار لشکر کے ساتھ مکہ معظمہ پر فوج کشی کی تھی اس کے لشکر میں ”محمود“ نامی ایک دیوبکر ہاتھی اور چند دوسرے (سات آٹھ یا بروایت بارہ) ہاتھی بھی شامل تھے۔ اللہ تعالیٰ نے اس لشکر پر اباسیلوں کے جھنڈ کے جھنڈ بھیج دیئے جو ”اصحاب فیل“ پر ٹکریاں برسائے گئے اور ان کی آن میں ان کو کھائے ہوئے بھوسے (عصف ماکول) کی مانند کر کے رکھ دیا۔ خدا کی قدرت اس لشکر میں سے دو فیل بان (ایک مہادت اور ایک چرکٹا یعنی ہاتھی کے لیے چارہ لانے والا) کسی طرح بچ گئے لیکن ان کی زندگی موت سے بھی بدتر تھی کیونکہ وہ اندھے اور بے ہوش ہو گئے تھے۔ قیاس یہ ہے کہ اللہ تعالیٰ نے انہیں نشانِ عبرت بنانے کے لیے زندہ چھوڑ دیا۔ حضرت اسامہؓ سے روایت ہے کہ میں نے ان دونوں بچے فیل بالوں کو اساف اور ناکمہ (تبول) کے پاس بیٹھے دیکھا ہے کہ بھیک مانگا کرتے تھے۔

سیدنا حضرت عمر فاروقؓ کے چچا زاد بھائی زید بن عمرو بن نفیل العدنی القرشی ان متقیم الفطرت انسانوں میں تھے جو کفر و شرک کے ظلمت کدہ (جاہلی عرب) میں توحید کے علمبردار تھے۔ انہیں حضورؐ کی بعثت سے پانچ سال قبل کسی نے بلادِ نجد میں قتل کر ڈالا تھا، ایک مرتبہ ان کی سرورِ عالم صلی اللہ علیہ وسلم سے ملاقات بھی ہوئی تھی اور حضورؐ ان کے عقیدہ توحید اور محاسنِ اخلاق کے مداح تھے۔ حضرت سعید بن مسیبؓ سے روایت ہے کہ ایک مرتبہ حضرت عمر فاروقؓ، زید کے فرزند حضرت سعیدؓ (جو اصحابِ عشرہ مبشرہ میں سے ہیں) کے ساتھ حضورؐ کی خدمت اقدس میں حاضر ہوئے اور عرض کیا:

”یا رسول اللہ زید کے خیالات کا آپ کو علم ہے کیا ہم ان کے لیے دعائے مغفرت کریں۔“

حضورؐ نے فرمایا:

”اللہ تعالیٰ زید بن عمروؓ کی مغفرت فرمائے اور ان پر رحم کرے ان کی

وفات دین ابراہیم پر ہوئی۔“

ایک اور روایت میں زیدؑ کے بارے میں سرور عالم صلی اللہ علیہ وسلم کا یہ ارشاد نقل کیا گیا ہے کہ وہ قیامت کے دن تنہا ایک اُمت کی خشیت سے اٹھیں گے۔ حضرت اسماءؓ نے لڑکپن میں زید کو دیکھا تھا اور ان کے محاسن اخلاق کا اچھی طرح مشاہدہ کیا تھا، صحیح بخاری میں حضرت اسماءؓ سے روایت ہے کہ میں نے زید بن عمرؓ بن نفیل کو دیکھا، کعبہ کی دیوار کا سہارا لیے کھڑے تھے اور کہہ رہے تھے اے گروہ قریش! اللہ میرے سوا تم میں سے کوئی دین ابراہیمؑ پر نہیں ہے۔ وہ مودودہ کو جلا لیتے تھے (یعنی زندہ رکھتے تھے) جب کوئی شخص اپنی لڑکی کو مارنا چاہتا تھا تو وہ کہتے تھے اے مت قتل کرو میں اس کا بار اٹھاؤں گا۔ یہ کہہ کر لے جاتے تھے۔ جب جوان ہو جاتی تھی، اس کے باپ سے کہتے تھے کہ اگر تم چاہو تو اس کو لے جاسکتے ہو ورنہ میرے پاس رہنے دو میں اس کے اخراجات برداشت کر دوں گا۔

(۷)

طویل عرصہ کی ازدواجی زندگی کے بعد حضرت اسماءؓ کی زندگی میں ایک افسوسناک واقعہ رونما ہوا یعنی حضرت زبیرؓ بن العوامؓ نے انہیں طلاق دے دی۔ مؤرخین نے طلاق کی مختلف وجوہ بیان کی ہیں لیکن اصل سبب اللہ ہی کو معلوم ہے۔ قیاس غالب یہ ہے کہ حضرت زبیرؓ اور حضرت اسماءؓ کے درمیان بعض ناانگلی معاملات میں اختلاف کی وجہ سے کشیدگی پیدا ہو گئی۔ حضرت زبیرؓ کے مزاج میں کچھ درشتی تھی۔ ایک دن کسی بات پر غصہ میں آ گئے اور حضرت اسماءؓ کو زد و کوب کرنا چاہا۔ ان کے بڑے فرزند عبد اللہؓ اتفاق سے گھر میں موجود تھے۔ حضرت اسماءؓ نے ان سے مدد چاہی۔ حضرت زبیرؓ نے عبد اللہؓ کو داخل اندازی سے منع کیا اور کہا کہ اگر تم نے اپنی ماں کی حمایت کی تو اسے طلاق ہے۔ حضرت عبد اللہؓ کو گوارا نہ ہوا کہ اپنی آنکھوں کے سامنے والدہ کو تشدد کا شکار ہوتا دیکھیں، آگے بڑھے اور ان کا بازو حضرت زبیرؓ کے ہاتھ سے چھڑا لیا۔ اس کے بعد حضرت زبیرؓ اور حضرت

اسماءؓ کے درمیان ہمیشہ کے لیے علیحدگی ہو گئی اور حضرت اسماءؓ مستقل طور پر فرزندِ اکبر حضرت عبداللہؐ کے ساتھ رہنے لگیں وہ اپنی والدہ کے بے حد خدمت گزار تھے اور زندگی کے آخری سال تک ان کے کفیل رہے۔

حضرت اسماءؓ بڑی فراخ حوصلہ اور نیک دل خاتون تھیں۔ حضرت زبیرؓ سے علیحدگی کے بعد بھی وہ انہیں ہمیشہ عزت و احترام سے یاد کرتی تھیں اور ان کی توبہ کی مدح و توصیف کیا کرتی تھیں۔

۶۔ سیرت میں حضرت عائشہ صدیقہؓ اور حضرت علیؓ کرم اللہ وجہہ کے درمیان "جنگِ جمل" کا افسوسناک واقعہ پیش آیا۔ حضرت زبیرؓ اس جنگ میں حضرت عائشہ صدیقہؓ کے پرجوش حامیوں میں تھے لیکن جب لڑائی شروع ہونے سے پہلے حضرت علیؓ کرم اللہ وجہہ نے انہیں رسولِ اکرم صلی اللہ علیہ وسلم کا ایک ارشاد یاد دلایا تو وہ میدانِ جنگ سے کنارہ کش ہو کر پلٹ پڑے۔ واپسی کے سفر میں وادیِ سباع میں پہنچے اور نماز پڑھتے ہوئے بارگاہِ الہی میں سجدہ ریز ہوئے تو ایک شخص عمرو بن جرموز نے انہیں شہید کر دیا۔ حضرت اسماءؓ کو ان کی شہادت کی خبر سن کر سخت صدمہ پہنچا۔ بعض روایتوں میں ہے کہ انہوں نے اس موقع پر یہ اشعار کہے۔ (ترجمہ)

ابن جرموز نے لڑائی کے دن ایک بلند بہت شہسوار سے دغا کی
جب کہ وہ نہتا اور بے سرو سامان تھا۔

اے عمر و اگر تو اپنے ارادے سے زبیرؓ کو پہلے مطلع کر دیتا تو تو
ان کو ایک مڈر اور بے خوف شخص پاتا۔

خدا تجھے غارت کرے تو نے ایک مسلمان کو (نامحق) قتل کیا۔ خدا کا
عذاب تجھ پر ضرور نازل ہو گا۔

یہ اشعار در المنثور میں حضرت اسماءؓ سے منسوب کیے گئے ہیں لیکن علامہ ابن اثیرؒ نے لکھا ہے کہ یہ اشعار حضرت زبیرؓ کا ایک دوسری بیوی حضرت عاتکہؓ

بنت زید بن عمرو بن نفیل نے کہے تھے جو شعر و شاعری میں کافی درک رکھتی تھیں۔ اس کے برعکس حضرت اسماءؓ کے شعر و شاعری میں درک رکھنے کا کوئی ثبوت نہیں ملتا۔ بہر صورت اس بات پر سب اہل سیر کا اتفاق ہے کہ حضرت زبیرؓ کی شہادت پر حضرت اسماءؓ نے سخت غم و اندوہ کا اظہار کیا۔

(۸)

حضرت اسماءؓ کے فرزند حضرت عبداللہ بن زبیرؓ تاریخ اسلام میں بڑی اہم شخصیت کے مالک ہیں۔ امام حسینؑ کی المناک شہادت کے بعد انہوں نے بنی امیہ کی قاصر طاقت کا جس استقامت اور شجاعت کے ساتھ مقابلہ کیا وہ اپنی مثال آپ ہے حقیقت یہ ہے کہ اگر حضرت عبداللہ بن زبیرؓ کو امام حسینؑ کے زہا جیسے چند ساتھی مل جاتے تو وہ بنی امیہ کی سلطنت کا تختہ الٹ کر رکھ دیتے اور خلافت راشدہ کا نقشہ قائم کر دیتے۔ حضرت عبداللہ بن زبیرؓ کی شہادت تاریخ کا ایک دردناک باب ہے۔ اس موقع پر حضرت اسماءؓ نے جس حق پرستی، بے خوفی، صبر و رضا اور جرات ایمانی کا ثبوت دیا وہ ان کی کتاب زندگی کا ایک تابناک ورق ہے۔ سلمہ یا سلمہ سے حضرت اسماءؓ شوہر سے علیحدگی کے بعد مستقل طور پر حضرت عبداللہ بن زبیرؓ کے پاس رہتی تھیں۔ حضرت عبداللہؓ ان کی بے حد تعظیم اور خدمت کرتے تھے اور اپنی شہادت سلمہ ہجری تک انہوں نے مسلسل اپنی ضعیف العمری کی اطاعت اور رضا جوئی کو اپنی زندگی کا شعار بنائے رکھا۔ حضرت اسماءؓ بھی اپنے سعادتمند فرزند کے لیے ہر وقت دعا گو رہتی تھیں۔ یہ انہی کی تربیت کا اثر تھا کہ حضرت عبداللہ بن زبیرؓ علم و فضل، زہد و اتقا، حق گوئی، شجاعت اور بے خوفی کا ایک مثالی پیکر بنے۔ امام حسینؑ کی طرح انہوں نے بھی مرتے دم تک یزید کی بیعت نہ کی اور پھر اس کی موت کے بعد بھی اس کے جانشینوں کے مقابلے میں ڈٹے رہے۔ سلمہ ہجری میں عراق اور حجاز وغیرہ کے لوگوں نے انہیں متفقہ طور پر اپنا خلیفہ منتخب کیا۔ سلمہ ہجری تک انہوں نے مکہ معظمہ میں اپنا علم خلافت

بلند رکھا۔ ان چھ سالوں میں انھیں بیک وقت دو محاذوں پر لڑنا پڑا۔ ایک طرف مختار بن ابی عبید ثقفی کی زبردست جماعت تھی اور دوسری طرف بنو امیہ کی قاهر قوت۔ وہ بڑے غم اور حوصلہ کے ساتھ ان دونوں محاذوں پر لڑتے رہے جب عبدالملک بن مروان مسند حکومت پر بیٹھا تو اس نے تہیتہ کر لیا کہ وہ عبداللہ بن زبیر کی غلا کو ختم کر کے رہے گا۔ اس مقصد کے لیے اس نے اپنے ایک آزمودہ کار جریر بن حجاج بن یوسف ثقفی کو مقرر کیا۔

حجاج بن یوسف نے ایک زبردست فوج کے ساتھ کیم ذی الحجہ ۶۲ھ کو مکہ معظمہ کا محاصرہ کر لیا۔ حضرت عبداللہ بن زبیرؓ نے بے مثال استقامت دکھائی اور چھ ماہ تک اموی فوج کو مکہ معظمہ پر قابض نہ ہونے دیا۔ حجاج نے محاصرے میں اتنی سختی برتی کہ مکہ میں اناج کا ایک دانہ بھی نہیں پہنچ سکتا تھا۔ اس نے بیت اللہ کی عزت و حرمت کو بھی بالائے طاق رکھ دیا اور جبل بوقیس پر منجیقین نصب کئے ان سے کعبۃ اللہ پر لگاتار پتھر برسائے۔ حضرت عبداللہ بن زبیرؓ پتھروں کی بارش میں بھی اس انہماک سے نماز پڑھتے تھے کہ کبوتر ان کے کندھوں اور سر پر آکر بیٹھ جاتے تھے۔ محاصرے کی شدت اور خوراک کی قلت سے تنگ آکر حضرت عبداللہ بن زبیرؓ کے اکثر ساتھی ان کا ساتھ چھوڑ کر حجاج بن یوسف سے جا ملے حتیٰ کہ ان کے فرزندوں نے بھی بے وفائی کی اور حجاج کے پاس جا کر امان کے طالب ہوئے لیکن اس بہتر سال کے بڑے شیر نے بنو امیہ کے اقتدار کو تسلیم نہ کرنے کا حلف اٹھا رکھا تھا۔ اٹھارے محاصرہ میں ایک دن حضرت اسماءؓ کی مزاج پرسی کے لیے ان کی خدمت میں حاضر ہوئے وہ کچھ علیل تھیں۔ گفتگو کے دوران میں حضرت عبداللہؓ کے منہ سے نکل گیا۔ ”اماں جان موت میں بڑی راحت ہے“ بولیں ”شاید تم کو میرے مرنے کی آرزو ہے کہ ضعیف العمری کے دکھوں سے نجات پا جاؤں“ لیکن بیٹے میں تمہارا انجام دیکھ کر مزا چاہتی ہوں تاکہ اگر تمہیں شہادت نصیب ہو تو اپنے ہاتھوں سے تمہارا کفن دفن کروں اور اگر تم فتح پاؤ تو میرا دل ٹھنڈا ہو۔“ اس واقعہ کے دس دن بعد

جب گنتی کے صرف چند ساتھی رہ گئے تو وہ آخری بار حضرت اسماءؓ کی خدمت میں حاضر ہوئے اور عرض کیا :

”اماں جان! میرے ساتھیوں نے بے وفائی کی ہے اب سوائے چند جان نثاروں کے کوئی بھی میرا ساتھ دینے پر آمادہ نہیں۔ آپ کی کیا رائے ہے، اگر ہتھیار ڈال دوں تو ہو سکتا ہے کہ مجھے اور میرے ساتھیوں کو امان مل جائے۔“

حضرت اسماءؓ نے جواب دیا :

”اے میرے فرزند! اگر تم حق پر ہو تو سر دلوں کی طرح لڑ کر قبۂ شہاد پر فائز ہو جاؤ اور کسی قسم کی ذلت برداشت نہ کرو۔ اور اگر یہ تمہارا کھکھیر دنیا طلبی کے لیے تھا تو تم سے برا کوئی شخص نہیں جس نے اپنی عاقبت بھی خراب کی اور دوسروں کو بھی ہلاکت میں ڈالا۔“

ایک اور روایت میں حضرت اسماءؓ سے یہ الفاظ منسوب ہیں :

”بیٹیا! قتل کے خوف سے ہرگز کوئی ایسی شرط قبول نہ کرنا جس میں تم کو ذلت برداشت کرنی پڑے۔ خدا کی قسم عزت کے ساتھ تلوار کھا کر مر جانا اس سے بہتر ہے کہ ذلت کے ساتھ کوڑے کی مار برداشت کی جائے۔“

عبداللہ بن زبیرؓ نے جواب دیا - ”اماں جان میں حق و صداقت کے لیے لڑا اور حق و صداقت کے لیے ساتھیوں کو لڑایا۔ اب آپ سے رخصت ہونے آیا ہوں۔“

حضرت اسماءؓ نے فرمایا :

”بیٹیا! اگر تم حق پر ہو تو حالات کی ناموافقت اور ساتھیوں کی یوفائی کے سبب دشمنوں سے دب جانا شریفیوں اور ویداروں کا شیوہ نہیں۔“

ابن زبیرؓ نے عرض کیا :

”اماں جان! میں موت سے نہیں ڈرتا صرف یہ خیال ہے کہ میری موت

کے بعد دشمن میری لاش کا منظر کریں گے اور صلیب پر لٹکائیں گے جس سے آپ کو رنج ہوگا۔“

صِدِّیقِ اکبرؓ کی جلیل القدر بیٹی نے فرمایا:

”بیٹے جب بکری ذبح کر ڈالی جائے تو پھر اس کی کھال کھینچی جائے یا اس کے جسم کے ٹکڑے کیے جائیں، اسے کیا پردا؟ تم اللہ پر بھروسہ کر کے اپنا کام کیے جاؤ، راہِ حق میں تلواروں سے قیمہ ہونا گمراہوں کی غلامی سے ہزار درجہ بہتر ہے۔ موت کے خوف سے غلامی کی ذلت کبھی قبول نہ کرنا۔“

اپنی عظیم مال کے حوصلہ انفراد کلمات سن کر ابنِ زبیرؓ پر رقت طاری ہو گئی اور فرطِ محبت و عقیدت سے انہوں نے اپنی والدہ کا سر حوم لیا۔ پھر عرض کیا:

”اماں جان! میرا بھی یہی ارادہ تھا کہ راہِ حق میں مردانہ وار لڑ کر جان دے دوں لیکن آپ سے مشورہ کرنا ضروری سمجھا تاکہ میرے مرنے کے بعد آپ رنج و غم نہ کریں۔ الحمد للہ کہ میں نے آپ کو اپنے سے بڑھ کر ثابت قدم اور راضی برضا پایا۔ آپ کی باتوں نے میرا ایمان تازہ کر دیا ہے۔ آج میں ضرور قتل ہو جاؤں گا مجھے یقین ہے کہ میرے قتل کے بعد بھی آپ صبر و شکر سے کام لیں گی۔ خدا کی قسم میں سچ عرض کرتا ہوں کہ آج تک میں نے جو کچھ کیا وہ سب حق کو سر بلند کرنے کے لیے تھا۔ میں نے کبھی برائی کو پسند نہیں کیا۔ کسی مسلمان پر ظلم نہیں کیا۔ کبھی بے عہدی نہیں کی کبھی امانت میں خیانت نہیں کی۔ اپنے عمال کا کڑا محاسبہ کیا اور اپنی حدود و خلافت میں جہاں تک بن پڑا، عدل جاری کیا۔ لوگوں سے خدا اور رسولؐ کے احکام کی تعمیل کرائی اور اعمالِ بد سے انہیں روکا۔ نجد میں دین کے آگے دنیا کو بیچ سمجھتا ہوں، اللہ کی رضا کے سوا مجھے کوئی شے مطلوب نہیں۔“

پھر آسمان کی طرف نظر اٹھائی اور کہا :

”الہی میں نے یہ باتیں فخر کی راہ سے نہیں کہیں بلکہ صرف اپنی دالہ

محرّمہ کی تسکین اور اطمینان کے لیے کہی ہیں“

حضرت اسماءؓ نے انھیں دعا دی اور فرمایا :

”و بیٹے تم اللہ کی راہ میں جان دو، میں انشاء اللہ صابر و شاکر رہوں گی

اب تم آگے آؤ تاکہ آخری بار تمہیں پیار کر لوں۔“

عبداللہؐ آگے بڑھے، ضعیف العمر ماں اپنے تختِ جگر کو لگے لگایا اور ان کا

منہ سر جو یا۔ اس وقت حضرت عبداللہؐ نے زہر پہن رکھی تھی۔ حضرت اسماءؓ کا ہاتھ

ان کی زہر پر پڑا تو پوچھا : ”بیٹے یہ تمہارے جسم پر کیا ہے ؟“ عرض کیا : ”زہر

ہے تاکہ دشمن کے حروں سے بچاؤ ہو۔“

حضرت اسماءؓ نے فرمایا :

”بیٹے اللہ کی راہ میں شہید ہونے کے لیے نکلتے ہو اور ان عارضی

چیزوں کا سہارا لیتے ہو۔“

حضرت عبداللہؐ نے اسی وقت زہر اتار پھینکی، سر پر سفید رومال باندھ لیا اور

ماں سے کہا : ”اماں جان اب میرے جسم پر مسمولی لباس ہے۔“ حضرت اسماءؓ

نے فرمایا : ”بٹیا اب میں خوش ہوں، جادو اللہ کے راتے میں لڑو اور اس کے ہاں اسی

لباس میں جاؤ۔“

حضرت عبداللہؐ نے تلوارِ سنوت لی اور جہز پڑھتے ہوئے دشمن کی صفوں

میں گھس گئے، کافی دیر تک دادِ شجاعت دیتے رہے آخر زخموں سے چور چور

ہو کر صدیقِ اکبرؐ کا یہ اولوالعزم نواسہ اور حضرت اسماءؓ کا تختِ جگر اپنے مولاؐ کے حقیقی

سے جا ملا۔

ابنِ زبیرؓ کی شہادت کی خبر سُن کر حجاج بن یوسف کو بڑی مسرت ہوئی اور

اس نے حکم دیا کہ ابنِ زبیرؓ کی لاش کو مقامِ حجون میں سولی پر اٹا لٹکا دیا جائے۔

حضرت اسماءؓ کو حجاج کی اس حرکت کا علم ہوا تو انھوں نے پیغام بھیجا کہ خدا تجھے نارت کرے تو نے میرے لختِ جگر کی لاش کو دار پر کیوں لٹکایا۔

حجاج نے جواب میں کہلا بھیجا: ”میں لوگوں کو ابنِ زبیرؓ کے انجام سے عبرت دلانا چاہتا ہوں۔“

حضرت اسماءؓ نے اسے پھر پیغام بھیجا کہ میرے بچے کی لاش میرے حوالے کر دو تاکہ میں اس کی تجہیز و تکفین کر سکوں۔

سنگِ دل حجاج نے صاف انکار کر دیا۔

ابنِ زبیرؓ کی شہادت کے ایک دو دن بعد حضرت عبداللہ بن عمرؓ کا مقامِ حجون سے گزر ہوا، ان کی لاش سولی پر لٹکتے دیکھ کر سخت رنجیدہ ہوئے اور اس کے نیچے کھڑے ہو کر فرمایا:

”اے ابو خبیب السلام علیک۔ میں نے تم کو اس (سیاست) میں پڑنے سے منع کیا تھا۔ تم نمازیں پڑھتے تھے۔ روزے رکھتے تھے اور صلہ رحمی کرتے تھے۔“

شہادت کے تیسرے دن حضرت اسماءؓ ایک کینز کے سہارے مقامِ حجون تشریف لے گئیں۔ اتفاق سے اس وقت حجاج بھی وہاں گشت کر رہا تھا۔ حضرت اسماءؓ کو لوگوں نے حجاج کی موجودگی کی اطلاع دی تو انہوں نے فرمایا:

”کیا اس سوار کے اترنے کا وقت ابھی نہیں آیا۔“

حجاج نے کہا: ”وہ لمحہ تھا اس کی یہی سزا تھی۔“

حضرت اسماءؓ تڑپ اٹھیں، فرمایا:

”خدا کی قسم وہ لمحہ نہ تھا بلکہ نماز گزار، روزہ دار اور متقی تھا۔“

حجاج نے جھلا کر کہا: ”بڑھیا یہاں سے چل جاؤ، تمہاری عقل سٹھیا گئی ہے۔“

حضرت اسماءؓ نے بڑی بے باکی سے جواب دیا:

”میری عقل نہیں سٹھیا گئی۔ خدا کی قسم میں نے رسول اللہ صلی اللہ علیہ وسلم

کو فرماتے سنا ہے کہ بنو ثقیف میں ایک کذاب اور ایک ظالم (سفاک) پیدا ہوگا، سو کذاب (یعنی مختار بن ابوعبید ثقفی) کو تو ہم نے دیکھ لیا اور ظالم (سفاک) تو ہے۔“

ایک اور روایت میں ہے کہ جب حجاج نے سنا کہ ابن عمرؓ نے ابن زبیرؓ کی لاش کے نیچے کھڑے ہو کر ان کی تعریف کی ہے تو اس نے لاش کو اتر دیا کہ یہودیوں کے قبرستان میں پھینکوا دیا اور حضرت اسماءؓ کو بلا بھیجا۔ انہوں نے اس کے پاس جانے سے انکار کر دیا۔ حجاج نے کہلا بھیجا کہ میرے حکم کی تعمیل کرو ورنہ چوٹی پکڑ کر گھسٹواؤں گا۔

حضرت اسماءؓ نے جواب میں کہلا بھیجا: ”خدا کی قسم اس وقت تک نہ آؤں گی جب تک تو چوٹی پکڑ کر نہ گھسٹوائے گا۔“

حجاج اب مجبور ہو کر خود حضرت اسماءؓ کے پاس پہنچا اور دلازارانہ لہجے میں کہنے لگا۔ ”اے ذات النطاقین سچ کہنا خدا کے دشمن کا انجام کیسا ہوا؟“ حضرت اسماءؓ نے فرمایا:

”ہاں تو نے میرے فرزند کی دنیا خراب کی لیکن اس نے تیری آخرت برباد کر دی ہے۔ میں نے سنا ہے تو میرے بیٹے کو طعناً ابن ذات النطاقین کہتا تھا تو خدا کی قسم میں ذات النطاقین ہوں، میں نے ہی رسول اللہ صلی اللہ علیہ وسلم اور حضرت ابوبکر صدیقؓ کا گوشہ دان اپنے نطق سے باز رکھا تھا لیکن میں نے خود حضورؐ سے سنا ہے کہ بنی ثقیف میں ایک کذاب اور ایک سفاک ہوگا۔ کذاب کو ہم نے دیکھ لیا۔ سفاک کا دیکھنا باقی تھا، سو وہ تو ہے۔“

حجاج حضرت اسماءؓ کی بے باکانہ گفتگو سن کر سکتے میں آگیا اور کان دبا کر وہاں سے چل دیا۔

شبلی نعمانیؒ نے حضرت عبداللہ بن زبیرؓ کا واقعہ شہادت اور حضرت اسماءؓ

کی جرأت ایمانی اور صبر کو ان الفاظ میں بیان کیا ہے :

سب سے بیعت کے لیے ہاتھ بڑھائے یکبار
جس کی تقدیر میں تھا مرغانِ حرم کا شکار
فوج بے دین نے کیا عیبِ ملت کا حصار
بارشِ سنگ سے اٹھتا تھا جو اڑاڑ کے غبار
ہر گلی کو چھو بٹاتا تھا ایک کچھ مزار
ماں کی خدمت میں گئے ابنِ زبیر آخر کار
نظر آتے نہیں اب حرمتِ دین کے آثار
کہ میں ہوں آپ کا اک بندہ ذرا بڑا
یا یہیں رہ کے اسی خاک پہ ہو جاؤں تار
حق پہ گر تو ہے تو پھر صلح ہے مستوجبِ عار
فدیہ نفس ہے خود دینِ خلیل کا شعار
آپ کے دودھ سے شرمندہ نہ ہوں گا زہار
جس طرف جاتے تھے یہ ٹوٹتی جاتی تھی قطار
ایک پتھر نے کیا آکے سرِ دُخ کو فگار
یہ ادا دہے کہ ہم ہاشمیوں کا ہے شعار
خون ٹپکے گا تو ٹپکے گا قدم پہ ہر بار
آخر الامر گرے خاک پہ مجسروح و نزار
اس کو سولی پہ چڑھاؤ کہ یہ تھا قابلِ دار
ان کی ماں نے نہ کیا رنجِ دالم کا اظہار
دیکھ کر لاش کو بے ساختہ بولیں یک بار

مسند آرائے خلافت جو ہوئے ابنِ زبیر
ابنِ مردان نے حجاج کو بھیجا پے جنگ
حرمِ کعبہ میں محصور ہوئے ابنِ زبیر
دامنِ عرش ہوا جاتا تھا آلودہ گرد
تھا جو سامانِ رسد چار طرف سے مسدود
جب یہ دیکھا کہ کوئی ناصر دیا ورنہ رہا
جا کے عرض کی کہ اے اختِ حرمِ نبوی
آپ فرمائیے اب آپ کا ارشاد ہے کیا
صلح کروں؟ کہ چلا جاؤں حرم سے باہر
بولیں وہ پردہ نشینِ حرم سے عفاف
یہ زمیں سے وہی قرباں گر اسمعیلی
ماں سے رخصت ہوئے یہ کہہ کے باوا ب نیاز
پیلے سی حملہ میں دشمن کی الٹ دیں فوجیں
منجیقوں سے برتے تھے جو پتھر پہ ہم
خون ٹپکا جو قدم پہ تو کہا اذرہِ فخر
اس گھرنے نے کبھی پشت پہ کھایا نہیں زخم
زخم کھا کھا کے لٹ جاتے تھے لیکن کتبک
لاش منگوا کے جو حجاج نے دیکھی تو کہا
لاش لشکی رہی سولی پہ کئی دن لیکن
اتفاقات سے اک دن جو ادھر جان لکیں

ہو چکی دیر کہ منبر پہ کھڑا ہے خطیب
اپنے مرکب سے اترتا نہیں اب بھی یہ سوار

حضرت اسماءؓ حجاج بن یوسف کی طرف سے مایوس ہو گئیں اور انہیں یقین ہو گیا کہ وہ ان کے تخت جگر کی لاش ان کے حوالے نہیں کرے گا تو انہوں نے کسی ذریعہ سے عبدالملک کو دمشق پر پیغام بھیج دیا۔ ایک روایت میں ہے کہ ابن زبیرؓ کے بھائی عروہ بن زبیرؓ محاصرہ مکہ کے دوران میں آخر وقت تک ان کے ساتھ تھے۔ جب عبداللہ بن زبیرؓ شہید ہو گئے اور حجاج نے ان کی لاش سولی پر لٹکوا دی تو وہ مکہ سے پوشیدہ طور پر عبدالملک کے پاس دمشق پہنچے۔ وہ عروہ سے بڑی محبت اور محرم سے پیش آیا اور تخت پر اپنے پاس جگہ دی۔ عروہ نے اسے مکہ کے سارے حالات بتائے اور اس سے درخواست کی کہ حجاج کو ابن زبیرؓ کی لاشیں حضرت اسماءؓ کے حوالے کرنے کا حکم بھیجے۔ عبدالملک نے اسی وقت حجاج کو ایک غضب آلود خط لکھا جس میں اس کی حرکت پر سخت ناپسندیدگی کا اظہار کیا اور حضرت ابن زبیرؓ کی لاش فوراً حضرت اسماءؓ کے حوالے کرنے کا حکم دیا۔ عبدالملک کا خط پہنچنے پر حجاج نے ابن زبیرؓ کی لاش حضرت اسماءؓ کے حوالے کر دی۔

ابن ابی ملیکہؓ ایک عینی شاہد کا بیان ہے کہ میں سب پہلا شخص تھا جس نے حضرت اسماءؓ کو ابن زبیرؓ کی لاش ان کے حوالے کیے جانے کی بشارت دی۔ انہوں نے مجھے حکم دیا کہ اسے غسل دو۔ لاش کا جوڑ جوڑ الگ ہو چکا تھا، ہم ایک ایک حصہ بدن کو غسل دے کر کفن میں لپیٹتے جاتے تھے۔ جب سارے اعضاء کا غسل ہو چکا تو حضرت اسماءؓ نے اپنے تخت جگر کے لیے دعائے مغفرت کی۔ پھر ہم نے خیاڑہ پرٹھ کر ابن زبیرؓ کو مقام حجون میں سپرد خاک کر دیا۔ اس سے پہلے حضرت اسماءؓ فرمایا کرتی تھیں کہ الہی مجھے اس وقت تک زندہ رکھا جب تک میں اپنے فرزند کا جثہ کفنا دفن کر مطمئن نہ ہو جاؤں۔ اس واقعہ کے سات دن (یا بعض روایتوں کے مطابق بیس دن یا سو دن) کے بعد حضرت اسماءؓ نے بھی پیکر اجل کو بتیک کہا۔ وفات کے وقت ان کی عمر سو برس کے لگ بھگ تھی لیکن سارے دانت سلامت تھے اور ہوش و حواس بالکل درست تھے۔ قد دراز اور جسم فربہ تھا۔

بعض روایتوں میں ہے کہ اخیر عمر میں بصارت جاتی رہی تھی اس لیے عبداللہ بن زبیرؓ کا واقعہ مشہادت بخشم خود نہیں دیکھا بلکہ ٹٹول ٹٹول کر یا پوچھ پوچھ کر ہر کیفیت سے آگاہ ہوتی تھیں۔

حضرت زبیرؓ سے حضرت اسماءؓ کو اللہ تعالیٰ نے پانچ صاحبزادے اور تین صاحبزادیاں عطا کی تھیں۔ ان کے نام یہ ہیں: عبداللہ، عروہ، منذر، مہاجر، عاصم۔ خدیجۃ الکبریٰؓ، اُمّ المحسن اور عائشہؓ۔

ان میں سے حضرت عبداللہؓ اور عروہؓ نے تاریخ میں لازوال شہرت حاصل کی۔ حضرت اسماءؓ علم و فضل کے اعتبار سے بھی بڑا اونچا درجہ رکھتی تھیں۔ ان سے چھٹے احادیث مروی ہیں۔ راویوں میں حضرت عبداللہ بن زبیرؓ، عروہ بن زبیرؓ، ابوبکر عباد و عامر لیسر ان عبداللہ بن زبیرؓ، عبداللہ بن عروہؓ، عبداللہ بن کسبانؓ، فاطمہ بنت منذر بن زبیرؓ، محمد بن منکدرؓ، ابن ابی ملیکہؓ، وہب بن کسبانؓ، مطلب بن خطیبؓ، ابو ذلّٰل ابن ابوعقربؓ، مسلم معریؓ، صفیہ بنت شیبہ اور عبادہ بن حمزہ بن عبداللہ بن زبیرؓ شامل ہیں۔

حضرت اسماءؓ نے اپنی طویل زندگی میں زمانے کے بے شمار نشیب و فراز دیکھے وہ تاریخ اسلام کی ان معدودے چند ہستیوں میں سے ہیں جنہوں نے جاہلیت کا زمانہ بھی دیکھا اور پورا دور رسالت اور خلفائے راشدین کا عہد باسعادت بھی دیکھا اپنے عظیم المرتبت فرزند کا دور عروج بھی دیکھا اور ان کی المناک شہادت کا منظر بھی دیکھا۔ ان پر بار بار مصیبتوں کے پہاڑ ٹوٹے لیکن انہوں نے ہر موقع پر بے پناہ غم و استقلال اور جرأت ایمانی کا مظاہرہ کیا۔ بلاشبہ وہ تاریخ اسلام کی ایک متمم بالشان شخصیت ہیں اور ان کا درخشندہ و تابندہ کردار مسلمانوں کے لیے تا ابد مثیل راہ بن رہے گا۔

رضی اللہ تعالیٰ عنہا

حضرت فاطمہ بنت خطاب

(۱)

رحمت عالم صلی اللہ علیہ وسلم کی بعثت کے ابتدائی زمانے کا ذکر ہے کہ ایک دن حضور پر نور حضرت ابوبکر صدیقؓ اور کچھ دوسرے جان نثاروں کے ہمراہ خانہ کعبہ تشریف لے گئے۔ اس وقت وہاں بہت سے صناید قریش جمع تھے حضرت ابوبکر صدیقؓ نے حضورؐ کی اجازت سے ان لوگوں کے سامنے ایک درمندانہ تقریر کی جس میں ان کو کفر و شرک پر تین حروف بھیج کر دین حق قبول کرنے کی دعوت دی۔ مشرکین دعوتِ نبویہؐ کو کیا قبول کرتے ان پر اس کا اٹا اٹھ ہوا۔ ابھی تقریر ختم نہیں ہوئی تھی کہ عدائے حق سخت مشتعل ہو گئے، چاروں طرف سے ہجوم کر کے مسلمانوں پر لوٹ پڑے اور ان کو نہایت بے دردی سے پٹینا شروع کر دیا۔ ان کا خاص نشانہ حضرت ابوبکر صدیقؓ تھے۔ عقبہ بن ربیعہ جو رؤسائے قریش میں بڑا متین اور بردبار سمجھا جاتا تھا وہ تو اس قدر غصے میں آیا کہ صدیق اکبرؓ کے چہرہ مبارک پر اپنے سخت تلے دا لے جوتے سے پے پے کسی ضربیں لگائیں اور پھر ان کے پیٹ پر چڑھ کر کودا رہا۔ اس زور و کوب سے صدیق اکبرؓ شدید زخمی ہو گئے۔ زخموں کی وجہ سے ان کا چہرہ مبارک پہچانا تک نہیں جاتا تھا۔ اس موقع پر سرِ مسلم صلی اللہ علیہ وسلم بھی موجود تھے لیکن مشرکین نے آپؐ کو سمجھے دھکیل دینے کے سوا اور کچھ نہ کہا، اس کی وجہ کچھ تو رئیس بنو ہاشم حضرت ابوطالب کی وجاہت تھی اور کچھ حضرت خدیجہ الکبریٰؓ کی زوجیت کا لحاظ تھا۔ ادھر حضرت ابوبکر صدیقؓ کے قبیلہ بنو تیم کے لوگوں کو اطلاع ملی کہ بعض لوگ حضرت ابوبکرؓ کو مارے ڈالتے ہیں تو وہ بھاگتے ہوئے مسجد الحرام پہنچے اور حضرت ابوبکر صدیقؓ کو مشرکین کے پنجہ بیدار سے چھڑایا۔ اس وقت صدیق اکبرؓ

بے ہوش تھے اور اتنے شدید زخمی تھے کہ ان کا جانبہ ہونا مشکل نظر آتا تھا۔ بنو تمیم ان کی حالت دیکھ کر غضب ناک ہو گئے اور لٹکار کر کہا کہ اگر ابو بکر فوت ہو گئے تو خدا کی قسم ہم ان کے انتقام لیں گے اور عقبہ بن ربیعہ کو بھی زندہ نہیں چھوڑیں گے۔ اس کے بعد وہ حضرت ابو بکر صدیقؓ کو ایک کپڑے میں لپیٹ کر ان کے گھر لے گئے۔ اب صدیق اکبرؓ کے والد ابو ہریرہؓ اور بنو تمیم کے لوگوں نے ان کو مسلسل پکارنا شروع کیا لیکن وہ کوئی جواب نہ دے سکتے تھے عصر کے بعد کہیں ہوش میں آئے اور بات کرنے کے قابل ہوئے تو سب سے پہلے جو الفاظ ان کی زبان سے نکلے وہ یہ تھے :

”رسول اللہ صلی اللہ علیہ وسلم کا کیا حال ہے؟“

یہ سن کر بنو تمیم کے لوگ جو ابھی ایمان نہیں لائے تھے براہِ رخصت ہو کر طعنے دینے لگے کہ تم اس حالت میں بھی محمد (صلی اللہ علیہ وسلم) کا خیال نہیں چھوڑتے۔ پھر وہ حضرت ابو بکر صدیقؓ کی والدہ اُمّ الخیر سے یہ کہہ کر چل دیے کہ تم خود ہی ان کی خبر گیری اور تیمارداری کرو اگر یہ کچھ کھانا پینا چاہیں تو کھلا پلا دینا۔ جب یہ لوگ چلے گئے تو اُمّ الخیر نے بڑا اصرار کیا کہ حضرت ابو بکرؓ کچھ تھائیں بیٹیں لیکن انہوں نے نہ کچھ کھایا نہ پایا اور برابر ہی پوچھتے کہ رسول اللہ صلی اللہ علیہ وسلم کس حال میں ہیں۔ اُمّ الخیر (جو اس وقت تک مشرف بہ اسلام نہیں ہوئی تھیں) ہر بار یہی جواب دیتی تھیں کہ خدا کی قسم مجھے تمہارے ساتھی کی کچھ خبر نہیں بالآخر حضرت ابو بکر صدیقؓ نے ان سے فرمایا کہ آپ اُمّ جمیل کے پاس جائیے اور ان سے رسول اللہ صلی اللہ علیہ وسلم کا حال دریافت کیجیے۔ اُمّ الخیر اسی وقت اُمّ جمیل کے پاس پہنچی اور کہا کہ ابو بکر سخت مجروح و زہار ہے اور اس نے تم سے محمد بن عبد اللہ کا حال دریافت کیا ہے۔ اُمّ جمیل نے انہیں کچھ نہ بتایا اور کہا کہ اگر تم پسند کرو تو میں تمہارے ساتھ ابو بکرؓ کے پاس چلوں، اُمّ الخیر نے کہا، ہاں چلو۔ اُمّ جمیل صدیق اکبرؓ کے گھر پہنچی تو ان کی حالت دیکھ کر بے قرار ہو گئیں اور بے اختیار ان کی زبان پر یہ الفاظ آ گئے ”خدا کی قسم جن لوگوں نے آپ سے یہ سلوک کیا ہے وہ بے شک کافر اور فاسق ہیں، مجھے اُمید ہے کہ اللہ تعالیٰ ضرور ان سے آپ کا بدلہ لے گا۔“ پھر انہوں نے بھی حضرت ابو بکرؓ سے کچھ کھانے پینے کی التجا کی

لیکن صدیق اکبرؓ نے یہی جواب دیا کہ پہلے رسول اللہ صلی اللہ علیہ وسلم کا حال بتاؤ۔ اُمّ جمیلؓ نے کہا، یہ آپؐ کی ماں سن لے گی۔

صدیق اکبرؓ نے فرمایا، تم ان سے کوئی خطرہ محسوس نہ کرو۔ اُمّ جمیلؓ نے کہا، سبحان اللہ رسول اللہ صلی اللہ علیہ وسلم صحیح و سالم ہیں آپؐ کچھ نہ کریں۔

حضرت ابو بکر صدیقؓ نے پوچھا، اس وقت آپؐ کہاں ہیں؟ اُمّ جمیلؓ نے جواب دیا، دارِ ارقم میں۔

حضرت ابو بکر صدیقؓ نے فرمایا، خدا کی قسم جب تک میں رسول اللہ صلی اللہ علیہ وسلم کو دیکھ نہ لوں گا نہ کچھ کھاؤں گا اور نہ کچھ پیوں گا۔

اس وقت لوگ حضرت ابو بکرؓ کی خبر گیری کے لیے آ جا رہے تھے جب ان کی آمد و رفت ختم ہوئی تو اُمّ جمیلؓ اور اُمّ الخیر حضرت ابو بکر صدیقؓ کو سہارا دیتی ہوئی لے کر نکلیں اور دارِ ارقم میں سرورِ عالم صلی اللہ علیہ وسلم کی خدمت اقدس میں لے گئیں۔ حضورؐ نے حضرت ابو بکر صدیقؓ کو دیکھا تو آپؐ ابدیدہ ہو گئے اور جھجک کر صدیق اکبرؓ کی پیشانی چوم لی۔ یہ دیکھ کر دوسرے مسلمانوں پر بھی رقت طاری ہو گئی۔ دونوں خواتین جو حضرت ابو بکر صدیقؓ کو سہارا دے کر حضورؐ کی خدمت میں لائی تھیں ان میں حضرت اُمّ جمیلؓ تو پہلے ہی حضورؐ کے جاں نلوں میں شامل تھیں البتہ اُمّ الخیر ابھی تک سعادتِ اندوزِ اسلام نہیں ہوئی تھیں۔ اس موقع پر حضرت ابو بکر صدیقؓ نے رحمتِ عالم صلی اللہ علیہ وسلم کی خدمت میں التماس کی کہ:

”اے اللہ کے رسول میری ماورِ محسنہ کی ہدایت کے لیے دُعا فرمائیے۔“

حضورؐ نے اسی وقت ان کے لیے دعا کی اور وہ بھی نعمتِ ایمان سے بہرہ ور ہو گئیں۔ یہ اُمّ جمیلؓ کنیت کی خاتون جن کو بعثتِ نبویؐ کے بالکل ابتدائی زمانے میں قبولِ اسلام کا شرف حاصل ہوا اور جن پر سید المرسلین صلی اللہ علیہ وسلم اور حضرت ابو بکر صدیقؓ کو بے حد اعتماد تھا، حضرت سیدنا عمرؓ روقیؓ کی بہن فاطمہؓ بنتِ خطابؓ تھیں۔

(۲)

حضرت امّ جمیل فاطمہ بنت خطاب کا شمار نہایت جلیل القدر صحابیات میں ہوتا ہے لیکن تعجب ہے کہ کتب سیر میں ان کے بہت سی کم حالات زندگی ملتے ہیں۔ حسب نسب کے بارے میں اتنا ہی کہنا کافی ہے کہ وہ قریش کے خاندان بنو عدی سے تھیں اور سیدنا فاروق اعظمؓ کی بہن تھیں۔ سلسلہ نسب یہ ہے:

فاطمہ بنت خطاب بن نفیل بن عبد الغزی بن رباح بن عبد اللہ بن قرط بن رزاح بن عدی بن کعب بن لؤئی بن فہر بن مالک۔

کعب بن لؤئی پر حضرت فاطمہؓ کا سلسلہ نسب حضورؐ کے نسب سے مل جاتا ہے۔ حضرت فاطمہؓ کی شادی حضرت سعید بن زید (بن عمرو بن نفیل) سے ہوئی جو اصحاب عشرہ مبشرہ میں سے ایک ہیں۔ دونوں میاں بیوی کو اللہ تعالیٰ نے فطرت سعید سے نوازا تھا، سرورِ عالم صلی اللہ علیہ وسلم نے بعثت کے بعد جو نبی و حق کا آغاز فرمایا حضرت سعیدؓ اور فاطمہؓ بلا تامل آگے بڑھے اور دین حق کے حلقہ بگوش بن گئے۔ ان سے پہلے صرف گنتی کے چند سعید الفطرت اصحاب شرف اسلام سے بہرہ ور ہوئے تھے۔ بعض روایتوں میں ہے کہ حضرت فاطمہؓ بنت خطاب سے پہلے صرف چھ بیس آدمی ایمان لائے تھے۔ حضرت فاطمہؓ تائیسویں مسلمان تھیں اور حضرت سعیدؓ اٹھائیسویں مسلمان تھے۔ اس طرح دونوں میاں بیوی کو السابقون الاولون میں بھی امتیازی حیثیت حاصل ہے۔

جس زمانے میں حضرت فاطمہؓ سعادت اندوز اسلام ہوئیں ان کے نام تو بھائی عمر بن الخطاب دین حق کی مخالفت میں پیش پیش تھے۔ یہ حضرت فاطمہؓ کا استقلال اور اخلاص فی الدین ہی تھا جس نے ایک دن ان کو عمر بن الخطاب سے فاروق اعظمؓ بنا دیا۔ حضرت فاطمہؓ کی کتاب زندگی کا یہ سب سے تابناک باب ہے اور بہت سے ارباب سیر نے اسے بڑی تفصیل کے ساتھ قلمبند کیا ہے۔ تاہم کچھ ایسی روایات بھی ہیں جن میں حضرت عمر فاروقؓ کے قبول اسلام کے واقعہ کو ایک دوسری صورت

میں پیش کیا گیا ہے اس میں حضرت فاطمہؓ کا ذکر نہیں آتا لیکن مشہور روایت یہی ہے جسے ابن اسحاقؒ، ابویعلیٰؒ، بزارؒ، طبرانیؒ، بیہقیؒ، دارقطنیؒ اور کئی دوسرے اہل سیر نے تواتر کے ساتھ نقل کیا ہے اگرچہ تفصیلات میں تھوڑا بہت اختلاف ہے لیکن واقعہ کی صورت قریب قریب یکساں ہے۔ اس کا خلاصہ یہ ہے کہ سلسلہ بعد بعثت میں ایک دن حضرت عمرؓ علی الصبح شمشیر بدست گھر سے یہ ارادہ کر کے نکلے کہ آج شمع رسالتؐ کو بجھا کر دم لیں گے۔ ان کے اس ارادہ کی محرک کیا چیز تھی؟ بعض نے لکھا ہے کہ حضرت عمرؓ پانچ سال تک اہل حق پر ہر قسم کی سختیاں کرنے کے باوجود جب ان میں سے کسی ایک کو بھی اسلام سے برگشتہ نہ کر سکے تو انہوں نے مجبور ہو کر اس شمع ہی کو بجھانے کا ارادہ کر لیا جس کے اہل حق پر دانے تھے۔ بعض نے یہ قیاس آرائی کی ہے کہ اسلام کو روز بروز ترقی کرتے دیکھ کر حضرت عمرؓ سخت ذہنی کشمکش میں مبتلا ہو گئے تھے۔ جب انہوں نے اپنے کچھ رشتہ داروں کو اسلام کی خاطر اپنا گھر بار چھوڑ کر حبش کی طرف ہجرت کرتے دیکھا تو ان کی ذہنی کشمکش میں اور اضافہ ہو گیا اور انہوں نے اسلام کے داعیؐ اعلیٰؐ صلی اللہ علیہ وسلم کو شہید کرنے کا عزم کر لیا۔ ایک روایت یہ بھی ہے کہ جب سرور عالم صلی اللہ علیہ وسلم کے شجاع چچا حضرت حمزہؓ بن عبد المطلبؓ دولت ایمان سے بہرہ ور ہوئے تو مشرکین قریش کے پندار پر سخت ضرب لگی، انہوں نے مشعل ہو کر ایک اجتماع عام کیا جس میں ابوجہل نے اعلان کیا کہ جو شخص محمدؐ (صلی اللہ علیہ وسلم) کو قتل کرے گا میں اسے سو سرخ اونٹ (جو بہت گرہا ہوتے تھے) اور چالیس ہزار درہم نقد بطور انعام دوں گا۔

۱۔ حضرت حمزہؓ کے قبول اسلام کا واقعہ بھی بڑا دلچسپ ہے۔ علامہ ابن سعدؒ کا تب الہادی کا بیان ہے کہ سلسلہ بعد بعثت میں ایک دن سرور عالم صلی اللہ علیہ وسلم کو وہ صفا کے قریب (یا مسجد الحرام کے اندر) لوگوں کو دعوت توحید دے رہے تھے کہ ابوجہل وہاں آ گیا۔ اس نے آتے ہی حضورؐ کو گالیاں دینی شروع کر دیں۔ حضورؐ خاموشی سے سنتے رہے۔ پھر اس نے (باقی حاشیہ اگلے صفحہ)

حضرت عمرؓ بھی اس اجتماع میں موجود تھے۔ انہیں انعام کا لالچ تو نہیں تھا لیکن اپنی ندر آدری اور طاقت پر بڑا ناز تھا، ابو جہل کی اشتعال انگیز تقریر سن کر جوش میں آگئے اور با آواز بلند کہا :

”اے اباحکم لات وعزنی کی قسم جب تک میں محمد (صلی اللہ علیہ وسلم) کو قتل نہ کر لوں گا، زمین پر نہ بھیڑوں گا۔“

(بقیہ حاشیہ صفحہ گزشتہ)۔ حضورؐ کے رُخ اقدس پر ایک طمانچہ مارا (ایک روایت کے مطابق اس نے حضورؐ پر گوبر پھینکا اور پتھر بھی مارے) حضورؐ خاموشی سے گھر چلے آئے۔ اس زمانے میں حضرت حمزہؓ اپنے آبائی دین پر قائم تھے اور دعوتِ حق کی طرف توجہ دینے کے بجائے اپنا بیشتر وقت سیر و شکار میں گزارتے تھے، اس دن حسبِ معمول شکار سے واپس آ رہے تھے کہ بنی تمیم کے رئیس عبداللہ بن جعدان کی آزاد کردہ ایک لڑکی نے ان کا راستہ روک لیا اور چلا کر بولی : ”ابو عمارہ (حضرت حمزہؓ کی کنیت) کاش تھوڑی دیر پہلے تم یہاں ہوتے تو اپنے یتیم بھتیجے محمدؐ کا حال دیکھتے کہ بنو مخزوم کے شریر عمرو بن ہشام (ابو جہل) نے اس کے ساتھ کیا سلوک کیا ہے۔“ پھر اس نے واقعہ کی تفصیل سنائی تو حضرت حمزہؓ کا جذبہ حمیت جوش میں آ گیا۔ غضب ناک ہو کر خانہ کعبہ کی طرف بڑھے جہاں ابو جہل مشرکین کے مجمع میں بیٹھا شیخیاں بگھا رہا تھا، حضرت حمزہؓ نے اپنی کمان اس کے سر پر اس زور سے ماری کہ وہ لہو لہان ہو گیا۔ پھر لٹکا کر کہا : ”تو محمدؐ کو گالیاں دیتا ہے حالانکہ بنو وہ کہتے ہیں میں بھی وہی کہتا ہوں بہت ہے تو مجھے بھی وہی گالیاں دے کر دیکھ۔“ اس پر بنو مخزوم کے کچھ لوگ دوڑ کر ابو جہل کی مدد کے لیے پہنچ گئے لیکن ابو جہل نے انہیں یہ کہہ کر بھیجے ہٹا دیا کہ ”ابو عمارہ کو چھوڑ دو میں نے واقعی آج اس کے بھتیجے کو بہت بری گالیاں دی تھیں“ اس کے بعد حضرت حمزہؓ حضورؐ کے پاس گئے اور کہا : ”بھتیجے میں نے تمہارا بدلہ عمرو بن ہشام سے لے لیا۔“ حضورؐ نے فرمایا۔ ”چچا مجھے تو اس وقت خوشی ہوگی جب آپ دینِ حق قبول کریں گے۔“ حضرت حمزہؓ یہ سن کر خاموشی سے اپنے گھر آ گئے اور ساری رات اسی شش و پنج میں (باقی حاشیہ اگلے صفحہ پر)۔

جامع ترمذی میں ہے کہ حضرت حمزہؓ کے قبول اسلام کے بعد سرورِ عالم صلی اللہ علیہ وسلم کے دل میں شدید خفا مش پیدا ہوئی کہ اللہ تعالیٰ قریش کے دوستوں اور عمر بن الخطابؓ میں سے کسی ایک کو دولتِ اسلام سے بہرہ یاب کر دے چنانچہ آپؐ نے دعا مانگی :

اللَّهُمَّ اَعِزَّ الْإِسْلَامَ بِأَحَدِ الرَّجُلَيْنِ أَمَّا ابْنُ هِشَامٍ وَأَمَّا عُمَرُ ابْنُ الْخَطَّابِ .

(الہی اسلام کو ابنِ ہشام یا عمر بن الخطابؓ سے عزت دے)
یہ دعا فوراً دراجابت پر پہنچی اور اللہ تعالیٰ نے حضرت عمرؓ کو اسلام کا دست و بازو بنانے کے لیے چن لیا۔ اس واقعہ (یعنی حضورؐ کے دعا مانگنے) کے دوسرے ہی دن حضرت عمرؓ کو شہید کرنے کا عزم کر کے گھر سے نکلے۔ راستے میں اتفاق سے ان کے قبیلہ بنو عدی کے ایک صاحب حضرت نعیم بن عبد اللہ النخام مل گئے۔ وہ خفیہ طور پر دولتِ اسلام سے بہرہ مند ہو چکے تھے۔ انہوں نے پوچھا :
” عمر یہ آج شمشیر کھف کدھر چلے ہو۔“

حضرت عمرؓ : — آج اپنے دین سے منحرف ہو جانے والے اس شخص کو قتل کرنے جاتا ہوں جس نے قریش کی جمعیت کو پارہ پارہ کر ڈالا ہے، ہم سب کو احمق قرار دیا ہے۔ ہمارے معبودوں کی مذمت کی ہے اور ہمارے دین میں کیرٹے لائے ہیں حضرت نعیمؓ : — عمرؓ بڑا خطرناک کام ہے، خدا کی قسم تم سخت غلط فہمی میں مبتلا ہو، اگر تم مجھ کو قتل کرنے میں کامیاب ہو گئے تو کیا بنو عبد مناف تمہیں زمین پر چلنے پھرنے کے لئے زندہ چھوڑ دیں گے ؟

(بقیہ حاشیہ صفحہ گزشتہ)۔ گزاری کہ مجھے کیا کرنا چاہیے۔ علی الصباح حضورؐ کی خدمت میں حاضر ہوئے اور اپنی حالت بیان کی حضورؐ نے ان کو نہایت بلوغ پیلے میں اسلام کی دعوت دی۔ اللہ تعالیٰ نے ان کے باطن کا دغ غم دور کر دیا اور وہ اسی وقت مشرف بہ ایمان ہو گئے۔

حضرت عمرؓ: — مجھے کسی کا خوف نہیں ہے معلوم ہوتا ہے کہ تم نے بھی اپنا آبائی مذہب ترک کر کے محمدؐ کا دین اختیار کر لیا ہے۔ کیوں نہ پہلے تمہیں ہی اس کا مزہ چکھا دوں۔

حضرت نعیمؓ: — تم مجھ کو تو بعد میں مزہ چکھانا پہلے اپنے گھر والوں کی تو خبر لو۔

حضرت عمرؓ: — میرے کون سے گھر والے؟

حضرت نعیمؓ: — تمہاری بہن فاطمہؓ اور بہنوئی سعیدؓ بن زید جو دونوں مسلمان ہو چکے ہیں، میری نسبت تم پر ان کا زیادہ حق ہے۔

حضرت عمرؓ یہ سن کر جوش غضب سے بیقرار ہو گئے، پلٹ کر حضرت فاطمہؓ کے گھر پہنچے۔ وہاں اس وقت سادس الاسلام حضرت خبابؓ بن الارت بھی موجود تھے۔ ان کے پاس ایک صحیفہ تھا جس میں سورہ طہ لکھی ہوئی تھی۔ وہ دروازہ اندر سے بند کر کے حضرت فاطمہؓ اور ان کے شوہر حضرت سعیدؓ کو اس کی تعلیم دے رہے تھے۔ حضرت عمرؓ نے ان کی آواز سن لی اور زور سے دروازہ کھٹکھٹایا۔ حضرت فاطمہؓ سمجھ گئیں کہ یہ عمرؓ ہیں۔ انہوں نے حضرت خبابؓ کو گھر کے پچھلے حصے میں دھکیل دیا اور قرآن پاک کے اجزاء کو جلدی سے کہیں چھپا کر دروازہ کھول دیا۔

(۳)

حضرت عمرؓ نے گھر میں داخل ہوتے ہی پوچھا: ”یہ کیسی آواز تھی جو ابھی میں نے سنی ہے؟“

حضرت فاطمہؓ اور حضرت سعیدؓ نے کہا۔ ”تم نے کچھ نہیں سنا۔“

حضرت عمرؓ سخت غضب ناک ہو کر بولے:

”نہیں میں نے سنا ہے، خدا کی قسم میں سن چکا ہوں کہ تم دونوں نے

محمدؐ (صلی اللہ علیہ وسلم) کا دین اختیار کر لیا ہے۔“

یہ کہہ کر وہ اپنے بہنوئی (حضرت سعیدؓ بن زید) سے لپٹ گئے، ان کے بلے بال پکڑ کر زمین پر دے مارا اور پھر بے تحاشا پٹینا شروع کر دیا۔ حضرت فاطمہؓ شوہر کو

بچانے کے لیے اٹھیں تو انہیں بھی مارا۔ پھر حضرت سعیدؓ پر ایک مکڑی سے دار کیا جاتے تھے کہ حضرت فاطمہؓ آگے آگئیں، داران کے سر پر پڑا اور اس سے خون کے نوارے چھوٹنے لگے۔ اسی حالت میں شوہر کے ساتھ ہم زبان ہو کر بولیں:

”ہاں ہم نے اسلام قبول کر لیا ہے۔ اللہ اور اللہ کے رسول پر ایمان لے آئے ہیں تم جو کر سکتے ہو کر لو، دینِ حق کو ہم کبھی نہیں چھوڑ سکتے۔“

ایک اور روایت میں حضرت فاطمہؓ سے یہ الفاظ منسوب ہیں:

”بھائی بہن کو یہ کیوں کرتے ہو۔ بیشک پہلے مجھے ہلاک کر ڈالو لیکن اب دینِ حق دل سے نہیں نکل سکتا، نہیں نکل سکتا، نہیں نکل سکتا، ہمارا خاتمہ دینِ محمد صلی اللہ علیہ وسلم پر ہی ہو گا۔“

خون میں نہائی ہوئی بہن کے منہ سے یہ الفاظ سن کر حضرت عمرؓ مبہوت ہو گئے اور ان کا غصہ ندامت میں تبدیل ہو گیا۔ عرب کے اس نامور فرزند کو جسے آگے چل کر فاروقِ اعظمؓ بنا تھا فاطمہؓ بنتِ خطاب نے اپنا خون بہا کر کسی اور ہی راستے پر ڈال دیا۔ تھوڑی دیر خاموشی سے بیٹھے رہے پھر بولے:

”اچھا تو جو کچھ تم پڑھ رہے تھے مجھے بھی دکھاؤ۔“

حضرت فاطمہؓ نے کہا۔ ”ہمیں ڈر ہے کہ تم اس کو ضائع کر دو گے۔“

حضرت عمرؓ نے اپنے محبوبوں کی قسم کھا کر کہا کہ تم کوئی اندیشہ نہ کرو میں اسے پڑھ کر واپس کر دوں گا۔

حضرت فاطمہؓ کے دل میں اب خیال آیا کہ شاید بھائی کے دل پر کلامِ الہی کا اثر ہو جائے۔ انہوں نے کہا:

”ہم خدا کا کلام پڑھ رہے تھے، یہ صحیفہ جس میں کلامِ الہی درج ہے اس کو صرف پاک آدمی ہی ہاتھ لگا سکتے ہیں۔ جب تک تم غسل کر کے بدن پاک نہ کرو اس صحیفے کو نہیں چھو سکتے۔“

حضرت عمرؓ نے اٹھ کر غسل کیا اور حضرت فاطمہؓ نے صحیفہ ان کے ہاتھ میں

دے دیا، انہوں نے سورہ طہ کا ابست دلی حصہ ہی پڑھا تھا کہ جسم پر لرزہ طاری ہو گیا، دل سے کفر و شرک کا زنگ دور ہونے لگا۔ جوں جوں تلاوت کرتے جاتے تھے قرآن کریم کی شوکتِ الفاظ، ندرتِ بیان اور فصاحتِ زبان انہیں مسحور کرتی جاتی تھی۔ جب اس آیت پر پہنچے

اللَّهُ لَا إِلَهَ إِلَّا هُوَ لَهُ الْأَسْمَاءُ الْحُسْنَى

یعنی اللہ (وہ ہے کہ) کوئی عبادت کے لائق نہیں بغیر اس کے۔ اس کے لیے بڑے خوبصورت نام ہیں۔

تو ان پر رقت طاری ہو گئی اور بے اختیار پکار اٹھے ”مَا أَحْسَنَ الْكَلَامَ“ یہ کتنا پیارا کلام ہے۔ جو نبی حضرت عمرؓ کی زبان سے یہ الفاظ ادا ہوئے حضرت خبابؓ مکان کے پچھلے حصے سے نکل کر باہر آ گئے اور جوشِ مسرت میں حضرت عمرؓ سے مخاطب ہو کر کہا: ”اے عمر مبارک ہو، رسول اللہ صلی اللہ علیہ وسلم کی دعا تیرے حق میں قبول ہو گئی۔ حضورؐ نے کل ہی دعا مانگی تھی کہ الہی عمرو بن ہشام اور عمر بن خطابؓ میں سے جس کو تو چاہتا ہے اسلام میں داخل کر۔“

(۴)

بعض روایتوں میں ہے کہ حضرت فاطمہؓ کے زخمی ہونے کے بعد حضرت عمرؓ نے ان سے کہا کہ جو کچھ تم پڑھ رہے تھے مجھ کو بھی پڑھ کر سناؤ۔

حضرت فاطمہؓ نے اپنے جسم سے خون صاف کیا، وضو کر کے کلام اللہ کے اوراق نکالے اور پھر بڑے جوش سے سورہ طہ کی تلاوت شروع کر دی۔

طَهٗ ۙ مَا أَنزَلْنَا عَلَيْكَ الْقُرْآنَ لِتَشْقَى ۖ
 إِلَّا تَذَكَّرَ ۚ لِمَنْ يَخْشَى ۖ
 تَنْزِيلًا مِّمَّنْ خَلَقَ الْأَرْضَ وَالسَّمٰوٰتِ الْعُلٰى ۚ
 الرَّحْمٰنُ عَلَى الْعَرْشِ اسْتَوٰى ۚ

رٹاھا۔ نہیں اتارا ہم نے آپ پر یہ قرآن کہ آپ مشقت میں پڑیں۔ بلکہ یہ نصیحت ہے اس کے واسطے جو اپنے رب سے ڈرتا ہے۔ یہ اتارا گیا ہے اس

ذات کی طرف سے جس نے پیدا کیا زمین کو اور بلند آسمانوں کو۔ وہ بے حد مہربان
(کائنات کی فرمانروائی کے) تخت پر متمکن ہوا۔

جوں جوں پڑھتی جاتی تھیں حضرت عمرؓ کا دل پانی ہوتا جاتا تھا جب انہوں نے پڑھا:
لَهُ مَا فِي السَّمَوَاتِ وَمَا فِي الْأَرْضِ وَمَا بَيْنَهُمَا وَمَا تَحْتَ الثَّرَىٰ
(اسی کی ملک میں ہے جو کچھ آسمانوں میں ہے اور جو کچھ زمین میں ہے اور جو کچھ
ان دونوں کے درمیان ہے اور جو کچھ گیلی مٹی کے نیچے ہے۔)

تو حضرت عمرؓ ضبط نہ کر سکے اور بولے:

”اے فاطمہؓ جو کچھ آسمانوں میں ہے اور جو کچھ زمین کے نیچے ہے کیا وہ

سب تمہارے خدا کا ہے؟“

حضرت فاطمہؓ نے جواب دیا: ”بے شک بھائی۔ ہمارا اللہ بڑی شان اور قدرت والا ہے۔“
حضرت عمرؓ نے کہا: ”ذرا یہ اوراق مجھے بھی دو۔“

حضرت فاطمہؓ نے جواب دیا: ”بھائی ہمارے اللہ کا حکم ہے لَا يَمَسُّهُ إِلَّا الْمُطَهَّرُونَ
جب تک کوئی پاک و صاف نہ ہو کلام الہی کو ہاتھ نہ لگائے۔ آپ پہلے غسل کریں اس
کے بعد شوق سے ان اوراق مقدس کو دیکھیں۔“

چنانچہ حضرت عمرؓ نے اٹھ کر غسل کیا اور پھر نہایت ذوق و شوق سے کلام الہی
کو دیکھنا شروع کیا، اس کی تاثیر نے انہیں مغلوب کر لیا لیکن جب اس آیت پر پہنچے،

إِنِّي أَنَا اللَّهُ لَا إِلَهَ إِلَّا أَنَا فَاعْبُدْنِي وَأَقِمِ الصَّلَاةَ لِذِكْرِي
(یقیناً میں ہی اللہ ہوں، میرے سوا کوئی عبادت کے لائق نہیں۔ تو میری ہی عبادت

کیا کر اور میری ہی یاد کے لیے نماز پڑھا کر)

تو بے اختیار ہو گئے اور ناز ناز رونے لگے حتیٰ کہ ڈاڑھی کے سب بال تر ہو گئے پھر اپنے
بہنوئی اور بہن سے مخاطب ہو کر فرمایا:

”خدا کے لیے میری زیادتی معاف کر دو اور گواہ رہو کہ میں سچے دل سے

محمد صلی اللہ علیہ وسلم پر ایمان لاتا ہوں۔“

اس کے بعد انہوں نے حضرت خطابؓ سے درخواست کی کہ مجھے محمد صلی اللہ علیہ وسلم کے پاس لے چلو تاکہ میں ان کے ہاتھ پر قبول اسلام کی سعادت حاصل کروں۔

حضرت خطابؓ نے انہیں بتایا کہ حضورؐ اس وقت دارِ ارقم میں اپنے چند اصحاب کے ساتھ تشریف فرما ہیں۔ چنانچہ حضرت عمرؓ تلوار کر کے باندھے ہوئے دارِ ارقم کی جانب روانہ ہوئے۔ وہاں پہنچ کر دو لڑکے پر دستک دی تو صحابہ کرامؓ کو دروازہ کھولنے میں تاہل ہوا، اس موقع پر حضرت حمزہؓ کو جوش آگیا انہوں نے کوٹک کر کہا، دروازہ کھول دو، اگر عمر نیک ارادے سے آیا ہے تو بہتر ورنہ اسی کی تلوار سے اس کا سراڑا دوں گا۔

دروازہ کھلنے پر حضرت عمرؓ نے بابائے اندر داخل ہوئے۔ حضورؐ نے ان کی چادر کو اپنی مٹھی میں دبا کر زور سے کھینچا اور فرمایا: ”ابنِ خطاب کس نیت سے یہاں آئے ہو؟“ حضرت عمرؓ کو حلالِ نبوت نے لہزادیا۔ سر جھکا کر نہایت ادب سے عرض کی:

”یا رسول اللہ، میں اللہ اور اس کے رسول پر ایمان لانے کے لیے حاضر ہوا ہوں، اس پر حضورؐ نے زور سے اللہ اکبر فرمایا، تمام صحابہؓ نے سمجھ گئے کہ عمرؓ مسلمان ہو گئے ہیں انہوں نے جوشِ مسرت میں اس زور سے نعرۂ تکبیر بلند کیا کہ مکہ کی پہاڑیاں گونج اٹھیں۔“

(۵)

حضرت عمرؓ بن الخطابؓ کا قبولِ اسلام تاریخ کا ایک نہایت اہم واقعہ ہے۔ وہ اپنی جرات، دلاوری، بے خوفی، غیرتِ دینی، فراست اور تدبیر کی بدولت اسلام کا ایک عظیم ستون ثابت ہوئے۔ فاروقِ اعظمؓ کو اسلام کا حلقہ بگوش کرنے میں حضرت فاطمہؓ نہایت خطابؓ کا بہت بڑا حصہ ہے۔ یہ ان کی استقامت اور اخلاص فی الدین ہی کا نتیجہ تھا کہ قریش کے مردِ آہن کا دل بھی پگھل گیا اور وہ آنا فانا اعدائے حق کی صف سے نکل کر علمبردارانِ حق کی صف میں آ گئے۔

حضرت عمرؓ فاروقؓ کے قبولِ اسلام کے بارے جو مشہور روایت ہم نے اوپر بیان کی ہے اس سے معلوم ہوتا ہے کہ حضرت عمرؓ کو پہلی مرتبہ حضرت ثقیفؓ کی زبانی حضرت

فاطمہؓ اور حضرت سعید بن زید کے مسلمان ہونے کا علم ہوا۔ لیکن صحیح بخاری کی ایک روایت سے ثابت ہوتا ہے کہ حضرت عمرؓ ان کے اسلام سے پہلے ہی آگاہ تھے اور اسلام لانے کے جرم میں ان کو باندھ دیا کرتے تھے۔ کتاب المناقب (صحیح بخاری) میں ہے کہ حضرت عثمان ذوالنورینؓ مطلوبانہ شہید ہوئے تو حضرت سعید بن زید کو سخت صدمہ پہنچا، اس زمانے میں ان کا قیام کوفہ میں تھا۔ انہوں نے کوفہ کی مسجد میں لوگوں سے خطاب کرتے ہوئے فرمایا:

» لوگو! خدا کی قسم میں نے اپنے آپ کو اس حال میں دیکھا ہے کہ اسلام لانے کے جرم میں عمرؓ مجھے اور اپنی بہن کو باندھ دیا کرتے تھے جب کہ وہ مسلمان نہیں ہوئے تھے اور تم نے عثمانؓ کے ساتھ جو بدسلوکیاں اور زیارتیاں کی ہیں اگر ان کی وجہ سے کوہ اُحد بھٹ جائے تو اس کا بھٹ جانا بجا ہے۔«

اس روایت کے الفاظ سے ظاہر ہوتا ہے کہ حضرت عمرؓ اپنے قبول اسلام سے پہلے بھی بہن اور بہنوئی پر اسلام لانے کے جرم میں کبھی کبھی سختی کیا کرتے تھے لیکن یہ سختی صرف ان کے باندھنے تک محدود تھی۔ جس دن انہوں نے اسلام قبول کیا یہ سختی حد سے تجاوز کر گئی اور بہن ان کے ہاتھ سے سخت زخمی ہو گئیں۔ شاید قضا و قدرت کو یہی منظور تھا کہ بہن کے سر سے خون بہتا دیکھ کر ان کا سخت دل نرم ہو جائے۔

۳ بعد بعثت میں سرورِ عالم صلی اللہ علیہ وسلم نے صحابہ کرامؓ کو مدینہ منورہ کی طرف ہجرت کرنے کا اذن دیا تو حضرت فاطمہؓ اور ان کے شوہر حضرت سعید بن زید بھی مہاجرینِ اولین کے ساتھ مدینہ پہنچے اور حضرت ابولبابہ انصاریؓ کے گھر قیام کیا۔ درمنثور کی ایک روایت کے مطابق حضرت فاطمہؓ نے حضرت عمر فاروقؓ کے عہدِ خلافت میں وفات پائی لیکن اہل سیر نے ان کے زمانہ وفات سے لاعلمی کا اظہار کیا ہے۔ ابن اثیر کا بیان ہے کہ انہوں نے اپنے پیچھے ایک لڑکا چھوڑا جس کا نام عبدالرحمن تھا لیکن حافظ ابن عبدالبرؒ نے لکھا ہے کہ ان کے چار بیٹے تھے، عبداللہ، عبدالرحمن، زید اور اسود۔

بعض اہل سیر نے لکھا ہے کہ حضرت فاطمہ بنت خطاب علم و فضل کے لحاظ سے بڑے بلند مرتبہ پر فائز تھیں، وہ نہایت عقلمند تھیں، نیک کاموں میں پیش پیش رہتی تھیں، بشر سے کراہت کرتی تھیں اور امر بالمعروف و نہی عن المنکر کی پابند تھیں۔ حضرت اُمّ جمیل فاطمہ بنت خطاب کے اس سے زیادہ حالات کتب سیر میں نہیں ملتے۔

رضی اللہ تعالیٰ عنہا



حضرت اسماء بنت عمیس رضی اللہ عنہا

(۱)

غزوہ بنی نہد (محرم ۳ھ) کے چند دن بعد کا ذکر ہے کہ حضرت عمر فاروقؓ اپنی صاحبزادی اُمّ المؤمنین حضرت حفصہؓ سے ملنے اُن کے گھر تشریف لے گئے۔ وہاں ایک اجنبی خاتون حضرت حفصہؓ سے مصروف گفتگو تھیں۔

حضرت عمرؓ نے پوچھا: ”یہ بی بی کون ہیں؟“
حضرت حفصہؓ نے جواب دیا: ”یہ اسماء بنت عیسٰی زوجہ حضرت ابن ابی

طالب ہیں۔“

حضرت عمرؓ نے فرمایا: ”ہاں وہ حبش والی (حبشیہ) وہ سمندر والی (بحرہ)؟“
حضرت اسماءؓ نے کہا: ”ہاں وہی۔“

حضرت عمر فاروقؓ نے (شاید ازراہ خوش طبعی) فرمایا: ”ہم نے تم سے پہلے مدینہ منورہ کی طرف ہجرت کی، اس لیے ہم تم سے زیادہ رسول اللہ صلی اللہ علیہ وسلم کے متبعی ہیں۔“

یہ سن کر حضرت اسماءؓ کو غصہ آگیا، بولیں: ”جی ہاں آپ نے بجا فرمایا لیکن حقیقت حال یہ ہے کہ آپ لوگ رسول اللہ صلی اللہ علیہ وسلم کے ساتھ رہتے تھے، حضورؐ بھوکوں کو کھانا کھلاتے تھے اور جاہلوں کو تعلیم دیتے تھے، لیکن ہمارا حال یہ تھا کہ ہم حبش کی دور ترین، مبعوض ترین، سرزمین میں غریب الوطنی کی خاک چھان رہے تھے، ہم کو انیاد دی جا رہی تھی۔ ہم مخالف رہتے تھے اور یہ سب کچھ اللہ اور اللہ کے رسولؐ کی رضا جوئی کی خاطر تھا۔ خدا کی قسم آپ نے جو کچھ کہا ہے، جب تک اس کا ذکر

رسول اللہ صلی اللہ علیہ وسلم سے نہ کروں گی، نہ کھانا کھاؤں گی، نہ پانی پیوں گی۔ خدا کی قسم کسی قسم کا جھوٹ نہ بولوں گی، کج روی نہ اختیار کروں گی اور اس واقعہ میں کوئی اضافہ نہ کروں گی۔

یہی گفتگو ہو رہی تھی کہ سرورِ عالم صلی اللہ علیہ وسلم بھی تشریف لے آئے حضرت اسماءؓ نے عرض کیا: ”یا رسول اللہ میرے ماں باپ آپ پر قرآن، عمر کوں کہتے ہیں؟“ حضورؐ نے پوچھا: ”تو تم نے انہیں کیا جواب دیا؟“

حضرت اسماءؓ بولیں: ”یا رسول اللہ، میں نے انہیں یوں اور یوں کہا۔“ حضورؐ نے فرمایا: ”وہ تم سے زیادہ میرے مستحق نہیں ہیں۔ عمر اور ان کے ساتھیوں کی صرف ایک ہجرت ہے اور تم اہل کشتی کی دو ہجرتیں ہیں۔“ (یعنی ایک مکہ سے حبشہ کی طرف اور دوسری حبشہ سے مدینہ کی جانب)

حضورؐ کے اس ارشادِ مبارک پر حضرت اسماءؓ کو اس قدر مسرت ہوئی کہ ان کی زبان پر بے اختیار تکبیر و تہلیل جاری ہو گئی۔ جب اس گفتگو کا چرچا پھیلا، تو مہاجرین حبشہ جوق در جوق حضرت اسماءؓ کے پاس آتے، ان سے اس واقعہ کی تفصیل سننے اور خوش ہوتے تھے۔ حضرت اسماءؓ کہتی ہیں حبشہ کے مہاجرین کے لیے دنیا میں رسول اللہ صلی اللہ علیہ وسلم کے اس ارشادِ مبارک سے بڑھ کر جو صلہ افزا اور مسرت انگیز کوئی شے نہ تھی۔

یہ اسماءؓ بننت عُمیس جن کی فضیلت کی تصدیق ان کے دو الہجرتین ہونے کی بنا پر خود سید الانام فخر موجودات صلی اللہ علیہ وسلم نے فرمائی، قبیلہ خثعم کی چشم و چراغ تھیں اور ان جلیل القدر خواتین میں سے تھیں جنہوں نے دعوتِ حق کے بالکل ابتدائی زمانے میں سخت نامساعد حالات اور مہیب خطرات سے بے پروا ہو کر قبولِ اسلام کی سعادت حاصل کی تھی۔ حضرت اسماءؓ کے والد عُمیس کے سلسلہ نسب کے بارے میں مؤرخین میں سخت اختلاف ہے۔ کسی نے عُمیس کے والد کا نام معبد بن یتیم لکھا ہے اور کسی نے معبد بن حارث۔ والدہ کا نام بالاتفاق مند (خولہ) بنت عوف تھا۔ ام المؤمنین حضرت میمونہ بنت حارث بھی انہی کے بطن سے تھیں۔ اس نسبت سے حضرت اسماءؓ بننت عُمیس حضرت

میمونہ کی اخیانی مہین تھیں۔

علامہ ابن سعد اور ابنِ مثنیٰ کا بیان ہے کہ جس زمانے میں حضرت اسماء بنت عمیس
سعادت اندوز اسلام ہوئیں، اس وقت صرف تیس نفوس شرفِ اسلام سے بہرہ ور
ہوئے تھے اور سرورِ عالم صلی اللہ علیہ وسلم ابھی دارِ ارقم میں مقیم نہیں ہوئے تھے۔ اس لحاظ
سے حضرت اسماء کو ”السابقون الاولون“ کی مقدس جماعت میں بھی امتیازی درجہ حاصل
ہے۔ اس کے علاوہ تاریخ اسلام میں ان کو اس بنا پر بھی بڑی شہرت حاصل ہوئی کہ ان کا نکاح
یکے بعد دیگر تین ایسی عظیم المرتبت بہنیتوں سے ہوا جو قصرِ اسلام کے عظیم الشان ستون تھیں
اور رہبرِ انسانیت سرورِ کائنات صلی اللہ علیہ وسلم کو بے حد محبوب تھیں۔ حضرت اسماء کا پہلا
نکاح حضورؐ کے ابن عم حضرت جعفر طیارؓ بن ابی طالب سے ہوا۔ ان کی شہادت کے بعد دوسرا
نکاح حضرت ابوبکر صدیقؓ سے ہوا۔ ان کی وفات کے بعد تیسرا نکاح شیر خدا، فاتحِ خیر حضرت
علیؓ کریم اللہ وجہہ سے ہوا۔ حضرت اسماءؓ اور ان کے پہلے شوہر حضرت جعفرؓ بن ابی طالب
کے قبولِ اسلام کا زمانہ ایک ہی ہے۔

(۲)

اول سہ بعد بعثت میں جب رحمتِ عالم صلی اللہ علیہ وسلم نے علانیہ لوگوں کو
حق کی طرف بلانا شروع کیا، تو مشرکین مکہ فزط غضب سے دیوانے ہو گئے اور انہوں نے
دعوتِ حق قبول کرنے والوں پر بے پناہ مظالم ڈھانے شروع کر دیئے۔ جب یہ مظالم ناقابلِ
برداشت حد تک پہنچ گئے، تو سہ بعد بعثت میں حضورؐ نے مسلمانوں کو اجازت دے
دی کہ وہ حبش (ایتھوپیا) کو ہجرت کر جائیں جہاں کا بادشاہ ایک نیک دل اور انصاف پسند
عیسائی تھا، چنانچہ پہلی بار امروہ اور چار عورتوں کا ایک قافلہ بندرگاہِ شعیبہ سے جہاز میں سوار ہو کر
حبش روانہ ہو گیا۔ سہ بعد بعثت کے آغاز میں ۸۰ سے زیادہ مردوں اور ۱۹ خواتین پر مشتمل ایک
اور قافلہ مکہ سے نکلا اور حبش کا رخ کیا۔ اس قافلہ میں حضرت اسماء بنت عمیسؓ اور ان کے شوہر
حضرت جعفرؓ بن ابی طالب بھی شامل تھے اور کچھ ایسے اصحاب بھی جو پہلی ہجرت کے بعد حبش
سے مکہ آ گئے تھے، لیکن یہاں کی فضا کو بدستور ناسازگار پا کر دوبارہ ہجرت کرنے پر آمادہ ہو

گئے تھے۔

قریش مکہ نے ان اصحاب کا سمندر تک تعاقب کیا۔ لیکن وہ ان کے پہنچنے سے پہلے ہی کشتیوں پر بیٹھ کر روانہ ہو چکے تھے۔ حبش پہنچ کر یہ لوگ امن کی زندگی بسر کرنے لگے، لیکن غریب الوطنی آخر غریب الوطنی ہوتی ہے۔ مہاجرین کو طرح طرح کی مصیبتیں پیش آتی تھیں (بیاری، تنگ دستی وغیرہ) لیکن وہ ان سب کو صبر و استقامت سے برداشت کرتے تھے۔ قریش مکہ کو اتنی دور بیٹھے ہوئے بھی مسلمانوں کا یہ امن چین گوارا نہ تھا۔ انہوں نے نجاشی (شاہ حبشہ) کے پاس ایک وفد تحفے تحائف دے کر اس مقصد کے لیے روانہ کیا کہ وہ بادشاہ کو مسلمانوں کے خلاف بھڑکائیں۔ یہاں تک کہ وہ ان کو اپنے ملک سے نکال دے۔ اس وفد کی قیادت عمرو بن العاص اور عبداللہ بن ربیعہ کر رہے تھے جو بڑے زیرک اور منجھے ہوئے سیاست دان تھے۔ انہوں نے حبش پہنچ کر نجاشی کے درباریوں کو تحفے تحائف دے کر رام کر لیا اور انہوں نے وعدہ کیا کہ بادشاہ کے سامنے وہ وفد قریش کی حمایت کریں گے۔ اس کے بعد وہ نجاشی کی خدمت میں حاضر ہوئے اور تحائف پیش کر کے عرض کیا کہ ہمارے چند سادہ لوح آدمیوں نے ایک نیا مذہب گھڑ لیا ہے جو ہمارے اور آپ کے دین کے خلاف ہے، اس لیے ہماری درخواست ہے کہ ان لوگوں کو ہمارے حوالے کر دیا جائے جو ہمارے پاس سے بھاگ کر آئے ہیں ادراہ آپ کے ملک میں گراہی پھیلا رہے ہیں۔ بطریقہ اور درباریوں نے وفد قریش کی پُر زور تائید کی لیکن نجاشی ایک انصاف پسند اور رحم دل بادشاہ تھا۔ اس نے کہا جب تک میں خود ان لوگوں کو بلا کر تحقیق احوال نہ کر لوں، انہیں تمہارے حوالے نہیں کر سکتا۔ خانجہ اس نے تمام مہاجرین کو اپنے دربار میں بلا بھیجا۔

دوسرے دن تمام مسلمان نجاشی کے دربار میں حاضر ہوئے۔ ان سب حضرات اس کے شوہر حضرت جعفر بن ابی طالب کو اپنا ترجمان بنایا۔ نجاشی نے ان سے پوچھا: وہ اے لوگو، وہ کون سا مذہب ہے جس کے لیے تم نے اپنا آبائی مذہب چھوڑ دیا ہے؟

حضرت جعفرؑ نے مسلمانوں کی طرف سے جواب دیا :

”اے بادشاہ، ہم لوگ سخت جہالت میں مبتلا تھے، بتوں کو پوجتے تھے، مردار کھاتے تھے۔ اپنی لڑکیاں زندہ زمین میں دفن کر دیتے تھے، رشتہ داروں اور ہمسایوں کو ستاتے تھے، انسانیت سے عاری تھے، کوئی قاعد قانون نہ تھا۔ ایسی حالت میں اللہ نے خود ہم میں سے ایک صاحب کو اپنا رسول بنایا جس کے حسب نسب، سچائی، شرافت، دیانت داری اور پاکباز سے ہم خوب واقف تھے۔ اُس نے ہم کو توحید کی دعوت دی۔ سچ بولنے، وعدہ پورا کرنے، امانت میں خیانت نہ کرنے، بُت پرستی ترک کرنے، بدکاری اور فریب سے بچنے، ہمسایوں سے نیک سلوک کرنے، نماز پڑھنے، روزہ رکھنے اور زکوٰۃ دینے کی تعلیم دی۔ ہم اُس کی تعلیم پر چلے، ایک خدا کی پرستش کی، حلال کو حلال اور حرام کو حرام سمجھا، اس پر ہماری قوم ہم سے بگڑ بیٹھی۔ ہم کو طرح طرح کی اذیتیں دے کر پھرت پرستی اور بدکاریوں میں مبتلا کرنا چاہا۔ ہم ان کے ظلم و ستم سے تنگ آکر آپ کی حکومت میں چلے آئے۔“

نجاشی یہ تقریر سن کر بہت متاثر ہوا۔ اس نے حضرت جعفرؑ سے کہا: ”تمہارے نبی پر جو کتاب نازل ہوئی ہے اس کا کوئی حصہ مجھے سناؤ۔“

حضرت جعفرؑ بڑے نکتہ رس تھے، انہیں معلوم تھا کہ نجاشی اہل کتاب ہے اور دین عیسوی کا پیرو ہے۔ انہوں نے سورہ مريم کا وہ ابتدائی حصہ سنایا جو حضرت یحییٰ اور عیسیٰ علیہما السلام سے متعلق ہے۔ اس کو سن کر نجاشی پر رقت طاری ہو گئی اور وہ اس قدر رویا کہ اس کی ڈاڑھی تر ہو گئی۔ پھر وہ بے ساختہ پکار اٹھا:

”خدا کی قسم تمہارے نبی کی کتاب اور انجیل مقدس ایک ہی نور کی کرنیں ہیں میں تمہیں ان لوگوں کے حوالے ہرگز نہ کروں گا۔“

اس کے بعد اُس نے قریش کے وفد سے مخاطب ہو کر کہا:

” واللہ میں ان لوگوں کو کبھی اپنے ملک سے نہ نکالوں گا اور نہ تمہارے
سپر دکر دیں گا۔“

قریش کے وفد نے ایک دفعہ پھر کوشش کی کہ بادشاہ کا دل مسلمانوں سے
پھیر دے۔ چنانچہ دوسرے دن وہ پھر دربار میں گیا اور بادشاہ سے کہا:

” اے بادشاہ یہ لوگ آپ کے نبی عیسیٰ ابن مریمؑ کے متعلق بہت بُرا عقیدہ رکھتے
ہیں، کیا آپ اس عقیدہ کے لوگوں کو پناہ دیں گے؟“

نجاشی نے مسلمانوں کو دوبارہ دربار میں طلب کیا اور پوچھا: ”تمہارا عیسیٰ ابن
مریمؑ کی نسبت کیا عقیدہ ہے؟“

حضرت جعفرؓ نے جواب دیا: ” اے بادشاہ ہم عیسیٰ ابن مریمؑ کو خدا کا نبی
اور روح اللہ مانتے ہیں۔“ نجاشی نے زمین سے ایک ٹکڑا اٹھا کر کہا:

” واللہ جو کچھ تم نے عیسیٰ ابن مریمؑ کے متعلق کہا، وہ اس ٹکڑے کے برابر بھی
اس سے زیادہ نہیں ہیں۔“

غرض قریش کی سفارت سے بے نیل مرام واپس گئی۔

حضرت جعفرؓ بن ابی طالب سے روایت ہے کہ جس مجلس میں ہم نے نجاشی کے
سامنے حضرت عیسیٰ علیہ السلام کے بارے میں اپنا عقیدہ بیان کیا، اسی میں نجاشی نے

سوال و جواب کے بعد ہم سے پوچھا: ”کیا میرے ملک میں کوئی تمہیں تکلیف تو نہیں دیتا؟“
ہم نے کہا: ”ہاں یہاں کے لوگ ہمیں ستاتے ہیں۔“

اس پر بادشاہ نے منادی کرادی کہ ”جو شخص ان لوگوں میں سے کسی کو ستائے گا، اس
پر چار درہم جرمانہ کیا جائے گا۔“

پھر نجاشی نے ہم سے دریافت کیا: ”کیا یہ جرمانہ کافی ہے؟“

ہم نے کہا، نہیں۔ اس پر اس نے جرمانہ دوگنا کر دیا۔ (ابن عساکر و طبرانی)

اس روایت سے معلوم ہوتا ہے کہ اس سفارت کے آنے سے پہلے مہاجرین حبشہ
بالکل مامون و محفوظ نہیں تھے اور حبش کے لوگ ان کو ستاتے رہتے تھے۔

(۳)

حضرت اسماء بنت عمیس، ان کے شوہر جعفر بن ابی طالب اور بہت سے دوسرے
مہاجرین حبش میں چودہ برس تک غریب الوطنی کی زندگی گزارتے رہے۔ اس دوران
میں سرورِ عالم صلی اللہ علیہ وسلم مکہ سے ہجرت فرما کر مدینہ تشریف لے گئے اور بدر، احد،
خندق اور خیبر کے معرکے گزر چکے۔ محرم ۳ھ میں خیبر فتح ہوا، تو سارے مسلمان حبش
سے مدینہ منورہ آ گئے۔ ان میں حضرت اسماء اور حضرت جعفر بھی تھے۔ خیبر کی فتح سے
مسلمان پہلے ہی خوش تھے، اپنے ان بھائیوں کے آنے سے انہیں دوسری خوشی ہوئی۔ ہجرت
عالم صلی اللہ علیہ وسلم نے حضرت جعفر کو گلے سے لگایا، ان کی پیشانی چومی اور فرمایا:

”میں نہیں جانتا کہ مجھ کو جعفر کے آنے سے زیادہ خوشی ہوئی یا خیبر کی فتح سے!“

اسی زمانے میں ایک دن حضرت اسماء بنت عمیس اُمّ المؤمنین حضرت حفصہ سے
ملنے ان کے گھر گئیں اور وہاں وہ واقعہ پیش آیا جس کی تفصیل اوپر آچکی ہے۔ اس وقت
بعض صحابہ کا یہ خیال تھا کہ حقیقی مہاجرین اولین وہی ہیں جنہوں نے مکہ سے مدینہ منورہ
کی طرف ہجرت کی، لیکن سرورِ کائنات صلی اللہ علیہ وسلم نے وضاحت فرمادی کہ جن
اصحاب نے پہلے حبشہ کی طرف ہجرت کی اور پھر حبشہ سے مدینہ منورہ کی طرف ہجرت کی،
ان کو دو ہجرتوں کا شرف حاصل ہوا اور اس اعتبار سے مہاجرین مدینہ کو مہاجرین حبشہ
پر فضیلت نہیں دی سکتی۔ چونکہ یہ وضاحت حضور نے حضرت اسماء کے استفسار پر
فرمائی تھی، اس لیے مہاجرین حبشہ بار بار ان کے پاس آتے تھے اور یہ حدیث سن کر مسرور
ہوتے تھے۔

حضرت اسماء اور ان کے شوہر نامدار کو مدینہ آئے ہوئے ایک ہی سال گزرا تھا کہ
ایک بار پھر ان کی آزمائش کا وقت آ گیا۔ شہد میں شام کے ایک قصبہ ٹوٹے کے رئیس
شرجیل بن عمرو غسانی نے رسول اکرم صلی اللہ علیہ وسلم کے سفیر حضرت حارث بن علی رضی
کو شہید کر دیا جو حضور کا نامہ مبارک حاکم بصری حارث بن شمر غسانی کو پہنچانے جا رہے
تھے۔ شرجیل کی یہ حرکت سرورِ عالم صلی اللہ علیہ وسلم کو سخت ناگوار گزری اور آپ نے

حارث بن عمیر کا بدلہ لینے کے لیے تین ہزار مجاہدین کا ایک لشکر موتہ کی طرف روانہ کیا۔ اس لشکر کی قیادت حبیب النبی حضرت زید بن حارثہ کر رہے تھے اور اس میں حضرت جعفرؓ بھی شامل تھے۔ جھنڈے حضرت زیدؓ کو رخصت کرتے وقت فرمایا:

”اگر اس لڑائی میں زیدؓ شہید ہو جائیں، تو جعفرؓ امیر ہوں گے۔ اگر جعفرؓ بھی شہادت پا جائیں تو عبداللہ بن رواحہ ان کی جگہ لیں گے۔“

موتہ کے علاقے میں اتفاق سے ان دنوں ہرقل شاہِ روم بھی آیا ہوا تھا اور بلقا میں مقیم تھا۔ شرعیل نے اس سے مدد مانگ بھیجی۔ ہرقل نے ایک بھاری لشکر اس کی مدد کے لیے بھیج دیا۔ قیس، جذام، لخم وغیرہ کے جنگجو عیسائی قبائل بھی شرعیل کے جھنڈے تلے جمع ہو گئے۔ اس طرح تین ہزار مسلمانوں کے مقابلے میں دشمن کی تعداد ایک لاکھ سے بھی اوپر تھی۔ موتہ مدینہ منورہ سے بہت دور تھا، اس لیے مزید کمک طلب کرنا ممکن نہ تھا اور پیچھے ہٹنا باعثِ شگ۔ مسلمان اللہ کے بھروسے پر غنیم کے ٹڈی دل سے نبرد آزما ہوئے۔ موتہ کے میدان میں نہایت خونریز جنگ ہوئی۔ امیر لشکر حضرت زید بن حارثہؓ مارا جا لڑتے ہوئے شہید ہو گئے، تو حضرت جعفرؓ نے علم سنبھالا اور اس جرات اور پامردی سے لڑے کہ شجاعت بھی آفریں پکار اٹھی۔ تقریباً نوے زخم اس مردِ حق نے اپنے بدن پر کھائے جن میں کوئی بھی لپٹ پر نہ تھا۔ ایک ہاتھ قلم ہو گیا تو دوسرے ہاتھ سے علم سنبھالا، دوسرا ہاتھ شہید ہوا تو دانتوں میں علم پکڑ لیا۔ دشمنوں کا ہر طرف سے نرغہ تھا۔ تیروں اور تلواروں کی بادش ہو رہی تھی۔ آخر رسولِ اکرم صلی اللہ علیہ وسلم کا یہ قوی بازو اور دینِ حق کا یہ سچا علمبردار شہید ہو گیا۔ اب علم حضرت عبداللہ بن رواحہ انصاری نے سنبھالا۔ وہ بھی داؤد شجاعت کے شہید ہوئے تو حضرت خالد بن ولیدؓ نے علم سنبھالا اور مسلمانوں کو ہلکار کر کہا:

”اے غازیانِ دین! جنت الفردوس تمہارا انتظار کر رہی ہے اور پیچھے ہٹنے والوں

کے لیے جہنم کے شعلے دہک رہے ہیں۔ آگے بڑھو اور رضائے الہی کو پا لو۔“

مسلمانوں نے اب کمر سے کمر جوڑ لی اور ایک نئے عزم اور ولولہ کے ساتھ حملہ شروع

کیا۔ لڑتے لڑتے حضرت خالد بن ولید کے ہاتھ سے نو تلواریں ٹوٹیں اور بالآخر غازیان میں
 کی بے پناہ شجاعت نے اپنے سے چالیس گنا جمعیت کو پسپا ہونے پر مجبور کر دیا۔ غنیم
 کے پسپا ہو جانے کے بعد حضرت خالدؓ لشکر اسلام کو نہایت وقار کے ساتھ بچا کر واپس
 لے آئے۔

جس وقت لڑائی کی آگ زور سے بھڑک رہی تھی۔ اللہ تعالیٰ نے میدان جنگ کا نقشہ
 حضورؐ کے سامنے کر دیا۔ حضورؐ مسجد نبویؐ میں تشریف فرما تھے اور صحابہ کرامؓ کو
 لڑائی کے حالات اس طرح بتا رہے تھے گویا وہ بالکل آپؐ کے سامنے ہو رہی ہے جب
 حضرت جعفرؓ کے دونوں بازو شہید ہو گئے اور انہوں نے جام شہادت پیا تو حضورؐ کی
 آنکھیں اشکبار ہو گئیں اور آپؐ نے فرمایا: ”میں جنت میں جعفرؓ کو دو نئے بازوؤں کے
 ساتھ پرواز کرتے دیکھ رہا ہوں۔“ حضورؐ کے اس ارشاد کے مطابق حضرت جعفرؓ ”طلحہؓ“
 اور ”ذوالجناحینؓ“ کے القاب سے مشہور ہوئے۔ اس کے بعد جب حضرت خالدؓ نے علم
 سنبھالا، تو حضورؐ نے فرمایا: ”اب اللہ کی تلواروں میں سے ایک تلوار نے علم سنبھالا
 ہے۔“ چنانچہ اس دن سے حضرت خالدؓ سیف اللہ کے خطاب سے پکارے گئے۔
 اس واقعہ کے بعد حضورؐ حضرت اسماءؓ کے گھر تشریف لے گئے، وہ اس وقت آٹھ
 گوندہ چکی تھیں اور بچوں کو نہلا دھلا کر کپڑے پہنا رہی تھیں۔ آپؐ نے آبدیدہ ہو کر فرمایا جعفر
 کے بچوں کو میرے پاس لاؤ۔ حضرت اسماءؓ نے بچوں کو خدمت اقدس میں پیش کیا۔ حضورؐ
 نے نہایت غم و اندوہ کی حالت میں بچوں کو گلے سے لگایا اور ان کی پیشانیاں چومیں۔ حضرت
 اسماءؓ حضورؐ کے آبدیدہ ہونے سے پریشان ہو گئیں اور دریافت کیا:

”یا رسول اللہ میرے ماں باپ آپؐ پر قربان، آپؐ غمگین کیوں ہیں، کیا جعفر
 کے بارے میں کوئی خبر آئی ہے؟“

حضورؐ نے فرمایا: ”ہاں وہ شہید ہو گئے ہیں۔“

اس سانحہ جانگداز کی خبر سننے ہی حضرت اسماءؓ کی چیخ نکل گئی، ان کی گریہ زاری
 سن کر پاس پڑوس کی خواتین جمع ہو گئیں۔ رحمتِ دو عالم واپس تشریف لے گئے اور

ازواجِ مطہرات کو ہدایت فرمائی کہ آلِ جعفر کا خیال رکھنا وہ اپنے ہوش میں نہیں ہیں انہیں سینہ کو پی اور بین سے منع کرنا۔

سیدۃ النساء حضرت فاطمہ الزہراءؑ کو بھی اپنے شجاع چچا کی مفارقت کا شدید صدمہ ہوا اور وہ مددِ اعماہ و اعماہ کہہ کر روتی ہوئی بارگاہِ نبوت میں حاضر ہوئیں۔ حضورؐ نے باحشیم پر غم فرمایا: ”بے شک جعفر جیسے شخص پر رونے والیوں کو رونا چاہیئے۔“ اس کے بعد حضورؐ نے اپنی نختِ جگر سے فرمایا: ”فاطمہ جعفر کے بچوں کے لیے کھانا تیار کرو، کیونکہ آج سخت غمزدہ ہے۔“

تیسرے دن رحمتِ عالم صلی اللہ علیہ وسلم پھر حضرت اسماءؑ کے گھر تشریف لے گئے اور ان کو صبر کی تلقین فرمائی۔

(۴)

حضرت جعفر طیارؑ کی شہادت کے چھ ماہ بعد ۱۰ ہجری (غزوہ حنین کے زمانے) میں حضورؐ نے حضرت اسماءؑ بنت عمیسؑ کا نکاح اپنے محبوب رفیق حضرت ابوبکر صدیقؓ سے کر دیا۔ دو برس بعد حضرت ابوبکر صدیقؓ کے صلب سے محمد بن ابی بکرؓ پیدا ہوئے۔ حضرت اسماءؑ حج کے لیے مکہ آئی ہوئی تھیں کہ ذوالحلیفہ میں محمد بن ابی بکرؓ کی ولادت ہوئی۔ حضرت اسماءؑ نے حضورؐ سے دریافت کیا: ”یا رسول اللہ، اب میں کیا کر دوں؟“ آپؐ نے فرمایا: ”غسل کر کے احرام باندھ لو۔“

۱۱ ہجری میں رحمتِ عالم صلی اللہ علیہ وسلم نے وصال فرمایا، تو حضرت اسماءؑ پر رنج و غم کا پہاڑ ٹوٹ پڑا، ان سے بھی بڑھ کر صدمہ سیدہ فاطمہ الزہراءؑ کو ہوا۔ حضرت اسماءؑ نے بڑے ضبط سے کام لیا اور اپنے وقت کا بیشتر حصہ سیدہ فاطمہ الزہراءؑ کی دُکھ میں صرف کرنے لگیں۔ تھوڑے ہی عرصہ بعد سیدۃ النساءؑ کا وقتِ آخر بھی آپؑ پہنچا۔ ابنِ اثیر نے ”أسد الغابہ“ میں لکھا ہے کہ اپنی وفات سے پہلے سیدہ فاطمہؑ نے حضرت اسماءؑ بنت عمیسؑ کو بلا بھیجا اور ان سے فرمایا: ”میرا جنازہ لے جلتے وقت اور تدفین کے وقت پردہ کا پورا لحاظ رکھنا اور سولے اپنے اور میرے شوہر (حضرت علیؑ)

کے اور کسی سے میرے غسل میں مدد نہ لینا۔“

حضرت اسماءؓ نے کہا: ”یا بنتِ رسول اللہ! میں نے حبش میں دیکھا ہے کہ خناز پر درخت کی شاخیں باندھ کر ایک ڈولے کی صورت بنالیتے ہیں اور اس پر پردہ ڈال دیتے ہیں۔“ پھر انہوں نے کھجور کی چند شاخیں منگوائیں، انھیں جوڑا اور ان پر کپڑا تان کر سیدہ بتولؓ کو دکھایا۔ انھوں نے اسے پسند کیا اور بعد وفات ان کا جنازہ اسی طریقے سے اٹھا۔

محدث ابن جوزی اور بعض دوسرے علماء نے لکھا ہے کہ سیدہ فاطمہ الزہراءؓ کی میت کو حضرت علیؓ حضرت اسماءؓ بنت عیس اور حضرت سلمیٰ امّ رافعہؓ نے غسل دیا۔ سالہ میں حضرت ابوبکر صدیقؓ مرض الموت میں مبتلا ہوئے، تو وفات سے پہلے وصیت کی کہ ان کی میت کو اسماءؓ غسل دیں، چنانچہ حضرت اسماءؓ نے اسی کے مطابق عمل کیا۔

صدیق اکبرؓ کی وفات کے بعد حضرت اسماءؓ حضرت علیؓ کو رم اللہ وجہہ کے نکاح میں آئیں۔ محمد بن ابی بکرؓ کی عمر اس وقت تقریباً تین برس کی تھی۔ وہ بھی اپنی ماں کے ساتھ آئے اور حضرت علیؓ کو رم اللہ وجہہ کے زیر سایہ ہی پرورش پائی۔ ایک دن عجیب لطیفہ ہوا، محمد بن جعفرؓ اور محمد بن ابی بکرؓ اس بات پر جھگڑے کہ دونوں میں سے کس کا باپ افضل تھا اور کون زیادہ معزز ہے۔ حضرت علیؓ نے دونوں بچوں کی دلچسپ بحث سنی، تو حضرت اسماءؓ سے فرمایا: ”تم اس جھگڑے کا فیصلہ کر دو۔“ حضرت اسماءؓ نے کہا:

”میں نے جو جوانانِ عرب میں جعفرؓ سے بڑھ کر اعلیٰ اخلاق کا حامل کسی کو نہیں پایا اور بوڑھوں میں ابوبکرؓ سے اچھا کسی کو نہیں دیکھا۔“

حضرت علیؓ کو رم اللہ وجہہ نے مسکرا کر فرمایا: ”تم نے ہمارے لیے تو کچھ بھی چھوڑا۔“ حضرت اسماءؓ کے ہاں حضرت علیؓ رضی اللہ عنہ کے صلب سے ایک فرزند بھی پیدا ہوئے۔ سالہ میں حضرت اسماءؓ کے جوان فرزند محمد بن ابی بکرؓ مصر میں قتل ہوئے اور

ان کے مخالفین نے ان کی نعلش گدھے کی کمال میں جلائی۔ حضرت اسمائے نے یہ روح فرسا خبر سنی تو سکتے میں آگئیں، لیکن نہایت صبر و شکر سے کام لیا اور مصیٰ اچھا کر عبادت میں مصروف ہو گئیں۔

سندھ ہجری میں حضرت علی کرم اللہ وجہہ نے شہادت پائی اور ان کے جلد ہی بعد حضرت اسمائے نے بھی پیکر اجل کو لبیک کہا۔ انہوں نے اپنے پیچھے چار لڑکے چھوڑے، عبداللہ، محمد، اور عون حضرت جعفرؓ کی صلب سے اور یحییٰ حضرت علیؓ کی صلب سے۔ بعض اہل سیر نے لکھا ہے کہ حضرت جعفرؓ کی صلب سے ان کے دو لڑکیاں بھی ہوئیں۔ حضرت عبداللہ بن جعفرؓ نے اپنی فیاضی اور سخاوت کی بدولت تاریخ میں بڑی شہرت پائی۔ سرور کونین صلی اللہ علیہ وسلم ان سے بڑی محبت کرتے تھے۔ ایک دفعہ آپؐ نے فرمایا: ”وہ الہی عبداللہ کو جعفر کے گھر کا صحیح جانشین بنا، ان کی بیعت میں برکت عطا فرما اور میں دنیا اور آخرت دونوں میں آل جعفر کا والی ہوں۔“ پھر ان کا ہاتھ پکڑ کر فرمایا: عبداللہ صورتہ اور سیرۃ میرے مشابہ ہیں۔“

(۵)

حضرت اسمائہ بنت عمیس کا شمار بڑی جلیل القدر صحابیات میں ہوتا ہے۔ وہ نہایت سلیم الفطرت اور پر خاتون تھیں۔ دعوتِ حق کی ابتدا میں جب کفار مکہ کے قہر و غضب کی بجلیاں ترپ ترپ کر مسلمانوں کے خرمین عافیت پر گر رہی تھیں، انہوں نے کوئی حق کے تھلنے میں مطلق تاثر نہ کیا اور بلا کشان اسلام کی اس مقدس صف میں شامل ہو گئیں جس کو ربِّ ذوالجلال والا کرام نے کھٹے لفظوں میں اپنی خوشنودی کی بشارت دی ہے۔ یہ ان کے اوصاف و محاسن ہی تھے کہ رحمتِ عالم صلی اللہ علیہ وسلم کے شفیق اور مربی چچائیں بنو ہاشم جنابِ ابی طالب نے انہیں اپنی بہو بنایا۔ وہ حضرت جعفرؓ بن ابی طالب کی اہلیہ ہونے کی حیثیت سے سرورِ عالم صلی اللہ علیہ وسلم کی بجا و ج ہوتی تھیں اور ائمہ المؤمنین حضرت میمونہ کی انخیانی بہن ہونے کی نسبت سے آپؐ کی سالی بھی ہوتی تھیں۔ رحمتِ عالم صلی اللہ علیہ وسلم ان پر بڑی شفقت فرماتے تھے اور ان کو بھی حضورؐ سے بے پناہ محبت

اور عقیدت تھی۔ انہوں نے محض اللہ اور اللہ کے رسولؐ کی خوشنودی کی خاطر چودہ برس تک حبش میں غریب الوطنی کی زندگی گزاری۔

مسند احمد بن حنبل میں روایت ہے کہ حضرت اسماءؓ نے حضورؐ سے براہ راست فیض حاصل کیا۔ ایک دفعہ حضورؐ نے انہیں ایک دعا بتائی اور فرمایا کہ مصیبت اور تکلیف کے وقت اس کو پڑھا کرو۔

سرورِ عالم صلی اللہ علیہ وسلم حضرت اسماءؓ کے بچوں سے بڑی محبت کرتے تھے۔ امام حاکمؒ نے مستدرک میں لکھا ہے کہ ایک مرتبہ ان کے کسین فرزند حضرت عبداللہ بن جعفرؓ بچوں کے ساتھ کھیل رہے تھے حضورؐ ادھر سے گزرے، تو ان کو اٹھا کر اپنے ساتھ سواری پر بٹھالیا۔

صحیح مسلم میں روایت ہے کہ ایک مرتبہ حضورؐ نے حضرت اسماءؓ کے بچوں (حضرت جعفرؓ کی اولاد) کو بلا پایا تو حضرت اسماءؓ سے پوچھا یہ اس قدر کمزور کیوں ہیں؟ انہوں نے عرض کیا: ”یا رسول اللہ ان کو نظر بہت لگتی ہے۔“ حضورؐ نے فرمایا: ”تو ان پر دم کیا کرو۔“ حضرت اسماءؓ نے ایک خاص کلام پڑھ کر حضورؐ کو سنایا اور پوچھا: ”یا رسول اللہ یہ نظر لگنے کے لیے مفید بتایا جا تا ہے کیا یہ پڑھ لیا کروں؟“ چونکہ اس کلام میں شرک کی آمیزش نہیں تھی، اس لیے حضورؐ نے فرمایا: ”اچھا یہی سہی۔“ امام بخاریؒ اور علامہ ابن سعدؒ کا بیان ہے کہ حضورؐ کی وفات سے ایک دن پہلے حضرت ام سلمہؓ اور حضرت اسماءؓ نے آپؐ کا مرض ذات الجنب تشخیص کیا اور آپؐ کو دوا پلانا چاہی، حضورؐ دوا پینے کے عادی نہیں تھے، انکار فرمادیا۔ اسی شمار میں آپؐ پر غشی طاری ہو گئی۔ ان دونوں نے وہاں مبارک کھول کر دوا پلا دی۔ تھوڑی دیر بعد حضورؐ کی غشی دور ہوئی، تو فرمایا: ”یہ تدبیر اسماءؓ نے بتائی ہوگی۔ وہ حبشہ سے اپنے ساتھ یہی حکمت لائی ہیں۔ عباسؓ کے سوا سب کو یہ دوا پلائی جائے۔“ چنانچہ تمام ازواجِ مطہرات اور حضرت اسماءؓ کو یہ دوا پلائی گئی۔ حافظ ابن حجرؒ نے اصابہ میں لکھا ہے کہ حضرت اسماءؓ تعبیرِ روایہ میں بھی درک رکھتی تھیں۔ چنانچہ حضرت عمرؓ ان سے اکثر خوابوں کی تعبیر پوچھا کرتے تھے۔

حضرت اسماءؓ سے ساٹھ حدیثیں مروی ہیں۔ ان کے راویوں میں حضرت عمر فاروقؓ،
حضرت عبداللہ بن عباسؓ اور حضرت ابو موسیٰ اشعریؓ جیسے حبیل القدر صحابہ اور کئی بلند مرتبہ
تابعین شامل ہیں۔

رضی اللہ تعالیٰ عنہا۔



حضرت شفاء بنت عبد اللہ

(۱)

غزوہ خیبر کے کچھ عرصہ بعد کا ذکر ہے کہ ایک دن ایک باوقار خاتون بارگاہ رسالت میں حاضر ہوئیں اور اپنی کچھ ضروریات بیان کر کے سرورِ عالم صلی اللہ علیہ وسلم سے درخواست کی کہ نقدی یا جنس وغیرہ کی صورت میں انہیں کچھ عطا فرمایا جائے اتفاق سے اس وقت حضور پر نورؐ کے پاس کوئی چیز موجود نہیں تھی۔ اس لیے آپؐ نے معذرت فرمائی لیکن وہ خاتون اصرار کرتی رہیں کہ ان کی درخواست کو شرف پذیرائی بخشا جائے۔ اتنے میں اذان کی آواز آئی اور حضورؐ نماز کے لیے مسجد تشریف لے گئے وہ خاتون بھی اٹھ کر قریب ہی اپنی بیٹی کے گھر چلی گئیں جو جلیل القدر صحابی حضرت شرجیل بن حسنہؓ کی اہلیہ تھیں۔ وہاں انہوں نے دیکھا کہ اُن کے داماد حضرت شرجیلؓ تہ بند بازو گھر میں ہی بیٹھے ہیں اور نماز کے لیے مسجد نہیں گئے۔ یہ خاتون داماد کو گھر میں بیٹھا دیکھ کر سخت آزرده خاطر ہوئیں اور غضب آلود لہجے میں انہیں ملامت کرنا شروع کر دی کہ نماز کا وقت ہو گیا اور تو گھر ہی میں ہے۔ حضرت شرجیلؓ نے کہا۔ خالہ جان مجھے ملامت نہ کیجئے۔ بات یہ ہے کہ میرے پاس ایک ہی قمیص تھی جس پر میں نے پونڈ لگا رکھا تھا۔ حضورؐ نے اسے مجھ سے عاریتاً مانگ لیا ہے، میں نہیں چاہتا کہ ننگے بدن مسجد جاؤں اور جب لوگ مجھ سے اس کا سبب پوچھیں تو میں ان کو تباؤں کہ میری قمیص حضورؐ نے عاریتاً لے لی ہے۔

وہ خاتون داماد کی بات سن کر سکتے میں آگئیں اور کہنے لگیں، میرے ماں باپ رسول اللہؐ پر قربان مجھے کیا معلوم تھا کہ حضورؐ کا آج کل یہ حال ہے۔ میں نے اپنی

درخواست پر اصرار کر کے خواہ مخواہ آپؐ کو اذیت دی۔

یہ خاتون جن کو شریعت کا اس قدر پاس تھا کہ نماز کے وقت اپنے داماد کو گھریں بیٹھے دیکھ غضب ناک ہو گئیں اور پھر پیغمبرؐ کے عالم میں بارگاہ رسالت میں اپنی بات پر بے جا اصرار نے جنہیں سخت لپٹیمان کیا، حضرت شفاءؓ بنت عبد اللہ تھیں۔

(۲)

حضرت شفاءؓ بنت عبد اللہ کا شمار نہایت جلیل القدر صحابیات میں ہوتا ہے ان کا تعلق قریش کے خاندان عدی سے تھا۔ سلسلہ نسب یہ ہے:

شفاء بنت عبد اللہ بن عبد شمس بن خلف بن سدا بن عبد اللہ بن قرط بن زراح بن عدی بن کعب بن لؤئی۔

عدی کے دوسرے بھائی مرقہؓ تھے جو رسول اکرم صلی اللہ علیہ وسلم کے اجداد میں سے ہیں اس لحاظ سے حضرت شفاءؓ کا سلسلہ نسب اٹھویں پشت میں رسول اللہ صلی اللہ علیہ وسلم کے نسب نامہ سے جا کر مل جاتا ہے۔ اسی طرح پانچویں پشت میں (عبد اللہ بن قرط پر) حضرت شفاءؓ کا سلسلہ نسب سیدنا حضرت عمر فاروقؓ کے نسب نامہ سے جا کر مل جاتا ہے۔

والدہ کا تعلق بنو مخزوم سے تھا۔ ان کا نام فاطمہ بنت وہب (بن عمرو بن عائد بن عمر بن مخزوم) تھا۔

حضرت شفاءؓ کی شادی ابو حشمہ بن حذیفہ عدوی سے ہوئی۔ ابو حشمہ کے حالات کسی کتاب میں نہیں ملتے۔ کتب سیر میں حضرت شفاءؓ کے قبول اسلام کے زمانہ (سال) کی تخصیص نہیں کی گئی لیکن اس بات پر سب کا اتفاق ہے کہ وہ ہجرت سے قبل کسی وقت بڑے ناسازگار حالات میں سعادت اندوز اسلام ہوئیں اور پھر جب بارگاہ رسالت سے صحابہ کرامؓ کو مدینہ منورہ کی طرف ہجرت کرنے کی اجازت مرحمت ہوئی تو انہوں نے بھی ہجرت کا شرف حاصل کیا۔ حافظ ابن حجرؒ نے "إصابة" میں لکھا ہے کہ وہ ان چند خواتین میں سے تھیں جنہوں نے سب سے پہلے ارشاد نبویؐ پر لبیک کہا اور ارض مکہ کو ہمیشہ کے لیے چھوڑ کر مدینہ منورہ میں منتقلی اقامت اختیار کر لی۔

رحمتِ عالم صلی اللہ علیہ وسلم نے مدینہ منورہ میں نزولِ اجلال فرمایا تو کچھ عرصہ بعد آپ نے حضرت شفاءؓ کو ایک مکان عنایت فرمایا جس میں وہ اپنے فرزند سلیمانؑ کے ساتھ مدتِ العمر قیام پذیر رہیں۔

(۳)

حضرت شفاءؓ قریش کی ان معدودے چند خواتین میں سے تھیں جو لکھنا پڑھنا جانتی تھیں۔ کئی امراض کے مریض ان کے پاس آتے تھے اور وہ جھاڑ پھونک یعنی منتر ٹوٹک سے ان کا علاج کرتی تھیں۔ اہل سیر نے ان کے چیونٹی کاٹنے کے منتر کا خصوصیت سے ذکر کیا ہے۔ علامہ ابن اثیر صاحب اسد الغابہ لکھتے ہیں کہ جب کسی کو چیونٹی (زہریلی یا سخت قسم کی) کاٹتی تو وہ یہ منتر پڑھ کر کاٹے کی جگہ پر بیٹھ نکلتیں۔

بِسْمِ اللّٰهِ صَلَوٰتُكَ جَبُو تَعُوْذًا مِّنْ اَنْذَرِهَا فَلَا تَضُرُّ
اَحَدًا اَللّٰهُمَّ اكْشِفِ الْبَاسَ رَأْبَ النَّاسِ

۳۔ ہجری میں سرورِ عالم صلی اللہ علیہ وسلم نے حضرت حفصہ بنتِ حضرت عمر فاروقؓ سے نکاح کیا تو ایک مرتبہ حضرت شفاءؓ سے فرمایا کہ حفصہ کو بھی لکھنا سکھا دو انہوں نے ارشادِ نبویؐ کی تعمیل کی اور حضرت حفصہؓ کو لکھنا سکھا دیا۔

ایک دفعہ حضرت شفاءؓ حضورؐ کی خدمت میں حاضر ہوئیں اور عرض کی، یا رسول اللہ میں جاہلیت میں جھاڑ پھونک کیا کرتی تھی اور چیونٹی کاٹنے پر یہ منتر پڑھا کرتی تھی۔ کیا مجھے اب بھی ایسا کرنے کی اجازت ہے چونکہ اس منتر میں شرک کی آمیزش نہیں تھی۔ اس لیے حضورؐ نے انہیں اجازت دے دی بلکہ یہ فرمائش بھی کی کہ یہ منتر حفصہؓ کو بھی سکھا دو۔ حافظ ابن حجرؒ کا بیان ہے کہ اس موقع پر حضورؐ نے یہ الفاظ ارشاد فرمائے۔ علمی حفصہ رقیۃ الخملۃ لما علمتها الکتابۃ (حفصہ کو بھی چیونٹی کا منتر سکھا دو جیسا کہ تم نے اسے سکھا سکھا) چنانچہ انہوں نے حضرت حفصہؓ کو لکھنے کے علاوہ چیونٹی کاٹنے کا منتر بھی سکھا دیا۔ اس لحاظ سے وہ اُمّ المؤمنین حضرت حفصہؓ کی استاد ہیں۔ اربابِ سیر نے لکھا ہے کہ حضرت شفاءؓ نہایت عاقلہ اور فاضلہ تھیں اور ان کو رحمتِ عالم صلی اللہ علیہ وسلم سے غایت

محبت اور عقیدت تھی۔ حضور بھی ان پر بہت شفقت فرماتے تھے اور گاہے گاہے ان کے گھر تشریف لے جاتے تھے۔ حافظ ابن حجر کا بیان ہے کہ حضور کبھی کبھار حضرت شفاءؑ کے گھر آرام فرماتے تھے۔ انہوں نے ایک تہمد اور بستر حضور کے استعمال کے لیے علیحدہ رکھ چھوڑا تھا، چونکہ ان چیزوں سے سرور کائنات صلی اللہ علیہ وسلم کا جسد اقدس مس ہوا تھا اس لیے حضرت شفاءؑ کے نزدیک یہ بڑے تقدس کی حامل تھیں۔ چنانچہ انہوں نے ان دونوں مقدس چیزوں کو زندگی بھر اپنی جان کے ساتھ رکھا۔ ان کی وفات کے بعد ان کی اولاد نے بھی ان تبرکات کو بڑی احتیاط سے محفوظ رکھا لیکن اموی حکمران مروان بن الحکم نے یہ دونوں چیزیں ان سے لے لیں۔ اس طرح حضرت شفاءؑ کا خاندان اس برکت سے محروم ہو گیا۔

(۴)

حضرت شفاءؑ کو بارگاہ نبوی میں جو تقرب حاصل تھا اس کی بنا پر تمام صحابہ کرامؓ ان کی بڑی تعظیم و تکریم کرتے تھے۔ حضرت عمر فاروقؓ کے نزدیک ان کی قدر و منزلت کی یہ کیفیت تھی کہ جب وہ سرسراٹے خلافت ہوئے تو کبھی کبھی اہم مسائل میں ان سے مشورہ لیا کرتے تھے اور ان کی رائے کی بہت تعریف کرتے تھے۔ حافظ ابن حجرؒ نے ابن سعد کے حوالے سے لکھا ہے کہ حضرت عمرؓ کو حضرت شفاءؑ کی فضیلت اور رائے کا بڑا پاس تھا اور وہ ان کو بازار کا اہتمام سپرد کرتے تھے۔

اس روایت سے معلوم ہوتا ہے کہ حضرت شفاءؑ صائب الرائے ہونے کے ساتھ انتظامی صلاحیتوں کی مالک بھی تھیں۔ علامہ ابن اثیرؒ نے "أسد الغابہ" میں لکھا ہے کہ ایک مرتبہ حضرت عمر فاروقؓ نے اپنے عہد خلافت میں حضرت شفاءؑ کو بلا بھیجا۔ جب وہ حضرت عمرؓ کے پاس پہنچیں تو اتفاق سے عائشہؓ بنت اسید بھی وہاں آگئیں۔ حضرت عمرؓ نے دونوں کو ایک ایک چادر عنایت فرمائی۔ جو چادر حضرت عائشہؓ کو عطا ہوئی وہ حضرت شفاءؑ کی چادر سے بہتر تھی۔ حضرت شفاءؑ کو یہ بات ناگوار گزری۔ انہوں نے ناراضی کے لہجے میں حضرت عمرؓ سے مخاطب ہو کر فرمایا:

”تمہارے ہاتھوں پر مٹی پڑے میں عائشہؓ سے زیادہ قدیم الاسلام ہوں،

تمہاری نسبت تم بھی ہوں اور پھر تم نے مجھے خود بلا بھیجا تھا لیکن ان ساری باتوں کے باوجود تم نے عاتکہ کو مجھ سے بہتر چادر دی حالانکہ وہ بن بلا محسن اذواق سے یہاں آگئی تھیں۔“

حضرت عمرؓ نے فرمایا:

”واللہ یہ چادر تمہارے ہی لیے تھی لیکن جب عاتکہ آگئیں تو مجھ ان کی رعایت کرنی پڑی کیونکہ یہ نسب میں رسول اللہ صلی اللہ علیہ وسلم سے زیادہ قریب ہیں۔“ لہ

حضرت شفاءؓ نے کب وفات پائی؟ اس کے بارے میں تمام کتب سیر خاموش ہیں۔ قیاس یہ ہے کہ انہوں نے حضرت عمرؓ کی خلافت کے آخری دور یا حضرت عثمان ذوالنورینؓ کے عہد خلافت میں کسی وقت داعی اجل کو لبیک کہا۔ حضرت شفاءؓ کی اولادیں صرف ایک لڑکے سلیمانؓ اور ایک لڑکی کا پتہ چلتا ہے۔ دونوں شرف صحابیت سے بہرہ ور تھے۔ لڑکی مشہور صحابی حضرت شرجیل بن حسنہؓ کے نکاح میں تھیں۔

حضرت شفاءؓ نے رسول اکرم صلی اللہ علیہ وسلم اور حضرت عمر فاروقؓ سے خند (قبل بعض بارہ) حدیثیں روایت کی ہیں۔ راویوں میں ان کے بیٹے سلیمانؓ اور پوتے ابوجبرؓ اور عثمانؓ، اُمّ المؤمنین حضرت حفصہؓ، ابوسلمہؓ اور ابواسحاقؓ شامل ہیں۔

رضی اللہ تعالیٰ عنہا

لے اس روایت سے جہاں بیانات ثابت ہوتے ہیں کہ حضرت عمر فاروقؓ رسول کریم صلی اللہ علیہ وسلم کے قرابتداروں کو اپنے خاندان بنو عدی کے لوگوں پر ترجیح دیتے تھے وہاں کے محل اور برادری کا بستر بھی کرنا پڑتا ہے۔ وہ اپنے وقت کے سب سے فرمانروا تھے لیکن اپنے خاندان کی ایک بڑی خاتون کی ٹانٹ پر نہ ابھی برا نہ مانا۔ اس روایت سے بھی ظاہر ہوتا ہے کہ حضرت شفاءؓ نہایت جری اور میاں تھیں اور دل کی بات خواہ وہ کتنی ہی سخت ہو بر ملا کہنے میں کسی کی دور رعایت نہ کرتی تھیں اگرچہ ان کا مخاطب خلیفہ وقت ہی کیوں نہ ہو۔ یہی وہ مسادات اور سادہ طرز معاشرت تھی جس نے چند سال کے اندر مسلمانوں کو اقبال و فتح مندی کی انتہائی بلندیوں پر پہنچا دیا۔

حضرت اُمّ الفضل لبابۃ الکبریٰ رضی

(۱)

غزوہ بدر (رمضان المبارک ۲؎ ہجری) میں قریش کی نزالت آمیز سیریت کی خبر مکہ منظم پہنچی تو وہاں گھر گھر صفت ماتم بچھ گئی۔ بدبخت ابولہب کی حالت تو دیکھی نہ جاتی تھی۔ فرط الم نے اس کو اتنا مدھال کر دیا کہ چلتے ہوئے قدم لڑکھڑاتے تھے۔ اسی حالت میں وہ لڑائی کے حالات دریافت کرنے کے لیے گھسٹا گھسٹاتا اپنے بھائی عباس بن عبدالمطلب کے گھر پہنچا جو مشرکین کے ساتھ مسلمانوں سے لڑنے گئے تھے اور لڑائی میں شکست کھانے کے بعد مسلمانوں کے قیدی بن چکے تھے۔ وہ حضرت عباس کے گھر جا کر ان کے غلام ابورافع کے قریب بیٹھ گیا جو تیر سازی میں مصروف تھے۔ اتنے میں کسی نے کہا ”وہ دیکھئے ابوسفیان بن حارث (حضور کے عم زاد بھائی اور ابولہب کے بھتیجے جو ابھی مشرف بہ اسلام نہیں ہوئے تھے) بدر سے ابھی ابھی واپس آئے ہیں ان سے لڑائی کے حالات معلوم کرنے چاہئیں۔“ ابولہب نے انہیں آواز دی ”بھتیجے ذرا یہاں میرے پاس تو آؤ۔“ وہ آئے تو ابولہب نے پوچھا ”براہِ راز سے اکہو وہاں کیا گزری؟“ ابوسفیان کہنے لگے:

”واللہ مسلمانوں کے سامنے ہماری بے بسی کا یہ عالم تھا جیسے مردہ ہتھال کے سامنے بے بس ہوتا ہے۔ انہوں نے جس کو چاہا تہ تیغ کر دیا اور جس کو چاہا اسیر بنا لیا۔ ایک عجیب نظارہ ہم نے یہ دیکھا کہ ابلق گھوڑوں پر سوار سفید پوش آدمیوں نے مار مار کر ہمارا بھرتا بنا دیا۔ معلوم نہیں یہ کون تھے۔“

ابورافع نے فوراً کہا، ”وہ فرشتے تھے۔“

یہ سن کر ابولہب بھڑک اٹھا اور ابورافع کے منہ پر زور سے ایک طمانچہ اسید کر دیا۔

اور ارفع بھی نہیں بل کہ اس سے گنتھم گنتھا ہو گئے لیکن کمزور تھے، ابولہب نے انہیں زمین پر دے مارا اور بے تحاشا پیٹنا شروع کر دیا۔ قریب ہی ایک خاتون بیچی تھیں وہ اس منظر کی تائب لاسیں فوراً اٹھیں اور ایک موٹا سا لٹھے لے کر اس زور سے ابولہب کو مارا کہ اس کے سر سے خون کا فوارہ چھوٹ پڑا۔ پھر کڑک کر بولیں :

”بے حیا اس کا آقا یہاں موجود نہیں ہے اور تو اس کو کمزور سمجھ کر مارتا ہے“
 ابولہب کو اس خاتون کا مقابلہ کرنے کی نہت نہ پڑی اور وہ کان دبا کر وہاں سے چل دیا۔

یہ غیرت مند اور بہادر خاتون جنہوں نے ابولہب جیسے دشمن اسلام اور دشمن خدا کو ایسی رسوائی اور ذلت سے دوچار کیا، حضرت عباسؓ کی اہلیہ (اور ابولہب کی بھانج) حضرت لبابۃ الکبریٰ تھیں۔ بعض روایتوں میں ہے کہ یہ واقعہ چاہے زمزم کی چار دیواری کے اندر پیش آیا جس کے قریب ہی حضرت عباسؓ کا مکان تھا۔

(۲)
 حضرت لبابۃ بنت حارث جو بالعموم اپنی کنیت ”اُم الفضل“ سے مشہور ہیں، نہایت جلیل القدر صحابیات میں شمار ہوتی ہیں۔ کبریٰ ان کا لقب ہے۔ اس لیے اہل سیر نے ان کا نام لبابۃ الکبریٰ بھی لکھا ہے۔ ان کا تعلق بنو ہلال سے تھا۔ سلسلہ نسب یہ ہے :

اُم الفضل لبابۃ بنت حارث بن حزن بن بحیر بن الحرام بن ربیعہ بن عبد اللہ بن ہلال بن عامر بن صعصعہ۔ والدہ کا نام منہد (یا خولہ) بنت عوف تھا جو بنو کنانہ یا حمیر سے تھیں۔

حضرت اُم الفضل لبابہ رضی اللہ عنہا کی شادی عم رسول حضرت عباسؓ بن عبد المطلب سے ہوئی۔ اس نسبت سے وہ حضورؐ کی چچی تھیں۔ ان کی حقیقی بہن حضرت میمونہ (رضی اللہ عنہا) بنت حارث کو اُم المؤمنین بننے کا شرف حاصل ہوا۔ اس نسبت سے حضرت اُم الفضل حضورؐ کی سالی بنی ہوئی تھیں۔

حضرت اُمّ الفضلؓ کی ایک اخیانی بہن حضرت اسماء بنت عیس کی شادی حضرت جعفر (طیار) بن ابی طالب (حضورؐ کے عم زاد بھائی) سے ہوئی۔ ایک تیسری بہن سلمیٰ کی شادی حضورؐ کے دوسرے چچا حضرت حمزہ بن عبدالمطلب سے ہوئی۔ لوگ حضرت اُمّ الفضلؓ کی والدہ مہذبنت عوف پر رشک کرتے تھے کہ سمدھیانے کے لحاظ سے کوئی عورت ان کے ہم پلہ نہیں تھی۔

تو اتین میں سب سے پہلے رسول کریم (صلی اللہ علیہ وسلم) پر ایمان لانے کا شرف حضرت خدیجہ الکبریٰؓ کو حاصل ہوا۔ ان کے بعد معتبر روایات کی رُو سے حضرت اُمّ الفضلؓ لباؤ کو اس نعمت عظمیٰ کے حصول کا شرف حاصل ہوا اس لحاظ سے وہ السابِقون الاولون میں نہایت ممتاز درجہ رکھتی ہیں۔ حضرت اُمّ الفضلؓ نے اپنے شوہر حضرت عباسؓ کے (علانیہ) قبول اسلام کے بعد مدینہ کی طرف ہجرت کی۔ یہ ہجرت فتح مکہ سے کچھ عرصہ پہلے ہوئی۔ حضرت اُمّ الفضلؓ بڑی بہادر اور غیرت مند خاتون تھیں۔ چنانچہ ایک موقع پر انہوں نے ابولہب کو لٹھ مار کر اس کا سر کھول دیا۔ (اس کی تفصیل اور آج کی ہے) انہیں رسول اکرم صلی اللہ علیہ وسلم سے بے حد محبت اور عقیدت تھی اور حضورؐ کو بھی اپنی عمر میں محترمہ سے بڑا تعلق خاطر تھا۔ آپ اکثر ان کے گھر تشریف لے جاتے تھے، اگر دوپہر کا وقت ہوتا تو وہیں آرام فرماتے تھے۔ حضرت اُمّ الفضلؓ حضورؐ کا سرِ اقدس اپنی گود میں رکھ کر آپ کے بالوں سے گر دیا تنکے وغیرہ دوڑ کرتیں اور ان میں کنگھی کرتیں۔

حضرت اُمّ الفضلؓ نہایت پرہیزگار اور عبادت گزار تھیں بعض روایتوں میں ہے کہ وہ ہر دو شنبہ اور پنجشنبہ کو بالاتر ام روزہ رکھتی تھیں۔ علامہ ابن عبد البرؒ نے استیعاب میں لکھا ہے کہ حضورؐ فرمایا کرتے تھے کہ اُمّ الفضلؓ ہمیشہ سلمیٰ اور اسماءؓ چاروں مؤمنہ بہنیں ہیں۔

(۳)

ایک مرتبہ حضرت اُمّ الفضلؓ (رضی اللہ عنہا) نے خواب میں دیکھا کہ رسول اکرم صلی اللہ علیہ وسلم کے جسدِ اقدس کا کوئی حصہ ان کے گھر میں ہے۔ انہوں نے اپنا خواب حضورؐ

کے سامنے بیان کیا تو آپؐ نے فرمایا۔ ”اس کی تعبیر یہ معلوم ہوتی ہے کہ اللہ تعالیٰ میری محنت جگر فاطمہؑ کو فرزند عطا کرے گا اور تم اس کو اپنا دودھ پلاؤ گی۔“

کچھ عرصہ بعد حضرت فاطمہؑ الزہراءؑ کے فرزند حضرت حسین (رضی اللہ عنہ) پیدا ہوئے۔ حضرت اُمّ الفضلؑ نے انہیں اپنا دودھ پلایا اور ان کی کفیل بن گئیں۔ اس لیے سارا خاندان نبوت حضرت اُمّ الفضلؑ کی بہت عزت و تکریم کرتا تھا۔ ایک دن حضرت اُمّ الفضلؑ، حضرت حسینؑ کو اپنی گود میں لیے ہوئے حضورؐ کی خدمت میں حاضر ہوئیں۔ آپؐ نے اپنے پیارے نواسے کو ان کی گود سے لے لیا اور پیار کرنے لگے۔ ننھے حسینؑ نے حضورؐ کی گود میں پیشاب کر دیا۔ حضرت اُمّ الفضلؑ نے انہیں فوراً حضورؐ کی گود سے لے لیا اور جھڑک کر کہا: ”ارے ننھے یہ تو نے کیا کیا۔ رسول اللہؐ کی گود میں پیشاب کر دیا۔“

رسول کریم صلی اللہ علیہ وسلم کو اُمّ الفضلؑ کا اتنا جھڑکنا بھی گوارا نہ ہوا اور آپؐ نے فرمایا: ”اُمّ الفضلؑ تو نے میرے بچے کو یونہی جھڑکا جس سے مجھے تکلیف ہوئی۔“

اس کے بعد آپؐ نے پانی منگو کر لباس مبارک کا پیشاب آلود حصّہ دھلوا دیا۔ حجۃ الوداع کے موقع پر حضرت اُمّ الفضلؑ کو رحمت عالم صلی اللہ علیہ وسلم کی ہمرکابی میں حج کرنے کا شرف حاصل ہوا۔ صبح بخاری میں سے کہ عرفہ کے دن بعض لوگوں نے خیال کیا کہ حضورؐ روزہ سے ہیں۔ جب حضرت اُمّ الفضلؑ کو ان لوگوں کا یہ خیال معلوم ہوا تو انہوں نے ایک پیالہ دودھ کا حضورؐ کی خدمت میں بھیجا۔ آپؐ نے دودھ پی لیا۔ اس سے لوگوں کا شک و دور ہو گیا۔

حضرت اُمّ الفضلؑ نے حضرت عثمان ذوالنورینؓ کے عہد خلافت میں اپنے شوہر (حضرت عباسؓ) کے سامنے ہی وفات پائی۔ نماز جنازہ حضرت عثمانؓ نے پڑھائی۔

(۴)

حضرت اُمّ الفضلؑ کے بطن سے حضرت عباسؓ کی سات اولادیں ہوئیں۔ چھ بیٹے فضلؑ، عبد اللہؑ، عبید اللہؑ، معبدؑ، قثمؑ، عبد الرحمنؑ اور ایک بیٹی اُمّ حبیبہ۔ ارباب سیر نے لکھا ہے کہ یہ ساری اولادیں نہایت قابل تیں۔ بالخصوص حضرت عبد اللہؑ اور

حضرت عبید اللہؓ نے علم و فضل کے اعتبار سے آنا بلذ مرتبہ حاصل کیا کہ اساطین اُمت
 میں شمار ہوئے۔ علامہ ابن اثیر نے اُسدا الغابہ میں لکھا ہے کہ عبد اللہ بن یزید الہمدانی شاعر
 نے ایک دفعہ حضرت اُمّ الفضلؓ کی خوش بختی پر ان اشعار میں فخر کیا۔

مَا لَكَ دَتْ نَجِيبَةً مِّنْ نَّحْلِ كَسْتَلَةٍ مِّنْ بَطْنِ اُمِّ الْفَضْلِ

اَكْرَمَ بِهَا مَنَ كَهْلَةٍ وَكَهْلٍ عَمَّ النَّبِيُّ الْمُصْطَفَى ذِي الْفَضْلِ

وَخَاتَمَ الْمَوْسِلِ وَخَيْرِ الرُّسُلِ

حضرت اُمّ الفضلؓ سے تیس احادیث مروی ہیں۔ ان کے راویوں میں جبہ الاُمت

حضرت عبد اللہؓ اور دوسرے فرزندِ عباسؓ اور نہایت اشراف بن مالک جیسے حبشیہ
 اصحاب شامل ہیں۔

صنیۃ اللہ تبارک و تعالیٰ



حضرت اُمّ شریک دوسیہؓ

حضرت اُمّ شریک دوسیہؓ کا شمار نہایت عظیم المرتبت صحابیات میں ہوتا ہے لیکن تعجب ہے کہ جس قدر وہ مشہور ہیں اسی قدر ان کے ذاتی اور خانگی حالات پردہ اخفا میں ہیں۔ اہل سیر نے ان کا اصل نام اور سلسلہ نسب بیان نہیں کیا اور صرف اتنا لکھا ہے کہ ان کا تعلق قبیلہ دوس سے تھا۔ یہ قبیلہ یمن کے ایک گوشہ میں آباد تھا، معلوم نہیں اُمّ شریکؓ کب اور کس سلسلے میں آئیں البتہ متعدد اہل سیر کے بیانات سے معلوم ہوتا ہے کہ رحمت عالم صلی اللہ علیہ وسلم نے بعثت کے بعد دعوت حق کا آغاز فرمایا تو وہ مکہ میں قیام پذیر تھیں۔ اللہ تعالیٰ نے انہیں نہایت صلح فطرت سے نوازا تھا۔ انہوں نے کسی تامل کے بغیر دعوت توحید پر لبیک کہا اور اس طرح ”اے اللہ! اولاد“ کی مقدس جماعت کی رکن بن گئیں۔ علامہ ابن سعدؒ نے طبقات میں بیان کیا ہے کہ حضرت اُمّ شریکؓ نے اسلام قبول کیا تو ان کے مشرک اعزہ و اقارب نے ان کو دھوپ میں کھڑا کر دیا وہ اس حالت میں ان کو روٹی کے ساتھ شہد کھلاتے تھے جس کی تاثیر نہایت گرم ہوتی ہے۔ پانی پلانا بھی بند کر دیا۔ جب اس طرح تین دن گزر گئے تو مشرکین نے کہا کہ جو دن تم نے اختیار کیا ہے اس کو چھوڑ دو۔ وہ تین شب روز کی بلاکشی سے بدحواس ہو گئی تھیں، مشرکین کی بات کا مطلب نہ سمجھ سکیں۔ جب ان لوگوں نے آسمان کی طرف اشارہ کیا تو وہ سمجھ گئی کہ یہ لوگ مجھ سے توحید کا انکار کرنے کا مطالبہ کر رہے ہیں۔ فوراً بولیں:

”خدا کی قسم! میں تو اسی عقیدہ پر قائم ہوں۔“

حضرت اُمّ شریکؓ نے خود ہی اسلام قبول کرنے پر اکتفا نہ کیا بلکہ نہایت سرگرمی سے قریش کی عورتوں کو بھی اسلام کی دعوت دینی شروع کر دی۔ علامہ ابن ہشامؒ نے ”أسد الغابہ“ میں لکھا ہے کہ اُمّ شریکؓ آغا ز اسلام میں قریش کی عورتوں میں

اسلام کی تبلیغ کیا کرتی تھیں۔ مشرکین قریش کو ان کی مخفی کوششوں کا حال معلوم ہوا تو ان کو مکہ سے نکال دیا۔

اہل سیر نے حضرت اُمّ شریک کی ہجرت کے زمانے کی تصریح نہیں کی لیکن یہ بات ثابت ہے کہ انہیں ہجرت کی سعادت ضرور نصیب ہوئی اور انہوں نے مدینہ منورہ میں مستقل اقامت اختیار کر لی۔ سنن نسائی میں ہے کہ حضرت اُمّ شریک نہایت متمول اور فیاض صحابیہ تھیں اور لوگوں کو دل کھول کر کھانا کھلا کر کرتی تھیں انہوں نے اپنے مکان کو گویا مہمان خانہ نام بنا دیا تھا اس لیے رسول اللہ صلی اللہ علیہ وسلم کی خدمت میں باہر سے جو مہمان آتے تھے وہ اکثر حضرت اُمّ شریک ہی کے مکان میں قیام کرتے تھے۔ صحیح مسلم کی ایک روایت سے ظاہر ہوتا ہے کہ ہجرت سے پہلے مکہ میں بھی حضرت اُمّ شریک نو مسلموں کی کفالت کیا کرتی تھیں۔ طبقات ابن سعد میں ہے کہ مشہور صحابیہ حضرت فاطمہ بنت قیس کو سلسلہ میں ان کے شوہر ابو عمر و حفص بن مغیرہ نے طلاق دے دی تو حضور نے اپنے تئیں انہیں حکم دیا کہ عدت کا زمانہ اُمّ شریک کے پاس گزارو لیکن بعد میں حضور نے فرمایا کہ اُمّ شریک کے گھر مہمانوں کی اکثر آمد و رفت رہتی ہے اور ان کے اعزہ و اقارب بھی ان کے ساتھ رہتے ہیں اس لیے وہاں پرزہ کا تمام نہ ہو سکے گا لہذا تم عدت کا زمانہ اپنے نامیہ ابن عم ابن اُمّ مکتوم کے ہاں گزارو۔ حضرت اُمّ شریک کو رسول اکرم صلی اللہ علیہ وسلم سے بڑی محبت اور عقیدت تھی۔ علامہ ابن سعد نے بیان کیا ہے کہ ان کے پاس ایک کچی تھی جس میں سے وہ حضور کے لیے گھی بدلتے پھیجا کرتی تھیں۔ خدا کی قدرت اس کچی میں گھی ختم ہونے میں ہی نہ آتا تھا، اس میں سے وہ اپنے بچوں کو بھی دیا کرتی تھیں۔ ایک دن انہوں نے کچی کو لٹکا کر یہ دیکھنا چاہا کہ اس میں کتنا گھی باقی رہ گیا ہے۔ اسی دن سے وہ کچی گھی سے خالی ہو گئی۔ حضرت اُمّ شریک نے حضور کی خدمت میں حاضر ہو کر یہ واقعہ سنایا تو آپ نے فرمایا: ”اگر تم اس کچی کو نہ الٹتیں تو اس میں گھی عرصہ تک باقی رہتا۔“ حضرت اُمّ شریک کا سال وفات اور مزید حالات دستیاب نہیں ہوئے۔

حضرت صعْبَةُ بنت الحَضْرَمِي

صاحب اُحد سیدنا حضرت طلحہ بن عبید اللہ (یکے از اصحاب عشرہ مبشرہ) کی والدہ ہیں، سلسلہ نسب یہ ہے:

صُعْبَةُ بنت عبد اللہ حَضْرَمِي بن ضَمَاد بن سلمی بن اَبہ

نسلاً حَضْرَمِي اور وطناً یَمَنی تھیں، ان کے والد، حرب بن اُمیہ کے حلیف بن کر مکہ میں مقیم ہو گئے تھے۔ دعوتِ حق کے بالکل ابتدائی زمانے میں اپنے فرزند کے ہمراہ سعادتِ اندوز اسلام ہوئیں۔ اس وقت ان کے شوہر عبید اللہ بن عثمان وفات پا چکے تھے۔ چند سال بعد اپنے فرزند کے ہمراہ ہجرت کر کے مدینہ منورہ چلی گئیں۔

حضرت صعْبَةُ نے طویل زندگی پائی۔ امام بخاریؒ نے تاریخ الصغیر میں یہ روایت درج کی ہے کہ وہ خلیفہ ثمالث حضرت عثمان ذوالنورین رضی اللہ عنہ کے محصور ہونے تک حیات تھیں۔ جب ان کو امیر المؤمنینؓ کے محصور ہونے کی خبر ملی تو بے تاب ہو کر گھر سے نکلیں اور اپنے صاحبزادہ حضرت طلحہؓ سے خواہش کی کہ وہ اپنے اثر و رسوخ سے کام لے کر مفسدین کو واپس جانے پر آمادہ کریں۔

قیاس کیا جاتا ہے کہ حضرت صعْبَةُ نے اسی برس سے زیادہ عمر پائی۔ مشہور صحابی حضرت علاء بن الحَضْرَمِي ان کے بھائی تھے۔

حضرت شِفَاءُ بنت عوف

بنو زہرہ میں سے تھیں۔ سلسلہ نسب یہ ہے:

شِفَاءُ بنت عوف بن عبد بن حارث بن زہرہ۔

عوف بن عبد عوف زہری سے نکاح ہوا جو ان کے ہم حد تھے۔ اُن کی صلب سے حضرت عبدالرحمن بن عوف پیدا ہوئے جو اصحاب عشرہ مبشرہ میں سے ایک ہیں۔ حضرت شفاءؓ نے بعد بعثت کے ابتدائی تین سالوں میں کسی وقت اسلام قبول کیا۔ اس طرح وہ سابقین اولین کی مقدس جماعت میں بھی امتیازی درجہ رکھتی ہیں۔ ایک روایت سے ظاہر ہوتا ہے کہ سرورِ عالم صلی اللہ علیہ وسلم کی ولادت باسعادت کے وقت چند دوسری خواتین کے علاوہ وہ بھی حضرت آمنہ کے پاس موجود تھیں۔ — مزید حالات کسی کتاب میں نہیں ملتے۔

حضرت رملہ بنت ابی عوف سہمیہ

ان کا تعلق بنو سہم سے تھا۔ حضرت عبدالرحمن بن عوف کے چچا زاد بھائی حضرت مُطَلِّب بن ازہر زہری سے نکاح ہوا۔ دونوں میاں بیوی دعوتِ حق کے ابتدائی سالوں میں مشرفِ بر ایمان ہوئے۔ دوسری ہجرتِ حبشہ (سنتہ بعثت) میں حضرت رملہ اور ان کے شوہر دونوں نے راہِ حق میں اپنا گھر بار چھوڑ دیا اور حبش کی غریب الوطنی اختیار کر لی۔ وہیں ان کے فرزند عبداللہ بن مُطَلِّب پیدا ہوئے حضرت مُطَلِّب بن ازہر نے حبشہ ہی میں وفات پائی اور حضرت رملہ پر غریب الوطنی کے علاوہ بیوگی کی مصیبت بھی آن پڑی۔ لیکن وہ پڑے صبر و استقامت کے ساتھ اپنا وقت گزارتی رہیں۔ غزوہ خیبر کے موقع پر اپنے فرزند عبداللہؓ اور ۵ دوسرے مہاجرین کے ساتھ حبشہ سے مدینہ منورہ آئیں اور باقی زندگی یہیں گزاری۔ —

ان کے صرف اسی قدر حالات معلوم ہیں۔

حضرت زبیرہ رضی اللہ عنہ

حضرت زبیرہ قریش کے خاندان بنو مخزوم کی لونڈی تھیں۔ دعوتِ حق کے ابتدائی زمانے میں نعمتِ اسلام سے بہرہ یاب ہوئیں۔ اور اسی جرم کی وجہ سے مشرکین کے ظلم و ستم کا ہدف بن گئیں۔ ابو جہل ان پر نت نئے ظلم ڈھاتا تھا اور انہیں شرک پر مجبور کرتا تھا۔ لیکن انہیں جان دینا تو منظور تھا خدا کے واسطے واحد سے منہ موڑنا کسی صورت میں گوارا نہ تھا۔

علامہ بلاذریؒ کا بیان ہے کہ راہِ حق میں بے پناہ مظالم سہتے سہتے ان کی بنیائی جاتی رہی۔ اس پر ابو جہل نے انہیں طعنہ دیا کہ لات و عزیٰ نے تجھے اندھا کر دیا۔ انہوں نے بے دھڑک جواب دیا۔ لات و عزیٰ پتھر کے بُت ہیں وہ کیا جانیں کہ انہیں کون پوچ رہا ہے اور کون نہیں پوچتا۔ اگر میری بنیائی زائل ہو گئی ہے تو یہ مصیبت میرے اللہ کی طرف سے ہے۔ اگر وہ چاہے تو میری بنیائی واپس بھی دے سکتا ہے۔ اللہ تعالیٰ کو ان کی شانِ استقامت اس قدر پسند آئی کہ دوسرے دن وہ سو کر اٹھیں تو ان کی بنیائی بحال ہو چکی تھی۔

علامہ ابنِ مشام نے یہ روایت کسی قدر مختلف انداز میں لکھی ہے۔ وہ کہتے ہیں کہ حضرت زبیرہؓ ان بے یار و مددگار لوگوں میں سے تھیں جن پر مشرکین سخت ظلم ڈھاتے تھے اور جنہیں حضرت ابوبکر صدیقؓ نے خرید کر آزاد کر دیا۔ خدا کی قدرتِ آزادی نے ان کے بعد وہ نابینا ہو گئیں۔ اس پر مشرکین نے کہا شروع کر دیا کہ زبیرہ کو لات و عزیٰ نے اندھا کر دیا۔ ان کے کانوں تک یہ باتیں پہنچیں تو انہوں نے کہا:

”بیتِ اللہ کی قسم! یہ لوگ جھوٹے ہیں۔ لات و عزیٰ نہ کسی کو نقصان پہنچا سکتے ہیں نہ نفع۔“

اس کے بعد اللہ تعالیٰ نے ان کی بنیائی لوٹادی

ابن اثیر کے بیان کے مطابق حضرت زبیرؓ بنو عدی کی نوٹھی تھیں اور حضرت عمرؓ بن خطاب (قبولی اسلام سے پہلے) ان پر سختیاں کیا کرتے تھے۔ واللہ اعلم بالصواب۔ علامہ ابن ہشام نے لکھا ہے کہ انہیں حضرت ابوبکر صدیقؓ نے خرید کر آزاد کر دیا۔ بعض روایتوں میں ان کا نام زبیرہ بھی آیا ہے۔

حضرت لبینہؓ

قریش کے خاندان بنو عدی کی ایک شاخ بنی مؤمل کی نوٹھی تھیں۔ بعدِ بعثت کے ابتدائی سالوں میں سعادت اندوز اسلام ہو گئیں، اس پر حضرت عمرؓ بن خطاب (اپنے زمانہ کفر میں) اتنے برا فروختہ ہوئے کہ ان کو روزانہ زد و کوب کیا کرتے تھے جب مارتے مارتے تھک جاتے تو کہتے ہیں تھک گیا ہوں اس لیے مجھے چھوڑا ہے۔ اب بھی اس نئے دین اسلام کو ترک کر دے۔

وہ جواب میں کہتیں: ”ہرگز نہیں تو جتنا ظلم ڈھاسکتا ہے ڈھالے، میں یہی کہوں گی۔ اللہ تعالیٰ تمہارے ساتھ بھی ایسا ہی کرے۔“

بارگزر حضرت ابوبکر صدیقؓ نے انہیں خرید کر آزاد کر دیا۔ بعض نے ان کا نام لبیبہ لکھا ہے اور ان کے آقا کا نام مؤمل بن حبیب بیان کیا ہے۔

امّ عبیسؓ

بقول بلاذریؒ قریش کے خاندان بنو زہرہ کی نوٹھی تھیں۔ دعوتِ حق پر لبیک کہنے والے ابتدائی مسلمانوں میں سے تھیں۔ حتیٰ پرستی کے ”جرم“ میں مکہ کا

مشہور مشرک رئیس اسود بن عبد لغوث ان پر بے پناہ ظلم کرتا تھا، لیکن وہ کسی صورت میں اسلام سے منحرف نہ ہوتی تھیں۔ حضرت ابو بکر صدیقؓ نے انہیں خرید کر آزاد کیا۔ زبیر بن بکّار کا بیان ہے کہ وہ بنی تیم بن مرہ کی لونڈی تھیں۔

حضرت حمامہؓ

سیدنا حضرت بلال حبشیؓ کی والدہ ماجدہ تھیں۔ حافظ ابن عبد البرؒ نے "استیعاب" میں لکھا ہے کہ وہ بھی بیٹے کی طرح دعوت حق کے ادائل میں مشرک رہا۔ اسلام ہو گئی تھیں۔ مشرکین نے جہاں ان کے فرزند کو لڑکھیز منظم کا نشانہ بنایا وہاں ان کو بھی طرح طرح کے عذاب دیئے، لیکن وہ اسلام پر ثابت قدم رہیں۔ ماں اور بیٹا دونوں حضرت ابو بکر صدیقؓ نے خرید کر آزاد کر دیئے۔

حضرت نہدیہؓ اور ان کی بیٹی

یہ دونوں سعادت مند خواتین بنو عبد الدار کی ایک عورت کی لونڈیاں تھیں۔ بعد بخت کے ابتدائی زمانے میں مشرف اسلام سے بہرہ ور ہو گئیں۔ اس پر ان کی مالکہ نے دونوں پر سخت ظلم ڈھائے۔ بالآخر حضرت ابو بکر صدیقؓ نے انہیں خرید کر آزاد کیا۔

حضرت اُمّ معبد خُزاعیہؓ

(۱)

جب نہ مانے میں آفتاب اسلام فاران کی چوٹیوں سے طلوع ہو رہا تھا، بلکہ معظمہ سے مدینہ منورہ جانے والے راستے پر قدید نام کی ایک چھوٹی سی بستی صحرا کے متصل واقع تھی۔ اس میں ایک مختصر سا غریب خاندان اپنی زندگی کے دن بڑے عجیب میں گزار رہا تھا۔ اس گھرانے کی ساری متاع لے دے کے ایک خیمے، بکریوں کے ایک ریوڑ گنتی کے چند برتنوں اور مشکیزوں پر مشتمل تھی، خاندان کا سربراہ ایک جھاکش بدوی تیمیم بن عبدالعزیز خُزاعی تھا۔ اس کا بیشتر وقت بکریاں چرانے میں گزرتا تھا، تیمیم کی اہلیہ اس کی بنت عم عاتکہ بنت خالد (بن خلیف بن منقذ بن ربیعہ بن احرم بن خبیس بن حرام بن حبشیہ بن سلول بن کعب بن عمرو) تھی۔ دونوں کا تعلق بنو خُزاعہ کی شاخ بنی کعب سے تھا۔ عاتکہ ایک پاک دامن، باوقار اور بلند حوصلہ خاتون تھی اور اپنی کنیت ”اُمّ معبد“ سے مشہور تھی۔ وہ عربوں کی روایتی مہمان نوازی سے خاص طور پر متصف تھی۔ اللہ تعالیٰ نے اس کے دل میں ایثار اور خدمتِ خلق کا جذبہ کوٹ کوٹ کر بھر دیا تھا، افلاس اور تنگ دستی کے باوجود وہ قدید سے گزرنے والے مسافروں کی نہایت خوشدلی سے میزبانی کیا کرتی تھی اور ان کی خدمت اور تواضع میں کوئی کسر اٹھا نہ رکھتی تھی۔ پانی، دودھ، کھجوریں، گوشت جو کچھ میسر ہوتا مہمانوں کی خدمت میں پیش کر دیتی تھی۔ جب کوئی مسافر اس کے خیمے میں سستا کر آگے روانہ ہوتا تو اس کی زبان پر اُمّ معبد کے لیے تعریف و تحسین اور دعائیں ہی دعائیں ہوتی تھیں، اس طرح اُمّ معبد کا نام مسافروں کی بے لوث خبر گیری اور خدمت و تواضع کی بدولت دُور دُور

تک مشہور ہو گیا تھا اور لوگ اس کی عالی حوصلگی اور شرافت کی تعریفیں کرتے نہیں تھکتے تھے۔ بعثت نبوی کے تیرھویں سال تک اُمّ معبد کو خلقِ خدا کی خدمت کرتے سہا ہلال گزر چکے تھے اور وہ جوانی کی منزلوں سے گزر کر نچوٹے عمر کو پہنچ چکی تھی اس وقت رحمتِ عالم صلی اللہ علیہ وسلم عرب کے صحرائیوں میں ”صاحب قریش“ کے لقب سے مشہور تھے۔ تمیم اور اُمّ معبد کے کانوں میں بھی ”صاحب قریش“ اور آپ کی دعوت کی بھنگ پڑ چکی تھی تاہم وہ زندگی کی ڈگر پر اپنے معمول کے مطابق چلتے رہے۔ ان غریب اور سادہ مزاج بدویوں کے لیے یہ بڑا کٹھن کام تھا کہ ایسی باتوں کی تحقیق کے لیے دور دراز کی خاک چھانتے پھریں۔ لیکن انھیں کیا معلوم تھا کہ ایک دن ان کی صحرائی قیام گاہ ان صاحب قریش کی طلعتِ اقدس سے جگمگا اٹھے گی اور کائناتِ ارضی و سماوی کا ذرہ ذرہ اس کے مکینوں کی خوش بختی پر رشک کرے گا۔

(۲)

ربیع الاول سال ۳۱ھ بعثت میں رحمتِ عالم صلی اللہ علیہ وسلم نے ارضِ مکہ کو الوداع کہا۔ اور تین راتیں غارِ ثور میں گزار کر عازمِ مدینہ ہوئے۔ اس وقت حضرت ابو بکر صدیقؓ اور حضرت عامر بن فہیرہؓ آپ کے ہم رکاب تھے۔ حضور صلی اللہ علیہ وسلم ایک اونٹنی پر سوار تھے اور وہ دونوں دوسری اونٹنی پر۔ اس مقدس قافلے کے آگے آگے عبداللہ بن ارقطہ لیشی پیدل چل رہا تھا، وہ غیر مسک ہونے کے باوجود ایک قابلِ اعتماد شخص تھا اور مکہ سے مدینہ جانے والے تمام راستوں سے واقف تھا۔ اسی لیے حضور صلی اللہ علیہ وسلم نے اسے راستہ بتانے کے لیے اجرت پر اپنے ساتھ لے لیا تھا۔ ایک دوسری روایت میں ہے کہ ایک ساندنی پر سرورِ عالم اور حضرت صدیق اکبرؓ سوار تھے اور دوسری پر حضرت عامر بن فہیرہؓ اور عبداللہ بن ارقطہؓ یہ مختصر قافلہ قدید کے مقام پر پہنچا، تو حضرت اسماءؓ (ذات النطاقین) بنتِ صدیق اکبرؓ نے غار سے روانگی کے وقت جو کھانا ساتھ کیا تھا وہ ختم ہو چکا تھا اور سرورِ عالم صلی اللہ علیہ وسلم اور آپ کے ساتھیوں کو بھوک اور پیاس محسوس ہو رہی تھی حضرت ابوبکر صدیقؓ

نے اُمّ معبد کی شہرت سن رکھی تھی اور انھیں یقین تھا کہ اس کی قیام گاہ پر کھانے پینے کا کچھ انتظام ہو جائے گا۔ چنانچہ یہ مقدس قافلہ اُمّ معبد کے خیمے پر جا کر رہا۔ وہ اس وقت اپنے خیمہ کے آگے صحن میں بیٹھی ہوئی تھی۔ ان دنوں خشک سالی نے سارے علاقے پر قیامت ڈھا رکھی تھی اور اس وجہ سے اُمّ معبد کے گھرانے پر بغیر وقت آن پڑا تھا۔ بڑی تنگی ترشی سے گزر بسر ہو رہی تھی۔ حضور تبارِ موجودات صلی اللہ علیہ وسلم نے اُمّ معبد سے فرمایا: ”دودھ، گوشت، کھجوریں، کھانے کی کوئی چیز بھی تمہارے پاس ہو تو ہمیں دو، ہم اس کی قیمت ادا کریں گے۔“

اُمّ معبد نے بعدِ حسرت جواب دیا: ”خدا کی قسم اس وقت کوئی چیز ہمارے گھر میں آپ کو پیش کرنے کے لیے موجود نہیں ہے۔ اگر ہوتی تو فوراً حاضر کر دیتی۔“

اس نے حضور صلی اللہ علیہ وسلم کی نظر ایک سریل سی بکری پر پڑی جو خیمے میں ایک طرف کھڑی تھی۔ آپ نے فرمایا: ”معبد کی ماں اگر اجازت دو تو اس بکری کا دودھ دوہ لیں۔“

اُمّ معبد نے کہا: ”آپ بڑے شوق سے دودھ دوہ لیں مگر مجھے امید نہیں کہ یہ دودھ کا ایک قطرہ بھی دے۔“

اب وہ بکری حضور صلی اللہ علیہ وسلم کے سامنے لائی گئی۔ آپ نے پہلے اس کے پاؤں بانڈھے اور پھر اس کی پیٹھ پر ہاتھ پھیر کر دعا کی: ”الہی اس عورت کی بکریاں میں برکت دے۔“

اس کے بعد چشمِ فلک نے ایک تحیر خیز نظارہ دیکھا۔ سید المرسلین فخرِ موجودات صلی اللہ علیہ وسلم نے بسم اللہ الرحمن الرحیم پڑھ کر جو تہی بکری کے تھنوں کو چھوا، تھن فی الفور دودھ سے بھر گئے اور بکری ٹانگیں پھیلا کر کھڑی ہو گئی، حضور نے ایک بڑا برتن منگا کر دودھ دوہنا شروع کر دیا، یہ برتن جلد ہی لبالب بھر گیا۔ آپ نے پہلے یہ دودھ اُمّ معبد کو پلایا، اس نے خوب سیر سوکریا پھر آپ نے اپنے ساتھیوں کو پلایا جب وہ بھی سیر ہو گئے تو آخر میں آپ نے خود سیریا اور فرمایا: سَاقِ الْقَوْمِ الْآخِرِ مَهْمُ

(لوگوں کو بلانے والا خود آخر میں پتیا ہے) اس کے بعد حضور صلی اللہ علیہ وسلم نے دوبارہ دودھ دوہنا شروع کیا یہاں تک کہ برتن پھر لبالب بھر گیا۔ یہ دودھ رحمتِ عالم صلی اللہ علیہ وسلم نے اُمّ معبد کے لیے چھوڑ دیا اور آگے روانہ ہوئے۔

اُمّ معبد کا بیان ہے کہ جس بکری کا دودھ سرورِ کونین صلی اللہ علیہ وسلم نے دوہا تھا وہ حضرت عمر فاروق رضی اللہ عنہ کے عہدِ خلافت تک ہمارے پاس ہی رہا۔ ہم صبح و شام اس کا دودھ دوہتے تھے اور اپنی ضرورتیں بخوبی پوری کرتے تھے۔

طبقات ابن سعد کی ایک روایت میں ہے کہ اس موقع پر اُمّ معبد نے ایک بکری ذبح کر کے سرورِ عالم صلی اللہ علیہ وسلم اور آپ کے ساتھیوں کو کھانا کھلایا اور ناشتہ بھی ساتھ کر دیا۔ لیکن دوسرے اہل سیر نے بکری ذبح کرنے کا ذکر نہیں کیا۔

(۳)

رحمتِ عالم صلی اللہ علیہ وسلم کے تشریف لے جانے کے تھوڑی دیر بعد اُمّ معبد کا شوہر اپنے ریوڑ کو لے کر جنگل سے واپس آیا۔ خیمہ میں دودھ سے بھرا ہوا برتن دیکھ کر حیران رہ گیا، اہلیہ سے پوچھا: ”معبد کی ماں یہ دودھ کہاں سے آیا؟“ اُمّ معبد نے جواب دیا:

”خدا کی قسم ایک بابرکت مہمانِ عزیز کا یہاں ورود ہوا۔ انھوں نے بکری کو دوہا۔ خود بھی اپنے ساتھیوں سمیت سیر ہو کر دودھ پیا اور یہ دودھ ہمارے لیے بھی چھوڑ گئے۔“

پھر اس نے تفصیل کے ساتھ سارا واقعہ بیان کیا۔

ابو معبد تمیم نے کہا: ”ذرا اس کا حلیہ تو بیان کر دو۔“

اُمّ معبد نے بے ساختہ سید البشر صلی اللہ علیہ وسلم کا جو حلیہ مبارک بیان کیا تاریخ نے اسے اپنے صفحات میں محفوظ کر لیا ہے۔ اس نے کہا:

”پاکیزہ صورت، حسین و جمیل، روشن چہرہ، بدن نہ فربہ نہ نحیف، تمام الاعضاء خوبصورت آنکھیں، بال گھنے اور لمبے، سیدھی گردن، آنکھیں پتیلیاں روشن

سرگین چشم، باریک و پیرستہ ابرو، سیاہ گھنگریا لے بال، خاموش ہوتے تو نہایت باوقار معلوم ہوتے۔ تکلم دل نشین۔ دور سے دیکھنے میں نہایت سبیلے اور دل بہا۔ قریب سے نہایت شیریں و خوبرو، شیریں کلام، واضح الفاظ۔ کلام الفاظ کی کمی بیشی سے پاک، تمام گفتگو موتیوں کی لڑھی جیسی پر دئی ہوئی (یعنی مسلسل مربوط اور بر محل) میانہ قد کہ کوتاہی سے حقیر نظر نہیں آتے، نہ طویل کہ آنکھ وحشت زدہ ہو جائے۔ زینبندہ نہال کی شاخ تازہ، زینبندہ منظر، عالی قدر، رفتار ایسے کہ ہر وقت گرد و پیش بہتے ہیں جب وہ کچھ کہتے ہیں تو بڑی توجہ سے سنتے ہیں اور جب وہ حکم دیتے ہیں تو تعمیل کے لیے لپکتے ہیں۔ مخدوم، مطاع، مالوف، نہ ادھوری بات کرنے والے اور نہ ضرورت سے زیادہ بولنے والے۔“

ابو عبد یہ صفات سن کر لب لبب اٹھا کہ خدا کی قسم یہ تو وہی صاحب قریش تھے جن کا ذکر ہم سنتے رہتے ہیں۔ میں ان سے ضرور جا کر ملوں گا۔

(۴)

حضرت اُمّ معبد کے قبول اسلام کے متعلق دو مختلف روایتیں ہیں۔ ایک روایت یہ ہے کہ ان کے کانوں میں ”صاحب قریش“ کی جھنک پہلے سے پڑ چکی تھی۔ چنانچہ جب پہلے پہل ان کی نظر سرور کو نبی صلی اللہ علیہ وسلم کے رخ انور پر پڑی تو ان کے دل نے گواہی دی کہ یہ وہی صاحب قریش ہیں جو توحید کے داعی اور نیکی و ہدایت کا سرچشمہ ہیں۔ بکری کا واقعہ دیکھا تو انھیں قطعی یقین ہو گیا کہ یہاں عزیز اللہ کے سچے رسول ہیں چنانچہ وہ اسی وقت صدقِ دل سے مسلمان ہو گئیں اور حضورؐ نے ان کے لیے دعائے خیر و برکت مانگی۔

دوسری روایت یہ ہے کہ حضورؐ کے مدینہ منورہ تشریف لے جانے کے بعد ابو معبد اور اُمّ معبد دونوں میاں بیوی ہجرت کر کے مدینہ پہنچے اور رحمتِ عالم صلی اللہ علیہ وسلم کی خدمت میں حاضر ہو کر سعادتِ ایمانی سے بہرہ مند ہوئے۔

حضرت اُمّ معبد کی زندگی کے مزید حالات تاریخوں میں نہیں ملتے تاہم ان کی زندگی کے ایک ہی واقعہ نے، جو اوپر بیان ہوا ہے، انھیں شہرت عام اور بقلے دوام کے دربار میں آنا بلند مقام عطا کر دیا کہ ملت اسلامیہ کے تمام افراد ابداً آباد تک اس پر رشک کرتے رہیں گے کسی شاعر نے اس واقعہ کے متعلق کیا خوب اشعار کہے ہیں:

جَزَى اللَّهُ رَبُّ النَّاسِ حَيْزَ جَزَائِهِ | رَفِيقَيْنِ قَالَا خَلِيمَتِي أُمُّ مَعْبِدٍ
تَهْمَا نَزَلَا بِالسُّبُورِ اعْتَدَا يَابِلَهُ | فَقَدْ نَزَلَا مِنْ أَمْسَى رَفِيقٌ مُحَمَّدٌ
لِيَلْهَنَ بَنِي كَعْبٍ مَقَامَ فِتْنَاتِهِمْ | وَمَقْعَدَهَا لِلْمُسْلِمِينَ بِمَرْصَدٍ

(اللہ ان رفیقوں کو جزائے خیر دے جو اُمّ معبد کے خیموں میں مقیم ہوئے۔ وہ نیکی سے ٹھہرے اور وہ تو اس کے شوگر بنیں تو جو شخص محمد صلی اللہ علیہ وسلم کا رفیق ہوا، کامیاب ہوا۔ بنی کعب کو ایسی لڑکیاں مبارک ہوں جن کا مکان مسلمانوں کی جائے پناہ ہے۔)

رضی اللہ تعالیٰ عنہا



حضرت خنساء بنت عمرو — ارثی العرب —

(۱)

سیدنا حضرت عمر فاروقؓ کے عہدِ خلافت میں جنگ قادسیہ کا شمار عراق عرب کی سرزمین پر لڑی جانے والی نہایت خونریز اور فیصلہ کن جنگوں میں ہوتا ہے۔ اس لڑائی میں سلطنت ایران نے اپنے دو لاکھ آزمودہ کار جنگ جو اور تین سو جنگی ہاتھی مسلمانوں کے مقابل لاکھڑے کیے۔ دوسری طرف مجاہدین اسلام کی کل تعداد صرف تیس اور چالیس ہزار کے درمیان تھی۔ ان میں سے بعض مجاہدین کے ساتھ ان کے اہل و عیال بھی جہاد میں حصہ لینے کے لیے قادسیہ آئے تھے اس موقع پر ایک ضعیف العمر خاتون بھی جذبہ جہاد سے سرشار اپنے چار نو جوان فرزندوں کے ساتھ میدانِ جنگ میں موجود تھیں۔ شب کے اہستہ رانی حصے میں جب ہر مجاہد آنے والی صبح کے ہوناک منظر پر غور کر رہا تھا اس خاتون نے چاروں فرزندوں کو اپنے پاس بلایا اور ان سے یوں خطاب کیا :

”میرے بچو! تم اپنی خوشی سے اسلام لائے اور اپنی خوشی سے تم نے ہجرت کی۔ اس ذاتِ لایزال کی قسم جس کے سوا کوئی معبود نہیں ہے جس طرح تم ایک ماں کے پیٹ سے پیدا ہوئے اسی طرح تم ایک باپ کی اولاد ہو۔ میں نے نہ تمہارے باپ سے خیانت کی اور نہ تمہارے ماموں کو ذلیل و رسوا کیا۔ تمہارا نسب بے عیب ہے اور تمہارا حسب

بے داغ۔ خوب سمجھ لو کہ جہاد فی سبیل اللہ سے بڑھ کر کوئی کارِ اواب نہیں۔ آخرت کی دائمی زندگی دنیا کی فانی زندگی سے کہیں بہتر ہے۔ اللہ تعالیٰ کا ارشاد ہے :

يَا أَيُّهَا الَّذِينَ آمَنُوا اصْبِرُوا وَصَابِرُوا وَرَابِطُوا قُتِلُوا أَوْ تَفْتَقُوا اللَّهَ لَكُمْ يُفْلِحُ وَتُكُونُونَ (آل عمران - ۲۰۰)

(اے مسلمانو! صبر سے کام لو اور ثابت قدم ہو اور آپس میں مل کر رہو، اور اللہ تعالیٰ سے ڈرو تاکہ مراد کو پہنچو)

کل اللہ نے چاہا اور تم خیریت سے صبح کرو تو تجربہ کاری کے ساتھ اور خدا کی نصرت کی دعا مانگتے ہوئے دشمن پر ٹوٹ پڑنا اور جب تم دیکھو کہ لڑائی کا نورِ خوب گرم ہو گیا اور اس کے شعلے بھڑکنے لگے تو تم خاص آتشِ دانِ جنگ میں گھس پڑنا اور راہِ حق میں دیوانہ وار تلوار چلانا۔ جو سکے تو دشمن کے سپہ سالار پر ٹوٹ پڑنا۔ اگر کامیاب رہے تو بہتر اور اگر شہادت نصیب ہوئی تو یہ اس سے بھی بہتر کہ آخرت کی فضیلت کے مستحق ہو گئے۔

چاروں نو نہالوں نے یک زبان ہو کر کہا :

”اے مادرِ محترم! انشاء اللہ ہم آپ کی توقعات پر پورے اتریں گے اور آپ ہمیں ثابت قدم پائیں گی۔“

صبح جب معرکہ کارزار گرم ہوا تو ان خاتون کے چاروں فرزند اپنے گھوڑوں کی باگیں اٹھائے، رجزیہ اشعار پڑھتے ہوئے ایک ساتھ میدانِ جنگ میں کود پڑے۔ بزرگ خاتون جن کے چہرے پر عجیب قسم کا جلال تھا، اپنے فرزندوں کو میدانِ رزم میں بھیج کر بارگاہِ الہی میں یوں عرض پیرا ہوئیں۔

”الہی میری متاعِ عزیز یہی کچھ تھی، اب تیرے سپرد ہے۔“

اپنی ماں کی تقریر سن کر ان نو جوانوں کے دلوں میں رات ہی سے شوقِ شہادت کے شعلے بھڑک رہے تھے۔ اب جو لڑائی کا موقع ملا تو تو ایسی وارفتگی سے

لڑے کہ شجاعت بھی آفرین پکار اٹھی۔ جس طرف جھک پڑتے تھے غنیم کے پڑے کے پڑے صاف ہو جاتے تھے۔ آخر دشمن کے سینکڑوں جنگجوؤں نے انھیں اپنے نزعہ میں لے لیا۔ اس حالت میں بھی یہ سرفروش مطلق بہا ساسا نہ ہوئے اور دشمن کے بیسیوں سپاہیوں کو خاک و خون میں لوٹا کر خود بھی رتبہ شہادت پر فائز ہو گئے۔

جب ان خاتون نے اپنے بچوں کی شہادت کی خبر سنی تو نالہ و فریاد کرنے کے بجائے بارگاہ رب العزت میں سجدہ ریز ہو گئیں اور ان کی زبان پر بے خستہ یہ الفاظ جاری ہو گئے۔

”اس اللہ کا شکر ہے جس نے مجھے اپنے فرزندوں کے قتل سے مشر کیا۔ باری تعالیٰ سے اُمید ہے کہ وہ قیامت کے دن مجھے ان بچوں کے ساتھ اپنے سایہ رحمت میں جگہ دے گا۔“

یہ ضعیف العمر خاتون جنہوں نے تسلیم و رضا اور صبر و تحمل کا ایسا منظرارہ کیا کہ چشمِ فلک نے کبھی اس کی نظیر نہ دیکھی تھی، عرب کی عظیم مرتبہ کو محض خنساء بنتِ عمرو دھیں۔

(۲)

حضرت خنساء (الخنساء) کا شمار عظیم المرتبت صحابیات میں ہوتا ہے۔ ان کا تعلق نجد کے قبیلہ بنو شیکم سے تھا جو بنو قیس بن عیلان کی ایک شاخ تھا۔ یہ قبیلہ اپنی شرافت نفس، جو دوسنیا اور شجاعت و بہمت کی بنا پر قبائل عرب میں امتیازی حیثیت کا حامل تھا۔ یہاں تک کہ ایک موقع پر خود رحمتِ عالم صلی اللہ علیہ وسلم نے اس قبیلہ کی تعریف ان الفاظ میں فرمائی :

” بلاشبہ ہر قوم کی ایک پناہ گاہ ہوتی ہے اور عرب کی پناہ گاہ قیس بن عیلان ہے۔“

حضرت خنساء کا اصل نام تماضر تھا۔ سلسلہ نسب یہ ہے :

تماضر بنتِ عمرو (بن الحارث) بن اشرید بن رباح بن لیظہ

بن عصیۃ بن خفاف بن امرئ لقیس بن بہشہ بن سکیم بن منصور بن عکرمہ

بن خصفہ بن قیس بن عیلان بن مضر۔

تماضر جو کہ بہت چست، ہوشیار اور خوب رو تھیں اس لیے خسار کے لقب سے مشہور ہوئیں جس کے معنی ہرنی کے ہیں۔

مؤرخین نے حضرت خسار کے سال ولادت کی تصریح نہیں کی۔ لیکن

قرآن سے معلوم ہوتا ہے کہ وہ ہجرت نبوی سے تقریباً پچاس برس پہلے

پیدا ہوئے۔ ان کا والد عمر و بنو سکیم کا رئیس تھا اور اپنی وجاہت اور ثروت

کی بنا پر بڑے اثر و رسوخ کا مالک تھا۔ اس نے اپنی اولاد (خسار اور ان کے

بھائیوں معاویہ و صخر) کی پرورش بڑے ناز و نعم سے کی، یہاں تک کہ وہ

بڑے ہو کر اعلیٰ اخصال کے مالک ہوئے۔ مہذب فیاض نے خسار کی فطرت

میں ہی شعر و سخن کا ذوق و دلچسپی کیا تھا۔ چنانچہ وہ صغر سنی میں کبھی کبھی دو

چار شعر موزوں کر لیا کرتی تھیں۔ رفتہ رفتہ شعور کی پختگی کے ساتھ ان کی شعری

صلاحیتیں بھی ترقی کرتی گئیں۔ یہاں تک کہ آگے چل کر وہ ایک شہرہ آفاق مرثیہ گو

شاعرہ کے مرتبہ پر فائز ہوئیں۔ حضرت خسار کے عنفوان شباب کو پہنچنے سے پہلے

ہی ان کے شفیق باپ کا انتقال ہو گیا۔ خسار کے لیے یہ ایک جانکاہ صدمہ تھا لیکن

ان کے دونوں بھائیوں معاویہ اور صخر نے ایسی محبت اور دوسوزی کے ساتھ ان کی

سرپرستی کی کہ وہ باپ کا غم بھول گئیں۔ اب ان کی محبت اور عقیدت کا مرجع و نواں

بھائی تھے وہ ان سے لڑ کر محبت کرتی تھیں اور ان کو دیکھ دیکھ کر جیتی تھیں۔ اسی

زمنے میں بنو ہوازن کے مشہور شہسوار، شاعر اور رئیس دُرید بن الصمہ نے خسار

کو ان کے بھائی معاویہ کے ذریعے شادی کا پیغام دیا۔ خسار نے بعض وجوہ کی

بنیاد پر یہ پیغام قبول کرنے سے انکار کر دیا بعض مؤرخین نے لکھا ہے کہ دُرید ایک

مغمض شخص تھا اور اس کی شکل و صورت بھی کچھ ایسی پسندیدہ نہیں تھی اس لیے

خسار نے اسے دیکھ کر ناپسند کیا اور اس کے خلاف کچھ اشعار بھی کہے جن میں

وَرید اور اس کے قبیلے کا ذکر طنز یہ انداز میں کیا۔

اس کے بعد اپنے قبیلے کے ایک نوجوان عبدالعزیز (یا بروایت ابن قتیبہ رحمہ اللہ بن عبدالعزیز) سے شادی کی۔ اس سے حضرت خنساءؓ کا ایک بیٹا ابو شجرہ عبد اللہ پیدا ہوا۔ عبدالعزیز نے جلد ہی وفات پائی۔ اس کے بعد خنساءؓ نے بنو سلیم ہی کے ایک دوسرے شخص مرداس بن ابی عامر سے نکاح کر لیا۔ اس سے ان کے تین بیٹے عمرو، زید اور معاویہ (یا بقول ابن حزم ہبیرہ، جرعد اور معاویہ) پیدا ہوئے اور ان کے بعد ایک بیٹی عمرہ پیدا ہوئی۔ مرداس ایک بہادر اور حوصلہ مند آدمی تھا اس نے اپنے کچھ ساتھیوں کی مدد سے ایک چشمتے سے متصل دلدلی زمین کو قابل کاشت بنانے کی کوشش کی وہاں کی سرطوب آب دہوانے اس کی صحت پر بُرا اثر ڈالا اور وہ بخار میں مبتلا ہو کر انتقال کر گیا۔

اس کے بعد خنساءؓ نے اپنی ساری زندگی بیوگی کی حالت میں کاٹ دی۔ ان کے بھائیوں معاویہ اور صخر نے نبوہ بہن کی دلجوئی میں کوئی کسر اٹھانہ رکھی اور وہ دل جمعی کے ساتھ اپنے بچوں کی پرورش اور تربیت میں مصروف رہیں۔ اس زمانے میں وہ اپنا ذوق شعر و سخن بھی پورا کرتی رہتی تھیں۔ لیکن ان کا دائرہ شہرت محدود ہی رہا۔ جس واقعے نے ان کی زندگی کا رخ بدل دیا اور ان کے اشعار میں غضب کی تاثیر پیدا کر دی وہ ان کے دونوں مرتب بھائیوں کا یکے بعد دیگرے انتقال تھا۔ مؤرخین نے یہ واقعہ اس طرح بیان کیا ہے کہ خنساءؓ کے بھائی معاویہ کا عکاظ کے میدان میں نبوہہ کے ایک شخص ہاشم بن حرمہ سے جھگڑا ہو گیا تھا۔ اس نے ہاشم سے بدلہ لینے کے لیے اپنے اٹھارہ ساتھیوں کے ہمراہ قبیلہ مُترہ پر دھاوا بول دیا۔ لڑائی کے دوران میں وہ ہاشم کے بھائی زید کے ہاتھوں قتل ہو گیا۔

اس کے بعد صخر نے اپنے بھائی (معاویہ) کے قتل کا انتقام لینے کی قسم کھائی۔ چنانچہ اس نے موقع پا کر زید کو قتل کر دیا اور اس کے ایک سلیمی ساتھی نے زید کے بھائی ہاشم بن حرمہ کو موت کے گھاٹ اتار دیا لیکن اس پر بھی صخر کی

آتش انتقام سرد نہ ہوئی اور وہ بنو مرہ پر برابر حملے کرتا رہا۔ اس کشمکش کے دوران میں بنو مرہ کے حلیف بنو اسد کے ایک شخص فقعص نے صخر کو شدید زخمی کر دیا اور وہ کئی ماہ تک اپنے خیمے میں نیم جان پڑا رہا۔ حضرت خنساءؓ نے بڑی تندی سے اپنے محبوب بھائی کی تیمارداری کی لیکن وہ جانبر نہ ہو سکا۔ صخر بڑا شجاع، عاقل اور خوب صورت جوان تھا۔ حضرت خنساءؓ کو اس کی موت پر شدید صدمہ پہنچا۔ ان کے دل و دماغ میں ایک آگ سی بھڑک اٹھی جس نے نہایت دردناک اور فصیح و بلیغ مثنویوں کی شکل اختیار کر لی۔ انھوں نے صخر کے فراق میں ایسے دسوز اور جانگزاں مرثیے کہے کہ جو سنا اشکبار ہوئے بغیر نہ رہ سکتا۔ ان مثنویوں نے انھیں سالے عرب میں مشہور کر دیا اور نہ صرف عام لوگ بلکہ ان کے ہم عصر عرب شعراء بھی ان کی قادر الکلامی اور اسادی کا لوہا مان گئے۔ انھوں نے صخر کی یاد میں جو مرثیے کہے ان کے چند اشعار کا ترجمہ حسب ذیل ہے :

و اے میری آنکھو! خوب آنسو بہاؤ اور ہرگز نہ روکو

کیا تم صخر جیسے سخی پر نہیں روؤ گی ؟

کیا تم اس شخص پر نہ روؤ گی جو نہایت جری اور جوان رعنا تھا۔

کیا تم اس سردار پر نہیں روؤ گی جو سرد و قد تھا اور جس کا پر تلہ بڑا لمبا تھا۔

جو کبھی ہی میں اپنے قبیلہ کا سردار بن گیا۔

قوم نے اس کی طرف اپنے ہاتھ دراز کیے تو اس نے بھی اپنے ہاتھ دراز کر لیے۔

اور ان بلند یوں پر پہنچ گیا جو لوگوں کے ہاتھوں سے بھی بلند تھیں۔

اور اسی عزت و عظمت کی حالت میں اس دنیا سے رخصت ہوا۔

بزرگی اس کے گھر کا راستہ دکھاتی ہے۔

اگر شرافت اور عزت کا ذکر آئے تو دیکھو گے کہ

صخر نے عزت کی چادر اوڑھ لی ہے۔

صخر کی بڑے بڑے لوگ اقتدار کرتے ہیں گویا کہ وہ ایک پہاڑ ہے۔

جس کی چوٹی پر آگ روشن ہے۔

اس مرثیہ کے آخری شعر

دَانٌ مَدَحُوا لَنَا سَمَّ الْهَدَاةِ بِهٖ كَانَتْ عَلَمٌ فِي رَأْسِهِ نَارٌ

کی تاثیر کا تو یہ عالم تھا کہ جو سنتا تھا ذاتوں تلے انگلیاں داب لیتا تھا۔
”در منشور میں ہے کہ حضرت خدائے صخر کی قبر پر صبح و شام جا کر اس قسم کے رونا
اشعار پڑھا کرتیں اور زار و زار رو دیا کرتیں۔

سورج جب نکلتا ہے تو وہ مجھے صخر کی یاد دلاتا ہے اور اسی طرح ہر
غروب آفتاب کے وقت بھی مجھے اس کی یاد آتی ہے۔

اگر میرے ارد گرد اپنے مرے ہوؤں پر رونے والوں کی کثرت نہ ہوتی
تو میں اپنے آپ کو ہلاک کر ڈالتی۔

اے صخر! اگر تو نے اب میری آنکھوں کو دلایا ہے تو (کیا ہوا اس کے پہلے)
ایک لمبے عرصے تک تم مجھے نہساتے بھی تو رہے ہو۔

تم زندہ تھے تو تمہارے طفیل میں آفات و حوادث کو دفع کر لیتی تھی
افسوس کہ اب کون اس بڑی مصیبت کو دور کرے گا۔

بعض مقتولوں پر رونا اچھا نہیں لگتا لیکن تجھ پر رونا بے حد قابلِ تلاش ہے۔

(۳)

زمانہ جاہلیت میں اہل عرب ربیع الاول سے ذیقعدہ تک مختلف مقامات پر
بڑی دھوم دھام سے میلے لگایا کرتے تھے۔ بازارِ عکاظ کا میلہ ان میں سب سے زیادہ
مشہور تھا۔ اس میلے میں عرب قبائل کے تمام بڑے اور ہر قسم کے ارباب ہنر و کمال
شامل ہوتے۔ قبائل کے نئے سردار چنے جاتے اور باہمی تنازعات کے فیصلے کیے
جاتے۔ غرض یہ میلہ نہایت اہم اور سرکاری حیثیت کا حامل تھا۔ عرب کے کونے کونے
سے ہر چھوٹا بڑا شاعر اس میں شریک ہوتا اور لوگوں کو اپنا کلام سناتا۔ حضرت خدائے
بھی بازارِ عکاظ کے اس اجتماع میں ہر سال شریک ہوتیں۔ جب ان کی آمد ہوتی

تو لوگ اس طر ٹوٹ پڑتے اور ان کے اونٹ کے گرد گھیرا ڈال کر مریے سنانے کے لیے
اصرار کرتے جب وہ اپنے کسی مرثیہ کے چند اشعار پڑھتیں۔ تو سامعین فرطِ رنج و الم
سے دھاڑیں مار مار کر روتے اور یہ سامعین کون ہوتے تھے؟ نہایت سنگدل اور
خوفناک بدوی جنگجو جن کے لیے قتل و غارت محض ایک کھیل تھا۔ خنساء کے اشعار ان
کون کے دل نگھل جاتے اور سیلِ اشک ان کی آنکھوں سے رواں ہو جاتا۔ یہ سیلِ اشک
ان میں جذبۂ انسانیت بیدار کرنے کا باعث بنتا۔

خنساء کو اپنی زبان کے صرف دس سو پر کمالِ رجبہ کا عجبو تھا وہ اگرچہ تمام
اصنافِ سخن میں یدِ طولیٰ اور مہارتِ تامہ رکھتی تھیں لیکن مرثیہ گوئی میں وہ اپنا
جواب نہیں رکھتی تھیں۔ بازارِ عکاظ میں ان کے نیمہ کے دروازے پر ایک جھنڈا
نصب ہوتا تھا جس پر یہ الفاظ لکھے ہوتے تھے۔

الخنساء — ابی العرب

(یعنی عرب کی سب سے بڑی مرثیہ گو خنساء)

بازارِ عکاظ میں عرب کا عظیم ترین شاعر نابغہ نبیانی بھی آیا کرتا تھا۔ اس کے
لیے سُرخِ رنگ کا نیمہ نصب کیا جاتا تھا جو سارے میے میں منفرد ہوتا تھا اس لیے
کہ وہ اپنے دور کے شاعروں میں مسلمۃ الثبوت استاد مانا جاتا تھا اور بڑے بڑے
نامی شعراء اسے اپنے اشعار سنانے میں فخر محسوس کرتے تھے۔ جب خنساء پہلی
مرتبہ بازارِ عکاظ میں آئیں اور اپنے اشعار نابغہ کو سنائے تو وہ بے اختیار پکار اٹھا۔
» واقعی تو عورتوں میں بڑی شاعرہ ہے اگر میں اس سے پہلے ابو بصیر (اشقی)

کے اشعار نہ سنی لیتا تو تجھ کو اس زمانے کے تمام شعراء بر فضیلت دیتا اور
کہہ دیتا کہ تو جن دلائل میں سب سے افضل ترین شاعرہ ہے۔“ لے

لے کہا جاتا ہے کہ اس موقع پر حضرت حسان بن ثابت بھی موجود تھے وہ جاہلی دور
میں بھی عرب کے چوٹی کے شعراء میں شمار ہوتے تھے اور اسلام لانے (باقی حاشیہ اگلے صفحہ پر)

رفتہ رفتہ خنساء کی شاعرانہ عظمت کا چرچا تمام عرب میں پھیل گیا اور نہ صرف ان کے ہم عصر بلکہ بعد کے فحول شعرائے عرب نے بھی ان کی عظمت کا اعتراف کیا۔ حضرت خنساءؓ کے شعر کہنے کا اسلوب سادہ لیکن نہایت دلکش اور اثر انگیز ہے۔ فی الحقیقت فخریہ شعر کہنے اور مرثیہ میں تو مشکل ہی سے کوئی ان کی ہمسری کا دعویٰ کر سکتا ہے۔ علامہ ابن اثیرؒ کہتے ہیں کہ:

”تمام علمائے شعر و سخن اس بات پر متفق ہیں کہ کوئی بھی عورت شعر گوئی میں خنساءؓ کے برابر نہیں ہوئی نہ ان سے پہلے اور نہ ان کے بعد“ (السنن للعلانی)
 لیلائے اخیلیہ کو اپنے دور کی سب سے بڑی عرب شاعرہ مانا گیا ہے لیکن ابن قتیبہ کے نزدیک اس کو خنساءؓ پر فضیلت حاصل نہیں ہے۔ وہ اپنی کتاب طبقات الشعراء میں لکھتے ہیں:

”لیلائے اخیلیہ عورتوں میں سب سے بڑی شاعرہ جس پر کسی

(بقیہ ماشیہ صفحہ گزشتہ) کے بعد تو انھیں ”مداحِ رسول“ اور شاعرِ دیارِ نبوت کی حیثیت سے جو فضیلت اور عظمت حاصل ہوئی وہ محتاجِ بیان نہیں۔ یہ واقعہ ان کی زندگی کے جاہلی دور سے تعلق رکھتا ہے۔ خنساءؓ کے بارے میں نابغہ کے الفاظ سن کر وہ غصے سے بیاب ہو گئے اور کرکڑی کہا:

”تو نے غلط کہا خنساءؓ سے بہتر میرے شعر ہیں۔“ نابغہ نے خود جواب دینے کی بجائے خنساءؓ کی طرف دیکھا، انھوں نے حسانؓ سے مخاطب ہو کر کہا: ”تمہیں اپنے قصیدے کے کس شعر پر سب سے زیادہ ناز ہے؟“ حسانؓ نے یہ شعر پڑھا:

لَمَّا الْجُعَلَاتُ الْعَوَالِمِينَ فِي الْفَجْحَى وَاسِيَا فَاَلْقَطَرُنَ مِنْ عُجْدَةِ دِمَا

(یعنی ہمارے پاس بڑے بڑے صاف شفاف برتن ہیں جو چاشت کے وقت چمکتے

ہیں اور ہماری تلواریں بلندی سے خون ٹپکاتی ہیں)

حضرت خنساءؓ نے فوراً کہا، یہ شعر سات آٹھ جگہوں پر بلندی (باقی اگلے صفحہ پر)

کو تفوق حاصل نہیں سوائے خنساڑ کے۔
بنو امیہ کے دور کے مشہور شاعر حجر بن عدی (متوفی ۱۱۸ھ) سے ایک مرتبہ لوگوں
نے پوچھا، سب سے بڑا شاعر کون ہے؟ اس نے جواب دیا کہ اگر خنساڑ نہ ہوتی
تو میں ہی سب سے بڑا شاعر تھا۔

بشار بن برد نہ صرف خود ایک بہت بڑا شاعر تھا بلکہ کمال درجے کا سخن فہم
بھی تھا۔ وہ کہا کرتا تھا کہ جب میں عورتوں کے اشعار دیکھتا ہوں تو ان میں کوئی نہ
کوئی خامی ضرور پاتا ہوں۔ ایک دفعہ لوگوں نے اس سے پوچھا، کیا خنساڑ کے اشعار
بھی خامی سے پاک نہیں؟ اس نے جواب دیا:
”وہ تو مردوں سے بھی بڑھ گئی ہے۔“

حافظ ابن حجرؒ نے اصحاب میں لکھا ہے کہ عہد نبی امیہ کا مشہور شاعر اخطل (جو
اپنی شاعرانہ صلاحیتوں کی بدولت نابالغہ ذہنیاتی کاہم رتبہ شمار ہوتا ہے) ایک مرتبہ عبدالملک
بن مروان کے دربار میں گیا اور ایک مدحیہ قصیدہ پیش کرنے کی اجازت چاہی عبدالملک
ایک صاحب علم اور سخن قسم شخص تھا اس نے جواب دیا: ”اگر تم مجھے شیعہ اور سانپ
سے تشبیہ دینا چاہتے ہو تو میں تمہارے شعر نہیں سنوں گا ہاں اگر تم خنساڑ کے کلام
جیسے اشعار پیش کرنا چاہتے ہو تو کرو۔“

(لہجہ حاشیہ صغیرہ گزشتہ) سے گر گیا ہے۔ جنہات کا اطلاق دس سے کم پر ہوتا ہے۔
اس کی جگہ جنہان بہتر تھا۔ غریبانی کی سفیدی کو کہتے ہیں اس کے بجائے بعض کا لفظ موزوں تھا
یعنی ایک عارضی چمک کو کہتے ہیں اس کے بجائے یشرق بہتر تھا کیونکہ اشراق لفظ سے زیادہ دیرپا
ہے صبحی سے دیرپا بہتر تھا کیونکہ روشنی سیاہی میں زیادہ قابل وقعت ہوتی ہے۔ سیاف جمع قلت کا
صیغہ ہے، سیوف کہنا چاہیے تھا۔ یقظرن میں وہ خوبی نہیں جو یسین میں ہے۔ اسی طرح بمقابلہ
لفظ دم کے دما میں کثرت کا مفہوم ہے۔ حضرت حسانؒ کے اعتراضات سن کر خاموش ہو گئے۔

(۴)

حضرت خنساءؓ کا آغا نہ پیری تھا کہ فاماں کی چوٹیوں سے آفتاب رسالتؐ طلوع ہوا اور عرب کا گوشہ گوشہ اس کے نور سے جگمگانے لگا۔ لیکن دلئے بدبختی کہ اہل مکہ میں سے اکثر نے اس نورِ ہدایت کی طرف سے آنکھیں بند کر لیں اور حق کے چراغ کو پھونکوں سے بجھانے کے لیے کوئی کسر اٹھانہ رکھی۔ یہ چراغ جسے خود اللہ تعالیٰ نے روشن کیا تھا ان سے کیا بجھنا تھا البتہ اپنے کرتوتوں کے باعث وہ عارضی طور پر اس کی برکات و انوار سے محروم ہو گئے۔ دوسری طرف تین سو مل دور اہل شہر کی قسمت میں یہ سعادت غلطی مکھی ہوئی تھی کہ انھوں نے اس متاعِ بے بہا کے لیے دیدہ و دل فرس راہ کر دیے اور اپنی جانوں اور مالوں کو مکہ کے دُریتم کے قدموں میں لا ڈالا چنانچہ جب شہر حضورؐ کے نزولِ اجلال کے بعد مدینۃ النبیؐ بن گیا تو اسلام کو ایک مرکزِ میسر آ گیا اور پیغامِ حق آہستہ آہستہ عرب کے تمام اطراف و اکناف میں پھیلنے لگا۔ حضرت خنساءؓ کے کانوں میں بھی اس پیغام کی جھنک پڑی۔ اللہ تعالیٰ نے انھیں فطرتِ سعید سے نوازا تھا۔ یہ پیغام سنتے ہی دل و دماغ کی دنیا بدل گئی۔۔۔ اپنے قبیلے کے چند آدمیوں کو ساتھ لیا منزلوں پر منزلیں مارتی مدینہ منورہ پہنچیں اور رحمتِ عالم صلی اللہ علیہ وسلم کی خدمت اقدس میں حاضر ہو کر اسلام کی دولتِ لازوال سے مالا مال ہو گئیں۔ علامہ ابن اثیرؒ اور حافظ ابن حجر عسقلانیؒ نے لکھا ہے کہ اس موقع پر سرورِ عالم صلی اللہ علیہ وسلم بڑی دیر تک ان کا فصیح و بلیغ کلام سنتے رہے۔ وہ سناتی جاتی تھیں اور حضورؐ فرماتے جاتے تھے۔ ”شاباش اے خنساء۔“

قبولِ اسلام کے بعد وہ اپنے قبیلہ میں واپس تشریف لے گئیں اور لوگوں کو پیغامِ رسالت پہنچا کر اسلام قبول کرنے کی ترغیب دی۔ زبان میں بڑی تاثیر تھی چنانچہ بے شمار لوگوں نے ان کی تبلیغ سے متاثر ہو کر اسلام قبول کر لیا۔ اس کے بعد وہ وقتاً فوقتاً مدینہ منورہ آئیں اور رحمتِ عالمؐ کی خدمت میں حاضر ہو کر فیضانِ نبویؐ سے

مقدور بھر بہرہ یاب ہوتیں۔

(۵)

اسلام لانے کے بعد بھی حضرت خنساءؓ کے دل سے اپنے محبوب بھائیوں بالخصوص صخرؓ کی یاد محو نہ ہو سکی۔ وہ آیام جاہلیت کے دستور کے مطابق صخرؓ کے سوگ میں ہمیشہ اپنے سر پر بالوں کا ایک گچھا (یا سر بند) باندھے رہتی تھیں۔ علامہ ابن اثیر کا بیان ہے کہ ایک مرتبہ حضرت عمر فاروقؓ نے دیکھا کہ حضرت خنساءؓ کعبہ کا طواف کر رہی ہیں اور سر پر سوگ کی علامت کے طور پر سر بند باندھ رکھا ہے حضرت عمرؓ نے انھیں بلا کر فرمایا کہ اسلام اس قسم کے سوگ کی اجازت نہیں دیتا۔ انھوں نے عرض کیا:-

”امیر المؤمنین کسی عورت پر غم و الم کا ایسا پہاڑ نہ لڑتا ہوگا میں اسے کیسے برداشت کروں۔“

حضرت عمرؓ نے انھیں دلاسا دیتے ہوئے فرمایا:

”اس دنیا میں لوگوں کو اس سے بھی بڑے مصائب آلام سے دوچار ہونا پڑتا ہے۔ زمانہ کے دلوں میں جھانک کر تو دیکھو جس چیز کو اسلام نے ممنوع قرار دیا ہے اس کو اختیار کرنا معصیت ہے۔“

اس کے بعد حضرت خنساءؓ نے سوگ کی علامت ترک کر دی لیکن صخرؓ کو جہلانا ان کے بس کی بات نہ تھی اس کی یاد میں ان کا رونا دھونا برابر جاری رہا لیکن اب اس نے دوسری صورت اختیار کر لی۔ کہا جاتا ہے کہ قبول اسلام کے بعد وہ اس قسم کے شعر پڑھا کرتی تھیں۔

كنت ابكى لـ من النار وانا اليوم ابكى لـ من النار

(یعنی پہلے تو میں صخرؓ کو بدلہ لینے کی خاطر رونا کرتی تھی اور اب اس لیے روتی

ہوں کہ وہ (قتل ہو گیا اور اسلام نہ لاسکا) اور اب جہنم کی آگ میں جلتا ہوگا

حافظ ابن حجرؒ نے اس سلسلہ میں یہ روایت بھی بیان کی ہے کہ حضرت خنساءؓ

کبھی کبھی اُمّ المؤمنین حضرت عائشہ صدیقہؓ کی خدمت میں حاضر ہوتیں، ان کے سر پر ہمیشہ بالوں کا ایک گچھا بندھا ہوتا جو عرب میں انتہائے غم کا مظہر ہوتا تھا۔ ایک دفعہ حضرت عائشہؓ نے فرمایا کہ اس طرح کا سر بند باندھ کر سوگ منانا اسلام میں منع ہے۔ حضرت خنساءؓ نے جواب دیا:

”اُمّ المؤمنین یہ سر بند باندھنے کی ایک خاص وجہ ہے۔“

حضرت عائشہؓ نے پوچھا: ”وہ کیا؟“

حضرت خنساءؓ نے کہا:

”اُمّ المؤمنین میرا خاوند انتہائی فضول خرچ اور ہمارا باز تھا۔ اس نے اپنا تمام زرو مال جوئے میں ہار دیا اور ہم دانے دانے کو محتاج ہو گئے۔ جب میرے بھائی صفحہ کو میری حالت کا پتہ چلا تو اس نے اپنے تمام مال کا بہترین نصف مجھے دے دیا۔ جب میرے شوہر نے اسے بھی ضائع کر دیا تو میرے بھائی نے اپنے بقایا کا بہترین نصف پھر مجھے دے دیا۔ صفحہ کی بیوی اس پر مقرر ہوئی کہ تم اپنے مال کا بہترین حصہ اپنی بہن کو دیتے ہو اور اس کا شوہر اسے قمار بازی میں تلف کر دیتا ہے۔ یہ سلسلہ آخر کب تک چلے گا۔“

میرے بھائی نے جواب دیا، خدا کی قسم میں اپنی بہن کو اپنے مال کا تہین حصہ نہیں دوں گا۔ وہ پاک دامن ہے اور میرے لیے یہ کافی ہے کہ میں اس کے تنگ عار کا لحاظ رکھوں۔ اگر میں مر جاؤں گا تو وہ اپنی اڑھنی میرے غم میں چاک کر ڈالے گی اور میرے سوگ میں اپنے سر پر بالوں کا سر بند باندھے گی۔“

چنانچہ میں یہ سر بند اپنے شجاع اور سخی بھائی کی یاد میں باندھتی ہوں۔ بہر صورت حضرت عمر فاروقؓ یا حضرت عائشہ صدیقہؓ کی تنبیہ کے بعد انھوں نے یہ سر بند باندھنا چھوڑ دیا اور رمضانؓ الہی پر شا کر ہو گئیں۔

(۶)

حضرت خنساءؓ کی زندگی کا سب سے تانا بک واقعہ وہ ہے جس میں وہ اپنے چاروں بیٹوں کو ساتھ لے کر جنگ قادسیہؓ میں شریک ہوئیں، اس کی تفصیل اوپر بیان کی جا چکی ہے۔ یہ چاروں بچے ان کا عصائے پیری تھے (بالمخصوص بعض اہل سیر کے اس بیان کے پیش نظر کہ شدتِ غم اور کثرتِ الم سے روتے روتے ان کی آنکھیں سفید ہو گئی تھیں) لیکن جب ان چاروں کی شہادت کی خبر سنی تو جزعِ فزع کے بجائے ان کی زبان سے حوالہ نکلے وہ یہ تھے۔ الحمد للہ الذی شرفنی بقتلہم۔۔۔۔۔ اس اللہ کا شکریہ ہے جس نے مجھے ان کے (راہِ خدا میں) قتل ہونے کا شرف بخشا۔

یہ الفاظ ان کے ایمانِ محکم اور صبر و رضا پر دال ہیں۔

حضرت خنساءؓ کے یہ بچے جنگِ قادسیہؓ سے پہلے کئی دوسری لڑائیوں میں بھی دادرِ شجاعت سے چلے تھے اور حکومت کی طرف سے ہر ایک کے نام دو سو درہم سالانہ وظیفہ مقرر تھا۔ ان کی شہادت کے بعد حضرت عمرؓ نے یہ وظیفہ حضرت خنساءؓ کے نام منتقل کر دیا۔

اسلام کی اس جلیل القدر خاتون نے ایک روایت کے مطابق جنگِ قادسیہؓ کے سات اٹھ سال بعد ۲۴ھ میں وفات پائی اور ایک دوسری روایت کے مطابق انھوں نے امیر معاویہؓ کے عہدِ حکومت میں کسی بادیہ میں سفرِ آخرت اختیار کیا۔ واللہ اعلم بالصواب مولانا سعید انصاری مرحوم نے سیر الصحابیات میں لکھا ہے کہ حضرت خنساءؓ کا ضخیم دیوان مع شرح ۸۸۹ھ میں بیروت سے چھپا۔ اس میں حضرت خنساءؓ کے علاوہ ساٹھ دوسری خواتین کے کہے ہوئے مرثیے بھی شامل ہیں۔ ۸۸۹ھ میں اس کا فرانسیسی زبان میں ترجمہ ہوا اور دوبارہ طبع کیا گیا۔

مولانا محمد نعیم ندوی صدیقی (اعظم گڑھ) نے اپنے ایک مضمون میں لکھا ہے کہ حضرت خنساءؓ کے دیوان کی شرح ایک عیسائی ”الاب لوئیس الیوسی“ نے انیس الجسار کے نام سے لکھی تھی۔ یہ شرح مطبع کاٹولیکہ بیروت ۱۹۶۶ء

میں شائع ہوئی۔ اسے دیوانِ خنساء کے ۶ قدیمی قلمی نسخوں سے پوری صحت کے ساتھ مرتب کیا گیا ہے۔ اس کے شروع میں ایک مبسوط اور دقیق مقدمہ بھی ہے جو بجائے خود ایک خاصے کی چیز ہے۔ (ماہنامہ فائان کراچی۔ جولائی ۱۹۶۶ء)

اگرچہ حضرت خنساءؓ سے کوئی حدیث مروی نہیں ہے لیکن ان کا شمار جلیل القدر صحابیات میں ہوتا ہے۔ آخر جن کے حسنِ کلام کی خود سید المرسلین رحمتِ دو عالم صلی اللہ علیہ وسلم نے تعریف و تحسین فرمائی ہو ان کی جلالتِ قدر اور عکسِ مرتبت میں شک بھی کیا ہو سکتا ہے؟ اور پھر حضرت خنساءؓ نے راہِ حق میں اپنے جگر کے ٹکڑوں کی شہادت پر جس بے مثال صبر و استقامت کا مظاہرہ کیا اس نے بلاشبہ ان کے نام کو جریۂ عالمِ مردوام کا مستحق بنا دیا۔ ملتِ اسلامیہ اگر تا ابد ان پر ناز کرتی رہے تو وہ بجا طور پر اس کی مستحق ہیں۔

رضی اللہ تعالیٰ عنہا

www.KitaboSunnat.com



حضرت امیہ غفاریہؓ



ان کا تعلق بنو غفار سے تھا۔ مدارج النبوة میں ہے کہ جب سرورِ عالم صلی اللہ علیہ وسلم نے غزوہ خیبر کا ارادہ کیا تو وہ چند خواتین کے ساتھ حضورؐ کی خدمتِ اقدس میں حاضر ہوئیں اور عرض کیا:

”یا رسول اللہ! ہم چاہتی ہیں کہ آپ کے ساتھ میدانِ جہاد میں جائیں، زخمیوں کا علاج معالجہ کریں اور حتی المقدور ہر طرح کی امداد مجاہدین کو پہنچائیں۔“
حضور صلی اللہ علیہ وسلم نے ان کی تجویز منظور فرمائی اور بہت سی خواتین ان کی تحریک سے جہاد میں شریک ہوئیں۔

حضرت لیلیٰ بنت ابی حشمہ



حضرت ام عبد اللہ لیلیٰ بنت ابی حشمہ کا تعلق قریش کے خاندان بنو عدی سے تھا۔ سلسلہ نسب یہ ہے:

لیلیٰ بنت ابی حشمہ بن حذیفہ بن غانم بن عامر بن عبد اللہ بن عبید بن

عویج بن عدی بن کعب بن لویؓ۔

ان کا نکاح حضرت عامر بن ربیعۃ الغنوی سے ہوا۔ وہ بنی غنم بن اہل میں سے تھے اور بنو عدی کے حلیف تھے۔ حضرت عمر فاروقؓ کے والد خطاب نے ان کو فطر محبت سے اپنا بیٹا بنا رکھا تھا۔

دولوں میاں بیوی کو اللہ تعالیٰ نے نہایت صالح فطرت سے نوازا تھا، انہوں نے دعوت حق کے بالکل ابتدائی زمانے میں قبول اسلام کا شرف حاصل کیا اور مشرکین کے جو رد و تمکد کا نشانہ بن گئے۔ جب کفار مکہ کا ظلم و ستم حد سے بڑھ گیا تو میاں بیوی نے حضور اکرم صلی اللہ علیہ وسلم کے ایما پر ۵۔ ۶ ہجرت بخت میں ہجرت جہشہ کا قصد کیا۔ حضرت لیلیٰؓ اونٹ پر سوار ہونے کو تھیں (یا موچکی تھیں) کہ حضرت عمر رضی اللہ عنہ وہاں آگئے۔ وہ ابھی تک کفر و شرک کی بھول بھلیوں میں بھٹک رہے تھے۔ انہوں نے حضرت لیلیٰؓ سے پوچھا، اُمّ عبد اللہؓ کہ صحر کی تیاری ہے؟ انہوں نے جواب دیا، تم لوگوں نے ہم کو بہت تسیا ہے اس لیے ہم گھر بار کو خیر باد کہہ رہے ہیں۔ خدا کا ملک تنگ نہیں ہے جہاں سینک سائیں گے چلے جائیں گے اور جب تک اللہ تعالیٰ مسلمانوں کی مخلصی کی کوئی صورت پیدا نہ کرے وطن سے دُور ہی رہیں گے۔

حضرت عمر رضی اللہ عنہ کو ان پر بہت ترس آیا اور انہوں نے کہا ”صَحْبَكُمُ اللّٰهُ“ (اللہ تمہارے ساتھ ہو) جب وہ چلے گئے تو حضرت لیلیٰؓ کے شوہر عامر بن ربیعہ بھی آ پہنچے حضرت لیلیٰؓ نے ان کو یہ واقعہ سنایا تو بولے: ”عمر اس وقت تک مسلمان نہ ہوں گے جب تک خطاب کا گدھا ایمان نہ لائے گا“ گویا ان کے نزدیک جس طرح گدھے کا قبول اسلام ناممکنات میں سے ہے، اسی طرح حضرت عمرؓ کا مشرف ایمان سے بہرہ یاب ہونا بھی ناممکن تھا۔ لیکن حضرت لیلیٰؓ نے کہا کہ ”مجھے دیکھ کر عمرؓ پر سخت رقت طاری ہو گئی تھی کیا خبر اللہ ان کا دل پھیر دے“

حضرت عامرؓ نے فرمایا، کیا تم یہ چاہتی ہو کہ عمرؓ ایمان لے آئیں؟ حضرت لیلیٰؓ نے کہا ”ہاں“۔

یہ واقعہ تھوڑے بہت لفظی اختلاف کے ساتھ متعدد اہل سیر نے بیان کیا ہے، اللہ تعالیٰ نے حضرت یسٰیؑ کی تمنائوں پوری کی کہ اگلے ہی سال حضرت عمرؓ سعادت اندوز ایمان ہو گئے اور اسلام کے قوی دست و بازو بن گئے۔

حضرت یسٰیؑ اور حضرت عامرؓ کو حبش گئے ہوئے صرف تین ہی مہینے گزرتے تھے کہ سرورِ عالم صلی اللہ علیہ وسلم اور مشرکین مکہ کے مابین مصالحت کی خبر مشہور ہو گئی۔ مہاجرین حبشہ نے یہ خبر سنی تو ان کا ایک گروہ سوال سہ بعد بعثت میں مکہ واپس آ گیا۔ اس میں حضرت یسٰیؑ اور حضرت عامرؓ بھی شامل تھے۔ مکہ کے قریب پہنچ کر واپس آنے والے اصحاب کو معلوم ہوا کہ یہ خبر غلط تھی لیکن اب انہوں نے اٹلے پاؤں واپس جانا مناسب نہ سمجھا اور قریش کے کسی نہ کسی سردار کی پناہ حاصل کر کے مکہ میں داخل ہو گئے۔ حضرت عامر بن ربیعہ اور حضرت یسٰیؑ نے عاص بن وائلؓ سہمی کی پناہ حاصل کی۔ اس واقعہ کے بعد مسلمانوں پر مشرکین کے ظلم و ستم میں اور شدت پیدا ہو گئی۔ اس پر حضورؐ نے پھر ہدایت فرمائی کہ مظلوم لوگ حبش کی طرف ہجرت کر جائیں۔ چنانچہ سالہ بعد بعثت کے آغاز میں تقریباً ایک سو مظلومین کا ایک قافلہ عازم حبشہ ہو گیا۔ اس دوسری ہجرت حبشہ کے مہاجرین کی فہرست میں بھی نام اہل سیرؓ نے حضرت عامرؓ اور حضرت یسٰیؑ کا نام صراحت کے ساتھ لیا ہے۔ حبشہ میں چند سال غریب الوطنی کی زندگی گزارنے کے بعد حضرت عامرؓ اور حضرت یسٰیؑ کچھ دوسرے مسلمانوں کے ہمراہ حضورؐ کی ہجرت الی المدینہ سے کچھ عرصہ پہلے مکہ واپس آ گئے اور پھر چند دن بعد حضور صلی اللہ علیہ وسلم کا اذن پا کر مدینہ منورہ کی طرف مستقل ہجرت کر گئے۔ علامہ ابن سعد کاتب الواقدی کا بیان ہے کہ مدینہ منورہ کو ہجرت کرنے والی خواتین میں حضرت یسٰی بنت ابی حمزہ کو اولیت کا شرف حاصل ہے۔

مورخ ابن اثیرؒ نے حضرت یسٰیؑ کے اس امتیاز کا ذکر بھی خصوصیت سے کیا ہے کہ قدیم الاسلام ہونے کی بناء پر انہیں قبلہ اڈل (بیت المقدس) کی طرف منہ کر کے نماز پڑھنے کا شرف بھی حاصل ہوا۔ (فی الحقیقت یہ امتیاز ساسے ہی سابقین اولین

کو حاصل ہے۔

ایک روایت میں ہے کہ ایک دفعہ حضرت یسٰی بن بنت ابی حشمہ نے رسول اکرم صلی اللہ علیہ وسلم کے سامنے اپنے کمسن فرزند سے کہا: ”یہاں آؤ میں تم کو کچھ دلاؤں گی۔“ حضورؐ نے پوچھا تم اس کو کیا دنیا چاہتی تھیں۔“ عرض کیا ”کھجور“

حضور صلی اللہ علیہ وسلم نے فرمایا: ”اگر تم اس کو کچھ نہ دیتیں تو میں تم کو جھوٹا

سمجھتا۔“

سالِ وفات اور زندگی کے دوسرے حالات کی تفصیل نہیں ملتی۔

حضرت فاطمہ بنت صفوان

حضرت فاطمہ بنت صفوان بنی کنانہ میں سے تھیں۔ ان کا نکاح حضرت عمرؓ بن سعید العاص اُموی سے ہوا۔ دونوں میاں بیوی بعدِ بعثت کے ابتدائی سالوں میں سعادت اندوز اسلام ہوئے اور سابقینِ اولین میں شمار ہوئے۔ اگرچہ حضرت عمرؓ بن سعید کا شمار بنو اُمیہ کے ذی وجاہت لوگوں میں ہوتا تھا لیکن مشرکین نے انہیں بھی اسلام لانے کے جرم میں مکہ میں حبس سے نہ بیٹھنے دیا اور وہ اپنی اہلیہ سمیت سنہ بعدِ بعثت میں حبش کی طرف ہجرت کر گئے حضرت فاطمہؓ نے قیامِ حبشہ کے دوران میں قضائے الٰہی سے وفات پائی و دارالہجرت ہی میں پوینہ خاک ہوئیں۔

حضرت فاطمہ بنت مُجَلِّل عامریہ

حضرت فاطمہ بنت مُجَلِّل عامریہ اُن جلیل القدر صحابیات میں سے ہیں جو

بعدِ بعثت کے پہلے تین سالوں کے دوران میں حلقہِ بگوشِ اسلام ہوئیں۔ ان کا نکاح حضرت عاتب بن حارثؓ بن حارثؓ ججی سے ہوا جو انہی کی طرح سابقینِ اسلام میں سے تھے۔ جب کفار مکہ نے انہیں بہت تباہ کیا تو دونوں میاں بیوی اپنے دو بیٹوں محمد بن عاتبؓ اور عاتب بن عاتبؓ کو لے کر ہجرتِ ثانیہ میں دوسرے مظلوم مسلمانوں کے ساتھ حبش چلے گئے۔ قیامِ حبشہ کے دوران میں حضرت عاتب بن حارثؓ نے وفات پائی اور مرزینِ حبش ہی ان کی ابدی آرام گاہ بنی۔ حضرت فاطمہؓ اپنے بیٹوں کے ہمراہ مکہ ہجری میں مدینہ منورہ واپس آئیں۔ ان کے مزید حالات کسی کتاب میں نہیں ملتے۔

حضرت عمرہ بنت السعدی

بعض روایتوں میں ان کا نام عمیرہ اور بعض میں عمرہ آیا ہے۔ ان کا نکاح اُمّ المؤمنین حضرت سوڈہ بنت زمعہ کے حقیقی بھائی حضرت مالک بن زمعہ سے ہوا۔ دونوں میاں بیوی سابقینِ اولین میں سے ہیں اور دونوں کو سترہ سال بعدِ بعثت میں ہجرتِ حبشہ کا شرف حاصل ہے۔ ابنِ شہام کے بیان کے مطابق حضرت عمرہؓ اپنے خاوند حضرت مالک بن زمعہ کے ہمراہ غزوہ خیبر کے موقع پر حبش سے مدینہ منورہ واپس آئیں۔ اس زیادہ حالت میں نہیں ملتے۔

حضرت زینب بنت مطلقون

ان کا تعلق بنو خزیمہ سے تھا۔ ابنِ اثیر نے شجرہ نسب یوں لکھا ہے:

زینب بنت مطلق بن حبیب بن وہب بن خذافہ بن حُجج بن عمرو بن بصری
بن کعب بن لؤئی بن غالب۔

کعب بن لؤئی پیران کا سلسلہ نسب رسول اکرم صلی اللہ علیہ وسلم کے نسب سے مل جاتا ہے۔
سیدنا حضرت عمرؓ بن خطاب سے نکاح ہوا اور غالباً انہی کے ساتھ (سلسلہ
بعدِ بعثت میں) نہایت نامساعد حالات میں غربتِ اسلام سے بہرہ ور ہوئیں۔
اپنے جلیل القدر شوہر کے ساتھ ہی سلسلہ بعدِ بعثت میں مدینہ منورہ کی طرف ہجرت
کی۔ اس کا ثبوت حضرت عمر فاروقؓ کی اس روایت سے ملتا ہے جس میں ۱۵ اپنے
فرزند حضرت عبداللہؓ کی نسبت فرماتے ہیں کہ ”ان کو تو ان کے والدین نے اپنے
ساتھ لے کر ہجرت کی تھی۔“

فقید اسلام حضرت عبداللہ بن عمرؓ اور اُمّ المؤمنین حضرت حفصہ بنت عمرؓ
حضرت زینب بنت مطلق بن حبیب کے بطن سے تھے۔ ان کے تین بھائیوں حضرت
عثمان بن مطلق، حضرت عبداللہ بن مطلق اور حضرت قدامہ بن مطلق کا شمار
جلیل القدر صحابہؓ میں ہوتا ہے۔ تینوں سابقین اولین اور اصحاب بدر میں سے ہیں۔
حضرت زینب بنت مطلق کے سال وفات کا پتہ نہیں چلتا۔ ایک روایت
میں ہے کہ وفات کے وقت وہ مکہ معظمہ میں تھیں۔ واللہ اعلم بالصواب۔

حضرت سبطہ بنت الحارث

ان کا تعلق بنو تیم سے تھا۔ حضرت ابوبکر صدیقؓ کے ماموں زاد بھائی حارث بن
خالد تیمی سے نکاح ہوا۔ دونوں میاں بیوی دعوتِ حق کے ابتدائی زمانے میں
اسلام لائے اور سابقین الاولون میں شمار ہوئے۔
جب اسلام لانے کے جرم میں مشرکین قریش نے اہل حق پر جینا دو بھر

کر دیا۔ تو حضورؐ کے ایمار پر مسلمانوں نے حبشہ کی طرف ہجرت کرنا شروع کر دیا۔ حضرت
 ریطہؓ اور ان کے شوہر حضرت حارثؓ بن خالد بھی دوسری ہجرت حبشہ میں حبش
 چلے گئے۔ حبشہ میں حضرت ریطہؓ کے بطن سے حضرت حارثؓ کا ایک لڑکا
 موسیٰ اور تین لڑکیاں عائشہ، زینب اور فاطمہ پیدا ہوئیں۔ حضورؐ کی ہجرت مدینہ کے کچھ
 عرصہ بعد حضرت حارثؓ بن خالد نے بھی اپنے اہل و عیال کے ہمراہ حبش سے مدینہ منورہ
 کا قصد کیا۔ اُنہائے راہ میں ایک جگہ سارے خاندان نے پانی پیا، اس میں سمیت تھی،
 حضرت ریطہؓ اور ان کے چاروں بچے اس کے اثر سے جاں بحق ہو گئے البتہ حضرت
 حارثؓ بچ گئے اور راہِ خدا میں سارے گھر کو ذبح کر تہا مدینہ منورہ پہنچے۔ پھر عالم
 صلی اللہ علیہ وسلم کی خدمت میں حاضر ہو کر اپنی روداد و غم بیان کی تو حضورؐ نے ان کو صبر
 کی تلقین فرمائی اور ایک دوسری جگہ ان کا نکاح کر دیا۔

حضرت حسنہؓ

ان کے حسب نسب اور خاندان کے بارے میں کتب سیر خاموش ہیں۔ حضرت
 اُتناہیہؓ جلتا ہے کہ حبیل القدر صحابی حضرت شجر حبیل بن حسنہؓ کی والدہ تھیں اور خود
 بھی، عظیم المرتبت صحابیات میں شمار ہوتی ہیں۔ زمانہ جاہلیت میں ان کا نکاح عبد اللہ
 بن عمرو بن مطاع کنذری سے ہوا۔ ان کے صلب سے حضرت شجر حبیلؓ پیدا ہوئے۔
 وہ ابھی کم سن ہی تھے کہ عبد اللہ کا انتقال ہو گیا۔ قیاس یہ ہے کہ حسنہؓ اسی زمانے
 میں اپنے نو عمر یتیم بچے کو ساتھ لے کر اپنے وطن سے مکہ آئیں اور نبیؐ کے
 ایک صاحب سفیان بن نعمر سے نکاح کر لیا۔ یہ بخت نبویؐ سے پچیس تیس سال پہلے
 کا واقعہ ہے۔ چونکہ اہل مکہ کو حضرت شجر حبیلؓ کے آباء اجداد سے چندال واقفیت
 نہ تھی اس لیے وہ انہیں ان کی ماں کی نسبت سے ”شجر حبیل بن حسنہؓ“ پکارتے

لگے حضرت سفیان بن عمر جمحیؓ کے عہد سب سے حضرت حسنہؓ کے دو بیٹے جابرؓ اور
 جنادہؓ پیدا ہوئے۔ ان سب کو اللہ تعالیٰ نے نہایت سعید فطرت سے نوازا تھا، بہرہ ور
 عالم صلی اللہ علیہ وسلم نے بعثت کے بعد دعوت حق کا آغاز فرمایا تو حضرت سفیانؓ حضرت
 حسنہؓ، حضرت شریکؓ اور حضرت جابرؓ اور حضرت جنادہؓ سب نے بغیر کسی تاخیر کے
 حضورؐ کی دعوت پر لبیک کہا۔ گویا پورے کا پورا کنبہ اسلام کی نعمت عظمیٰ سے بہرہ ور
 ہو گیا۔ اس شرف میں بہت کم خاندان ان کے شریک و ہم ہم ہیں۔ چند سال بعد حضورؐ نے
 صحابہ کرام کو کفار کے مظالم سے بچنے کے لیے حبش جانے کا مشورہ دیا تو سب نے بعد
 بعثت میں حضرت حسنہؓ نے بھی اپنے شوہر اور بیٹوں کے ہمراہ حبشہ کی غریب اوطان اختیار
 کی۔ اس طرح پورے گھرانے نے اللہ کی راہ میں اپنا گھر بار چھوڑ دیا۔ حضرت حسنہؓ تقریباً
 تیرہ سال تک حبش میں مقیم رہیں اور غزوہ خیبر کے موقع پر اپنے اہل خاندان کے ہمراہ
 مدینہ منورہ واپس آئیں۔ سال وفات اور مزید حالات کسی کتاب میں نہیں ملتے۔

حضرت اُمینہ بنت خلف الخزاعیہ

بعض نے ان نام اُمیمہ اور بعض نے ہمینہ لکھا ہے ان کا تعلق بنو خزاعہ
 سے تھا۔ جلیل القدر صحابی حضرت خالد بن سعید بن عاص اموی سے نکاح ہوا۔ دونوں
 میاں بیوی سابقین اولین میں سے ہیں۔

حضرت اُمینہؓ نے سب سے پہلے بعثت نبویؐ میں اپنے شوہر کے ہمراہ حبش
 کی طرف ہجرت کی۔ وہیں ان کے صاحبزادے سعیدؓ اور صاحبزادی اُمّ خالدؓ پیدا
 ہوئیں۔ ان دونوں کو بھی شرف صحابیت حاصل ہے۔

حضرت اُمینہؓ غزوہ خیبر کے زمانے میں اپنے شوہر اور بچوں کے ہمراہ مدینہ منورہ
 آئیں اور باقی زندگی یہیں گزاری۔ سال وفات معلوم نہیں ہے۔

حضرت سہلہ بنت سہیل بن عمرو

حضرت سہلہؓ کا شمار نہایت عظیم المرتبت صحابیات میں ہوتا ہے۔ وہ قریش کے خاندان بنی عامر بن لوئی سے تھیں۔ نسب نامہ یہ ہے:

سہلہ بنت سہیل بن عمرو بن عبد شمس بن عبد ود بن نصر بن مالک بن حسل بن عامر بن لوئی

حضرت سہلہؓ کے والد سہیل بن عمروؓ رسول قریش میں سے تھے اور اپنی خلافتِ لسانی کی بدولت خطیب قریش کے لقب سے مشہور تھے۔ وہ اپنی فصیح و بلیغ اور زوردار تقریروں سے بڑے بڑے مجمعوں کو متحرک کر دیتے تھے۔ بدقسمتی سے ان کا سارا زور بیان اور مکملہ خطابت فتح مکہ تک اسلام کے خلاف صرف ہوتا رہا۔ خدا کی قدرت سہیل جس قدر اسلام کی مخالفت میں سرگرم تھے، ان کی اولاد اسی قدر اسلام کی والہ و شدا تھی۔ ان کی دو بیٹیاں سہلہؓ اور اُمّ کلثومؓ اور دو بیٹے عبداللہؓ اور ابو جہلؓ عاصؓ ان سرحداتِ منذر و حوں میں سے تھے جنہوں نے بعدِ بعثت کے بالکل ابتدائی زمانے میں دعوتِ توحید پر لبیک کہا۔ حضرت سہلہؓ کی شادی رئیس قریش عقبہ بن ربیعہ کے فرزند ابو جہلیفہؓ سے ہوئی۔ وہ بھی سابقینِ اولین کی مقدس جماعت میں امتیازی حیثیت رکھتے تھے۔ دونوں میاں بیوی قریش کے مقتدر خاندانوں سے تعلق رکھنے کے باوجود کفار کے دستِ نظم سے محفوظ نہ رہ سکے اور شہدِ بعدِ بعثت میں حضورؐ کے ایما پر حبش کی طرف ہجرت کر گئے۔ وہاں دو تین مہینے ہی گزرے تھے کہ انہوں نے رسولِ اکرم صلی اللہ علیہ وسلم اور مشرکین قریش کے مابین صلح ہو جانے کی خبر سنی۔ یہ خبر سن کر وہ چند دوسرے مہاجرینِ حبشہ کے ہمراہ عازمِ مکہ ہو گئے۔ ابھی مکہ کے راستے میں ہی تھے کہ انہیں اس خبر کے غلط چھوٹنے کی اطلاع ملی۔ لیکن اب انہوں نے واپس جانا مناسب نہ سمجھا اور اُمّیہ بن خلف کی حمایت حاصل کر کے مکہ میں داخل ہو گئے۔

علامہ طبری کا بیان ہے کہ اس کے بعد حضرت سہلہؓ اور حضرت ابو خلیفہؓ ہجرت مدینہ تک مکہ ہی میں مقیم رہے لیکن ابن اسحاقؒ اور بعض دوسرے اہل سیر نے لکھا ہے کہ وہ سہلہؓ بعد بعثت میں دوبارہ ہجرت کر کے حبش چلے گئے۔ وہیں ان کے فرزند محمد بن ابو خلیفہ پیدا ہوئے۔

حضورؐ کی ہجرت الی المدینہ سے کچھ عرصہ پہلے ۳۳ مردوں اور آٹھ عورتوں پر مشتمل ایک جماعت حبشہ سے مکہ واپس آگئی۔ اس میں حضرت سہلہؓ، حضرت ابو خلیفہؓ اور ان کے فرزند محمدؓ بھی شامل تھے۔ کچھ عرصہ بعد جب حضورؐ نے صحابہ کرامؓ کو مدینہ منورہ کی طرف ہجرت کرنے کا اذن دیا تو حضرت سہلہؓ، ان کے شوہر اور فرزند اپنے آزاد کردہ غلام حضرت سالمؓ کے ہمراہ مکہ سے مستقل ہجرت کر کے مدینہ منورہ چلے گئے اور پھر ساری زندگی وہیں گزاری۔ حضرت سالمؓ جو سالمؓ مولیٰ ابی خلیفہؓ کے نام سے مشہور ہیں، اصل میں حضرت ابو خلیفہؓ کی ایک دوسری بیوی حضرت ثبیثہ بنت عید انصاریہ کے غلام تھے انھوں نے آزاد کر دیا، تو حضرت ابو خلیفہؓ نے ان کو اپنا منہ بولا بیٹا بنالیا۔ اور وہ لوگوں میں سالمؓ بن ابو خلیفہؓ کے نام سے مشہور ہو گئے لیکن جب یہ حکم نازل ہوا: اُدْعُوْهُمْ لِاَبَائِهِمْ (یعنی لوگوں کو اپنے اصل باپوں کی نسبت سے پکارو) تو لوگ حضرت سالمؓ کو سالمؓ مولیٰ ابو خلیفہؓ کہنے لگے۔

مُسْنَدُ ابی داؤد میں ہے کہ اس حکم کے نازل ہونے کے بعد حضرت ابو خلیفہؓ کو حضرت سالمؓ کا اپنے گھر میں آنا جانا گوارا کرنے لگا۔ چنانچہ حضرت سہلہؓ، سرورِ عالم صلی اللہ علیہ وسلم کی خدمت اقدس میں حاضر ہوئیں اور عرض کیا:

”یا رسول اللہ (صلی اللہ علیہ وسلم) سالمؓ کو ہم اپنا بیٹا سمجھتے تھے اور وہ بچپن سے ہمارے گھر میں آتا جاتا تھا لیکن اب ابو خلیفہؓ کو اس کا ہمارے گھر میں داخل ہونا ناگوار کرتا ہے۔“

ارشاد ہوا۔ اس کو اپنا دودھ پلا دو، تو وہ تمہارا محرم ہو جائے گا۔ غرض اس طرح حضرت سالمؓ، حضرت ابو خلیفہؓ اور حضرت سہلہؓ کے رضاعی فرزند ہو گئے۔

اُمّ المؤمنین حضرت اُمّ سلمہؓ فرماتی ہیں کہ یہ صرف حضرت سالمؓ کے لیے مخصوص اجازت تھی۔ ورنہ جوانی کی حالت میں رخصت ثابت نہیں ہوتی۔
 حضرت ابوذرؓ نے حضرت ابو بکر صدیقؓ کے عہدِ خلافت میں پیامہ کی مشہور جنگ میں شہادت پائی۔ ان کی شہادت کے بعد کچھ عرصہ بعد حضرت سہیلؓ نے حضرت عبدالرحمنؓ بن عوفؓ سے نکاح کر لیا۔
 سال وفات اور مزید حالات کتابوں میں نہیں ملتے۔

حضرت اُمّ کلثومؓ بنت سہیلؓ بن عمرو

حضرت اُمّ کلثومؓ بنت سہیلؓ حضرت سہیلؓ بنت سہیلؓ کی حقیقی بہن تھیں ان کا شمار بھی نہایت جلیل القدر صحابیات میں ہوتا ہے۔ بعدِ بعثت کے بالکل ابتدائی زمانے میں غزوہٴ اسلام سے بہرہ ور ہوئیں۔ ان کی شادی حضرت ابوسبرہؓ بن ابی رہم سے ہوئی جو ان کے ہم جد تھے اور نبی اکرم صلی اللہ علیہ وسلم کی چھوٹی بہن بنتِ عبدالمطلب کے فرزند تھے۔ انہیں بھی سابقین اولین کی مقدس جماعت کا ایک معزز رکن ہونے کا شرف حاصل ہے۔ تمام اہل سیر نے سہلہؓ بعدِ بعثت میں پہلی بار حبش کی طرف ہجرت کرنے والے مہاجرین کی فہرست میں حضرت ابوسبرہؓ کا نام صراحت کے ساتھ لیا ہے۔ البتہ حضرت اُمّ کلثومؓ کے بارے میں اختلاف ہے کہ وہ پہلی ہجرت حبشہ میں اپنے شوہر کے ہمراہ حبش گئیں یا دوسری میں۔ زرقانیؒ نے بعض سیرت نگاروں کے حوالے سے بیان کیا ہے کہ وہ مہاجرین حبشہ کے پہلے قافلے میں شامل تھیں حضرت ابوسبرہؓ تین ماہ کے بعد حبش سے مکہ واپس آ گئے اور انھیں بن شریق کی پناہ حاصل کر لی۔ کچھ عرصہ بعد مہاجرین کے دوسرے قافلے نے حبش کا قصد کیا تو حضرت ابوسبرہؓ اور حضرت اُمّ کلثومؓ بھی اس کے ساتھ دوبارہ حبش چلے گئے۔

تقریباً چھ سات سال تک غریب الوطنی کی مصیبتیں جھیلنے کے بعد دونوں میاں بوی حضور کی ہجرت الی المدینہ سے پہلے مکہ واپس آ گئے اور پھر حضور کا اذن پاک ہجرت مدینہ کی سعادت حاصل کی۔ حضرت ابوسبرہؓ عہد رسالت میں مدینہ منورہ میں ہی مقیم رہے حضور کے وصال کے بعد وہ مدینہ منورہ کی سکونت ترک کر کے مکہ آ گئے اور باقی زندگی یہیں گزاری۔ ظاہر ہے کہ حضرت اُمّ کلثومؓ بھی ان کے ساتھ ہوں گی۔ حضرت اُمّ کلثومؓ کا سال وفات اور مزید حالات معلوم نہیں ہیں۔

حضرت اُمّ زیاد اشجعیہؓ

ان کا تعلق نواشجع سے تھا۔ صحیح مسلم اور مسند ابوداؤد میں ہے کہ انہوں نے پانچ دوسری خواتین کے ساتھ غزوہ خیبر میں چرخہ کات کر مسلمانوں کی مدد کی تھی۔ وہ میدان سے تیراٹھا کر لاتی تھیں، اور مجاہدین کو ستوا پلاتی تھیں۔ علامہ ابن سعدؒ کا بیان ہے کہ وہ طب اور جراحی میں بھی مہارت رکھتی تھیں اور زخمیوں کی مرہم بچھی کیا کرتی تھیں۔ اس سے زیادہ حالات معلوم نہیں ہیں۔

حضرت اُمّ قیس بنت محسنؓ

نواسد بن خزیمہؓ میں سے تھیں۔ سلسلہ نسب یہ ہے:
 اُمّ قیس بنت محسن بن حشران بن قیس بن مترہ بن کبیر بن غنم بن دودان بن اسد بن خزیمہ۔
 حضرت اُمّ قیسؓ اور ان کے بھائی حضرت عکاشہؓ بن محسن اور حضرت عمرؓ

بن محسن ہجرت نبوی سے پہلے سعادت اندوز اسلام ہوئے۔ ساقی کوثر صلی اللہ علیہ وسلم نے صحابہ کرامؓ کو مدینہ منورہ کی طرف ہجرت کا اذن دیا تو حضرت اُمّ قیسؓ بھی اپنے بھائیوں اور دوسرے قبیح خوارانِ توحید کے ساتھ مدینہ پہنچیں۔
حضرت اُمّ قیسؓ سے ۲۴ احادیث مروی ہیں۔ مزید حالات معلوم نہیں۔

حضرت یسٰیٰ غفاریہؓ

ان کا تعلق بنو غفار سے تھا۔ نہایت مخلص صحابیہ تھیں۔ طب اور جراحی میں مہارت رکھتی تھیں۔ طبرانیؒ نے خود ان سے روایت کی ہے کہ میں رسول اللہ صلی اللہ علیہ وسلم کے ہمراہ غزوات میں شریک ہوتی تھی اور زخمیوں کا علاج کرتی تھی مشہور صحابی حضرت ابوذر غفاریؓ کی اہلیہ کا نام بھی یسٰیٰ تھا۔ اہل سیر نے یہ تصریح نہیں کی یہ یسٰیٰ ان کی زوجہ تھیں یا کوئی اور۔
مزید حالات معلوم نہیں۔

حضرت ضباعہ بنت زبیرؓ

بنو ہاشم میں سے تھیں اور رسول کریم صلی اللہ علیہ وسلم کے چچا زبیر بن عبدالمطلب کی صاحبزادی تھیں۔ ان کا نکاح مشہور صحابی حضرت مقداد بن عمروؓ سے ہوا۔ اس سلسلہ میں حافظ ابن حجرؒ نے اصابہ میں ایک دلچسپ روایت بیان کی ہے۔ وہ کہتے ہیں کہ حضرت مقدادؓ سے ایک مرتبہ حضرت عبدالرحمن بن عوفؓ نے کہا کہ تم شادی کیوں نہیں کرتے۔ مقدادؓ بڑے سادہ مزاج اور صاف گو تھے انہوں نے سادگی سے جواب

دیا۔ ”تم اپنی لڑکی سے بیاہ دو۔“ اس پر حضرت عبدالرحمنؓ سخت ناراض ہوئے اور انہیں سخت سست کہا۔ حضرت مقدادؓ نے دربارِ نبوت میں شکایت کی تو حضورؐ نے فرمایا۔ اگر کسی کو تمہیں اپنی بیٹی دینے سے انکار ہے تو ہونے دو۔ میں تمہیں اپنی بنتِ عم سے بیاہوں گا۔ چنانچہ حضورؐ نے حضرت صفوانہؓ کا نکاح حضرت مقدادؓ سے کر دیا۔ ان سے ایک لڑکی کریمہؓ پیدا ہوئی۔ ان کو بھی شرفِ صحابیت حاصل ہے۔ مزید حالات معلوم نہیں۔

حضرت اُمّ الْیُؤُبِ الْنَصَارِیَّةُ

اصل نام معلوم نہیں اپنی کنیت ”اُمّ الْیُؤُبِ“ سے مشہور ہیں۔ مینرانِ رسولؐ حضرت ابوالیوبِ انصاریؓ کی اہلیہ تھیں۔ ہجرتِ نبوی سے قبل اپنے شوہر کے ساتھ ہی اسلام قبول کیا۔ سرورِ عالم صلی اللہ علیہ وسلم مدینہ منورہ تشریف لائے تو سات ماہ تک حضرت ابوالیوبؓ کے گھر میں قیام فرمایا۔ اس دوران میں حضرت اُمّ الْیُؤُبِؓ ہی حضورؐ کا کھانا تیار کیا کرتی تھیں۔ ابتداء میں حضورؐ نے حضرت ابوالیوبؓ کے مکان کی زمیں منزل میں قیام فرمایا۔ حضرت ابوالیوبؓ اور اُمّ الْیُؤُبِؓ اگرچہ حضورؐ کی اپنی خواہش کے مطابق بالاخانہ میں منتقل ہو گئے تھے مگر دونوں میاں بیوی کو ہر وقت یہ خیال مضطرب رکھتا تھا کہ وہ تو بالائی منزل میں مقیم ہیں اور مہبطِ وحی و رسالت پُنجلی منزل میں۔ ابنِ شہام کا بیان ہے کہ ایک روز بالاخانہ پر پانی سے بھرا سوا برتن بھوٹ گیا۔ میاں بیوی اس خیال سے بے قرار ہو گئے کہ پانی بہہ کر نیچے جاے گا اور حضورؐ کو تکلیف ہوگی۔ گھر میں اڑھنے کا ایک ہی لحاف تھا۔ انہوں نے فی الفور یہ لحاف گھسیٹ کر پانی پر ڈال دیا تاکہ بہتا ہوا پانی لحاف میں جذب ہو جائے۔ جب پانی کے نیچے بہنے کا امکان نہ رہا تو میاں بیوی نے اطمینان کا سانس لیا۔

ایک دن اپنے بالائی منزل میں مقیم ہونے کا احساس اس قدر شدت اختیار کر گیا کہ دونوں میاں بوی چھت کے ایک کونے میں سکر کر بیٹھ گئے اور ساری رات اسی حالت میں جاگ کر گزار دی۔ صبح ہوئی تو حضورؐ کی خدمت میں حاضر ہوئے اور عرض کی: ”یا رسول اللہ! ہم ساری رات چھت کے ایک کونے میں بیٹھ کر جاگتے رہے۔“ حضورؐ نے سبب دریافت فرمایا تو عرض کیا:

”ہمارے ماں باپ آپ پر قربان، ہر لحظہ یہ خیال سواں روح رہتا ہے کہ آپ تو زیریں منزل میں تشریف رکھتے ہیں اور ہم بالا خانہ میں مقیم ہیں۔ یا رسول اللہ! آپ بالا خانے پر تشریف لے چلیے، حضورؐ کے غلاموں کے لیے آپ کے قدموں کے نیچے رہنا ہی باعث سعادت ہے۔“

سرور کونین صلی اللہ علیہ وسلم نے ان کی درخواست قبول فرمائی اور حضرت ابوالیوبؓ اور حضرت اُمّ الیوبؓ نے کمال مسرت و نخی منزل میں اقامت اختیار کر لی۔ سرورِ عالم صلی اللہ علیہ وسلم اپنے خانہ اقدس میں منتقل ہو جانے کے بعد بھی کبھی کبھی حضرت ابوالیوبؓ کے گھر تشریف لے جاتے تھے۔ دونوں میاں بوی حضورؐ کا پرتپاک خیر مقدم کرتے تھے اور جو کچھ میسر ہوتا حضورؐ کی خدمت میں پیش کر دیتے ایک دن حضورؐ بھوک کی حالت میں خانہ اقدس سے باہر نکلے۔ راستے میں حضرت ابوبکرؓ اور حضرت عمر فاروقؓ مل گئے۔ سرور کونینؐ ان دونوں کو ساتھ لے کر حضرت ابوالیوبؓ کے گھر رونق افروز ہوئے۔ اس وقت حضرت ابوالیوبؓ اپنے مکان سے متصل کھجوروں کے باغ میں تھے اور گھر میں کھانے کی کوئی چیز موجود نہ تھی۔ حضرت اُمّ الیوبؓ نے حضورؐ کو اہلاً و سہلاً کہا۔ حضورؐ نے پوچھا: ”ابوالیوبؓ کہاں ہے؟“ حضرت ابوالیوبؓ نے حضورؐ کی آواز سنی تو کھجوروں کا ایک گچھا توڑ کر دوڑے ہوئے گھر آئے اور یہ گچھا مہمانانِ عزیز کی خدمت میں پیش کیا، اس کے ساتھ ہی فوراً ایک بکری ذبح کی۔ حضرت اُمّ الیوبؓ نے آدھے گوشت کا سالن پکایا، آدھے کے کباب بنائے اور حضورؐ کی خدمت میں کھانا پیش کیا۔ حضورؐ نے ایک روٹی پر کچھ گوشت رکھ کر فرمایا: ”اسے فاطمہؓ کو بھیج“

دو اس پر کئی دن کا فاقہ ہے۔“ حضرت ابوالیوبؓ نے تعمیل ارشاد کی اور حضورؐ نے اپنے رفقاء کرام کے ساتھ کھانا کھایا۔ قیاس یہ ہے کہ حضرت اُمّ ایوبؓ نے کئی موقعوں پر بھی اسی طرح حضورؐ کی خدمت کی ہوگی۔

حضرت اُمّ ایوبؓ سے چند احادیث بھی مروی ہیں۔ ان کے بطن سے حضرت ابوالیوبؓ کی جواد لاد ہوئی ان میں سے ایوب، خالد، محمد، تین بیٹوں اور ایک بیٹی عمرہ کے نام معلوم ہیں۔
حضرت اُمّ ایوبؓ کے سال وفات کے بارے میں کتب سیر خاموش ہیں۔

حضرت اُمّ سلیمؓ انصاریہ

نام و نسب معلوم نہیں ہے۔ صحیح بخاری میں ہے کہ وہ غزوہ اُحُد میں حضرت اُمّ المؤمنین عائشہ صدیقہؓ اور کچھ دوسری خواتین کے ساتھ مشک بھر بھر کر زخمیوں کو پانی پلاتی تھیں۔ حضرت عمر فاروقؓ کو ان کی یہ خدمت مدت العمر یاد رہی۔ اپنے عہدِ خلافت میں ایک بار انہوں نے مدینہ کی خواتین میں چادریں تقسیم فرمائیں۔ ایک عمدہ چادر بیچ گئی تو کسی نے کہا کہ آپ یہ چادر اپنی بی بی اُمّ کلثومؓ کو دے دیں۔ فرمایا ”اُمّ سلیمؓ اس چادر کی زیادہ متقی ہیں، یہ انصار کی ان عورتوں میں سے ہیں جنہوں نے حضورؐ سے بیعت کی تھی، وہ غزوہ اُحُد میں مشک بھر بھر کر پانی لاتی تھیں۔“

ایک روایت کے مطابق حضرت زینبؓ بنت رسول اللہ صلی اللہ علیہ وسلم نے وفات پائی تو ان کے غسل کے موقع پر چند دوسری خواتین کے ساتھ وہ بھی حاضر تھیں۔ ایک روایت میں ان کے والد کا نام عبید بن زیاد آیا ہے۔
ان کے مزید حالات کسی کتاب میں نہیں ملتے۔

حضرت فاطمہ بنت قیس

فاطمہ نام - نسب نامہ اس طرح ہے -

فاطمہ بنت قیس بن خالد اکبر بن وہب بن ثعلبہ بن وائلہ بن عمرو بن
شیبان بن محارب بن فہر -

والدہ کا نام امیمہ بنت ربیعہ تھا جو بنی کنانہ سے تھیں - ابو عمرو بن حفص بن مغیرہ
سے نکاح ہوا -

دعوتِ حق کی ابتداء ہی میں شرفِ اسلام سے بہرہ ور ہو گئیں اور ہجرت کے
دورِ ازل میں مدسری خواتین کے ہمراہ مدینہ منورہ کی طرف ہجرت کی -

سلسلہ ہجری میں حضرت علی کرم اللہ وجہہ سرورِ عالم صلی اللہ علیہ وسلم کے
ارشاد کی تعمیل میں ایک لشکر لے کر عازمِ مین ہوئے - اس لشکر میں حضرت فاطمہؓ کے
شوہر ابو عمرو بن حفص بھی شامل تھے - دواغلی سے پہلے انھوں نے حضرت فاطمہؓ کو طلاق
دے دی تھی - وہ حضور صلی اللہ علیہ وسلم کی خدمت میں حاضر ہوئیں تو آپؐ نے فرمایا ” تم
عدت کا زمانہ اتم شریک کے ہاں گزارو۔“

لے اس واقعہ نے تاریخ میں بڑی شہرت پائی - بیان کیا جاتا ہے کہ ابو عمرو بن حفص دواغلی سے کچھ عرصے پہلے حضرت
فاطمہؓ کو وطلاق دے چکے تھے - آخری طلاق حضرت عیاش بن ابی ربیعہ کے ذریعے دواغلی کے وقت دی اور بطور
نفقہ ۵ صاع جو اور ۵ صاع خرے بھیجے - حضرت فاطمہؓ نے عیاشؓ سے کھانے اور مکان کا مطالبہ کیا تو انھوں
نے کہا ابو عمرو بن حفص نے صرف یہ جو اور خرے دیئے ہیں ان کے علاوہ ہمارے پاس کچھ نہیں جو کچھ دیا گیا ہے
یہ بھی محض احسان و ہمدی ہے - حضرت فاطمہؓ کو اس پر غصہ آگیا وہ اپنے کپڑے وغیرہ لے کر بانگاہ
رسالت میں حاضر ہوئیں اور سارا واقعہ بیان کیا - حضور صلی اللہ علیہ وسلم نے پوچھا اتم کو (باقی اگلے صفحہ پر)

لیکن حضرت اُمّ شریک کے گھرانے کے اعزہ و اقارب کے علاوہ دوسرے مہمان بھی بکثرت آتے تھے اس لیے آپ نے اپنے حکم میں ترمیم فرما کر حضرت فاطمہؓ کو مشورہ دیا کہ تم عدت کا زمانہ اپنے ابن عم ابن اُمّ مکتومؓ کے ہاں گزارو۔ انھوں نے تعمیل ارشاد کی۔ جب عدت کا زمانہ پورا ہو گیا تو حضرت معاویہ بن ابوسفیانؓ، حضرت ابوجہمؓ اور حضرت اسامہ بن زیدؓ نے حضرت فاطمہؓ سے نکاح کی خواہش کا اظہار کیا۔ حضرت فاطمہؓ کا خیال تھا کہ سرورِ عالم صلی اللہ علیہ وسلم خود انہیں شرف از دواج بخشیں گے لیکن مصیبتِ خداوندی اس میں نہ تھی۔ چنانچہ جب حضرت فاطمہؓ نے اپنے نکاح ثانی کے بارے میں حضور صلی اللہ علیہ وسلم سے مشورہ کیا تو آپ نے فرمایا: ”معاویہ مفسس ہے، ابوجہم سخت مزاج ہے۔ تم اسامہ بن زیدؓ سے نکاح کرو۔“

حضرت فاطمہؓ کچھ متاثر ہوئیں۔ حضور صلی اللہ علیہ وسلم نے فرمایا: ”تمہیں کیوں غدر ہے۔ اللہ اور اللہ کے رسولؐ کی اطاعت کرو۔ اسی میں تمہاری بھلائی ہے۔“ اس پر حضرت فاطمہؓ نے حضورؐ کے ارشاد کی تعمیل میں حضرت اسامہ بن زیدؓ سے نکاح کر لیا۔ وہ بڑے جلیل القدر صحابیؓ تھے اور حضورؐ انہیں اس قدر عزیز رکھتے تھے کہ وہ حبّ النبیؐ (نبی صلی اللہ علیہ وسلم کے محبوب) کے لقب سے مشہور ہو گئے تھے، صحیح مسلم میں حضرت فاطمہؓ سے روایت ہے کہ اسامہ بن زیدؓ نے نکاح کے بعد میں لوگوں کے نزدیک قابلِ رشک بن گئی۔

۲۲ھ میں حضرت عمر فاروقؓ نے شہادت پائی تو مجلس شوریٰ کے اجتماع حضرت فاطمہ بنت قیس کے مکان ہی میں ہوتے تھے چونکہ وہ نہایت زیرک معاملہ فہم اور عاقلہ کے

(بقیہ حاشیہ صفحہ گزشتہ)۔ ابو عمرو نے کئے مرتبہ طلاق دی۔ عرض کیا: تین بار۔ آپ نے فرمایا: ”اب تمہارا نان و نفقہ ابو عمرو پر واجب نہیں ہے۔“ جبہور فقہاء کا فیصلہ ہے کہ عدت کے زمانے میں عورت کا نان و نفقہ طلاق دینے والے مرد کے ذمہ ہے۔ چنانچہ اس روایت کی تشریح و تفسیر کے سلسلے میں کتب فقہ میں طویل بحث ملے گی۔

خاتون تھیں اس لیے مجلس شوریٰ کے اراکین ان سے مشورہ لینا بھی مناسب سمجھتے تھے۔

۳۵ھ ہجری میں حضرت اُسامہ بن زیدؓ نے وفات پائی تو حضرت فاطمہؓ کو سخت صدمہ پہنچا اس کے بعد انہوں نے تازہ زندگی دوسرا نکاح نہیں کیا اور اپنے بھائی صہاک بن قیس کے پاس رہنے لگیں۔ زید بن معاویہؓ نے جب انھیں عراق کا گورنر مقرر کیا تو ان کے پاس کو فرجہ چلی گئیں اور وہیں مستقل سکونت اختیار کر لی۔

صحیح مسلم میں حضرت فاطمہؓ سے متعلق ایک خاص واقعہ بیان کیا گیا ہے۔ وہ یہ کہ مروان بن الحکم کے عہد حکومت میں حضرت سعید بن زیدؓ کی صاحبزادی کو ان کے شوہر عبداللہ بن عمرو بن عثمان نے طلاق دے دی۔ حضرت فاطمہؓ رشتہ میں ان کی خالہ ہوتی تھیں اس لیے انھوں نے بقیہ قصائے مہردی ان کو کہلا بھیجا کہ تم میرے گھر آ جاؤ میرا کو علم ہوا تو اس نے قبیصہ کو اللہ کے پاس بھیجا اور دریافت کیا کہ آپ ایک مطلقہ خاتون کو اس کا زمانہ عدت پورا ہونے سے پہلے گھر سے کیوں نکالتی ہیں؟

حضرت فاطمہؓ نے جواب دیا کہ رسول اللہ صلی اللہ علیہ وسلم نے خود مجھے ایام عدت اپنے ابن عم ابن اُمّ مکتومؓ کے پاس گزارنے کی اجازت دی تھی اس لیے میں نے بھی اپنی بھانجی کو عدت پوری ہونے سے پہلے اپنے پاس بلا بھیجا ہے۔
مروان نے ان کی بات کو کوئی وقعت نہ دی اور مطلقہ خاتون کو اپنے گھر میں ہی عدت گزارنے کا حکم دیا۔

علامہ سید سلیمان ندویؒ نے ”سیرت عائشہؓ“ میں اس واقعہ کے بارے میں لکھا ہے کہ ”اسلام میں حکم ہے کہ مطلقہ عورتیں عدت کے دن اپنے شوہر کے ہی گھر میں گزریں اور اس حکم کے خلاف صرف ایک فاطمہ بنت قیس کی شہادت ہے کہ ان کے شوہر نے ان کو طلاق دے دی اور وہ آنحضرت صلی اللہ علیہ وسلم کے ارشاد سے اپنے شوہر کا گھر چھوڑ کر دوسرے گھر میں جا کر رہیں۔ فاطمہؓ اس واقعہ کو بیان کر کے اجازت انتقال مکان پر استدلال کرتی تھیں۔ حضرت عائشہؓ کے عہد میں ماسی واقعہ کی سند سے ایک معزز باپ نے اپنی مطلقہ بیٹی کو شوہر کے یہاں سے بلوایا۔ حضرت عائشہؓ نے اس عام حکم اسلامی کی مخالفت

پر سخت اعتراض کیا۔ مروان اس زمانے میں مدینہ کا گورنر تھا، اس کو کہا بھیجا کہ تم سرکاری حیثیت سے اس معاملہ میں دخل دو اور نقص مسئلہ کی نسبت فرمایا کہ اس واقعہ سے عام استدلال جائز نہیں۔ واقعہ یہ تھا کہ فاطمہؓ کے شوہر کا گھر شہر کے کنارہ پر تھا اور رات کو جانوروں کا خوف رہتا تھا اس بناء پر آنحضرت صلی اللہ علیہ وسلم نے ان کو اجازت دی تھی۔ (بحوالہ صحیح بخاری باب قصہ فاطمہ بنت قیس)

اہل سیر نے حضرت فاطمہؓ کے سال وفات کی صراحت نہیں کی البتہ بعض روایات سے معلوم ہوتا ہے کہ وہ حضرت عبداللہ بن زبیرؓ کی خلافت مکہ کے زمانے تک زندہ تھیں۔ ارباب سیر نے لکھا ہے کہ حضرت فاطمہؓ صورت اور سیرت ہر لحاظ سے ہمہ صفت موصوف تھیں اور نہایت دانا، ذی علم اور بالکمال خاتون تھیں۔ مہانوں کی تواضع کرنے میں ان کو دلی راحت ہوتی تھی۔ ایک لفظ ان کے شاگرد شعبی حاضر خدمت ہوئے تو انھوں نے چھو ہاروں اور ستودگی سے ان کی تواضع کی۔

حضرت فاطمہؓ بنت قیس سے پچیس احادیث مروی ہیں ان کے راویان حدیث میں حضرت قاسم بن محمدؓ، ابوسلمہؓ، سعید بن مسیبؓ، عروہ بن زبیرؓ، سلمان بن یسارؓ اور شعبیؓ جیسے اکابر تابعین شامل ہیں۔

صحیح مسلم اور ابوداؤد کی ایک حدیث جو علماء میں ”حدیث حباسہ“ کے نام سے شہرت رکھتی ہے، حضرت فاطمہؓ بنت قیس ہی سے مروی ہے وہ کہتی ہیں کہ:

”ایک مرتبہ میں مسجد نبویؐ میں گئی اور رسول اللہ صلی اللہ علیہ وسلم کے پیچھے نماز پڑھی حضورؐ نماز سے فارغ ہو کر منبر پر تشریف فرما ہوئے اور حسب عادت مسکرا کر فرمایا کہ سب لوگ اپنی اپنی جگہ پر بیٹھیں۔ پھر آپؐ نے فرمایا، جانتے ہو کہ میں نے تمہیں کیوں جمع کیا۔ صحابہؓ نے عرض کیا؛ اللہ اور اللہ کا رسول بہتر جانتے ہیں، ارشاد ہوا کہ میں نے کسی ترغیب قریب کے لیے تمہیں جمع نہیں کیا بلکہ ایک واقعہ سننے کے لیے جمع کیا ہے جو تمہیں داریؓ نے بیان کیا ہے، وہ یہ ہے عیسائی تھے اللہ نے انہیں اسلام

سے سرفراز کیا وہ کہتے ہیں کہ میں نے جہاز میں سوار ہو کر سمندر کا سفر اختیار کیا، میرے ساتھ قبیلہ بنی نضام اور نخم کے تین آدمی بھی تھے۔ اٹھائے سفر میں طوفان آگیا اور جہاز ایک ماہ تک سمندری لہروں سے ادھر ادھر بھٹکتا رہا۔ آخر ایک جزیرے کے ساحل کے ساتھ جا لگا۔ ہم جزیرے میں اترے تو عجیب ہیئت کی ایک عورت ملی جس کے بہت لمبے لمبے بال تھے۔ ہم نے اس سے پوچھا، تو کون ہے، اس نے کہا، میں جتاسہ یعنی مخبروں جو دجال کو خبریں پہنچاتی ہوں، تم لوگ سامنے والے دیر میں جاؤ، وہاں دجال کو دیکھو گے۔ ہم اس دیر میں پہنچے تو وہاں ایک غیر معمولی قد و قامت کا آدمی دیکھا جو زنجیروں میں جکڑا ہوا تھا۔ ہم نے اس کو پکارتے ہوئے پوچھا تم کون ہو؟ اس نے کہا۔ ”پہلے تم بتاؤ کہ تم کون ہو اور یہاں کیسے پہنچے؟“

ہم: ہم عرب کے رہنے والے ہیں، ہمارا جہاز سمندری طوفان میں پھنس گیا اور لہروں نے اسے اس جزیرہ کے قریب لایا پھینکا، ایک عجیب الہیئت جتاسہ نے ہمیں تیری طرف بھیج دیا۔

وہ: اچھا تو یہ بتاؤ کہ نخلستانِ بیسان میں پھل آتا ہے یا نہیں۔

ہم: بیسان کے نخلستان میں برابر پھل آ رہا ہے۔

وہ: یاد رکھو وہ وقت بھی آنے والا ہے جب بیسان میں کھجور کے درخت پھل

نہیں دیں گے۔ اچھا یہ بتاؤ بحیرہ طبریہ میں ابھی پانی موجود ہے یا خشک

ہو چکا؟

ہم: اس میں تو پانی با فراط موجود ہے۔

وہ: وہ وقت آنے والا ہے کہ اس کا پانی خشک ہو جائے گا۔ یہ بتاؤ کہ کیا

چشمہ زغر میں پانی آ رہا ہے اور لوگ اس سے اپنے کھیتیں سنبھال رہے ہیں۔

ہم: ہاں چشمہ زغر میں پانی آ رہا ہے اور لوگ اس سے اپنے کھیتیں سیراب

کر رہے ہیں۔

وہ: اچھا یہ بتاؤ کہ امیوں کے نبی نے ظاہر ہو کر کیا کیا ہے۔

ہم: وہ اپنی قوم پر غالب آئے اور لوگوں نے ان کی اطاعت قبول کر لی ہے۔
 وہ: ہاں ان کے لیے اطاعت ہی بہتر تھی۔ اب میری نسبت بھی سن لو کہ میں
 مسیح (دجال) ہوں۔ مجھے عنقریب یہاں سے نکلنے کی اجازت ملے گی۔
 میں روئے زمین میں گھوم جاؤں گا اور دنیا کا کوئی مقام ایسا نہ ہوگا جہاں میں
 چالیس دن کی مدت میں نہ پہنچ جاؤں۔ البتہ مکہ اور طیبہ دو شہروں میں
 مجھے داخل ہونے کی اجازت نہیں ہے۔ جب میں ان شہروں میں داخل ہونے
 کی کوشش کروں گا تو ایک شمشیر بدست فرشتہ مجھے اس سے روکے گا۔
 یہ واقعہ بیان فرما کر حضور صلی اللہ علیہ وسلم نے اپنا عصا مبارک
 تین بار منبر پر مارا اور فرمایا یہی طیبہ ہے۔ یہی طیبہ ہے، (یعنی مدینہ منورہ)۔

حضرت ام فروہ رضی

قریش کے خاندان بنو تیم سے تھیں اور حضرت ابو بکر صدیقؓ کی ہمیشہ تھیں۔

سلسلہ نسب یہ ہے:
 ام فروہ بنت ابی مخنفہ عثمان بن عامر بن عمرو بن کعب بن سعد بن تیم
 بن مرہ بن کعب بن لؤئی۔

اہل سیر نے ان کے قبول اسلام کا زمانہ نہیں لکھا لیکن ان کے شرف ایمان وضاحت
 پر سب اہل سیر کا اتفاق ہے۔ ان کی شادی حضرت اشعث بن قیس سے ہوئی تھی۔
 حافظ ابن حجرؒ نے "اصابہ" میں لکھا ہے کہ اشعث بن قیس یمن کے علاقہ کندہ کے حکمران
 تھے۔ وہ سلسلہ ہجری میں ایک وفد کے ساتھ بارگاہ رسالت میں حاضر ہوئے اور
 اسلام قبول کر لیا لیکن بدقسمتی سے سرور عالم صلی اللہ علیہ وسلم کے وصال کے بعد وہ
 فتنہ زدہ میں مبتلا ہو گئے، آخر انہیں گرفتار کر کے خلیفہ الرسول حضرت ابو بکر صدیقؓ

کی خدمت میں لایا گیا۔ انھوں نے خلیفۃ الرسول کے سامنے سچے دل سے توبہ کر لی اور اپنی لغزش پر سخت مذمت کا اظہار کیا۔ اس پر صدیق اکبرؓ نے انھیں نہ صرف معاف کر دیا بلکہ اپنی ہمیشہ اُمّ فروۃؓ کا نکاح بھی ان سے کر دیا۔ نکاح کے بعد اشعثؓ بازار گئے۔ وہاں اونٹوں کی منڈی لگ رہی تھی۔ انھوں نے تلوار سونت لی اور جو اونٹ سنا آتا گیا اس کی کوئی بھیں کاٹ کر زمین پر گر اتے گئے۔ لوگوں کو حیرت ہوئی اشعثؓ نے کہا کہ میں اپنے وطن میں ہوتا تو اور سی سروسامان ہوتا، یہ کہہ کر اونٹوں کی قیمت ادا کر دی اور اہل مدینہ سے کہا۔ یہ آپ لوگوں کی دعوت ہے۔ روایت کے اصل الفاظ یہ ہیں:

”حضرت اشعثؓ نے بیسویں اونٹ مار کر لے تو منڈی میں غل ٹپ گیا کہ اشعثؓ کافر ہو گیا ہے۔ اشعثؓ نے یہ سنا تو تلوار ایک طرف پھینک دی اور کہا:۔

اِنِّی وَاللّٰہُ مَا کُفَرْتُ وَ لَکِن رُوحِیْ ہٰذَا الرَّجُلُ اَخْتَلَمَ و لَوِ
کُنَّا فِیْ بِلَادِنَا کَانَتْ و لَیْمَۃٌ غَیْرُ ہٰذَا اَیَا اَہْلَ الْمَدِیْنَةِ کُلُّوْا
دِیَا اَصْحَابِ الْاِہْلِ تَعَالَوْا اِخْذُوا شُرُوْاہَا !
(خدا کی قسم میں کافر نہیں ہوا بلکہ ان صاحب (ابو بکر صدیقؓ) نے اپنی ہمیشہ
کا عقد مجھ سے کر دیا۔ اگر آج میں وطن میں ہوتا تو اس سے بہتر ولیمہ کرتا۔ مدینہ والو
اس گوشت کو لے جاؤ اور کھاؤ اور اونٹوں کے مالکو آؤ اور اپنے اونٹوں کی
قیمت مجھ سے لے لو۔)

امام احمد بن حنبلؒ، ترمذیؒ اور ابو داؤدؒ نے حضرت اُمّ فروۃؓ سے یہ حدیث روایت کی ہے کہ نبی صلی اللہ علیہ وسلم سے پوچھا گیا کہ کون سا عمل سب سے بہتر ہے۔ آپؐ نے فرمایا، نماز کو اول وقت ادا کرنا۔

حضرت اُمّ فروۃؓ کا سال وفات اور مزید حالات زندگی دستیاب نہیں ہوئے

ایک خوش بخت صحابیہؓ

مدینہ منورہ کے مصنفات (عوالی) میں سرور عالم صلی اللہ علیہ وسلم کی ایک صحابیہ

ایک مرتبہ سخت بیمار ہو گئیں۔ یہاں تک کہ ان کی زندگی کی طرف سے مایوسی ہو گئی لوگوں کا خیال تھا کہ وہ آج کسی وقت فوت ہو جائیں گی۔ حضور صلی اللہ علیہ وسلم کو معلوم ہوا تو آپ نے لوگوں سے فرمایا کہ وہ فوت ہو جائے تو مجھے اطلاع دی جائے۔ میں چاہتا ہوں کہ اس کے جنازہ کی نماز میں خود پڑھاؤں اور اس کے بعد اس کی تدفین کی جائے اتفاق سے ان صحابیہ نے رات گئے انتقال کیا لوگ ان کا جنازہ تیار کر کے لائے تو حضور اکرمؐ آرام فرما چکے تھے صحابہ کرامؓ نے حضورؐ کو جگنا مناسب نہ سمجھا اور ان صحابیہ کو رات ہی کو دفن کر دیا۔ صبح کو حضورؐ نے لوگوں سے ان کا حال پوچھا تو انہوں نے واقعہ عرض کیا حضورؐ یہ سن کر کھڑے ہو گئے، صحابہ کو ساتھ لے کر صحابیہ کی قبر پر تشریف لے گئے اور دوبارہ نماز جنازہ ادا کی۔

حضرت تماضر بنت الاصمغؓ

قبیلہ کلب کے سردار اصمغ بن عمرو النکبی کی بیٹی تھیں جو دینِ مسیحی کے پیروکار تھے۔ شعبان ۱۱ھ میں سرورِ عالم صلی اللہ علیہ وسلم نے حضرت عبدالرحمنؓ بن عوف کو دومۃ الجندل کی مہم پر مامور فرمایا اور جب وہ چلنے لگے تو ان کو ہدایت فرمائی کہ دومۃ الجندل پہنچ کر قبیلہ کلب کو اسلام کی دعوت دینا اگر وہ قبول کریں تو ان کے سردار کی لڑکی سے نکاح کر لینا۔ حضرت عبدالرحمنؓ نے حضورؐ کے ارشاد کی تعمیل کی۔ رئیس قبیلہ اصمغؓ اور ان کی قوم کے بہت سے لوگوں نے برضا و رغبت اسلام قبول کر لیا۔ حضرت عبدالرحمنؓ نے حسب ارشاد اصمغؓ کی بیٹی تماضرؓ سے نکاح کر لیا اور ان کو اپنے ساتھ لے کر مدینہ آئے۔ تماضرؓ ان کے عقدِ نکاح میں آخرِ وقت تک رہیں لیکن ایک روایت ہے کہ حضرت عبدالرحمنؓ نے مرض الموت میں ان کو اپنے حوالہ عقد سے آزاد کر دیا اور ان کی وفات کے بعد انہوں نے حضرت زبیرؓ سے شادی کر لی لیکن قصور سے ہی عرصہ بعد ان کے

یہی جدائی ہو گئی بعض روایتوں میں ہے کہ حضرت عثمان ذو النورین (خلیفہ سوم) نے ان کو حضرت عبدالرحمنؓ کے ترکہ سے حصہ دیا تھا۔ ان کے بطن سے حضرت عبدالرحمنؓ کے فرزند ابوسلمہؓ پیدا ہوئے۔ ارباب سیر نے ان کے سال وفات کی تصریح نہیں کی البتہ مختلف روایتوں سے ظاہر ہوتا ہے کہ امیر معاویہؓ کے عہد حکومت تک زندہ رہیں۔ بعض اہل سیر نے حضرت تماضرؓ کو تالعات میں شمار کیا ہے لیکن یہ بات بعید از قیاس ہے کہ ایک مسلم خاتون جنہوں نے عہد رسالت کے کئی سال مدینہ منورہ میں گزارے ہوں اور پھر ایک جلیل القدر صاحب رسول کی اہلیہ بھی ہوں وہ شرف صحابیت سے محروم رہیں۔

حضرت زینب بنت ابی سلمہؓ

اُمّ المؤمنین حضرت اُمّ سلمہؓ کی صاحبزادی تھیں جو ان کے پہلے شوہر حضرت ابوسلمہ بن عبدالاسد مخزومی کی صلب سے تھیں۔ سلسلہ نسب یہ ہے:

زینب بنت ابوسلمہ بن عبداللہ بن ہلال بن عبداللہ بن عمر بن مخزوم القرشی

حضرت ابوسلمہؓ رسول اکرم صلی اللہ علیہ وسلم کے چھوٹی زاد بھائی بھی تھے اور رضائی بھائی بھی اس لحاظ سے حضرت زینبؓ حضورؐ کی بھیلی ہوتی تھیں (برہ بنت عبدالمطلب حضرت زینبؓ کی دادی تھیں اور حضورؐ کی چھوٹی بھی) ان کی ولادت کے بارے میں روایتوں میں خاصا تضاد ہے۔ بعض روایتوں میں ہے کہ وہ حبشہ میں پیدا ہوئیں جہاں شہد بعدِ بعثت میں ان کے والدین مکہ سے ہجرت کرنے کے بعد قیام پذیر تھے۔ حضرت ابوسلمہؓ اور اُمّ سلمہؓ حبشہ میں چند سال گزارنے کے بعد مکہ واپس آ گئے اور پھر وہاں سے مدینہ کی طرف ہجرت کی۔ (حضرت ابوسلمہؓ نے سلمہ بعدِ بعثت میں مدینہ کی طرف ہجرت کی اور حضرت اُمّ سلمہؓ نے سلمہ بعدِ بعثت میں) مولانا سعید انصاری مرحوم

نے سیر الصعایات میں لکھا ہے کہ حضرت زینبؓ نے اپنے والدین کے ساتھ ہجرت کی۔ اگر حضرت زینبؓ کی ولادت حبشہ میں تسلیم کی جائے تو پھر انہوں نے ”والدین“ کے ساتھ نہیں بلکہ والدہ کے ساتھ ہجرت کی ہوگی، (دونوں میاں بیوی کے زمانہ ہجرت میں ایک سال کا تفاوت ہے) اس وقت ان کی عمر کم از کم تین چار سال ضرور ہوگی لیکن بعض ارباب سیر نے لکھا ہے کہ حضرت ابوسلمہؓ نے سکنہ ہجری میں وفات پائی تو اس وقت حضرت زینبؓ شیر خوار تھیں۔ حافظ ابن حجرؒ نے تو اصابع میں یہاں تک لکھا ہے کہ ان کو حضرت اسماءؓ بنت ابی بکرؓ نے دودھ پلایا۔ عدت گزارنے کے بعد حضرت اُمّ سلمہؓ سرورِ عالم صلی اللہ علیہ وسلم کے عقدِ نکاح میں آئیں تو ننھی زینبؓ بھی حضورؐ کے آغوشِ تربیت میں آگئیں، ان کا اصل نام ترہ تھا۔ حضورؐ نے بدل کر زینب رکھا۔

بعض روایتوں سے یہ بھی ظاہر ہوتا ہے کہ وہ سکنہؓ میں والد (حضرت ابوسلمہؓ) کی وفات کے بعد پیدا ہوئیں۔ ہماری تحقیق کے مطابق جن روایات میں حضرت زینبؓ کی ولادت حبشہ میں بتائی گئی ہے وہ صحیح نہیں ہیں کیونکہ ابن ہشام نے محمد بن اسحاق کے حوالہ سے خود حضرت اُمّ سلمہؓ سے یہ روایت نقل کی ہے کہ جس وقت میں نے ہجرت کی (سکنہؓ بعدِ بعثت میں) میری گود میں ایک ہی بچہ تھا (سلمہ بن ابوسلمہؓ) اس روایت سے ثابت ہوتا ہے کہ حضرت زینبؓ مدینہ منورہ میں ہجرت نبویؐ کے بعد پیدا ہوئیں، سکنہؓ میں حضرت اُمّ سلمہؓ کو اُمّ المؤمنین بننے کا شرف حاصل ہوا تو حضرت زینبؓ شیر خوار تھیں اس لحاظ سے ان کا سال ولادت سکنہ ہجری کے لگ بھگ ٹھہرتا ہے۔ حضرت اُمّ سلمہؓ کے حضورؐ سے نکاح کے وقت حضرت زینبؓ کی شیر خوارگی کی تصدیق مسند احمد بن حنبل اور طبقات ابن سعد کی اس روایت سے بھی ہوتی ہے کہ حضرت اُمّ سلمہؓ نہایت حیادار تھیں۔ حضورؐ سے نکاح کے بعد کچھ عرصہ تک ان کی یہ کیفیت رہی کہ جب حضورؐ تشریف لاتے تو وہ فرطِ حیا سے اپنی شیر خوار بچی زینبؓ کو گود میں لے کر دودھ پلانے لگتیں حضورؐ یہ دیکھ کر دالیں ہر جلتے حضرت عمارؓ بن یاسرؓ کو جو حضرت اُمّ سلمہؓ کے رضاعی بھائی تھے، معلوم ہوا تو وہ ناراض ہوئے اور حضرت زینبؓ کو اپنے گھر لے گئے (عارضی طور پر)۔

رحمتِ عالم صلی اللہ علیہ وسلم کو سختی زینب سے بے حد محبت تھی، وہ آپ کی ربیبہ بھی تھیں اور جتنی بھی حضورؐ کو غسل فرماتے ہوتے اور سختی زینب آہستہ آہستہ چلتے آپ کے قریب چلی جاتی تو آپ پیار سے ان کے منہ پر پانی چھڑکتے تھے۔ اہل سیر نے تو اتر کے ساتھ لکھا ہے کہ اس پانی کی برکت سے حضرت زینبؓ کے چہرے پر بڑھاپے میں بھی جوانی کی آبِ تاب قائم رہی۔

حضرت زینبؓ سن بلوغ کو پہنچیں تو اُمّ المؤمنین حضرت اُمّ سلمہؓ نے ان کی شادی اپنے بھانجے حضرت عبداللہ بن زعمہ (بن اسود بن مطلب بن اسد بن عبد العزیٰ بن قصی) سے کر دی۔ ان سے چھ لڑکے اور تین لڑکیاں پیدا ہوئیں۔

۳۱ھ میں حضرت زینبؓ کو ایک عظیم صدمہ سے دوچار ہونا پڑا، یہ ان کے دو لڑکوں یزید بن عبداللہؓ اور کثیر بن عبداللہؓ کی شہادت تھی جو واقعہ حرہ میں ہوئی جب ان کی لاشیں حضرت زینبؓ کے سامنے لائی گئیں تو انا للہ وانا الیہ راجعون پڑھ کر فرمایا کہ مجھ پر بڑی مصیبت پڑی، میرا ایک فرزند تو سہرمدان لڑکر شہید ہوا لیکن دوسرا تو خانہ نشین تھا، ظالموں نے اُسے گھر میں گھس کر ناحق قتل کیا۔ اس کے بعد نہایت حوصلہ اور صبر سے اپنے دونوں نو نہالوں کے کفن و دفن کا انتظام کیا۔ اس واقعہ کے دس سال بعد (۴۱ھ میں) حضرت زینبؓ نے بھی سیک اجل کو لبیک کہا جنت البقیع میں دفن ہوئیں۔ خزانے میں نقیہ اُمّت حضرت عبداللہ بن عمرؓ بھی شریک ہوئے۔

حضرت زینبؓ نے رحمتِ دو عالم صلی اللہ علیہ وسلم کے دامنِ شفقت میں تربیت پائی تھی اس لیے فضل و کمال کے لحاظ سے نہایت بلند مرتبے پر فائز تھیں۔ علامہ ابن عبد البرؒ نے استیعاب میں اور علامہ ابن اثیرؒ نے اُسد الغابہ میں لکھا ہے:

”کانت من اقلہ نساء زمانہا“

(وہ اپنے زمانے کی نقیہ ترین خاتون تھیں)

ارباب سیر نے یہ بھی لکھا ہے کہ بڑے بڑے ذی علم لوگ حضرت زینبؓ سے مسائل پوچھا کرتے تھے۔ حافظ ابن حجرؒ نے ”اصابہ“ میں حضرت ابو رافعؓ کا یہ قول نقل کیا

ہے کہ ”جب میں نے مدینہ کی کسی فقیہ عورت کا ذکر کیا تو زینب بنت ابوسلمہ کو ضرور یاد کیا۔“
حضرت زینب سے چند احادیث بھی مروی ہیں۔ ان سے روایت کرنے والوں میں
حضرت امام زین العابدینؑ اور عروہ بن زبیر جیسی عظیم شخصیتیں شامل ہیں۔

حضرت درہ بنت ابی سلمہؓ

حضرت زینب بنت ابی سلمہؓ کی ہمیشہ تھیں۔ والد حضرت ابوسلمہؓ کی وفات
کے بعد انہوں نے بھی سرورِ عالم صلی اللہ علیہ وسلم کے سایہ عاطفت میں پرورش پائی۔
صحیح بخاری میں ان کا ذکر آیا ہے۔ اُمّ المؤمنین حضرت اُمّ حبیبہؓ نے ایک دفعہ حضورؐ
سے کہا، ہم نے سنا ہے کہ آپ درہؓ سے نکاح کرنا چاہتے ہیں؟ آپ نے فرمایا: ”یہ
کیسے ہو سکتا ہے؟ اگر میں نے اس کو پرورش نہ بھی کیا ہوتا تو بھی وہ میرے لیے کسی طرح
حلال نہ تھی کیوں کہ وہ میرے رضاعی بھائی کی لڑکی ہے۔“
ایک روایت میں ان کا نام رقیہ بھی آیا ہے۔ مزید حالات معلوم نہیں ہیں۔

حضرت حبیبہ بنت عبد اللہؓ

اُمّ المؤمنین حضرت اُمّ حبیبہؓ بنت ابی سفیانؓ کی صاحبزادی تھیں اور ان کے
پہلے شوہر عبید اللہ بن جحش کے صلب سے تھیں۔ سلسلہ نسب یہ ہے:
حبیبہ بنت عبید اللہ بن جحش بن ربیع بن عیمر بن صبرہ بن مرہ بن کثیر
بن عثم بن دودان بن سعد بن خزیمہ۔
ان کی دادی امیمہ بنت عبد المطلب سرورِ عالم صلی اللہ علیہ وسلم کی چھوٹی بہن تھیں۔

اس لحاظ سے اُن کے والد عبید اللہ حضورؐ کے چھوٹی زاد بھائی تھے اور وہ حضورؐ کی بھتیجی ہوتی تھیں۔

حضرت اُمّ حبیبہؓ اور عبید اللہ بن جحش دونوں نے بعد بعثت کے ابتدائی زمانے میں اسلام قبول کیا اور سلسلہ نبوت میں ہجرت کر کے حبش چلے گئے۔ حضرت حبیبہؓ وہیں پیدا ہوئیں۔ بد قسمتی سے عبید اللہ، حبش میں بری صحبت میں پڑ گئے اور اسلام سے منحرف ہو کر عیسائی ہو گئے۔ ساتھ ہی کثرت سے باہرہ نوشی شروع کر دی، اور اسی حالت میں وفات پائی۔ حضرت اُمّ حبیبہؓ اپنی بچی کے ساتھ پردیس میں بے یار و مددگار رہ گئیں۔ کچھ عرصہ بعد حضورؐ نے انہیں پیغام نکاح بھیجا جو انہوں نے قبول کر لیا اور نجاشی شاہ حبشہ نے ان کا غائبانہ نکاح حضورؐ سے کر لیا۔ حضرت اُمّ حبیبہؓ غزوہ خیبر کے موقع پر حبش سے مدینہ منورہ آئیں تو حضورؐ نے ان کی بچی حبیبہؓ کو بھی اپنے سایہ عاطفت میں لے لیا اور نہایت محبت سے ان کی پرورش کی۔ حضرت حبیبہؓ کا نکاح داؤد بن عمرو بن مسعود سے ہوا جو بنو ثقیف کے رئیس تھے۔ اس سے زیادہ حالات معلوم نہیں۔

حضرت سلمیٰؓ خادمہ رسول اللہؐ

حضرت سلمیٰؓ سرورِ عالم صلی اللہ علیہ وسلم کی کنیز تھیں لیکن حضورؐ نے انہیں آزاد کر کے اپنے آزاد کردہ غلام حضرت ابورافعؓ سے ان کا نکاح کر دیا تھا۔ انہوں نے اس استقلال سے حضورؐ کی خدمت کی کہ لوگوں میں خادمہ رسول اللہؐ کے لقب سے مشہور ہو گئیں۔ حضرت ماریہ قبطیہؓ کے بطن سے حضورؐ کے فرزند ابراہیمؓ پیدا ہوئے تو دایہ گیری کی خدمت حضرت سلمیٰؓ ہی نے انجام دی۔ ان کے شوہر حضرت ابورافعؓ نے حضورؐ کو ابراہیمؓ کی ولادت کا ثمرہ سنایا تو آپؐ نے اس کے صلہ میں ایک غلام عطا فرمایا۔ حضورؐ کے وصال کے بعد ایک مرتبہ حضرت امّ حسنؓ اور حضرت عبد اللہ بن عباسؓ

حضرت سلمیٰؓ کے پاس گئے اور کہا کہ آج ہم کو وہ کھانا پکا کر کھلائیں جو رسول اللہؐ کو مرحوم تھا۔ بولیں، تم کو وہ کیا پسند آئے گا؟ انہوں نے اصرار کیا تو حضرت سلمیٰؓ نے جو کا آٹا پیس کر ہانڈی میں چڑھادیا اوپر سے روغن زیتون زیرہ اور سیاہ مرچیں ڈال دیں۔ پک گیا تو ان کے سامنے رکھا اور کہا کہ یہ حضورؐ کی مرغوب ترین غذا تھی۔
حضرت سلمیٰؓ کا سال وفات اور مزید حالات معلوم نہیں ہیں۔

حضرت فضہؓ

حضرت فضہؓ سرورِ عالم صلی اللہ علیہ وسلم کی محنت جگر سیدۃ النساء حضرت فاطمہ الزہراؓ قبول کی کینز تھیں۔ وہ سیدۃ النساء کی حیات پاک کے کس دور میں ان کی خدمت میں آئیں؟ اہل سیر نے اس کی تصریح نہیں کی۔ ہر صورت مختلف روایات سے یہ ثابت ہے کہ وہ زندگی کے آخری سال تک خاندانِ نبوت سے وابستہ رہیں۔ ان کے شرف صحابیت پر اہل سیر کا اتفاق ہے۔ بعض روایتوں میں ہے کہ ان کا اصل نام میمونہ تھا۔ سرورِ عالم صلی اللہ علیہ وسلم نے فضہؓ رکھا۔ بعض ارباب سیر نے ان کا وطن حبش بیان کیا ہے اور کئی روایتوں میں ان کا نام "فضۃ النومیہ" درج ہے۔

حضرت فضہؓ نہ صرف گھر کے کام کاج میں حضرت فاطمہ الزہراؓ کا ہاتھ بٹاتی تھیں بلکہ ان کے ہر دکھ سکھ میں بھی شریک رہتی تھیں۔ بابِ علم حضرت علیؓ کو رحمہ اللہ وجہ اور سیدۃ النساءؓ کی خدمت میں رہنے کی بدولت ان کا پایۂ علم و فضل بھی بہت بلند ہو گیا تھا۔ ان کو سیدۃ النساءؓ کے ساتھ والہانہ محبت تھی۔ علامہ طبریؒ کا بیان ہے کہ حضرت فاطمہ الزہراؓ نے وفات پائی تو ان کو غسل دیتے وقت حضرت فضہؓ بھی موجود تھیں۔ سیدہ کا جنازہ اٹھنے لگا تو حضرت علیؓ نے اہل خانہ کو اس طرح آواز دی "اے امّ کلثوم، اے زینب، اے فضہ، اے حسن، اے حسین، آؤ اور اپنی ماں کو آخری بار

دیکھ لو، اب تمہاری جدائی ہو رہی ہے اور پھر حجت میں ہی ملاقات ہوگی۔ اگیا حضرت علیؓ کے نزدیک حضرت فضہؓ بھی ان کے گھر کا ایک فرد تھیں۔

سیدۃ النساءؓ کی وفات کے بعد حضرت فضہؓ سیدہ زینبؓ بنت علیؓ کی کنیزی میں آگئیں اور عصابؓ کربلا میں مان کے ساتھ شریک رہیں۔ ایک روایت میں ہے کہ سیدۃ النساءؓ کی وفات کے بعد حضرت علیؓ کرم اللہ وجہہ نے حضرت فضہؓ کا نکاح ابو ثعلبہ حبشیؓ سے کر دیا تھا ان سے ایک لڑکا پیدا ہوا، ابو ثعلبہؓ کے انتقال کے بعد ان کا نکاح ابوسلیک عطفانیؓ سے ہوا۔ بعض اہل سیر نے لکھا ہے کہ حضرت فضہؓ کی ایک لڑکی (مسک) اور پانچ لڑکے تھے۔ حضرت فضہؓ کے سال وفات کے بارے میں کوئی مستند روایت نہیں ملتی تاہم بعض اصحاب نے یہ خیال ظاہر کیا ہے کہ وہ حضرت زینبؓ بنت علیؓ کی رحلت کے چند سال بعد فوت ہوئیں اور ان کی قبر حضرت زینبؓ کی قبر کے ساتھ شام میں ہے۔

حضرت عائشہؓ بنت زید

قریش کے خاندان عدی سے تھیں۔ سلسلہ نسب یہ ہے :

عائشہ بنت زید بن عمرو بن نفیل بن عبد الغریٰ بن رباح بن عبد اللہ بن قرظ بن زراح بن عدی بن کعب بن لوئی۔

جلیل القدر صحابی حضرت سعید بن زید (یکے از اصحاب عشرہ مبشرہ) ان کے حقیقی بھائی تھے اور حضرت عمرؓ بن خطابؓ چچا زاد بھائی۔ مشہور صحابیہ حضرت فاطمہؓ بنت خطابؓ ان کی چچا زاد بہن بھی تھیں اور بھادج بھی۔

حضرت عائشہؓ کے والد زید ان لوگوں میں سے تھے جو زمانہ جاہلیت ہی میں توحید کے قائل تھے اور جن کے بارے میں حضورؐ نے فرمایا تھا کہ وہ قیامت کے دن تنہا

ایک اُمت کی حیثیت سے اٹھیں گے۔ زید کو حضورؐ کی بعثت سے چند سال قبل کسی دشمن نے قتل کر ڈالا تھا اور عالمکہ متیم رہ گئی تھیں۔ سن شعور کو پہنچ کر انہوں نے قبول اسلام کی سعادت حاصل کی اور صحابیت کا شرف بھی حاصل کیا۔ ان کی شادی حضرت ابوبکر صدیقؓ کے صاحبزادے حضرت عبداللہؓ سے ہوئی۔ نہایت حسین و جمیل اور عاقلہ و فاضلہ خاتون تھیں۔ حضرت عبداللہؓ کو ان سے اس قدر محبت تھی کہ ان کے عشق میں جہاد تک کو ترک کر دیا تھا۔ وہ بھی شومر پر جان چھڑکتی تھیں اور ہمیشہ ان کے آرام کو اپنے آرام پر ترجیح دیتی تھیں۔ چونکہ انہوں نے حضرت عبداللہؓ کو جہاد پر جانے کے لیے مجبور نہیں کیا تھا اس لیے حضرت ابوبکر صدیقؓ نے حضرت عبداللہؓ کو حکم دیا کہ وہ عالمکہ کو طلاق دے دیں۔ پہلے تو وہ کچھ عرصہ ٹالتے رہے لیکن جب والدِ واحد کی طرف سے سخت اصرار ہوا تو انہوں نے حضرت عالمکہؓ کو ایک طلاق دے دی۔ لیکن بیوی کے فراق نے انہیں ٹھہال کر دیا اور انہوں نے یہ شعر کہے :

اعانتك لا انساك ما ذر شاق	اے عالمکہ جب تک سورج چمکا ہے گا،
وما ناح قمرى المحام المطوق	اور قمری بولتی رہے گی میں تجھے نہ بھولوں گا
اعانتك قلبى كل يوم و ليله	اے عالمکہ میرا دل شب و روز بصد
اليك بما تحفى النفس معلق	ہزار تمنا و شوق تجھ سے لگا ہوا ہے مجھ
ولم ارمثل طلق اليوم مثلها	جیسے آدمی نے اس جیسی خاتون کو کبھی
ولا مثلها فى غير هزم تطلق	طلاق نہ دی ہوگی اور نہ اس جیسی خاتون
	کو بغیر گناہ طلاق دی جاتی۔

حضرت ابوبکر صدیقؓ بڑے نرم دل تھے۔ ان کے کانوں تک یہ اشعار پہنچے تو انہوں نے حضرت عبداللہؓ کو رجعت کرنے کی اجازت دے دی۔ اس کے بعد وہ ہرگز وے

میں شریک ہونے لگے۔ طاقت کے محاصرے میں ایک دن وہ دشمن کی طرف سے آنے والے ایک تیر سے سخت مجروح ہو گئے۔ اگرچہ یہ زخم اس وقت تو مندمل ہو گیا لیکن تیر کا زہر اندر ہی اندر کام کرتا رہا۔ سرورِ عالم صلی اللہ علیہ وسلم کے وصال کے کچھ عرصہ بعد (شوال ۱۱ھ میں) یہ زخم عود کر آیا۔ اور اسی کے صدمے سے حضرت عبداللہ بن ابی بکرؓ نے وفات پائی۔ حضرت عائکہؓ کو ان کی وفات سے سخت صدمہ پہنچا، مرحوم خاوند کی طرح وہ بھی سحر و شاعری میں دلگدگتی تھیں، اس موقع پر انہوں نے ایک پُرورد مرثیہ کہا جس کے کچھ اشعار یہ ہیں۔

قسم کھا کر کہتی ہوں کہ تیرے غم میں میرا کنگھ
روئے گی اور میرا جسم غبارِ آلود رہے گا
زہرِ قسمت اس کنگھ کی جس نے تجھ جیسا
جنگِ جوآرِ ثباتِ قدم جوآن دیکھا
اس تیر پرستے تو ان کی بوجھائیں گھستا ہو
وہ اس وقت تک موت کی طوفِ جلتا جتا ہوا
ملکِ خون کی دنیاں نہ بہا لیتا۔ زندگی بھر جب
جنگِ کبوترِ گنگناٹے کا (دعویٰ ہوں گی)
اور جب تک اُت پر صبح آتی رہے۔

البت لا ینفک عینی حزینۃ
علیک ولا ینفک جلدی اغبرا
للہ عینا من رای مثله فتی
اکتر و احمی فی الہیاج واصیل
اذا شروعت فیہ الاستلخاضھا
الی الموت حتی یدرک الموتی احمد
مدی الدھن حین عند حمامہ ریکۃ
وما ترد اللیل احصیاح المنورا

کچھ عرصہ بعد حضرت عمرؓ فاروقؓ نے حضرت عائکہؓ سے نکاح کر لیا۔ حکومتِ ولیمہ میں حضرت علیؓ کو تم اللہ چہ بھی شریک تھے، انہوں نے حضرت عائکہؓ کو اوپر والے مرثیے کا پہلا شعر یاد دلایا تو وہ رونے لگیں۔ تاہم عمرؓ فاروقؓ سے بھی ان کی وفاداری اور محبت مثالِ رسی حضرت عمرؓ فاروقؓ نے شہادتِ پائی تو اس موقع پر بھی انہوں نے ایک دردناک مرثیہ کہا اس کے چند اشعار یہ ہیں۔

کون سمجھا اس نفس کو جس کے غموں نے پھر عاواہ کیا ہے
اور اس کنگھ کو جس کی بیلاری کی کثرت نے تکلیف دی ہے

من لنفس عاواہ احزانھا
ولعین شفاھا طول السہد

اور اس جسم کو جو کفن میں بیٹھا گیا ہے
اللہ تعالیٰ کی اس پر رحمت ہو
مقرض اور نادر عزیزوں کو اس
کا صدمہ ہے۔

وَجَسَدٌ لَقِيَ فِي أَحْفَانِهِ
رَحْمَةُ اللَّهِ عَلَى ذَاكَ الْجَسَدِ
فِيهِ تَفْجِيعٌ لِمَوْلَى عَازِمٍ
لَمُرِيدِ اللَّهِ يَمْشِي سَبِيلَهُ

حضرت عمر فاروقؓ کی شہادت کے بعد حضرت عائکہؓ کا نکاح حواری رسولؐ
حضرت زبیر بن العوام سے ہوا۔ انہوں نے جنگِ جمل کے موقع پر ابنِ جرموز کے ہاتھ
سے شہادت پائی تو حضرت عائکہؓ فرطِ غم سے مدھال ہو گئیں اور بے اختیار ان کی
زبان پر یہ مرثیہ جاری ہو گیا۔

ابنِ جرموز نے لڑائی کے دن ایک عالیِ بہت شہسوار
سے غداری کی اور غداری بھی ایسی سخت تھی کہ وہ نہتا
اور بے ہر مسلمان تھا۔ اسے عمر و اگر تو اس کو پہلے سے
متنبیہ کر دیتا تو اس کو ایسا شخص پاتا کہ نہ اس کے
دل میں خوف ہوتا اور نہ ہاتھ میں لڑہا کتنے مصائب
ہیں کہ وہ ان میں گھس گیا، اسے بندریا کے بیٹے، تو
اس کو جھکا سکا نہ بچھاڑ سکا، تیری ماں تجھ
پر رمے تو ان لوگوں پر جو گزر چکے ہیں اور جو زندہ
ہیں، اس طرح غالب نہیں ہو سکا۔ خدا کی قسم
تو نے ایک مسلمان کو ناحق قتل کیا تجھ پر ضرور لعنت ہوگا
کاغذاب نازل ہوگا۔

غدار ابنِ جرموز بفارس بہمة
يوم اللقاء وكان غير مُعْتَرِدٍ
يا عمرو، لو نبهت له لوجدته
لاطاشا عيش الجنات ولا الين
كم غمرة قد غاضها الميثن
عنها طرادك يا ابنِ فقع القرد
ثقلتك املك ان ظفرت بمثل
مومن مضى، مومن يروح ولا يغتد
والله ربك انت قتلت المسلما
حلت عليك عقوبه الملتعمد

حضرت عائکہؓ کا سالِ وفات اور بڑی حالات و دستیاب نہیں ہوئے۔

حضرت سلمیٰ بنتِ عُمَیس

عُم رسولِ حمزہؓ کی اہلیہ تھیں اور قبیلہ خثعم سے تعلق رکھتی تھیں، سلسلہ نسب

یہ ہے:

سلمیٰ بنت عُمیس بن معد بن حارث بن تیم بن کعب بن مالک بن قحافہ بن عامر
بن ربیعہ بن عامر بن معاویہ بن زید بن مالک بن بشر بن وہب اللہ بن شہران
بن عفرس بن خلف بن اقبل (نخشم)

مال کا نام مند (خولہ) بنت عوف تھا وہ قبیلہ کنانہ سے تھیں۔

جلیل القدر صحابیہ حضرت اسماء بنت عمیس (جن کا نکاح کیے بعد دیگرے حضرت
جعفر بن ابی طالب، حضرت ابوبکر صدیقؓ اور حضرت علیؓ کریم اللہ وجہہ سے ہوا) حضرت سلمیٰؓ
کی حقیقی بہن تھیں جبکہ اُم المؤمنین حضرت میمونہ بنت حارث اور حضرت اُم الفضلؓ (ابلیہ
حضرت عباسؓ بن عمؓ رسولؐ) ان کی انخیانی بہنیں تھیں۔

حضرت اُمّہ بنت حمزہؓ حضرت سلمیٰؓ ہی کے بطن سے تھیں۔ حضرت حمزہؓ
کی شہادت کے بعد حضرت سلمیٰؓ کا نکاح شداد بن اسامہ الہادی سے ہوا۔ ان سے دو بیٹے
عبداللہ اور عبدالرحمن پیدا ہوئے۔ حضرت سلمیٰؓ کے مزید حالات معلوم نہیں ہیں۔

حضرت اُمّہ بنت حمزہؓ

عمؓ رسولؐ سید الشہداء حضرت حمزہؓ بن عبدالمطلب کی صاحبزادی تھیں جو سلمیٰؓ
بنت عمیس کے بطن سے پیدا ہوئیں۔ حضرت حمزہؓ کی شہادت (سلسلہ) میں وہ
بہت کم سن تھیں۔

صحیح بخاری میں ان کے متعلق یہ واقعہ مذکور ہے کہ ذیقعدہ ۳۳ ہجری میں حضورؐ
عمرہ القضاء کے لیے مکہ معظمہ تشریف لے گئے۔ صلحنامہ حدیبیہ کی شرط کے مطابق
تین دن کے قیام کے بعد آپؐ مکہ سے چلنے لگے تو اُمّہ بنت حمزہؓ ”یا عمؓ یا عمؓ“
کہتی ہوئی حضورؐ کی طرف دوڑیں (ایک اور روایت میں ہے کہ اس وقت وہ یا اخی یا اخی



یعنی بھائی بھائی کہہ رہی تھیں مرنی الحقیقت حضورؐ حضرت حمزہؓ کے رضاعی اور خالہ زاد بھائی بھی تھے اور ان کے بھتیجے بھی تھے۔ اس لحاظ سے آپؐ کے چچا بھی کہتے تھے اور بھائی بھی، حضرت علیؓ نے ان کو گود میں اٹھالیا اور اپنے ساتھ لے جا کر حضرت فاطمہؓ کو ان کے سپرد کر دیا کہ یہ تمہاری بنتِ عتم ہے۔ حضرت علیؓ کے بھائی حضرت جعفر بن ابی طالب اور حبیبؓ النبی حضرت زید بن حارثہؓ نے امامہؓ کو اپنی آغوشِ تربیت میں لینے کے لیے حضورؐ کی خدمت میں الگ الگ دعوے پیش کیے۔ حضرت علیؓ کہتے تھے کہ امامہؓ میرے چچا کی لڑکی ہے، اس لیے میں حق دار ہوں، حضرت جعفرؓ یہ کہہ کر اپنا استحقاق ظاہر کرتے تھے کہ وہ میری بنتِ عتم ہے، اور میری اہلیہ اسماء بنتِ عمیسؓ کی حقیقی بھانجی ہے۔ حضرت زید بن حارثہؓ کہتے تھے کہ وہ میرے دینی بھائی (حضرت حمزہؓ) کی لڑکی ہے۔ سرورِ عالم صلی اللہ علیہ وسلم نے اس منازعت کا فیصلہ حضرت جعفرؓ کے حق میں صادر فرمایا کیوں کہ ان کی زوجہ اسماء بنتِ عمیسؓ حضرت امامہؓ کی حقیقی خالہ تھیں اور خالہ ماں کے برابر ہوتی ہے۔ حضرت امامہؓ سن بلوغ کو پہنچیں تو ان کا نکاح حضرت سلمہؓ (یا بروایت دیگر عمرؓ) بن ابی سلمہؓ سے ہوا جو اُمّ المؤمنین حضرت اُمّ سلمہؓ کے فرزند اور سرورِ عالم صلی اللہ علیہ وسلم کے ربیب تھے۔

حضرت امامہؓ بنتِ حمزہؓ کے اس سے زیادہ حالات معلوم نہیں۔

حضرت اُمّ الفضلؓ بنتِ حمزہؓ رضی

بعض اہل سیر نے حضرت امامہؓ کے علاوہ سید الشہداء حضرت حمزہؓ کی ایک اور بیٹی اُمّ الفضلؓ کا ذکر بھی کیا ہے اور لکھا ہے کہ ان کو بھی شرفِ صحابیت حاصل ہوا۔ عبداللہ بن شدادؓ نے ان سے روایت کی ہے کہ ہمارا ایک آزاد کردہ غلام مر گیا تھا اس کی ایک میٹھی اور ایک بہن تھی۔ رسول اللہ صلی اللہ علیہ وسلم نے دونوں کو نصف نصف

درتہ دلایا۔ مزید حالات معلوم نہیں ہیں۔

حضرت عمرہ بنت حارث

خزاعہ کے خاندان بنو مصطلق سے تھیں۔ سلسلہ نسب یہ ہے :
 عمرہ بنت حارث بن ابی ضرار بن حبیب بن عائد بن مالک بن خزیمہ (مطلق)
 اُمّ المؤمنین حضرت جویریہ بنت حارث کی بہن تھیں۔ سعادت اندوز اسلام
 ہوئیں اور شرف صحابیت حاصل کیا۔ حافظ ابن عبد البر نے ”الاستیعاب“ میں
 لکھا ہے کہ حضرت عمرہ بنت حارث نے حدیث الدُّنْیَا خَضِرَةُ حُلْوَةٍ (دُنْیَا
 شاداب شیریں مگتی ہے) روایت کی ہے۔
 مزید حالات معلوم نہیں ہیں۔

حضرت فاطمہ بنت ولید

قریش کے خاندان بنو عبد شمس سے تھیں، سلسلہ نسب یہ ہے :
 فاطمہ بنت ولید بن عتبہ بن ربیعہ بن عبد شمس بن عبد مناف بن قصی۔
 حضرت فاطمہ کا دادا عتبہ بن ربیعہ قریش کا نامور رئیس تھا، اور والد کا شمار
 بھی قریش کے شجاع اور متمول جوانوں میں ہوتا تھا۔ دادا اور والد دونوں آخر دم تک کفر و
 شرک کی جھل میں بھٹکتے رہے، اور غزوہ بدر (۳ھ) میں مسلمانوں کے
 ہاتھ سے مارے گئے۔ البتہ چچا حضرت ابو حذیفہ بن عتبہ اور خود حضرت فاطمہ کو
 اللہ تعالیٰ نے قبولِ حق کی توفیق دی اور دونوں نے شرف صحابیت حاصل کیا۔ حضرت

ابو خذیفہؓ نے سعادت مند بھتیجی کا نکاح اپنے منہ بولے بیٹے اور آزاد کردہ غلام حضرت سالمؓ سے (جو سالمؓ نے مولیٰ ابو خذیفہؓ کے نام سے مشہور ہیں) کر دیا۔ حضرت فاطمہؓ کو ہجرت کا شرف بھی حاصل ہوا۔ نہایت غلصہ صحابیہ تھیں۔ مزید حالات معلوم نہیں ہیں۔

حضرت زینبؓ بنتِ حنظلہ

تمام اہل سیر نے ان کا شمار حضورؐ کی صحابیات میں کیا ہے اور لکھا ہے کہ سرُّ عالم صلی اللہ علیہ وسلم نے خود ان کا نکاح حبّ النبیؐ حضرت اُسامہؓ بن زیدؓ سے کر دیا تھا لیکن ان سے نباہ نہ ہو سکا اور دونوں میں تفریق ہو گئی اس کے بعد ان کا نکاح مشہور صحابی حضرت نعیمؓ بن عبدیّؓ سے ہوا، ان کے صلب سے ایک صاحبزادے ابراہیمؓ پیدا ہوئے۔ قاضی محمد سلیمان سلمان منصور پوریؒ نے ”رحمۃ للعالمین“ جلد سوم میں حضرت زینبؓ کے خاندان کے بارے میں لکھا ہے کہ زینبؓ اس بڑے خاندان کی خاتون تھیں کہ شہزادہ اسراء القیسؓ ان کے جدِ امجد کا مداح تھا۔ مزید حالات دستیاب نہیں ہوئے۔

حضرت سہلہؓ بنتِ عاصمؓ قضاۃ

قبیلہ ثعلب سے تھیں جو قضاۃ کی شاخ تھا ان کا خاندان مدینہ میں انصار کا حلیف تھا۔ ہجرت نبویؐ سے کچھ پہلے یا بعد اسلام قبول کیا اور شرف صحابیت سے بہرہ ور ہوئیں۔ ان کا نکاح جلیل القدر صحابی حضرت

عبدالرحمن بن عوف (یکے از اصحاب عشرہ مبشرہ) سے ہوا۔

صحیح بخاری کتاب النکاح میں ہے کہ رسول اللہ صلی اللہ علیہ وسلم نے حضرت عبدالرحمنؓ پر سراسم شادی کی علامات دیکھیں تو پوچھا ”نکاح کیا ہے؟“ انہوں نے عرض کیا: جی ہاں یا رسول اللہؐ

حضورؐ نے فرمایا۔ ”کس سے؟“

حضرت عبدالرحمنؓ نے کہا: ”ایک انصاریہ سے!“

حضورؐ نے پوچھا: ”کیا مہر ہے؟“

عرض کیا: ”سونے کی ایک گٹھلی“ (یا کھجور کی گٹھلی کے برابر سونا)

حضورؐ نے فرمایا: ”اللہ یہ شادی تمہارے لئے مبارک کرے، ولیمہ کرو

اگرچہ ایک بکری بھی سہی۔“

شراحین حدیث نے لکھا ہے کہ یہ انصاریہ جن سے حضرت عبدالرحمنؓ نے نکاح کیا تھا، حضرت سہلہ بنت عاصم تھیں۔
مزید حالات معلوم نہیں ہوئے۔

حضرت ثبیتہ بنت یعار انصاریہ

انصاء کے کسی قبیلے سے تھیں۔ ان کا نکاح رئیس مکہ عقبہ بن ربیعہ کے فرزند حضرت ابو حذیفہ رضی اللہ عنہ سے ہوا جن کا شمار نہایت عظیم المرتبت صحابہ میں ہوتا ہے جلیل القدر صحابی حضرت ابو عبد اللہ سالمؓ سے حضرت ثبیتہؓ ہی کے غلام تھے انہوں نے راہ حق میں آزاد کر دیا تو حضرت ابو حذیفہؓ نے اپنا منہ بولا بیٹا بنا لیا چنانچہ وہ سالم بن ابو حذیفہؓ کے نام سے مشہور ہو گئے جب یہ حکم نازل ہوا کہ لوگوں کو اپنے (اصل) باپوں کی نسبت سے پکارو تو لوگ انہیں سالم بن مولیٰ ابو حذیفہؓ کہنے لگے۔

حضرت سالمؓ کے کوئی اولاد نہ تھی لہذا (جنگِ یمامہ میں) اپنی شہادت سے پہلے انہوں نے وصیت کی تھی کہ ان کے متروکہ مال اسباب میں سے ایک ایک ٹلٹ مختلف اسلامی ضروریات اور غلاموں کو آزاد کرانے کے لیے اور ایک ٹلٹ ان کے سابق آقاؤں کو دیا جائے خلیفۃ الرسول حضرت ابو بکر صدیقؓ نے ان کی وصیت کے مطابق ان کے ترکہ کا ایک تہائی حضرت ثبیتہؓ کے پاس بھیجا تو انہوں نے یہ کہہ کر اس کے لینے سے معذرت کی کہ میں نے سالمؓ کو کسی صلہ کی اُمید کے بغیر محض رضائے الہی کی خاطر آزاد کیا تھا۔ اس روایت سے جہاں ان کا اخلاصِ عمل اور استغنا ظاہر ہوتا ہے وہاں یہ بھی ثابت ہوتا ہے کہ وہ جنگِ یمامہ کے بعد تک حیات تھے۔

سال وفات اور مزید حالات معلوم نہیں ہوئے۔

حضرت اُمّ اوس انصاریہؓ

انصار کے کسی قبیلے سے تھیں۔ (بعض نے انہیں ہنزیہ لکھا ہے) ہجرت کے بعد اسلام قبول کیا اور شرفِ صحابیت سے بہرہ ور ہوئیں۔ قبولِ اسلام کے بعد انہوں نے ایک کپڑی میں گھی بھر کر حضورؐ کی خدمت میں ہدیہ بھیجا۔ حضورؐ نے گھی قبول فرمایا اور ان کے لیے برکت کی دعا کی۔ پھر آپؐ نے وہ کپڑی حضرت اُمّ اوسؓ کو واپس بھجوا دی، وہ یہ دیکھ کر پریشان ہوئیں کہ کپڑی بدستور گھی سے بھری ہوئی تھی، روتی ہوئی سرورِ عالم صلی اللہ علیہ وسلم کی خدمت میں حاضر ہوئیں کہ یا رسول اللہ! آپؐ نے مجھ ناچیز کا ہدیہ قبول نہیں فرمایا۔ حضورؐ نے انہیں تسلی دی کہ میں نے تمہارا ہدیہ قبول کر لیا ہے۔ اب اس کپڑی میں جو گھی ہے اسے تم اپنے استعمال میں لاؤ۔ اس واقعہ کے بعد حضرت اُمّ اوسؓ ساہا سال تک اس کپڑی میں سے گھی لے کر استعمال کرتی رہیں وہ ختم ہونے میں نہیں آیا تھا۔ بعض روایات سے معلوم ہوتا ہے کہ حضرت اُمّ اوسؓ حضرت علیؓ کو اللہ وجہہ کے عہدِ خلا

تک زندہ تھیں اور اسی کپڑے سے گھمے کر استعمال کیا کرتی تھیں۔
مزید حالات معلوم نہیں ہوئے۔

حضرت اُمّ خلدہ انصاریہ

انصار کے کسی قبیلہ سے تعلق رکھتی تھیں۔ ان کا نکاح سوید بن ثعلبہ (خزرجی) سے ہوا۔ ان کے صُلب سے ایک بیٹے خلدہ پیدا ہوئے، جو بڑے مخلص صحابی تھے، وہ غزوہ تبیٰ قریظہ میں سرورِ عالم صلی اللہ علیہ وسلم کے ہمراہ تھے۔ ایک یہودی عورت نے اپنے مکان کی چھت سے ان پر بھاری پتھر گرا دیا جس کے صدمہ سے شہید ہو گئے۔ والدہ کو اڑتی اڑتی خبر ملی تو وہ ان کے بارے میں معلومات حاصل کرنے کے لیے سرورِ عالم صلی اللہ علیہ وسلم کی خدمت میں حاضر ہوئیں، عقل و خرد پر بجلی بن کر گرنے والے اس حادثے کے باوجود ان کے چہرے پر نقاب پڑی ہوئی تھی۔ بارگاہِ نبوت میں جو لوگ حاضر تھے ان میں سے کسی نے کہا:

”بی بی تمہارا بیٹا قتل ہو گیا ہے تعجب ہے کہ ایسی مصیبت کے وقت

بھی تم نے چہرے پر نقاب ڈال رکھی ہے۔“

اُمّ خلدہ نے نہایت اطمینان سے جواب دیا۔ ”اگر میں نے اپنا بیٹا کھویا ہے

تو کیا اب بشرم و حیا بھی کھو دوں؟“

مُسندِ ابی داؤد میں ہے کہ اس موقع پر حضورؐ نے فرمایا۔ ”تمہارے فرزند کو دوسرا ثواب

ملے گا کیونکہ اسے اللہ کتاب نے قتل کیا ہے۔“

حضرت اُمّ خلدہؓ کے مزید حالات کسی کتاب میں نہیں ملتے۔

حضرت اُمّ الخیر بنت صخر

سلی نام اور اُمّ الخیر کنیت۔ قریش کے خاندان بنو تیم سے تھیں۔ سلسلہ

نسب یہ ہے:

اُمّ الخیر سلی بنت صخر بن عامر بن کعب بن سعد بن تیم بن مرہ
ان کی شادی اپنے ابن عم ابو مخنف سے ہوئی، ان کی صلب سے ملت اسلامہ
کی وہ مایہ ناز ہستی پیدا ہوئی جن کو دنیا افضل الامت سیدنا حضرت ابوبکر صدیق اکبر
کے نام سے جانتی ہے۔

صدیق اکبر رضی اللہ عنہ کے قبول اسلام کے بعد حضرت اُمّ الخیر کچھ عرصہ اپنے آبائی مذہب
پر ہی قائم رہیں۔ ادھر سعادت مند فرزند جلیل نے اپنی زندگی تبلیغ حق کے لیے وقف
کر دی۔ ان کا طرز عمل کفار کو ایک آنکھ نہ بھایا اور وہ ان کے درپے آزار ہو گئے ایک
دن حضرت ابوبکر صدیق رضی اللہ عنہ رحمت عالم صلی اللہ علیہ وسلم کے ہمراہ خانہ کعبہ تشریف لے
گئے اور وہاں پر موجود مشرکین کو دعوت حق دی۔ مشرکین ان کی باتیں سن کر مشتعل
ہو گئے۔ انہوں نے حضور کو تو چھپے دھکیل دیا اور حضرت ابوبکر صدیق پر لوٹ
پڑے، اتنا زرد و کوب کیا کہ وہ بے ہوش ہو گئے۔ اسی اثنا میں بنو تیم کے کچھ لوگ
وہاں پہنچ گئے۔ انہوں نے مشتعل مشرکین کو پسے مٹایا اور حضرت ابوبکر صدیق
کو گھر لے گئے۔ گھر پہنچ کر حضرت ابوبکر صدیق کو زور ہوش آیا تو سب سے پہلے ان
کی زبان سے یہ الفاظ نکلے: ”رسول اللہ کا کیا حال ہے؟“

گھر والے جو ابھی شرف اسلام سے بہرہ ور نہیں ہوئے تھے، ان کو مکت
کرنے لگے کہ اس حالت میں بھی آپ کو اپنے ساتھی کا خیال ہے اور اپنی کچھ بردا
نہیں، لیکن حضرت ابوبکر صدیق برابر یہی پوچھتے رہے کہ رسول اللہ کا کیا حال ہے
مجھے ان کی خبر لا دو۔“

ایک روایت کے مطابق رات کو حضورؐ خود حضرت ابو بکر صدیقؓ کے گھر تشریف لائے، انہیں اس حال میں دیکھا تو آپؐ آبِ بید ہو گئے اور فرطِ محبت سے ان کی پیشانی چوم لی۔ اس موقع پر صدیق اکبرؓ نے نہایت لجاجت سے عرض کی: ”و یا رسول اللہ یہ میری والدہ ہیں ان کے لیے دعا فرمائیے کہ اللہ تعالیٰ انہیں نعمتِ اسلام سے بہرہ یاب کرے اور عذابِ دوزخ سے محفوظ رکھے۔“

حضورؐ نے حضرت اُمّ الخیرؓ کے لیے دعا فرمائی جو فوراً درِ اجابت پر پہنچی اور وہ اسی وقت مشرف بہ اسلام ہو گئیں۔

بعض روایتوں میں ہے کہ رات کو حضرت اُمّ جمیلؓ فاطمہ بنتِ خطابؓ حضرت ابو بکر صدیقؓ کی خبر گیری کے لیے آئیں۔ صدیق اکبرؓ نے ان سے پوچھا کہ حضورؐ اس وقت کہاں ہیں، انہوں نے بتایا کہ آپؐ دارِ ارقمؓ میں تشریف فرما ہیں۔ صدیق اکبرؓ نے ان سے درخواست کی کہ مجھے حضورؐ کی خدمت میں لے چلو۔

رات گئے جب خبر گیری کرنے والے دوسرے سب لوگ چلے گئے تو حضرت اُمّ الخیرؓ اور حضرت اُمّ جمیلؓ صدیق اکبرؓ کو سہارا دے کر دارِ ارقمؓ میں حضورؐ کی خدمت میں لے گئیں۔ آپؐ نے حضرت ابو بکر صدیقؓ کی پیشانی پر بوسہ دیا اور ان کے لیے دعائے خیر کی۔ اسی موقع پر انہوں نے حضورؐ سے اپنی والدہ کے حق میں دعا کی درخواست کی۔ حضورؐ نے فوراً دستِ دعا پھیلائے اور حضرت اُمّ الخیرؓ اسی وقت سعادتِ اندوزِ اسلام ہو گئیں۔ یہ واقعہ بعدِ نبوت کے چوتھے یا پانچویں سال کا ہے اسی لیے اہل سیر حضرت اُمّ الخیرؓ کو قدیم الاسلام صحابیات میں شمار کرتے ہیں۔ حضرت اُمّ الخیرؓ نے طویل عمر پائی اور ابنِ اثیر کے بیان کے مطابق حضرت ابو قحافہؓ کی وفات سے کچھ عرصہ پہلے ان کا انتقال ہوا۔ طبرانی نے ہشتم بن عدی سے روایت کی ہے کہ سلسلہ سجدی میں حضرت ابو بکر صدیقؓ نے وفات پائی تو ان کے والدین حضرت ابو قحافہؓ اور حضرت اُمّ الخیرؓ دونوں زندہ تھے اور دونوں

نے ان کی میراث کا حصہ پایا۔ قیاس یہ ہے کہ دونوں عہدِ فاروقی میں کسی وقت فوت ہوئے۔

حضرت ثویبہ رضی

حضرت ثویبہؓ سرورِ عالم صلی اللہ علیہ وسلم کے (دشمنِ اسلام) چچا ابولہب کی نوٹری تھیں۔ بعض روایات میں ہے کہ حضرت ثویبہؓ نے حضورؐ کی ولادت باسعادت کی خبر ابولہب کو سنائی تو اس نے انہیں آزاد کر دیا۔ صحیح بخاری میں روایت ہے کہ ابولہب کے مرنے کے بعد حضرت عباسؓ نے اسے خواب میں دیکھا اور پوچھا کہ جہنم میں تیرا کیا حال ہے؟ اس نے کہا کہ میں نے محمد صلی اللہ علیہ وسلم کی ولادت کا مشرہ سن کر ثویبہؓ کو آزاد کر دیا تھا اس کے عوض دو شنبہ کے دن میرے غدا میں تخفیف ہو جاتی ہے۔ ” لیکن کچھ ایسی روایات بھی ہیں جن سے ظاہر ہوتا ہے کہ ابولہب نے حضرت ثویبہؓ کو اس وقت آزاد کیا جب حضورؐ کی شادی حضرت خدیجہ الکبریٰؓ سے ہو چکی تھی۔ ایک دفعہ حضرت خدیجہؓ نے ثویبہؓ کو ابولہب سے خرید کر آزاد کرنا چاہا لیکن اس نے انکار کر دیا۔ بعد میں کچھ خیال آیا اور خود ہی آزاد کر دیا۔ حضرت ثویبہؓ کو یہ عظیم شرف حاصل ہوا کہ ولادت کے بعد چند دن تک حضورؐ نے اُن کا دودھ پیا۔ صحیحین میں ہے کہ حضرت ابوسلمہ بن عبدالاسد (حضورؐ کے پھوپھی زاد بھائی اور اُمّ المؤمنین حضرت اُمّ سلمہؓ کے پہلے شوہر) نے بھی ان کا دودھ پیا تھا۔ ابن سعد، ابن کثیر اور سہیلیؒ کا بیان ہے کہ عمّ رسول حضرت حمزہؓ اور حضرت عبداللہ بن جحش (حضورؐ کے پھوپھی زاد بھائی) نے بھی حضرت ثویبہؓ کا دودھ پیا تھا۔ اس لحاظ سے حضرت ثویبہؓ ان تمام جلیل القدر ہستیوں کی رضاعی مال تھیں۔ ہجرت کے بعد حضورؐ مدینہ سے ان کے لیے کپڑا اور خرچ بھیجا کرتے تھے۔

حضرت ثوبیہؓ نے سچے میں وفات پائی۔ اُن کے ایک بیٹے مسروحؓ تھے جو حضورؐ کے رضاعی بھائی تھے۔ وہ والدہ کے سامنے ہی فوت ہو گئے تھے۔ حضرت ثوبیہؓ کے قبولِ اسلام پر پیغمبرِ اہلِ سیر متفق ہیں۔

حضرت سبیبہؓ غامدیہؓ

حضرت سبیبہؓ قبیلہ بنو غامد، کی ایک شرافتِ نادی تھیں۔ وہ شرفِ اسلام سے بہرہ ور ہو چکی تھیں، لیکن ان سے ایک مرتبہ ایک جنسی اغزش سرزد ہو گئی۔ وہ اس فعل کی درپردہ مرتکب ہوئی تھیں۔ اگر وہ چاہتیں تو کسی کو علم نہیں ہو سکتا تھا لیکن وہ ایک سچی مسلمان تھیں۔ احساسِ معصیت نے انہیں چنین سے نہ بیٹھنے دیا اور وہ ایک دن بارگاہِ رسالتؐ میں حاضر ہو کر عرض پیرا ہوئیں:

”یا رسول اللہ! مجھے پاک کر دیجئے، میں نے بدکاری کا ارتکاب کیا ہے۔“

حضورؐ نے فرمایا: ”واپس جا، استغفار کر اور اللہ کی طرف انابت و رجوع کر۔“

ایک اور روایت میں ہے کہ آپؐ نے ان سے گواہ طلب کیے۔ انہوں نے عرض کی: ”یا رسول اللہ! اس وقت کوئی دیکھنے والا موجود نہیں تھا۔“ اس پر ارشاد ہوا۔ ”جا اور استغفار کر شاید تیرا گناہ اللہ معاف کر دے۔“ وہ دوسرے دن پھر حضورؐ کی خدمت میں حاضر ہوئیں اور بولیں:

”یا رسول اللہ! کیا آپؐ مجھے بھی اسی طرح پھر پھر دینا چاہتے ہیں جس طرح آپؐ نے ماعز بن مالک کو لوٹا دیا تھا۔ خدا کی قسم

میں بدکاری کے نتیجہ میں ایک بچے کی ماں بننے والی ہوں۔“
 آپ نے حکم دیا۔ ”واپس جاؤ“ وہ چلی گئیں۔
 تیسرے دن پھر بارگاہِ نبوت میں حاضر ہوئیں اور عرض کیا:
 ”یا رسول اللہ مجھ پر حد جاری کیجئے تاکہ میں پاک ہو جاؤں۔“
 حضورؐ نے فرمایا: ”واپس جاؤ اور بچہ کے پیدا ہونے کا انتظار
 کرو۔“

وہ چلی گئیں جب بچہ پیدا ہوا تو بچے کو گود میں لیے ہوئے سرورِ عالم صلی اللہ
 علیہ وسلم کی خدمت میں حاضر ہوئیں اور آپؐ سے درخواست کی کہ مجھ پر حد جاری
 فرمائیں۔

حضورؐ نے فرمایا۔ ”دودھ پینے کی مدت تک انتظار کرو، جب بچہ
 دودھ چھوڑ دے تب آنا۔“

جب بچے کی رضاعت کا زمانہ گزر گیا تو پھر بارگاہِ رسالت میں حاضر
 ہوئیں۔ اب آپؐ نے حکم الہی کے مطابق رجم (سنگسار) کرنے کا حکم دیا۔
 (ایک دوسری روایت میں ہے کہ جب حضرت سبیبہؓ نو مود بچے کو گود
 میں لیے ہوئے حضورؐ کی خدمت میں حاضر ہوئیں تو آپؐ نے فرمایا کہ فی الحال
 ہم اس پر حد جاری نہیں کریں گے اور اسے اس وقت تک چھوڑے رکھیں گے
 جب تک اس بچے کے دودھ پلانے کا کوئی انتظام نہ ہو جائے، یہ سن کر ایک
 انصاری بزرگ کھڑے ہو گئے اور عرض کی، یا رسول اللہ اس بچے کی رضاعت
 میرے ذمہ ہے۔ اس پر حضورؐ نے سبیبہؓ پر حد جاری کرنے کا حکم صادر فرمایا،
 لوگوں نے حضرت سبیبہؓ پر پتھر برسائے شروع کیے۔ حضرت خالد بن
 ولیدؓ بھی اس موقع پر موجود تھے۔ انہوں نے ایک پتھر پھینکا جو حضرت سبیبہؓ
 کے سر پر پڑا اور خون کی چھٹیٹیں اڑ کر حضرت خالدؓ کے چہرے پر پڑیں۔ ان کے منہ
 سے حضرت سبیبہؓ کے لیے کوئی سخت جملہ نکل گیا۔ حضورؐ نے فرمایا:

” خالد زبان کو روکو۔ خدا کی قسم اس عورت نے ایسی توبہ کی ہے کہ ظلم سے محصول وصول کرنے والا بھی اگر ایسی توبہ کرے تو بخشا جائے۔ اس کے بعد آپ نے حضرت سبیبہؓ کی نمازِ جبّازہ پڑھی۔ ایک روایت میں ہے کہ اس موقع پر حضرت عمر فاروقؓ نے عرض کیا: ”یا رسول اللہ! اس کا کیا سبب ہے کہ آپ نے ایک ایسی عورت پر نماز پڑھی ہے جو حرام کاری کی مرتکب ہوئی تھی۔“

سید المرسلینؐ نے فرمایا:

”راہِ خدا میں جان قربان کرنے سے بڑھ کر اس نے کوئی چیز نہیں پائی یعنی اس نے محض خوفِ خدا سے خود آ کر اپنے گناہِ کبیرہ کا اقرار کیا اور اپنی جان قربان کر دی۔“

حضرت سیرین قبطنیہ

صلح حدیبیہ ۶ ہجری کے بعد سرورِ عالم صلی اللہ علیہ وسلم نے حضرت حاطب بن ابی بلتعقہ کو موقوفہ والی مصر کے پاس مبلغِ اسلام بنا کر بھیجا موقوفہ نے اسلام تو قبول نہ کیا البتہ حضرت حاطبؓ نے بے حد تعظیم و تکریم کی۔ جب وہ مصر سے چلنے لگے تو موقوفہ نے سرورِ عالم صلی اللہ علیہ وسلم کے لیے بہت سے تحائف اور بدایا ان کے ساتھ کر دیے۔ ان میں دو بہنیں ماریہؓ اور سیرینؓ بھی تھیں۔ یہ دونوں حضرت حاطبؓ کی تبلیغ سے مشرف بہ اسلام ہو گئیں۔ حضرت ماریہؓ تو حرمِ نبوی میں داخل ہوئیں اور حضرت سیرینؓ مداحِ رسول حضرت حسان بن ثابتؓ انصاری کے جہالہ عقید میں آئیں۔ ان کے بطن سے حضرت عبدالرحمن بن حسانؓ پیدا ہوئے۔

علامہ زرقانیؒ نے لکھا ہے کہ مصر کے قبطی بالعموم عیسائی تھے چونکہ حضرت ماریہؑ اور حضرت مریمؑ قبطیہ تھیں اس لیے ارباب سیر نے انہیں اہل کتاب صحابیات میں شمار کیا ہے۔

ابن سعدؒ کا بیان ہے کہ جب سرور عالم صلی اللہ علیہ وسلم کے بیٹے حضرت ابراہیمؑ فوت ہوئے تو ان کی والدہ حضرت ماریہؑ سخت غمزدہ ہوئیں اور شدت الم سے رونے لگیں، حضرت سیرینؑ کو بھی اپنے بھلنے کی موت سے سخت صدمہ پہنچا لیکن انہوں نے اپنے جذبات پر قابو رکھا اور اپنی بہن (حضرت ماریہؑ) کو نصیر کر لیں۔

حضرت تمیمہ بنت وہب

بعض روایتوں میں ان کا نام عائشہ، سہمیہ، امیمہ، رمیصا اور عمیصا بھی آیا ہے۔ یہود کے خاندان بنو قریظہ سے تھیں۔ ان کا پہلا نکاح اپنے ہی خاندان کے ایک صاحب حضرت زفاعہ بن قریظہ قریظی سے ہوا، لیکن ان سے نباہ نہ ہو سکا اس لیے انہوں نے طلاق دے دی۔ اس کے بعد حضرت عبدالرحمن بن ابی بکرؓ سے نکاح ہوا، مگر کچھ عرصہ بعد بوجہ ان سے بھی علیحدگی اختیار کرنی چاہی (ان کا ارادہ تھا کہ دوبارہ زفاعہؓ سے نکاح کر لیں) حضورؐ کی خدمت میں حاضر ہو کر عرض کی کہ عبدالرحمنؓ تو کپڑے کی بٹی کی طرح ہے۔

حضورؐ ان کی بات سن کر مسکرائے اور فرمایا، کیا تو پھر زفاعہؓ کی طرف جانے کا ارادہ رکھتی ہے لیکن جو بات تو کہہ رہی ہے اس کے پیش نظر میں اس کی اجازت نہیں دوں گا۔

حضورؐ کے وصال کے بعد انہوں نے حضرت ابوبکر صدیقؓ کی خدمت میں

حاضر ہو کر یہی درخواست پیش کی لیکن انہوں نے بھی اجازت نہیں دی۔ حضرت عمر فاروقؓ خلیفہ ہوئے تو ان سے بھی اجازت چاہی، انہوں نے بھی سختی سے ان کی درخواست رد کر دی۔ مزید حالات معلوم نہیں ہیں۔

بنتِ عمرو بن وہب

سرورِ دو عالم صلی اللہ علیہ وسلم کے ایک جان نثار حضرت سعدؓ لا سود سہمی ظاہری حسن و جمال سے محروم تھے اس لیے کوئی شخص ان کو اپنی لڑکی کا رشتہ دینے پر راضی نہیں ہوتا تھا۔ انہوں نے حضورؐ کی خدمت میں اپنی مشکل بیان کی تو فرمایا: ”تم اسی وقت عمرو بن وہب ثقفی کے گھر جاؤ اور سلام کے بعد ان سے کہو کہ رسول اللہؐ نے آپ کی بیٹی کا رشتہ میرے ساتھ کر دیا ہے۔“

حضرت سعدؓ نے حضرت عمرو بن وہب کو حضورؐ کے فرمان سے آگاہ کیا تو انہیں سعدؓ کی بات پر اعتبار نہ آیا اور انہوں نے رشتہ دینے سے انکار کر دیا۔ ان کی صاحبزادی نے باپ کی گفتگو سنی تو لپک کر دو دانے پر آئیں اور حضرت سعدؓ سے مخاطب ہو کر کہا:

”اے اللہ کے بندے اگر واقعی رسول اللہ صلی اللہ علیہ وسلم نے

تمہیں بھیجا ہے تو میں بخوشی تمہارے ساتھ شادی کے لیے تیار ہوں۔“

حضرت سعدؓ نے واپس جا کر حضورؐ کو ساری بات بتائی تو آپؐ نے لڑکی کو دعا

خیر دی۔ ادھر لڑکی نے اپنے والد کو بھی غضب الہی سے ڈرایا، وہ بارگاہِ نبویؐ میں حاضر

ہو کر عفوِ تقصیر کے خواستگار ہوئے۔ حضورؐ نے اب بنتِ عمروؓ کا نکاح حضرت سعدؓ

سے کر دیا۔ ابھی بیوی کو رخصت کرنا نہیں لائے تھے کہ ایک غزوہ میں شہید ہو گئے

حضورؐ نے ان کا ترکہ بنتِ عمروؓ بن وہب کو دلایا۔ ان کے اسی قدر حالات معلوم ہیں۔

حضرت اُمّ حُرّ ملکہ بنت عبد الاسود

حضرت اُمّ حُرّ ملکہ بنت عبد الاسود بنو خزاعہ میں سے تھیں۔ ان کی شادی حضرت جہم بن قیس بنی جو بنو عبد الدار بن قصی میں سے تھے۔ دونوں میاں بیوی نہایت سعید الفطرت تھے اور دعوت اسلام کے آغاز ہی میں مشرف بہ اسلام ہو گئے تھے۔ سلسلہ بعد بعثت میں اپنے دو فرزندوں عمر بن جہم اور خزیمہ بن جہم کو ساتھ لے کر حبش کی طرف ہجرت کرنے والے دوسرے قافلے میں شامل ہو گئے۔ حضرت اُمّ حُرّ ملکہ نے قیام حبشہ کے دوران میں ہی وفات پائی اور سرزمین حبشہ ہی کو ان کی ابدی آرامگاہ بننے کا شرف حاصل ہوا۔ بعض روایتوں میں ان کا نام خزیمہ بھی آیا ہے اور خزیمہ کو ان کی بیٹی بتایا گیا ہے۔ واللہ اعلم بالصواب۔

حضرت بَرَکۃ بنت یسار

ان کا حسب و نسب تادیکی میں ہے۔ صرف اتنا معلوم ہے کہ ابوسفیانؓ کی آزاد کردہ لونڈی تھیں اور دعوت توحید کے ابتدائی زمانے میں دولت ایمان سے بہرہ یاب ہو گئی تھیں۔ ان کا نکاح حضرت قیس بن عبد اللہ سے ہوا۔ وہ بھی سالفین اولین میں سے تھے اور قبیلہ بنو اسد بن خزیمہ کے چشم و چراغ تھے۔ دوسری ہجرت حبشہ میں دونوں میاں بیوی نے حبش کی غریب الوطنی اختیار کی اور وہاں سے غزوہ خیبر کے موقع پر مدینہ منورہ آئے۔ ابن اثیرؒ نے لکھا ہے کہ ان کی لڑکی آمنہ اُمّ المؤمنین حضرت اُمّ حبیبہؓ بنت ابی سفیانؓ کی دایہ تھیں اور حضرت قیسؓ ان کے پہلے شوہر عبید اللہ بن جحش کے خدمت کار تھے۔ عبید اللہ نے حبش جا کر

مذہب عیسوی اختیار کر لیا۔ لیکن قیصر اور برکھ بدستور اسلام پر قائم رہے۔ اس سے زیادہ حالات معلوم نہیں۔

حضرت فکیہہ بنت یسار

نہایت قدیم اسلام صحابیات میں سے ہیں۔ تمام اہل سیر اس بات پر متفق ہیں کہ انہوں نے بعدِ بعثت کے ابتدائی تین سالوں میں اسلام قبول کیا۔ ان کا نکاح حضرت خطاب بن حارث نجفی سے ہوا جو انہی کی طرہ سالقینِ اولین میں سے تھے جب کفارِ مکہ نے مسلمانوں پر ظلم و ستم کی انتہا کر دی، تو مہاجرین جو یسارؓ بعدِ بعثت میں مہاجرین حبشہ کے دوسرے قافلے میں شامل ہو گئے اور حبش کو اپنا وطن ثانی بنالیا۔ ایک روایت کے مطابق حضرت خطاب بن حارث قیام حبشہ کے دوران میں ہی انتقال کر گئے۔ اور حضرت فکیہہؓ بیوگی کے عالم میں غزوہ ینبہر کے موقع پر دوسرے مسلمانوں کے ساتھ مدینہ منورہ واپس آئیں۔

لیکن ایک اور روایت میں ہے کہ حضرت خطابؓ اپنی اہلیہ کے ہمراہ بخیر و عافیت مدینہ منورہ واپس آئے اور حضرت عمرؓ و روقہؓ کے عہدِ خلافت میں وفات پائی۔ بعض روایتوں میں ان کا نام خطاب بن حارث بھی آیا ہے۔ حضرت فکیہہؓ کے اس سے زیادہ حالات معلوم نہیں ہیں۔

حضرت اسماء بنت سلامہ

ان کا تعلق بنو تمیم سے تھا۔ دعوتِ توحید کے بالکل ابتدائی دور میں شرفِ اسلام

سے بہرہ درموس۔ ان کا نکاح حضرت عیاشؓ بن ابی ربیعہ مخزومی سے ہوا۔ وہ ابوہل جبسے دشمن اسلام کے مال جائے بھائی تھے لیکن اللہ تعالیٰ نے انہیں فطرت سعید عطا کی تھی۔ چنانچہ بعد بعثت کے ابتدائی زمانے میں اس وقت سعادت اندوز اسلام ہوئے جب حضورؐ حضرت ارقمؓ بن ابی الارقم کے گھر تشریف نہیں لائے تھے۔

ابوہل اور اس کے حواریوں نے حضرت عیاشؓ اور حضرت اسماءؓ پر اسلام لانے کے جرم میں جینا دبوچ کر دیا تو دونوں میاں بیوی ساتھ بعد بعثت میں مکہ سے ہجرت کر کے حبش چلے گئے۔ یہاں ان کے ایک صاحبزادے عبداللہؓ پیدا ہوئے۔ حضورؐ کی ہجرت الی المدینہ سے کچھ عرصہ پہلے حضرت اسماءؓ اپنے شوہر اور بچے کے ہمراہ مکہ واپس آ گئیں۔ حضرت عیاشؓ نے کچھ عرصہ بعد حضرت عمرؓ کے ہمراہ ہجرت مدینہ کا شرف حاصل کیا۔ قیاس یہ ہے کہ حضرت اسماءؓ نے ہجرت نبویؐ کے بعد مدینہ منورہ کی طرف ہجرت کی اور سارا خاندان مدینہ میں یکجا ہو گیا۔

حضرت عیاشؓ کی وفات کے بعد حضرت اسماء بنت سلامہ کا نکاح حضرت عبدالرحمنؓ بن عوف سے ہوا۔
مزید حالات معلوم نہیں ہیں۔

حضرت لُقْطَةُ بِنْتِ عُلْقَمَةَ

بعض روایتوں میں ان کا نام فاطمہ بنت علقمہ اور بعض میں ام لُقْطَةُ آیا ہے۔ سابقین اولین کے اس طبقے سے تعلق رکھتی ہیں جس کو بعثت کے بالکل ابتدائی زمانے میں قبول اسلام کا شرف حاصل ہوا۔ ان کے شوہر حضرت سلیط بن عمرو بھی اسم سعادت مند گروہ میں سے تھے۔ ان کا تعلق بنی عامر بن لؤئی سے تھا۔ دوسری

ہجرت حبشہ (۳۵ بعد بعثت) میں دونوں میاں بیوی نے راہِ حق میں گھر بار کو خیر باد کہا اور حبش کی غریب الاطنی اختیار کر لی۔ تقریباً تیرہ برس پردیس میں گزارنے کے بعد غزوہ خیبر کے موقع پر مدینہ منورہ کو مراجعت کی۔ ان کی اولاد میں صرف ایک لڑکے سلیمان کا نام ابنِ سعد نے صراحت کے ساتھ لیا ہے۔ مزید حالات معلوم نہیں۔

حضرت اُمّ حبیبہ بنت جحش

حضرت اُمّ حبیبہ بنت جحش، سرورِ عالم صلی اللہ علیہ وآلہ وسلم کی بھوپھی اُممہ بنت عبد المطلب کی صاحبزادی تھیں اور اُمّ المؤمنین حضرت زینب بنت جحش، حضرت حمہ بنت جحش اور شہید اُحد حضرت عبد اللہ بن جحشؓ کے امجد فی اللہ کا گوشِ بریدہ راہِ خدا کی حقیقی بہن تھیں۔ اپنے بہن بھائیوں کی طرح وہ بھی دعوتِ توحید کے ابتدائی زمانے میں شرفِ اسلام سے بہرہ ور ہوئیں اور مدتوں راہِ حق میں ہر قسم کے مصائب جھیلی رہیں تا آنکہ ہجرت مدینہ کا اذن ہوا اور ہجرتِ نبویؐ سے کچھ عرصہ پہلے انھوں نے مہاجرینِ مکہ کو الوداع کہہ کر یثرب میں بود و باش اختیار کر لی۔ حضرت اُمّ حبیبہؓ کا نکاح عظیم المرتبت صحابی حضرت عبدالرحمن بن عوف (یکی از اصحابِ عشرہ مبشرہ) سے ہوا۔

صحیح مسلم کی ایک روایت سے معلوم ہوتا ہے کہ ان کو اپنی بہن اُمّ المؤمنین حضرت زینب بنت جحش سے بہت محبت تھی اور دن میں کئی مرتبہ ان کے گھر آیا کرتی تھیں۔ بعض روایتوں میں حضرت اُمّ حبیبہؓ کی کنیت اُمّ حبیب درج ہے۔ مزید حالات کسی کتاب میں نہیں ملتے۔

حضرت ارومیؒ بنت عبدالمطلب

حضرت ارومیؒ کے حسب نسب کے بارے میں آنا ہی کہنا کافی ہے کہ وہ رحمت عالم صلی اللہ علیہ وسلم کی حقیقی چھوٹی بھینسی تھیں۔ ان کے قبول اسلام پر علامہ ابن سعدؒ ابن قیمؒ اور بہت سے دوسرے اہل سیر کا اتفاق ہے۔ حضرت ارومیؒ کا نکاح عمیر بن وہب (بن عبد بن قصی) سے ہوا۔ ان کے صلب سے طلیبؒ پیدا ہوئے۔ ہادیؒ برحق صلی اللہ علیہ وسلم نے دعوت حق کا آغاز فرمایا تو جن پاک نفوس نے اس دعوت کے قبول کرنے میں نتائج و عواقب سے بے پروا ہو کر اولیت کا شرف حاصل کیا، حضرت طلیبؒ بھی ان میں شامل تھے۔ سرور عالم صلی اللہ علیہ وسلم کو اس زمانے میں حضرت ارقمؒ بن ابی الارقمؒ کے گھر میں فرکش ہوئے تھوڑے ہی دن گزرے تھے حضرت طلیبؒ دار ارقمؒ سے مسلمان ہو کر گھر آئے اور والدہ سے کہا: ”اماں جان میں اپنے (ماموں زاد) بھائی محمدؐ پر سچے دل سے ایمان لے آیا ہوں وہ خدا کے سچے رسول ہیں۔“

حضرت ارومیؒ نے ابھی اسلام قبول نہیں کیا تھا لیکن بڑے اخلاص اور درمندی کے ساتھ اپنے فرزند سے کہا:

”بیٹے تمہارا بھائی آج مخالفتوں کے طوفان میں گھرا ہوا ہے۔ یکس اور مظلوم ہے اور واقعی تمہاری امداد کا مستحق ہے، اے کاش کہ مجھ میں مردوں جیسی قوت ہوتی تو اپنے یتیم بھتیجے کو ظالموں کی چیرہ دستیوں سے بچاتی۔“

طلیبؒ نے کہا: ”اماں تو پھر آپ بھی اسلام کیوں نہیں قبول کر لیتیں؟“ حضرت ارومیؒ نے کہا: ”مجھے دوسری بہنوں کا انتظار ہے۔“

حضرت طلیبؒ نے کہا: ”اماں اب انتظار کا وقت نہیں، خدا کے لیے

میرے ساتھ بھائی کے پاس چلیں اور دولتِ اسلام سے بہرہ یاب ہو جائیں۔

حضرت اردوؒ فریدِ عذر نہ کر سکیں، اسی وقت اپنے سعادت مند بیٹے کے ساتھ حضرت ارقمؓ کے گھر بارگاہِ رسالت میں حاضر ہوئیں اور سعادتِ اندوٰزِ اسلام ہو گئیں۔ یہ واقعہ سلمہ بعدِ بعثت کی دوسری ششماہی کا ہے بعض

سیرت نگاروں کا بیان ہے کہ حضرت طلیبؓ اور حضرت اردوؒ حضرت حمزہؓ کے قبولِ اسلام کے بعد ایمان لائے اور حضرت طلیبؓ نے ماں کو اسلام کی دعوت دیتے ہوئے حضرت حمزہؓ کے قبولِ اسلام کا حوالہ بھی دیا لیکن یہ روایت صحیح نہیں کیونکہ

حضرت حمزہؓ ہجرتِ حبشہ ثانیہ کے بعد (سلمہ بعدِ بعثت کے دوران میں) مسلمان ہوئے۔ اس وقت حضرت طلیبؓ ہجرت کر کے حبش جا چکے تھے۔

حضرت اردوؒ اور حضرت طلیبؓ قبولِ اسلام سے پہلے بھی سرورِ عالم صلی اللہ علیہ وسلم کے خیر اندیش تھے۔ حضرت اردوؒ اپنے فرزند کو ہمیشہ حضورؐ کی مدد کرنے کی ترغیب دیتی رہتی تھیں وہ ویسے ہی حضورؐ کے جانِ نثار تھے، ماں کی تائید سے ان کا حوصلہ اور بھی بلند ہو گیا تھا اور وہ ہر وقت حضورؐ کی حفاظت اور اعانت پر

مکرمہ رہتے تھے۔

حافظ ابن حجرؒ کا بیان ہے کہ ایک مرتبِ عوف بن جبہؓ نے حضرت طلیبؓ کے سامنے سرِ عالم صلی اللہ علیہ وسلم کی شان میں کچھ نازیبا الفاظ کہے حضرت طلیبؓ جوشِ غضب سے بے قرار ہو گئے اور اس کوٹ کے کلے کی ہڈی مار کر لہو لہا کر دیا۔ عوفؓ نے حضرت اردوؒ سے شکایت کی تو انہوں نے بے ساختہ کہا:

ان طلیبنا نصر ابن خالہ واساہ فی دملہ ومالہ

(طلیب نے اپنے ماموں کے بیٹے کی مدد کی اور اس کے خون اور اس کے مال کی غم خواری کی)

حضرت اردوؒ کا بھائی ابولہبؓ اسلام کا بدترین دشمن تھا۔ ایک دفعہ اس نے چند مسلمانوں کو قبولِ حق کے جرم میں قید کیا تو حضرت طلیبؓ کو سخت غصہ آیا اور انہوں نے اپنے ماموں کو خوب پٹایا۔ اپنے سرِ غنہ کو پٹتے دیکھ کر بہت سے مشرکین حضرت طلیبؓ کو لپٹ گئے اور ابولہبؓ کو چھڑا کر طلیبؓ کو بازو

دیا۔ چونکہ بڑے مغرور خاندان کے فرد تھے اس لیے کچھ دیر بعد چھوڑ دیا۔ ابولہب نے ان کے خلاف اپنی بہن سے شکایت کی۔ حضرت اردویؓ نے جواب دیا: ”طلیب کی زندگی کا بہترین وقت وہی ہے جب وہ محمدؐ کی مدد کرے۔“

ایک دفعہ حضرت تلیبؓ کو معلوم ہوا کہ ابواہاب بن عزیز داری نے حضورؐ کو شہید کرنے کا منصوبہ بنایا ہے۔ انہوں نے چپکے سے جا کر اس کا سر قلم کر ڈالا۔ حضرت اردویؓ کو معلوم ہوا تو انہوں نے اظہارِ خوشنودی کیا۔

سہ ماہ بعد بعثت کے آغاز میں حضرت تلیبؓ حضورؐ کے ایما پر حبشہ کی طرف ہجرت کر گئے۔ وہاں سات سال قیام کرنے کے بعد حضورؐ کی ہجرت الی المدینہ سے کچھ عرصہ پہلے مکہ واپس آئے۔ حضرت اردویؓ نے اپنے سعادت مند فرزند سے جدائی کا یہ طویل زمانہ بڑے صبر و استقلال کے ساتھ گزارا۔

حضرت اردویؓ کا سال وفات اور مزید حالات معلوم نہیں ہیں لیکن ایک روایت سے ظاہر ہوتا ہے کہ وہ حضورؐ کی وفات تک حیات تھیں اور حضورؐ کے وصال پر انہوں نے چند درد انگیز اشعار بھی کہے تھے۔ لیکن اس روایت کی ثقاہت کے بارے میں یقینی طور پر کچھ نہیں کہا جاسکتا۔ بعض اہل سیر نے لکھا کہ حضرت اردویؓ شعر و شاعری میں اچھی خاصی درک رکھتی تھیں۔

حضرت اُمّ عبدِ رض

اصل نام معلوم نہیں البتہ بعض روایتوں میں ان کے والد کا نام عبدودؓ آیا ہے۔ جلیل القدر صحابی فقیہ الامت حضرت عبداللہؓ بن مسعودؓ کی والدہ تھیں۔ مسعود بن غافل ندلی سے نکاح ہوا۔ انہی کے سبب سے حضرت عبداللہؓ پیدا ہوئے۔ دعوتِ حق کے امتدادی زمانے میں شرفِ اسلام سے بہرہ ور ہوئیں اور ہجرت کی سعادت حاصل کی۔

رحمتِ عالم صلی اللہ علیہ وسلم ان پر بہت شفقت فرماتے تھے اور ان کے صاحبزادے حضرت عبداللہ بن مسعود کو اکثر ابن اُمّ عبد کہہ کر بلاتے تھے۔
 حضرت عبداللہ بن مسعود وقتاً فوقتاً اپنی والدہ کو حرمِ نبوی میں بھیجا کرتے تھے تاکہ وہ حضور کی خانگی زندگی کے بارے میں معلومات بہم پہنچائیں۔
 حضرت اُمّ عبد کے مزید حالات نہیں ملتے۔

حضرت زینب بنت ابی معاویہ

زینب نام تھا اور رائٹھ لقب یا عرف۔ ان کا تعلق قبیلہ بنو ثقیف سے تھا۔ نسب نامہ یہ ہے :

زینب بنت ابی معاویہ عبداللہ بن معاویہ بن عتاب بن اسعد بن غاضرہ بن حطیط بن جشم بن ثقیف۔

فقہ الاُمت حضرت عبداللہ بن مسعود کی اہلیہ تھیں۔ حضرت عبداللہ کا کوئی ذریعہ معاش نہیں تھا اور وہ بہت تنگ دست تھے۔ حضرت زینب و شکاک تھیں، جو کچھ کمائی تھیں اپنے شوہر اور ان کی اولاد پر صرف کر دیتی تھیں۔ اس طرح دوسرے حاجت مندوں اور مسکینوں کو صدقہ دینے کے لیے ان کے پاس کچھ نہیں بچتا تھا، سرورِ عالم صلی اللہ علیہ وسلم سے صدقہ کا ثواب سن کر ان کے دل میں یہ رہ کر یہ تمنا پیدا ہوتی تھی کہ کاش میرے پاس بھی خیرات کے لیے کچھ رقم بچ جاتی۔ ایک دن حضرت عبداللہ بن مسعود سے کہا :

وہ میں جو کچھ و شکاکاری کے ذریعہ کماتی ہوں، اس سے آپ کی اور آپ کی اولاد کی کفالت کرتی ہوں اس طرح صدقہ و خیرات کے ثواب سے محروم رہ جاتی ہوں، آپ ہی تبائیں اس میں میرا

کیا فائدہ ہے؟

حضرت عبداللہ بن مسعودؓ نے فرمایا: ”جس کام میں تمہارا فائدہ ہو وہ کرو، میں تم کو آخرت کے اجر سے محروم نہیں کرنا چاہتا۔“

حضرت زینبؓ بارگاہ رسالت میں حاضر ہوئیں اور عرض کیا:

”یا رسول اللہ میرے ماں باپ آپ پر قربان ہیں ایک دستکار عورت ہوں جو کچھ کماتی ہوں، شوہر اور اولاد پر خرچ کرتی ہوں کیونکہ میرے خاوند کا کوئی ذریعہ معاش نہیں ہے۔ اس طرح مساکین کو صدقہ نہیں دے سکتی۔ ایسی صورت میں مجھے کچھ ثواب ملتا ہے یا نہیں۔“

حضورؐ نے فرمایا: ”ہاں تم کو ان کی کفالت کرنی چاہیے۔“

ایک اور روایت میں ہے کہ ایک دفعہ سرورِ عالم صلی اللہ علیہ وسلم نے عورتوں کو صدقہ و خیرات کی ترغیب دی۔ حضرت زینبؓ نے حضرت عبداللہ بن مسعودؓ سے کہا کہ ”آپ بہت ننگست ہیں رسول اللہ صلی اللہ علیہ وسلم کے پاس جائیں اگر حضورؐ اجازت دیں تو میں جو صدقہ کرنا چاہتی ہوں آپ ہی پر کروں۔“

حضرت عبداللہ بن مسعودؓ نے فرمایا: ”تم ہی جاؤ۔“

حضرت زینبؓ حضورؐ کے آستانِ مبارک پر حاضر ہوئیں تو دروازے پر انصار کی ایک خاتون کو کھڑے پایا، وہ بھی حضورؐ سے یہی مسئلہ پوچھنے آئی تھیں۔ اتنے میں اندر سے حضرت بلالؓ آئے، دونوں بیبیوں نے ان سے درخواست کی کہ آپ حضورؐ کی خدمت میں عرض کیجیے کہ دو عورتیں دروازے پر کھڑی ہیں اور پوچھتی ہیں کہ وہ اپنے شوہروں اور ان کے زیرِ کفالت یتیموں پر صدقہ کر سکتی ہیں یا نہیں۔

حضرت بلالؓ نے حضورؐ کی خدمت میں ان کا سوال پیش کیا تو آپؐ نے

فرمایا: ”وہ دونوں کون ہیں؟“

انہوں نے عرض کیا: ”ایک عورت انصار کی ہے اور دوسری زینب“

حصو نے پوچھا: ”کونسی زینب؟“

عرض کیا: ”عبداللہ بن مسعود کی اہلیہ۔“

آپ نے فرمایا: ”ان کو دو ہزار ثواب ملے گا۔ ایک قرابت کا

دوسرا صدقہ کا۔“

حضرت عبداللہ بن مسعود جب گھر تشریف لاتے تو باہر سے کھنکارتے

اور بلند آواز سے کچھ بولتے تاکہ اہل خانہ کو ان کے آنے کی خبر ہو جائے۔ مسند

البداء میں حضرت زینبؓ سے روایت ہے کہ ایک مرتبہ حضرت عبداللہ بن

مسعود کھنکارتے ہوئے اندر آئے، اس وقت ایک بوڑھی عورت مجھے تعویذ

پہنا رہی تھی۔ میں نے ان کے ڈر سے اس کو پلنگ کے نیچے چھپا دیا۔ حضرت

عبداللہؓ میرے قریب بیٹھ گئے اور میری گردن کی طرف دیکھ کر پوچھا کہ یہ دھاگا کیا

ہے؟ میں نے کہا کہ یہ دھاگا مجھ کو دم کر کے دیا گیا ہے۔ یہ سنتے ہی انہوں نے

یہ دھاگا میری گردن سے توڑ کر پھینک دیا اور فرمایا، تم عبداللہ کا خاندان ہو،

تم شرک سے بے نیاز ہو، میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ

جھاڑ پھونک، تعویذ گنڈے اور اعمالِ حُبِ شرک ہیں۔ میں نے کہا کہ میری آنکھ میں

چھین محسوس ہوتی تھی چنانچہ میں فلاں بیہودی کے پاس دم کرانے کے لیے جایا کرتی تھی

اس کے دم کرنے سے مجھے سکون سا ہو جاتا تھا۔ حضرت عبداللہؓ بولے کہ یہ شیطانی عمل

ہے، وہی اپنے ہاتھ سے چھین پیدا کرتا تھا اور جب دم کر دیا جاتا تو وہ ہاتھ روک

لیتا تھا لہذا تمہارے لیے اس طرح کہنا کافی تھا جس طرح رسول اللہ صلی اللہ علیہ وسلم

فرماتے تھے کہ:

اَذْهَبِ الْبَاسَ رَبِّ النَّاسِ وَاشْفِ اَنْتَ الشَّافِي لَا شِفَاءَ
اِلَّا شِفَاؤُكَ شِفَاءً لَا يُغَادِرُ سَقَمًا۔

(اے پروردگار کائنات، تکلیف کو دور فرما دے اور تیری شفا ہی دراصل شفا ہے، شفا عطا فرما کیونکہ تو ہی شفا بخشے والا ہے۔ ایسی شفا عطا کر کہ جس کے بعد کسی قسم کی تکلیف باقی نہ رہے)

یہ روایت ابن ماجہ، ابن حبان، اور حاکم نے بھی نقل کی ہے اور امام ذہبی نے اس کو صحیح قرار دیا ہے لیکن بعض علماء نے اس کی تاویل کی ہے اور کچھ دوسری روایتوں کے پیش نظر اس قسم کی جھاڑ پھونک اور تعویذ کو جائز قرار دیا ہے جس میں شرکیہ کلمات استعمال نہ کیے جائیں۔

مسند احمد حنبلی میں ہے کہ حضرت زینب بنت ابی معاویہ کو سرورِ عالم صلی اللہ علیہ وسلم سے بے حد محبت اور عقیدت تھی اور وہ وقتاً فوقتاً بارگاہِ نبوت میں حاضر ہوتی رہتی تھیں۔ حضور بھی ان پر غیر معمولی شفقت فرماتے تھے اور کبھی کبھی ان کو ایسا مبارک دیکھنے کی اجازت دے دیتے تھے۔ ایک دن حضور کے سر مبارک کی جوئی دیکھ رہی تھیں اس وقت مہاجرین کی کچھ اور خواتین بھی بارگاہِ نبوت میں حاضر تھیں کسی مسئلے پر بحث چھیڑ گئی، حضرت زینب اپنا کام چھوڑ کر بولنے لگیں حضور نے فرمایا، تم اس کھڑے سے نہیں بولتی ہو، کام بھی کرو اور باتیں بھی۔

حضرت زینب کا سال وفات اور مزید حالات معلوم نہیں مشہور محدث حضرت ابو عبیدہ ان کے فرزند تھے۔

حضرت زینب سے چند حدیثیں بھی مروی ہیں جو انہوں نے رسولِ اکرم صلی اللہ علیہ وسلم، حضرت عمر فاروقؓ اور حضرت عبداللہ بن مسعودؓ سے روایت کی ہیں۔

حضرت حمانہ بنت ابی طالب

حضرت ابوطالب بن عبدالمطلب کی بیٹی اور حضرت علیؓ کی والدہ تھیں۔

بمشیر تھیں۔ اس لحاظ سے سرورِ عالم صلی اللہ علیہ وسلم ان کے چچا زاد بھائی تھے۔
 قاضی محمد سلیمان صاحب سلمان منصور پوریؒ نے ”رحمۃ اللعالمین“
 جلد دوم میں بیان کیا ہے کہ ”اولادِ ابی طالب“ میں جمانہ کا نام ملتا ہے مگر ان
 کے حالات سے کوئی سمجھا ہی نہیں ملتی، ابنِ اسحاقؒ اہل السیر نے لکھا ہے کہ
 نبی صلی اللہ علیہ وسلم نے پیداوارِ خیمہ میں سے تیس وستو خراجمانہ وختِ ابی طالب
 کے لیے مقرر فرمائے تھے۔ اس فقرہ سے یہ بھی معلوم ہوا کہ وہ خلعتِ اسلام سے
 مشرف تھیں اور یہ بھی ظاہر ہوا کہ فتحِ خیبر تک وہ حیاتِ بختیں۔“

حضرت اُمّ ہانیؓ بنتِ ابی طالب

ان کا نام بہ اختلافِ روایت فاخترہ یا فاطمہ یا مہند تھا، کنیت ”اُمّ ہانی“
 پر سب اہل سیر کا اتفاق ہے۔

عظمِ رسولِ جناب ابو طالب کی دختر تھیں۔ والدہ کا نام فاطمہ بنتِ اسد
 تھا، حضرت جعفرؓ طیار، طالب، عقیلؓ اور حضرت علیؓ کرم اللہ وجہہ ان کے
 حقیقی بھائی تھے۔

اُمّ ہانیؓ کا نکاح ہبیرہ بن ابی وہب (بن عمرو بن عازب بن عمران بن مخزوم)
 مخزومی سے ہوا۔ ہبیرہ بن ابی وہب فتح مکہ کے وقت حالتِ شرک میں نجران
 کی طرف بھاگ گیا۔ نجران سے اس کی واپسی اور قبولِ اسلام کے متعلق کوئی روایت
 نہیں ملتی ہے۔

لے بعض روایتوں میں ہے کہ ہبیرہ بن ابی وہب نے مکہ سے اپنے فرار کے موقع پر یہ
 اشعار کہے (یا نجران پہنچ کر وہاں سے لکھ بیٹھے)۔ (باقی حاشیہ اگلے صفحہ پر)

حضرت اُمّ ہانیؓ کے قبول اسلام پر سب اہل سیر کا اتفاق ہے لیکن اس کے زمانے کے بارے میں روایات میں اختلاف ہے بعض نے لکھا ہے کہ وہ فتح مکہ کے موقع پر سعادت اندوز اسلام ہوئیں اور بعض نے یہ خیال ظاہر کیا ہے کہ وہ قدیم الاسلام تھیں البتہ اپنا اسلام چھپائے ہوئے تھیں۔

فتح مکہ کے سلسلے میں حضرت اُمّ ہانیؓ سے متعلق روایات سے ظاہر ہوتا ہے کہ وہ پہلے ہی مشرف بہ اسلام ہو چکی تھیں اور سرورِ عالم صلی اللہ علیہ وسلم سے بہت عقیدت اور محبت رکھتی تھیں۔ حضورؐ کو بھی ان کا بے حد لحاظ اور خیال تھا، چنانچہ جن مشرکوں کو حضرت اُمّ ہانیؓ نے اپنے گھر میں پناہ دی، حضورؐ نے بھی ان کو پناہ دے دی، مزید برآں آپؐ بہ نفس نفیس حضرت اُمّ ہانیؓ کے گھر تشریف لے گئے اور وہاں نماز پڑھی۔

مسند احمد فضیل میں ہے کہ فتح مکہ کے موقع پر عارث بن مشام مخزومی اور زہیر بن ابی ایتہ (حاکم نے زہیر کی جگہ عبداللہ بن ابی ربیعہ لکھا ہے) حضرت اُمّ ہانیؓ کے گھر میں پناہ گزیں ہوئے۔ حضرت علیؓ کو معلوم ہوا تو وہ شمشیر بدست اپنی ہمشیرہ کے گھر پہنچے اور یہ کہہ کر دونوں مخزومیوں کو قتل کرنا چاہا

(بقیہ ماضیہ صفحہ گزشتہ)

لعمرك ما وليت ظهري محمداً
واصحابه جينا ولاخيفة القتل
ولكنني قلبت امري فلما جد
لسيفي غناءات هنوت ولا نبل
وقفت فلما خفت ضيقه موقفى
رجعت لعودك الهزبر الى الشبل

تیری قسم میں نے محمدؐ اور اصحاب محمدؐ کے سامنے
سے بوجہ نافرمانی اور خوفِ قتل پیٹھ نہیں پھیری
بلکہ میں نے دیکھا کہ میرا کام الٹ گیا اور میری
تواری اور میرے تیراب کچھ کام نہیں بنا سکتے۔
جب تک میں نے اپنی جائے قیام تنگ نہ
دیکھی ٹھہرا ہوا پھر پلٹ آیا جس طرح شیر
اپنے بچوں کی طرف ٹوٹتا ہے۔

کہ یہ واجب القتل قرار پا چکے ہیں، حضرت اُمّ ہانیؓ نے کہا کہ انہوں نے میرے ہاں پناہ لی ہے میں ان کو بہرگز قتل نہ ہونے دوں گی پھر اپنا دروازہ بند کر لیا۔ اس کے بعد اُمّ ہانیؓ دونوں مخزومیوں کو ساتھ لے کر بارگاہ رسالت میں حاضر ہوئیں۔ حضورؐ نے حضرت اُمّ ہانیؓ کو دیکھ کر فرمایا۔ ”مرحبا واطلایا اُمّ ہانی۔ کیسے آنا ہوا؟“

حضرت اُمّ ہانیؓ نے عرض کیا: ”یا رسول اللہ میں نے ان دونوں کو پناہ دی ہے اور علیؓ ان کو قتل کرنا چاہتے ہیں۔“
حضورؐ نے فرمایا، جس کو تو نے پناہ دی، اس کو میں نے بھی پناہ دی۔
اس واقعہ کے بعد حادثہ بن ہشام اور زہیر بن ابی امیہ دونوں صدق دل سے مسلمان ہو گئے۔

صحیح بخاری اور مسلم میں خود حضرت اُمّ ہانیؓ سے روایت ہے کہ فتح مکہ کے دن نبی صلی اللہ علیہ وسلم میرے گھر تشریف لائے اور وہاں غسل فرمایا اور آٹھ رکعتیں پڑھیں، میں نے کوئی نماز اس سے ہلکی اور مختصر نہیں دیکھی لیکن آپؐ کو روع اور سجدہ پوری طرح کرتے تھے۔ ایک اور روایت میں حضرت اُمّ ہانیؓ نے یہ بھی کہا ہے کہ یہ چاشت کا وقت تھا (یا یہ چاشت کی نماز تھی)

مسند ابی داؤد اور سنن ارمی میں حضرت اُمّ ہانیؓ سے روایت ہے کہ فتح مکہ کے دن رسول اللہ صلی اللہ علیہ وسلم میرے گھر تشریف لائے۔ ایک خادمہ ایک برتن لے کر حاضر ہوئی جس میں پینے کی کوئی چیز تھی (بعض روایتوں کے مطابق یہ شربت تھا) خادمہ نے وہ برتن آپؐ کو دے دیا۔ آپؐ نے تھوڑا سہا پی لیا اور پھر مجھے دے دیا۔ میں نے اس کو پی لیا اور پھر عرض کیا، یا رسول اللہ میں روزہ سے تھی اور میں نے پی لیا، آپؐ نے پوچھا، کیا تم نے کوئی تضاروزہ رکھا تھا میں نے کہا، نہیں۔ آپؐ نے فرمایا، ”اگر یہ روزہ نفلی تھا تو کچھ حرج نہیں۔“

مسند احمدؒ اور ترمذی کی ایک روایت میں یہ الفاظ ہیں کہ اُمّ ہانیؓ نے

کہا، یا رسول اللہ میں روزے سے تھی، آپ نے فرمایا، نفل روزہ رکھنے والا اپنے
 نفس کا مالک ہے چاہے روزہ رکھے چاہے نہ رکھے۔ مندا احمد میں یہ بھی ہے
 کہ حضورؐ نے اُمّ ہانیؓ سے روزہ ٹوڑنے کا سبب پوچھا تو انہوں نے عرض کیا کہ میں
 آپ کا جھوٹا دایس نہیں کر سکتی تھی۔ اس روایت سے جہاں یہ ظاہر ہوتا ہے کہ
 حضرت اُمّ ہانیؓ کا نافع کلمہ سے پہلے شرفِ ایمان سے بہرہ ور ہو چکی تھیں اور روزہ
 رکھا کرتی تھیں وہاں حضورؐ سے ان کی عقیدت اور محبت کا ثبوت بھی ملتا ہے۔
 صحیح مسلم میں ہے کہ ایک بار رسول اللہ صلی اللہ علیہ وسلم نے حضرت اُمّ ہانیؓ
 سے نکاح کی خواہش کی تو انہوں نے یہ کہہ کر معذرت کی کہ ”یا رسول اللہ میرا سن
 زیادہ ہو گیا ہے اور میرے بچے ہیں (جن کی پرورش میرے لیے ضروری ہے) اس
 موقع پر حضورؐ نے خواتین قریش کے بارے میں فرمایا کہ شتر سوار عورتوں میں سب
 سے بہتر قریش کی عورتیں ہیں، پیچپن میں اپنے یتیم بچے سے محبت رکھتی ہیں اور اپنے
 شوہر کے مال کی بہت زیادہ حفاظت کرتی ہیں۔
 سر درِ عالم صلی اللہ علیہ وسلم حضرت اُمّ ہانیؓ پر بہت شفقت فرمایا کرتے تھے۔
 ایک مرتبہ ان سے فرمایا۔ ”اُمّ ہانی بکری لے لو یہ بابرکت جانور ہے۔“
 اہم احمدؒ نے لکھا ہے کہ ایک دفعہ حضرت اُمّ ہانیؓ نے حضورؐ کی خدمت
 میں عرض کیا، یا رسول اللہ اب میں بوڑھی ہو گئی ہوں، چلنے پھرنے میں کمزوری محسوس
 ہوتی ہے، کوئی ایسا وظیفہ بتا دیجئے جسے بیٹھے بیٹھے پڑھ سکوں حضورؐ نے فرمایا
 کہ ایک سو مرتبہ سبحان اللہ، ایک سو مرتبہ الحمد للہ، ایک سو مرتبہ
 اللہ اکبر اور ایک سو مرتبہ لا الہ الا اللہ کہہ لیا کرو۔ بعض روایتوں میں
 ہے کہ حضرت اُمّ ہانیؓ نے حضورؐ سے فقہی مسائل اور قرآن حکیم کے مطالب دریافت
 کیا کرتی تھیں۔
 حافظ ابن حجرؒ کا بیان ہے کہ حضرت اُمّ ہانیؓ نے امیر معاویہؓ کے زمانہِ حکومت
 میں وفات پائی۔ اولاد میں عمرو، ہانی، یوسف اور جعدہ مشہور ہیں۔

حضرت اُمّ ہانیؓ فضل و کمال کے لحاظ سے بڑے بلند مرتبے پر فائز تھیں ان سے چھیالیس حدیثیں مروی ہیں، ان کے راویوں میں حضرت عبداللہ بن عباسؓ، عبداللہ بن حارثؓ، ابن ابی لیلیٰؓ، مجاہدؓ، عروہؓ اور شعبیؓ جیسے اکابر اہل سنت شامل ہیں۔

حضرت حولاءؓ

بقول ابن سعدؒ، تویط بن حبیب بن اسد بن عبدالعزیٰ بن قحطی کی بیٹی تھیں۔ ہجرت نبویؐ کے بعد مسلمان ہوئیں اور حضورؐ سے بیعت کی۔

علامہ ابن اثیر نے ”أسد الغابہ“ میں لکھا ہے کہ وہ عطر کی تجارت کیا کرتی تھیں ایک مرتبہ اُمّ المؤمنین حضرت عائشہ صدیقہؓ کی خدمت میں حاضر ہوئیں اور عرض کیا کہ میرے شوہر بلا وجہ مجھ سے اعراض کرتے ہیں حالانکہ میں ہر رات کو خوشبو لگاتی ہوں۔ بناؤ سنگار میں بھی کوئی کمی نہیں کرتی لیکن وہ پھر بھی میری طرف توجہ نہیں دیتے اور منہ پھیر لیتے ہیں۔ سرورِ عالم صلی اللہ علیہ وسلم تشریف لائے اور آپ کو حضرت حولاءؓ کی شکایت کا علم ہوا تو آپ نے ان سے فرمایا ”جاؤ اور اپنے شوہر کی اطاعت کرتی رہو۔“

مسند احمد حنبلیؒ میں ہے کہ حضرت حولاءؓ کو عبادت الہی سے بے حد شغف تھا۔ ساری ساری رات نمازیں پڑھنے میں گزار دیتی تھیں۔ ایک دن سرورِ عالم صلی اللہ علیہ وسلم حضرت عائشہ صدیقہؓ کے پاس تشریف فرما تھے کہ حضرت حولاءؓ سامنے سے گزریں۔ حضرت عائشہؓ نے عرض کیا: ”یا رسول اللہؐ یہ حولاءؓ ہیں، لوگ کہتے ہیں کہ یہ رات بھر نہیں سوتیں اور برابر نمازیں پڑھا کرتی ہیں۔ حضورؐ نے تعجب سے فرمایا: ”رات بھر نہیں سوتیں؟ انسان کو اتنا کام کرنا چاہیے جسے ہمیشہ کسی تکلیف کے بغیر نباہ سکے،“ مزید حالات معلوم نہیں ہیں۔

حضرت اُمّ حکیمؓ بنت حارث

(۱)

رمضان المبارک ۳۵ھ میں اللہ تعالیٰ نے قریش مکہ کو مغلوب کر دیا اور اہل حق مکہ معظمہ میں فاتحانہ داخل ہوئے لیکن ان کا یہ داخلہ دنیا کے دوسرے فاتحین کی طرح نہیں تھا۔ چند انتہائی شریرانہ نفس مشرکین کو چھوڑ کر جو مباح الدم قرار دیئے گئے تھے یا ان چند مشرکین کے سوا جنہوں نے حضرت خالد بن ولید کے دستے کی مزاحمت کی تھی، مکہ کے کسی اور مشرک کی تکسیر تک نہ پہنچی۔ دس ہزار نفوس قدسی نے رحمت عالم صلی اللہ علیہ وسلم کی ہمرکابی میں مکہ معظمہ میں اس طرح قدم رکھا جسے نسیم سحری گلشن میں داخل ہوتی ہے۔ سرور عالم صلی اللہ علیہ وسلم کا ابرہہؓ و کرم اہل مکہ پر هجوم جھوم کر برسایا، وہی اہل مکہ تھے جو اہل حق کے خون کے پیاسے تھے اور جنہوں نے ان کو ستانے میں کوئی ٹکسیر اٹھانہ رکھی تھی۔ نبی رؤف و رحیم صلی اللہ علیہ وسلم نے سب کو معاف کر دیا۔ کسی سے کوئی مواخذہ نہ فرمایا لیکن مکہ میں کچھ ایسے آدمی بھی تھے جن کے ضمیر کا کاٹنا ان کو کسی پہلو قرار نہیں لینے دیتا تھا۔ اپنے ماضی کے پیش نظر ان کو قطعاً یہ امید نہیں تھی کہ سرور عالم صلی اللہ علیہ وسلم ان پر قابو پا کر ان کو زندہ چھوڑیں گے۔ انہوں نے مکہ سے بھاگ جانے ہی میں مصلحت سمجھی۔

اسی زمانے کا ذکر ہے کہ حضورؐ کے درود مکہ کے بعد ایک دن مکہ کی ایک خاتون بارگاہ رسالتؐ میں حاضر ہوئیں اور بڑے ذوق و شوق سے قبول اسلام کی سعادت عظمیٰ حاصل کی پھر انہوں نے رحمت عالم صلی اللہ علیہ وسلم کی خدمت میں عرض کی:

”یا رسول اللہ! میرا شوہر اپنی جان کے خوف سے من کی طرف بھاگ

گیا ہے۔ اگر اس کو امان دے دیں تو میں اس کو واپس لے آؤں۔“
 حضورؐ کا دریا ئے رحمت جوش پر تھا۔ آپؐ نے بلا تامل فرمایا: ”جاؤ میں
 نے اس کو امان دی۔“

حضورؐ کا ارشاد سن کر خاتون کی خوشی کا کوئی ٹھکانہ رہا کیونکہ ان کے شوہر ایک
 ایسے شخص تھے جن کی اسلام دشمنی مسلم تھی اور جنہوں نے اہل حق کو تسلنے میں کوئی
 موقع بھی ہاتھ سے نہ جانے دیا تھا۔ اب ان کے لیے مکہ میں ایک دن گزارنا بھی مشکل
 تھا۔ اسی وقت اپنے رفیق غلام کے ہمراہ خاوند کی تلاش میں روانہ ہو گئیں۔
 یہ خاتون جن کا سید المرسلین صلی اللہ علیہ وسلم کو اس قدر پاس خاطر تھا کہ آپؐ
 نے ان کے شوہر کے گھناؤنے ماضی کے باوجود کسی رد و قدح کے بغیر ان کی رزق و
 کوشرف پذیرائی بخشا، عکرمہ بن ابوجہل کی اہلیہ حضرت اُمّ حکیمؓ بنت حارث مخزومیہ تھیں۔

(۲)

حضرت اُمّ حکیمؓ کا شمار سرور عالم صلی اللہ علیہ وسلم کی مشہور صحابیات میں ہوتا
 ہے۔ اہل سیر نے ان کا ذکر ان کی کنیت ہی سے کیا ہے اور اصل نام نہیں لکھا۔ ان
 کا تعلق قریش کی مشہور شاخ بنو مخزوم سے تھا۔ سلسلہ نسب یہ ہے:
 اُمّ حکیمؓ بنت حارث بن ہشام بن مغیرہ بن عبد اللہ بن عمرو بن مخزوم
 بن یفطہ بن مرہ بن کعب بن لؤی۔

والدہ کا نام فاطمہ بنت ولید بن مغیرہ تھا جو حضرت خالد بن ولید (سیف اللہ)
 کی ہمیشہ رہیں۔

حضرت اُمّ حکیمؓ نے جس گھرنے میں آنکھیں کھولیں وہ کفر و شرک کا گہوارہ تھا۔
 ان کے والد ابو عبد اللہ حارث بن ہشام، ابوجہل (عمرو بن ہشام) کے حقیقی بھائی
 تھے۔ اور دونوں بھائی اسلام کے سخت دشمن تھے یہی حال والدہ اور ماموں خالد بن
 ولید کا تھا۔ ظاہر ہے کہ اس ماحول میں ان کا اسلام کے نور سعادت سے بہرہ یاب
 ہونا محال تھا۔ شادی بھی ہوئی تو اپنے چچا ابوجہل کے فرزند عکرمہ سے جو اسلام

دشمنی میں اپنے باپ کے دست راست تھے۔

۲۔ میں ابو جہل غزوہ بدر میں ذلت کے ساتھ مارا گیا تو عکرمہ نے اپنے باپ کے چھوٹے موٹے کام کی تکمیل کا بیڑا اٹھایا اور فتح مکہ تک ہرمیدان میں اہل حق کو ستائیں بڑھ بڑھ کر قدم مارتے رہے۔ غزوہ اُحد میں وہ اپنی اہلیہ (اُمّ حکیم) کو بھی اپنے ساتھ لے گئے اور حضرت خالد بن ولید کے ساتھ مل کر مسلمانوں کو سخت نقصان پہنچایا۔ غزوہ احزاب میں بنو کنانہ کو ساتھ لے کر مدینہ منورہ پر چڑھائی کی۔ شہ میں مسلمانوں کے حلیف قبیلہ بنو خزاعہ کے قتل و غارت میں حصہ لیا اور صلح نامہ حدیبیہ کو عملاً توڑ ڈالا۔ یہاں تک کہ فتح مکہ کے موقع پر بھی انہوں نے جہدِ مشرکین کو ساتھ لے کر اس فوجی دستے کی نراحت کی جو حضرت خالد بن ولید کی سرکردگی میں شہر میں داخل ہو رہا تھا۔ یہ وہی خالد بن ولید تھے جو اہل حق کے خلاف کئی لڑائیوں میں عکرمہ کے شانہ بشانہ لڑ چکے تھے۔ وہ حضرت اُمّ حکیم کے حقیقی ماموں تھے اور رشتہ میں عکرمہ کے بھی چچا مہوتے تھے (عکرمہ کا والد ابو جہل اور خالد بن ولید آپس میں چچا زاد بھائی تھے) فتح مکہ سے کچھ عرصہ پہلے حضرت خالد بن ولید مشرق بہ اسلام چھ گئے تھے لیکن ان کا یہ اقدام بھی عکرمہ کو راہِ راست پر نہ لاسکا تھا۔ اسلام کے خلاف عکرمہ کی یہی سرگرمیاں تھیں کہ انھیں فتح مکہ کے بعد سرورِ عالم صلی اللہ علیہ وسلم کے سامنے جانے کی ہمت نہ پڑی اور وہ اپنی جان بچانے کے لیے یمن کی طرف بھاگ نکلے۔ ادھر حضرت اُمّ حکیمؓ ان کے والد عاتر بن مہاشم اور والدہ فاطمہ بنت بنت ولیدؓ کی خدمت اقدس میں حاضر ہوئے اور صدقِ دل سے اسلام قبول کر لیا۔ حضرت اُمّ حکیمؓ کو شوہر سے بے حد محبت تھی انہیں یہ گوارا نہ ہوا کہ عکرمہؓ بدستور کفر و شرک کی دلدل میں پھنسے رہیں۔ چنانچہ انھوں نے بڑی دردمندی کے ساتھ رحمتِ عالم صلی اللہ علیہ وسلم سے استدعا کی کہ ان کے شوہر کو امان دی جائے۔ حضورؐ نے ان کی درخواست قبول فرمائی اور وہ عکرمہ کی تلاش میں ساحلِ بحر کی طرف روانہ ہو گئیں۔

(۳)

ادھر حضرت عکرمہ مکہ سے بھاگ کر بحیرہ قلزم کے ساحل پر پہنچے تو زمین جانے والی ایک کشتی تیار کھڑی تھی اس پر بیٹھ گئے۔ کچھ دور جا کر یہ کشتی باد و مخالف کی لپیٹ میں آگئی۔ عکرمہ نے لات و غزی کو بیکارنا شروع کر دیا۔ ملاحوں نے کہا، یہ اللہ کو بیکارنے کا وقت ہے۔ لات و غزی کشتی کو بھنور سے نہیں نکال سکتے۔ یہ بات عکرمہؓ کے دل پر اثر کر گئی۔ حافظ بن حجرؒ نے ”اصابہ“ میں لکھا ہے کہ اس موقع پر عکرمہؓ نے یہ دعا کی :

”اے اللہ میں عہد کرتا ہوں کہ اگر اس طوفان نے مجھے زندہ چھوڑ دیا تو میں خود کو محمد (صلی اللہ علیہ وسلم) کے سامنے پیش کر دوں گا۔ وہ بڑے رحیم و کریم ہیں (امید ہے) مجھ سے مواخذہ نہ فرمائیں گے۔“

خلق کی قدرت کشتی صحیح سلامت اسی جگہ کنارے آگئی جہاں سے چلی تھی، اسی اشنا میں حضرت اُمّ حکیمؓ بھی شوہر کی تلاش میں ساحل پر آ پہنچی تھیں انہوں نے حضرت عکرمہؓ کو بتایا کہ میں ایک ایسے انسان کے پاس سے آرہی ہوں جو سب سے زیادہ نیک اور سب سے زیادہ رحیم و شفیق اور صلہ رحم کرنے والے ہیں۔ میں نے ان سے تمہارے لیے امان حاصل کر لی ہے اب میرے ساتھ ان کی خدمت میں چلو۔ عکرمہؓ فوراً مان گئے اور حضرت اُمّ حکیمؓ کے ساتھ بارگاہ رسالتؐ میں حاضر ہوئے حضورؐ انہیں دیکھ کر بہت خوش ہوئے اور ”مرحبا بالراکب المہاجر“ (خوش آمدید اے پردیسی سوار) فرما کر ان کا پرتپاک استقبال کیا۔ حضرت عکرمہؓ نے بیوی (اُمّ حکیمؓ) کی طرف اشارہ کر کے عرض کی :

”اس نے مجھے بتایا ہے کہ آپؐ نے میری جان بخشی کر دی ہے۔“

حضورؐ نے فرمایا : ”ہاں اُس نے سچ کہا ہے تم محفوظ و مامون ہو۔“

عکرمہؓ اس شانِ کرم سے اس قدر متاثر ہوئے کہ اسی وقت صدقِ دل سے اسلام قبول کر لیا اور عہد کیا کہ آئندہ میری دولت اور جان جہاد فی سبیل اللہ کے لیے وقف


رہے گی۔ اس کے بعد ان کی زندگی میں انقلاب عظیم پیدا ہو گیا۔ جس شدت سے انہوں نے اسلام کی مخالفت کی تھی۔ اب اس سے زیادہ جو شمس کے ساتھ انہوں نے اسلام کی مخالفت کی۔ سلمہ سحری میں حضور کے وصال کے بعد حضرت ابو بکر صدیقؓ کے عہد خلافت میں فتنہ ارتداد نے سر اٹھایا تو انہوں نے اس کے استیصال کے لیے سر دھڑ کی بازی لگا دی جب اس فتنہ کا قلع مچ ہو گیا اور مسلمانوں نے شام پر چڑھائی کی تو حضرت عکرمہؓ حضرت اُم حکیمؓ کو ساتھ لے کر شام کی مہم پر جانے والے مجاہدین میں شامل ہو گئے۔ کئی معرکوں میں نہایت جانبازی سے دشمنوں کے خلاف جہاد کیا اور باآخر اجنادین کی لڑائی میں نہایت یامردی سے لڑتے ہوئے شہید ہو گئے۔ اس طرح حضرت اُم حکیمؓ عالم غربت میں بیوہ ہو گئیں۔

(۴)

حضرت اُم حکیمؓ کے ایام عدت گزر گئے تو ان کو نکاح کے پیغام ملے شروع ہو گئے۔ ان میں حضرت خالد بن سعید بن عاص کا پیغام بھی تھا۔ اُم حکیمؓ نے اور پیغام تو رد کر دیے البتہ حضرت خالد بن سعیدؓ نے نکاح پر رضامندی ظاہر کی۔ حضرت خالد بن سعیدؓ بڑے جلیل القدر صحابی تھے وہ سابقون اولون میں سے تھے۔ دو ہجرتوں (ہجرت حبشہ اور ہجرت مدینہ) سے مشرف ہو چکے تھے اور فتح مکہ، حنین، طائف اور تبوک میں بھی سرور کائنات صلی اللہ علیہ وسلم کی ہم کابی کی سعادت حاصل کر چکے تھے اسی لیے حضرت اُم حکیمؓ نے انہیں دوسروں پر ترجیح دی۔ چنانچہ چار سو دینار مہر پر ان کا نکاح حضرت خالد بن سعیدؓ کے ساتھ مرج الصفر کے مقام پر ہو گیا۔ یہ جگہ دمشق کے قریب واقع ہے اس وقت اسلامی لشکر دمشق کی طرف پیش قدمی کر رہا تھا۔ نکاح کے بعد حضرت خالد بن سعیدؓ نے رسم عروسی ادا کیے جانے کی خواہش کا اظہار کیا۔ حضرت اُم حکیمؓ نے کہا، دشمن سر پر کھڑا ہے اور اس سے ہر وقت لڑائی کا خطرہ ہے اس لیے چند دن تو ٹھہر کر کے اطمینان سے یہ رسم ادا ہو جائے تو بہتر ہو گا۔ حضرت خالد بن سعیدؓ نے کہا مجھے اس معرکے میں اپنی شہادت کا یقین ہے۔ اُم حکیمؓ خاموش ہو گئیں۔ ایک پل

مے پاس جواب ”قنطرہ اُمّ حکیم“ کہلاتا ہے، رسم عروسی ادا ہوئی۔ صبح کو دستور ولیمہ ہوئی۔ ابھی لوگ کھانے سے فارغ نہیں ہوئے تھے کہ روٹیوں نے حملہ کر دیا۔ ایک قوی پہل دی سب آگے آگے تھا اور مسلمانوں کو لٹکا رہا تھا۔ خاندانِ بنی سعد تیر کی طرح جھپٹ کر اس کے مقابلے کے لئے نکلے اور نہایت بہادری سے لڑ کر اس کے ہاتھوں جامِ شہادت پیا۔ اس کے بعد عام لڑائی شروع ہو گئی۔ حضرت اُمّ حکیمؓ شوہر کی شہادت کا منظر دیکھ رہی تھیں۔ اسی وقت نہایت جوش سے اٹھیں، اپنے کپڑوں کو باندھا اور خیمہ کی چوب اکھاڑ کر لڑائی میں شریک ہو گئیں۔ زخمی شیرنی کی طرح بڑھ بڑھ کر حملے کرتی تھیں اور اپنی چوب سے روٹیوں کو مار گراتی تھیں۔ اس معرکہ میں ان کے ہاتھ سے سات روٹی جہنم داخل ہوئے۔ ایک روایت میں ہے کہ حضرت اُمّ حکیمؓ یرموک کی ہولناک جنگ میں بھی شریک ہوئیں اور دوسری خواتین کے ساتھ مل کر روٹیوں کے خلاف بڑی دلیری سے جنگ کی۔ حضرت اُمّ حکیمؓ کے مزید حالات کتب سیر میں نہیں ملتے۔ نہ کسی نے وفات کا زمانہ بتایا ہے اور نہ اولاد کے بارے میں کچھ لکھا ہے۔

صفحہ اللہ تعالیٰ عنہا



حضرت صفیہ بنت ربیعہ

قریش کے نہایت معزز خاندان بنو عبد شمس سے تھیں۔ سلسلہ نسب یہ ہے:

صفیہ بنت ربیعہ بن عبد شمس بن عبد مناف بن قصی

قریش کے نامور رئیس عتبہ بن ربیعہ اور شعیبہ بن ربیعہ ان کے بھائی تھے۔ یہ دونوں غزوہ بدر میں ہلاک ہوئے۔

حضرت صفیہؓ کا نکاح عثمان بن الشریذ مخزومی سے ہوا۔ ان کی صُلب سے حضرت شماسؓ پیدا ہوئے جن کا شمار جلیل القدر صحابہ میں ہوتا ہے۔ عثمان بن الشریذ نے اسلام کا زمانہ نہیں پایا، شماسؓ ابھی کم سن ہی تھے کہ انہوں نے وفات پائی، یتیم شماسؓ کو ان کے ماموں عتبہ بن ربیعہ نے اپنی کفالت میں لے لیا اور اپنے بچوں کی طرح ان کی پرورش کی۔ شماسؓ (ربخ تاہاں) جس طرح ظاہری حسن و جمال کے لحاظ سے اسم بامسمیٰ تھے اسی طرح حسن سیرت کے لحاظ سے بھی اپنی مثال آپ تھے۔ بعثت کے بعد سرورِ عالم صلی اللہ علیہ وسلم نے دعوتِ توحید کا آغاز کیا تو حضرت شماسؓ نے کسی تامل کے بغیر دعوتِ حق پر لبیک کہا۔ حضرت صفیہؓ بھی بھائیوں کی اسلام دشمنی کے باوجود بیٹے کے ساتھ ہی سعادتِ اندوز اسلام ہو گئیں۔ جب مشرکین نے مکہ میں مسلمانوں پر ظلم و ستم کی انتہا کر دی تو رحمتِ عالم صلی اللہ علیہ وسلم نے صحابہ کو حبش کی طرف ہجرت کرنے کا اذن دے دیا۔ چنانچہ بہت سے مظلوم مسلمان ۵ھ اور ۶ھ بعدِ بعثت میں حبش کی طرف ہجرت کر گئے۔ ان میں حضرت صفیہؓ اور حضرت شماسؓ بھی شامل تھے۔ کچھ عرصہ بعد دونوں ماں بیٹا وہاں سے واپس مکہ آئے اور پھر مکہ سے مدینہ کی طرف ہجرت کی۔ وہاں حضرت مبشرؓ بن عبد المنذر انصاری نے ان کو اپنا مہمان بنایا۔

حضرت شماسؓ پہلے غزوہ بدر میں شریک ہوئے اور پھر غزوہ اُحُد میں

داد شجاعت دی، اثنائے جنگ میں شدید زخمی ہو گئے اور ایک شبانہ روز کے بعد پیک اجل کو لبیک کہا۔
حضرت صفیہؓ کا سال وفات اور مزید حالات کسی کتاب میں نہیں ملتے۔

حضرت طیبہ بنت وہب

حضرت طیبہ بنت وہب جلیل القدر صحابی حضرت ابو موسیٰ اشعریؓ کی والدہ تھیں۔ ان کا تعلق قبیلہ عک سے تھا۔ علامہ ابن اثیرؒ نے "أسد الغابہ" میں لکھا ہے کہ وہ اپنے صاحبزادے حضرت ابو موسیٰ اشعریؓ کی تبلیغ سے مشرف بہ اسلام ہوئیں اور مدینہ منہج کر وفات پائی۔
مزید حالات معلوم نہیں ہیں۔

حضرت ام حکیم بنت زبیر

بعض نے ان کا نام ام الحکم لکھا ہے۔
سرور عالم صلی اللہ علیہ وسلم کے حقیقی چچا زبیر بن عبد المطلبؓ کی بیٹی تھیں۔ مشرف اسلام و صحابیت سے بہرہ ور ہوئیں۔ حضرت ضباعہؓ ان کی بہن اور حضرت عبداللہؓ ان کے بھائی تھے۔ حضرت ضباعہؓ کا نکاح حضورؐ نے خود اپنے جاٹاں صحابی حضرت مقداد بن الاسودؓ سے کر دیا تھا۔ حضرت عبداللہؓ نے جنگِ احزاب میں مردانہ وار لڑتے ہوئے شہادت پائی۔
رحمت عالم صلی اللہ علیہ وسلم ان بھائی بہنوں پر بے حد شفقت فرمایا کرتے تھے۔
بقول ابن سعدؒ حضورؐ نے ان کو خیربر کی کھجوروں میں سے تیس دس کھجوریں دیں۔

حضرت حلیمہ سعدیہ رضی

(۱)

حلیمہ نام - ابو ذؤیب عبداللہ بن حارث کی بیٹی اور حارث بن عبدالغریٰ بن رفاعہ کی اہلیہ تھیں۔
 حضرت حلیمہؓ کا تعلق قبیلہ سعد بن بکر سے تھا جو قبیلہ ہوازن کی ایک شاخ تھا اور فصاحت و بلاغت اور اپنے علاقے کے پانی کی شیرینی کی وجہ سے مشہور تھا۔ سرور کائناتؐ فرمایا کرتے تھے کہ اللہ نے مجھ کو تمام عرب میں فصیح بنایا ہے۔ ایک تو ہمارا قبیلہ قریش فصاحت زبان میں بے مثل ہے۔ دوسرے میری پرورش قبیلہ مہنی سعد میں ہوئی جو فصاحت و بلاغت میں مشہور و ممتاز ہے۔ شرفائے عرب میں دستور تھا کہ بچوں کو ماں کے پاس نہ رکھتے تھے بلکہ اکثر پرورش کے لیے دوسری عورتوں کو دے دیتے اور قرب و حوار کے قبائلی دیہات میں بھیج دیتے۔ بچے دیہات کی کھلی آب ہوائیں پرورش پالتے۔ چند سال کے بعد ان کے والدین واپس لے جاتے۔ تھوڑے تھوڑے دنوں کے بعد دیہات کی غریب عورتیں شہر میں آتیں اور بچے اس مدت میں پیدا ہوتے انہیں لے جاتیں۔ سرور کائنات صلی اللہ علیہ وسلم نے رونق افروز عالم ہو کر سات دن تک اپنی والدہ ماجدہ کا دودھ پیا۔ اس کے بعد حضرت ثویبہؓ نے چند دن دودھ پلایا۔ اسی اثنا میں قبیلہ بنی سعد کی چند عورتیں بچے لینے مکہ آئیں۔ ان میں حضرت حلیمہؓ بھی تھیں۔ دوسری سب عورتوں نے مالدار لوگوں کے بچے لے لیے لیکن حضرت حلیمہؓ کو کوئی بچہ نہ ملا۔ واپس جانے والی تھیں کہ معلوم ہوا کہ سرور قریش عبدالطلب کا

ایک یتیم پوتا ہے، خاندان سے مشورہ کیا کہ اس بچے کا باپ تو دنیا میں ہے نہیں کہ
 سہارے ساتھ اپنے بچے کی پرورش کے عوض کچھ سلوک کرے، البتہ اس کے دادا کی
 شرافت اور عالی نشی سے توقع ہے کہ خدا اس بچے کے طفیل ہماری بہتری کی صورت
 پیدا کر دے گا۔ خاندان نے کہا کچھ مضائقہ نہیں، اس بچے کو ضرور لے لو۔ خالی ہاتھ
 جانا اچھا معلوم نہیں ہوتا۔ حضرت حلیمہؓ فوراً جا کر یتیم مکہ کو لے آئیں۔ انہیں
 کیا خبر تھی کہ یہ بچہ دین و دنیا کا سردار ہے اور اسے دودھ پلا کر وہ فلک بوس مقام
 سعادت و عظمت حاصل کر لیں گی۔

ان دنوں عرب میں قحط کا عالم تھا خشک سالی کی وجہ سے جانوروں کے
 تھنوں میں دودھ سوکھ گیا تھا۔ ناقول کی وجہ سے عورتوں کے پستانوں میں بھی دودھ
 نہیں اترتا تھا اور ان کے بچے بھوک سے بلبلا تے تھے۔ حضرت حلیمہؓ مکہ آئیں تو
 ان کے ساتھ اپنا شہ خزانہ بچہ بھی تھا۔ یہ بھی بھوکا پیاسا ہر وقت روتا رہتا تھا۔ حضرت
 حلیمہؓ کا بیان ہے کہ جس دن میں نے سرور کائناتؐ کو گود میں لیا ہماری حالت یکسر
 بدل گئی۔ میری خشک چھاتیوں میں دودھ اتر آیا اور ہماری اذہنی کے تھن بھی دودھ
 سے بھر گئے۔ دونوں بچوں نے خوب سیر ہو کر دودھ پیا اور ہم نے بھی خوب اذہنی کا
 دودھ پیا۔ جب مکہ سے چلنے لگے تو ہمارا مرل گدھا جو سارے قافلے کے پیچھے
 چلتا تھا۔ ایسی تیز رفتاری سے چلا کہ سارے قافلے سے آگے نکل گیا۔ میرا خاندان
 اور قافلے کے دوسرے لوگ بار بار یہی کہتے تھے کہ یہ بچہ بہت برکت والا ہے اور
 حلیمہؓ بہت خوش قسمت ہے کہ ایسا سعادت مند بچہ اسے مل گیا۔ جب ہم اپنے
 گھر پہنچے تو ہماری بکریوں کے تھن دودھ سے بھر گئے۔ گاؤں کے دوسرے جانوروں
 کا دودھ بدستور خشک تھا اور لوگ ہماری حالت پر رشک کرتے تھے۔ آخر سب گاؤں
 والے میرے جانوروں کے ساتھ اپنے جانور چرانے لگے۔ خدا کی قدرت ان جانوروں
 کے بھی دودھ اتر آیا۔

حلیمہؓ اور ان کے گھر والے اس نصیب ورنے بچے پر سو جان سے فدا تھے اور نہایت

محبت اور شفقت سے حضورؐ کی پرورش کرتے تھے جب حضورؐ دہ برس کے ہوئے تو حضرت حلیمہؓ حضورؐ کو ساتھ لے کر مکہ میں بی بی آمنہ کے پاس آئیں۔ وہ اپنے لڑنہال کو دیکھ کر باغ باغ ہو گئیں اور اپنے فرزند کو خوب پیار کیا۔ جدا کرنے کو جی نہیں چاہتا تھا، لیکن حضرت حلیمہؓ نے کہا: ”مکہ کی آب ہوا اس وقت بہت خراب ہے۔ بہتر ہے کہ آپ فی الحال اس بچے کو میرے پاس رہنے دیں۔“ بی بی آمنہ نے ان کی بات مان لی اور حضرت حلیمہؓ حضورؐ کو ساتھ لے کر واپس اپنے قبیلہ میں آگئیں۔

www.KitaboSunnat.com

ایک روایت میں ہے کہ حضرت حلیمہؓ نہتے حضورؐ کو کھلاتے وقت یہ لوری دیا کرتی تھیں:

يَا رَبِّ اِذَا اَعْطَيْتَهُ فَاَلْبِهْ وَاَعْلِهْ اَمَّ الْعَلَى وَاَرْقِهْ
وَاُدْحِضْ اَبْطِلِ الْعِدَى وَتَحْمِلِهْ

(اے خدا اگر تو نے ان کو میرے سپرد کیا ہے تو ان کی حسب طلب مدد فرما اور انہیں علم و بزرگی کی بلندی اور ارتقاء نصیب فرما۔ نیز انہیں شیطانوں اور ان کی برائیوں سے محفوظ رکھ جتنا کہ ان کا حق ہے)

(۲)

پانچ برس تک سرکارِ دو عالمؐ نے حضرت حلیمہؓ کے پاس پرورش پائی حتیٰ کہ واقعہ شق الصدر پیش آیا۔ اس کی کیفیت یوں ہے کہ ایک روز حضرت حلیمہؓ کے دو بچے دوڑے ہوئے ان کے پاس آئے اور کہا کہ دو سفید پوش آدمی ہمارے قرشی بھائی کو پکڑ کر لے گئے اور اسے قتل کر ڈالا۔ حضرت حلیمہؓ اور ان کے شوہر عارث بے تابانہ اس طرف دوڑے۔ دیکھا کہ حضورؐ صحیح سلامت ہیں لیکن چہرہ مبارک کا رنگ متغیر ہے۔ حضرت حلیمہؓ نے حضورؐ کو گلے لگایا اور پوچھا کیا ہوا تھا۔ حضورؐ نے فرمایا کہ دو سفید پوش آدمی میرے پاس آئے اور مجھے چیت لٹا کر میرا سینہ چاک کیا اور اس میں سے میرا دل نکالا اور پھر اس میں سے کوئی چیز نکالی۔ پھر میرے دل کو سینہ میں رکھ کر درست کر دیا۔

حضرت حلیمہؓ اور ان کے خاوند یہ واقعہ سُن کر بہت حیران اور متروک ہوئے کہ کہیں بچے کو کوئی گزند نہ پہنچ جائے۔ چنانچہ باہم مشورہ کے بعد وہ حضورؐ کو ساتھ لے کر مکہ پہنچے اور عام الفیل کے چھٹے سال جبکہ حضورؐ کی عمر پانچ سال اور دودن کی تھی، دنیا کی سب سے قیمتی امانت کو ان کی والدہ کے سپرد کر دیا۔ ساتھ ہی واقعہ شق الصدر کی تفصیل بیان کی اور نئے حضورؐ کے بارے میں تشویش کا اظہار کیا۔ بی بی آمنہؓ نے فرمایا: ”میں ہرگز نہیں سمجھتی کہ کوئی جن یا شیطان اس بچے کو گزند پہنچائے گا۔ ہرگز نہیں، میرا بیٹا دنیا میں ایک عظیم مقام پر ہستی بننے والا ہے۔ یہ ہر آفت سے محفوظ رہے گا۔ اور خدا اس کی ہر حال میں حفاظت کرے گا۔“ اس کے بعد حضرت بی بی آمنہؓ نے وہ تحیر خیز معجزہ بیان کیے جو انہیں ایام حمل میں اور ولادت نبوی کے وقت پیش آئے تھے۔

حضرت حلیمہؓ بادل ناخواستہ اس قیمتی متاع کو مکہ چھوڑ کر اپنے قبیلہ میں واپس آ گئیں۔

(۳)

حضرت حلیمہؓ اس کے بعد عرصہ تک زندہ رہیں۔ ابن سعدؒ نے محمد بن منکدر کے حوالے سے بیان کیا ہے کہ ایک مرتبہ ایک عورت حضورؐ کی خدمت میں حاضر ہوئیں، اس نے پچھن میں آپؐ کو دو دھڑ پلایا تھا، اسے دیکھ کر حضورؐ ”میری ماں میری ماں“ کہتے ہوئے اٹھے اور اپنی چادر بچھا کر اسے بٹھایا۔

یہ عورت یقیناً حضرت حلیمہؓ ہی تھیں۔

طبقات ابن سعدؒ ہی کی ایک اور روایت کے مطابق حضورؐ کی حضرت خدیجہ الکبریٰؓ سے شادی کے بعد ایک مرتبہ حضرت حلیمہؓ آپؐ کی خدمت میں حاضر ہوئیں اور اپنے علاقے میں قحط سالی کی شکایت کی۔ حضورؐ نے ان کو چالیس کجریاں اور سامان سے لدا ہوا ایک اونٹ عطا فرمایا۔

علامہ بیہقیؒ نے ”روض الافئدہ“ میں لکھا ہے کہ ایک دفعہ حضرت حلیمہؓ حضورؐ کی خدمت میں حاضر ہوئیں تو حضرت خدیجہ الکبریٰؓ نے ان کو کئی اذنیائیں مرحمت کیں جن کو لے کر وہ دعائیں دیتی رخصت ہوئیں۔

حافظ ابن حجرؒ نے ”اصابہ“ میں لکھا ہے کہ غزوہٴ یحنین (شوال ۶۱۰ھ) کے بعد جب حضورؐ ”جبرانہ“ میں تشریف فرما تھے تو حضرت حلیمہؓ آپؐ کی خدمت میں حاضر ہوئیں حضورؐ نے ان کی بہت تعظیم و تکریم کی اور اپنی چادر مبارک بچھا کر انہیں بٹھایا۔

(بعض دوسری روایات کے مطابق یہ آنے والی حضرت حلیمہؓ نہ تھیں بلکہ ان کی بیٹی شیمہ تھیں)

بہر صورت ایسی روایات سے معلوم ہوتا ہے کہ حضرت حلیمہؓ کا ہے گاہے سرورِ عالم صلی اللہ علیہ وسلم کی خدمت میں حاضر ہوتی تھیں اور حضورؐ ان کے ساتھ نہایت عزت و احترام اور احسان و محبت سے پیش آتے تھے۔

کتبِ سیرِ حضرت حلیمہؓ کے قبولِ اسلام اور شرفِ صحابیت کے بارے میں خاموش ہیں لیکن قرآن سے یہی معلوم ہوتا ہے کہ وہ شرفِ اسلام اور صحابیت سے ضرور بہرہ ور ہوئیں۔ اہم سہیلیؒ نے ”روض المآلف“ میں صراحت کے ساتھ بیان کیا ہے کہ حضرت حلیمہؓ کے شوہر حادث بن عبد العزیٰ حضورؐ کی بعثت کے بعد ایک دفعہ مکہ آئے اور مشرکین کے بہکانے کے باوجود انہوں نے اسلام قبول کر لیا اور اس پر خوب ثابت قدم رہے، ظاہر ہے کہ اپنے شوہر کے قبولِ حق کے بعد حضرت حلیمہؓ بھی یقیناً سعادتِ اندوزِ اسلام ہو گئی ہوں گی۔ اس طرح ان کے شرفِ صحابیت میں بھی کوئی شک نہیں۔

حضرت حلیمہؓ کے سالِ وفات کے بارے میں کسی کتاب میں صراحت نہیں کی گئی۔

رضی اللہ تعالیٰ عنہا

حضرت شیماء بنت حارث

ہم جد امہ اور عرف شیماء تھا۔

باب کا نام حارث بن عبد العزی بن رناعہ تھا۔ ماں حضرت حلیمہ سعدیہ
تھیں جنہیں نبی کریم صلی اللہ علیہ وسلم کی دایہ بننے کا شرف حاصل ہوا۔
”سیرۃ حلبیہ“ میں ہے کہ جب حضور خرد سال تھے اور حضرت حلیمہؓ کی
نگرانی میں پرورش پا رہے تھے تو شیماء نے حضورؐ کو گود میں لے کر کھلایا کرتی تھیں۔
اور آپؐ کو یہ لوری دیا کرتی تھیں :
”یا اللہ محمدؐ کو زندہ رکھ۔ یہاں تک کہ ہم ان کو جوان دیکھیں۔
پھر ہم ان کو ایک صاحب عزت سردار دیکھیں۔ اس حال میں کہ ان سے حسد
کرنے والے دشمن مغلوب ہوں۔“

اے اللہ محمدؐ کو دائمی عزت عطا کر۔ اے

شیماءؓ غزوہ حنین تک گنہگار کی حالت میں اپنے قبیلہ میں زندگی بسر کرتی
رہیں۔ ادھر شیماءؓ کے ننھے محمدؐ کو اللہ تعالیٰ نے وہ رفعت و عظمت عطا کی کہ
جن دلائل اور کائنات کا ذرہ ذرہ آپؐ کی ذات گرامی پر نازل تھا۔ رمضان

۱۷ ذی الحجہ محمدؐ صلی اللہ علیہ وسلم نے ”رسول اکرمؐ کی سیاسی زندگی“ میں لکھا ہے کہ اس لوری
کے مندرجہ بالا بچوں پر صادق نہیں آتے بلکہ خاص آنحضرتؐ سے مخصوص معلوم ہوتے ہیں اور ایک جاہل بڑی
نمبر لڑکی سے ایسی لوری کی توقع نہیں کی جاسکتی یہ اپنے گھر کی مردہ لوریاں ہی سنا سکتی تھی۔

شہ سہجری میں حضورؐ نے مکہ فتح کیا اور شوال شہ سہجری میں غزوہ حنین پیش آیا۔ بنی نوازل اور بنی ثقیف کے قبیلوں نے طائف کی جاگیروں کے لالچ میں چاہرہ راج جنگجوؤں کے ساتھ مکہ پر حملہ کا قصد کیا۔ دوسری طرف سے حضورؐ اپنے جاں نثاروں کے ساتھ مکہ سے نکل کر دادی حنین میں اترے۔ ایک خونریز جنگ کے بعد دشمنوں کو شکست فاش ہوئی اور وہ امان کے طالب ہوئے۔ چمٹ تلواہیں نے ان کو معافی دے دی اور تمام قیدیوں کو بھی آزاد کر دیا۔

انہی قیدیوں میں شیماؓ بھی تھیں۔ جب وہ حضورؐ کے سامنے لائی گئیں تو عرض کی: ”یا رسول اللہؐ میں آپؐ کی رضاعی بہن ہوں (رسول کریمؐ اور شیماؓ دونوں بی بی حلیمہؓ کا دودھ پیا تھا)۔ اس کے بعد انھوں نے ایک ایسا نشان بتلایا کہ ان کی بات میں شک و شبہ کی گنجائش نہ رہی۔ حضورؐ اپنا عہد طفلی یاد کر کے آب دیدہ ہو گئے اور اپنی رواسے مبارک زمین پر بچھا کر شیماؓ کو نہایت عزت سے بٹھایا۔ پھر ان سے فرمایا: ”بہن اگر تم میرے پاس رہنا چاہو تو نہایت آرام سے رہو اور اگر اپنے قبیلہ میں واپس جانا چاہو تو تمہیں اختیار ہے۔“

حضرت شیماؓ کی زندگی اپنے قبیلہ میں ہی گزر گئی تھی۔ انھوں نے واپس جانا پسند کیا اور ساتھ ہی اسلام قبول کر لیا۔ حضورؐ نے نہایت عزت و اکرام کے ساتھ انھیں اپنے قبیلہ میں واپس بھیج دیا اور جاتی دفعہ کچھ روپیہ، ایک بکری، تین غلام اور ایک نوڈھی ان کو عنایت فرمائے۔

حضرت شیماؓ کے مزید حالات کتب سیر میں نہیں ملتے۔

رضی اللہ تعالیٰ عنہا

لے بعض روایتوں میں ہے کہ بچپن میں ایک دن حضرت شیماؓ ننھے حضورؐ کو کھلا رہی تھیں۔ کسی بات پر ناراض ہو کر ننھے حضورؐ نے شیماؓ کے کندھے یا پشت پر اس در سے کاٹا کہ عمر بھر اس کا نشان رہ گیا غزوہ حنین کے موقع پر شیماؓ نے یہی نشان حضورؐ کو دکھایا۔

حضرت ہند بنت عتبہؓ

ہند یا ہندہ نام تھا، اور قریش کے خاندان بنو عبد شمس سے تھیں۔ نسب نامہ یہ ہے: ہند بنت عتبہ بن ربیعہ بن عبد شمس بن عبد مناف۔ ہند کا نام صفیہ بنت امیہ تھا۔ پہلے فاکہ بن مغیرہ مخزومی سے نکاح ہوا۔ ان سے نباہ نہ ہو سکا تو ابوسفیان بن حرب کے نکاح میں آئیں۔

ہند کا باپ عتبہ بن ربیعہ اور شوہر ابوسفیان اسلام کے سخت دشمن تھے اور ہند بھی اسلام دشمنی میں ان سے کم نہ تھیں۔ ہجرت کے بعد سلمہ ہجری میں غزوہ بدر پیش آیا اس میں ہند کا والد عتبہ قریش کے کئی دوسرے سرداروں کے ہمراہ مارا گیا جن میں ابو جہل بھی تھا۔ اس کے بعد مشرکین مکہ کی قیادت ابوسفیان کے ہاتھ آئی۔ ہند نے بڑے جوش و خروش کے ساتھ اپنے شوہر کا ہاتھ بٹایا وہ بڑی شعلہ بیان مقرر تھیں اور باپ کے قتل نے ان کے دل میں جذبہ انتقام کے شعلے بھڑکا دیئے تھے۔ سلمہ ہجری میں مشرکین مکہ نے ابوسفیان کی زیر قیادت بڑی تیاری کے ساتھ مدینہ پر حملہ کیا اور غزوہ اُحد پیش آیا۔ ہند خصوصیت سے اپنے باپ کے قاتل حضرت حمزہؓ سے انتقام لینا چاہتی تھیں۔ چنانچہ انہوں نے جبیر بن مطعم کے غلام وحشیؓ کو حضرت حمزہؓ کے قتل پر آمادہ کیا۔ وحشی بھالا پھینکنے میں ذبردست مہارت رکھتے تھے۔ جب لڑائی کا شور گرم ہو گیا تو ہند نہایت اشتعال انگیز حرب پٹھ پڑھ کر کفار کو جوش دلا رہی تھیں۔ وحشی گھات لگا کر بیٹھ گئے۔ حضرت حمزہؓ جو نہی ان کی زد میں آئے انہوں نے اپنا بھالا پھینکا جو حضرت حمزہؓ کے جسم کے پار ہو گیا، اور ان کی روح قفسِ عنصری سے پرواز کر گئی۔ کفار کی عورتوں نے اس

رجل عظیم کی شہادت پر مسرت کے گیت گائے۔ منہ نے جوش انتقام میں حضرت حمزہؓ کا پیٹ چاک کر کے جگر نکالا اور چبا گئیں لیکن گلے سے نہ اتر سکا، اس لیے اگلنا پڑا رسول کریمؐ کو اس دردناک واقعہ سے سیدہ صدیقہؓ پہنچا۔

شہدہ ہجری میں رسول اکرمؐ نے مکہ فتح کیا اور فاتحانہ شان سے دس ہزار صحابہؓ کے ساتھ مکہ میں داخل ہوئے۔ اس وقت کوئی ایسی طاقت نہ تھی جو رسول کریمؐ کو انتقام لینے سے روک سکتی لیکن رحمتِ دو عالمؐ نے اپنے بدترین دشمنوں کو بھی معاف کر دیا۔ حتیٰ کہ اعلان فرمایا کہ جو شخص ابوسفیانؓ کے گھر میں پناہ لے گا اس سے بھی کوئی تعرض نہ کیا جائے گا۔ ابوسفیانؓ نے فتح مکہ سے ایک دو دن پہلے اسلام قبول کر لیا تھا۔ منہؓ پر بھی اب اسلام کی صداقت واضح ہو چکی تھی چنانچہ وہ حیدرِ برقعہ پوش خواتین کے ہمراہ رسول کریمؐ کی خدمتِ اقدس میں حاضر ہوئیں۔ اس موقع پر حضورؐ اور ان کے درمیان گفتگو ہوئی۔

منہؓ: یا رسول اللہ آپ ہم سے کن باتوں پر بیعت لیتے ہیں۔

سرکارِ کائنات: شرک نہ کرو اور خدا کی وحدانیت کا اقرار کرو۔

منہؓ: یہ عہد آپؐ نے مردوں سے نہیں لیا تاہم ہمیں منظور ہے۔

سرکارِ کائنات: چوری نہ کرو۔

منہؓ: میں اپنے شوہر کی اجازت کے بغیر کچھ خرچ کر ڈالتی ہوں معلوم نہیں یہ جائز ہے یا نہیں۔

سرکارِ کائنات: اولاد کو قتل نہ کرو۔

منہؓ: ہم نے تو اپنے بچوں کو پالا تھا (یعنی قتل نہیں کیا تھا) جب بڑے ہوئے تو آپؐ نے قتل کر ڈالا۔

رسول کریمؐ کا دامنِ کرم بڑا کشادہ تھا۔ منہؓ نے اگرچہ آپؐ کے محبوب چچا کا جگر

چبایا تھا اور پھر اس موقع پر بھی ایسی بیباکانہ بلکہ گستاخانہ گفتگو کی تھی لیکن رحمتِ عالمؐ نے ان کی تمام غلطیاں کو بخش دیا۔ منہؓ کو اپنی جاں بخشی کی اُمید نہیں تھی لیکن جب رحمتِ للعالمینؐ نے انہیں بالکل معاف کر دیا تو ان کے دل کی دنیا یکسر بدل گئی اور وہ

صدقِ دل سے مسلمان ہو گئیں۔ اس وقت ان کی زبان سے بے ساختہ نکلا :
 ”یا رسول اللہ! اس سے پہلے آپ سے بڑھ کر میرے نزدیک کوئی دشمن نہ
 تھا۔ لیکن آج حضورؐ سے زیادہ کوئی محبوب مجھ پر محترم نہیں۔“
 اس کے بعد گھر جا کر اپنے معبودیت کو ٹکڑے ٹکڑے کر دیا۔

قبولِ اسلام کے بعد حضرت ہندہؓ کی زندگی یکسر خدمتِ اسلام کے لیے وقف ہو گئی۔
 حضرت عمر فاروقؓ کے عہدِ خلافت میں وہ اپنے شوہر حضرت ابوسفیانؓ کے ساتھ شام
 جانے والے مجاہدین کے لشکر میں شامل ہو گئیں۔ جس جوش و خروش کے ساتھ یہ دونوں میاں
 بیوی مسلمانوں کے خلاف صفت آرا ہوا کرتے تھے اس سے کئی گنا زیادہ جوش و خروش
 کے ساتھ کفار کے خلاف جہاد میں حصہ لیا اور اپنے قبولِ اسلام سے قبل کی اسلام دشمنی
 کا کفارہ ادا کرنے میں کوئی کسر اٹھانا نہ رکھی۔

- شام کی جنگوں میں جنگِ یرموک ایک زبردست اور فیصلہ کن جنگ تھی جس میں قیصرِ روم
 نے اپنی پوری طاقت جنگ کی آگ میں جھونک دی تھی۔ بعض روایتوں کے مطابق رومی
 لشکر کی تعداد دو لاکھ کے لگ بھگ تھی اور ایک روایت کے مطابق دس لاکھ تھی۔ مجاہدین
 اسلام کی تعداد صرف تیس اور چالیس ہزار کے درمیان تھی۔ اس جنگ میں حضرت ہندہؓ اور ان
 کے شوہر ابوسفیانؓ دونوں بڑے جوش و خروش اور جذبے کے ساتھ شریک ہوئے۔ لڑائی
 میں دشمن کے زبردست دباؤ کی وجہ سے مسلمانوں کے قدم کئی بار پیچھے ہٹے لیکن عورتوں
 نے ان کو غیرت دلائی اور خود خیموں کی چوبیس اکھاڑ کر یا پتھر ہاتھوں میں لے کر رومیوں
 پر حملہ آور ہو گئیں۔ حضرت ہندہؓ رجز پڑھ پڑھ کر مسلمانوں میں جوش پیدا کرتی تھیں۔ اگر کوئی
 مسلمان لڑائی سے منہ موڑ کر پیچھے ہٹتا تو اس کے گھوڑے کے منہ پر خیمے کی چوب مار کر
 غیرت دلاتیں کہ جنت چھوڑ کر جہنم خریدتے ہو اور اپنی عورتوں کو رومیوں کے حوالے
 کرتے ہو۔ یہ ہندہؓ اور دوسری خواتین کی غیرتِ انتہائی تھی کہ پیچھے ہٹتے ہوئے مسلمان پلٹ کر اس در
 سے رومیوں پر حملہ کرتے کہ ان کے پترے کے پترے کاٹ کر رکھ دیتے۔

ایک موقع پر پیچھے ہٹنے والے مسلمانوں میں حضرت ابوسفیانؓ بھی تھے۔ ہندہؓ نے

انہیں دیکھ لیا، اپنے خیمے کی چوب لے کر ان کی طرف لپکیں اور کہا:
 ”خدا کی قسم تم دین حق کی مخالفت کرنے اور خدا کے سپتے رسولؐ کو جھٹلانے
 میں بہت سخت تھے۔ آج موقع ہے کہ زرنگاہ میں دین حق کی سرملندی
 اور رسولؐ خدا کی خوشنودی کے لیے اپنی جان قربان کر دو اور خدا کے
 سامنے سرخرو جاؤ۔“

حضرت ابوسفیانؓ کو سخت غیرت آئی اور پلٹ کر شمشیر بدست دشمن کے ٹڈی دل
 میں گھس گئے۔

اسی جنگ میں ایک اور موقع پر رومی عورتوں کی خیمہ گاہ تک آ پہنچے۔ تمام عورتوں
 نے جن میں حضرت اُمّ ابانؓ، اُمّ حکیمؓ، خولہ بنت ازدور اور منہؓ بھی شامل تھیں اپنے
 خیموں کی چوبیں اکھاڑ کر رومیوں کا منہ پھیر دیا۔ جب تک مسلمانوں کا ایک دستہ ان کی
 مدد کو نہ آ پہنچا وہ ڈٹ کر مقابلہ کرتی رہیں اور متعدد رومیوں کو جہنم واصل کیا۔

حضرت منہؓ نے حضرت عثمان غنیؓ کے عہد خلافت میں وفات پائی۔ ان کی اولاد
 میں امیر معاویہؓ تاریخ اسلام کی نامور شخصیت ہیں۔

ابن اثیرؒ نے ”أسد الغابہ“ میں لکھا ہے کہ:

”حضرت منہؓ ایک خود دار، غیر متدد، صائب الرائے اور دانشمند خاتون تھیں۔“

صحیح بخاری کی ایک روایت سے معلوم ہوتا ہے کہ طبعاً نہایت فیاض تھیں۔

شعر و شاعری میں بھی درک رکھتی تھیں، غزوہ بدر میں اپنے بھائی ابوذر غفیرؓ کو شعرو

میں ملامت کی۔ اسی طرح غزوہ اُحُد میں شعر پڑھ کر مشرکین قریش کو لڑائی پر ابھارتی

تھیں۔ جب ان کی زندگی میں انقلاب آ گیا تو اپنے شعروں سے مجاہدین اسلام کو کفار کے

خلاف جوش دلاتی تھیں۔ اہل سیر نے ان کے متعدد اشعار نقل کیے ہیں۔

ابن مشام نے لکھا ہے کہ ہجرت نبوی کے بعد جب حضرت زینب بنت رسول اللہؓ

نے مکہ سے مدینہ جانے کے لیے رخت سفر باندھا تو منہؓ ان کے پاس گئیں اور کہا کہ:

”اے بنت محمدؐ تم اپنے باپ کے پاس جا رہی ہو اگر کچھ زادراہ وغیرہ کی

ضرورت ہو تو بے تکلف کہہ دو میں مہتیا کر دوں گی۔“
اس روایت سے معلوم ہوتا ہے کہ اسلام سے عداوت رکھنے کے باوجود ان
میں رواداری کا فقدان نہیں تھا۔ قبول اسلام کے بعد ان کے فطری جوہر خوب
نمایاں ہوئے اور انہوں نے سابقہ زندگی کی تلافی اپنے حسن کردار سے کر دی۔
رضی اللہ تعالیٰ عنہا



حضرت دُرہ بنت ابی لہب

حسب نسب کے لیے آنا ہی لکھنا کافی ہے کہ سرورِ عالم صلی اللہ علیہ وسلم کی بنتِ عم تھیں۔ باپ کی اسلام دشمنی کی یہ کیفیت تھی کہ اللہ تعالیٰ نے قرآنِ کریم میں نام لے کر اس کی مذمت کی لیکن بیٹی کو اللہ تعالیٰ نے یہ شرف عطا کیا کہ اسلام قبول کیا اور حضور کی صحابیات میں شمار ہوئیں۔

ان کا نکاح حضور کے چچا زاد بھائی نوفل بن حارث بن عبد المطلب کے فرزند حارث سے ہوا۔ ان کی صلب سے تین بیٹے عقبہ، دلید اور ابوسلم پیدا ہوئے۔ ان کے شوہر اور خسر نے غزوہ خندق سے پہلے اسلام قبول کیا۔ خسر (نوفل بن حارث) نے ہجرت کا شرف بھی حاصل کیا لیکن شوہر (حارث بن نوفل) اس سعادت سے محروم رہے۔ البتہ حضرت دُرہؓ کے بارے میں بعض اہل سیر نے لکھا ہے کہ وہ شرف ہجرت سے بہرہ ور ہوئیں۔ علامہ ابن اثیر نے ”اسد الغابہ“ میں لکھا ہے کہ وہ مدینہ پہنچ کر حضرت رافع بن معاذؓ زرقانی کے گھر اتریں، بنو زریق کی عورتیں ان سے ملنے آئیں اور کہا:

”تم اسی ابولہب کی بیٹی ہو جس کے بارے میں سورہ تبتِ یٰ ابی لہب نازل ہوئی۔ تم کو ہجرت کا کیا ثواب ملے گا؟“

حضرت دُرہؓ کو یہ سن کر بہت صدمہ ہوا اور انہوں نے بارگاہِ رسالت میں حاضر ہو کر یہ واقعہ بیان کیا۔ حضورؐ نے ان کو تسلی دی اور کچھ دیر بٹھرنے کا حکم دیا۔ پھر ظہر کی نماز پڑھ کر منبر پر رونق افروز ہوئے اور لوگوں سے مخاطب ہو کر فرمایا:

”لوگو! تم میں سے بعض میرے خاندان کے بارے میں میری دل آزاری کرتے ہیں حالانکہ خدا کی قسم میرے اقربا کو میری شفاعت ضرور پہنچے گی، یہاں تک کہ صدرِ حکم اور سلہب (تین قبائلی جن سے حضورؐ کی دُرہ کی

قربت تھی، بھی اس سے مستفید ہوں گے۔“
حضرت درہ سے کئی احادیث مروی ہیں ان میں سے دو مشہور حدیثیں

- یہ ہیں:
- ۱۔ ایک دفعہ کسی نے رسول اللہ صلی اللہ علیہ وسلم سے دریافت کیا کہ لوگوں میں بہتر کون ہے؟ آپ نے فرمایا، ”جس میں تقویٰ زیادہ ہو، جو لوگوں کو اچھے کاموں کا حکم کرنا، بُرے کاموں سے روکنا اور صلہ رحمی کرتا ہو۔“
 - ۲۔ رسول اللہ صلی اللہ علیہ وسلم نے فرمایا ہے کہ ”کسی مردہ کے افعال کے بدلے کسی زندہ کو اذیت نہیں دی جاسکتی۔“
- حافظ ابن حجرؒ نے ”اصابہ میں لکھا ہے کہ ”حضرت درہؒ نہایت فیاض تھیں اور مسلمانوں کو کھانا کھلایا کرتی تھیں۔“
- حضرت درہ کا سال وفات اور مزید حالات معلوم نہیں۔

حضرت اُمیمہؓ — اُم ابی ہریرہؓ

اُمیمہ نام تھا لیکن عام طور پر اپنی کنیت اُم ابی ہریرہؓ سے مشہور ہیں۔ باب کا نام باختلاف روایت صبیح یا صفیح بن الحارث تھا۔ جلیل القدر صحابی حضرت ابو ہریرہؓ دوسی کی والدہ تھیں۔ ان کا نکاح عامر بن عبد ذی الشریٰ دوسی سے ہوا، انہوں نے جوانی میں وفات پائی، اس وقت حضرت ابو ہریرہؓ کم سن تھے۔ ماں نے بڑے مشکل حالات میں ان کی پرورش کی۔ حضرت ابو ہریرہؓ ہجرت نبویؐ سے چند سال پہلے حضرت طفیل بن عمرو دوسی کی تبلیغ سے مسلمان ہو گئے تاہم ان کو غزوہ خیبر کے موقع پر یسر در عالم صلی اللہ علیہ وسلم کی خدمت میں حاضر ہونے کی سعادت نصیب ہوئی۔ والدہ بھی ساتھ تھیں لیکن وہ مدینہ منورہ آنے کے بعد بھی کفر و شرک کی جھول جلیو

میں بھٹک رہی تھیں۔ حضرت ابوہریرہؓ والدہ کے بے حد اطاعت گزار تھے لیکن ان کے شرک کی وجہ سے دل ہی دل میں کڑھتے رہتے تھے۔ ان کی تمنا تھی کہ والدہ بھی اسلام کی نعمتِ عظمیٰ سے بہرہ یاب ہو جائیں لیکن والدہ کی نفرت کا یہ عام تھا کہ ایک دن حضورؐ کی شان میں کچھ نامناسب الفاظ کہہ بیٹھیں۔ حضرت ابوہریرہؓ کو سخت صدمہ پہنچا۔ روتے ہوئے حضورؐ کی خدمت میں حاضر ہوئے اور عرض کی ”یا رسول اللہ میری ماں کے لیے دعا کیجئے کہ اللہ انہیں قبولِ حق کی توفیق عطا فرمائے۔“

رحمتِ عالم صلی اللہ علیہ وسلم نے دعا کی : ”الہی ابوہریرہؓ کی ماں کو ہدایت فرما۔“ حضرت ابوہریرہؓ خوش خوش گھر واپس آئے تو دیکھا کہ کوڑ بند ہیں اور ماں غسل کر رہی ہیں غسل سے فارغ ہو کر کوڑ کھولے اور بولیں :

”اے فرزند گواہ رہنا کہ میں اللہ اور اس کے سچے رسول پر صدقِ دل

سے ایمان لاتی ہوں۔“

حضرت ابوہریرہؓ فرط مسرت سے بے خود ہو گئے اور خوشی کے آنسو بہاتے ہوئے کاشانہٴ منبویؐ پر حاضر ہو کر عرض کی ”یا رسول اللہ بشارت ہو کہ آپ کی دعا قبول ہوئی اور میری ماں کو اللہ تعالیٰ نے ہدایت بخشی“ حضورؐ بھی یہ خبر سن کر بہت مسرور ہوئے اور اللہ تعالیٰ کا شکر ادا کیا۔

حضرت امیمہؓ نہایت خوش قسمت تھیں کہ اللہ نے انہیں ابوہریرہؓ جیسا سعادت مند فرزند بخشا تھا۔ وہ گھر آتے تو کہتے ”السلام علیکم یا امناہ ورحمۃ اللہ وبرکاتہ“ وہ جواب میں کہتیں ”وعلیک یا نبی ورحمۃ اللہ وبرکاتہ“ پھر حضرت ابوہریرہؓ کہتے ”اللہ تعالیٰ آپ پر اسی طرح رحمت نازل فرمائے جس طرح آپ نے بچپن میں میری پرورش کی۔“ وہ جواب دیتیں ”اے بیٹے اللہ تعالیٰ تم پر بھی اسی طرح رحمت نازل فرمائے جس طرح تم نے جوان ہو کر مجھ سے بڑاؤ کیا۔“

حضرت ابوہریرہؓ کو والدہ سے اس قدر تعلق خاطر تھا کہ جب مکہ حیات

ہیں، وہ فریضہ حج ادا کرنے کے لیے بھی نہ گئے۔
سال وفات اور مزید حالات معلوم نہیں۔

حضرت امیمہ بنتِ عثم

سیدنا حضرت ابو عبیدہؓ بن الجراح امین الامۃ (یکے از اصحابِ عشرہ مبشرہ)
کی والدہ ماجدہ تھیں۔ سلسلہ نسب یہ ہے:

امیمہ بنت عثم بن جابر بن عبد العزیٰ بن عامرہ بن عمیرہ۔
حضرت امیمہؓ کا نکاح عبداللہ بن جراح فہری سے ہوا۔ اسی کے صلب
سے حضرت ابو عبیدہؓ پیدا ہوئے۔ عبداللہ بن جراح کو اللہ تعالیٰ نے قبولِ اسلام
کی توفیق نہ دی لیکن حضرت امیمہؓ کے قبولِ اسلام اور شرفِ صحابیت پر ارباب
سیر کا اتفاق ہے۔ ان کے فرزند حضرت ابو عبیدہؓ کے بارے میں کچھ کہنا محض
تحصیل حاصل ہے کیونکہ وہ اساطینِ امت میں سے ہیں۔

طبرانی کی روایت کے مطابق عبداللہ بن جراح بحالتِ کفر جنگِ بدر میں ہلاک
ہوا اور خود حضرت ابو عبیدہؓ نے اس کو قتل کیا۔ لیکن علامہ واقدی نے اس سے انکار
کیا ہے۔ انہوں نے لکھا ہے کہ وہ اسلام سے قبل فوت ہو چکا تھا، جہوہ اہلِ یسر
نے طبرانی کی روایت کو راجح قرار دیا ہے۔
حضرت امیمہؓ کے مزید حالات دستیاب نہیں ہوئے۔

حضرت ہند بنتِ جابر

امین الامۃ حضرت ابو عبیدہؓ بن الجراح فاتحِ شام کی اہلیہ تھیں۔ نہایت

سادہ مزاج اور مخلص صحابیہ تھیں۔ ان کے بطن سے حضرت ابو عبیدہؓ کے ایک یا دو لڑکے پیدا ہوئے لیکن نسل آگے نہیں چلی۔
مزید حالات دستیاب نہیں ہوئے۔

حضرت عاتکہ بنت عوفؓ

ان کا تعلق قریش کے خاندان بنو زہرہ سے تھا اور جلیل القدر صحابی حضرت عبدالرحمنؓ بن عوف (یکے از اصحاب عشرہ مبشرہ) کی بہن تھیں۔ سلسلہ نسب یہ ہے:
عامکہؓ بنت عوف بن عبد جوف بن عبد بن الحارث بن زہرہ بن
کلاب بن مرہ۔

ان کا نکاح مخرمہ بن نوفل سے ہوا جو ان کے ہم جد تھے۔ حضرت عاتکہؓ دعوتِ حق کے ابتدائی زمانے میں مشرف بہ اسلام ہوئیں اور ہجرت کی سعادت بھی حاصل کی۔ مشہور صحابی حضرت مسورؓ بن مخرمہ حضرت عاتکہؓ ہی کے فرزند ہیں۔ وہ سترہ ہجری میں مکہ معظمہ میں پیدا ہوئے اور فتح مکہ کے بعد چھ برس کے سن میں مدینہ آئے۔ حضرت عاتکہؓ ان کو اکثر حضورؐ کی خدمت میں بھیجا کرتی تھیں۔
سال وفات اور مزید حالات دستیاب نہیں ہوئے۔

زوجہ حضرت صفوان بن معطلؓ

نام و نسب معلوم نہیں۔ مشہور صحابی حضرت صفوانؓ بن معطل کی اہلیہ تھیں۔

امام حاکمؒ نے اپنی ”مسندک“ میں لکھا ہے کہ حضرت صفوانؓ سے ہجری میں مشرق بہ اسلام ہوئے لیکن ان کی اہلیہ ان سے پہلے ہی قبول اسلام کی سعادت حاصل کر چکی تھیں۔ تاہم رسول اکرم صلی اللہ علیہ وسلم نے ان کے نکاح کی تجدید نہیں فرمائی۔ نہایت مخلص صحابیہ تھیں اور عبادت الہی سے بے حد شغف تھا، ایک دن بارگاہِ نبوت میں حاضر ہو کر عرض کی:

”یا رسول اللہ میرے شوہر صفوان بن معطل نماز پڑھنے کی بنا پر مجھ پر سختی کرتے ہیں، جب میں روزہ رکھتی ہوں تو میرا روزہ ٹڑا دیتے ہیں اور خود دن چڑھے نماز پڑھتے ہیں۔“

اتفاق سے اس وقت مجلسِ نبوی میں حضرت صفوانؓ بھی حاضر تھے۔ حضورؐ نے ان سے حقیقت حال دریافت کی تو انھوں نے عرض کیا:

”یا رسول اللہ یہ نماز میں دو لمبی لمبی سورتیں پڑھتی ہیں اور میں انھیں اس سے منع کرتا ہوں۔“

حضورؐ نے فرمایا: ”ایک سورۃ پڑھنا بھی کافی ہے۔“ صفوانؓ نے پھر کہا: ”یا رسول اللہ یہ کہتی ہیں کہ میں ان کا روزہ ٹڑا دیتا ہوں۔ تو اس کی حقیقت یہ ہے کہ جب یہ نفلی روزے رکھنے پر آتی ہیں تو رکھتی ہی چلی جاتی ہیں۔ میرے لیے یہ بات تکلیف کا باعث بن جاتی ہے۔“ حضورؐ نے فرمایا:

”ہاں کسی عورت کو شوہر کی اجازت کے بغیر اس طرح نفلی روزے نہیں رکھنے چاہئیں۔“

پھر صفوانؓ نے عرض کیا: ”یا رسول اللہ میرے دن چڑھے نماز پڑھنے کی بات درست ہے اس کا سبب یہ ہے کہ ہم محنت مزدوری کرنے والے لوگ ہیں اور ہمارے خاندان کے لوگوں میں یہ روایت یا عادت مدت سے چلی آتی ہے کہ وہ سورج نکلنے سے پہلے نہیں اٹھتے۔“

حضورؐ نے فرمایا: ”اچھا صفوان جب اٹھو تو نماز ضرور پڑھ لیا کرو۔“
حضرت صفوان بن معطلؓ کی اہلیہ کے مزید حالات نہیں ملتے۔

حضرت اُمّ مَحْجَنؓ

اصل نام اور نسب معلوم نہیں صرف اتنا معلوم ہے کہ وہ ہمیشہ مسجد نبویؐ میں جھاڑو دینے کی خدمت انجام دیا کرتی تھیں، اس لیے سرورِ عالم صلی اللہ علیہ وسلم کے نزدیک ان کی بڑی قدر و قیمت تھی، ان کا انتقال ہو گیا تو صحابہ کرامؓ نے حضورؐ کو اطلاع دیے بغیر ان کو دفن کر دیا۔ بعد میں حضورؐ کو معلوم ہوا تو آپؐ نے فرمایا، ”مجھے کیوں اطلاع نہیں دی؟“ صحابہؓ نے عرض کیا، ”یا رسول اللہؐ آپؐ روزے سے تھے اور قیلولہ فرما رہے تھے اس لیے ہم نے تکلیف دینا مناسب نہ سمجھا۔“

مزید حالات کتابوں میں نہیں ملتے۔

حضرت خولہ بنتِ حکیمؓ

خولہؓ نام تھا اور اُمّ شریک کنیت۔ قبیلہ بنو سلیم سے تھیں۔ نسب نامہ

یہ ہے: خولہ بنتِ حکیم بن اُمیہ بن حارثہ بن اوقص بن مرہ بن ہلال بن فالح بن ذکوان بن ثعلبہ بن بہثہ بن سلیم۔

ان کا نکاح جلیل القدر صحابی حضرت ابوالسائب عثمانؓ بن مظعونؓ جمحی سے

ہوا۔ ۳۔ بعدِ بعثت میں اپنے شوہر کے ساتھ ہجرت الی المدینہ کا شرف حاصل کیا۔ حضرت عثمان بن مظعون کو عبادتِ الہی سے بے حد شغف تھا، راتِ اتبھر نمازیں پڑھتے اور دن کو اکثر روزے سے رہتے تھے، ان کے شوقِ عبادت نے بیوی بچوں سے بے نیاز کر دیا تھا۔ ایک دن حضرت خولہؓ حرمِ نبویؐ میں آئیں تو نہایت پریشان حال تھیں اور ہر قسم کی زنا نہ زیبِ آرائش سے خالی تھیں، امہات المؤمنینؓ نے انہیں اس حالت میں دیکھ کر پوچھا: ”تم نے ایک بیاتہ عورت کو کہ اپنی حالت کیوں ایسی بنا رکھی ہے حالانکہ تمہارے شوہر قریش کے نہایت آسودہ حال لوگوں میں سے ہیں۔“

حضرت خولہؓ نے اشکے اشکے میں کہا: ”ان کو اپنے بیوی بچوں سے کیا غرض وہ تو رات بھر نمازیں پڑھا کرتے ہیں اور دن بھر روزہ رکھتے ہیں۔“

امہات المؤمنین حقیقتِ حال کی تہہ تک پہنچ گئیں۔ سرورِ عالم صلی اللہ علیہ وسلم تشریف لائے تو انہوں نے باتوں باتوں میں اس کا تذکرہ کیا۔ حضورؐ اسی وقت بے نفسِ نفسِ حضرت عثمانؓ بن مظعون کے پاس تشریف لے گئے اور فرمایا: ”عثمانؓ کیا تمہارے نزدیک میرا طرزِ زندگی پیروی کے لائق نہیں؟“ انہوں نے عرض کیا: ”یا رسول اللہ میرے ماں باپ آپ پر قربان بلاشبہ

آپ کی ذاتِ گرامی میرے لیے نمونہ ہے، مجھ سے کیا قصور سہرزد ہوا؟“ حضورؐ نے فرمایا: ”عثمان ہمارے لیے رہبانیت کا حکم نہیں ہے، میں تم سے زیادہ خدا سے ڈرتا ہوں، نمازیں بھی پڑھتا ہوں، روزے بھی رکھتا ہوں اور اہل خانہ کے حقوق بھی ادا کرتا ہوں، تم پر بھی تمہاری آنکھ جسم اور اہل و عیال سب کا حق ہے۔ نمازیں پڑھو روزے رکھو لیکن اہل و عیال کا حق بھی ادا کرو۔“

حضرت عثمانؓ حضورؐ کے ارشاد کا مطلب سمجھ گئے۔ اس کے چند دن بعد حضرت خولہؓ امہات المؤمنین کی خدمت میں حاضر ہوئیں تو ان کی حالت ایک

دلہن حبیبی تھی (اچھے لباس میں تھیں اور خوشبو لگائے ہوئے تھیں) یہ ابن سعد کا بیان ہے۔ مسند احمد حنبلی میں ہے کہ حضرت خولہؓ حضرت عائشہ صدیقہؓ کی خدمت میں حاضر ہوئی تھیں اور انہوں نے ہی حضورؐ سے ان کا تذکرہ کیا تھا۔ غزوہ بدر کے بعد سہ ہجری کے اخیر میں حضرت عثمانؓ بن مظعون نے وفات پائی اور اپنے پیچھے حضرت خولہؓ اور دو بیٹے عبدالرحمنؓ اور سائبؓ چھوڑے۔ اُن کے بعد حضرت خولہؓ نے اپنی زندگی بیوگی کے عالم میں گزاری دی اور دوسرا نکاح نہیں کیا۔ صحیح بخاری میں ہے کہ انہوں نے ایک مرتبہ ازواجِ مطہراتؓ میں شامل ہونے کی خواہش کا اظہار کیا تھا لیکن حضورؐ نے بوجہ اسے منظور نہیں فرمایا۔ حافظ ابن عبدالبرؒ نے الاستیعاب میں لکھا ہے کہ ایک مرتبہ انہوں نے حضورؐ سے درخواست کی: ”یا رسول اللہ اگر طائف فتح ہو تو مجھ کو باریہ بنت غیلان یا فارعمہ بنت عقیل کی زیور عطا فرمائیے گا۔“ حضورؐ نے فرمایا: ”اگر اللہ تعالیٰ اس کی اجازت نہ دے تو میں کیا کروں۔“ بعض روایتوں سے معلوم ہوتا ہے کہ شوہر کی وفات کے بعد حضرت خولہؓ اکثر پریشان رہتی تھیں لیکن اس کے باوجود نماز روزے میں بے حد انہماک تھا۔ امام احمد بن حنبل کہتے ہیں کہ وہ قائم اللیل اور صائم النہار تھیں۔ (یعنی رات بھر عبادت کرتی تھیں اور دن بھر روزہ رکھتی تھیں) حافظ ابن عبدالبرؒ نے لکھا ہے کہ وہ ایک نیک اور قابلِ تکریم خاتون تھیں۔ ایک روایت سے معلوم ہوتا ہے کہ حضرت خولہؓ شعر و شاعری میں بھی درک رکھتی تھیں۔ حافظ ابو نعیمؒ نے ”حلیہ“ میں حضرت ابواسحاق اسبیعیؒ کے حوالے سے بیان کیا ہے کہ ان کے شوہر حضرت عثمانؓ بن مظعون نے وفات پائی تو انہوں نے اپنے غم کا اظہار ان اشعار میں کیا۔

یا عینِ جو دی بد مع غیرِ مہمون
علیٰ رزیلۃ عثمانؓ بن مظعون

(اے آنکھ مسلسل آنسو بہا، عثمان بن مظعون کی مصیبت (وفا) پر)

علی امرئ بات فی رهنوان خالقہ

طوبی لہ من فقید الشخص مذکور

(اس شخص پر آنسو بہا جس نے اپنے خالق کی رضا مندی کے لیے ساری رات

گزار دی۔ خوشخبری ہے اس شخص کے لیے جو روپوش ہو گیا اور دفن کر دیا گیا)

طاب البقیع لہ سکنی و عرقہ

وا شرت اہ منہ من بعد تفتین

(بقیع ادا اس کے غرقہ کے درخت اس کا کیا اچھا مسکن ہے۔ اور اس کے

بعد اس کی زمین پُر تن ہو گئی)

وادرت القلب حزنالا لقطاع لہ

حتی الممات فما ترقی لہ شئ فی

(اور دل میں جو غم بٹھ گیا ہے وہ مرتے دم تک ختم نہیں ہوگا اور اس دل کی

رونے والی رگیں ہمیشہ روتی رہیں گی۔)

حضرت خولہ بنت حکیم سے پندرہ حدیث مروی ہیں۔ ان کے راویوں میں

حضرت سعد بن ابی وقاص، حضرت سعید بن المسیبؓ اور حضرت عروہ بن زبیرؓ

جیسے اکابر اُمت شامل ہیں۔

حضرت حمزہ بنت جحش

قریش کے خاندان اسد بن خزیمہ سے تھیں۔ سلسلہ نسب یہ ہے:

حمزہ بنت جحش بن ربیع بن یحییٰ بن صبرہ بن مرہ بن کنانہ بن خثعم

بن دودان بن اسد بن خزیمہ۔

والدہ کا نام امیمہ بنت عبد المطلب تھا جو سرورِ عالم صلی اللہ علیہ وسلم کی حقیقی چھوٹی بہن تھیں۔ اس لحاظ سے حضرت حمزہؓ حضورؐ کی چھوٹی بہن تھیں۔ اُمّ المؤمنین حضرت زینبؓ بنت جحش ان کی حقیقی بہن اور سیدنا عبد اللہ بن جحش (المجدع فی اللہ - شہید اُحد) ان کے حقیقی بھائی تھے۔ بعثت نبویؐ کی ابتداء میں مشرف بہ اسلام ہوئیں۔ ان کا نکاح جلیل القدر صحابی حضرت مصعب بن عمیرؓ سے ہوا۔ ان کے ساتھ ہی ہجرت الی المدینہ کا شرف حاصل کیا اور مہاجرین اور انصار کی چند دوسری خواتین کے ساتھ سرورِ عالم صلی اللہ علیہ وسلم کی بیعت کا شرف حاصل کیا۔ سلسلہ ہجری میں غزوہ اُحد پیش آیا۔ حضرت حمزہؓ نے کچھ دوسری خواتین کے ساتھ مل کر اس غزوہ میں نمایاں خدمات انجام دیں وہ مجاہدین کو پانی پلاتیں اور زخمیوں کا علاج اور نگہداشت کرتی تھیں۔ اسی غزوہ میں ان کے شوہر حضرت مصعب بن عمیرؓ نے مردانہ وار لڑتے ہوئے شہادت پائی۔ حضرت حمزہؓ کو ان سے بہت محبت تھی، جب ان کی شہادت کی خبر سنی تو بے اختیار چیخ نکل گئی۔ اسی غزوہ میں ان کے بھائی حضرت عبد اللہ بن جحشؓ بھی شہید ہوئے اور مشرکین نے ان کی لاش کا مثلہ کیا۔ (چونکہ شہادت سے پہلے انہوں نے خود اپنی لاش کا مثلہ کیے جانے کی خواہش کی تھی) تاکہ جب اللہ تعالیٰ کے سامنے پیش ہوں تو یہ کہہ سکیں کہ الہی میرے ہونٹ کاناک تیری راہ میں کاٹے گئے۔ اسی لیے وہ المجدع فی اللہ یعنی گوش بریدہ راہِ خدا کے لقب سے مشہور ہیں۔ حضرت مصعبؓ کے صُلب سے ان کی صرف ایک لڑکی زینبؓ پیدا ہوئی۔ اس کے بعد حضرت حمزہؓ کا نکاح سیدنا حضرت طلحہؓ بن عبید اللہ - صاحب اُحد (یکے از اصحاب عشرہ مبشرہ) سے ہوا۔ ان کے صُلب سے دو لڑکے محمدؓ (سجاد) اور عمرانؓ پیدا ہوئے۔

واقعہً انک میں حضرت حسان بن ثابتؓ اور حضرت مسطحؓ کے ساتھ حضرت حمزہؓ بھی منافقین کے فریب میں آ گئیں اور اُمّ المؤمنین حضرت عائشہ صدیقہؓ پر لگائی گئی تہمت کی تصدیق کی۔ بارگاہِ خداوندی سے حضرت صدیقہؓ کی بریت ہوئی

تو حضرت حمزہؓ اپنے لیے پر سخت پشیمان ہوئیں اور توبہ کی لیکن حضرت صدیقہؓ کو ان کی شرکت افک کا ہمیشہ قلق رہا۔

حضرت حمزہؓ نے سترہ ہجری کے بعد کسی سال انتقال کیا۔ ان سے چند حدیثیں بھی مروی ہیں جن کے راوی ان کے فرزند عمران بن طلحہؓ ہیں۔

حضرت ارویؓ بنت کُرَیز

ان کا تعلق خاندان بنو عبد شمس سے تھا۔ سلسلہ نسب یہ ہے:
 ارویؓ بنت کُرَیز بن ربیعہ بن حبیب بن عبد شمس بن عبد مناف بن قصی
 حضرت ارویؓ کی والدہ اُمّ حکیم البضیاء بنت عبد المطلبؓ نبی اکرم صلی اللہ
 علیہ وسلم کی حقیقی بھوپھی تھیں۔ اس لحاظ سے وہ حضورؐ کی بھوپھی زاد بہن تھیں حضرت
 ارویؓ پہلے عقیق بن ابی العاص (بن امیہ بن عبد شمس) کے ساتھ بیامی گئیں۔
 ان کی صلب سے حضرت عثمان ذوالنورینؓ اور ایک لڑکی آمنہ متولد ہوئیں جب
 عقیق نے اس سرے نانی سے منہ موڑا تو حضرت ارویؓ عقبہ بن ابی معیطؓ کے
 نکاح میں آئیں۔ اُسی کی صلب سے اُمّ کلثومؓ پیدا ہوئیں جو مشہور صحابیات
 میں سے ہیں۔

عقبہ بن ابی معیط قریش کے ممتاز آدمیوں میں سے تھا۔ سرورِ عالم صلی اللہ
 علیہ وسلم نے دعوت حق کا آغاز فرمایا تو وہ آپؐ کا جانی دشمن بن گیا اور آپؐ کو
 تسائے میں کوئی کسر اٹھانہ رکھی لیکن حضرت ارویؓ کو اللہ تعالیٰ نے قبول حق کی
 توفیق دی اور وہ ہجرت سے پہلے ہی سعادتِ اندوزِ اسلام ہو گئیں۔ علامہ ابن
 سعدؒ کا بیان ہے کہ
 ”ارویؓ از اسلام لائیں اور اپنی لڑکی اُمّ کلثومؓ بنت عقبہ کے بعد ہجرت

کی، انہوں نے رسول اللہ صلی اللہ علیہ وسلم کی بیعت کی اور ہمیشہ مدینہ میں رہیں۔ اپنے فرزند عثمان بن عفان کے عہد خلافت میں وفات پائی۔
 بعض روایتوں کے مطابق حضرت اردویؓ نے بعدِ بعثت کے ابتدائی تین سالوں کے اندر اسلام قبول کیا۔ ان کے فرزند حضرت عثمانؓ بھی اسی زمانے میں شرف اسلام سے بہرہ ور ہوئے۔
 حضرت اردویؓ کے اس سے زیادہ حالات معلوم نہیں ہیں۔

حضرت سعدیؓ بنتِ کُریز

یہ حضرت اردویؓ بنتِ کُریز کی بہن تھیں۔ زمانہ جاہلیت میں کہانت سے شغف تھا اور اس میں بڑی ماہر تھیں۔ شعر و شاعری میں بھی خاصی درک رکھتی تھیں۔ حافظ ابن حجرؒ اور بعض دوسرے اہل سیر نے اپنی کتابوں میں ان کے متعدد اشعار نقل کیے ہیں۔ ان کے قبول اسلام کے زمانے کے بارے میں حتمی طور پر تو کچھ نہیں کہا جاسکتا لیکن بعض روایتوں سے معلوم ہوتا ہے کہ دعوتِ حق کی ابتداء ہی میں شرفِ ایمان سے بہرہ ور ہو گئی تھیں۔ حافظ ابن حجرؒ نے تو یہاں تک لکھا ہے کہ انھوں نے ہی سب سے پہلے اپنے بھانجے حضرت عثمانؓ ذوالنورینؓ کو اسلام کی طرف راغب کیا تھا اور ان سے مخاطب ہو کر برملا یہ اشارے کیے تھے:

عُثْمَانُ يَا عُثْمَانُ
 لَكَ الْجَمَالُ وَلَكَ الْمَنَانُ
 هَذَا نَبِيُّ مَعَهُ الْبُرْهَانُ
 أَرْسَلَهُ بِحَقِّهِ الْمَدْيَانُ

وَجَاءَهُ الْمَنْزِلُ وَالْفُرْقَانُ
فَاتَّبَعَهُ لَا يَعْزُبُكَ الْأَوْثَانُ

(یعنی) عثمان، اے عثمان، اے عثمان !

تم صاحبِ جمال اور صاحبِ شان ہو،

یہ نبی صاحبِ برہان ہیں،

وہ رسولِ برحق ہیں،

ان پر قرآن نازل ہوا ہے،

ان کا اتباع کرو اور بتوں کے فریب میں نہ آؤ۔

یہ اشعار سننے کے بعد انھوں نے حضرت عثمانؓ سے کہا، بھانجے
بے شک محمدؐ بن عبد اللہ خدا کے رسول ہیں، قرآن ان پر نازل ہوا ہے اور وہ
خدا کی طرف بولا تے ہیں۔ ان کا چراغ ہی فی الحقیقت چراغ ہے اور ان کا دین
ذریعہٴ فلاح ہے۔

حضرت عثمانؓ خالہ کی باتوں سے بہت متاثر ہوئے اور حضرت ابوبکر صدیقؓ
کے پاس جا کر ان کا تذکرہ کیا۔ انھوں نے فرمایا: ”خدا کی قسم جو کچھ تمہاری خالہ
نے کہا وہ سچ ہے۔“ اس کے فوراً ہی بعد حضرت عثمانؓ مشرف بہ اسلام
ہو گئے۔

حضرت سعدیؓ کے مزید حالات نہیں ملتے لیکن ان کے قبولِ اسلام و
شرفِ صحابیت پر بیشک اہل سیر کا اتفاق ہے۔

حضرت ہالہ بنت خویلدؓ

یہ اُمّ المؤمنین حضرت خدیجہ الکبریٰؓ کی حقیقی بہن تھیں، سلسلہ نسب ہے:

ہالہ ثنبت خولید بن اسد بن عبدالعزیٰ بن قصی۔

جہور ال سیر کا بیان ہے کہ وہ شرف اسلام سے بہرہ ور ہوئیں اور حضرت خدیجہ اکبریؓ کی وفات کے بعد تک زندہ رہیں۔

حافظ ابن عبدالبرؒ نے لکھا ہے کہ ایک مرتبہ وہ سرورِ عالم صلی اللہ علیہ وسلم سے ملنے کے لیے مکہ مکرمہ سے مدینہ طیبہ گئیں، آستانہ رسالت پر پہنچ کر انہوں نے اندر آنے کا اذن چاہا۔ ان کی آواز اُمّ المؤمنین خدیجہ اکبریؓ کی آواز سے ملتی تھی۔ حضورؐ کے صبح مبارک تک آواز پہنچی تو آپؐ کو خدیجہ اکبریؓ یاد آگئیں اور آپؐ نے حضرت عائشہ صدیقہؓ سے فرمایا۔ وہ (خدیجہؓ کی بہن) ہالہؓ ہوں گی۔ پھر وہ اندر آئیں تو حضورؐ نے ان کی بے حد تعظیم و تکریم کی۔

حضرت ہالہؓ کا نکاح ربیع بن عبدالعزیٰ (بن عبد شمس بن عبد مناف قصی) سے ہوا تھا۔ ان کے صلب سے ابوالعاصؓ پیدا ہوئے جن سے حضورؐ کی صاحبزادی حضرت زینبؓ کی شادی ہوئی۔ اس طرح حضرت ہالہؓ کو حضورؐ کی سمدھن بننے کا شرف بھی حاصل ہوا۔ حضرت خدیجہ اکبریؓ ابوالعاصؓ (بجانبے) سے بیحد محبت کرتی تھیں اور ان کو اپنا فرزند سمجھتی تھیں۔

حضرت ہالہؓ کا سال وفات اور مزید حالات معلوم نہیں ہوئے۔

حضرت جثامہؓ (حسانہ) مزنہ

ان کا تعلق بنو مزنہ سے تھا۔ ہجرتِ نبویؐ سے پہلے سعادت اندوز اسلام ہوئیں۔ وہ اکثر اُمّ المؤمنین حضرت خدیجہ اکبریؓ سے ملنے آیا کرتی تھیں۔ امام حاکم نے مستدرک میں لکھا ہے کہ حضرت خدیجہ اکبریؓ کی وفات کے کئی سال بعد وہ ایک مرتبہ مدینہ منورہ آئیں اور حضورؐ کی خدمت میں حاضر ہوئیں بہت بوڑھی

ہر چکی تھیں اس لیے حضور پہلی نظر میں ان کو پہچان نہ سکے اور پوچھا: ”تم کون ہو؟“ انہوں نے عرض کیا: ”حضور، میں جہانمہ مزنہ ہوں۔“ آپ نے فرمایا: ”بلکہ تو حسانہ مزنہ ہے۔“ پھر آپ نے دریافت فرمایا: ”تم لوگ کس حال میں ہو، ہمارے بعد تم کیسے رہے۔“

انہوں نے عرض کیا: ”یا رسول اللہ میرے ماں باپ آپ پر قربان، ہم بالکل خیر و عافیت کے ساتھ رہے۔“ جب وہ چلی گئیں تو اُمّ المؤمنین حضرت عائشہؓ نے حضورؐ سے پوچھا: ”یا رسول اللہ، اس بڑھیا کی آپ نے بہت تعظیم و محترم کی۔“

حضورؐ نے فرمایا: ”یہ بڑھیا ہمارے پاس خدیجہؓ کے زمانہ میں آیا کرتی تھی اور پرانے ملنے والوں سے اچھی طرح ملاقات کرنا بھی ایمان کی نشانی ہے۔“ مسند بیہقی میں یہ روایت حضرت عائشہ صدیقہؓ کی زبانی اس طرح بیان کی گئی ہے کہ ایک بڑھیا رسول اللہ صلی اللہ علیہ وسلم کی خدمت میں حاضر ہوا کرتی تھی، آپؐ اس کو دیکھ کر بہت خوش ہوتے تھے اور اس کی بے حد تعظیم و توقیر فرماتے تھے۔ میں نے ایک دن پوچھا: ”میرے ماں باپ آپ پر قربان آپ تو اس بڑھیا کی اس قدر خاطر تواضع کرتے ہیں کہ کسی اور کی نہیں کرتے۔“ حضورؐ نے فرمایا، یہ بڑھیا خدیجہؓ کے زمانہ میں ہمارے پاس آیا کرتی تھی اور کیا تجھے علم نہیں کہ محبت کی قدر کرنا بھی ایمان کی نشانی ہے۔“

حضرت جہانمہ کے مزید حالات کسی کتاب میں نہیں ملتے۔

حضرت اُمّ کلثومؓ بنت عقبہ

ہم معلوم نہیں اپنی کنیت ”اُمّ کلثوم“ ہی سے مشہور ہیں۔

قریش کے خاندان بنو عبد شمس میں سے تھیں۔ نسب نامہ یہ ہے:
 اُمّ کلثوم بنت عقبہ بن ابی معیط بن ابی عمرو بن امیہ بن عبد شمس بن
 عبد مناف بن قصی۔

والدہ کا نام اروی بنت کریم تھا، ان کا پہلا نکاح عفان بن ابی العاص
 سے ہوا۔ ان کی صلب سے حضرت عثمان ذوالنورینؓ پیدا ہوئے۔ عفان کے
 انتقال کے بعد ارویؓ کا نکاح عقبہ بن ابی معیط سے ہوا۔ حضرت اُمّ کلثوم اسی
 کی صلب سے تھیں۔ اس لحاظ سے وہ حضرت عثمانؓ کی اخیانی بہن ہیں۔
 عقبہ بن ابی معیط اسلام کا سخت دشمن تھا لیکن اہلیہ (ارویؓ) اور بیٹی (اُمّ کلثومؓ)
 کو اللہ تعالیٰ نے نہایت صالح فطرت سے نوازا تھا۔ انہوں نے سخت نامساعد
 حالات میں اسلام قبول کر لیا اور عقبہ بن ابی معیط کی مخالفت کی کچھ پروا نہ کی۔

سرورِ عالم صلی اللہ علیہ وسلم اور دوسرے اہل حق نے مدینہ کی طرف
 ہجرت کی تو حضرت اُمّ کلثومؓ کا دل بھی ہجرت کے لیے ٹرپ اٹھا لیکن ابھی
 ناکندہ تھیں، باپ اور بھائی کڑی نگرانی رکھتے تھے اس لیے انھیں مدت تک
 ہجرت کا موقع نہ مل سکا۔ باپ عقبہ بن ابی معیط غزوہ بدر کے موقع پر حضرت
 عاصم بن ثابت بن ابی الانصاریؓ کے ہاتھ سے جہنم واصل ہوا تو بھائیوں نے ان
 کی نگرانی اور سخت کردی، وہ وقتاً فوقتاً سرورِ عالم صلی اللہ علیہ وسلم اور دینِ حق
 کے خلاف زبان درازی کرتے رہتے تھے۔ حضرت اُمّ کلثومؓ ان کی باتیں سنتیں اور
 دل سوس کر رہ جاتیں۔ عورت ذات تھیں اور تو کچھ نہ کر سکتی تھیں بس ہر وقت یہ دعا کرتی رہتی
 تھیں کہ خداوند کریم انہیں اس ناپاک ماحول سے نجات دے اور وہ اڑ کر اپنے آقا و ملا کے قدموں
 میں جا بیٹھیں۔ اتفاق سے صلح حدیبیہ کے فوراً بعد انھیں گھر سے نکلے کا موقع مل گیا اور وہ بنی خزاعہ کے
 ایک نیک نفس آدمی کے ساتھ پیادہ ہی مدینہ کی طرف چل دیں اور دن رات
 سفر کرتے ہوئے سرورِ عالم صلی اللہ علیہ وسلم کی خدمت میں مدینہ منورہ پہنچ گئیں۔
 جب گھر والوں کو ان کے فرار کا علم ہوا تو وہ سرکھڑے کر بیٹھ گئے۔ ان کے دو بھائیوں

ولید بن عقبہ اور عمارہ بن عقبہ کو سخت غصہ آیا اور وہ اپنی بہن کے تعاقب میں نکل کھڑے ہوئے۔ خوش قسمتی سے حضرت اُمّ کلثومؓ انہیں راستہ میں نہ مل سکیں۔ دونوں بھائی سید سے مدینہ پہنچے اور حضورؐ سے مطالبہ کیا کہ صلح نامہ حدیبیہ کی اس شرط کو پورا کیجئے کہ قریش کا کوئی آدمی مدینہ آئے گا تو واپس کر دیا جائے گا۔ اور حضرت اُمّ کلثومؓ نے فریاد کی کہ ”یا رسول اللہ مجھے اپنے در سے نہ دھتکار دیئے۔ میں ایک کمزور عورت ہوں اور مشرکین میں واپس جا کر میرا ایمان خطرے میں پڑ جائے گا۔“ حضورؐ کو بہت فکر ہوئی کیونکہ معاہدہ میں عورتوں کا ذکر نہ تھا۔ اس وقت بارگاہ الہی سے یہ آیت اتری :

يَا أَيُّهَا الَّذِينَ آمَنُوا إِذَا جَاءَكُمْ الْمُؤْمِنَاتُ مُهْجِرَاتٍ فَامْتَحِنُوهُنَّ
 اللَّهُ أَعْلَمُ بِإِيمَانِهِنَّ فَإِنْ عَلِمْتُمُوهُنَّ مُؤْمِنَاتٍ فَلَا تَرْجِعُوهُنَّ
 إِلَى الْكُفَّارِ (المستحنة)

ترجمہ : ”اے مومنو! جب تمہارے پاس مسلمان عورتیں ہجرت کر کے آئیں تو ان کو جانچ لو، اللہ ان کے ایمان کو اچھی طرح جانتا ہے۔ اگر تم کو معلوم ہو کہ


وہ ایمان پر ہیں تو ان کو کافروں کے حوالے نہ کرو۔“

اس حکم خداوندی کے مطابق حضورؐ نے حضرت اُمّ کلثومؓ کو واپس کرنے سے انکار کر دیا اور ان کے بھائی بے نیل مرام مکہ کو واپس گئے۔

پھر ہادی برحق صلی اللہ علیہ وسلم نے حضرت اُمّ کلثومؓ کی قدر افزائی یوں کی کہ ان کو اپنے محبوب جان نثار حضرت زید بن حارثہ سے بیاہ دیا۔ حضرت زیدؓ نے غزوہ موتہ میں شہادت پائی تو حضرت زبیر بن العوام سے نکاح ہوا لیکن ان کے مزاج میں کچھ سختی تھی، اس لیے نباہ نہ ہو سکا اور طلاق تک نوبت پہنچی۔ پھر حضرت عبدالرحمن بن عوفؓ سے نکاح ہوا جب انہوں نے وفات پائی تو حضرت عمرؓ بن العاصؓ مصر کے عقد نکاح میں آئیں۔ اس نکاح کے ایک ہی مہینہ بعد حضرت اُمّ کلثومؓ نے وفات پائی۔ اس وقت حضرت عمرؓ بن العاصؓ مصر کے حاکم تھے۔

حضرت زینب بنت جاحش اور حضرت عمر بن العاص سے کوئی اولاد نہیں ہوئی۔ حضرت زبیر سے ایک لڑکی زینب اور حضرت عبدالرحمن بن عوف سے چار لڑکے ابراہیم، حمید، محمد اور اسمعیل پیدا ہوئے۔

حضرت اُمّ کلثومؓ سے چند احادیث بھی مروی ہیں، ان کے راویوں میں ابراہیم بن عبدالرحمنؓ، حمید بن عبدالرحمنؓ اور حمید بن نافعؓ شامل ہیں۔



حضرت اُمّ خالدِ بنتِ خالدِ بنِ سعید

(۱)

غزوہ خیبر کے بعد کا ذکر ہے کہ ایک دفعہ سرورِ عالم صلی اللہ علیہ وسلم کو کہیں سے تحفہ میں ایک پھول دار سیاہ چادر آئی۔ حضورؐ نے فرمایا، یہ چادر کس کو دوں؟ کو چپ رہے۔ ان کی خاموشی کا مطلب یہ تھا کہ حضورؐ جس کو چاہیں وہ چادر لے دیں۔ حضورؐ نے فرمایا: ”اُمّ خالد کو بلاؤ۔“ ایک صاحب دوڑے گئے اور حضرت اُمّ خالدؓ کو بتایا کہ رسول اللہ صلی اللہ علیہ وسلم ان کو یاد فرما رہے ہیں۔ وہ فوراً بارگاہِ رسالت میں حاضر ہوئیں۔ رحمتِ عالم صلی اللہ علیہ وسلم نے نہایت محبت اور شفقت سے وہ چادر ان کو مرحمت فرمائی اور ساتھ ہی دو دفعہ فرمایا: ”پھنوا اور پرانی کرو۔“ پھر حضورؐ چادر کے بوٹوں پر ہاتھ رکھ کر حضرت اُمّ خالدؓ کو دکھاتے اور فرماتے ”اُمّ خالدؓ دیکھو یہ سنہبے یہ سنہبے۔ حبشی زبان میں سنہبہ“ کے معنی ہیں ”خوشنما“ اُمّ خالدؓ حبشی زبان جانتی تھیں۔ وہ سرورِ عالم صلی اللہ علیہ وسلم کی زبانِ مبارک سے یہ الفاظ سن کر باغ باغ ہوئی جاتی تھیں۔

یہ اُمّ خالدؓ جن پر رحمتِ عالم صلی اللہ علیہ وسلم اس قدر شفقت فرماتے تھے حبیبِ اللہ صحابی حضرت خالد بن سعید بن العاص کی صاحبزادی تھیں۔

(۲)

حضرت اُمّ خالدؓ کا اصل نام اُمّہ تھا، وہ قریش کے نامور خاندان بنو اُمّیہ سے تھیں۔ سلسلہ نسب یہ ہے:

اُمّ خالدِ اُمّہ بنتِ خالدِ بنِ سعید بنِ العاص بنِ اُمّیہ بنِ عبد شمس بنِ

عبد مناف بن قصی۔

والدہ کا نام اُمیۃؓ یا ہُثمیۃؓ بنبت خلف بن اسعد بن عامر تھا۔ ان کا تعلق بنو خزاعہ سے تھا۔ حضرت اُمّ خالدؓ کے والد اور والدہ دونوں دعوتِ حق کے ابتدائی زمانے ہی میں شرفِ اسلام سے بہرہ یاب ہو گئے اور دوسرے سابقین الاولون کی طرح راہِ حق میں بڑی مصیبتیں جھیلیں۔ ۵۰ھ بعدِ بعثت میں سر درِ عالم صلی اللہ علیہ وسلم نے صحابہ کرام کو کفار کے مظالم سے بچنے کے لیے حبش چلے جانے کا مشورہ دیا۔ چنانچہ چھ صحابہ کرام اُسی سال ہجرت کر کے حبش چلے گئے۔

اگلے سال (۵۱ھ بعدِ بعثت میں) مظلوم صحابہؓ کے ایک بڑے قافلے نے حبش کی طرف ہجرت کی۔ اس قافلے میں حضرت خالد بن سعید بن العاص اور ان کے بھائی حضرت عمرو بن سعید بن العاص بھی شامل تھے، ان کے ساتھ ان کی بیویاں اُمیۃؓ اور فاطمہؓ بنبت صفوان بھی تھیں۔ حضرت خالد بن سعید غزوہ خیبر تک حبش میں مقیم رہے۔ ان کے قیامِ حبش ہی کے زمانے میں حضرت اُمّ خالدؓ کی ولادت ہوئی۔ انہوں نے جس گھرانے میں آنکھ کھولی۔ اس پر پہلے ہی نورِ اسلام جلوہ فگن تھا۔ اس لیے وہ پیدائشی مسلمان تھیں۔ علامہ ابن اثیرؒ کا بیان ہے کہ حضرت اُمّ خالدؓ کے ایک بھائی بھی حبش میں پیدا ہوئے۔ ان کا نام سعیدؓ تھا۔ دونوں بہن بھائی شرفِ صحابیت سے بہرہ ور ہوئے۔ حضرت سعیدؓ نے حضرت ابوبکر صدیقؓ کے عہدِ خلافت میں شام کے ایک معرکے میں باپ کے سامنے ہی شہادت پائی۔

(۳)

مہاجرین حبشہ میں سے کچھ اصحاب تو مختلف اوقات میں سر درِ عالم صلی اللہ علیہ وسلم کی ہجرتِ اِلی المدینہ سے پہلے مکہ واپس آ گئے، لیکن بیشتر حبش ہی میں رہے اور جنگِ خیبر کے موقع پر حضرت جعفرؓ بن ابی طالب کے ساتھ مدینہ منورہ واپس آئے۔ حضرت خالد بن سعید ان کے اہل و عیال اور دوسرے اہل خاندان بھی انہی اصحاب میں شامل تھے۔ حضرت اُمّ خالدؓ اس وقت سن شعور کو پہنچ چکی تھیں جس

وقت یہ لوگ حبشہ سے روانہ ہونے لگے تو نجاشی شاہ حبشہ نے نہایت عقیدت سے ان کو پیغام دیا کہ تم سب رسول اللہ صلی اللہ علیہ وسلم کو میرا سلام پہنچا دینا۔

حضرت اُمّ خالدہؓ فرمایا کرتی تھی کہ میں بھی ان لوگوں میں شامل تھی جنہیں شاہ حبشہ نے رسول اللہ صلی اللہ علیہ وسلم کے لیے پیغام سلام دیا تھا چنانچہ میں نے بھی دوسرے مسلمانوں کے ساتھ حضورؐ کو نجاشی کا سلام پہنچایا۔ مدینہ منورہ آنے کے بعد حضرت اُمّ خالدہؓ کا نکاح حضورؐ کے بھوپتی زاد بھائی اور حواری حضرت زبیرؓ بن عوف سے ہوا۔ ان کی صلب سے دو بیٹے خالدہ اور عمر اور تین بیٹیاں حبیبہ، سودہ اور منہ پدید آئیں۔

سرورِ عالم صلی اللہ علیہ وسلم حضرت اُمّ خالدہؓ پر بڑی شفقت فرماتے تھے۔ ایک مرتبہ وہ اپنے والد ماجد کے ہمراہ حضورؐ کی خدمت میں حاضر ہوئیں۔ اس وقت انہوں نے سرخ کرتہ پہن رکھا تھا حضورؐ نے اسے دیکھ کر ازراہ خوش طبعی فرمایا: ”سنہ سنہ“ بہت خوبصورت بہت خوبصورت حبشی زبان میں یہ الفاظ حضور صلی اللہ علیہ وسلم نے اُمّ خالدہؓ کو خوش کرنے کے لیے فرمائے۔ اسی طرح ایک اور موقع پر حضورؐ نے حضرت اُمّ خالدہؓ کو بطور خاص بلا کر ایک خوبصورت چادر عنایت فرمائی اور اس وقت بھی ان کو خوش کرنے کے لیے یہی الفاظ کہے۔

حضرت اُمّ خالدہؓ کا سالِ وفات معلوم نہیں ہے۔ ان سے چند احادیث مروی ہیں۔ راویوں میں کریم بن سلیمان کنذی، موسیٰ بن عقبہ اور ابراہیم بن عقبہ وغیرہ شامل ہیں۔
رضی اللہ تعالیٰ عنہا

۱۔ ایک روایت میں ہے کہ اس موقع پر حضرت اُمّ خالدہؓ مہرِ نبوت سے کھینے لگیں حضرت خالد بن ولیدؓ نے (اس کو سوءِ ادب پر محمول کر کے) سچی کو منع کیا لیکن حضورؐ نے شفقت سے فرمایا کہ ”منع نہ کرو کھینے دو“ یہ روایت اس لحاظ سے عملی نظر ہے کہ حضرت اُمّ خالدہؓ نے اپنے والدین کے ہمراہ حبش سے مدینہ آئیں اس وقت وہ بچی نہیں تھیں بلکہ ان کی عمر کم از کم بارہ تیرہ برس کی تھی اس روایت کی رو سے انہیں پانچ چھ سال کی سچی تسلیم کرنا پڑے گا جو صحیح نہیں ہے۔

حضرت اُمّ ورقہ بنت نوفلؓ

اصل نام معلوم نہیں ہے، باپ کا نام عبد اللہ تھا اور جد اعلیٰ کا نوفل بن خناجر لوگ انھیں اُمّ ورقہ بنت عبد اللہ اور اُمّ ورقہ بنت نوفل دونوں طرح پکارتے تھے۔ غنظ بن حجر نے ”اصباہ“ میں ان کا سلسلہ نسب اس طرح لکھا ہے :

اُمّ ورقہ بنت عبد اللہ بن حارث بن عویم بن نوفل۔

ہجرت نبوی کے بعد مشرف اسلام اور حضورؐ کی بیعت سے پہلے وہ یہیں اس کے بعد انھوں نے بڑے ذوق و شوق سے حضورؐ سے قرآن کی تعلیم حاصل کی۔ ابن اثیرؒ نے لکھا ہے کہ انہوں نے پورا قرآن مجید حفظ کر لیا تھا۔ غزوہ بدر کی تیاری سے لگی تو انہوں نے حضورؐ سے درخواست کی کہ مجھے بھی اس غزوہ میں اپنے ہمراہ لے چلیے میں زخمیوں کی خدمت اور مرضیوں کی دیکھ بھال کروں گی۔ شاید اللہ تعالیٰ مجھے راہ حق میں شہید ہونے کی سعادت بخشے۔ حضورؐ نے فرمایا۔ ”تم گھر میں ہی رہو، اللہ تعالیٰ تمہیں بہترین شہادت نصیب کرے گا“ انہوں نے حضورؐ کے ارشاد کی تعمیل کی اور غزوہ پر جانے کا ارادہ ترک کر دیا۔ عبادت سے بڑا شغف تھا، چونکہ قرآن پڑھی ہوئی تھیں، اس لیے حضورؐ نے ان کو عورتوں کی امام مقرر فرما دیا تھا اور انہوں نے اپنے مکان کو مسجد گاہ بنالیا تھا جہاں عورتوں کی امامت کیا کرتی تھیں۔ حضورؐ نے ان کی درخواست پر ایک مؤذن بھی مقرر فرما دیا تھا، ان کی آواز سن کر عورتیں نماز باجماعت ادا کرنے حضرت اُمّ ورقہؓ کے گھر آ جاتی تھیں۔

علامہ ابن اثیرؒ نے اُسدا الغابہ میں بیان کیا ہے کہ سرورِ عالم صلی اللہ علیہ وسلم ان پر بے حد شفیق تھے۔ کبھی کبھی بعض صحابہ کے ہمراہ ان کے گھر تشریف لے جاتے تھے اور فرمایا کرتے تھے۔ ”آؤ شہیدہ کے گھر چلیں“ عہد رسالت سے متعلق ان کے اسی قدر حالات معلوم ہیں۔

حافظ ابن حجر کا بیان ہے کہ حضرت اُمّ ورقہؓ نے اپنے ایک غلام اور ایک لونڈی سے وعدہ کیا کہ ”میرے مرنے کے بعد تم آزاد ہو۔“ ان بد بختوں نے جلد آزاد ہونے کے لیے ایک رات کو چادر سے ان کا گلا گھونٹ دیا۔ صبح کو حضرت عمر فاروقؓ نے لوگوں سے کہا کہ آج خالہ اُمّ ورقہؓ کے قرآن پڑھنے کی آواز نہیں آتی، معلوم نہیں ان کا کیا حال ہے؟ اس کے بعد حضرت اُمّ ورقہؓ کے گھر گئے، دیکھا کہ مکان کے ایک گوشہ میں چادر میں لپیٹی بے جا پٹری میں سخت غمزہ ہوئے اور فرمایا ”اللہ کے رسولؐ سچ فرمایا کرتے تھے کہ شہیدہ کے گھر حلو۔“ اس کے بعد منبر پر تشریف لے گئے، یہ خبر بیان کی اور غلام اور لونڈی دونوں کو گرفتار کرنے کا حکم دیا۔ وہ گرفتار ہو کر آئے اور امیر المومنینؓ کے حکم کے مطابق انہیں اس بھیا تک جرم کی پاداش میں سولی پر لٹکا دیا گیا۔ اہل سیر نے لکھا ہے کہ یہ دونوں وہ پہلے مجرم تھے جن کو مدینہ منورہ میں سولی دی گئی۔

ابن سعدؒ کا بیان ہے کہ حضرت اُمّ ورقہؓ نے حضورؐ سے کچھ حدیثیں بھی روایت کی ہیں لیکن کسی دوسری کتاب میں ان کی روایت حدیث کا ذکر نہیں آیا۔

حضرت اُمّ منیع انصاریہؓ

ان کا نام اسماء بنت عمرو بن عدی تھا اور خزرج کے خاندان نبویہؓ سے تعلق رکھتی تھیں۔ ہجرت نبویؐ سے قبل سعادت اندوز اسلام ہوئیں اور ملیۃ العقبہ (سلمہ بیعت) میں رحمت عالم صلی اللہ علیہ وسلم کی بیعت سے مشرف ہوئیں۔ اس موقع پر یہ سعادت (۳ مردوں کے علاوہ) صرف ایک اور خاتون حضرت اُمّ عمارہؓ کو نصیب ہوئی۔ یہ وہ بیعت تھی جس میں انصاریہؓ نے حضورؐ کو مدینہ تشریف لانے کی دعوت دی اور اپنی جانوں، مالوں اور اولادوں کے ساتھ آپؐ کی حفاظت اور مدد کا عہد کیا۔

حضرت اُمّ منیعؓ کے اس سے زیادہ حالات معلوم نہیں ہیں۔

حضرت اُمّ عمارہؓ — خاتونِ اُحد

(۱)

امیر المؤمنین حضرت عمر فاروقؓ کے عہدِ خلافت میں ایک دفعہ مالِ غنیمت میں بہت سے قیمتی کپڑے مرکزِ خلافتِ مدینہ منورہ میں موصول ہوئے۔ ان میں ایک زکّار دوپٹا بے حد قیمتی تھا۔ مالِ غنیمت تقسیم ہونے لگا تو سیدنا عمر فاروقؓ نے حاضرینِ مجلس سے پوچھا کہ اس دوپٹے کا سب سے بڑھ کر حقدار کون ہے؟ کچھ لوگوں نے رائے دی کہ آپ یہ دوپٹا اپنے فرزند (حضرت عبداللہ کی بیوی کو دے دیں۔

حضرت عمرؓ کچھ دیر سوچتے رہے اور پھر فرمایا:

”نہیں نہیں میں یہ دوپٹا اُمّ عمارہؓ کو دوں گا وہ اس کی سب سے زیادہ حقدار ہیں کیونکہ غزوہٗ اُحد کے بعد میں نے رسول اللہ صلی اللہ علیہ وسلم سے سنا تھا کہ محمدؐ کے حق میں اُمّ عمارہؓ کو برابر اپنے دائیں اور بائیں لڑتے دیکھتا تھا۔“

یہ کہہ کر آپ نے وہ دوپٹا حضرت اُمّ عمارہؓ کے پاس بھیج دیا جو مدینہ منورہ کے ایک مکان میں رسول اکرم صلی اللہ علیہ وسلم کی یادوں کو اپنے دل میں بسائے اپنی زندگی کا آخری زمانہ گزار رہی تھیں۔ ان کی کتابِ حیات میں رسول اللہ صلی اللہ علیہ وسلم سے بے پناہ محبت اور راہِ حق میں اپنی جان، اولاد اور مال قربان کر دینے کے جذبہ کے ابواب اتنے

لے لوگوں نے یہ رائے اس لیے نہیں دی کہ حضرت عبداللہؓ خلیفہ وقت کے فرزند تھے بلکہ اس لیے کہ حضرت عبداللہؓ بڑے جلیل القدر صحابی تھے اور اپنے شوقِ جہاد، زہد و اتقاع اور علم و فضل کی بدولت عاتقہٗ الناس میں نہایت عزت اور احترام کی نظروں سے دیکھے جاتے تھے۔

روشن تھے کہ فاروقِ اعظمؓ سمیت تمام صحابہ کرامؓ ان کا حدودِ وجہ احترام کرتے تھے اور انہیں خاتونِ احد کہہ کر یاد کیا کرتے تھے۔

(۲)

حضرت اُمّ عمارہؓ کا نام ”نسبہ“ تھا لیکن تاریخ میں انہوں نے اپنی کنیت ہی سے شہرت پائی۔ وہ انصار کے قبیلہ خزرج کے خاندانِ نجار سے تعلق رکھتی تھیں۔ سلسلہ نسب یہ ہے:

نسبہ بنت کعب بن عمرو بن عوف بن مبدول بن عمرو بن غنم بن مازن بن نجار۔
رسول اکرم صلی اللہ علیہ وسلم کی پردادی سلمیٰ (حضرت عبدالطلب کی والدہ اور ہاشم بن عبد مناف کی اہلیہ) بھی خاندانِ نجار ہی سے تھیں۔ یہ خاندان یوں تو شروع ہی سے مدینہ منورہ میں معزز سمجھا جاتا تھا لیکن بعد میں حضرت عبدالطلب کا نا نہال ہونے کی بنا پر اوریوں سردِ عالم سے بالواسطہ قرابت داری کی بدولت اس کو مدینہ کا ممتاز ترین خاندان سمجھا جانے لگا۔ رسول اکرمؐ بنو نجار کو بہت عزیز جانتے تھے۔ صحیح مسلم میں ہے کہ ایک موقع پر حضورؐ نے فرمایا:

”اگر میں انصار کے کسی گھرانے میں شامل ہوتا تو بنو نجار میں شامل ہوتا۔“

رحمتِ عالم جب چھ برس کے تھے تو آپ کی والدہ ماجدہ حضرت آمنہؓ اپنی نوبی اُمّ ایمنؓ اور ننھے حضورؐ کے ہمراہ مکہ معظمہ سے مدینہ منورہ تشریف لے گئیں اور وہاں کم و بیش ایک ماہ تک خاندانِ بنو نجار کے ہاں مقیم رہیں۔ واپسی کے سفر میں جب ابواء کے مقام پر پہنچیں تو بیمار ہو گئیں اور وہیں سفرِ آخرت اختیار کیا۔ ننھے حضورؐ اُمّ ایمنؓ کے ہمراہ مکہ پہنچے۔ مدینہ منورہ میں اس زمانہ قیام کی باتیں حضورؐ کو ساری عمر یاد رہیں۔ سالہا سال بعد آپ ایک دفعہ بنو نجار کے محلے سے گزرے تو ایک مکان کی طرف اشارہ کر کے فرمایا: ”یہی وہ مکان ہے جہاں میں اپنی والدہ کے ہمراہ ٹھہرا تھا۔“ پھر آپ نے ایک تالاب اور ایک میدان کی طرف اشارہ کر کے فرمایا: ”یہی وہ تالاب ہے جس میں میں نے تیرنا سیکھا تھا اور یہی وہ میدان ہے جہاں میں ایک لڑکی انیسہ کے ساتھ کھیلا کرتا تھا۔“ پھر

کے بعد حضور قبائے مدینہ منورہ تشریف لائے تو آپ کی میزبانی کا شرف حضرت ابوالیوب انصاریؓ کو حاصل ہوا جو بنو نجار سی کے رئیس تھے۔ حضور کے نزول اجلال کے وقت یوں تو انصار کا بچہ بچہ جوش مسرت سے بخود ہو گیا تھا لیکن بنو نجار کے جوش و خروش اور اہتجاج و مسرت کی تو کوئی انتہا ہی نہ تھی۔ ان کی معصوم بچیاں دف بجا بجا کر یہ گیت کا رہی تھیں۔

خُفَّ حِجَابُ مِثْنِ بَنِي النَّجَّارِ

يَا حَبَّذَا مُحَمَّدٌ مِثْنِ جَاهِرِ

ہم بنو نجار کی لڑکیاں ہیں محمدؐ کیا ہی اچھے ہمسایہ ہیں
حضور ان بچیوں کے پاس سے گزرے تو مسکرا کر ان سے فرمایا:

”بچو! کیا تم مجھ سے الفت رکھتی ہو؟“

سب نے ہل کر جواب دیا: ”ہاں یا رسول اللہ“

حضور نے فرمایا: ”تم بھی مجھ کو بہت عزیز ہو۔“

بیعت عقبہ ثانیہ کے بعد حضور کے ارشاد کے مطابق اہل مدینہ نے دینی امور کی حفاظت کے لیے اپنے بارہ انقیب منتخب کیے تھے ان میں حضرت اسعد بن زرارہ بنو نجار کے انقیب تھے۔ ہجرت کے تھوڑے ہی عرصہ بعد حضرت اسعد نے وفات پائی تو بنو نجار کے لوگ حضور کی خدمت میں حاضر ہوئے اور عرض کیا:

”یا رسول اللہ اسعدؓ کی جگہ اب کسی اور کو بنو نجار کا انقیب مقرر فرمائیں۔“

حضور نے فرمایا: ”تم لوگ میرے ماموں ہو اس لیے اب بنو نجار کا انقیب میں

خود ہوں۔“

حضور کا ارشاد سن کر بنو نجار کی مسرت کا کوئی ٹھکانہ نہ رہا۔ فی الحقیقت یہ ایک

غظیم سعادت تھی جو بنو نجار کو حاصل ہوئی اور وہ حقیقی معنوں میں انصار کا بہترین خاندان بن گیا۔ حضرت اُمّ عمارہؓ اسی غظیم خاندان سے تعلق رکھتی تھیں۔ ظاہر ہے کہ ایسے خاندان سے تعلق رکھنا ہی بجائے خود ایک بہت بڑا شرف تھا لیکن سچ پوچھئے

تو حضرت اُمّ عمارہؓ کا حقیقی سرمایہٴ افتخار کچھ اور تھا۔ وہ تمہا دینِ حق کی خاطر ہر وقت سرکھنہ بننے کا جذبہ اور ہادی اُکرمؓ سے والہانہ محبت اور عقیدت جس نے ان کو اپنی جان مال اور اولاد ہر شے سے بے نیاز کر دیا تھا۔ اسی عقیدت اور جذبہٴ اخلاص نے ان کو اتنا بلند مرتبہ عطا کیا کہ بڑے بڑے صحابہٴ کرامؓ ان پر فخر کیا کرتے تھے۔

(۳)

حضرت اُمّ عمارہؓ کا پہلا نکاح زید بن عاصمؓ سے ہوا جو ان کے چچا زاد بھائی تھے۔ زید سے ان کی دو اولادیں ہوئیں۔ عبداللہؓ اور حبیبؓ۔ ان دونوں بھائیوں نے شرف صحابیت حاصل کیا اور تاریخ میں بڑی شہرت پائی۔ زید کی وفات کے بعد حضرت اُمّ عمارہؓ عمر بن عمروؓ کے عقدِ نکاح میں آئیں۔ ان سے دو بچے تیسیم اور خولہ پیدا ہوئے۔

حضرت اُمّ عمارہؓ کا شمار انصار کے سابقینِ اولین میں ہوتا ہے۔ وہ اس زمانے میں اپنے سارے خاندان سمیت مشرف بہ اسلام ہوئیں جب بیعتِ عقبہٴ اولیٰ کے بعد حضرت مصعبؓ بن عمیر شہر میں اسلام کی تبلیغ کر رہے تھے۔ قبولِ اسلام کے بعد سالہ نبوت میں انہیں اُن پچھتر نفوسِ قدسی میں شامل ہونے کا شرف حاصل ہوا جنہوں نے عقبہٴ کبیرہ میں سرورِ عالم صلی اللہ علیہ وسلم سے بیعت کی اور یہ عہد کیا کہ حضور شہرِ تشریف لائیں تو وہ اپنی جانوں، مالوں اور اولادوں کے ساتھ آپؐ کی تائید و نصرت کریں گے۔ حافظ ابن حجرؒ کا بیان ہے کہ ان کے شوہر عمر بن عمروؓ بھی بیعتِ عقبہٴ کبیرہ میں شریک تھے لیکن سیرت کی اکثر کتابوں میں بیعتِ عقبہٴ کبیرہ کے شرکاء میں ان کا نام نہیں ملتا البتہ حضرت اُمّ عمارہؓ کے اس بیعت میں شریک ہونے پر سب کا اتفاق ہے۔

(۴)

ہجرتِ نبویؐ کے تیسرے سال مسلمانوں کو اُحد کا معرکہ پیش آیا۔ حضرت اُمّ عمارہؓ بھی اس میں شریک ہوئیں اور ایسی شجاعتِ جانبازی اور عزم و ثبات کا مظاہرہ کیا کہ تاریخ میں ”خاتونِ اُحد“ کے لقب سے مشہور ہوئیں۔ طبقات ابن سعدؒ کی روایت

کے مطابق ان کے شوہر عمر بن عمر و اور دونوں بڑے فرزند عبداللہ اور حبیب بھی غزوہ اُحُد میں ان کے ساتھ شریک تھے۔

جب تک مسلمانوں کا پلہ بھاری رہا، اُمّ عمارہؓ دوسری خواتین کے ساتھ مشکیزوں میں پانی بھر بھر کر مجاہدین کو پلاقی تھیں اور زخمیوں کی خبر گیری کرتی تھیں۔ جب ایک اتفاقی غلطی سے جنگ کا پانسہ پلٹ گیا اور مجاہدین انتشار کا شکار ہو گئے تو اس وقت رسول اکرمؐ کے پاس گنتی کے چند سرفروش باقی رہ گئے۔ حضرت اُمّ عمارہؓ نے یہ کیفیت دیکھی تو انہوں نے مشکیزہ پھینک کر تلوار اور ڈھال سنبھالی اور حضورؐ کے قریب پہنچ کر کفار کے سامنے سینہ سپر ہو گئیں۔ کفار بار بار یورش کر کے حضورؐ کی طرف بڑھتے اور اُمّ عمارہؓ انہیں دوسرے ثابت قدم مجاہدین کے ساتھ مل کر تیرا دو تیرا کر دیتیں۔ یہ بڑا نازک وقت تھا، بڑے بڑے بہادروں کے قدم لڑکھڑا گئے تھے لیکن یہ شیر دل خاتون کوہِ استقامت بن کر میدانِ جنگ میں ڈٹی ہوئی مستحی، اتنے میں ایک مشرک نے ان کے سر پہنچ کر اپنی تلوار کا وار کیا۔ اُمّ عمارہؓ نے اسے اپنی ڈھال پر روکا اور پھر اس کے گھوڑے کے پاؤں پر تلوار کا ایسا بھر پور ہاتھ مارا کہ گھوڑا اور سوار دونوں زمین پر آ رہے۔ سرورِ عالمؐ یہ ماجرا دیکھ رہے تھے آپؐ نے اُمّ عمارہؓ کے بیٹے عبداللہؓ کو پکار کر فرمایا، ”عبداللہؓ اپنی ماں کی مدد کر“ وہ فوراً ادھر لپکے اور تلوار کے ایک ہی وار سے اس مشرک کو جہنم واصل کر دیا۔ عین اس وقت ایک دوسرا مشرک تیزی سے ادھر آیا اور حضرت عبداللہؓ کا بایاں بازو زخمی کرتا ہوا نکل گیا۔ حضرت اُمّ عمارہؓ نے اپنے ہاتھ سے عبداللہؓ کا زخم باندھا اور پھر فرمایا، ”بیٹے جاؤ اور جب تک دم میں دم سے لڑو“ حضورؐ نے ان کا جذبہ جان نثاری دیکھ کر فرمایا: ”من یطیق ما تطیقین یا اُمّ عمارہؓ“ (اے اُمّ عمارہؓ جتنی طاقت تجھ میں ہے اور کسی میں کہاں ہوگی؟) اسی اثنا میں وہی مشرک جس نے عبداللہؓ کو زخمی کیا تھا پلٹ کر پھر حملہ آور ہوا۔ حضورؐ نے اُمّ عمارہؓ سے فرمایا: ”اُمّ عمارہؓ سنبھلنا، یہ وہی بدبخت ہے جس نے عبداللہؓ کو زخمی کیا تھا“ حضرت اُمّ عمارہؓ جوشِ غضب میں اس کی طرف جھپٹیں اور تلوار کا ایسا کاری وار کیا کہ وہ دو ٹکڑے

ہو کر نیچے گر پڑا۔ سرورِ عالمؐ یہ دیکھ کر متبسم ہو گئے اور فرمایا: ”اُمّ عمارہ تو نے اپنے بیٹے کا خوب بدلہ لیا۔“

اٹھائے جنگ میں ایک بدبخت نے دُور سے حضورؐ پر پتھر پھینکا جس سے آپؐ کے دو دندانِ مبارک شہید ہو گئے۔ شمعِ رسالتؐ کے پروانے مضطرب ہو کر ادھر متوجہ ہوئے تو ابنِ قمیئہ نامی ایک کافر داتا ہوا حضورؐ کے قریب پہنچ گیا اور تلوار کا ایک بھروپر وار کیا۔ حضورؐ خود پہنے ہوئے تھے۔ ابنِ قمیئہ کی تلوار خود پر پڑی۔ اس کی دو کڑیاں رُخسارِ مبارک میں کھب گئیں اور خون کی دھاریں پھوٹ نکلیں۔ یہ سب کچھ چشمِ زدن میں ہو گیا۔ اُمّ عمارہؓ تے باب ہو گئیں اور آگے بڑھ کر ابنِ قمیئہ کو روکا۔ یہ شخص قریش کا نامی شہسوار تھا لیکن شیر دل اُمّ عمارہؓ مطلق ہر سال نہ ہوئیں اور اس پر نہایت جرأت کے ساتھ حملہ کیا وہ دوہری ذرہ پہنے ہوا تھا اس لیے اُمّ عمارہؓ کی تلوار اچٹ گئی اور ابنِ قمیئہ کو جوابی وار کرنے کا موقع مل گیا۔ اس سے ان کے کندھے پر شدید زخم آیا لیکن ابنِ قمیئہ کو بھی وہاں ٹھہرنے کی جرأت نہ ہوئی اور وہ تیزی سے گھوڑا دوڑا کر بھاگ گیا۔ حضرت اُمّ عمارہؓ کے زخم سے خون کا پر نالہ بہہ رہا تھا حضورؐ نے ان کے زخم پر خود چٹی بندھوائی اور کئی بہادر صحابہؓ کا نام لے کر فرمایا:

”واللہ آج اُمّ عمارہؓ نے ان سب سے بڑھ کر بہادری دکھائی۔“

اُمّ عمارہؓ نے عرض کیا: ”یا رسول اللہ میرے ماں باپ آپؐ پر قرآن، میرے لیے دُعا فرمائیے کہ جنت میں بھی آپؐ کی معیت نصیب ہو۔“

حضورؐ نے نہایت خشوع و خضوع سے ان کے لیے دُعا مانگی اور باوازا بلند فرمایا:

”اللّٰهُمَّ اجْعَلْهُمْ رَافِقَاتِي فِي الْجَنَّةِ“

حضرت اُمّ عمارہؓ کو بڑی مسترت ہوئی اور ان کی زبان پر بے اختیار یہ الفاظ

جاری ہو گئے:

”ما ابالی ما احبابی من الدنیا“

(اب مجھے دنیا میں کسی مصیبت کی پروا نہیں)

لڑائی ختم ہوئی تو حضورؐ اس وقت تک گھر تشریف نہ لے گئے جب تک آپؐ نے حضرت عبداللہ بن کعب مازنی کو بھیج کر حضرت اُمّ عمارہؓ کی خیریت دریافت نہ کر لی۔ حضورؐ فرمایا کرتے تھے کہ ”اُحد کے دن میں وائیں بائیں جدھر نظر ڈالتا تھا اُمّ عمارہ ہی اُمّ عمارہ لڑتی نظر آتی تھیں۔“

ایک روایت میں ہے کہ غزوہ اُحد میں حضرت اُمّ عمارہؓ کے جسم پر بارہ زخم لگے تھے۔ علامہ ابن سعدؒ کا بیان ہے کہ غزوہ اُحد کے بعد انہوں نے بیعت رضوان، جنگ خیبر، عمرہ القضاء اور غزوہ حنین میں بھی شرکت کی۔ ایک دوسری روایت کے مطابق انہیں فتح مکہ کے موقع پر بھی سرورِ عالمؐ کی ہمراہی کا شرف حاصل ہوا۔

(۵)

اللہ میں رسول اکرم صلی اللہ علیہ وسلم نے رحلت فرمائی اور حضرت ابوبکر صدیقؓ سربراہِ رائے خلافت ہوئے تو دفعۃً سارے عرب میں فتنہ ارتداد کے شعلے بھڑک اٹھے۔ مرتدین کی سرکوبی کے لیے جو معرکے پیش آئے ان میں سب سے شدید معرکہ میلہ کذاب کا تھا۔ یہ شخص بیانہ علاقہ نجد کے قبیلہ بنو حنیفہ کا رئیس تھا۔ اس نے سرورِ عالمؐ کی حیاتِ پاک کے آخری دنوں میں مرتد ہو کر نبوت کا دعویٰ کیا تھا اور حضورؐ کو یہ خط بھیجا تھا۔

”میلہ رسول اللہ کی طرف سے محمد رسول اللہ کے نام۔ میں تمہاری رست میں شریک کیا گیا ہوں۔ نصف ملک میرا، نصف قریش کا۔ لیکن قریش ایک

زیادتی پسند قوم ہے۔“

حضورؐ نے اس خط کا جواب بھیجا اس کا مضمون یہ تھا:

”بسم اللہ الرحمن الرحیم محمد رسول اللہ کا خط میلہ کذاب کے نام۔

جو شخص ہدایت کی پیروی کرے اس پر سلام ہو۔ اس کے بعد تجھ کو معلوم ہو کہ ملک اللہ کا ہے اور وہ اپنے بندوں میں سے جسے چاہے اس کا وارث بنائے اور آخرت کی بہتری پر ہر نگاروں کے لیے ہے۔“

اس مکتوب مبارک کے بھیجنے کے کچھ عرصہ بعد حضورؐ نے رحلت فرمائی۔ اب

میلہ کذاب کھل کھیلدا۔ اس نے اپنی شعبہ بازیوں اور ستم رانیوں کے بل پر لوگوں کو زبردستی اپنا متفقہ بنانا شروع کر دیا۔ تھوڑی ہی مدت میں چالیس ہزار سے زیادہ جنگجو اس کے جنبڈے تلے جمع ہو گئے۔ جو شخص اس کی نبوت سے انکار کرتا اس پر سخت ظلم کرتا۔

اسی زمانے میں ایک دن حضرت اُمّ عمارہؓ کے فرزند حبیب بن زید عمان سے مدینہ آئے تھے کہ راستے میں اس ظالم کے ہاتھ پڑ گئے۔ اس نے ان سے پوچھا:

”و محمد کے بارے میں تمہارا کیا خیال ہے؟“

حضرت حبیبؓ نے بلا تاقل جواب دیا: ”وہ خدا کے سچے رسول ہیں۔“

میلہ بولا: ”نہیں یہ کہو میلہ اللہ کا سچا رسول ہے۔“

حضرت حبیبؓ نے اس کی بات نہایت تحقارت سے ٹھکرا دی میلہ نے غصہ بنا ہو کر اپنی تلوار کے وار سے ان کا ایک ہاتھ شہید کر ڈالا اور ان سے کہا۔

”اب میری بات مانو گے یا نہیں؟“

حضرت حبیبؓ نے جواب دیا۔ ”ہرگز نہیں۔“

میلہ نے اب ان کا دوسرا ہاتھ بھی شہید کر ڈالا اور بولا: ”اب بھی میری رسالت تسلیم کر لو تو تمہاری جان بچ سکتی ہے۔“ اس عاشق رسولؐ نے اُمّ عمارہؓ جیسی ماں کا دودھ پیاتھا، بولے:

”ہرگز نہیں ہرگز نہیں اَشْهَدُ اَنْتَ مُحَمَّدٌ الرَّسُوْلُ اللّٰہُ“

اب میلہ فرط غضب سے دیوانہ ہو گیا اور اس نے ان کا ایک ایک بند کاٹنا شروع کیا۔ ظالم راہِ حق میں ان کا قصِ بسمل دیکھ کر قہقہے لگاتا تھا۔ حضرت حبیبؓ ٹکڑے ٹکڑے ہو گئے لیکن راہِ تسلیم و رضا سے قدم نہ ہٹایا۔

ناکردند خوش رہے بجاک و خون غلطیدن

خدا رحمت کنداں عاشقانِ پاک طینت را

حضرت اُمّ عمارہؓ نے اپنے مجاہدِ فرزند کی منظوم شہادت کی خبر سنی تو ان کی

ثابت قدمی پر خلا کا شکوہ بجا لائیں لیکن عہد کر لیا کہ مسلمانوں سے اس ظلم کا بدلہ لے کر رہیں گی۔

(۶)

اس واقعہ کے کچھ عرصہ بعد جب حضرت ابو بکر صدیقؓ نے حضرت خالد بن ولیدؓ کو مسلمانوں کی سرکوبی پر مامور کیا تو حضرت اُمّ عمارؓ بھی حضرت خالدؓ کے لشکر میں شامل ہو گئیں۔ مسلمانوں نے بھی مقابلہ کی زبردستی تیار کی۔ اس نے بنو حنیفہ اور اپنے دوسرے حامیوں کی قبائلی عصبیت کو خوب بھڑکایا اور چالیس ہزار جنگجوؤں کو حضرت خالدؓ کے مقابلے پر لاکھڑا کیا۔ دونوں فوجوں کے درمیان گھمسان کا رن پڑا۔ مسلمانوں اور مرتدین کی تعداد میں ایک اور چار کی نسبت تھی۔ لیکن مجاہدین اسلام دین حق کی خاطر اس پامردی سے لڑے کہ مسلمانوں کی فوج کا منہ پھیر دیا۔ اب مسلمانوں کے بیٹے شرجیل نے اپنے قبیلے کو خطاب کر کے کہا:

”اے بنو حنیفہ اپنی جان متھیلی پر رکھ کر مسلمانوں کا مقابلہ کرو۔ آج قومی غیرت

حمیت کا دن ہے۔ اگر تم نے شکست کھائی تو تمہارے اہل و عیال پر مسلمان قبضہ کر لیں گے۔ اس لیے اپنے ننگ و ناموس کی حفاظت کے لیے کٹ مرو“۔ شرجیل کی اس تقریر نے سبھی کا کام کیا اور بنو حنیفہ اس شدت سے لڑے کہ مسلمانوں کو پیچھے دھکیل دیا۔ مسلمانوں کو اب تک ایسی سخت لڑائی کا سامنا نہیں کرنا پڑا تھا۔ اب حضرت خالدؓ نے مسلمانوں کے تمام قبائل کو الگ الگ کر دیا اور اعلان کیا کہ ہر قبیلہ اپنے اپنے علم کے نیچے لڑے تاکہ پتہ چل جائے آج کون راہ حق میں ثابت قدمی دکھاتا ہے اس تدبیر کا خاطر خواہ اثر ہوا۔ ہر قبیلے نے شجاعت اور استقامت میں ایک دوسرے پر سبقت لے جانے کی کوشش کی اور ایسی جانا بازی سے لڑے کہ مسلمانوں کی فوج اپنے متواتر مسلسل خوفناک حملوں کے باوجود انہیں پیچھے نہ دھکیل سکی مسلمانوں کے بڑے بڑے تجربہ کار فوجی شہید ہو گئے، جن میں حضرت زید بن خطابؓ، حضرت ابو حنیفہؓ، حضرت سالم بن مولیٰؓ ابو حنیفہؓ اور حضرت ثابت بن قیسؓ جیسے اکابر صحابہ بھی تھے۔ لیکن ان کے پائے ثابت میں ذرا بھی جنبش نہ ہوئی۔ اب مسلمانوں کی فوج پیچھے ہٹتی اور اس کے باغ (حدیقۃ الرحمن) میں گھس کر اندر سے پھاٹک بند کر لیا۔ حضرت براءؓ بن مالکؓ دیوار پھانڈ کر باغ کے اندر

کو دگئے اور لڑتے بھڑتے باغ کے دروازے پہنچ کر بھاٹک اندر سے کھول دیا۔ اب مرتدین اور مسلمانوں کے درمیان فیصلہ کن لڑائی شروع ہو گئی۔ حضرت اُمّ عمارہؓ بھی شروع سے سہم کر اب تک بڑے جوش اور جذبے کے ساتھ لڑ رہی تھیں۔ کئی بار مسلمانوں تک پہنچنے کی کوشش کی لیکن ہر بار بنو حنیفہ کی آہنی دیوار راستے میں حائل ہو گئی۔ ادھر حضرت خالدؓ بھی مسلمانوں کو جہنم واصل کرنے کی فکر میں تھے لیکن موقع نہیں مل رہا تھا۔ اس وقت بارہ سو کے قریب مسلمان جامِ شہادت نوش کر چکے تھے لیکن مرتدین اس سے کہیں زیادہ تعداد میں مائے جاچکے تھے اور لڑائی کا رخ پلٹنا شروع ہو گیا تھا۔ مسلمانوں نے لڑائی کا رنگ دیکھا تو اپنے مریدوں سے کہا کہ اپنا ننگ و ناموس بچانا ہے تو بچاؤ۔ اسی وقت اُمّ عمارہؓ نے اسے تاک لیا اور زخمِ برزخ کھائی اور اپنی برجھی سے راستہ بناتی اس کی طرف بڑھیں، اس کوشش میں انہیں گیارہ زخم آئے اور ایک ہاتھ بھی کلائی سے کٹ گیا۔ مسلمانوں کے قریب پہنچ کر اپنی برجھی سے اس پر حملہ کیا چاہتی تھیں کہ اتنے میں دو ہتھیار اس پر ایک ساتھ پڑے اور وہ کٹ کر گھوڑے سے نیچے جا پڑا۔ اُمّ عمارہؓ نے نظر اٹھا کر دیکھا تو اپنے پہلو میں اپنے فرزند عبداللہؓ کو کھڑے پایا اور قریب ہی وحشی (قاتلِ حمزہؓ) کھڑے تھے۔ وحشی نے اپنا حربہ مسلمانوں پر پھینکا تھا اور عبداللہؓ نے اسی وقت اس پر تلوار کا وار کیا تھا۔ اُمّ عمارہؓ اپنے فرزند (حبیب) کے قاتل اور مسلمانوں کے اس بدترین دشمن کی موت پر سجدہ شکر بجالائیں۔ امیر شکر حضرت خالد بن ولیدؓ، حضرت اُمّ عمارہؓ کی فضیلت اور مرتبے سے آگاہ تھے۔ انہوں نے بڑی تندہی سے ان کا علاج کرایا۔ کچھ عرصہ بعد ان کے زخم مندمل ہو گئے لیکن ایک ہاتھ ہمیشہ کے لیے راہِ خدا میں داغِ جدائی دے گیا۔ جب کبھی اس واقعہ کا ذکر ہوتا تو حضرت اُمّ عمارہؓ حضرت خالد بن ولیدؓ کی بہت تعریف کرتیں اور فرماتیں۔ ”خالد نے بڑی غمخواری سے میرا علاج کرایا وہ بڑے ہمدرد اور نیک سرشت ہیں۔“

(۷)

حضرت اُمّ عمارہؓ کے سالِ رحلت کے بارے میں تمام تاریخیں خاموش ہیں البتہ بعض روایتوں سے معلوم ہوتا ہے کہ حضرت عمرؓ روق کے عہدِ خلافت میں موجود تھیں اور

انہیں کے دور خلافت میں انہوں نے وفات پائی۔

حضرت اُمّ عمارہؓ کو سرورِ عالم صلی اللہ علیہ وسلم سے غایت درجہ کی عقیدت اور محبت تھی اور وہ ہر وقت حضورؐ پر اپنی جان قربان کرنے کے لیے آمادہ رہتی تھیں۔ رحمتِ عالمؐ بھی ان پر بڑی شفقت فرماتے تھے اور کبھی کبھار ان کے گھر تشریف لے جاتے تھے مندرجہ اور اصحابہؓ میں روایت ہے کہ ایک دفعہ حضورؐ حضرت اُمّ عمارہؓ کے ہاں تشریف لے گئے تو انہوں نے حضورؐ کے سامنے کھانا پیش کیا۔ آپؐ نے فرمایا، ”تم بھی کھاؤ۔“ عرض کیا، ”یا رسول اللہؐ میں روزہ سے ہوں۔“ ارشاد ہوا، ”روزہ دار کے سامنے کچھ کھایا جائے تو فرشتے اس پر درود بھیجتے ہیں۔“ پھر آپؐ نے حضرت اُمّ عمارہؓ کے سامنے کھانا کھایا۔

ایک روایت میں ہے کہ حضورؐ کے بعد حضرت ابوبکر صدیقؓ بھی کبھی کبھی حضرت اُمّ عمارہؓ کے گھر ان کی خبر گیری کے لیے جایا کرتے تھے۔ حضرت اُمّ عمارہؓ نے چند احادیث بھی روایت کی ہیں جو اُمّ سعد، حارث بن عبد اللہ، عباد بن تمیم بن زید، لیلیٰ (کنیز) اور عکرمہؓ سے مروی ہیں۔

رضی اللہ تعالیٰ عنہا



حضرت اُمّ عطیہؓ نبی حارث

(۱)

خلافت راشدہ کے عہد باسعادت کا ذکر ہے کہ مدینہ منورہ کی ایک انصائیہ خاتون کے صاحبزادے جہاد بنی سبیل اللہ کے لیے تشریف لے گئے۔ اتفاق سے وہ میدان جنگ میں سخت علیل ہو گئے۔ جوں توں کر کے بصرہ پہنچے کہ وہاں علاج معالجہ کرا سکیں۔ ان کی والدہ کو بیٹے کی شدید علالت کی خبر ملی تو انھوں نے بتیاب ہو کر مدینہ منورہ سے بصرہ کا غم کیا لیکن اللہ تعالیٰ کو منظور نہیں تھا کہ وہ بیٹے کا منہ دیکھ سکیں۔ ابھی راستے ہی میں تھیں کہ ان کے لخت جگر نے داعی اجل کو لبیک کہا۔ بصرہ پہنچ کر جب معلوم ہوا کہ ان کے فرزند ایک دو دن پہلے خالق حقیقی کے حضور پہنچ چکے ہیں، تو شدت الم سے بڑھال ہو گئیں۔ لیکن ”اِنَّا لِلّٰہِ وَاِنَّا اِلَیْہِ رَاجِعُونَ“ پڑھ کر خاموش ہو گئیں۔ نہ داویلا کیا اور نہ بین تیسیرے دن خوشبو منگا کر مل اور فرمایا:

”و رسول اللہ صلی اللہ علیہ وسلم نے منع فرمایا ہے کہ شوہر کے علاوہ کسی میت پر تین دن سے زیادہ سوگ کیا جائے۔“

ہادی اکرم صلی اللہ علیہ وسلم کی یہ اطاعت گزار خاتون، جنھوں نے اپنے محبوب فرزند کی موت پر بھی حضور کے ارشاد کو پیش نظر رکھا، حضرت اُمّ عطیہؓ انصاریہ تھیں۔

(۲)

حضرت اُمّ عطیہؓ کا شمار بڑی حبیبی القدر صحابیات میں ہوتا ہے۔ ان کا نام ”نسیمہ“ تھا اور باپ کا نام حارث تھا جو علامہ ابن سعد کی روایت کے مطابق

انصار کے قبیلہ مالک بن النجار سے تعلق رکھتے تھے۔ حافظ ابن حجرؒ نے صرف ان کے والد کا نام دیا ہے اور حسب و نسب سے لاعلمی کا اظہار کیا ہے۔ حضرت اُمّ عطیہؓ ان خوش نصیب امتیوں میں تھیں جو ہجرت نبویؐ سے پہلے ہی نعمت اسلام سے بہرہ یاب ہو گئی تھیں۔ قیاس یہ ہے کہ انہوں نے سلالہ بعثت میں بیعت عقبہ اولیٰ کے بعد قبول اسلام کی سعادت حاصل کی، اس طرح وہ انصار کے سابقہ الاولادوں میں شامل ہو گئیں۔

جب رحمت عالم صلی اللہ علیہ وسلم نے ہجرت کے بعد اپنے قدوم منمیت لزوم سے مدینہ منورہ کو مشرف فرمایا تو اہل مدینہ بوقت درجوق سعادت اندوز اسلام ہو کر حضورؐ کے دست مبارک پر بیعت کرنے لگے متعدد انصاری خواتین جو ہجرت نبویؐ سے پہلے یا اس کے معاً بعد دامن اسلام سے وابستہ ہوئیں، چاہتی تھیں کہ سردوں کی طرح وہ بھی حضورؐ کی بیعت کا مشرف حاصل کریں۔ چونکہ سرور عالم صلی اللہ تعالیٰ علیہ وسلم غیر عورتوں کے ہاتھ سے اپنا دست مبارک مس نہیں فرماتے تھے، آپؐ نے بیعت کی خواہش مند عورتوں کو ایک مکان میں جمع ہونے کی ہدایت فرمائی۔ ان خواتین میں حضرت اُمّ عطیہؓ بھی شامل تھیں۔ جب تمام خواتین اس مکان میں جمع ہو گئیں تو حضورؐ نے حضرت عمر فاروقؓ کو ان کی طرف بھیجا کہ ان شرائط پر بیعت لیں:

- ۱۔ کسی کو خدا کا شریک نہ بنائیں گی۔ (یعنی شرک نہیں کریں گی)۔
- ۲۔ اپنی اولاد کو قتل نہ کریں گی۔ (زمانہ جاہلیت میں بہت سے عرب اپنی لڑکیوں کو پیدا ہوتے ہی زندہ زمین میں دفن کر دیا کرتے تھے۔ یہ شرط اسی ظالمانہ رواج کو ختم کرنے کے لیے عائد کی گئی تھی)
- ۳۔ چوری نہ کریں گی۔
- ۴۔ زنا سے بچیں گی۔
- ۵۔ کسی پر جھوٹی تہمت نہ لگائیں گی۔
- ۶۔ اچھی باتوں سے انکار نہ کریں گی۔

حضرت عمر فاروقؓ اس مکان پر تشریف لائے جہاں انصار کی خواتین جمع تھیں اور مدافانے پر کھڑے ہو کر بیعت کی شرائط بیان کیں۔ تمام خواتین نے بلا حیل و حجت ان شرائط کو تسلیم کر لیا۔ حضرت عمرؓ نے اپنا ہاتھ اندر کی طرف بڑھایا اور تمام خواتین نے بیعت کی علامت کے طور پر اپنے ہاتھ باہر نکالے۔ اور یوں وہ حضرت عمر فاروقؓ کی وساطت سے رسول اکرم صلی اللہ علیہ وسلم کی بیعت سے مشرف ہوئیں۔

بیعت کے بعد حضرت اُمّ عطیہؓ نے حضرت عمر فاروق رضی اللہ عنہ سے پوچھا: ”اچھی باتوں سے انکار نہ کرنے کا کیا مطلب ہے؟“

انہوں نے جواب دیا، ”نوحہ اور مین نہ کرنا!“

مسند امام احمد بن حنبلؒ میں روایت ہے کہ بیعت کے وقت حضرت اُمّ عطیہؓ نے حضورؐ سے عرض کی کہ فلاں خاندان کے لوگ میرے ہاں (کسی مرگ کے موقع پر) آکر نوحہ کر چکے ہیں۔ قبائلی رواج کے مطابق مجھ کو بھی اس کے بدلہ میں ان کے ہاں جا کر نوحہ کرنا ضروری ہے۔ اس کے لیے آپ مجھے بطور خاص اجازت مرحمت فرماویں۔ آپؐ نے اجازت دے دی۔

مولانا سعید انصاری مرحوم نے اپنی تالیف ”سیر الصحابیات“ میں اس روایت پر یہ تبصرہ کیا ہے:

www.KitaboSunnat.com

”بعض روایات میں ہے کہ حضور صلی اللہ تعالیٰ علیہ وسلم نے حضرت اُمّ عطیہؓ کو کوئی جواب نہیں دیا۔ اور جن روایات سے یہ ثابت ہے کہ حضورؐ نے ان کو مستثنیٰ کر دیا، ان کا مطلب یہ ہے کہ یہ استثنا حضرت اُمّ عطیہؓ کے لیے خاص تھا ورنہ اصلی مسئلہ کہ نوحہ جائز نہیں، اپنی جگہ پر ثابت ہے۔“

لیکن صحیح بخاری کی روایت میں خود حضرت اُمّ عطیہؓ نے واقعہ بیعت دوسری صورت میں بیان کیا ہے۔ وہ کہتی ہیں کہ ہم نے جب رسول اللہ صلی اللہ تعالیٰ علیہ وسلم کی بیعت کی تو آپؐ نے حکم الہی کے مطابق ایک تو مشرک نہ کرنے کا اقرار لیا۔ دوم نوحہ کرنے سے منع فرمایا۔ اس کو سن کر ایک عورت نے اپنا ہاتھ اٹھالیا اور

کہا، ایک عورت نے میرے ساتھ نوحہ کیا تھا، میں اس کا بدلہ آتا رول اور یہ کہہ کر چلی گئی۔ پھر اگر آپ کی بیعت کی۔

فی الحقیقت صحاح ستہ کی مستند احادیث سے یہ بات قطعی طور پر ثابت ہے کہ رسول اللہ صلی اللہ تعالیٰ علیہ وسلم نے نوحہ، بین اور سنیہ کو بی وغیرہ کی سختی سے ممانعت فرمائی ہے۔ اس لیے یہی بات تسلیم کرنی پڑے گی کہ جس خاتون نے نوحہ خوانی کا بدلہ لیا، انہوں نے یہ کام حضور کی بیعت کرنے سے پہلے کیا ہوگا۔

(۳)

سرور کائنات صلی اللہ تعالیٰ علیہ وسلم، حضرت اُمّ عطیہؓ پر بہت شفقت اور اعتماد فرماتے تھے، وہ ان چند خواتین میں سے تھیں، جنہیں حضورؐ غزوات میں اپنے ساتھ رکھتے تھے۔ اہل سیر نے صراحت کے ساتھ لکھا ہے کہ وہ سات غزوات میں شریک ہوئیں اور قابلِ قدر خدمات انجام دیں۔ وہ مجاہدین کے لیے کھانا پکاتیں اور زخمیوں کی مرہم بچھتی تھیں۔ اگر لشکرِ اسلام میں کوئی بیمار ہو جاتا تو نہایت تندی سے اس کی تیمارداری کرتی تھیں۔

صحیح مسلم میں نور حضرت اُمّ عطیہؓ سے روایت ہے کہ میں رسول اللہ صلی اللہ علیہ وسلم کے ہمراہ سات غزروں میں شریک ہوئی، میں مجاہدین کے کجاووں کی دیکھ بھال کے لیے پیچھے رہتی، مجاہدین کے لیے کھانا پکاتی، زخمیوں کا علاج کرتی اور مصیبت زدوں کی نگہداشت کرتی تھی۔

اس روایت سے معلوم ہوتا ہے کہ حضرت اُمّ عطیہؓ طب میں بھی درک رکھتی تھیں یا کم از کم زخمیوں کی مرہم بچھنے وغیرہ کے کام میں مہارت رکھتی تھیں۔ ایک مرتبہ ہر کارِ دو عالم صلی اللہ تعالیٰ علیہ وسلم نے ازراہ شفقت حضرت اُمّ عطیہؓ کو صدقہ کی ایک بکری بھیجی۔ انہوں نے اسے ذبح کر کے تقسیم کیا تو گوشت کا کچھ حصہ اُمّ المؤمنین حضرت عائشہ صدیقہ رضی اللہ تعالیٰ عنہا کی خدمت میں بھی بھیجا حضور صلی اللہ تعالیٰ علیہ وسلم گھر تشریف لائے تو حضرت عائشہؓ سے کھانا مانگا۔ انہوں

نے عرض کی، ”یا رسول اللہ اور تو کوئی چیز گھر میں موجود نہیں، البتہ آپ نے جو بکری
نسبہ (اُمّ عطیہؓ) کو بھیجی تھی اس کا گوشت گھر میں رکھا ہے۔“ آپ نے
فرمایا، ”لاؤ کیونکہ بکری حقدار کے پاس پہنچ چکی!“

سہ میں رسول اکرم صلی اللہ علیہ وسلم کی صاحبزادی حضرت زینب
رضی اللہ تعالیٰ عنہا نے وفات پائی تو حضرت اُمّ عطیہؓ نے چند دوسری خواتین
کے ساتھ مل کر انہیں آخری غسل دیا۔ حضورؐ نے خود اوٹ میں کھڑے ہو کر ان کو
نہلانے کی ترکیب بتلائی۔

صحیحین میں حضرت اُمّ عطیہؓ سے روایت ہے کہ رسول اللہ صلی اللہ تعالیٰ
علیہ وسلم ہمارے پاس تشریف لائے جبکہ ہم آپؐ کی بیٹی (زینبؓ) کو غسل دے
رہے تھے۔ آپؐ نے فرمایا، ”اس کو پانی اور بریری کے پتوں سے غسل دو، تین
بار یا اس سے زیادہ، اگر تم اس کی ضرورت سمجھو۔ اور آخری دفعہ میں کا فور بھی
پانی میں ڈالو۔ اور جب تم غسل دینے سے فارغ ہو جاؤ تو مجھ کو اطلاع دو۔“
پس جب ہم غسل دے کر فارغ ہو گئے اور آپؐ کو خبر کی تو آپؐ نے اپنا تہبند
ہماری طرف پھینک دیا اور فرمایا کہ اس تہبند کو میت کے بدن سے لگا دو“ یعنی
اس کے جسم پر لپیٹ دو کہ بدن سے لگا رہے۔

ایک اور روایت میں یہ الفاظ ہیں کہ ”د غسل دو اس کو طاق (یعنی تین بار)
پانچ بار، یا سات بار، اور شروع کر غسل کو دائیں جانب سے اور وضو کے اعضا
سے۔“ اُمّ عطیہؓ کہتی ہیں کہ ہم نے میت کے بالوں کی تین چوٹیاں گوندھیں اور ان
کو کمر کی جانب ڈال دیا۔

غسل میت کے بارے میں حضرت اُمّ عطیہؓ سے مروی یہ حدیث بہت معتبر
مानी جاتی ہے۔ بڑے بڑے صحابہؓ و تابعینؓ ان سے غسل میت کی ترکیب مسائل
دریافت کیا کرتے تھے۔

حضرت اُمّ عطیہؓ، سرور کونین صلی اللہ تعالیٰ علیہ وسلم کے احکام کی پوری تعمیل

کرتی تھیں اور کوئی کام حضورؐ کی اجازت کے بغیر نہ کرتی تھیں۔ اسی متابعتِ رسولؐ کی وجہ سے صحابیات میں ان کا بڑا درجہ مانا گیا ہے۔ سرورِ عالم کے ساتھ ان کی محبت اور عقیدت کی کوئی انتہا نہ تھی۔ آپ کے اعزہ و اقارب سے بھی محبت رکھتی تھیں۔ علامہ ابن سعدؒ نے طبقات البکیر میں لکھا ہے کہ حضرت علیؓ کبھی کبھی ان کے گھر تشریف لے جاتے تھے اور (کھانے کے بعد) آرام (قبول) کیا کرتے تھے۔

حضرت اُمّ عطیہ رضی اللہ تعالیٰ عنہا کی زندگی کی زیادہ تفصیلاً کتب سیر میں نہیں ملتی اور نہ ان کا سال وفات کسی نے بیان کیا ہے۔ البتہ اتنا ضرور پتہ چلتا ہے کہ وہ عہدِ خلافت راشدہ میں زندہ تھیں۔ ان کے فرزند کی وفات کا واقعہ خلافت راشدہ کے زمانے ہی میں کسی وقت پیش آیا۔ اس واقعہ کے بعد انہوں نے بصرہ میں مستقل اقامت اختیار کر لی اور وہیں کسی وقت وفات پائی۔ ان کے ایک فرزند کے سوا کسی دوسری اولاد کا بھی کتابوں میں ذکر نہیں ہے اور نہ کسی نے ان کے شوہر کا ذکر کیا ہے۔

علم فضل کے اعتبار سے حضرت اُمّ عطیہؓ بڑے اونچے درجے پر فائز ہیں۔ محدثین نے روایتِ حدیث کے لحاظ سے انہیں صحابہؓ (صحابیات) کے چوتھے طبقے میں شمار کیا ہے۔ ان سے اکتالیس احادیث مروی ہیں۔ راویوں میں حضرت انس بن مالک، ابن سیرین، اُمّ شراحیل، حفصہ بنت سیرین وغیرہ شامل ہیں۔ بعض مسائل میں ان کی مرویات بڑی معتبر اور مستند مانی جاتی ہیں۔ غسلِ میت کی روایت کا ذکر اوپر آچکا ہے، میت پر سوگ، عورتوں کے جنازے پر جلنے اور عیدین کی نمازوں میں شامل ہونے کے بارے میں بھی ان کی روایات خاص اہمیت رکھتی ہیں۔ صحیح بخاری کی ایک حدیث میں وہ کہتی ہیں:

”ہم کو منافقت کی گئی ہے کہ کسی میت پر تین دن سے زیادہ سوگ کریں، یا خاوند کی موت پر (سوگ) چار ماہ دس دن سوگ کرنے کا حکم ہے۔ اس دن“

میں (بیوہ عورت) نہ سرمہ لگائے نہ خوشبو ملے نہ عصب (ایک قسم کی مینی چادر) کے سوا رنگا ہوا کپڑا پہنے۔“

صحیح بخاری کی ایک اور حدیث میں روایت کرتی ہیں کہ ہم کو خنازوں کے ساتھ جلنے کی ممانعت کر دی گئی تھی لیکن زور دے کر منع نہیں کیا گیا تھا۔

شراحین حدیث نے لکھا ہے کہ عورتیں کم صبر کرنے والی اور زیادہ جبرج فرع کرنے والی ہوتی ہیں، اس لیے انھیں خنازوں کے ساتھ قبرستان میں جانے سے منع کیا گیا ہے۔ ہاں اگر کوئی صابراہ اور تقویٰ شعار ہو تو وہ جاسکتی ہے۔ عیدین کے بارے میں صحیح بخاری میں حضرت اُمّ عطیہؓ سے مروی ہے کہ نبی صلی اللہ علیہ وسلم نے ہمیں حکم فرمایا تھا کہ ہم عیدین (یعنی دونوں عیدوں) پر جو ان عورتوں اور پردہ والیوں کو بھی لگالا کریں اور حائضہ عورتوں کو حکم دیا گیا تھا کہ وہ عید گاہ سے علیحدہ رہیں یعنی اس کے کنارے پر بیٹھی رہیں۔

ایک اور روایت میں ہے کہ ہمیں عید کے دن عید گاہ کی طرف جلنے کا حکم دیا جاتا تھا۔ یہاں تک کہ کنواری لڑکیوں کو بھی وہاں بھیجا جاتا تھا۔ حائضہ عورتوں کو (عید گاہ سے الگ رہنے کے باوجود) حکم تھا کہ وہ تکبیر کے ساتھ بکیر ہیں۔ اور دعا کے ساتھ دعا کریں اور اس دن کے یمن و برکت میں شریک ہوں۔

شراحین حدیث نے لکھا ہے کہ (اگر پردہ کا معقول انتظام ہو) تو عورتیں بھی جمعہ اور عیدین کی نمازوں میں شریک ہو سکتی ہیں۔ بلکہ ان کا شریک ہونا سنت ہے۔ حافظ ابن عبدالبر اندلسیؒ نے ”الاستیعاب“ میں حضرت اُمّ عطیہؓ کے بارے میں یہ رائے ظاہر کی ہے:

”كَانَتْ مِنْ كِبَارِ نِسَاءِ الصَّحَابَةِ رَضَوْنَ اللَّهُ عَلَيْهِمْ أَجْمَعِينَ“

”صحابیاتؓ میں ان کا بڑا مرتبہ تھا!“

رضی اللہ تعالیٰ عنہا

حضرت اسماء انصاریہؓ

(۱)

مکہ سے ہجرت کے بعد رحمت عالم صلی اللہ علیہ وسلم نے مدینہ منورہ میں نزولِ اجلال فرمایا تو اہل مدینہ (اوس اور خزرج) میں سے جو لوگ عقبہ کی بیعت سے محروم رہ گئے تھے جو حق و برحق آپؐ کی خدمت میں حاضر ہو کر زیارت اور بیعت کی سعادت حاصل کرنے لگے۔ اسی زمانے میں ایک دن سرورِ عالم صلی اللہ علیہ وسلم اپنے کچھ جاں نثاروں کے درمیان رونق افروز تھے کہ خواتین کی ایک جماعت آپؐ کی خدمت میں حاضر ہوئی۔ ان میں سے ایک خاتون آگے بڑھ کر یوں عرض پیرا ہوئی :

”یا رسول اللہ میرے ماں باپ آپؐ پر قربان ہوں میں مسلمان عورتوں کی طرف سے ایک پیغام لے کر آئی ہوں۔ اللہ تعالیٰ نے آپؐ کو مردوں کی سب کی ہدایت کے لیے مبعوث کیا ہے۔ ہم آپؐ پر ایمان لائے ہیں لیکن عورتوں اور مردوں کی حالت میں بڑا فرق ہے۔ عورتیں گھروں کے اندر رہتی ہیں اس لیے مردوں کی طرح نماز باجماعت، نماز جمعہ اور نمازِ جنازہ میں شریک نہیں ہو سکتیں اور نہ حج اور جہاد میں عمومیت سے حصہ لے سکتی ہیں۔ البتہ جب مرد باہر ہوتے ہیں تو وہ ان کی اولاد کی پرورش کرتی ہیں، ان کے مال کی حفاظت کرتی ہیں اور ان کے اہل و عیال کی پوشاک کے لیے چرخہ کا ستی ہیں اور کپڑا بناتی ہیں۔ کیا عورتوں کو بھی مردوں کے کارہائے خیر کا اجر و ثواب ملے گا۔“

رحمت عالم صلی اللہ علیہ وسلم اس خاتون کی فصاحت و بلاغت اور زورِ بیان سے بہت متاثر ہوئے اور صحابہ کرامؓ سے مخاطب ہو کر فرمایا :

”کیا تم نے دین کے بارے میں کسی عورت سے ایسی گفتگو سنی ہے؟“
 سب صحابہ نے بیک زبان عرض کیا، ”یا رسول اللہ ہمارے خیال میں بھی نہ آ
 سکتا تھا کہ کوئی عورت ایسی گفتگو کر سکتی ہے۔“

اس پر رحمت عالم صلی اللہ علیہ وسلم نے اس خاتون سے مخاطب ہو کر فرمایا:
 ”عورت کے لیے شوہر کی رضا جوئی بہت ضروری ہے۔ اگر ایک عورت
 فرائض زوجیت ادا کرتی ہے اور شوہر کی موافقت اور فرمانبرداری کرتی
 ہے تو اس کو بھی مرد کے برابر اجر ملے گا۔“

حضور کا ارشاد گرامی سن کر وہ خاتون اور ان کی ساتھی خواتین اس قدر خوش
 ہوئیں کہ ان کے قدم زمین پر نہ ٹکتے تھے۔

یہ خاتون جن کی فصیح البیانی اور حسن تقریر کا سید المرسلین صلی اللہ علیہ وسلم نے
 اعتراف و استحسان فرمایا، حضرت اسماء بنت یزید انصاریہ تھیں۔

(۲)

حضرت اسماء بنت یزید کا شمار نہایت عظیم المرتبت صحابیات میں ہوتا ہے ان
 کا تعلق اوس کے خاندان بنو عبد الاشہل سے تھا۔ جو اوس کا شریف ترین گھرانہ تھا اور
 سارے قبیلے کی سیادت عمومی اس میں دراستا چلی آتی تھی۔ سید الاوس
 صدیق انصاء حضرت سعد بن معاذ بھی اسی خاندان سے تھے۔ حضرت اسماء کا
 سلسلہ نسب یہ ہے:

اسماء بنت یزید بن السکن بن رافع بن امرؤ القیس بن زید بن
 عبد الاشہل بن جثم بن حارث بن خزرج بن عمرو بن مالک بن اوس
 ان کا نسب امرؤ القیس پر حضرت سعد بن معاذ سے اور رافع پر جلیل القدر
 صحابی حضرت اسید بن حضیر الکناشب اشہلی سے مل جاتا ہے۔ حضرت سعد رشتہ
 میں ان کے چچا ہوتے تھے اور حضرت اسید بھتیجے۔

عام روایتوں میں ہے کہ حضرت اسماء بنت یزید نے ہجرت نبوی کے بعد اسلام

قبول کیا۔ لیکن قرآن سے معلوم ہوتا ہے کہ وہ ہجرت سے قبل مشرق بہ اسلام ہو گئی تھیں۔ کیونکہ تمام اہل سیر اس بات پر متفق ہیں کہ بیعت عقبہ کبیرہ سے پہلے حضرت مصعب بن عمیر کی تبلیغی مساعی کے نتیجے میں سید الاوس حضرت سعد بن معاذ اور بنو عبد الاشہل کے دوسرے سردار حضرت اسید بن حضیر حلقہ گوش اسلام ہو گئے تھے اور ان دونوں کے اثر و رسوخ کی بدولت سوائے ایک آدھ آدمی کے سارا قبیلہ عبد الاشہل ایک دن میں مسلمان ہو گیا تھا۔ قیاس غالب یہ ہے کہ حضرت اسماء بنت یزید بھی اسی وقت سعادت اندوز اسلام ہو گئیں۔ اور جو واقعہ بیان کیا گیا ہے وہ ہجرت نبویؐ کے چند دن بعد پیش آیا۔ حضرت اسماءؓ کی تقریر سے بھی ظاہر ہوتا ہے کہ وہ حضورؐ کی خدمت میں حاضر ہونے سے پہلے ہی دولت ایمان سے بہرہ یاب ہو چکی تھیں۔ ایک روایت میں حضرت اسماءؓ کے والد یزید بن سکن کو صحابی بتایا گیا ہے لیکن عام طور پر کتب سیران کے بارے میں خاموشی ہیں، اس لیے ان کے بارے میں یقین کے ساتھ کچھ نہیں کہا جاسکتا۔ البتہ یزید کے حقیقی بھائی (حضرت اسماءؓ کے چچا) حضرت زیاد بن سکن اور ان (یزید) کے بھتیجے حضرت عمارہ بن زیادؓ نہایت مخلص اور قدیم الاسلام صحابی تھے۔ ایک روایت میں ہے کہ حضرت اسماءؓ کی بہن اُمّ بجیدہ جو انہیں یزید بن سکن بھی ان کے ساتھ مشرق بہ ایمان ہو گئی تھیں۔ وہ ان چند صحابیات میں سے ہیں جو بیعت رضوان میں شریک ہوئیں۔

(۳)

مسند احمد حنبلی میں ہے کہ حضرت اسماءؓ کے ساتھ ان کی خالہ بھی حضورؐ کی خدمت میں حاضر ہوئی تھیں۔ انہوں نے ہاتھوں میں سونے کے کنگن اور انگوٹھیاں پہن رکھی تھیں۔ حضورؐ کی نظر ان پر پڑی تو لوہ چھا، ان کی زکوٰۃ دیتی ہوئے، بولیں،

اے ایک دوسری روایت میں ہے کہ خود حضرت اسماءؓ نے یزید بن سکن کے ساتھ حضورؐ کا ارشاد سن کر انہوں نے فوراً تمام زلو راتار دے دیے۔

”نہیں“ حضورؐ نے فرمایا: ”کیا تم کو پسند ہے کہ آخرت کے دن خدا ان کے بدلے تمہیں آگ کے کنگن پہنائے۔“

حضرت اسماءؓ نے اپنی خالہ سے کہا۔ ”خالہ ان کو اتار دو۔“
انہوں نے سارے زیور اتار کر پھینک دیئے۔

پھر حضرت اسماءؓ نے عرض کیا۔ ”یا رسول اللہ اگر ہم زیور نہ پہنیں تو شوہر کی نظروں سے گر جائیں گی۔“

حضورؐ نے فرمایا: ”تو پھر چاندی کے زیورات بنواؤ اور ان پر زعفران مل دو کہ سونے کی چمک پیدا ہو جائے۔“

اس کے بعد حضرت اسماءؓ نے دوسری خواتین کے ہمراہ سرورِ عالمؐ کی بیعت کرنی چاہی اور عرض کی کہ یا رسول اللہ اپنا دست مبارک بڑھائیے۔

حضورؐ نے فرمایا، میں عورتوں سے ہاتھ نہیں ملاتا البتہ تم ان باتوں کا اقرار کرو تو بیعت ہو جائے گی۔

۱۔ اپنی اولاد کو قتل نہ کرو گی۔

۲۔ چوری نہ کرو گی۔

۳۔ کسی کو خدا کا شریک نہ بناؤ گی۔

۴۔ زنا سے بچو گی۔

۵۔ کسی پر جھوٹی تہمت نہ لگاؤ گی۔

۶۔ اچھی باتوں سے انکار نہ کرو گی۔

حضرت اسماءؓ اور ان کی ساتھی خواتین نے صدقِ دل سے ان باتوں کا اقرار کیا اور اپنے گھر تشریف لے گئیں۔

(۴)

سوال سلسلہ ہجری میں حضرت عائشہ صدیقہؓ کی رخصتی ہوئی تو حضرت اسماءؓ نے چند دوسری خواتین کے ہمراہ انہیں سنوارا اور پھر حجلے میں بٹھا کر رسول اکرمؐ

صلی اللہ علیہ وسلم کو اطلاع دی۔ حضور تشریف لائے کسی نے دودھ پیش کیا۔ حضور نے تھوڑا سا نوش فرما کر باقی حضرت عائشہؓ کو دے دیا۔ انہوں نے شرم کے مارے سر جھکا لیا۔ حضرت اسماءؓ نے پیار سے ڈانٹا کہ رسول اللہؐ جو دیتے ہیں لے لو۔ چنانچہ حضرت عائشہؓ نے بھی کچھ دودھ پی لیا۔

صحیح بخاری میں ہے کہ انصار کی عورتیں (جن میں حضرت اسماءؓ بھی تھیں) دلہن کو لینے حضرت ابوبکر صدیقؓ کے گھر آئیں۔ حضرت اُمّ رومانؓ نے حضرت عائشہؓ کا منہ دھلا کر بال سنوار دیئے۔ پھر ان کو اس کمرے میں لے گئیں جہاں انصار کی عورتیں دلہن کے انتظار میں بیٹھی تھیں۔ حضرت عائشہؓ اندر داخل ہوئیں تو انصار کی خواتین نے یہ کہہ کر استقبال کیا:

علی الخیر والبرکۃ وعلی الخیر طائر یعنی تمہارا آنا بخیر و بابرکت اور فال نیک ہو۔

نور حضرت اسماءؓ بنت زید سے روایت ہے کہ حضرت عائشہؓ کی رخصتی کے بعد رسول اللہ صلی اللہ علیہ وسلم تشریف لائے تو میں بھی وہاں موجود تھی حضورؐ نے پیالہ سے تھوڑا سا دودھ پی کر حضرت عائشہؓ کی طرف بڑھایا، وہ شرانے لگیں، میں نے کہا، ”رسول اللہ صلی اللہ علیہ وسلم جو چیز عطا فرما رہے ہیں اسے واپس نہ کرو۔“

انہوں نے شرانے شرانے دودھ لے لیا اور ایک گھونٹ پی کر رکھ دیا۔ آپؐ نے فرمایا کہ اپنی سہیلیوں کو دو۔ ہم نے عرض کی یا رسول اللہؐ اس وقت ہم کو جھوک نہیں، آپؐ نے فرمایا، جھوٹ نہ بولو، آدمی کا ایک ایک جھوٹ لکھا جاتا ہے۔ (مسند احمد غزلی)

اس روایت سے معلوم ہوتا ہے کہ حضرت اسماءؓ بنت زید اُمّ المؤمنین حضرت عائشہ صدیقہؓ کی سہیلی تھیں۔

(۵)

حضرت اسماءؓ اور ان کے تمام اعزہ و اقارب اللہ اور اللہ کے رسولؐ سے والہانہ محبت کرتے تھے اور دینِ حق کی خاطر وہ اپنی جان اور مال ہر شے قربان کرنے کے لیے ہر وقت کمر بستہ رہتے تھے۔ — سلسلہ ہجری میں غزوہ بدر پیش آیا تو سارے بنو عبدلہ اشہل اس میں جانبا نہ نہ شریک ہوئے ان میں حضرت اسماءؓ کے کئی قریبی عزیز بھی تھے۔ غزوہ اُحُد میں بھی یہی کیفیت تھی۔ اس لڑائی میں حضرت اسماءؓ کے چچا، حضرت زیاد بن سکن اور ابنِ عم حضرت عمارہؓ بن زیاد نے اس شان سے اپنی جانیں رسول اللہ صلی اللہ علیہ وسلم پر قربان کیں کہ دوسرے صحابہ کرام ان پر رشک کیا کرتے تھے میدانِ اُحُد میں مشرکین نے جمع رسالت کو نبھانے کا پختہ ارادہ کر رکھا تھا۔ یہ ناپاک مقصد پورا کرنے کے لیے وہ رحمتِ عالم صلی اللہ علیہ وسلم پر بار بار زرعہ کرتے تھے۔ ایک مرتبہ سخت نازک صورتِ حال پیدا ہو گئی تو حضورؐ نے فرمایا، کون ہے جو ان دشمنوں کو دفع کرے اور راہِ حق میں اپنی جان فروخت کرے، معاً پانچ انصاری جانبا ز آگے بڑھے اور مردانہ وار لڑ کر اپنی جانیں رحمتِ عالم پر قربان کر دیں۔ ان جانبا ذول میں ایک حضرت زیاد بن سکن تھے۔ زیادؓ کے فرزند عمارہؓ بھی نہایت ثابت قدمی سے لڑ رہے تھے، ان کے جسم پر تیرہ زخم لگ چکے تھے۔ لیکن پیچھے ہٹنے کا نام نہ لیتے تھے۔ آخر چودھویں زخم کے ساتھ طاقتِ جواب دے گئی اور گر پڑے۔ لوگوں نے سمجھا شہید ہو گئے ہیں حضورؐ کو اطلاع دی گئی تو آپؐ نے فرمایا، عمارہ کی لاش کو میرے پاس لاؤ۔

لوگ فوراً ان کی طرف دوڑے، دیکھا کہ ابھی سانس چلی رہی ہے، اٹھا کر حضورؐ کے روبرو رکھ دیا۔ بولنے کی سکت نہ تھی لیکن ان کی بے نور ہوتی ہوئی آنکھیں زبانِ حال سے کہہ رہی تھیں: ”یا رسول اللہ یہ تو صرف ایک جان تھی اگر نہ ہزار جانیں بھی ہوتیں تو آپؐ پر نثار کر دیتا۔“

گر نثارِ دم یا رِ گرامی نہ کنم گوہرِ جاں بچہ کارے و گرم

چنانچہ انہوں نے اپنے زحارِ سرور کو نبی صلی اللہ علیہ وسلم کے تلووں سے لگا دیئے اور اسی حالت میں پیکِ اجل کو لبیک کہا، ان کی شہادت اس شعر کا مصداق تھی۔
 منم وہیں تمنا کہ بوقتِ جاں سپرن
 برخ تو دیدہ باشم تو درونِ میدہ باشی
 (نکل جائے دم تیرے قدموں کے نیچے یہی دل کی حسرت یہی آرزو ہے)
 یہی خاندان تھا جس میں حضرت اسماءؓ ملی بڑھیں اور سنِ کہولت کو پہنچیں۔

(۶)

حضرت اسماءؓ کو سرورِ عالم سے انتہا درجہ کی عقیدت اور محبت تھی۔ اکثر دربارِ رسالت میں حاضر ہوتی تھیں اور اکتسابِ فیض کرتی تھیں۔ ایک مرتبہ ان کے سامنے حضورؐ نے دجال کا ذکر فرمایا، بڑی متاثر ہوئیں اور رونے لگیں۔ حضورؐ اٹھ کر بائیں شریف لے گئے، کچھ دیر بعد دوبارہ شریف لائے تو حضرت اسماءؓ کی شدتِ گریہ سے بدستور ہچکی بندھی ہوئی تھی۔ آپؐ نے فرمایا: ”اسماءؓ اتنا کیوں روتی ہو؟“ عرض کیا، یا رسول اللہ! ہم سے تو اتنی بھوک بھی برداشت نہیں ہوتی کہ لونڈی اطمینان سے آٹا گوذھ کر روٹی پکالے، دجال کے عہد میں جو قحط پڑے گا ہم ایمان پر کیسے ثابت قدم رہیں گے۔ حضورؐ نے فرمایا، اس وقت اللہ کے ذکر کی کثرت بھوک سے بچائے گی۔
 پھر انہیں دلاسا دیا کہ گریہ و زاری کی ضرورت نہیں ہے اگر میں اس وقت تک زندہ رہا تو مسلمانوں کی حفاظت کے لیے سینہ سپر ہو جاؤں گا، اگر دجال کا ظہور میرے بعد ہوا تو ہر مسلمان کی حفاظت اللہ تعالیٰ خود کرے گا۔

ایک مرتبہ حضرت اسماءؓ رسول اکرم صلی اللہ علیہ وسلم کی اونٹنی کی مہار تھلے کھڑی تھیں کہ حضورؐ پر وحی نازل ہوئی۔ حضرت اسماءؓ کا بیان ہے کہ اونٹنی اس وقت بوجھ تلے دبی جاتی تھی، میں ڈرنے لگی کہ کہیں اس کی ٹانگیں نہ ٹوٹ جائیں۔

ایک دفعہ کچھ دوسری خواتین کے ہمراہ حضورؐ کی خدمت میں حاضر تھیں کہ آپؐ نے ارشاد فرمایا: ”شاید ایسا ہوتا ہو کہ مرد یا عورت باہمی تعلقات کی باتوں کو دوسرے آدمیوں تک پہنچاتے ہوں؟“ اور عورتیں تو خاموش رہیں، حضرت اسماءؓ نے عرض کیا:

”جی ہاں، یا رسول اللہ، بعض مرد اور عورتیں ایسا کرتی ہیں۔“ آپؐ نے فرمایا:
 ”ایسا ہرگز نہیں کرنا چاہیے۔ اس قسم کے آدمی کی مثال شیطان کی سی ہے جو کسی
 شیطان عورت سے سب کے سامنے اختلاط میں مشغول ہو۔“

حضرت عمر فاروقؓ کے عہد خلافت میں یرموک کی ہولناک لڑائی پیش آئی تو
 شوقِ جہاد نے حضرت اسماءؓ کو گھرنہ بیٹھنے دیا۔ وہ اپنے اہلِ خاندان کے ہمراہ اس
 لڑائی میں شریک ہوئیں اور بڑی ثابت قدمی سے دادِ شجاعت دی۔ ایک موقع پر عیسائی
 مسلمانوں کو دباتے دباتے عورتوں کے خیموں تک آپہنچے، حضرت اسماءؓ اور دوسری
 و خیرانِ اسلام خیموں کی چوبیس اکھاڑ کر دشمنوں پر پل پڑیں اور ان کو پیچھے دھکیل دیا۔
 اہلِ سیر نے لکھا ہے کہ اس لڑائی میں حضرت اسماءؓ نے تنہا اپنی لکڑی سے نوروں کو
 کو جہنم داخل کیا۔

حضرت اسماءؓ کو مہانوں کی خدمت کرنے میں بڑی راحت ملتی تھی، ایک مرتبہ
 مشہور تابعی شہر بنیِ حوشبج“ ان کے گھر آئے، ان کے سامنے بڑی شفقت سے
 کھانا پیش کیا۔ انہوں نے کھانے سے عذر کیا۔ حضرت اسماءؓ نے رسولِ اکرم صلی اللہ
 علیہ وسلم کا ایک واقعہ سنا کر فرمایا: ”اب تو تمہیں کوئی عذر نہیں۔“ انہوں نے
 کہا: ”اماں اب ایسی غلطی نہ کروں گا۔“

حضرت اسماءؓ نے جنگِ یرموک (۶۵ھ) کے کئی سال بعد وفات پائی۔
 ان سے چند حدیثیں بھی مروی ہیں۔ اولاد وغیرہ کی تفصیل کتابوں میں نہیں ملتی۔ فقط

ابن عبد البرؒ نے الاستیعاب میں ان کے بارے میں لکھا ہے:

كَانَ مِنْ ذَوَاتِ الْعَقْلِ وَالِدَيْنِ

وہ عقل اور دین دونوں سے بہرہ ور تھیں

رضی اللہ تعالیٰ عنہا

حضرت ام حرام بنت ملحان

(۱)

حجۃ الوداع (۱) کے چند دن بعد کا ذکر ہے کہ ایک روز رحمت عالم صلی اللہ علیہ وسلم مدینہ منورہ سے قبا تشریف لے گئے اور اپنی ایک قرابت دار خاتون کے ہاں قیام فرمایا جو آپ کی دل و جان سے عقیدت مند تھیں۔ انہوں نے حضور کی خدمت میں کھانا پیش کیا۔ آپ کھانا کھا کر لیٹ گئے تو وہ خاتون آپ کے سر قدس کے بالوں میں انگلیاں پھیرنے لگیں کہ کوئی جوڑ ہو تو اُسے نکال دیں۔ جلد ہی حضور کو نیند آگئی لیکن تھوڑی دیر بعد آپ بیدار ہو گئے۔ اس وقت آپ کے لب ہائے مبارک پر تبسم تھا۔ آپ نے فرمایا:

”میں نے خواب میں دیکھا ہے کہ میری امت کے کچھ لوگ سمند میں جہاں فی سبیل اللہ کے لیے آمادہ سفر ہیں۔ وہ خاتون عرض پیرا ہوئیں:

”یا رسول اللہ! میرے ماں باپ آپ پر قربان، دعا فرمائیے کہ مجھے بھی ان لوگوں میں شامل ہونے کی سعادت نصیب ہو۔“

رحمت عالم صلی اللہ علیہ وسلم نے دعا فرمائی اور پھر سو گئے، تھوڑی دیر بعد پھر مسکراتے ہوئے بیدار ہوئے اور وہی خواب بیان فرمایا۔ میزبان خاتون نے اب کی بار بھی سابقہ دعا کے لیے عرض کی۔ حضور صلی اللہ علیہ وسلم نے فرمایا: ”تم بھی اسی جہات کے ساتھ ہو۔“

سید المرسلین صلی اللہ علیہ وسلم کا ارشاد سن کر خاتون کو اس قدر مسرت ہوئی کہ ان کی بان پر

بے اختیار تکبیر و تہلیل جاری ہو گئی۔ یہ خاتون جن کو فخرِ موجودات صلی اللہ علیہ وسلم کی میزبانی کا شرف حاصل ہوا اور جنہیں لسانِ رسالت نے مجاہدین فی سبیل اللہ میں شامل ہونے کی بشارت دی حضرت اُمّ حرام رضی اللہ عنہا بنتِ لمحان انصاریہ تھیں۔

(۲)

حضرت اُمّ حرام بنتِ لمحان کا شمار نہایت جلیل القدر صحابیات میں ہوتا ہے ان کا تعلق خُزرج کے خاندان بنو نجار سے تھا۔ نسبت یہ ہے :

اُمّ حرام بنتِ لمحان بن خالد بن زید بن حرام بن جندب بن عامر بن غنم بن عدی بن نجار۔

اربابِ سیر نے حضرت اُمّ حرام کے نام کی تصریح نہیں کی۔ اس لیے وہ اپنی کنیت ہی سے مشہور ہیں۔

حضرت اُمّ حرامؓ کی والدہ کا نام ہلکے بنتِ مالک تھا۔ وہ بھی بنو نجار سے تھیں۔ پہلی سلسلہ سے حضرت اُمّ حرامؓ سلمیٰ بنتِ زید (یا بروایت دیگر سلمیٰ بنتِ عمرو بن نید) بنجاری کے بھائی کی پوتی تھیں جو حضور صلی اللہ علیہ وسلم کے دادا حضرت عبدالمطلبؓ کی والدہ تھیں۔ اس نسبت سے حضرت اُمّ حرامؓ کو سرورِ عالم صلی اللہ علیہ وسلم کی خالہ کہا جاتا تھا۔ خادمِ رسول حضرت انس بن مالک کی والدہ حضرت اُمّ سلمیٰؓ ان کی حقیقی بہن تھیں اور شہیدِ مہاجر حضرت حرامؓ بن لمحان حقیقی بھائی۔

بنو نجار کو دعوتِ حق قبول کرنے میں سبقت کی بنا پر انصاریں خاص امتیاز حاصل تھا۔ حضرت اُمّ حرامؓ بھی اپنی بہن اور بھائی کے ساتھ مدینہ منورہ میں اوائلِ اسلام میں مشرف بہ اسلام ہوئیں۔ ان کی پہلی شادی عمر بن قیس (بن زید بن سواد بن مالک بن غنم بن مالک بن نجار) سے ہوئی تھی۔ وہ بھی اوائلِ اسلام میں شرفِ اسلام سے بہرہ ور ہوئے اور ساتھ ہی ان کے نوجوان فرزند قیس بن عمرؓ بھی اس نعمتِ عظمیٰ سے بہرہ یاب ہوئے۔ گویا اسلام کے نور نے سارے گھرانے کو منور کر دیا اور اس کی سب خواتین و مرد و شمعِ رسالت کے پروانے بن گئے۔

ہجرت نبویؐ کے بعد غزوات کا سلسلہ شروع ہوا تو (علامہ واقدی، ابو معشر محمد بن عمرو اور عبداللہ بن محمد بن عمارہ انصاری کی روایت کے مطابق) حضرت اُمّ حرامؓ کے شوہر حضرت عمرو بن قیسؓ اور فرزند حضرت قیس بن عمروؓ کو ان تین ستیرہ سرفروشتوں میں شامل ہونے کا شرف حاصل ہوا۔ جنہوں نے حق و باطل کے معرکہ اول غزوہ بدر میں الہانہ شوق و ذوق سے خواجہ کوثرین صلی اللہ علیہ وسلم کی ہمرکابی کا حق ادا کیا۔

۳۔ میں غزوہ اُحدؓ برپا ہوا تو پھر دونوں باپ بیٹے جانیں ہتھیلی پر رکھ کر میدان جہاد میں پہنچے اور مردانہ وار دادِ شجاعت دیتے ہوئے خلعتِ شہادت سے سرفراز ہو گئے۔ شوہر اور محبوب فرزند کی جدائی حضرت اُمّ حرامؓ کے لیے صدمہ جانکاہ کی حیثیت رکھتی تھی لیکن انہوں نے اسے بڑے صبر و شکر سے برداشت کیا۔ اس واقعہ کے کچھ بعد ان کا نکاح ثنائی جلیل القدر صحابی حضرت عبادہ بن صامت سے ہو گیا۔ علامہ ابن سعدؒ نے یہ خیال ظاہر کیا ہے کہ وہ پہلے حضرت عبادہ بن صامت کے نکاح میں تھیں اور بعد میں حضرت عمرو بن قیسؓ کی زوجیت میں آئیں لیکن دوسری مستند روایات کی روشنی میں ان کا یہ قیاس غلط ہے۔

حضرت عبادہ بن صامت کا مکان مدینہ منورہ سے باہر (غربی) پتھر پر علاقہ کے کنارے (قباء) سے متصل واقع تھا۔ حضرت اُمّ حرامؓ کا نکاح ثنائی کے بعد اسی مکان میں آگئیں۔

۴۔ میں حضرت اُمّ حرامؓ کو ایک اور صدمہ عظیم سے دوچار ہونا پڑا۔ ان کے محبوب بھائی حرامؓ بن ملحان واقعہ بُر معونہ میں مظلومانہ شہید ہو گئے۔ حضرت اُمّ حرامؓ فرطِ غم سے نڈھال ہو گئیں لیکن رضائے الہی کے سامنے سر تسلیم خم کر دیا اور خود بھی راہِ حق میں جان کی قربانی دینے کے لیے بے تاب رہنے لگیں۔ سرورِ عالم صلی اللہ علیہ وسلم نے بھی حضرت حرامؓ کی مظلومانہ شہادت کو بہت محسوس کیا۔ صحیح مسلم میں ہے کہ نبی صلی اللہ علیہ وسلم ازواجِ مطہراتؓ کے علاوہ اور کسی خاتون کے گھر تشریف لے نہیں لے جاتے تھے، لیکن اُمّ سلیمؓ متشقی تھیں۔ لوگوں نے دریافت کیا تو فرمایا مجھے ان پر رحم آتا ہے، کہ ان

کے بھائی نے میرے ساتھ رہ کر شہادت پائی ہے۔

اس روایت میں صرف حضرت اُمّ سلیمؓ کا نام لیا گیا ہے لیکن سیرت کی دوسری کتابوں میں کچھ ایسی روایات بھی ملتی ہیں کہ رسول اکرم صلی اللہ علیہ وسلم حضرت اُمّ سلیمؓ کے علاوہ بعض دوسری صحابیات مثلاً حضرت اُمّ حرامؓ، حضرت اُمّ الفضلؓ، حضرت شفاء بنت عبد اللہؓ، حضرت اسماء بنت عمیسؓ اور حضرت اسماء بنت ابی بکرؓ کے ہاں بھی کبھی تشریف لے جاتے تھے۔

علامہ ابن سعد، حافظ ابن حجر، علامہ ابن اثیر اور زرقانی نے خصوصیت سے لکھا ہے کہ رسول اکرم صلی اللہ علیہ وسلم حضرت اُمّ حرامؓ کی بہت عزت کرتے تھے۔ ان کو دیکھنے شرف لے جاتے تھے اور ان کے گھر آرام فرماتے تھے۔ یہ بات اس لیے بھی صحیح معلوم ہوتی ہے کہ حضرت اُمّ حرامؓ بھی حضرت حرامؓ بن لمحان کی حقیقی بہن تھیں یعنی جو تعلق حضرت اُمّ سلیمؓ کا حضرت حرامؓ سے تھا وہی حضرت اُمّ حرامؓ کا تھا اور پھر ان کے پہلے شوہر اور نوجوان فرزند بھی راہ حق میں شہید ہو چکے تھے۔ اس لیے رحمت عالم صلی اللہ علیہ وسلم ان کو بھی یقیناً رحم کا مستحق سمجھتے ہوں گے۔ مستند روایات کے مطابق حضور صلی اللہ علیہ وسلم نے غزوہ بصر کا خواب اس وقت دیکھا جب آپؐ حضرت اُمّ حرامؓ کے گھر میں استراحت فرماتے تھے۔

اس خواب کی تعبیر حضرت عثمان ذوالنورین رضی اللہ تعالیٰ عنہ کے عہد خلافت میں یوں پوری ہوئی کہ ۳۷ھ میں حاکم شام حضرت امیر معاویہؓ نے امیر المومنینؓ کی اجازت سے جزیرہ قبرص (CYPRUS) کی تسخیر کے لیے ایک بحری بیڑا روانہ کیا۔ اسلامی لشکر میں بڑے بڑے جلیل القدر صحابہ شامل تھے جن میں ایک حضرت عبادہ بن صامتؓ تھے۔ حضرت اُمّ حرامؓ کو راہِ خلا میں جہاد کرنے اور تہ شہادت پر فائز ہونے کی بعید تمنا تھی۔ وہ بھی اپنے شوہر کے ہمراہ اس لشکر میں شامل ہو کر قبرص گئیں۔ اللہ تعالیٰ نے مسلمانوں کو فتح دی اور قبرص پر پرچم اسلام بلند ہو گیا۔ جب مجاہدین اس مہم کی تکمیل کے بعد واپس ہونے لگے تو حضرت اُمّ حرامؓ بھی سواری پر بیٹھیں لگیں، جانور منہ زور تھا اس

نے زمین پر گرا دیا۔ حضرت اُمّ حرامؓ سخت زخمی ہوئیں اور اسی صدمہ سے وفات پائی۔
اہم بخاریؒ اور ابن اثیرؒ کا بیان ہے کہ سر زمین قبرص ہی کو ان کا مدفن بننے کا شرف
حاصل ہوا۔

حضرت اُمّ حرامؓ کی اولاد میں تین لڑکوں کے نام ملتے ہیں۔ حضرت عمرو بن قیس
انصاریؓ سے قیسؓ اور عبداللہؓ اور حضرت عبادہ بن صامتؓ سے محمدؓ۔

قیسؓ کا شمار بدری صحابہ میں ہوتا ہے۔ انہوں نے غزوہ اُحد میں شہادت پائی۔

حضرت اُمّ حرامؓ سے چند احادیث بھی مروی ہیں۔ ان کے راویوں میں حضرت

النس بن مالکؓ اور عبادہ بن صامتؓ جیسے اجل صحابہ اور عطاء بن یسارؓ اور علی بن شدادؓ
بن اوسؓ جیسے اکابر تابعین شامل ہیں۔

رضی اللہ تعالیٰ عنہا



حضرت خولہ بنت ثعلبہ

(۱)

امیر المؤمنین حضرت عمر فاروقؓ ایک دن چند اصحاب کے ساتھ کہیں جا رہے تھے کہ راستے میں ایک بوڑھی خاتون ملیں انہوں نے امیر المؤمنین کو روکا اور باتیں شروع کر دیں۔ حضرت عمرؓ سہر جھکا کر دیر تک ان کی باتیں سنتے رہے اور جب تک وہ خاموش نہ ہوئیں آپ کھڑے رہے۔ ساتھیوں میں سے ایک صاحب نے عرض کیا: ”امیر المؤمنین آپ نے اس بوڑھیا کی باتیں سننے میں اتنا وقت گزار دیا اور اپنے ساتھیوں کو اتنی دیر روک رکھا۔“

حضرت عمرؓ نے فرمایا۔ ”جانتے بھی ہو یہ عورت کون ہے؟ یہ عورت وہ ہے جس کی بات اللہ تعالیٰ نے سات آسمانوں پر سن لی تھی۔ واللہ اگر یہ رات بھر ٹھہرتی تو بھی میں سوائے نماز کے اور کوئی کام نہ کرتا اور اس کی باتیں سنا کرتا۔“ یہ خاتون جن کی صدائے درد اللہ تعالیٰ نے عرشِ معلّٰی پر سن لی تھی اور جن کا خلیفہ عربِ عجم فاروقِ اعظمؓ اس قدر احترام کرتے تھے، حضرت خولہ بنت ثعلبہ تھیں۔

(۲)

حضرت خولہ بنت ثعلبہ (بن اصرم بن نہر بن قیس بن ثعلبہ بن غنم بن سالم بن شمر) کا تعلق انصار کے قبیلہ بنی عوف بن خزرج سے تھا۔ ان کا نکاح اپنے ابن عم حضرت اوس بن صامت سے ہوا تھا جو حضرت عباد بن صامت کے بھائی تھے۔ ان دنوں صحابیوں کا شمار جلیل القدر صحابہؓ میں ہوتا ہے۔ حضرت خولہؓ بھی اپنے شوہر کے ساتھ مشرف بہ اسلام ہوئیں اور رحمتِ عالم صلی اللہ علیہ وسلم کی بیعت کی سعادت حاصل

کی۔ وہ ایک گھریلو خاتون تھیں اور گناہی کی زندگی بسر کر رہی تھیں کہ اچانک ایک ایسا واقعہ پیش آیا جس نے انہیں لازوال شہرت عطا کر دی اور صحابہ مکرامؓ کے نزدیک ان کا مرتبہ بہت بلند ہو گیا۔

واقعہ یہ تھا کہ حضرت خولہؓ کے شوہر اوسؓ بن صامت ایک معمر آدمی تھے اور بڑھاپے کی وجہ سے ان کے مزاج میں چڑچڑاپن پیدا ہو گیا تھا، ذرا ذرا سی بات پر بھڑک اٹھتے تھے اور بعض اوقات جوش غضب میں آپے سے باہر ہو جاتے تھے۔ ایک دن غصے میں آکر اپنی اہلیہ (حضرت خولہؓ) سے کہہ دیا ”اَنْتِ عَلٰی كَخْلٍ هٰذَا اُحَيِّتِ“ (یعنی تو میرے اوپر ایسی ہے جیسے میری ماں کی پیٹھ) اس زمانے میں اس طرح کے الفاظ کہنے کا مطلب یہ تھا کہ ”تم مجھ پر میری ماں کی طرح حرام ہو۔“ اس قسم کے فعل کا نام ”ظہار“ ہے۔ جب ان کا غصہ آرا تو سخت پریشان ہوئے کہ یہ کیا حرکت کر بیٹھا ہوں، اب گھر کو بچانے کی کیا صورت ہو، خولہؓ بھی دم بخود بیٹھی تھیں جب حضرت اوسؓ نے ان کے سامنے ندامت کا اظہار کیا تو بولیں:

”گو تم نے طلاق نہیں دی لیکن میں نہیں کہہ سکتی کہ یہ الفاظ کہنے کے بعد میرے اور تمہارے درمیان میاں بیوی کا رشتہ باقی رہ گیا ہے یا نہیں، تم رسول اللہؐ کی خدمت میں جاؤ اور اس بات کا فیصلہ کراؤ۔“

حضرت اوسؓ نے کہا: ”مجھے یہ واقعہ رسول اللہؐ کے سامنے بیان کرنے سے شرم آتی ہے۔ خدا کے لیے تم ہی ہادی برحقؐ سے اس کے متعلق فتویٰ لو۔“ حضرت خولہؓ فوراً رحمت عالم صلی اللہ علیہ وسلم کی خدمت میں پہنچیں آپ اس وقت اُمّ المؤمنین حضرت عائشہ صدیقہؓ کے گھر تشریف فرما تھے۔ خولہؓ نے سارا قصہ بیان کر کے عرض کیا:

”یا رسول اللہ! میرے ماں باپ آپ پر قربان۔ کیا میری اور میرے بچوں کی زندگی کو تباہی سے بچانے کی کوئی صورت ہو سکتی ہے۔“

حضورؐ نے فرمایا: ”میرا خیال ہے کہ تم اس پر حرام ہو گئی ہو۔“
ایک دوسری روایت کے مطابق حضورؐ نے یہ الفاظ ارشاد فرمائے کہ:

”اس مسئلے میں ابھی تک اللہ تعالیٰ کی طرف سے کوئی حکم نہیں دیا گیا۔“

سرورِ عالم کا جواب سن کر حضرت خولہؓ نالہ و فریاد کرنے لگیں اور بار بار حضورؐ سے عرض کرنے لگیں کہ اوس میرا ابنِ عم سے، اس کی تہذیب و راجی اور بڑھاپے کا حال حضورؐ پر روشن ہے اس نے غصہ میں آکر ایسی بات کہہ دی ہے جو میں قسم کھا کے کہتی ہوں کہ طلاق نہیں ہے۔ خدا را کوئی ایسی صورت بتائیں کہ میری اور میرے بوڑھے شوہر اور بچوں کی زندگی تباہ ہونے سے بچ جائے۔

سرورِ عالمؐ اپنی رائے پر قائم رہے لیکن خولہؓ مایوس نہ ہوئیں اور برابر حضورؐ کو قائل کرنے کی کوشش کرتی رہیں پھر ہاتھ اٹھا کر دعا مانگی:

”اے مولائے کریم میں تجھ سے اپنی سخت ترین مصیبت کی فریاد کرتی ہوں، اے اللہ جو بات ہمارے لیے رحمت کا باعث ہو اسے اپنے نبیؐ کی زبان سے ظاہر فرما۔“

حضرت عائشہ صدیقہ فرماتی ہیں کہ میں نظرِ آنا درِ ذناک تھا کہ میں اور گھر کے سارے لوگ اشکبار ہو گئے۔

حضرت خولہؓ کا اصرار جاری تھا کہ یکا یک رحمتِ عالم صلی اللہ علیہ وسلم پر نزولِ وحی کی کیفیت طاری ہوئی، حضرت عائشہؓ نے فرمایا خولہؓ ذرا انتظار کر شاید اللہ تعالیٰ نے تمہارے معاملے کا فیصلہ کر دیا ہے۔

حضرت خولہؓ کے لیے یہ سخت امتحان کی گھڑی تھی۔ انہیں ڈر تھا کہ فیصلہ میرے خلاف ہو تو اس صدمہ سے جانبر نہ ہو سکوں گی لیکن جب حضورؐ کی طرف دیکھا تو آپؐ کو متبسم پایا، اس سے ان کے دل کو قرار آ گیا اور خوشخبری سننے کے لیے گھڑی ہو گئیں۔ حضورؐ نے فرمایا، ”خولہؓ اللہ تعالیٰ نے تمہارا فیصلہ کر دیا۔“ پھر آپؐ نے سورہ مجادلہ شروع سے اخیر تک پڑھی، اس کی پہلی ہی آیت حضرت

خولہؓ کے بارے میں تھی :

قَدْ سَمِعَ اللَّهُ قَوْلَ الَّتِي تُجَادِلُكَ فِي زَوْجِهَا وَتَشْتَكِي
إِلَى اللَّهِ عَلَيْهِ السَّلَامُ لَسَمِعَ مُحَمَّدًا ابْنَ اللَّهِ سَمِعَ بَحِيدًا
(اللہ نے سن لی اس عورت کی بات جو اپنے شوہر کے معاملہ میں تم سے تکرار کر
رہی ہے اور اللہ سے فریاد کیے جاتی ہے۔ اللہ تم دونوں کی گفتگو سن رہا ہے
بشک اللہ سمیع اور بصیر ہے)

اس کے بعد اس سورۃ میں نازل ہونے والے احکام کے مطابق آپؐ نے
حضرت خولہؓ سے فرمایا کہ اپنے شوہر سے کہو کہ ایک لونڈی یا غلام آزاد کر دیں۔
حضرت خولہؓ نے عرض کیا: ”یا رسول اللہ! میرے ماں باپ آپؐ پر
قربان، میرے خاوند کے پاس نہ کوئی لونڈی ہے نہ غلام۔“
حضورؐ نے فرمایا: ”تو پھر وہ مسلسل ساٹھ روزے رکھیں۔“
حضرت خولہؓ بولیں: ”یا رسول اللہ! خدا کی قسم میرا شوہر بہت کمزور ہے۔
جب تک وہ دن میں تین بار نہ کھاپی لے اس کی بینائی جواب دینے لگتی ہے
مسلسل ساٹھ روزے رکھنا اس کے لیے ناممکن ہے۔“
حضورؐ نے فرمایا: ”اچھا تو ان سے کہو ساٹھ مسکینوں کو کھانا کھلا دیں۔“
خولہؓ نے کہا: ”یا رسول اللہ! میرا شوہر اس کی بھی استطاعت نہیں رکھتا۔“
آپؐ مد فرمائیں۔“

رحمت عالم صلی اللہ علیہ وسلم کا صحاب کرمؓ تو حاجت مندوں پر ہر وقت ہر تسا
ہی رہتا تھا۔ آپؐ نے حضرت اوس بن صامتؓ کو آٹنا سا مان خوراک عطا فرمایا
جو ساٹھ آدمیوں کی دو وقت کی غذا کے لیے کافی تھا۔ حضرت اوسؓ نے یہ سامان
صدقہ کر کے اپنے نظہار کا کفارہ ادا کر دیا۔

ایک دوسری روایت میں ہے کہ کفارہ کا نصف سامان خوراک حضورؐ نے
عطا فرمایا اور نصف حضرت خولہؓ نے شوہر کو دیا۔

علامہ ابن سعد کا بیان ہے کہ خولہؓ حضورؐ سے رخصت ہو کر گھر آئیں تو حضرت اوسؓ کو دروازے پر اپنا منتظر پایا۔ بتیابی سے پوچھا، کیوں خولہؓ حضورؐ نے کیا حکم دیا؟ خولہؓ نے سارا ماجرا بیان کیا اور کہا کہ تم بہت خوش قسمت ہو، جاؤ اور اُمّ المُنذرؓ بنت قیس سے ایک بار شتر کھجوریں لے کر ساٹھ مسکینوں پر صدقہ کر دو تاکہ تمہاری قسم کا کفارہ ادا ہو جائے۔

حضرت اوسؓ کم کو اس فیصلہ پر ناقابلِ بیان مشرت ہوئی اور انہوں نے کفارہ ادا کر کے اُمّندہ کے لیے ایسی بات منہ سے نہ نکالنے کا عہد کیا۔

(۴)

سورۃ مجادلہ کے نزول کے بعد حضرت خولہؓ کا مرتبہ لوگوں کے نزدیک بہت بلند ہو گیا یہاں تک کہ اکابر صحابہؓ بھی ان کی از بس توقیر و تعظیم کرتے تھے حضرت عمر فاروقؓ سے ان کی ملاقات کا جو واقعہ اوپر بیان کیا گیا ہے وہ بہت سی مآخذ سے۔ بعض دوسرے اہل سیر نے اسے دوسرے انداز میں بیان کیا ہے یہ کہتے ہیں کہ حضرت عمرؓ نے راستے میں خولہؓ کو دیکھا تو ان کو سلام کیا۔ انہوں نے سلام کا جواب دے کر حضرت عمرؓ کو وہیں روک لیا اور کہنے لگیں :

”اومو، عمر ایک زمانہ تھا کہ میں نے تمہیں بازارِ عکاظ میں دیکھا تھا اُس وقت لوگ تمہیں عمیر عمیر کہہ کر پکارتے تھے اور تم لاسٹی ہاتھ میں لے کر کبریاں چراتے پھرتے تھے، تھوڑے ہی زمانے کے بعد لوگ تمہیں عمر کہنے لگے اور پھر وہ وقت آیا کہ تمہارا لقب امیر المؤمنین ہو گیا۔ پس مخلوق خدا کے معاملہ میں اللہ سے ڈرتے رہو اور یقین جانو کہ جو شخص عذابِ الہی سے ڈرتا ہے اس کے لیے بعید بھی قریب ہو گیا اور جو موت سے ڈرے گا اس کو ہر وقت مرنے کا دھڑکا لگا ہے گا

اور وہ اسی چیز کو کھودے گا جس کو وہ پہچانا چاہتا ہے۔“

کچھ لوگ حضرت عمر فاروقؓ کے ساتھ تھے ایک نے کہا: ”بڑی بی تم نے تو

امیر المؤمنین کو بہت کچھ کہہ ڈالا۔“

(بقول حافظ ابن عبد البرؒ یہ بات کہنے والے حضرت جبار و عبدی تھے) حضرت عمر فاروقؓ نے فرمایا:

”یہ جو کہتی ہیں انہیں کہنے دو۔ تمہیں معلوم نہیں یہ کون ہیں؟ یہ خولہ بنت ثعلبہؓ ہیں ان کی بات تو سات آسمانوں کے اوپر گئی تھی اور انہیں کے بارے میں تو آیہ قد سمع اللہ نازل ہوئی تھی۔ محمد اللہ کے ناچیز بندے کو تو ان کی بات بدرجہ اولیٰ مستنی چاہیے۔“

حضرت خولہؓ بنت ثعلبہ کے سال وفات اور زندگی کے دوسرے حالات کی تفصیل کتب سیر میں نہیں ملتی۔
رضی اللہ تعالیٰ عنہا



حضرت رُبیع بنت مُعَوِّذؓ

(۱)

سرورِ کونین صلی اللہ علیہ وسلم کے وصال کے کئی سال بعد جلیل القدر صحابی حضرت عمارؓ بن یاسرؓ کے پوتے ابو عبیدہ بن محمدؓ ایک دن مدینہ منورہ کی ایک بزرگ خاتون کی خدمت میں حاضر ہوئے اور ان سے پوچھا:

”آمالِ جان! ہمارے رسولِ مقبول صلی اللہ علیہ وسلم کا حلیہ مبارک کیسا تھا؟“

یہ خاتون جو سالہا سال تک فخرِ موجودات صلی اللہ علیہ وسلم کے جمالِ جہاں آرا سے اپنی آنکھیں روشن کر چکی تھیں، بے ساختہ بولیں:

يَا بُنَيَّ لَوْ رَأَيْتَ مَا رَأَيْتَ الشَّمْسُ حَالِغَةً

”بیٹے! اگر تم حضورؐ کو دیکھتے تو یوں سمجھتے گویا آفتاب ظلمت ہو رہا ہے۔“

اناکہتے کہتے ان کی آنکھیں بھرا آئیں اور وہ حضورؐ کو یاد کر کے رونے لگیں۔ صفحہ تاریخ پر نقوشِ جادو الٰہ بن کر ثبت ہو جانے والے حقیقت کے آئینہ دار یہ الفاظ جس خاتون کے منہ سے نکلے، وہ حضرت رُبیع بنت مُعَوِّذؓ تھیں۔

(۲)

حضرت رُبیع بنت مُعَوِّذؓ کا شمار جلیل القدر انصاری صحابیات میں ہوتا ہے۔ ان کا تعلق انصار کے معزز ترین خاندان بنو نجار سے تھا۔ سلسلہ نسب یہ ہے:

رُبیع بنت مُعَوِّذؓ بن حارث بن زاعم بن حارث بن سواد بن مالک بن غنم بن مالک بن نجار

ماں کا نام اُمّ زید بنت قیس تھا، وہ بھی بنو نجار سے تھیں۔

حضرت ربیع کے والد اور چچے سب اپنی والدہ عفرہؓ (حضرت ربیع کی دادی) کی اولاد مشہور تھے۔ ان سب کو (یعنی مُعوذؓ، معاذؓ اور عوفؓ کو) پسرانِ حارث کے بجائے اپنا ئے عفرہؓ کہا جاتا تھا۔

اہلِ سیر نے حضرت ربیعؓ کے سالِ ولادت کی تصریح نہیں کی، لیکن قرآن سے معلوم ہوتا ہے کہ وہ ہجرتِ نبوی سے پہلے سنِ شعور کو پہنچ چکی تھیں۔ ان کے والد مُعوذؓ اور چچوں معاذؓ اور عوفؓ کو نہ صرف ہجرتِ نبوی سے قبل قبولِ اسلام کا شرف حاصل ہوا، بلکہ حضرت معاذؓ اور عوفؓ کو بیعتِ عقبہ کبیرہ میں شریک ہونے کی سعادت بھی نصیب ہوئی۔ گویا حضرت ربیعؓ نے ہوش کی آنکھیں کھولیں، تو اپنے خاندان میں اسلام کے نورِ سعادت کو جلوہ فگن دیکھا۔ چنانچہ وہ بھی ہجرتِ نبوی سے قبل ہی نعمتِ اسلام سے بہرہ یاب ہو گئیں۔

ہجرت کے بعد رحمتِ عالم صلی اللہ علیہ وسلم نے جس دن مدینہ منورہ میں نزولِ اجلال فرمایا، حضرت انس بن مالک کے قول کے مطابق وہ اہلِ مدینہ کا سب بڑا یومِ مسرت تھا۔ حضرت ربیعؓ بھی اس مسرت میں شریک تھیں اور دوسری خواتین اور لڑکیوں کے ساتھ مل کر خیرِ مقدمی ترانے گا رہی تھیں۔

حضرت ربیعؓ کے والد حضرت مُعوذؓ سرورِ کائنات کے عاشقِ صادق تھے اور ان (مُعوذؓ) کے دونوں بھائیوں معاذؓ اور عوفؓ کی بھی یہی کیفیت تھی۔ ۱۲ھ میں بدر کے میدان میں حقِ باطل کا پہلا سرِ سرِ برپا ہوا اور قریش کی طرف سے عقبہ بن ربیعہ، شیبہ بن ربیعہ اور ولید بن عقبہ نے میدان میں نکل کر مسلمانوں کو مقابلے کے لیے لٹکارا تو سب سے پہلے یہی تینوں بھائی (مُعوذؓ، معاذؓ اور عوفؓ) ان کے مقابلے کے لیے آگے بڑھے لیکن قریش نے ان سے لڑنا پسند نہ کیا اور پکار کر کہا کہ ”محمدؐ! ہمارے مقابلے پر ہماری قوم اور کفو کے آدمی بھیجو۔“ چنانچہ حضورؐ کے حکم پر یہ تینوں جانباز واپس اپنی صفوں میں آگئے اور حضرت حمزہؓ، حضرت علیؓ اور حضرت عبیدہ بن حارث ان کے مقابل ہوئے۔ اس مقابلے میں حضرت عبیدہؓ شیبہ کے ہاتھ سے شدید زخمی ہوئے

تاہم حضرت حمزہؓ اور حضرت علیؓ کرم اللہ وجہہ نے قریش کے تینوں جنگجوؤں کو جہنم وصل کر دیا۔

اب عام جنگ شروع ہو گئی۔ حضرت معاذؓ اور مُعوذؓ نے ابوجہل کی فتنہ پرانیوں اور اسلام دشمنی کا چرچا سن رکھا تھا اور ان کی دلی آرزو تھی کہ کسی طرح یہ دشمن خدا ان کو فطر آجلے تو اس کو ٹھکانے لگا دیں۔ چنانچہ وہ معرکہ کا زار میں برابر اس کی تلاش میں رہے۔ حضرت عبدالرحمن بن عوفؓ کا بیان ہے کہ میں میدان جنگ میں کھڑا تھا کہ یکایک دو انفجاری جوان میرے دائیں بائیں آکر کھڑے ہو گئے۔ ان میں سے ایک نوجوان نے مجھ سے پوچھا: ”چچا! ابوجہل کہاں ہے۔“ میں نے کہا: ”برادر زارو! اس سے تمہیں کیا کام ہے؟“ بولا: ”میں نے سنا ہے کہ وہ رسول اللہ صلی اللہ علیہ وسلم کو گالیاں دیتا ہے، خدا کی قسم وہ مجھے مل جائے تو اس کو مار کر رہوں گا یا اسی کو کشتش میں اپنی جان قربان کر دوں گا۔“ دوسرے نوجوان نے بھی اسی قسم کی گفتگو کی۔ مجھے ان جوانوں کے جذبہ فدویت پر بڑی حیرت ہوئی۔ میں نے ان کو اشارہ کر کے بتایا کہ وہ سامنے ابوجہل صفوں جنگ میں چکر لگا رہا ہے، وہ دونوں باز کی طرح اس پر چھپے اور آناٹا اس کو خاک و خون میں لوٹا دیا۔ اس کے بعد دونوں بھائی رحمت عالم صلی اللہ علیہ وسلم کی خدمت میں حاضر ہوئے اور ابوجہل کے مارے جانے کی اطلاع دی۔ آپؐ نے پوچھا: ”کس نے مارا ہے؟“ دونوں نے عرض کیا: ”ہم نے“ حضورؐ نے فرمایا: ”اپنی تلواریں دکھاؤ۔“ دونوں نے اپنی تلواریں پیش کیں تو ان میں خون کا اثر موجود تھا۔ حضورؐ نے فرمایا: بے شک تم دونوں نے اس کو قتل کیا ہے۔“

حضرت مُعوذؓ نے ابوسافع نامی ایک مشرک کے ہاتھ سے اسی غزوہ میں جام شہادت نوش کیا اور حضرت معاذؓ شدید زخمی ہو کر میدان جنگ سے واپس آئے۔ ایک روایت میں ہے کہ عکرمہ بن ابی جہل نے اپنے باپ کا انتقام لینے کے لیے ان پر حملہ کیا اور ان کا ایک بازو کاٹ ڈالا۔ اس کے باوجود انہوں نے ڈٹ کر مقابلہ کیا۔ یہاں تک کہ عکرمہ کو بھگا دیا۔

ایک دوسری روایت کے مطابق انہیں ہوز ریتی کے ابن ماعض نامی ایک مشرک نے اس وقت زخمی کیا جب وہ الوجہل پر حملہ کر رہے تھے۔ بہر صورت ان کا زخم منسل ہو گیا اور وہ اس واقعہ کے بعد تقریباً تیس نپتیس سال تک زندہ رہے۔ بعض روایتوں میں ہے کہ حضرت معوذہ کے بھائی عوفؓ نے بھی غزوہ بدر میں شہادت پائی اور معاذہ بھی اپنے زخم سے جانبر نہ ہو سکے۔ واللہ اعلم بالصواب۔

حضرت ربیعؓ کے والد اور چچا نے آقاؐ سے دو جہاں صلی اللہ علیہ وسلم کی حرمت کی خاطر جس طرح جان کی بازی لگائی اس کی بنا پر مسلمان ان کو بڑی عزت کی نگاہ سے دیکھتے تھے اور رحمت عالم صلی اللہ علیہ وسلم بھی ان پر بڑی شفقت فرماتے تھے۔

(۳)

غزوہ بدر کے کچھ عرصہ بعد حضرت ربیعؓ کا نکاح حضرت ایاس بن بکیر لہثی سے ہوا۔ صحیح بخاری میں ہے کہ نکاح کے دوسرے دن رحمت عالم صلی اللہ علیہ وسلم حضرت ربیعؓ کے گھر تشریف لے گئے اور بستر پر بیٹھ گئے۔ اس وقت کچھ لڑکیاں دف بجایا کر شہدائے بدر کی تعریف میں اشعار پڑھ رہی تھیں۔ (غالباً یہ اس بنا پر تھا کہ حضرت ربیعؓ کے والد اور چچا نے غزوہ بدر میں شہادت پائی تھی اور شادی کے موقع پر یہ اشعار ان کے غم کو ہلکانے کے لیے پڑھے جا رہے تھے) یہ اشعار پڑھتے ہوئے ان لڑکیوں نے جب یہ مصرعہ پڑھا:

وَفِينَا نَحْنُ نَعْلَمُ مَا فِيْ غَدٍ

اور ہم میں وہ نبی ہے جو کل کی خبر رکھتا ہے

تو حضورؐ نے منع فرمایا کہ وہی پڑھو جو پہلے پڑھ رہی تھیں۔

حضرت ربیعؓ ان خوش قسمت خواتین میں تھیں جنہیں رحمت عالم صلی اللہ علیہ وسلم غزوات میں لشکر اسلام کے ساتھ رکھتے تھے۔ انہوں نے کئی غزوات میں شرکت کی اور بڑی تندہی سے زخمیوں اور بیماروں کی تیمارداری کرنے اور مجاہدین کو پانی پلانے کے علاوہ کئی دوسری خدمات بھی انجام دیں۔ صحیح بخاری میں خود حضرت ربیعؓ سے روایت

سے کہ ہم رسول اللہ صلی اللہ علیہ وسلم کے ہمراہ ہوتیں۔ ہم پانی پلاتیں، زخمیوں کا علاج کرتیں اور مقتولین کو واپس لاتی تھیں۔ ایک روایت میں ان سے یہ الفاظ منسوب ہیں۔ ”ہم سوال اللہ صلی اللہ علیہ وسلم کے ساتھ غزوہ کرتی تھیں، قوم کو پانی پلاتی تھیں، ان کی خدمت کرتی تھیں اور مقتولین اور زخمیوں کو مدینہ کی طرف واپس لاتی تھیں۔“

حضرت ربیعہؓ کو سرورِ عالم صلی اللہ علیہ وسلم سے بے پناہ محبت اور عقیدت تھی۔ حضورؐ کبھی کبھی ان کے گھر جا کر ان کی عزت افزائی فرمایا کرتے تھے۔ مُسْنَدُ ابی داؤد میں ہے کہ ایک مرتبہ حضورؐ حضرت ربیعہؓ کے گھر تشریف لائے اور وضو کے لیے پانی طلب فرمایا۔ حضرت ربیعہؓ نے نہایت ذوق و شوق اور عقیدت کے ساتھ کھڑے ہو کر حضورؐ کو وضو کرایا۔

حافظ ابن عبد البرؒ نے ”استیعاب“ میں یہ روایت درج کی ہے کہ ایک مرتبہ حضرت ربیعہؓ ازراہِ عقیدت و طباقوں میں انگوڑا اور حیدر باسے لے کر حضورؐ کی خدمتِ اقدس میں گئیں حضورؐ نے قبول فرمایا اور حضرت ربیعہؓ کو ازراہِ قدر دانی کچھ سونا عطا فرمایا۔ سلاہِ ہجری میں بیعتِ رضوان اور صلحِ حدیبیہ کا عظیم الشان واقعہ پیش آیا۔ اس موقع پر حضرت ربیعہؓ بھی سرورِ عالم صلی اللہ علیہ وسلم کے ساتھ تھیں۔ دوسرے جاں نثارانِ رسولؐ تھے ساتھ انہوں نے بھی بیعتِ رضوان میں شریک ہونے کی سعادت حاصل کی اور ان سعیدِ روحوں میں شمار ہوئیں جن کے بارے میں بارگاہِ الہی سے ارشاد ہوا:

لَقَدْ رَضِيَ اللَّهُ عَنْهُ الْمُؤْمِنِينَ إِذْ بَايَعُوكَ تَحْتَ الشَّجَرَةِ
(اے پیغمبر) اللہ راضی تھا مؤمنین سے جب کہ وہ درخت کے نیچے آپ کے ہاتھ پر بیعت کر رہے تھے)

حضرت ربیعہؓ بڑی غیور اور خود داد تھیں۔ حافظ ابن عبد البرؒ نے ”استیعاب“ میں لکھا ہے کہ ایک دفعہ ایک قرشی عورت اسماء بنتِ مخربہ جو عطر بچا کرتی تھی، اپنا عطر فروخت کرنے حضرت ربیعہؓ کے گھر آئی اور ان سے ان کے خاندانی حالات

پوچھنے لگی۔ جب اسے معلوم ہوا کہ ربیع کے والد نے ابو جہل کو قتل کیا تھا تو اس کی خاندانی عصبیت عود کر آئی اور تنک کر بولی: ”تو تم ہاے سردار کے قاتل کی بیٹی ہو۔“ حضرت ربیعؓ تو دشمن اسلام ابو جہل کے لیے سردار کا لفظ سن کر بہت غصہ آیا۔ فرمایا: ”میں تو غلام کے قاتل کی بیٹی ہوں۔“ اسما کو ابو جہل کی یہ تحقیر ناگوار گزری، بولی: ”مجھ کو تمہاے ہاتھ سودا بیچنا حرام ہے۔“ حضرت ربیعؓ نے بھی برجستہ جواب دیا: ”مجھ کو تمہاے کچھ خریدنا حرام ہے۔ میں تمہاے عطر کو گندگی سمجھتی ہوں۔“

حضرت ربیعؓ کا سال وفات کسی کتاب میں درج نہیں ہے، لیکن حافظ ابن حجرؒ نے ”اصابہ میں“ شہہ ہجری کا ایک واقعہ لکھا ہے جس سے معلوم ہوتا ہے کہ وہ حضرت عثمان ذوالنورینؓ کے عہد خلافت میں حیات تھے۔ حافظ ابن حجرؒ نے لکھا ہے کہ اس سال ان کا اپنے شوہر سے مناقشہ ہو گیا۔ اور انہوں نے ان سے کہا کہ میری سب چیزیں لے کر مجھ سے دست بردار ہو جاؤ۔ شوہر نے ایسا ہی کیا اور جسم کے لباس کے سوا ان سے سب کچھ لے لیا۔ حضرت ربیعؓ نے دربار خلافت میں دعویٰ کیا تو حضرت عثمانؓ نے فیصلہ دیا کہ ”اپنی شرط پوری کرو۔“

حضرت ربیعؓ سے ۲۱-۱۰۱ احادیث مروی ہیں۔ ان کے راویوں میں سلیمان بن یسار، نافع، خالد بن ذکوان، عائشہ بنت النضر اور ابو عبیدہ بن محمد بن عمار بن یاسرؓ جیسی عظیم المرتبت شخصیتیں شامل ہیں۔

مسند احمد بن حنبلؒ میں ہے کہ حضرت عبداللہ بن عباسؓ اور امام زین العابدینؓ جو آسمانِ علم و فضل کے آفتاب و مانتاب تھے، حضرت ربیعؓ سے مسائل پوچھتے تھے۔ اس سے ان کی علمی حیثیت کا اندازہ کیا جاسکتا ہے۔

رضی اللہ تعالیٰ عنہا

حضرت اُمّ سلیم رضی

(۱)

اللہ تعالیٰ قدرت کی کرشمہ ساز یوں کی شان بھی عجیب ہے۔ ایک طرف قریش مکہ کی حرام نصیبی دیکھیے کہ رحمت حق ان کے گھر میں نازل ہوئی، لیکن انہوں نے اُسے خود اپنے ہاتھوں سے گنوا دیا، دوسری طرف تین سو میل دور شہر شرب کے باشندوں کی خوش بختی دیکھیے کہ مہیب خطرات کے علی الرغم وہ اپنی جانیں ہتھیلی پر رکھ کر آگے بڑھے، والہانہ ذوق و شوق کے ساتھ رحمت مجتسم کا دامن اقدس تھام لیا اور آپ کے سامنے دیدہ و دل فرس راہ کر دیئے۔

یہ رتبہ بلند ملا جس کو مل گیا

بعثت کے تیرھویں سال سید الانام صلی اللہ علیہ وسلم نے ارض مکہ کو الوداع کہہ کر شرب میں نزل اہل اہل فرمایا، تو دو ہزار سالہ اس قدیم شہر پر بہارِ نازہ آگئی۔ وہ شرب سے ”مدینۃ النبی“ بن گیا۔ اور اس کی گلی گلی اور کوچہ کوچہ انوار رسالت سے جگمگانے لگا۔ اسی زمانے کا ذکر ہے کہ ایک دن ایک باوقار خاتون دس سال کے ایک کمسن بچے کے ہمراہ رحمت عالم صلی اللہ علیہ وسلم کی خدمت میں حاضر ہوئیں۔ بڑے ادب سے حضور کو سلام کیا اور پھر لوں عرض پیرامو میں:

یا رسول اللہ، میرے ماں باپ آپ پر قربان، یہ میرا فرزند انس ہے۔ میری دلی تمنا ہے کہ یہ آپ کی خدمت کیا کرے۔ اس کو اپنے خادموں میں شامل فرمائیں اور اس کے لیے دعا کریں۔“

حضورؐ نے خاتون کے جذبہ اخلاص کی تحسین فرمائی، بچے کے ہمراہ دستِ شفقت کھا اور

پھر ان کے لیے دعائے خیر و برکت مانگی۔

یہ خاتون جنہوں نے اپنے محبوبِ نعتِ جگر کو فخرِ موجودات کی خدمتِ اقدس میں
میںے کا عظیم شرف حاصل کیا اور جن کے جذبہٴ اخلاص نے رحمتِ عالم صلی اللہ علیہ وسلم
کو مسرور کیا حضرت اُمّ سلیمؓ انصاریہ تھیں۔

(۲)

حضرت اُمّ سلیمؓ کا شمار نہایت عظیم المرتبت صحابیات میں ہوتا ہے۔ ان کا اصل
نام رملہ یا سلمہ اور بعض کے نزدیک ریشہ تھا، غمیصا اور رمیصا و لقب اور اُمّ سلیمؓ
کنیت تھی۔ بعض اہل سیر نے ان کی ایک اور کنیت ”اُمّ انس“ بھی لکھی ہے، لیکن اس کو
زیادہ شہرت حاصل نہیں ہوئی۔

حضرت اُمّ سلیمؓ قبیلہ خزرج کی نہایت معزز شاخ عدی بن نجار سے تعلق رکھتی
تھیں۔ سلسلہ نسب یہ ہے :

اُمّ سلیمؓ بنت لمحان بن خالد بن حرام بن حنظل بن عامر بن غنم بن عدی بن
نجار۔ ماں کا نام ملیکہ (بنت مالک بن عدی) تھا۔ وہ بھی بنو نجار سے تھیں۔

اکثر سیرت نگاروں نے لکھا ہے کہ حضرت اُمّ سلیمؓ رسول اکرم صلی اللہ علیہ وسلم
کی خالہ مشہور تھیں حقیقت یہ ہے کہ حضرت اُمّ سلیمؓ کو اس لیے حضورؐ کی خالہ کہا جاتا
تھا کہ آپؐ کی پردادی سلمیٰ (حضرت عبدالقلب کی والدہ) کا تعلق بھی بنو نجار سے تھا اور
حضرت اُمّ سلیمؓ سلمیٰ کے بھائی کی پوتی تھیں۔ اسی نسبت سے وہ اور ان کی بہن اُمّ حرامؓ
حضورؐ کی خالہ مشہور ہو گئی تھیں۔ اگرچہ یہ رشتہ دور کا تھا، لیکن سرورِ عالمؐ کے نزدیک اس کی
بڑی قدر و قیمت تھی اور آپؐ وقتاً فوقتاً حضرت اُمّ سلیمؓ کے گھر کو اپنے قدمِ مہینت لڑنے
سے مشرف فرمایا کرتے تھے۔

حضرت اُمّ سلیمؓ کو اللہ تعالیٰ نے نہایت صالح فطرت سے نوازا تھا۔ بیعت
عقبہ اولیٰ میں جب چند سعید الفطرت بشری حضورؐ کی بیعت سے سعادت اندوز ہو کر مدینہ
واپس گئے اور وہاں جا کر اسلام کا چرچا کیا، تو حضرت اُمّ سلیمؓ نے دینِ حق قبول کرنے

میں ایک لمحے کا توقف بھی نہ کیا، چنانچہ ان کا شمار انصار کے سابقین الاولین میں ہوتا ہے۔

(۳)

حضرت اُمّ سلیم کی پہلی شادی اپنے ابن عم مالک بن نصر (بن مضمہ بن زید) سے ہوئی حضرت انس بن مالک جن کا شمار سابقین اُمت میں ہوتا ہے، انہی سے پیدا ہوئے حضرت اُمّ سلیم نے جب اسلام قبول کیا، حضرت انس کا دور طفلی تھا۔ ماں نے بیٹے کو بھی اپنے رنگ میں رنگنا چاہا، وہ انہیں کلمہ پڑھاتی تھیں اور شعائر اسلامی سکھاتی تھیں۔ ان کے خاندان مالک بن نصر قبیلہ سے نہ صرف اپنے آبائی مذہب پر قائم ہے بلکہ حضرت اُمّ سلیم کے قبول اسلام پر بھی بہت غما ہوئے اور انہیں اپنے فرزند انس کو کلمہ پڑھانے سے منع کیا، لیکن اسلام کا نشہ ایسا نہ تھا جو کسی ترغیب و تحریف سے اتر جاتا۔ حضرت اُمّ سلیم نہایت سختی سے اسلام پر قائم رہیں اور ننھے انس کو بھی اسی رنگ میں رنگتی رہیں۔ نتیجہ یہ ہوا کہ دونوں میاں بیوی میں سخت کشیدگی پیدا ہو گئی۔ مالک بن نصر ناراض ہو کر شام چلے گئے اور وہیں فوت ہو گئے (ایک روایت کے مطابق کسی دشمن نے انہیں قتل کر ڈالا) یہ بعیت عقبہ کبیرہ (سالہ ثبوت) سے پہلے کا واقعہ ہے۔

حضرت اُمّ سلیم اب بویہ تھیں اور ان کا لاڈلا بچہ یتیم۔ کچھ مدت بعد ہر طرف سے نکاح کے پیام آنے لگے، لیکن انھوں نے ہر ایک کے جواب میں یہی کہا کہ جب تک میرا بچہ مجلس میں اٹھنے بیٹھنے اور گفتگو کرنے کے قابل نہ ہو جائے، میں کسی سے نکاح نہیں کر سکتی۔ جب حضرت انس نے ذرا ہوش سنبھالا، تو اُن کے قبیلے کے ایک شخص ابطلحہ زید بن سہل نے حضرت اُمّ سلیم کو نکاح کا پیغام بھیجا۔

ابطلحہ ابھی تک اسلام نہیں لائے تھے اور بکڑی کے ایک بُت کی پرستش کیا کرتے تھے حضرت اُمّ سلیم نے پہلے شوہر سے اس کے شرک کی وجہ سے علیحدگی گوارا کی تھی، اب انہیں یہ کیسے گوارا ہو سکتا تھا کہ ایک دوسرے شرک سے نکاح کر لیں، صاف انکار کر دیا اور کہا:

”میں تو خدائے واحد اور اس کے سچے رسول پر ایمان لائی ہوں۔ افسوس ہے

تم پر کہ جس خدا کو پوجتے ہو وہ ایک درخت سے (یعنی مکڑی کا بت ہے) جو زمین سے اگا ہے اور اس کو فلاں حبشی نے گھڑ کر تیار کیا ہے۔ میں خدائے واحد کی پرستار اور تم خود ساختہ بتوں کے پجاری، جو کسی کو نفع یا ضرر نہیں پہنچا سکتے بھلا میرا تمہارا میل کیسے ہو سکتا ہے؟

یہ باتیں کچھ ایسے دل نشیں انداز میں کہی گئیں کہ ابو طلحہ کے دل میں اتر گئیں، کچھ دن غور کرتے رہے اور پھر حضرت اُمّ سلیمؓ کے پاس آکر کہا:

”مجھ پر سچی واضح ہو گیا ہے اور اب میں تمہارا دین قبول کرنے کے لیے تیار ہوں۔“
حضرت ابو طلحہؓ کی مالی حیثیت اس وقت بہت معمولی تھی، لیکن اُمّ سلیمؓ کو ان کے اسلام قبول کر لینے سے اتنی خوشی ہوئی کہ بے ساختہ کہا:

”فَاتَىٰ اَنْزَوْجَكَ وَلَا اَخَذَ مِنْكَ صِدَاقًا غَيْرُهُ“

”پھر میں تم سے نکاح کرتی ہوں اور سوائے اسلام کے کوئی مہر نہیں لیتی“

اُس کے بعد اپنے بیٹے انسؓ سے فرمایا: ”اب تم ان کے ساتھ میرا نکاح کر دو۔“

حضرت انسؓ نے اپنی والدہ کا نکاح حضرت ابو طلحہؓ سے پڑھا دیا۔ وہ فرمایا کرتے تھے کہ میری والدہ کا نکاح حضرت ابو طلحہؓ سے عجیب غریب مہر پر ہوا۔ یہ روایت ابن سعد کاتب الواقدی کی ہے۔ حافظ ابن حجرؒ نے بھی اصحاب میں اسے اسی طرح نقل کیا ہے، لیکن بہت سی دوسری روایتوں سے معلوم ہوتا ہے کہ حضرت ابو طلحہؓ کے قبول اسلام کے وقت حضرت انسؓ کی عمر نو برس کے لگ بھگ تھی، ایک نابالغ بچے کا نکاح پڑھانا کچھ عجیب سی بات معلوم ہوتی ہے۔ ہو سکتا ہے نکاح کسی دوسرے صاحب نے پڑھایا ہو اور حضرت انسؓ مجلس نکاح میں موجود ہوں (واللہ اعلم)۔ حضرت ثنابتؓ کہا کرتے تھے کہ میں نے کسی عورت کا مہر اُمّ سلیمؓ سے افضل نہیں سنا۔

(۴)

قبول اسلام کے بعد ابو طلحہؓ اپنے جوشِ ایمان، حُبِ رسولؐ اور جذبہٴ انیساری کی بدولت بڑے جلیل القدر صحابہ میں شمار ہوئے۔ نعمتِ اسلام سے بہرہ ور ہونے کے چند ماہ

بعد حضرت ابوطحہ کو انصار کے ان بچتر مردانِ حق میں شامل ہونے کی سعادت نصیب ہوئی جو سترہ نبوت میں مکہ جاکر رحمتِ عالم کی خدمت میں حاضر ہوئے۔ آپ کی ہجرت سے مشرف ہوئے اور آپ کو اس عہد کے ساتھ مدینہ تشریف لانے کی دعوت دی کہ وہ اپنی جانوں، مالوں اور اولادوں کے ساتھ رحمتِ عالم صلی اللہ علیہ وسلم کی اعانت کریں گے۔ یہ بیعت تاریخ میں بیعتِ لیلۃ العقبہ، بیعتِ عقبہ ثانیہ اور بیعتِ عقبہ کبیرہ کے نام سے مشہور ہے۔ کچھ عرصہ بعد جب سرِ درگاہِ نبوت صلی اللہ علیہ وسلم مدینہ تشریف لائے، تو حضرت اُمّ سلمہؓ، ان کے شوہر اور فرزند کی مسرت کا کوئی ٹھکانہ نہ تھا۔ حضورؐ کا ورودِ مدینہ ان کے لیے یومِ عید تھا۔ ہجرت کے ابتدائی ایام میں ہی حضرت اُمّ سلمہؓ نے اپنے لختِ جگر حضرت انسؓ کو تیسرا مسلمان کی خدمت میں دینے کا شرف حاصل کیا۔ ایک دوسری روایت میں ہے کہ حضرت اُمّ سلمہؓ کے ایماء پر حضرت ابوطحہؓ، حضرت انسؓ کو ساتھ لے کر حضورؐ کی خدمت میں حاضر ہوئے اور آپ سے درخواست کی کہ انسؓ کو اپنی غلامی میں لیجئے، حضورؐ نے ان کی درخواست کو شرفِ قبولیت بخشا۔

ہجرت کے چند ماہ بعد رحمتِ عالم صلی اللہ علیہ وسلم نے مہاجرین اور انصار کے درمیان بھائی چارہ (عقبہ ثوابۃ) قائم کر لیا، تو حضرت اُمّ سلمہؓ کے مکان کو یہ شرف حاصل ہوا کہ وہاں تیسرا بشر اور تمام مہاجرین و انصار اس مقصدِ عظیم کے لیے جمع ہوئے۔

سلسلہ ہجری میں حضرت اُمّ سلمہؓ اپنے شوہر حضرت ابوطحہؓ کے ہمراہ بڑے جوش و جذبے کے ساتھ جنگِ احد میں شریک ہوئیں۔ جب ایک اتفاقی غلطی سے مسلمانوں میں انتشار پھیل گیا، تو حضرت ابوطحہؓ ان چند صحابہ کرام میں سے تھے جو اخیر تک رحمتِ عالم صلی اللہ علیہ وسلم کی حفاظت میں سینہ سپر رہے۔ اس موقع پر حضرت اُمّ سلمہؓ حضرت عائشہ صدیقہؓ کے ہمراہ میدانِ جنگ میں مشک بھر بھر کر لاتیں اور زخمیوں کو پانی پلاتی تھیں۔ اور آخر سلسلہ میں رسولِ اکرم صلی اللہ علیہ وسلم غزوہ خیبر کے لیے تشریف لے گئے، تو حضرت اُمّ سلمہؓ چند دوسری صحابیات کے ساتھ لشکرِ اسلام کے پیچھے روانہ ہوئیں۔ حضورؐ کو معلوم ہوا، تو آپ نے نادانستی کے لہجے میں پوچھا کہ تم کس کے ساتھ اور کس کی اجازت سے

آئی ہو۔ انھوں نے عرض کیا، ”یا رسول اللہ! ہمارے ماں باپ آپ پر قربان، ہم اُن کو کاتے ہیں اور اس سے خدا کی راہ میں اعانت کرتے ہیں، ہمارے ساتھ دشمنیوں کے علاج کا سامان ہے۔ ہم لوگوں کو تیرا ٹھکانا اٹھا کر دیتے ہیں اور سُنْتُو گھول گھول کر پلاتے ہیں۔“ حضورؐ نے ان کا جواب سُن کر انہیں میدان جنگ میں موجود رہنے کی اجازت دے دی۔

جب خیبر فتح ہو گیا اور حضرت صفیہؓ بنت حُجّیؓ نے رسول کریمؐ کے نکاح میں آنے پر رضا مندی کا اظہار کیا، تو حضورؐ نے انہیں حضرت اُمّ سلمہؓ کے سپرد کیا کہ منہلا دھلا کر انہیں دلوں بنائیں، کیونکہ جنگ کی صعوبتوں نے حضرت صفیہؓ کو بہت خستہ حال کر دیا تھا۔ حضرت اُمّ سلمہؓ نے بڑے ذوق و شوق سے حضورؐ کے ارشاد کی تعمیل کی۔

(۵)

شعبہ مجری میں فتح مکہ کے چند دن بعد حُنین کی خونیں لڑائی پیش آئی۔ حضرت اُمّ سلمہؓ اپنے شوہر حضرت ابوطالبؓ کے ساتھ اس معرکہ میں والہانہ ذوق و شوق کے ساتھ شریک ہوئیں۔ لڑائی کی ابتدا میں بنو مازن کے ماسرقرہ و اندازوں نے مسلمانوں پر اپنی کین گاموں سے ایسی شدت سے تیر برسائے کہ ان کی صفیں درہم برہم ہو گئیں۔ اُس وقت رحمت عالم صلی اللہ علیہ وسلم گنتی کے چند جاں نثاروں کے ہمراہ میدان جنگ میں کوہ استقلال بن کر کھڑے تھے اور آپؐ کی زبان پر یہ رجز جاری تھا۔

أَنَا الشَّيْبِيُّ لَا كُفْرًا أَنَا ابْنُ عَبْدِ الْمُطَّلَبِ

(میں نبی ہوں اس میں مطلق جھوٹ نہیں، میں عبدالمطلب کا فرزند ہوں)

جس جس مسلمان کے کان میں یہ آواز پڑی وہ پلٹ پڑا اور پھر جب حضورؐ کا اشارہ پا کر حضرت عباسؓ نے باواز بلند مسلمانوں کو یہ کہہ کر پکارا :

” اے جماعت انصار! اے اصحاب شجرہ!“ تو سب نے جوش اور دلوں

کے ساتھ حضورؐ کے گرد جمع ہو گئے اور کفار پر اس زور کا حملہ کیا کہ وہ خاکِ نامردی چاٹنے پر مجبور ہو گئے۔ جس وقت گھسان کا رن پڑ رہا تھا، حضرت ابوطالبؓ نہایت پامردی کے ساتھ حضورؐ کے دائیں بائیں لڑ رہے تھے اور حضرت اُمّ سلمہؓ ہاتھ میں خنجر

یہ شیخ نبوت پر قربان ہونے کے لیے کھڑی تھیں۔ لڑائی کا زور کم ہوا، تو حضرت ابو طلحہؓ نے حضورؐ کو بتایا کہ اُمّ سلمہؓ خنجر ہاتھ میں لیے کھڑی ہیں۔

حضورؐ نے اُمّ سلمہؓ سے پوچھا: ”خنجر کیا کرو گی؟“

انہوں نے عرض کیا: ”یا رسول اللہ! کوئی مشرک قریب آیا، تو اس کا پیٹ چاک

کر دوں گی۔“

حضورؐ یہ سن کر متبسم ہو گئے۔

اس کے بعد حضرت اُمّ سلمہؓ نے عرض کیا: ”یا رسول اللہ! مکہ کے جو لوگ آج

میدانِ جنگ سے بھاگے ہیں انہیں قتل کر دیں۔“

رحمتِ عالمؐ نے فرمایا: ”خدا نے خود ان کا انتظام کر دیا ہے۔“

صحیح مسلم میں ہے کہ:

”رسول اللہ صلی اللہ علیہ وسلم حضرت اُمّ سلمہؓ اور انصار کی چند عورتوں کو

غزوات میں ساتھ رکھتے تھے جو لوگوں کو پانی پلاتیں اور زخمیوں کی سرہم

پہنچا کرتی تھیں۔“

اس روایت سے ظاہر ہوتا ہے کہ اُحد، خیبر اور حنین کے علاوہ حضرت اُمّ سلمہؓ

نے کئی دوسرے غزوات میں بھی حصہ لیا ہو گا۔

(۶)

حضرت اُمّ سلمہؓ کو رحمتِ عالم صلی اللہ علیہ وسلم سے انتہا درجے کی محبت اور عقیدت

تھی حضورؐ بھی اُن کی بے حد قدر و منزلت فرماتے تھے۔ بعض روایتوں کے مطابق ازواج

مطہراتؓ کے علاوہ عورتوں میں صرف حضرت اُمّ سلمہؓ اور ان کی بہن اُمّ حرامؓ کو یہ

شرف حاصل ہوا کہ فخرِ موجودات صلی اللہ علیہ وسلم وقتاً فوقتاً اُن کے گھر تشریف لے جاتے

تھے اور دوپہر کو وہاں آکر اُمّ فرماتے تھے۔ حضورؐ فرمایا کرتے تھے کہ مجھے اُمّ سلمہؓ پر رحم

آتا ہے کہ اس کے بھائی حرامؓ بن لمحان نے میری حمایت میں شہادت پائی ہے (حضرت

حرامؓ بن لمحان سرِ بڑے بڑے معوذہ میں شہید ہوئے تھے) حضورؐ سے حضرت اُمّ سلمہؓ کی

عقیدت کا یہ عالم تھا کہ آپ جب اُن کے گھر میں استراحت فرماتے، وہ آپ کا پسینہ مبارک اور گرے ہوئے ہوئے مبارک ایک شیشی میں تبرک کے طور پر جمع کر لیتی تھیں۔ اگر کبھی حضور کو اُمّ سلیمؓ کے گھر نماز کا وقت آ جاتا، تو آپ وہیں چٹائی پر نماز ادا کر لیتے۔ ایک بار سرورِ عالم نے حضرت اُمّ سلیمؓ کے مشکیزے سے اپنا دھن مبارک لگا کر پانی پیا۔ وہ اٹھیں اور مشکیزے کا منہ کاٹ کر اپنے پاس رکھ لیا کہ رحمتِ دو عالم کے مبارک ہونٹ اس سے مس ہوئے تھے۔

طبقات ابن سعد میں ہے کہ رسولِ اکرم صلی اللہ علیہ وسلم نے حج سے فارغ ہونے کے بعد منیٰ میں اپنے ہوئے مبارک ترشوائے، تو حضرت اُمّ سلیمؓ نے اپنے شوہر ابطلحہؓ سے کہا کہ حجام سے ان بالوں کو مانگ لو، انہوں نے ایسا ہی کیا۔ حضرت اُمّ سلیمؓ نے ہوئے مبارک ایک شیشی میں خیر و برکت کے لیے اپنے پاس محفوظ کر لیے۔

ابن سعد نے اسی ضمن میں ایک اور واقعہ بیان کیا ہے جس سے معلوم ہوتا ہے کہ سرورِ کائنات حضرت اُمّ سلیمؓ پر کس قدر شفقت فرماتے تھے، وہ لکھتے ہیں کہ حضور حج کے لیے مدینہ منورہ سے چلنے لگے، تو اُمّ سلیمؓ سے فرمایا: ”تم حج کے لیے نہ جاؤ گی؟“ انہوں نے عرض کیا: ”یا رسول اللہ! میرے شوہر کے پاس صرف دو سواریاں تھیں اور ان دونوں پر وہ اپنے بیٹے کے ساتھ حج کو چلے گئے، میرے پاس اب کوئی سواری نہیں۔“

حضور نے انہیں ازواجِ مطہرات کے ساتھ سوار کرا دیا اور اپنے ساتھ حج کو لے چلے۔ اٹنائے راہ میں آپ کے غلام انجشہ نے اونٹوں کو تیز چلانے کے لیے حدی خوانی شروع کر دی جس سے اونٹ دوڑنے لگے۔ حضور نے دیکھا، تو فرمایا: ”انجشہ! آہستہ آہستہ، اونٹوں پر شیشے ہیں شیشے۔“

حضرت ابطلحہؓ کے صلب سے حضرت اُمّ سلیمؓ کا ایک فرزند تھا جس کا نام ابو عمیر تھا۔ وہ بڑا پارسا بچہ تھا۔ حضور اُمّ سلیمؓ کے گھر تشریف لائے، تو اس سے پیار و محبت کی باتیں کیا کرتے تھے۔ ایک دن آپ تشریف لائے، تو ننھے ابو عمیر کا چہرہ اترا ہوا پایا۔ آپ نے اُمّ سلیمؓ سے پوچھا: کیا بات ہے آج ابو عمیر کچھ سست ہے؟ انہوں نے عرض کیا:

”یا رسول اللہ! ابوعمیر کی چڑیا (نغیر) جس کے ساتھ وہ کھیل کرتا تھا، آج مر گئی ہے اسی لیے وہ غمگین ہے۔“

حضورؐ نے ابوعمیر کو اپنے پاس بلایا اور دستِ شفقت اس کے سر پر رکھ کر مسکراتے ہوئے پوچھا:

يَا أَبَا عَمِيرٍ مَا فَعَلَ النَّغِيرُ

”اے ابوعمیر! تیری نغیر نے کیا کیا؟“

ابوعمیرؓ جواب میں منہس دیا اور پھر کھیل کود میں مشغول ہو گیا۔ اس وقت سے حضورؐ کا یہ جملہ ضرب المثل کی حیثیت اختیار کر گیا۔

کچھ عرصہ بعد ابوعمیرؓ نے کسنی ہی میں وفات پائی۔ ابوطلحہؓ اس وقت گھر سے باہر تھے۔ حضرت اُمّ سلیمؓ نے اپنے لاڈلے بچے کی رحلت پر کمال صبر و استقلال سے کام لیا۔ خاموشی سے اس کی میت کو غسل دے کر کھنایا اور ایک طرف رکھ دیا۔ اپنے گھر والوں اور دوسرے لوگوں کو منع کر دیا کہ ابوطلحہؓ کے آتے ہی ابوعمیرؓ کی موت کی المناک خبر نہ دیں۔ رات کو حضرت ابوطلحہؓ گھر آئے، اُمّ سلیمؓ نے انہیں کھانا کھلایا۔ جب وہ اطمینان سے بستر پر لیٹے، تو اُن سے مخاطب ہو کر کہا:

”اگر تم کو کوئی چیز مستعار دی جائے اور پھر واپس لے لی جائے تو کیا اُس

کا واپس لیا جانا تمہیں ناگوار گزے گا؟“

حضرت ابوطلحہؓ نے جواب دیا: ”ہرگز نہیں۔“

بولیں: ”تمہارا اللہ کا بھی اللہ کی امانت تھی جو اُس نے واپس لے لی تمہیں اب اس کی طرف سے صبر کرنا چاہیے۔“

ابوطلحہؓ نے اِنَّا لِلّٰهِ وَاِنَّا اِلَيْهِ رَاجِعُونَ پڑھا اور ان سے کہا: ”تم نے پہلے

کیوں نہ بتایا؟“

بولیں: ”تا کہ تم اطمینان سے کھانا وغیرہ کھاؤ۔“

صبح اٹھ کر ابوطلحہؓ رسولِ کریمؐ کی خدمت میں حاضر ہوئے اور سارا واقعہ بیان کیا۔

حضورؐ نے اُمّ سلیمؓ کے شیوہ صبر و رضا پر ان کی تحسین فرمائی اور دعا کی: ”اللہ تعالیٰ تمہیں اور اُمّ سلیمؓ کو ابوعمیرہؓ کا نعم البدل عطا فرمائے۔“ اس کے بعد اللہ تعالیٰ نے ابوطلمہؓ اور اُمّ سلیمؓ کو ایک اور فرزند عطا کیا جس کا نام عبد اللہ رکھا گیا۔ ان کی تربیت حضورؐ ہی کے زیر سایہ ہوئی اور انہیں سے حضرت ابوطلمہؓ کی نسل چلی۔

(۷)
ایک مرتبہ رحمتِ عالم حضرت اُمّ سلیمؓ کے گھر تشریف لائے۔ انہوں نے حضورؐ کی خدمت میں کھجوریں اور مکتھن پیش کیا، آپؐ نے فرمایا: ”میں روزے سے ہوں“ کچھ دیر بعد حضورؐ نے نمازِ نفل پڑھی اور اُمّ سلیمؓ کے گھر آنے کے لیے دعا مانگی۔ حضرت اُمّ سلیمؓ نے عرض کیا: ”یا رسول اللہ! مجھے اپنے فرزند انسؓ سے جو حضورؐ کا خدمت گار رہے، بہت محبت ہے، اس کے لیے خاص طور پر دعا کیجیے۔“

رحمتِ نبویؐ جو ش پر تھی۔ آپؐ نے دستِ دعا اٹھائے اور حضرت انسؓ کے حق میں یہ دعا مانگی ”اے اللہ اس کو مال دے اور اس کی عمر میں برکت عطا فرما۔“ اس دعا کا اثر یہ ہوا کہ حضرت انسؓ تمام انصار میں سب سے زیادہ متمول ہو گئے، طویل عمر پائی اور کثیر الاولاد ہوئے۔

ایک مرتبہ حضرت ابوطلمہؓ گھر تشریف لائے اور حضرت اُمّ سلیمؓ سے کہا کہ رسول اللہ صلی اللہ علیہ وسلم بھوکے ہیں، کچھ کھانا بھیج دو۔ انہوں نے چند روٹیاں اپنے فرزند انسؓ کو دیں اور کہا اسی وقت جا کر حضورؐ کو کھانا کھلاؤ۔ جب حضرت انسؓ مسجد میں پہنچے تو وہاں حضورؐ کے گرد بہت سے صحابہ کا مجمع تھا۔ حضورؓ نے حضرت انسؓ سے پوچھا ”ابوطلمہؓ نے تمہیں بھیجا ہے؟“ عرض کی ”بے شک یا رسول اللہ“ پھر پوچھا ”کھانے کے لیے؟“ انہوں نے کہا۔ ”جی ہاں۔“

حضورؐ سب صحابہ کو لے کر اٹھ کھڑے ہوئے اور حضرت اُمّ سلیمؓ کے گھر تشریف لے گئے۔ حضرت ابوطلمہؓ کو فکر ہوئی کہ اتنے آدمیوں کے لیے کھانا کافی نہ ہوگا۔ حضرت اُمّ سلیمؓ سے کہا: ”اب کیا تدبیر کی جائے کہ یہ سارے اصحاب کھانا کھا سکیں؟“ انہوں

نے نہایت اطمینان سے جواب دیا: ”یہ بات اللہ اور اللہ کا رسول بہتر سمجھتے ہیں“
پھر جو بھڑا بہت کھانا موجود تھا انہوں نے رسول اکرمؐ اور صحابہ کرامؓ کے سامنے
رکھ دیا۔ اللہ تعالیٰ نے اس میں اتنی برکت دی کہ سب نے سیر ہو کر کھانا کھایا۔

صحیح بخاری میں ہے کہ شہ ہجری میں رسول کریمؐ نے حضرت زینب بنت جحش
سے نکاح کیا، تو حضرت اُمّ سلیمؓ نے ایک بڑے برتن میں مالیدہ بنا کر حضرت انسؓ
کے ہاتھ بھیجا اور کہا کہ حضورؐ کی خدمت میں عرض کرنا کہ اس حقیر مدیہ کو قبول فرمائیں۔
ایک مرتبہ ایک شخص بجال پریشان سرور عالمؓ کی خدمت میں حاضر ہوا اور آپؐ سے
طعام کا سوال کیا۔ حضورؐ نے ازواج مطہراتؓ سے پوچھ بھیجا کہ گھر میں کھانے کو کچھ ہے۔
سب طرف سے جواب آیا کہ آج فاقہ ہے۔ اب حضورؐ نے صحابہؓ کی طرف دیکھا اور
فرمایا: ”کوئی ہے جو اس اللہ کے بندے کو اپنا مہمان بناے“۔ حضورؐ کا ارشاد سن

کر حضرت ابوطلمحہؓ اٹھ کھڑے ہوئے اور عرض کی: ”یا رسول اللہ! اس کو میں اپنا
مہمان بناؤں گا۔“ یہ کہہ کر فوراً گھر آئے اور حضرت اُمّ سلیمؓ سے پوچھا: ”کھانے
کے لیے کچھ ہے؟“ انہوں نے کہا: ”بچوں کے لیے تھوڑا سا کھانا پکا ہے، اس
کے سوا خدا کی قسم گھر میں کھانے کی کوئی چیز نہیں۔“ حضرت ابوطلمحہؓ نے کہا: ”کوئی مصلحت
نہیں، بچوں کو بہلا کر سلا دو۔“ وہ سو جائیں تو ہم ان کا کھانا مہمان کے آگے
رکھ دیں گے۔ تم چراغ درست کرنے کے بہانے سے اٹھ کر اسے بچھا دینا! نہ میرے
میں مہمان کھانا کھائے گا اور ہم بھی یونہی منہ چلاتے رہیں گے۔“ غرض اس طرح مہمان
کو کھانا کھلا کر دونوں میاں بیوی اور بچوں نے رات فاقے سے گزار دی۔ صبح کو حضرت
ابوطلمحہؓ حضورؐ کی خدمت میں حاضر ہوئے تو زبان رسالت پر یہ آیت جاری تھی:

وَيُؤْتِيكَوْنِ عَلَىٰ أَنفُسِهِمْ وَتُؤْكَا نَ بِهِمْ خَصَاصَةً ۖ

(وہ لوگ اپنے اوپر دوسروں کو ترجیح دیتے ہیں اگرچہ ان پر تنگی ہی ہو)

پھر آپؐ نے ابوطلمحہؓ سے مخاطب ہو کر فرمایا، ”رات کو مہمان کے ساتھ تم لوگوں

کا برتاؤ اللہ تعالیٰ کو بہت پسند آیا۔“

ایک دفعہ رسول اکرمؐ نے حضرت انسؓ کو کسی خاص کام کے لیے کہیں بھیجا اور خود ایک دیوار کے سايے میں انتظار فرماتے رہے۔ حضرت انسؓ واپس آئے، تو حضورؐ اپنے کاشانہ اقدس کی طرف تشریف لے گئے اور حضرت انسؓ کو گھر بھیج دیا۔ چونکہ کام میں مصروفیت کی وجہ سے انہیں بہت دیر ہو گئی تھی، اُمّ سلیمؓ نے پوچھا، آج اتنی دیر کیوں لگائی۔ انہوں نے کہا: ”حضورؐ کے ایک کام کے لیے گیا تھا۔“ انہوں نے پوچھا: کیا کام تھا؟ انہوں نے جواب دیا کہ ایک پوشیدہ بات تھی۔ حضرت اُمّ سلیمؓ نے ان کو تاکید کی کہ اس کو کسی سے نہ کہنا۔ چنانچہ انہوں نے اس کو کسی پر ظاہر نہ کیا۔

حضرت انسؓ سے روایت ہے کہ میری ماں (اُمّ سلیمؓ) کے پاس ایک بکری تھی۔ انہوں نے اس کے گھی کو ایک کپٹی میں جمع کیا۔ جب وہ کپٹی بھر گئی تو اس کو انہوں نے اپنی پرورش کردہ لڑکی کے ہاتھ یہ کہہ کر حضورؐ کی خدمت میں بھیجا کہ آپ اس سے سالن بنالیا کریں۔ وہ لڑکی حضورؐ کی خدمت میں حاضر ہوئی تو آپؐ نے اہل خانہ سے فرمایا، اس کپٹی کو خالی کر کے اس کو دے دو۔ چنانچہ وہ کپٹی خالی کی گئی اور اس لڑکی کو دے دی گئی۔ وہ واپس آئی تو حضرت اُمّ سلیمؓ گھر میں نہیں تھیں۔ لڑکی نے وہ کپٹی کھوٹی پر لٹکادی۔ جب اُمّ سلیمؓ گھر آئیں تو کپٹی کو بھرا ہوا دیکھا، اس میں سے گھی ٹپک رہا تھا۔ انہوں نے لڑکی سے کہا: ”بیٹی کیا میں نے تجھ سے نہیں کہا تھا کہ اے حضورؐ کے پاس لے جا۔“ اس نے کہا، میں لے گئی تھی اگر آپ کو یقین نہیں آتا تو خود جا کر حضورؐ سے پوچھ لیں۔ حضرت اُمّ سلیمؓ لڑکی کو ساتھ لے کر حضورؐ کی خدمت میں حاضر ہوئیں اور عرض کی: ”یا رسول اللہؐ میں نے اس کے ہاتھ آپ کے پاس ایک کپٹی بھیجی تھی جس میں گھی تھا۔“

حضورؐ نے فرمایا: ”یہ آئی تھی اور دے گئی تھی۔“

حضرت اُمّ سلیمؓ نے عرض کیا: ”قسم اس ذات کی جس نے آپ کو حق کے ساتھ پیدا کیا وہ کپٹی بھری ہوئی ہے اور اس میں سے گھی ٹپک رہا ہے۔“

حضورؐ نے فرمایا: ”اے اُمّ سلیمؓ تجھے اس بات پر تعجب کیوں ہے کہ اللہ

نے تجھ کو رزق دیا جیسا کہ تو نے اس کے نبی کو کھانے کو دیا ہے کھا اور کھلا۔“
حضرت اُمّ سلیمؓ کہتی ہیں کہ میں گھر آئی اور اس گھئی کو اپنے اعزہ و اقارب میں تقسیم کیا پھر بھی اتنا بچ رہا کہ ہم ایک دو ماہ تک اس سے سالن کا کام لیتے رہے۔

(۸)

حضرت اُمّ سلیمؓ کے سال وفات کے بارے میں ارباب سیر نے تصریح نہیں کی قیاس یہ ہے کہ انہوں نے صدیق اکبرؓ کے عہد خلافت میں وفات پائی۔ انہوں نے اپنے پیچھے دو فرزند چھوڑے، حضرت انسؓ جو پہلے خاندان مالک سے تھے اور حضرت عبداللہؓ جو حضرت ابوطالبؓ سے تھے۔

حضرت اُمّ سلیمؓ سے حضرت انسؓ، عبداللہ بن عباسؓ، زید بن ثابتؓ اور عمر بن عاصمؓ نے چند احادیث بھی روایت کی ہیں۔ لوگ اکثر ان سے مسائل دریافت کیا کرتے تھے اور اپنے شکوک رفع کرتے تھے۔ علامہ ابن اثیرؒ نے ان کے بارے میں لکھا ہے: کانت من عقلاء النساء (وہ عاقل خواتین میں سے تھیں)
حضرت انسؓ فرمایا کرتے تھے، اللہ میری مال کو جزائے خیر دے، انہوں نے بڑی خوبی سے میری پرورش اور تربیت کی۔

صحیح مسلم میں ہے کہ نبی کریم صلی اللہ علیہ وسلم نے ایک مرتبہ (تمثیلی پیرایہ میں) فرمایا: ”میں جنت میں گیا، تو مجھے کچھ آہٹ معلوم ہوئی۔ میں نے پوچھا، کون ہے، تو لوگوں نے کہا، انس کی والدہ غمیصاء بنت لمحان ہیں۔“
گویا رحمتِ عالم صلی اللہ علیہ وسلم نے حضرت اُمّ سلیمؓ کو خود جنت کی بشارت دی۔
رضی اللہ تعالیٰ عنہا

حضرت جمیلہ بنت سعد انصاریہ

قبیلہ خزرج کے خاندانِ حارث میں سے تھیں۔ اپنی کنیت اُمّ سعد سے مشہور ہیں، بعض روایتوں میں ہے کہ اُمّ سعد کے علاوہ ان کی کنیت اُمّ العلاء بھی تھی۔ سلسلہ نسب یہ ہے:

جمیلہ بنت سعد بن ربیع بن عمرو بن ابی زہیر بن مالک بن اسراء
القیس بن مالک اغربن ثعلبہ بن کعب بن خزرج بن حارث بن
خزرج اکبر۔

ان کے والد حضرت سعد بن ربیع انصاری کا شمار نہایت عظیم المرتبت صحابہ میں ہوتا ہے، وہ ہجرت نبوی سے پہلے بڑے ذوق و شوق سے بیعت عقبہ اولیٰ اور بیعت عقبہ ثانیہ میں شریک ہوئے، سلسلہ ہجری میں غزوہ بدر میں واد شجاعت دی اور پھر غزوہ احد میں مردانہ وار لڑ کر خلعت شہادت سے سرفراز ہوئے۔ دم واپس انہوں نے ہی انصار کو یہ پیغام دیا تھا کہ دو اگر آج رسول اللہؐ شہید ہو گئے اور تم میں سے کوئی ایک بھی زندہ بچا تو اللہ کو ہرگز منہ نہ دکھا سکو گے اور اس کے سامنے تمہارا کوئی عذر قبول نہیں ہوگا، ہم نے لیلۃ القعبین رسول اللہؐ پر فدا ہونے کا حلف اٹھایا تھا۔

اپنے جلیل القدر والد کی شہادت کے وقت حضرت جمیلہ بہت کم سن تھیں، ان کی پرورش اور تربیت حضرت ابوبکر صدیقؓ نے اپنے فقے لے لی۔ حضرت ابوبکرؓ کی اہلیہ جمیلہ بنت خارجہؓ، حضرت سعد بن ربیع کی چچا زاد بہن تھیں، اس لحاظ سے وہ حضرت جمیلہؓ کے پھوپھا ہوتے تھے (صدیق اکبرؓ حضرت جمیلہؓ سے پدرانہ محبت کرتے تھے۔ ایک دن لیٹے ہوئے تھے اور حضرت جمیلہؓ کو اپنے سینے پر بٹھا کر نہایت محبت سے بار بار ان کو چوم رہے تھے۔ اتنے میں ایک صحابی ملنے کے

یہ تشریف لائے انہوں نے یہ منظر دیکھا تو حیران ہو کر پوچھا، اے ابو بکر یہ سچی کون ہے؟

صدیق اکبرؓ نے فرمایا: ”یہ اس شخص کی بیٹی ہے جس کو اللہ تعالیٰ نے بہت بلند مرتبہ عطا کیا۔ اس نے رسول اللہ صلی اللہ علیہ وسلم پر اپنی جان قربان کر دی اور قیامت کے دن وہ حضورؐ کے نقیبوں میں شمار کیا جائے گا۔“

حضرت اُمّ سعد حبشیہؓ نے متعدد جلیل القدر صحابہ کرامؓ کے علاوہ اُمّ المؤمنین حضرت عائشہ صدیقہؓ سے بھی اکتساب فیض کیا اور علم و فضل کے اعتبار سے بڑے بلند درجے پر پہنچ گئیں، حضرت ابو بکر صدیقؓ ان کی نہایت تعظیم و تکریم کرتے تھے۔ ایک دفعہ ان کے عہد خلافت میں حضرت اُمّ سعدؓ ان کی خدمت میں حاضر ہوئیں تو انہوں نے اپنی چادر ان کے لیے بچھا دی۔ اس موقع پر حضرت عمرؓ روق بھی موجود تھے۔ انہوں نے پوچھا، اے

خلیفۃ الرسولؐ یہ خاتون کون ہیں؟

فرمایا: ”یہ اس شخص کی بیٹی ہے جو ہم دونوں سے بہتر تھا۔“

حضرت عمرؓ فاروقؓ نے حیران ہو کر پوچھا: ”وہ کیسے؟“

صدیق اکبرؓ نے فرمایا: ”اس لیے کہ اس کے باپ سعد بن ربیع نے رسول اللہ صلی اللہ علیہ وسلم کے سامنے جنت الفردوس کی راہ لی اور ہم تم ابھی تک اس دنیا میں بیٹھے ہیں۔“

اہل سیر نے حضرت اُمّ سعدؓ کے علم و فضل کی بڑی تعریف کی ہے اور لکھا ہے کہ وہ نہ صرف راویہ احادیث تھیں بلکہ تفسیر القرآن کے رموز سے بھی کامل آشنا تھیں۔ حضرت اُمّ سعدؓ کا نکاح جلیل القدر صحابی حضرت زید بن ثابتؓ انصاریؓ سے ہوا، حضرت خارجہؓ بن زیدؓ بن ثابتؓ جن کا شمار فقہائے سبعہؓ میں ہوتا ہے، حضرت اُمّ سعدؓ ہی کے بطن سے تھے۔

ترمذی شریف میں ہے کہ حضورؐ کے ایک صحابی حضرت داؤد بن حصینؓ حضرت اُمّ سعدؓ سے قرآن پاک کا درس لیا کرتے تھے۔ ابن اثیر کا بیان ہے کہ

حضرت اُمّ سعد قرآن حکیم کے بعض حصوں کی حافظہ تھیں اور باقاعدہ قرآن کا درس دیا کرتی تھیں۔
حضرت اُمّ سعد کا سال وفات معلوم نہیں ہے۔

حضرت خنساء بنت خذام انصاریہ

انصار کے کسی خاندان سے تھیں اور شرف صحابیت سے بہرہ ور تھیں۔ صحیح بخاری میں ان سے روایت ہے کہ میرے والد نے میرا نکاح کسی شخص سے کر دیا۔ اس سے قبل میری ایک مرتبہ شادی ہو چکی تھی، کنواری نہ تھی اور اس نکاح سے میں خوش نہ تھی۔ حضورؐ کی خدمت میں حاضر ہوئی اور اپنا حال بیان کیا۔ حضورؐ نے اس نکاح کو ناجائز قرار دیا اور لوٹا دیا (فسخ کر دیا)۔
مزید حالات معلوم نہیں ہیں۔

حضرت اُمّ العلاء انصاریہ

اہل سیر نے ان کے نام و نسب کی تصریح نہیں کی البتہ صحیح بخاری کی ایک مشہور روایت سے ثابت ہے کہ وہ انصار کے سابقین اولین میں سے تھیں۔ یہ روایت امام بخاریؒ نے مشہور فقیہ حضرت خارجہؒ بن زیدؒ بن ثابت سے نقل کی ہے وہ فرماتے ہیں کہ اُمّ العلاء ایک انصاری خاتون تھیں، انہوں نے رسول اللہ صلی اللہ علیہ وسلم سے بیعت کی تھی۔ وہ کہتی ہیں کہ ہجرت کے بعد انصار نے مہاجرین کی تقسیم قرعہ اندازی کے ذریعہ سے کی تو ہمارے حصہ میں حضرت عثمانؓ بن مظعون آئے۔ چنانچہ ہم نے

انہیں اپنے گھر میں بطور مہمان ٹھہرایا۔ اتفاقاً (غزوہ بدر کے بعد) وہ سخت بیمار ہو گئے اور اسی بیماری میں وفات پائی، جب ان کو کفن پہنا دیا گیا تو رسول اللہ صلی اللہ علیہ وسلم تشریف لائے۔ میں (اُمّ العلاءؓ) نے کہا، ابو اسائب (حضرت عثمان بن مظعون کی کنیت) تم پر اللہ کی رحمت ہو، میں شہادت دیتی ہوں کہ اللہ تعالیٰ نے تم کو معزز کیا۔ رسول اللہ صلی اللہ علیہ وسلم نے فرمایا، جہلاً تمہیں یہ کیسے معلوم ہوا کہ اللہ نے اس کو معزز کیا۔ میں نے عرض کیا، یا رسول اللہ میرے ماں باپ آپ پر قربان اگر اللہ تعالیٰ ان کو معزز نہ کرے گا تو اور کس کو کرے گا؟ رسول اللہ صلی اللہ علیہ وسلم نے فرمایا، عثمان کو درجہ یقین حاصل تھا اور مجھے بھی ان کے حق میں مغفرت کی بڑی امید ہے لیکن خدا کی قسم میں رسول اللہ صلی اللہ علیہ وسلم کو بھی (از خود) اپنے متعلق یہ نہیں بتا سکتا کہ میرے ساتھ کیا معاملہ کیا جاتا تھا۔ یہ سن کر اُمّ العلاءؓ نے کہا، خدا کی قسم آج کے بعد میں کسی کے بارے میں اس طرح حتمی طور پر شہادت نہ دوں گی۔

اہلیہ حضرت ابوالہشیم مالکؓ

انصار کے کسی قبیلے سے تھیں، ان کے شوہر حضرت ابوالہشیم مالک بن النضیرؓ انصار کا شمار نہایت جلیل القدر صحابہؓ میں ہوتا ہے۔ جامع ترمذی میں ہے کہ ایک دن سرور عالم صلی اللہ علیہ وسلم حضرت ابوبکر صدیقؓ اور حضرت

اے شارحین حدیث نے لکھا ہے کہ حضور پر نورؐ کے اس ارشادِ گرامی کا مطلب یہ تھا کہ مستقبل کے بارے میں از خود میں کوئی بات نہیں کہتا بلکہ وہی کہتا ہوں جس کا علم مجھے اللہ تعالیٰ دیتا ہے۔ اس طرح حضورؐ نے لوگوں کو اس بات سے منع فرمایا ہے کہ کسی کی ظاہری حالت کو دیکھ کر اس کو اپنی طرف سے یقینی طور پر حتمی یا جہنمی کہیں۔

عمر فاروقؓ کے ہمراہ حضرت ابوالہشیمؓ کے گھر تشریف لے گئے، اس زمانے میں ان کے پاس کھجور کے بانغات اور بکریوں کے ریوڑ تھے لیکن کوئی غلام یا خادم نہ تھا اور گھر کا سارا کام وہ خود انجام دیا کرتے تھے، حضورؐ نے مکان پر پہنچ کر آواز دی تو ان کی اہلیہ نے بتایا کہ ابوالہشیمؓ پانی بھرنے گئے ہیں۔ تھوڑی دیر میں وہ مشک لیے آ پہنچے۔ حضورؐ کو دیکھا تو فرط مسترت سے بخود ہو گئے۔ حضورؐ سے لپٹ کر بار بار کہتے تھے میرے ماں باپ آپ پر قربان، آپ نے اس مسکین کے گھر قدم رنجہ فرمایا، پھر حضورؐ اور آپ کے زنا کو اپنے باغ میں لے گئے۔ بیٹھے کسے لیے کوئی چیز بچھا دی اور خود کھجوروں کی ایک شاخ کاٹ لائے۔ حضورؐ نے فرمایا، کچھ کھجوریں لائے جوتے، انہوں نے عرض کیا، میرے ماں باپ آپ پر قربان ان میں کچھ کدھر ہر قسم کی ہیں، جو پسند ہوں نوش فرمائیں۔ کھجوریں کھلانے کے بعد نہایت صاف اور شیریں پانی پلایا۔ حضورؐ نے فرمایا، دیکھو اللہ تعالیٰ نے کتنی نعمتیں عطا کی ہیں، سایہ، عمدہ کھجوریں، ٹھنڈا پانی، خدا کی قسم قیامت کے دن ان کے بارے میں پوچھا جائے گا۔ اس کے بعد حضرت ابوالہشیمؓ نے عرض کیا، یا رسول اللہؐ آپ کچھ دیر یہیں تشریف رکھیں میں گھر جا کر کھانے کا انتظام کرتا ہوں۔ حضورؐ نے فرمایا، دو دودھ دینے والی بکری ذبح نہ کرتا، انہوں نے بکری کا ایک بچہ ذبح کر لیا اور اس کو بھون کر حضورؐ کی خدمت میں لائے۔ آپ نے کھانے کے بعد ان سے پوچھا، تمہارے پاس کوئی غلام ہے؟ انہوں نے کہا، نہیں۔ حضورؐ نے فرمایا، جب میرے پاس قیدی آئیں تو آنا۔ اسی اثناء میں دو قیدی آپ کے سامنے پیش کیے گئے۔ حضورؐ نے ابوالہشیمؓ سے فرمایا ان میں سے ایک پسند کر لو۔ انہوں نے عرض کیا، یا رسول اللہؐ جو آپ دینا چاہیں مجھ کو منظور ہے۔ حضورؐ نے ایک قیدی حضرت ابوالہشیمؓ کو عطا فرمایا اور ان کو ہدایت کی کہ اس سے اچھا بڑاؤ کرنا، وہ غلام کو لے کر گھر آئے اور بیوی کو سارا واقعہ سنایا۔ انہوں نے کہا اگر حضورؐ کے ارشاد کی تعمیل منظور ہے تو اس کو آزاد کر دو۔ انہوں نے اسی وقت اس کو آزاد کر دیا۔

حضور کو اطلاع ملی تو آپ بہت خوش ہوئے اور دونوں میاں بیوی کی تحسین فرمائی۔۔۔ مزید حالات معلوم نہیں ہیں۔

حضرت اُمّ مالک بنت ابی

خزرج کے خاندان حبلی میں سے تھیں سلسلہ نسب یہ ہے :

اُمّ مالک بنت ابی بن مالک بن حارث بن عبید بن مالک بن سالم بن غنم بن عوف بن خزرج۔

راس المنافقین عبداللہ بن ابی کی ہمیشہ تھیں۔ ان کا نکاح حضرت افع بن

مالک زرقی سے ہوا جو قبیلہ خزرج کے سب سے پہلے مسلمان تھے، ان کے صلب

سے حضرت زفاعہ پیدا ہوئے وہ بھی انصار کے سابقین اولین میں سے ہیں حضرت

اُمّ مالک کے شوہر اور بیٹے دونوں کو بیعت عقبہ میں شریک ہونے کا شرف

حاصل ہوا۔ حضرت اُمّ مالک بھی ہجرت نبوی سے قبل سعادت اندوز اسلام

ہوئیں۔ وہ بڑی راسخ العقیدہ اور سعید الفطرت مسلمان تھیں۔ ان خیانی بھائی عبداللہ

بن ابی منافقوں کا سرخیل تھا لیکن وہ حق و صداقت کی علم بردار تھیں۔

مزید حالات معلوم نہیں ہیں۔

بنت بشیر بن سعد

نام اور کنیت معلوم نہیں مشہور صحابی حضرت بشیر بن سعد انصاری کی

بیٹی اور حضرت نعمان بن بشیرؓ کی بہن تھیں۔ والدہ کا نام عمرہ بنت رواحہ

تھا جو جلیل القدر صحابی شہیدؓ حضرت عبداللہؓ بن داود۔ شاعر رسول اللہؐ کی بہن تھیں۔ غزوہ خندق کے زمانے کا ذکر ہے کہ ایک دن حضرت عمرؓ نے بیٹی کو کچھ کھجوریں دے کر کہا کہ اپنے باپ اور ماموں عبداللہؓ بن داود کے صبح کے کھانے کے لیے لے جا۔ وہ یہ کھجوریں ایک کپڑے میں ڈال کر جا رہی تھیں کہ راستے میں رسول اکرم صلی اللہ علیہ وسلم سے ملاقات ہو گئی، حضورؐ نے ان سے فرمایا:

”بیٹی یہ تمہارے پاس کیا ہے۔“

انہوں نے عرض کیا: ”یا رسول اللہؐ یہ کھجوریں ہیں جو میری ماں نے میرے والد اور ماموں کو صبح کے کھانے کے لیے بھیجی ہیں۔“

حضورؐ نے فرمایا: ”لایہ کھجوریں مجھے دے۔“ انہوں نے وہ کھجوریں حضورؐ کی دستگیری پر رکھ دیں، آپؐ کی دونوں ہتھیلیاں ان کھجوروں سے نہیں بھریں تاہم آپؐ نے حکم دیا کہ ایک کپڑا بچھا کر اس پر ان کھجوروں کو پھیلا دیا جائے۔ اس کے بعد آپؐ نے عام منادی کرادی کہ تمام اہل خندق صبح کے کھانے کے لیے آئیں۔ جب تمام اہل خندق آگئے تو حضورؐ نے فرمایا: ”وہ کھجوریں کھاؤ۔“ اللہ کی قدرت ان میں اتنی برکت ہوئی کہ تمام اہل خندق سیر ہو گئے لیکن کھجوریں پھر بھی بچ رہیں۔ اس سے زیادہ حالات معلوم نہیں ہیں۔

حضرت خیرہ بنت ابی حدرداسلمیؓ

اپنی کنیت اُمّ الدرداء سے مشہور ہیں۔ جلیل القدر صحابی حضرت ابوحدرداسلمیؓ کی صاحبزادی اور حضرت ابوذر داء انصاریؓ کی اہلیہ تھیں۔ سلسلہ ہجری میں (غزوہ بدر کے بعد) اپنے شوہر کے ساتھ اسلام قبول کیا اور حضورؐ کی بیعت سے مشرف ہوئیں۔ اہل سیر نے ان کی عقل و فراست، شغف عبادت، محاسن اخلاق، علم و

فضل، تفقہ فی الدین اور اصابتِ رائے کی بڑی تعریف کی ہے۔ ادب المفرد میں ہے کہ ایک شخص کی بیوی بیمار تھیں وہ حضرت اُمّ الدرداءؓ کے پاس آئے۔ انہوں نے گھر کا حال پوچھا تو کہا کہ اہلیہ بیمار ہے۔ حضرت اُمّ الدرداءؓ نے ان کو بٹھا کر کھانا کھلایا اور جب تک ان کی بیوی بیمار رہی، حال پوچھتی اور کھانا کھلاتی رہیں۔

ایک بار حضرت اُمّ الدرداءؓ نے ایک صاحبِ رسول کی علالت کی خبر سنی تو اسی وقت اونٹ پر سوار ہو کر ان کے ہاں تشریف لے گئیں اور ان کی عیادت کی۔ ایک بار عبدالملک بن مروان اموی نے رات کو اپنے خادم کو آواز دی اس نے آنے میں دیر لگائی تو عبدالملک نے اس پر لعنت بھیجی۔ حضرت اُمّ الدرداءؓ اس کے محل میں تھیں۔ صبح ہوئی تو عبدالملک سے کہا، تم نے رات اپنے خادم پر لعنت بھیجی۔ حالانکہ رسول اللہ صلی اللہ علیہ وسلم نے فرمایا ہے کہ لعنت بھیجنے والے قیامت کے دن شفعاء یا شہداء نہ ہوں گے۔

حضرت اُمّ الدرداءؓ نے رسول اکرم صلی اللہ علیہ وسلم اور اپنے شوہر حضرت ابودرداءؓ سے چند حدیثیں روایت کی ہیں۔ حضرت عثمان ذوالنورینؓ کے عہد خلافت میں حضرت ابودرداءؓ کے سامنے وفات پائی۔ یہ سلسلہ ہجری کا واقعہ ہے۔ حضرت ابودرداءؓ کی دوسری اہلیہ کی کنیت بھی اُمّ الدرداءؓ تھی لیکن وہ صحابیہ نہیں تھیں۔

حضرت حبیبہ بنت خازجہ انصاریہ

خزرج کے خاندانِ اغر سے تھیں۔ سلسلہ نسب یہ ہے :
 حبیبہ بنت خازجہ بن زید بن ابی زہیر بن مالک بن امر القیس
 بن مالک اغر بن ثعلبہ بن کعب بن خزرج بن حارث بن خزرج اکبر
 ان کے والد حضرت خازجہ بن زید کا شمار کبار صحابہ میں ہوتا ہے۔ بیعت

عقبہ کبیرہ اور بدر میں شریک ہوئے اور غزوہ اُحد میں مردانہ وار لڑتے ہوئے شہید ہوئے۔ ہجرت نبوی کے بعد حضرت حبیبہؓ کا نکاح حضرت ابوبکر صدیقؓ سے ہوا، ان کے صلب سے ایک صاحبزادی اُمّ کلثوم پیدا ہوئیں۔ حضرت حبیبہؓ کا قیام مدینہ منورہ سے کچھ فاصلے پر ”سُخ“ میں تھا۔ اور حضرت ابوبکر صدیقؓ ان سے ملنے وہیں جایا کرتے تھے جس دن سرورِ عالم صلی اللہ علیہ وسلم نے وصال فرمایا حضرت ابوبکر صدیقؓ حضورؐ سے اجازت لے کر حضرت حبیبہؓ کے ہاں سُخ گئے ہوئے تھے، وہیں حضورؐ کی رحلت کی ہوش ربا خبر سنی اور گھوٹے پر سوار ہو کر فوراً مدینہ منورہ پہنچے۔

حضرت حبیبہؓ کے مزید حالات معلوم نہیں ہیں۔

حضرت اُمّ بُردہ خولہ انصاریہؓ

بعض روایتوں میں ان کے والد کا نام منذر بن زید انصاری اور بعض میں زید انصاریؓ آیا ہے۔ ان کا نکاح حضرت براء بن اوس انصاری سے ہوا۔ ایک روایت میں ہے کہ انہوں نے حضورؐ کے صاحبزادے حضرت ابراہیمؓ کو دودھ پلایا۔ اس کے عوض حضورؐ نے انہیں ایک نخلستان کا قطعہ مرحمت فرمایا لیکن صحیح بخاری میں حضرت انسؓ کی روایت کے مطابق حضرت ابراہیمؓ کو دودھ پلانے کی سعادت حضرت اُمّ سیفؓ کو نصیب ہوئی۔ قاضی عیاضؒ نے لکھا ہے کہ اُمّ سیفؓ اور اُمّ بردہؓ ایک ہی ہیں لیکن علامہ شبلی نعمانیؒ نے سیر النبیؐ میں لکھا ہے کہ قاضی عیاضؒ کی تاویل اگرچہ کچھ مستبعد نہیں مگر اُمّ بردہؓ کے شوہر براءؓ ابوسفیف کی کیفیت سے مشہور نہیں۔

مزید حالات معلوم نہیں ہوئے۔

حضرت خولہ بنت قیس

مدینہ منورہ کی رہنے والی تھیں اور خزرج کے خاندان بنو نخبار سے تھیں۔ ان کا نکاح زمانہ جاہلیت میں عجم رسول حضرت حمزہؓ بن عبد المطلب سے ہوا۔ اس لحاظ سے حضورؐ کی چچی تھیں۔ حضرت حمزہؓ نے ۳۷ھ بعد بعثت میں اسلام قبول کیا خیال یہ ہے کہ وہ بھی ان کے ساتھ ہی شرف ایمان سے بہرہ ور ہوئیں اور پھر چند سال بعد ان کے ساتھ ہی ہجرت کر کے مدینہ آگئیں۔

غزوہ اُحُد (۳ھ) میں حضرت حمزہؓ کی شہادت کے بعد انہوں نے حضرت نعمان بن عبد اللہ انصاری سے نکاح کر لیا اور عرصہ تک زندہ رہیں۔ ان کو حضورؐ سے بڑی محبت اور عقیدت تھی اور آپؐ کو بھی ان پر بڑا مانا اور اعتماد تھا۔ ابن ماجہ نے حضرت ابوسعیدؓ سے روایت کی ہے کہ رسول اکرم صلی اللہ علیہ وسلم نے ایک دفعہ کسی اعرابی سے قرض لیا، ایک دن وہ حضورؐ کے پاس آیا اور بڑی سختی سے اپنے قرض کی واپسی کا مطالبہ کیا۔ صحابہ کرامؓ نے اس کو ڈانٹا کہ تو جانتا نہیں، کس سے بات کر رہا ہے؟ اعرابی نے کہا کہ میں تو اپنا حق طلب کر رہا ہوں۔ اس پر حضورؐ نے صحابہ سے فرمایا، یہ شخص اپنے مطالبے میں سچا ہے اس لیے تمہیں اس کی حمایت کرنی چاہیے تھی۔ پھر آپؐ نے حضرت خولہ بنت قیس کے پاس بیٹھ کر بھیجا کہ اگر تمہارے پاس کھجوریں ہوں تو اس شخص کا قرضہ ادا کرنے کے لیے مجھے ادھار دے دو، جب ہمارے پاس کھجوریں آئیں گی میں تمہارا قرضہ لوٹا دوں گا۔

حضرت خولہؓ کو حضورؐ کا پیغام ملا تو انہوں نے کسی تامل کے بغیر کہا۔ ”میرے ماں باپ رسول اللہ صلی اللہ علیہ وسلم پر قربان، حضورؐ کو جس قدر کھجوریں درکار ہیں بخوشی لے لیں۔“ چنانچہ حضورؐ نے ان سے بقدر ضرورت کھجوریں لے کر اس اعرابی کا قرضہ ادا کر دیا اور اس کو کھانا کھلایا۔ جب وہ رخصت ہوا تو آپؐ کو دعائیں دے رہا تھا۔

مسند بزار میں خود حضرت خولہ بنت قیس سے روایت ہے کہ ”حضور پرہیز ساعدہ کے کسی آدمی کی ساٹھ صاع (پانچ من و سیر) کھجوریں قرض تھیں۔ اس نے ان کی واپسی کا مطالبہ کیا، آپ نے ایک انصاری کو حکم دیا کہ وہ آپ کی طرف سے قرض ادا کر دیں۔ انہوں نے فوراً اپنی کھجوریں پیش کیں لیکن اس سعدی نے انہیں لینے سے انکار کر دیا کیونکہ وہ ان کھجوروں سے گھٹیا تھیں جو اس نے حضور کو قرض دی تھیں۔ انصاری نے اس سے کہا، کیا تو حضور کے پاس واپس جا رہا ہے۔ اس نے کہا، ہاں۔ رسول اللہ صلی اللہ علیہ وسلم سے بڑھ کر کون آدمی حق پسند ہے؟ حضور نے سنا تو آپؐ آبدیدہ ہو گئے اور فرمایا، سعدی نے سچ کہا، مجھ سے زیادہ انصاف کرنے کا کون حقدار ہے، اللہ اس اُمت کو باقی نہیں رکھتا جس میں اس کا کمزور اس کے قوی سے اپنا حق کسی وقت کے بغیر نہ لے سکے۔ پھر آپؐ نے مجھ (حضرت خولہؓ) سے فرمایا، اے خولہ تم اس کو کھانا کھلاؤ اور اس کا قرضہ ادا کر دو، میں نے حضورؐ کے ارشاد کی تعمیل کی۔“

ان روایتوں سے معلوم ہوتا ہے کہ حضرت خولہ بنت قیس خاصی آسودہ حال تھیں اور حضورؐ کسی تکلف کے بغیر ان سے قرض لے لیا کرتے تھے۔ حضرت خولہؓ کے بطن سے حضرت حمزہؓ کے ایک صاحبزادے عمارہ پیدا ہوئے۔ انہی کے نام کی نسبت سے حضرت حمزہؓ کی کنیت ابو عمارہ تھی۔ عمارہ لا دلفوت ہوئے اس طرح ان سے حضرت حمزہؓ کی نسل نہیں چلی۔ حضرت خولہؓ بنت قیس کے مزید حالات معلوم نہیں ہیں۔

حضرت انیسہ بنت عدی

انصار کے کسی قبیلے سے تھیں۔ ان کا نکاح سلمہ بن مالک سے ہوا جو قبیلہ بکلی سے تھے اور قبیلہ اوس میں عمرو بن وہب کے حلیف تھے۔ ان کے صلب سے عبداللہ بن سلمہ پیدا ہوئے جن کا شمار مشہور صحابہ میں ہوتا ہے۔ عبداللہ ہجرت نبوی کے بعد مشرف بہ اسلام ہوئے۔ قیاس یہ ہے کہ حضرت انیسہ نے بھی بیٹے کے ساتھ قبول اسلام کی سعادت حاصل کی۔

حضرت عبداللہ بن سلمہ پہلے غزوہ بدر میں شریک ہوئے اور پھر غزوہ اُحد میں رحمت عالم صلی اللہ علیہ وسلم کی ہمراہی کا شرف حاصل کیا۔ اسی غزوہ میں وہ مڑا نہ وار لڑتے ہوئے رتبہ شہادت پر فائز ہوئے۔ لڑائی کے بعد حضورؐ نے حکم دیا کہ دو دو تین تین شہداء کو یکجا میدان اُحدی میں دفن کیا جائے۔ حضرت انیسہ کو بیٹے کی شہادت کی خبر ملی تو وہ حضورؐ کی خدمت اقدس میں حاضر ہوئیں اور عرض کی:

”یا رسول اللہ! میری خواہش ہے کہ اپنے شہید فرزند کو اپنے مکان کے قریب دفن کروں تاکہ مجھے کچھ اطمینان رہے۔“

سرور عالم صلی اللہ علیہ وسلم نے حضرت انیسہ کی درخواست قبول فرمائی اور حضرت عبداللہ بن سلمہ کو (بطور خاص) مدینہ منورہ میں دفن کرنے کی اجازت مرحمت فرمائی۔

حضرت انیسہ کے مزید حالات معلوم نہیں ہوئے۔

حضرت فرعیہ بنت اسعد بن زرارہ

ان کا تعلق خزرج کے خاندان نجار سے تھا۔ سلسلہ نسب یہ ہے۔
فرعیہ بنت اسعد بن زرارہ بن عدس بن عبید بن ثعلبہ بن غنم بن مالک
بن نجار بن ثعلبہ بن عمرو بن خزرج۔

ان کے والد حضرت ابوالامہ اسعد بن زرارہ کا شمار نہایت عظیم المرتبت صحابہ میں
ہوتا ہے۔ اکثر روایتوں میں انصار کے سابقین اولین میں ان کا نام سرفہرست نظر آتا
ہے۔ انہوں نے شوال ۱۱ھ ہجری میں وفات پائی اور اپنے پیچھے حضرت فرعیہ اور
ایک یا دو کنز لڑکیاں اور چھوڑیں۔ حضرت اسعد بن زرارہ نے اپنی وفات سے پہلے اپنی
لڑکیوں کے متعلق سرورِ عالم صلی اللہ علیہ وسلم کو وصیت کی۔ چنانچہ حضور نے ہمیشہ ان
لڑکیوں کا خیال رکھا۔ حافظ ابن حجر نے ”اصابہ“ میں لکھا ہے کہ حضور نے ان بچیوں
کو سونے کی بالیاں جن میں موتی پڑے ہوئے تھے پہنائیں۔
علامہ ابن اثیر کا بیان ہے کہ حضرت فرعیہ سن بلوغ کو پہنچیں تو حضور نے ان کا
نکاح حضرت بلیط بن جابر سے کر دیا۔

حضرت فرعیہ کے مزید حالات دستیاب نہیں ہوئے۔

حضرت اُمّ دُحْدَاحؓ

مشہور صحابی حضرت ابوالدرداء ثنابت بن وداح انصاری (شہید) کی بیوی
تھیں۔ دونوں میاں بیوی جوشِ ایمان اور اخلاصِ عمل کے اعتبار سے اپنی نظیر آپ
تھے۔ حضرت عبداللہ بن مسعود سے روایت ہے کہ جب سورۃ الحدید کی یہ آیت نازل
ہوئی مَنْ ذَا الَّذِي يُقْرِضُ اللَّهَ قَرْضًا حَسَنًا فَيُضَاعِفْ لَهُ وَلَهُ أَجْرٌ كَرِيمٌ (کون

ہے جو اللہ کو قرض دے، اچھا قرض تاکہ اللہ اسے کئی گنا بڑھا کر واپس دے اور اس کے لیے بہترین اجر ہے) تو حضرت ابوالدرداءؓ رسول اکرم صلی اللہ علیہ وسلم کی خدمت میں حاضر ہوئے اور عرض کیا ”یا رسول اللہ! کیا اللہ تعالیٰ ہم سے قرض چاہتا ہے؟“ حضورؐ نے فرمایا، ”ہاں اے ابوالدرداء!“ حضرت ابوالدرداءؓ نے عرض کیا۔ ”یا رسول اللہ! ذرا اپنا ہاتھ مبارک مجھے دکھائیے۔“

حضورؐ نے اپنا دست مبارک ان کی طرف بڑھا دیا۔ انہوں نے حضورؐ کا دست مبارک اپنے ہاتھ میں لے کر کہا:

”یا رسول اللہ! میں اپنا باغ اللہ تعالیٰ کو قرض دیتا ہوں۔“

یہ باغ جو حضرت ابوالدرداءؓ نے راہِ حق میں صدقہ کر دیا اس میں کھجور کے چھ سو درخت تھے، اسی میں ان کا گھر تھا اور وہیں ان کے بال بچے رہتے تھے۔ حضورؐ سے یہ بات کر کے وہ سیدھے گھر پہنچے اور اہلیہ (اُمّ وصالؓ) کو پکار کر کہا: ”وصال کی ماں باہر آ جاؤ۔ میں یہ باغ اپنے رب کو قرض دے دیا ہے۔“

حضرت اُمّ وصالؓ نے بولیں: ابوالدرداءؓ تم نے نفع کا سودا کیا ہے؟ یہ کہہ کر اپنا سامان اور بچے لے کر باغ سے باہر آ گئیں۔

ایک اور روایت میں جو حضرت انس بن مالکؓ سے مروی ہے اس واقعہ کو کسی قدر مختلف صورت میں بیان کیا گیا ہے۔ وہ کہتے ہیں کہ ایک شخص نے رسول اللہ صلی اللہ علیہ وسلم کی خدمت میں عرض کیا: ”یا رسول اللہ! میں اپنے مکان کی دیوار اٹھانا چاہتا ہوں، بیچ میں فلاں شخص کا کھجور کا درخت ہے۔ اگر آپ اس سے کہہ دیں کہ وہ یہ درخت مجھے دے دے تو میں اپنی دیوار کی ٹیک اس سے لگا کر دیوار کو آسانی مکمل کر سکوں گا۔“

آپؐ نے اس آدمی سے فرمایا کہ تم اپنا وہ درخت اس کو دے دو، اس کے عوض اللہ تعالیٰ تمہیں جنت میں کھجور کا درخت عطا فرمائے گا۔ اس آدمی نے اپنا درخت دینے میں غدر کیا۔ حضرت ابوالدرداءؓ کو معلوم ہوا تو وہ اس شخص کے پاس پہنچے اور اس سے کہا کہ تم اپنا کھجور کا درخت مجھے دے دو اور اس کے عوض میرا کھجور کا باغ لے لو۔

اس نے یہ بات منظور کر لی۔ اس کے بعد ابو الدرداءؓ حضورؐ کی خدمت میں حاضر ہوئے اور عرض کیا، یا رسول اللہؐ میں نے اس آدمی سے وہ کھجور کا درخت اپنے باغ کے بدلے میں خرید لیا ہے، یہ میں آپؐ کی نذر کرتا ہوں آپ اس ضرورت مندرکودے دیجئے۔ یہ سُن کر حضورؐ بہت خوش ہوئے اور کئی بار فرمایا: ”ابو درداءؓ کے لیے جنت میں کھجور کے کتنے بڑے اور بھاری خوشے ہیں۔“ اس کے بعد حضرت ابو درداءؓ اپنی اہلیہ کے پاس پہنچے اور ان سے کہا، اے اُمّ ودداءؓ اس باغ سے نکل چل، میں نے اس باغ کو جنت کے کھجور کے عوض بیچ ڈالا ہے بیوی نے کہا، ”یہ تو بڑا نفع مند سودا ہوا۔“

حضرت اُمّ ودداءؓ کے مزید حالات معلوم نہیں ہیں۔ صرف اتنا پتہ چلتا ہے کہ حضرت ابو الدرداءؓ نے صلح حدیبیہ کے بعد وفات پائی، تو اپنے پیچھے کوئی اولاد نہ چھوڑی۔ غالباً اُمّ ودداءؓ بھی ان کی زندگی میں وفات پا چکی تھیں کیونکہ حضورؐ نے حضرت ابو الدرداءؓ کا ترکہ ان کے بھانجے حضرت ابولبابہ انصاریؓ کو دیا۔ (اسد الغابہ - ابن اثیر)

حضرت ربیع بنت نضر

ان کا تعلق انصار کے معزز ترین خاندان بنو نجار سے تھا۔ سلسلہ نسب یہ ہے:

ربیع بنت نضر بن صمضم بن زید بن حرام بن جذیب بن عامر بن غنم بن عدی بن نجار۔

جلیل القدر صحابی حضرت انسؓ بن نضر شہید اُعدان کے حقیقی بھائی اور خادم رسول اللہ صلی اللہ علیہ وسلم حضرت انسؓ بن مالک ان کے حقیقی بھتیجے تھے۔ ان کا نکاح اپنے ہی خاندان کے ایک شخص سراقہ بن حارث سے ہوا۔ ان کے صلب سے ایک صاحبزادے حارثہؓ پیدا ہوئے۔ سراقہ ہجرت نبویؐ سے پہلے ہی وفات پا گئے اور شہداء اسلام سے بہرہ ور نہ ہو سکے۔ البتہ حضرت ربیعؓ اور ان کے فرزند

حادثہ نے ہجرت نبویؐ سے کچھ عرصہ قبل یا ہجرت کے فوراً بعد قبول اسلام کی سعادت حاصل کی۔ حضرت ربیعؓ نے نہایت دلسوزی کے ساتھ اپنے یتیم فرزند کی پرورش کی اور ان کو باپ کی کمی محسوس نہ ہونے دی۔ حادثہؓ اپنی ماں کے نہایت فرماں بردار اور خدمت گزار تھے اور ماں بھی ان سے والہانہ محبت کرتی تھیں۔ سلسلہ ہجری میں نبی اکرم صلی اللہ علیہ وسلم غزوہ بدر کے لیے تشریف لے گئے تو حادثہؓ بھی گھوڑے پر سوار حضورؐ کے ہمراہ تھے میدان کارزار میں لبِ حوضِ پانی پینے کے لیے کھڑے تھے کہ ایک مشرک جہان بن العرقہ نے تاک کر ایک تیران کی طرف چلایا جو ان کے گلے میں پیوست ہو گیا اور اسی کے صدمہ سے جامِ شہادت نوش کر کے خلیہٴ یریں میں پہنچ گئے۔

حضرت حادثہؓ کی شہادت کی خبر سن کر حضرت ربیعؓ کو سخت صدمہ پہنچا لیکن انہوں نے بڑے صبر و استقلال سے کام لیا۔ جب سرورِ عالم صلی اللہ علیہ وسلم نے بدر سے مدینہ منورہ کو مراجعت فرمائی تو انہوں نے بارگاہِ رسالت میں حاضر ہو کر عرض کیا، یا رسول اللہ! حادثہؓ میرا نہایت اطاعت گزار اور محبوب فرزند تھا۔ اس کی جدائی کا جس قدر صدمہ میرے دل پر ہے اس کو آپ خوب جانتے ہیں۔ میں نے چاہا تھا کہ اس کے غم میں گریہ و زاری کروں لیکن پھر سوچا کہ جب تک آپ سے یہ بات نہ یوچھ لوں کہ حادثہؓ اب کس حال میں ہے، خاموش رہوں گی۔ اگر وہ جنت میں ہے تو صبر کروں گی اور اگر وہ جہنم میں ہے تو اللہ دیکھے گا کہ میں اس کے غم میں اپنا کیا حال کرتی ہوں۔“

حضورؐ نے فرمایا: ”یہ تم کیا کہہ رہی ہو، حادثہؓ تو جنت الفردوس میں ہے۔“ یہ سن کر حضرت ربیعؓ خوش ہو گئیں اور بے اختیار ان کی زبان سے نکلا ”بیخ یا حادثہ“ (واہ واہ اے حادثہ) اس کے بعد انہوں نے عرض کیا: ”یا رسول اللہ! اب میں حادثہ کے لیے

کبھی نہ دوؤں گی۔“ صحیح بخاری میں ہے کہ ایک دفعہ حضرت ربیعؓ کے ہاتھ سے ایک انصاری لڑکی کا دانت ٹوٹ گیا۔ اس کے اہل خاندان نے قصاص کا مطالبہ کیا حضورؐ نے ان

کے حق میں فیصلہ صادر فرمایا کہ دانت کے بدلے دانت اور جان کے بدلے جان ہی خدائی قانون ہے۔ حضرت ربیعؓ کے بھائی حضرت انسؓ بن لہضر بھی اس موقع پر حاضر تھے انہوں نے بہن کی محبت کے جوش میں فرمایا: ”خدا کی قسم ربیعؓ کا دانت نہ توڑا جائے گا۔“ حضورؐ نے فرمایا: ”بھئی خدا کا حکم یہی ہے۔ ہاں اگر تمہی دیت قبول کرے تو قصاص ٹل سکتا ہے۔“ خدا کی قدرت مضروب لڑکی کے متعلقین دیت لینے پر راضی ہو گئے اور حضرت ربیعؓ قصاص سے بچ گئیں۔ اس موقع پر حضورؐ نے فرمایا:

”اللہ کے بعض نیک بندے ایسے ہیں کہ جب کسی بات پر قسم کھا بیٹھتے ہیں تو اللہ ان کی قسم پوری کر دیتا ہے۔“

حضرت ربیعؓ کے مزید حالات معلوم نہیں ہوئے۔

حضرت بریرہؓ

حضرت بریرہؓ اُمّ المؤمنین حضرت عائشہ صدیقہؓ کی آزاد کردہ کینز تھیں۔ ان کے شرف اسلام اور صحابیت پر سب اہل سیر کا اتفاق ہے۔ بیان کیا جاتا ہے کہ اُمّ المؤمنینؓ کی خدمت میں آنے سے پہلے وہ جس شخص کی نوڈی تھیں اس سے انہوں نے طے کیا کہ وہ نو (یا پانچ) اوقیہ سونا سالانہ قسطوں میں ادا کرنے کے بعد آزاد ہو جائیں گی لیکن پھر انہیں اتنا طویل عرصہ غلامی میں گزارا کہ وہ آزاد نہ ہو سکی۔ ایک دن اُمّ المؤمنینؓ صدیقہؓ کی خدمت میں حاضر ہو کر عرض کی کہ میری مدد کیجئے اور اپنی کینز بنا لیجئے اُمّ المؤمنینؓ نے نزاکتاً تب تک پوری رقم ہمیشہ دینے کا وعدہ فرمایا۔ ان کے آقاؐ سے دریافت کیا گیا تو وہ ان کو فروخت کرنے پر تو رضامند ہو گیا لیکن اپنا حق وراثت برقرار رکھنے پر مصر ہوا۔ سرور عالم صلی اللہ علیہ وسلم تک یہ بات پہنچی تو آپؐ نے حضرت عائشہ صدیقہؓ سے فرمایا کہ وراثت کا حق اُسی شخص کو پہنچتا ہے جو کسی غلام (یا نوڈی) کو خرید کر آزاد کرے۔

دے۔ ایک روایت میں ہے کہ اس موقع پر حضورؐ نے لوگوں کو جمع کیا اور ایک خطبہ دیا۔ اس میں اللہ تعالیٰ کی حمد و ثناء کے بعد فرمایا کہ بعض لوگ ایسی شرطیں کرنا چاہتے ہیں جو اللہ کی کتاب میں نہیں ہیں۔ یاد رکھو جو شرط اللہ کی کتاب میں نہیں ہے، وہ باطل ہے۔ اللہ کا فیصلہ نہایت سچی ہے اور اس کی شرط نہایت پختہ ہے اور حقیقت یہ ہے کہ دلاء (غلام کی ورثہ) غلام آزاد کرنے والے ہی کی ہوتی ہے۔ چنانچہ حضرت عائشہ صدیقہؓ نے حضرت بریرہؓ کو خرید کر آزاد کر دیا لیکن انہوں نے اُم المؤمنینؓ کی خدمت ہی میں رہنا پسند کیا۔ حضرت عائشہ صدیقہؓ کے فیضِ صحت کے ساتھ وہ فیضانِ نبویؐ سے بھی خوب بہرہ یاب ہوئیں اور معدنِ فضل و کمال بن گئیں۔ اربابِ سیر کا بیان ہے کہ تمام مسلمان جن میں اکابر صحابہؓ بھی شامل تھے، حضرت بریرہؓ کی بے حد تعظیم و تحکیم کرتے تھے۔

مُسندِ ابی داؤد میں ہے کہ حضرت بریرہؓ کی شادی حضرت مغیثؓ سے ہوئی تھی جو ایک حبشی غلام تھے اور سرورِ عالم صلی اللہ علیہ وسلم کے صحابی تھے حضرت بریرہؓ کو کسی وجہ سے ان سے نفرت ہو گئی۔ آنا دہوئیں تو ان سے قطعِ تعلقی کرنا چاہا حضورؐ کو معلوم ہوا تو آپؐ نے ان کو اس سے روکنا چاہا۔ حضرت بریرہؓ نے عرض کیا۔ ”یا رسول اللہؐ یہ آپ کا حکم ہے؟“ فرمایا، نہیں میں سفارش کرتا ہوں حضرت بریرہؓ نے مغیثؓ کے ساتھ رہنے سے معذرت کر دی۔ اس پر حضورؐ نے دونوں کی علیحدگی پر صا و کر دیا اور حکم دیا کہ بریرہؓ ایک مطلقہ عورت کی طرح عدت پوری کریں حضرت مغیثؓ کو بریرہؓ سے بہت محبت تھی اس علیحدگی سے وہ اتنے دل گرفتہ ہوئے کہ مدینہ منورہ کی گلیوں میں ان کے پیچھے روتے پھرتے تھے، ایک مرتبہ حضورؐ نے ان کو اس حالت میں دیکھ کر حضرت عباسؓ سے فرمایا: ”چچا جان، مغیثؓ کی محبت اور بریرہؓ کی نفرت آپ کو عجیب نہیں معلوم ہوتی۔“

حضرت بریرہؓ اس قدر مفلس تھیں کہ ان پر صدقہ کا مال حلال تھا چنانچہ بعض لوگ ان کو صدقہ بھیجا کرتے تھے۔ صحیح مسلم میں ہے کہ ان کے پاس جو کچھ صدقہ میں آتا

تھا وہ ازدواجِ مطہرات کو ہدیتہ دے دیا کرتی تھیں۔

ایک روایت میں ہے کہ ایک مرتبہ رسول اکرم صلی اللہ علیہ وسلم گھر تشریف لائے تو آپ نے دیکھا کہ چمچے پر ہانڈی رکھی ہے اور اس میں گوشت پک رہا ہے۔ لیکن کھانے کے وقت آپ کے سامنے گوشت کے بجائے کوئی اور چیز رکھی گئی تو آپ نے اس کا سبب دریافت فرمایا، ازدواجِ مطہرات (یا حضرت عائشہ صدیقہؓ) نے آپ کو بتایا کہ گوشت بریرہؓ کو صدقے میں ملا ہے اور انہوں نے ہمیں ہدیتہ دیا ہے۔ ہم نے مناسب نہیں سمجھا کہ صدقے کا گوشت آپ کی خدمت میں پیش کریں۔

حضورؐ نے فرمایا کہ یہ بریرہؓ کے لیے صدقہ ہے لیکن ہمارے لیے ہدیتہ ہے۔ واقعہ انک (اُمّ المؤمنین حضرت عائشہ صدیقہؓ پر تہمت طرازی) کے موقع پر حضرت بریرہؓ نے جن الفاظ میں اُمّ المؤمنین کی پاکدامنی کی تصدیق کی وہ ان کی کتابِ سیرت کا درخشندہ باب ہے۔

کہا جاتا ہے کہ پہلے ان سے اس بہتان کے بارے میں کُنایت پوچھا گیا تو وہ سمجھیں کہ یہ استفسار عام خانہ داری کے سلسلے میں حضرت عائشہ صدیقہؓ کے طرزِ عمل کے بارے میں ہے، بولیں، اور تو کوئی بُرائی نہیں البتہ بچپن سے سوجاتی ہیں اور بکری آٹا کھا جاتی ہے۔

اس پر صاف لفظوں میں ان سے اس بہتان کے بارے میں سوال کیا گیا تو انہوں نے بے ساختہ کہا۔ ”سبحان اللہ خدا کی قسم جس طرح سنا رکھ رہے سونے کو جانتا ہے اسی طرح میں اُمّ المؤمنین عائشہؓ کو جانتی ہوں وہ بالکل بے عیب ہیں۔“

بعض روایتوں میں ہے کہ اس سلسلے میں ان پر سختی بھی کی گئی لیکن وہ اپنے بیان پر قائم رہیں اور اس سے سر موأخرافت نہ کیا یہاں تک کہ خود اللہ تعالیٰ نے حضرت عائشہ صدیقہؓ کی پاکدامنی کی تصدیق کر دی۔

حضرت بریرہؓ کا سال وفات کسی سیرت نگار نے نہیں لکھا البتہ مختلف روایات

سے معلوم ہوتا ہے کہ وہ سرورِ کائنات صلی اللہ علیہ وسلم کے وصال (ﷺ) کے بعد بہت عرصہ تک زندہ رہیں۔

علامہ سید سلیمان ندویؒ نے ”سیرۃ عائشہؓ“ میں صحیح بخاری کے حوالے سے لکھا ہے کہ حضرت عائشہ صدیقہؓ فرماتی تھیں کہ بریرہؓ کے ذریعہ سے اسلام کے تین احکام معلوم ہوئے۔

- ۱۔ لَوْ اَعْلَمَنْ اَعْتَقَ لَعِنِي دَلَالِيْت (دراشت) کا حق آزاد کنندہ کو ملے گا۔
- ۲۔ غلامی کی حالت میں اگر ایک غلام اور ایک لونڈی کا بیاہ ہوا ہو اور بیوی آزاد ہو جائے اور شوہر غلامی کی حالت میں رہے تو بیوی کو حق حاصل ہے کہ اپنے اس سابق شوہر کو شوہر ہی میں قبول کرے یا نہ کرے۔
- ۳۔ اگر کسی مستحق کو صدقہ کا کوئی مال ملے اور وہ اپنی طرف سے غیر مستحق کو ہدیہ پیش کرے تو اس غیر مستحق کو اس کا لینا جائز ہوگا یعنی اس کی حیثیت بدل جائے گی۔

حضرت بریرہؓ سے کئی احادیث بھی مروی ہیں۔ ان کے تلامذہ اور شاگردوں کا حلقہ بڑا وسیع ہے، ان سے سماعِ حدیث کرنے والوں میں آنحوی خلیفہ عبدالملک بن مردان بھی شامل ہے، کہا جاتا ہے کہ خلیفہ بننے سے پہلے وہ ایک مرتبہ حضرت بریرہؓ کی خدمت میں حاضر ہوا تو انہوں نے اس سے مخاطب ہو کر بڑے زوردار انداز میں یہ الفاظ کہے

در عبدالملک غور سے سنو، میں تم میں کچھ ایسے اشار و کیجہ دی ہوں جن سے معلوم ہوتا ہے کہ اللہ تعالیٰ کسی دن تمہیں حکومت عطا کرے گا۔ اگر تم حکمران بن گئے تو قتل و غارت اور خونریزی سے ہمیشہ بچنا۔ میں یہ اس لیے کہہ رہی ہوں کہ میں نے اپنے کانوں سے رسول اللہ صلی اللہ علیہ وسلم کو یہ فرماتے سنا ہے کہ جس شخص نے کسی مسلمان کو ناحق قتل کیا ہوگا تو اس کو دھکے دے کر جنت کے دروازے سے پیچھے ہٹا دیا جائے گا۔

حضرت بریرہؓ کے گلشنِ اخلاق میں حبِ رسول، تحمل، بردباری، استغناء، زہد و

حق گوئی، سلامتی طبع اور مخلوق خدا کی خیر اندیشی سب سے خوش رنگ پھول تھے۔ سرورِ عالم صلی اللہ علیہ وسلم کے اہل بیت اور دوسرے متعلقیں کا بے حد احترام کرتی تھیں۔ عبادت الہی سے بڑا شغف تھا، حضور کی احادیث بیان کرنے لگتیں تو فطرہ عقیدت و احترام سے ان پر رقت طاری ہو جاتی اور آنکھیں نم ہو جاتیں۔

بعض روایات میں حضرت بریرہؓ کے متعدد اقوال نقل کیے گئے ہیں۔ ان سے ان کی مومنانہ بصیرت اور فراست کا ثبوت ملتا ہے۔ ان میں سے چند اقوال یہ ہیں:

- ۱۔ کسی کو نیکی کی بات بتانے میں نجل کرنا امانت میں خیانت کے مترادف ہے۔
- ۲۔ ہمیشہ رزق حلال سے اپنا پیٹ بھر دو کہ اس میں بے شمار برکتیں ہیں۔
- ۳۔ لغو باتیں کرنے سے دل سیاہ ہو جاتا ہے، پرہیزگار وہی ہے جو اپنی زبان کو قابو میں رکھے۔ ضرورت سے زیادہ باتیں کرنے والا دروغ گوئی میں مبتلا ہو جاتا ہے۔
- ۴۔ کسی کے ساتھ نیکی کر دو تو اس کا بدلہ نہ چاہو۔
- ۵۔ بہادر وہ ہے جو کمزور اور ناتواں پر وار نہیں کرتا اور نہ کمزور سے انتقام لیتا ہے۔
- ۶۔ غنی وہ ہے جو حاجت مندوں کی حاجتیں پوری کرتا ہے۔
- ۷۔ کسی کے سامنے دست سوال دراز کرنے سے احتراز کرو کہ ایسا کرنا بعض اوقات ذلت کا باعث بن جاتا ہے۔

- ۸۔ دنیا کے فائدے چند روزہ ہیں ان کے حصول کے لیے زیادہ دوڑ دھوپ نہ کرو۔
- ۹۔ جھوٹ بولنا بہت بڑا فتنہ ہے ہمیشہ راست بازی سے کام لو۔
- ۱۰۔ اپنا کام خود کرو اور دوسروں کے محتاج نہ بنو۔
- ۱۱۔ بات ہمیشہ سیدھی اور صاف کرو اور کسی کو غلط فہمی میں مبتلا کر کے اپنا مطلب نہ نکالو۔

رضی اللہ تعالیٰ عنہا

حضرت اُمّ سنبلیہؓ

طبرانی اور بیہقی نے ایک صحابیہ حضرت اُمّ سنبلیہؓ کا ذکر کیا ہے کہ ایک مرتبہ وہ کوئی ہدیہ لے کر سرورِ عالم صلی اللہ علیہ وسلم کی خدمت میں حاضر ہوئیں۔ حضورؐ کی ازواجِ مطہراتؓ نے کسی وجہ سے ان کا ہدیہ قبول کرنے سے انکار کر دیا۔ حضورؐ نے ازواجِ مطہراتؓ سے فرمایا کہ اس کا ہدیہ قبول کرو، انہوں نے تعمیلِ ارشاد کی۔ سرورِ عالم صلی اللہ علیہ وسلم نے اس ہدیہ کے عوض حضرت اُمّ سنبلیہؓ کو ایک جنگل بطورِ جائیداد عطا فرمایا۔

حضرت قیلہؓ

علامہ ابن سعدؒ نے ایک صحابیہ حضرت قیلہؓ کا مختصر تذکرہ کیا ہے۔ وہ کہتے ہیں کہ حضرت قیلہؓ بیوہ ہو گئیں تو بچوں کو ان کے چلنے اپنی سرپرستی میں لے لیا۔ اس طرح حضرت قیلہؓ بچوں کی طرف سے بے فکر ہو گئیں۔ اس کے بعد وہ ایک صحابی کے ہمراہ بارگاہِ رسالتؐ میں حاضر ہوئیں اور رحمتِ عالم صلی اللہ علیہ وسلم کے ارشادات و تعلیمات سے عمر بھر فائدہ اٹھاتی رہیں (یعنی بارگاہِ نبوتؐ میں باقاعدہ حاضری کو انہوں نے اپنا معمول بنالیا۔)

حضرت اُمّ اسحاقؓ

حافظ ابن حجر عسقلانیؒ نے "اصابہ" میں اور ابو نعیمؒ نے "دلائل" میں ایک صحابیہ حضرت اُمّ اسحاقؓ کا ذکر کیا ہے جنہیں ہجرت سے قبل قبولِ اسلام کا شرف حاصل ہوا تاہم انہوں نے ہجرتِ نبویؐ کے بعد مکہ سے مدینہ کی طرف ہجرت کی۔ خود ان سے

روایت ہے کہ میں نے اپنے بھائی کے ساتھ مدینہ کو ہجرت کی۔ اثنائے راہ میں میرے بھائی نے ایک جگہ مجھ سے کہا:

”اُمّ اسحاق تم یہاں ٹھہرو میں اپنا نفقہ مکہ میں بھول آیا ہوں“

اسے جا کر واپس لے آؤں۔“

میں نے کہا کہ مجھے اپنے مشرک شوہر کا خوف ہے کہ وہ تمہیں گزند پہنچائے میرے بھائی نے کہا، ”اللہ نے چاہا تو میں اس کے شر سے محفوظ رہوں گا۔“

اُمّ اسحاق کہتی ہیں کہ میں کئی دن تک وہاں ٹھہری رہی لیکن میرا بھائی واپس نہ آیا۔ ایک دن ایک شخص وہاں سے گزرا جس کو میں نے پہچان لیا۔ اس نے مجھ سے پوچھا اُمّ اسحاق تم یہاں کس لیے بیٹھی ہو، میں نے کہا، میں اپنے بھائی کے انتظار میں ہوں جو کئی دن ہوئے مجھے یہاں بٹھا کر مکہ سے اپنا نفقہ لینے گیا تھا۔

اس شخص نے کہا کہ افسوس تیرے بھائی کو تیرے شوہر نے قتل کر دیا اور اب وہ اس دنیا میں نہیں ہے۔

اس کے بعد میں طویل پر صعوبت سفر کے بعد مدینہ منورہ پہنچ گئی اور رسول اللہ صلی اللہ علیہ وسلم کی خدمت میں حاضر ہوئی اس وقت آپ و صوفرا رہے تھے، میں آپ کے سامنے کھڑی ہو گئی اور روتے ہوئے عرض کی، یا رسول اللہ میرے بھائی کو قتل کر دیا گیا ہے، حضور نے میری بات سن کر ایک مٹھی پانی لیا اور میرے چہرے پر چھڑک دیا حضرت اُمّ حکیم کہتی ہیں کہ اس واقعہ کے بعد حضرت اُمّ اسحاق نے کو ایسی تکلیفیں حاصل ہوئی کہ ان پر کوئی بڑی سے بڑی مصیبت بھی پڑتی تو وہ روتی نہیں تھیں اگرچہ ان کی آنکھیں نم ہو جاتی تھیں۔



حضرت اُمّ المُنذر بنت قیس

www.KitaboSunnat.com

انصار کے کسی خاندان سے تھیں۔ سرورِ عالم صلی اللہ علیہ وسلم سے بڑی عقیدت اور محبت تھی۔ حضورؐ کو بھی ان پر بہت اعتماد تھا۔ علامہ ابن سعد کا بیان ہے کہ عمرؓ بنو قریظہ میں حضرت ریحانہؓ بھی اسیر ہو کر آئیں۔ حضورؐ نے ان کو بڑی احتیاط کے ساتھ حضرت اُمّ المُنذرؓ بنت قیس کے گھر میں ٹھہرایا۔ جب حضرت ریحانہؓ نے اسلام قبول کر لیا تو حضورؐ نے انہیں آزاد کر کے اپنے حوالہ نکاح میں لے لیا۔ یہاں پر آپؐ نے انہیں اپنی ملک میں رکھا۔ بہر صورت اس کے بعد وہ حضرت اُمّ المُنذرؓ کے گھر سے دارِ قیس بن ہند میں منتقل ہو گئیں۔

ابن ماجہؒ نے حضرت اُمّ المُنذرؓ سے روایت کی ہے کہ نبی صلی اللہ علیہ وسلمؐ ہاں تشریف لائے اور آپؐ کے ساتھ حضرت علیؓ بھی تھے جو کسی بیاری سے اٹھے تھے۔ ابھی کمزور تھے۔ ہمارے یہاں کھجور کے خوشے لٹک رہے تھے اور رسول اللہ صلی اللہ علیہ وسلمؐ ان میں سے تناول فرما رہے تھے۔ حضرت علیؓ نے ان کی طرف ہاتھ بڑھایا تو آپؐ نے فرمایا، "علیؓ ٹھہرو تم ابھی ناتواں ہو۔"

پھر میں نے حضورؐ کے لیے چھند اور جو کا سالن پکایا۔ آپؐ نے حضرت علیؓ سے فرمایا، "اس میں سے کھاؤ کہ یہ تم کو زیادہ مفید ہے۔"

حضرت اُمّ المُنذرؓ کے مزید حالات معلوم نہیں ہیں۔



حضرت خواہن بنت یزیدؓ

مدینہ منورہ کی رہنے والی تھیں اور اوس کے خاندان ”بنو عبد الاشہل“ سے تعلق تھا۔ نسب نامہ یہ ہے۔

خواہن بنت یزید بن سنان بن کرز بن زعورا بن عبد الاشہل۔
ان کا نکاح قیس بن حطیم سے ہوا۔ اللہ تعالیٰ نے حضرت خواہن کو نہایت صالح
فطرت سے نوازا تھا۔ ہجرت نبوی سے پہلے بیعت عقبہ اولیٰ اور بیعت عقبہ ثانیہ
کے درمیانی عرصے میں ان کے کان دعوت توحید سے آشنا ہوئے تو بلا تامل شرف
اسلام سے بہرہ ور ہو گئیں حالانکہ ان کے شوہر ابھی کفر و شرک کے اندھیروں میں بھٹک رہے
تھے۔ وہ حضرت خواہن کے قبول اسلام پر سخت جزیر ہوئے اور ان کو طرح طرح سے
تسائے لگے۔ نماز پڑھنا چاہتیں تو اس سے روکتے۔ سجدہ کرنے لگتیں تو گرا دیتے۔ یہاں
تک کہ زد و کوب سے بھی گریز نہیں کرتے تھے۔ حضورؐ کو مدینہ کے بعض اہل حق کے ذریعہ
حضرت خواہن کی مظلومی کا حال معلوم ہوا تو آپؐ بہت آزرہ خاطر ہوئے۔ اتفاق سے
اسی زمانے میں قیس کسی ضرورت سے مکہ آئے، حضورؐ نے ان کو اسلام کی دعوت دی
انہوں نے یہ کہہ کر مہلت چاہی کہ ابھی میں آپؐ کی دعوت پر غور کرنا چاہتا ہوں۔ حضورؐ نے فرمایا
بیشک تم خوب غور کرو لیکن اپنی بوی پر اسلام لانے کی وجہ سے ظلم نہ کرو اور اس سے اچھا سلوک کرو۔
قیس نے وعدہ کیا کہ اب میں خواہن کو نہیں ستاؤں گا۔ مدینہ پہنچ کر انھوں نے اپنا وعدہ پورا کیا اور
خواہن سے اچھا سلوک کرنے لگے۔ حضورؐ کو معلوم ہوا تو آپؐ نے قیس کی وعدہ الیفائی پر مسرت کا
اظہار فرمایا۔ قیاس یہ ہے کہ قیس بھی بعد میں مشرف بہ اسلام ہو گئے۔

حضرت خواہن کا شمار انصار کے سابقین اولین کی جماعت میں ہوتا ہے۔

مزید حالات معلوم نہیں ہوئے۔

حضرت خلیدہ بنت قیس

انصار کی انی خواتین میں سے ہیں جو ہجرت نبوی سے پہلے شرفِ اسلام سے بہرہ یاب ہوئیں۔ نسب نامہ یہ ہے۔

خلیدہ بنت قیس بن ثابت بن خالد بن اشجع

ان کا مکاح مشہور صحابی حضرت براء بن معرور انصاری سے ہوا وہ خزدج کے خاندان بنو سلمہ کے رئیس تھے۔ ان کے صلب سے ایک صاحبزادے بشر اور ایک بیٹی سلافہ بنت قیس۔ ان دونوں کو شرفِ صحابیت حاصل ہے۔ بشر بیعت عقبہ کبیرہ (سلسلہ بعدِ نبوت) میں اپنے والد کے ساتھ شریک تھے۔ باپ بیٹے نے اس بیعت سے پہلے ہی اسلام قبول کر لیا تھا۔ حضرت براء بن معرور نے ہجرت نبوی سے صرف ایک مہینہ پہلے وفات پائی۔ رحمتِ عالم صلی اللہ علیہ وسلم مدینہ منورہ تشریف لائے تو آپ نے حضرت بشرؓ کو باپ کی جگہ بنو سلمہ کا سردار (نقیب) مقرر فرمایا۔ وہ غزوہ خیبر میں حضورؐ کے ہم رکاب تھے، اس غزوہ کے موقع پر حضورؐ کو کبریٰ کے گوشت میں زہر دیا گیا تو اس کے کھانے والوں میں حضرت بشرؓ بھی تھے۔ اسی زہر کے اثر سے انہوں نے وفات پائی۔

بیان کیا جاتا ہے کہ حضورؐ کے مرضِ وفات میں حضرت خلیدہؓ آپ کی عیادت کے لیے آئیں اور حضورؐ کے تن مبارک پر ہاتھ رکھ کر عرض کیا ”یا رسول اللہ! سیاتیر نجاریں نے کسی کا نہیں دیکھا۔“

حضورؐ نے فرمایا۔ ”جس طرح ہم کو دوسروں سے زیادہ اجڑا جاتا ہے اسی طرح تکلیفوں کی شدت بھی دوسروں سے دگنی ہوتی ہے۔“ پھر پوچھا۔ ”لوگوں کا میری بیماری کے بارے میں کیا خیال ہے۔“ انہوں نے عرض کیا۔ ”ان کا گمان ہے کہ رسول اللہ صلی اللہ علیہ وسلم کو ذاتِ الجنب ہے۔“

حضورؐ نے فرمایا۔ ”الہی اس بلا سے مجھ کو محفوظ رکھنا، یہ تو اس زہر کا اثر ہے جو میں نے اور تیرے بیٹے نے خیر میں کھایا تھا، یہ اندر ہی اندر کام کرتا رہا۔“ علامہ ابن سعدؒ کہتے ہیں کہ ایک دفعہ حضرت خلیدؓ نے حضورؐ سے دریافت کیا۔ ”یا رسول اللہؐ کیا مردے بھی پہچانے جاتے ہیں۔“ حضورؐ نے فرمایا، پاک روح تو جنت میں ایک سبز پرندے کی طرح ہے اگر پرندے درخت کے پتوں میں پہچانے جاتے ہیں تو وہ بھی پہچانے جاسکتے ہیں۔

حضرت خلیدؓ سے کچھ اور احادیث بھی مروی ہیں۔ ان کی صاحبزادی سلامہؓ شہو صحابی حضرت ابو قتادہؓ کی اہلیہ تھیں۔ حضرت خلیدؓ کے اس سے زیادہ حلال نہیں ملتے۔

حضرت کبشہ بنت معن انصاریہ

انصار کے کسی قبیلے سے تھیں۔ ان کا نکاح حضرت ابوقیس بن اسلت انصاری سے ہوا، وہ فوت ہوئے تو ان کی بیوہ (حضرت کبشہؓ) کے سوتیلے بیٹے قیس نے جاہلیت کی رسم کے مطابق ان کے نکاح کا وارث ہونے کا دعویٰ کیا۔ حضرت کبشہؓ نے بارگاہ رسالت میں حاضر ہو کر عرض کی، ”یا رسول اللہؐ میرے مرحوم شوہر کے اقرباء سے میرا پیچھا چھڑائیے تاکہ میں دوسری جگہ نکاح کر سکوں۔“

اس وقت سورہ نساء کی یہ آیت نازل ہوئی:

يَا أَيُّهَا الَّذِينَ آمَنُوا لَا يَحِلُّ لَكُمْ أَنْ تَرِثُوا نِسَاءَكُنَّ هَاهُ وَلَا تَعْضُلُوهُنَّ لَمَّا تَمْلِكْنَ مِنْ أَمْوَالِهِنَّ مِمَّا أَتَيْنَهُنَّ بِهَا حِشَّةً مَبْنِيَّةً ۚ دَعَا شُرَكَهُنَّ بِالْمَعْرُوفِ (نساء آیت: ۱۹)


ترجمہ (اے مومنو! تم کو یہ ہمت حلال نہیں کہ عورتوں کے جبراً وارث اور مالک بن جا کر اور انہیں اس غرض سے مقید نہ کرو کہ جو کچھ تم لوگوں نے ان کو دیا ہے اس کا کوئی

حصہ وصول کر لو مگر اس صورت میں کہ ان سے کوئی صریح ناشائستہ حرکت نہ ہو اور ان کے ساتھ خیر و خوبی سے گزارا کرو۔

اس آیت کے نزول کے بعد رحمت عالم صلی اللہ علیہ وسلم نے بیوہ ہو جانے والی خواتین کو پورا اختیار دیا کہ وہ عدت گزارنے کے بعد جہاں چاہیں نکاح کر لیں۔
حضرت کبشہؓ کے مزید حالات معلوم نہیں ہیں۔

حضرت اُمّ ہشام انصاریہ رضی

جلیل القدر صحابی حضرت حارثہ بن نعمان انصاری کی صاحبزادی تھیں۔ ان کو سرورِ عالم صلی اللہ علیہ وسلم سے بڑی عقیدت اور محبت تھی۔ جمعہ کی نماز باقاعداً کے مسجد میں جا کر حضور کی اقتدار میں پڑھا کرتی تھیں۔ صحیح مسلم میں ان سے روایت ہے کہ میں نے سورہ قی وَالْقَوَاتِ الْجَمِید کو رسول اللہ صلی اللہ علیہ وسلم کی زبان سے سیکھا ہے جس کو آپ ہر جمعہ کے دن منبر پر خطبہ میں پڑھتے تھے۔
مزید حالات معلوم نہیں ہوئے۔



زوجہ حضرت ابو حمید عدیؓ

انصار کے کسی قبیلے سے تھیں اور مشہور صحابی حضرت ابو حمید ساعدی انصارؓ کی اہلیہ تھیں۔ ان کو رحمت عالم صلی اللہ علیہ وسلم سے بے انتہا عقیدت اور محبت تھی اور عبادت سے بھی بڑا شغف تھا۔ ایک مرتبہ حضورؐ کی خدمت میں حاضر ہوئیں اور عرض کیا:

”یا رسول اللہ! میرے ماں باپ آپ پر قربان میرا جی بہت چاہتا

ہے کہ آپ کے ساتھ نماز پڑھا کروں۔“

حضورؐ نے فرمایا۔ ”میں جانتا ہوں کہ تم میرے ساتھ نماز پڑھنا پسند کرتی ہو لیکن تمہارا اپنی مخصوص کوٹھڑی میں نماز پڑھنا اس سے بہتر ہے کہ تم گھر کے دوسرے کمروں میں نماز پڑھو اور تمہارا گھر کے کسی کمرے میں نماز پڑھنا اس سے بہتر ہے کہ تم گھر کی چار دیواری (صحن) میں کسی جگہ نماز پڑھو اور تمہارا گھر کی چار دیواری میں نماز پڑھنا اس سے بہتر ہے کہ تم اپنے قبیلے (محلے) کی مسجد میں نماز پڑھو اور تمہارا قبیلے (محلے) کی مسجد میں نماز پڑھنا اس سے بہتر ہے کہ تم میری مسجد میں نماز پڑھو۔“ رسول اکرم صلی اللہ علیہ وسلم کا ارشاد سن کر انہوں نے اپنے گھر کے ایک کونے میں اپنے لیے نماز کی جگہ بنوائی اور جب تک زندہ رہیں اسی جگہ نماز ادا کرتی رہیں۔

سالِ وفات اور دوسرے حالات معلوم نہیں۔



حضرت ازدہ بنت حارثؓ

عرب کے شہرہ آفاق طیب حارث بن کلدہ ثقفی کی بیٹی اور جلیل القدر صحابی سیدنا حضرت عتبہؓ بن غزوہ ان کی اہلیہ تھیں۔ انہوں نے عراق عرب کے کئی معرکوں میں اپنے شوہر کے ساتھ مجاہدانہ شرکت کی۔ طبری نے لکھا ہے کہ وہ اپنے دھلبہ کے قریب اہل میسان اور مسلمانوں کے درمیان خونریز لڑائی ہوئی۔ اسلامی لشکر کے سپہ سالار حضرت مغیرہؓ عورتوں کو میدان جنگ سے بہت پیچھے چھوڑ آئے تھے جس وقت دونوں فوجوں میں گھسان کی جنگ جاری تھی ازدہؓ نے عورتوں سے کہا کہ اس وقت اگر ہم مسلمانوں کی مدد کرتے تو نہایت مناسب تھا۔ یہ کہہ کر انہوں نے اپنے دوپٹے کا ایک بڑا ٹکڑا دو سری خواتین نے بھی اپنے اپنے دوپٹوں کے چھوٹے چھوٹے جھنڈے بنائیے پھر یہ سب پرچم اڑاتی ہوئی موقع جنگ کے قریب پہنچ گئیں۔ اہل میسان نے سمجھا کہ مسلمانوں کی مدد کے لیے تازہ دم فوج پہنچ گئی۔ ان کے حوصلے پست ہو گئے اور وہ میدان جنگ سے بھاگ کھڑے ہوئے۔ حضرت عتبہؓ بن غزوہ ان مدینۃ الفرات کے لوگوں سے نبرد آزما ہوئے تو حضرت ازدہؓ بھی ان کے ساتھ تھیں وہ اپنی تقریر سے لوگوں کو ابھارتی تھیں۔ اور جوش دلاتی تھیں۔ بعض روایتوں میں ان کا نام اردہ درج ہے۔ واللہ اعلم۔



حضرت اُمّ ابانؓ

علامہ اقدی کا بیان ہے کہ اُمّ ابانؓ عقبہ بن ربیعہ (مقبول بُد) کی بیٹی تھیں۔ (اگر یہ درست ہے تو وہ حضرت ابوسفیانؓ کی اہلیہ و دامیر عادیہؓ کی والدہ منہ بنت عقبہؓ کی بہن ہیں) انہوں نے شام کے کئی مشعروں میں بے مثل شجاعت کا مظاہرہ کیا۔ ان کا نکاح مشہور صحابی حضرت ابانؓ بن سعید بن العاص سے ہوا۔

دُشِق کی لڑائی میں ابانؓ بن سعیدؓ کو ماحکم دُشِق کے ہاتھ سے شہید ہو گئے تو حضرت اُمّ ابانؓ نے ہتھیہ کر لیا کہ وہ اپنے شوہر کا انتقام لیں گی۔ چنانچہ وہ اپنے شہید شوہر کے ہتھیار لگا کر میدانِ جنگ میں پہنچ گئیں اور دیر تک دُشِق کے مقابلہ کرتی رہیں۔ دُشِق نے شہر میں گھس کر روانے پھر نہ کر دیئے اور فضیل کے برجوں سے مسلمانوں پر تیر اور پتھر برسائے شروع کر دیئے۔ ایک بُرج میں ان کا ایک بڑا پادری طلائی صلیب ہاتھ میں لیے فتح کی دُعا مانگ رہا تھا۔ حضرت اُمّ ابانؓ بڑی مہر قدر انداز تھیں انہوں نے تاک کر ایسا تیر مارا کہ صلیب اس کے ہاتھ سے چھوٹ کر قلعہ کے نیچے گر پڑی مسلمانوں نے دوڑ کر اسے اٹھا لیا۔ اس پر دُشِق نے مشتعل ہو کر شہر کا بڑا دروازہ کھول دیا اور باہر نکل کر مسلمانوں پر پُرسور حملہ کر دیا، اُمّ ابانؓ نے دُشِق پر تیروں کی ایسی بارش کی کہ وہ بلبلا اٹھے لیکن حاکم دُشِق تو ماکسی طرح پیچھے ہٹنے کا نام نہیں لیتا تھا، حضرت اُمّ ابانؓ نے تاک کر اس کی آنکھ میں ایسا تیر مارا کہ وہ چیختا ہوا پیچھے کی طرف بھاگ گیا اس وقت اُمّ ابانؓ یہ رجز پڑھ رہی تھیں:

اُمّ ابانؓ فاطمٰی تبارک ُصَوْنِی عَلَیْہِم مَّوَلَّۃُ الْمُنٰدِرِکَ۔ قَدْ صَبَّحَ جَمْعُ الْقَوْمِ مِنْ بَابِکَ
 اُمّ ابانؓ تو اپنا انتقام لے۔ ان پر پے درپے حملے کیے جا۔ رومی تیرے تیروں سے صبح (تھیں)
 حضرت اُمّ ابانؓ نے جنگِ شحرا اور جنگِ انطاکیہ وغیرہ میں بھی اسی طرح کے غیر العقول کا زمانے انجام دیئے۔

”کنز العمال“ میں روایت ہے کہ (حضرت ابانؓ کی شہادت کے بعد) بہت سے مغرر

اشخاص نے حضرت اُم ابان سے شادی کی درخواست کی۔ ان میں حضرت طلحہ بن عبید اللہ تھیں (یکے
از اصحاب عشرہ مبشرہ) بھی تھے۔ حضرت اُم ابان نے ان کو دوسرے اصحاب پر ترجیح دی اور ان
سے نکاح کر لیا۔ لوگوں نے وجہ پوچھی تو کہا ”میں ان کے اوصاف حمید سے واقف ہوں۔ وہ گھر
آتے ہیں تو ہنستے ہوئے، باہر جاتے ہیں تو مسکرتے ہوئے۔ کچھ مانگو تو بخوشی دے دیتے ہیں اور
خاموش ہو تو مانگنے کا انتظار نہیں کرتے۔ اگر کوئی کام کرو تو شک کر گزارتے ہیں اور خطا ہو جا
تو معاف کر دیتے ہیں۔“

سال وفات اور مزید حالات معلوم نہیں ہیں۔

حضرت اُم مسطح رضی

ان کا نام سلمیٰ بنت ابی رحم تھا مشہور صحابی حضرت مسطح بن اثاثہ کی والدہ اور حضرت ابو بکر صدیق رضی
قریبی رشتہ دار تھیں۔ اہل سیر نے یہ تصریح نہیں کی کہ ان کا سیدنا صدیق اکبر رضی سے کیا رشتہ تھا۔
بعض نے لکھا ہے کہ وہ ان کی خالہ تھیں اور بعض نے یہ خیال ظاہر کیا ہے کہ وہ صدیق اکبر رضی کی
خالہ زاد بہن تھیں۔ ان کا نکاح اپنے ابن عم اثاثہ بن عباد بن مقلب بن عبد مناف سے ہوا۔
حضرت اُم مسطح بہت ابتدائے سعادت و اندوز اسلام ہوئیں نہایت راسخ العقیدہ اور
ثابت قدم مؤمنہ تھیں۔ واقعہ افک میں منافقین نے جب اُم المؤمنین حضرت عائشہ صدیقہ
پر بہتان باندھا تو بعض سادہ مسلمان بھی ان کے باوجود فریب میں آ گئے۔ ان میں حضرت مسطح رضی بھی
شامل تھے۔ غزوہ بنو مصطلق سے واپس آ کر جب انہوں نے یہ واقعہ اپنی ماں سے بیان کیا تو
وہ سخت غضب ناک ہوئیں اور بیٹے کو بہت برا بھلا کہا۔

انہی دنوں ایک شب حضرت اُمّ مسطحؓ، اُمّ المؤمنین کے ساتھ قضائے حاجت کے لیے آبادی سے باہر جا رہی تھیں کہ راستے میں کسی چیز سے ٹھوکر لگی، ان کا دل بیٹھے کی طرف سے دکھا ہوا تھا، بے اختیار منہ سے مسطحؓ کے لیے بددعا نکلی۔ اُمّ المؤمنین نے فرمایا، ”اماں آپ کا فرزند بدی صحابی ہے آپ اس کو بددعا دیتی ہیں؟“

اُمّ مسطحؓ نے کہا: ”خدا اسے عادت کرے وہ لوگوں کی افترا پروازی میں شریک ہو گیا ہے۔“ اس کے بعد تمام واقعہ حضرت عائشہ صدیقہ کو سنایا۔ وہ کہتے ہیں آگئیں جب اللہ تعالیٰ انسان کی برکت کی ادراک دہنی کی تصدیق کی تو حضرت ابوبکر صدیقؓ نے حضرت مسطحؓ سے بہت کدیر غلط ہوئے کیونکہ وہ نہ صرف کہ عزت تھے بلکہ صدیق اکبرؓ ان کو مالی اطوار بھی دیا کرتے تھے اس کے باوجود منافقین کے بہکانے میں آگئے تھے، اسی نادمانی کے سبب حضرت صدیق اکبرؓ ان کی اطوار دے گا۔ ا۔
اس پر بارگاہ الہی سے یہ حکم نازل ہوا:

”تم لوگوں سے جو ایک صاحب فضل اور صاحب نعمت تھے، وہ تو اہل بیتؑ کے گھرانے اور
مہاجرین کی ہیں، ان کو مدد دینے کی قسم نہ لگائیں، یہ سچا ہے کہ ان کو مدد نہ کر دینا اور ان کو کدیر (دکھانا)
اس حکم کے نازل ہونے پر حضرت ابوبکر صدیقؓ نے ان کی امداد بجالا کر دی تاہم اللہ کے حکم کے مطابق حضرت مسطحؓ پر حد جاری ہوئی۔ اگر اُمّ مسطحؓ اپنے فرزند کا لحاظ کرتیں تو وہ سچ کہہ سکتے تھے لیکن
انہوں نے ہر قسم کے تنازع و عواقب سے بے پروا ہو کر سچی کوئی سے کام لیا۔“

حضرت ہند بنت عمرو بن حرام انصاریہ

ان کا تعلق خزرج کی شاخ بنو سلمیہ سے تھا، نسب نامہ یہ ہے :
ہند بنت عمرو بن حرام بن ثعلبہ بن حرام بن کعب بن عنتم بن سلمہ بن علی بن
اسد بن سارہ بن یزید بن جشم بن خزرج۔

حضرت ہندؓ کی شادی سید الانصار حضرت عمرو بن جموح سے ہوئی۔ ان کا شمار

انصار کے جلیل القدر صحابہ میں ہوتا ہے لیکن حضرت ہندؓ کو تقدم فی الاسلام میں ان پر فضیلت حاصل ہے۔ حضرت عمرو بن جوح ہجرت نبوی کے بعد (غزوہ بدر سے کچھ عرصہ پہلے) سعادت اندوز اسلام ہوئے جب کہ ان کے فرزند حضرت معاذؓ اور اہلیہ حضرت ہندؓ نے ہجرت نبوی سے پہلے اسلام قبول کیا۔ حضرت معاذؓ بن عمرو بن جوح کو بیعت عقبہ کبیرہ (۳ھ بعد بعثت) میں بھی شریک ہونے کا شرف حاصل ہوا۔

حضرت ہندؓ بڑی راسخ العقیدہ مسلمان تھیں اور ان کو سرورِ عالم صلی اللہ علیہ وسلم سے بے پناہ محبت اور عقیدت تھی۔ ستمہ ہجری میں غزوہ اُحُد کے موقع پر انہوں نے صبرِ استقامت، جوشِ ایمان اور حُبِ رسولؐ کا ایسا تاثیر خیز مظاہرہ کیا کہ تاریخ میں شاذ و نادر ہی اس کی کوئی مثال ملتی ہے۔ غزوہ اُحُد میں حضرت ہندؓ کے شوہر حضرت عمرو بن جوح، فرزند حضرت خلد بن عمرو اور بھائی حضرت عبداللہ بن عمرو بن حرام تینوں نے مردانہ وار لڑکر شہادت پائی۔ حضرت ہندؓ نے شوہر، فرزند اور بھائی کی شہادت کی خبر سنی تو کسی غم و اندوہ کا اظہار کرنے کی بجائے لوگوں سے پوچھا: ”مجھے یہ بتاؤ کہ رسول اللہ صلی اللہ علیہ وسلم کا کیا حال ہے، خدا نخواستہ ان کو تو کوئی چشم زخم نہیں پہنچا،“ جب لوگوں نے بتایا کہ خدا کے فضل سے حضورِ نجاتؐ میں تو ان کا چہرہ کھل اٹھا، کشاں کشاں میدانِ جنگ کی طرف روانہ ہوئیں جب سرورِ عالم صلی اللہ علیہ وسلم کو دیکھا تو بے اختیار عرض کی:

کل مصیبة بعدک جمل

(آپ سلامت ہیں تو سب مصیبتیں بھیج ہیں)

ایک روایت میں ہے کہ حضرت ہندؓ ایک اونٹ اپنے ساتھ لے گئی تھیں اس پر اپنے شوہر، فرزند اور بھائی کی لاشیں لا کر مدینہ کی طرف روانہ ہوئیں۔ راستے میں اُم المؤمنین حضرت عائشہ صدیقہؓ ملیں جو چند دوسری خواتین کے ہمراہ حضورؐ کی خبر گیری کے لیے میدانِ اُحُد کی طرف آ رہی تھیں۔ (اس وقت تک آیتِ حجاب نازل نہیں ہوئی تھی) اُم المؤمنینؓ نے حضرت ہندؓ سے حضورؐ کی خیریت دریافت کی، انہوں نے کہا:

والحمد للہ حضورؐ بخیریت ہیں اور یہ لاشیں میرے شوہر، بھائی اور فرزند کی ہیں جنہوں

نے لڑائی میں شہادت پائی۔“

اتنے میں ان کا اونٹ زمین پر بیٹھ گیا۔ ہر حید اس کو ہانکا گیا لیکن اس نے مدینہ کی طرف قدم نہ اٹھایا۔ اُمّ المؤمنین نے فرمایا: ”و شاید بوجہ زیادہ ہے“ حضرت منہ نے عرض کیا، نہیں، اُمّ المؤمنین، اس پر تو اس سے زیادہ بوجھ لا داجاتا ہے۔ بالآخر انھوں نے اونٹ کا رخ اُحد کی طرف کیا تو وہ فوراً چل پڑا۔ حضرت منہ تینوں شہیدوں کی لاشیں حضور کی خدمت میں لے گئیں۔ اس وقت آپؐ دوسرے شہیدوں کی لاشیں دفن کر رہے تھے۔ آپؐ نے منہ سے پوچھا، کیا ان میں سے کسی نے گھر سے چلتے وقت کچھ کہا تھا۔

حضرت منہ نے عرض کیا:

”ہاں یا رسول اللہ میرے شوہر (عمر بن جحوم) نے گھر سے چلتے وقت یہ دعا مانگی تھی کہ الہی مجھ کو شہادت نصیب فرمائو۔ اور مجھ کو ناامید اپنے اہل و عیال میں واپس نہ لائیو۔“

اس کے بعد حضورؐ نے تینوں شہیدوں کو اُحد کے گنج شہیداں میں اپنے سامنے دفن کرایا۔ حضرت منہ کے مزید حالات کتب سیر میں نہیں ملتے۔

حضرت فاطمہ بنت عمرو بن حرام انصاریہ

یہ حضرت منہ بنت عمرو بن حرام کی بہن تھیں۔ ان کو اپنے بھائی حضرت عبداللہ بن عمرو سے بڑی محبت تھی۔ انھوں نے غزوہ اُحد میں شہادت پائی تو کفار نے بڑی بے دردی سے ان کی لاش کا مثلہ کیا۔ (ناک، کان، ہونٹ کاٹ ڈالے) حضرت فاطمہؓ اپنے بھتیجے حضرت جابر بن عبداللہؓ کے ساتھ میدان جنگ میں پہنچیں۔ بھائی کی لاش دیکھ کر بے اختیار ان کی چیخ نکل گئی۔ حضورؐ نے پوچھا یہ کس کی آواز ہے۔

لوگوں نے عرض کیا، عبداللہؓ کی بہن کی۔ حضرت عبداللہؓ کو دفن کرنے کو لے چلے تو حضرت فاطمہؓ زار زار رونے لگیں، حضورؐ نے فرمایا، تم روؤ یا نہ روؤ، جب تک عبداللہؓ کا جنازہ رکھا رہا، فرشتوں نے اس پر اپنے پروں کا سایہ کر رکھا تھا۔ یہ سن کر خاموش ہو گئیں۔ مزید حالات معلوم نہیں ہیں۔

حضرت جبۃ بنت مالک انصاریہ

ان کا تعلق قبیلہ اوس کے خاندان عمرو بن عوف سے تھا۔ ان کی شادی بحیر بن معلوینہ بجلی سے ہوئی۔ جن کا قبیلہ بجیلہ عمرو بن عوف کا حلیف تھا۔ بحیر کا زمانہ جاہلیت میں انتقال ہو گیا حضرت جبۃؓ نے اسلام کا زمانہ پایا اور قبول اسلام اور صحابیت کا شرف حاصل کیا، بحیر کے صلب سے ان کے ایک بیٹے سعدؓ تھے، وہ بھی باپ کے ساتھ مشرف بہ ایمان ہوئے اور مال ہی کے نام کی نسبت سے سعد بن جبۃؓ مشہور ہوئے۔ ان کا شمار انصار کے بلند مرتبہ صحابہ میں ہوتا ہے۔ ام المومنینؓ کے شاگرد رشید قاضی القضاہ ام ابیوسفؓ حضرت سعد بن جبۃؓ کی اولاد میں سے تھے۔ حضرت جبۃؓ کے مزید حالات کتابوں میں نہیں ملتے۔

حضرت رباب بنت کعب انصاریہ

اوس کے خاندان عبدالاشہل میں سے تھیں سلسلہ نسب یہ ہے:

رباب بنت کعب بن عدی بن عبدالاشہل۔

ان کا نکاح شہید امیر محمدؓ حنیف الیمان بن جابر العنسی سے ہوا۔ ہجرت نبوی سے

قبل اپنے خاوند کے ساتھ سعادت اندوز اسلام ہوئیں۔ جلیل القدر صحابی صاحب السحر حضرت حذیفہ بن حسیل الیمانؓ انہی کے فرزند ہیں۔

حضرت ربابؓ کو سرورِ عالم صلی اللہ علیہ وسلم سے بڑی عقیدت اور محبت تھی اپنے فرزند حضرت حذیفہؓ کو باقاعدگی سے حضورؐ کی خدمت گزاری کے لیے بھیجا کرتی تھیں۔ ایک دفعہ حضرت حذیفہؓ کئی دن تک خدمتِ نبویؐ میں حاضر نہ ہوئے حضرت ربابؓ کو معلوم ہوا تو ان سے پوچھا کہ تم رسول اللہ صلی اللہ علیہ وسلم کی خدمت میں کب سے نہیں گئے۔ انھوں نے مدتِ بیان کی تو بہت ناراض ہوئیں اور بیٹے کو برا بھلا کہا، انھوں نے کہا، اچھا اب جاتا ہوں، مغرب کی نماز رسول اللہ صلی اللہ علیہ وسلم کے ساتھ پڑھوں گا اور حضورؐ سے اپنے اور آپ کے لیے مغفرت کی دعا کراؤں گا۔ یہ کہہ کر بارگاہِ رسالت میں حاضر ہوئے اور نماز پڑھ کر حضورؐ کے پیچھے پیچھے چل پڑے حضورؐ نے پیچھے مڑ کر دیکھا تو فرمایا، ”کون حذیفہؓ؟“ انھوں نے عرض کی: ”جی ہاں یا رسول اللہ۔“

حضورؐ نے فرمایا: ”عَفَا لِلّٰهِ لَکَ ذَلَامٌ“ (خدا تجھے اور تیری ماں دونوں کو بخشنے)

حضرت ربابؓ کے اس سے زیادہ حالات معلوم نہیں۔

حضرت قُرَّةُ الْعَيْنِ بنتِ عبادہ انصاریہؓ

جلیل القدر صحابی حضرت عبادہؓ بن صامت کی والدہ تھیں اور عبادہ بن نضله بن مالک بن عجلان کی بیٹی تھیں۔ حضرت عبادہؓ بن صامت انصار کے سابقینِ اولین میں سے ہیں۔ بعض روایتوں کے مطابق وہ عقبہ کی تینوں بیعتوں میں شامل تھے اور بعض کے مطابق وہ بیعتِ عقبہ ثانیہ (۳۱ھ) نبوت جس میں

بارہ آدمیوں نے اسلام قبول کیا تھا) اور بیعت عقبہ کبیرہ (۳۱ھ نبوت) میں شامل ہوئے۔ مکہ سے مسلمان ہو کر گھر پہنچے تو سب سے پہلے اپنی والدہ حضرت قرۃ العینؓ کو مشرف بہ اسلام کیا۔ گویا وہ بھی ہجرت نبویؐ سے پہلے حلقہٴ بگوش اسلام ہوئیں اس لحاظ سے ان کو بھی انصاری کے سابقین اور کین میں شامل ہونے کا شرف حاصل ہے۔ مزید حالات معلوم نہیں۔



حضرت عقبہ بنت محمدؓ انصاریہ

جلیل القدر صحابی حضرت فضالہؓ بن عبد الصاری کی والدہ تھیں اور محمد بن عقبہ بن الجراح کی بیٹی تھیں۔ مدینہ منورہ پر جو پہلی خورشید اسلام کی کرنیں پڑیں وہ بھی اپنے فرزند فضالہؓ کے ساتھ مسلمان ہو گئیں اور شرف صحابیت حاصل کیا۔ ان کے خاوند عبید بن منافؓ اوس کے خاندان عمر و بن عوف میں سے تھے، اپنے قبیلہ کے سردار تھے اور نہ صرف بڑے شہرہ نور اور بہادر تھے بلکہ شعر و شاعری میں بھی کافی درک رکھتے تھے۔ زمانہ مجاہدیت ہی میں انتقال کر گئے۔ بیوی اور بیٹے دونوں نے اسلام کا زمانہ پایا اور حضورؐ کے جاں نثاروں میں شامل ہوئے۔ اس سے زیادہ حالات معلوم نہیں۔



حضرت فرعیہ بنت خالد انصاریہ

قبیلہ خزرج کے خاندان ساعدہ میں سے تھیں سلسلہ نسب یہ ہے۔
فرعیہ بنت خالد بن خلیس بن لوزان بن عبدو بن زید بن ثعلبہ بن خزرج
بن کعب بن ساعدہ۔

ان کا نکاح ثابت بن منذر سے ہوا جو اپنے قبیلہ بنو نجار کے سربراہ اور دہلوگوں
میں سے تھے، انہی کے صلب سے حضرت حسان بن علیہ ہوئے۔ وہ شاعر (ملیح)
رسول اللہ کے لقب سے مشہور ہیں اور عرب کے نامور شعراء میں شمار ہوتے ہیں حضرت
فرعیہ کی ضعیفی کا عالم تھا کہ آفتاب اسلام طلوع ہوا۔ حضرت فرعیہ اس وقت
میوہ تھیں، انھوں نے اپنے بیٹے حضرت حسان بن ثابت کے ساتھ فوراً دعوت توحید
پر لبیک کہا اور حضور کی بیعت سے مشرف ہوئیں۔ (خود حضرت حسان اس وقت ساٹھ
برس کے پیچھے میں تھے) حضرت حسان نے اپنے ایک شعر میں حضرت فرعیہ کا
فرزند ہونے پر اس طرح فخر کا اظہار کیا ہے۔

امسى الجلابیب قد غردا قد کثروا

وا بن الفریعة امسى بیضة البلد

حضرت اُمّ الطفیلؓ انصاریہ

جلیل القدر صحابی المسلمین حضرت اُبی بن کعب کی اہلیہ تھیں۔ اپنے خاوند کی بہت
خدمت گزار تھیں اور سرِ عالم صلی اللہ علیہ وسلم سے بھی بہت عقیدت اور محبت تھی۔ ان سے
کئی احادیث مروی ہیں۔ ان کے بیٹے طفیل بن صغار صحابی ہیں سے ہیں۔ فرید عالم معلوم نہیں۔

حضرت سہیلہ بنت مسعود انصاریہ

جلیل القدر صحابی حضرت جابر بن عبد اللہؓ کی اہلیہ تھیں۔ ان کا تعلق انصار کے قبیلہ طفر سے تھا۔ ان کے پہلے خاوند غزوہ اُحُد سے پہلے فوت ہو گئے تھے۔ حضرت جابرؓ کے والد حضرت عبد اللہؓ بن عمرو بن حرام نے غزوہ اُحُد میں شہادت پائی تو انہوں نے اپنے پیچھے حضرت جابرؓ کے علاوہ چھ (مبادیت دیگر فیا دس) خرد سال بیٹیاں چھوڑیں، ان کی نگہداشت اور مناسب غور و پرداخت کے لیے حضرت جابرؓ نے سہیلہ بنت مسعود سے نکاح کر لیا۔ حضورؐ کو معلوم ہوا تو آپؐ نے حضرت جابرؓ سے فرمایا، ”جابر تم نے ایک بیوہ سے نکاح کیا ہے اگر کسی کنواری سے کرتے تو وہ تم سے چھل کرتی تم اس سے چھل کرتے“ انہوں نے عرض کیا: ”یا رسول اللہؐ ہمیں کس شخص سے اس لیے ہوشیار عورت کی ضرورت تھی جو ان کے بالغ کنواری، جو نہیں نکالتی، کپڑے سی کر پہنتی (غالباً حضرت جابرؓ کی والدہ فوت ہو چکی تھیں) حضورؐ نے فرمایا۔ ”تم نے ٹھیک کیا۔“

حضرت سہیلہؓ کو حضورؐ سے بے پناہ عقیدت اور محبت تھی، حضرت جابرؓ کبھی حضورؐ کی دعوت کرتے تو وہ بڑے ذوق و شوق سے کھانا تیار کرتیں۔ نکاح کے کچھ عرصہ بعد حضرت جابرؓ نے اپنے والد شہید کا قرض ادا کرنے کی خوشی میں حضورؐ کی دعوت کی۔ حضورؐ حضرت جابرؓ کے گھر تشریف لے گئے انہوں نے گوشت خرما اور پانی پیش کیا، آپؐ نے فرمایا، شاید تم کو معلوم ہے کہ میں گوشت و عبت سے کھانا ہوں۔ کھانے سے فارغ ہو کر حضورؐ چلنے لگے تو حضرت سہیلہؓ نے اندر سے آواز دی۔

”یا رسول اللہؐ مجھ پر اور میرے خاوند پر درود پڑھیے“ آپؐ نے بلا تامل فرمایا۔ ”اللہمَّ صَلِّ عَلَیْہُمْ۔“

غزوہ خندق میں ایک دن حضرت جابرؓ نے دیکھا کہ حضورؐ کو تین دن کا فاقہ ہے

اور آپ کے شکم مبارک پر پتھر بندھا ہوا ہے۔ تڑپ اٹھے اور اسی وقت گھر جا کر حقیر سہیلہؓ سے کہا کہ رسول اللہؐ فاقہ سے ہیں، کچھ ہو تو پکاؤ۔ ایک صاع جو گھر میں موجود تھے حضرت سہیلہؓ نے فوراً پیس کر آٹا گوندھا اور حضرت جابرؓ نے بکری کا ایک بچہ ذبح کر کے گوشت دیکھی میں ڈال کر چولھے پر رکھ دیا۔ پھر وہ حضورؐ کو لینے چلے۔ سہیلہؓ بڑی غیور اور خود دار تھیں، بولیں ”وہ تین آدمیوں کا کھانا ہے حضورؐ کے ساتھ زیادہ لوگوں کو نہ لانا ایسا نہ ہو کہ میں خفت اٹھانی پڑے“ حضرت جابرؓ حضورؐ کی خدمت میں حاضر ہوئے اور چپکے سے عرض کی۔

”یا رسول اللہؐ ہم نے آپ کے لیے کھانے کا انتظام کیا ہے آپ چند آدمیوں کے ساتھ تشریف لے چلیے۔“

حضورؐ نے ان کی دعوت قبول فرمائی لیکن ساتھ ہی عام منادی کرادی کہ جابرؓ نے سب اہل خندق کی دعوت کی ہے۔

حضرت جابرؓ بڑے پریشان ہوئے لیکن حضورؐ کے ادب سے خاموش رہے حضورؐ نے فرمایا کہ چولھے سے دیکھی نہ اتارنا اور جب تک میں نہ آؤں، آٹا نہ پکانا۔ پھر آپؐ تمام اہل خندق کے ہمراہ حضرت جابرؓ کے گھر تشریف لے گئے اور کھانے میں برکت کی دعا کی۔ اس کا اثر یہ ہوا کہ حضورؐ اور تمام صحابہ کرامؓ نے سیر ہو کر کھانا کھایا لیکن پھر بھی بچ رہا حضورؐ نے حضرت سہیلہؓ سے فرمایا:

”یہ تم کھاؤ اور لوگوں کے یہاں بھیجو کیوں کہ لوگ بھوک میں مبتلا ہیں۔“

مسند احمد غنبلؓ میں ہے کہ ایک مرتبہ حضرت جابرؓ نے حضورؐ کی خدمت میں اعلیٰ قسم کے چھوہارے جن میں گٹھلی نہ تھی، پیش کیے، آپؐ نے دیکھ کر فرمایا، میں سمجھا تھا گوشت ہے۔ حضرت جابرؓ نے اسی وقت گھر جا کر بیوی سے کہا۔ انہوں نے فوراً بکری ذبح کر کے گوشت پکا دیا اور حضورؐ کی خدمت میں پیش کیا۔ حضرت سہیلہؓ رضی اللہ تعالیٰ عنہا کے اس سے زیادہ حالات تاریخ میں کہیں

نہیں ملتے۔

حضرت ملیکہ بنت مالک انصاریہ

خزرج کے معزز ترین خاندان بنو نجار میں سے تھیں۔ سلسلہ نسب یہ ہے:

ملیکہ بنت مالک بن عدی بن زید بن مناة بن عدی بن عمرو بن مالک بن نجار۔
 ان کا نکاح لمحان بن خالد بن نجاری سے ہوا، ان کے صلب سے حضرت اُمّ سلمہ رضی اللہ عنہا
 اور حضرت اُمّ حرامؓ پیدا ہوئیں ان دونوں کا شمار نہایت عظیم المرتبت صحابیات میں
 ہوتا ہے۔ خادم رسول اللہؐ حضرت انسؓ بن مالک، حضرت اُمّ سلمہؓ کے فرزند
 تھے۔ اس لحاظ سے حضرت ملیکہؓ ان کی نانی تھیں۔ خیال یہ ہے کہ انھوں نے ہجرت
 نبویؐ سے کچھ عرصہ پہلے اپنی بیٹیوں کے ساتھ قبول اسلام کا شرف حاصل کیا۔ صحیح بخاری
 میں ہے کہ ایک مرتبہ حضرت ملیکہؓ نے رسول اکرم صلی اللہ علیہ وسلم کی دعوت کی اور خود
 کھانا تیار کیا۔ حضورؐ نے کھانے سے فارغ ہو کر فرمایا: ”آؤ میں تم کو نماز پڑھاؤں۔“
 گھر میں صرف ایک بوسیدہ چٹائی تھی جس کا رنگ سیاہ پڑ چکا تھا۔ حضرت انسؓ نے
 پہلے اس کو بانی سے دھویا اور پھر نماز کے لیے بچھایا۔ سید المرسلین صلی اللہ علیہ وسلم
 نے امامت فرمائی۔ حضرت ملیکہؓ حضرت انسؓ اور عقیم (غلام لڑکا) صف باندھ
 کر کھڑے ہوئے۔ حضورؐ نے دو رکعت نماز ادا کی اور واپس تشریف لے گئے۔
 سالِ وفات اور مزید حالات معلوم نہیں ہیں۔



حضرت اُمّ سیف انصاریہ

نام معلوم نہیں، اپنی کنیت ہی سے مشہور ہیں۔ سرورِ عالم صلی اللہ علیہ وسلم کے صاحبزادے حضرت ابراہیمؑ کی آنا تھیں، وہ شہہ ہجری میں حضرت ماریہ قبطیہؑ سے پیدا ہوئے تو انصاریہ کی تمام خواتین نے خواہش کی کہ ابراہیمؑ کو دودھ پلانے کی خدمت انہیں تفویض کی جائے لیکن حضورؐ نے اس خدمت کے لیے حضرت اُمّ سیفؑ

کو منتخب فرمایا۔ ان کی سکونت عوالیٰ میں تھی جو مدینہ سے تین حارمیل کی مسافت پر ہے۔ حضورؐ وقتاً فوقتاً حضرت ابراہیمؑ کو دیکھنے کے لیے مدینہ منورہ سے پیادہ پا حضرت اُمّ سیفؑ کے گھر تشریف لے جاتے، بچے کو آنا کے ہاتھ سے گود میں لیتے، منہ چومتے، پھر مدینہ کو واپس ہوتے۔ حضرت اُمّ سیفؑ کے شوہر لوہار تھے اس لیے ان کا گھر دھویں سے بھرا رہتا تھا لیکن حضورؐ باوجود لطافتِ طبع کے یہ دھواں گوارا فرماتے۔ حضرت ابراہیمؑ نے حضرت اُمّ سیفؑ کے گھر ہی وفات پائی۔ حضورؐ کو خبر ہوئی تو حضرت عبدالرحمن بن عوفؓ کے ساتھ تشریف لائے اس وقت حضرت ابراہیمؑ نزع کی حالت میں تھے۔ حضورؐ نے ان کو گود میں لے لیا اور آپؐ کی آنکھوں سے آنسو جاری ہو گئے۔ حضرت عبدالرحمن بن عوفؓ نے عرض کیا: یا رسول اللہؐ آپؐ کی یہ کیا حالت ہے۔

فرمایا: ”یہ رحمت و شفقت ہے۔“

حضرت عبدالرحمنؓ نے دوبارہ اپنی بات کا اعادہ کیا تو ارشاد ہوا: ”آنکھیں آنسو بہاتی ہیں۔ دل غمگین ہے لیکن ہم وہی کہیں گے جو ہمارے

رب کی مرضی ہو۔ اسے ابراہیمؑ ہم تیرے فراق میں بہت غمگین ہیں۔“

حضرت ابراہیمؑ کی ماتِ حیات کے بارے میں اہل سیر میں بہت اختلاف ہے ان کی کم سے کم عمر دو ماہ دس دن اور زیادہ سے زیادہ ایک برس دس ماہ اور چھ دن بتائی گئی ہے اسی کے مطابق ان کا زمانہ

رضاعت تقریر کیا جاسکتا ہے۔ حضرت ام سیفؓ کے مزید حالات معلوم نہیں البتہ ان کی یہی فضیلت بہت کافی ہے کہ انہیں حجت عالم صلی اللہ علیہ وسلم کے محبوب فرزند کی رضاعی ماں بننے کا شرف حاصل ہوا، اور ان کے گھر کو حضورؐ نے بار بار اپنے قدمِ میمنت لڑم سے مشرف فرمایا۔ رضی اللہ تعالیٰ عنہا۔



حضرت فکیہہ بنت عبید انصاریہ

ان کا تعلق خزرج کے خاندان ساعدہ سے تھا۔ نسب نامہ یہ ہے:
فکیہہ بنت عبید بن ولیم بن حارثہ بن خزیم بن خزیمہ بن ثعلبہ بن طریف
بن خزرج بن ساعدہ بن کعب بن خزرج اکبر۔

ان کی شادی اپنے ابن عم سید الخزرج حضرت سعد بن عبادہ بن ولیم سے ہوئی، شوہر کے ساتھ ہجرت نبوی سے پہلے سعادت اندوز اسلام ہوئی۔ حضرت قیس بن سعد بن عبادہ، جنہوں نے اپنی سخاوت اور سیرتِ نبویؐ کی بدولت بڑا نام پایا، حضرت فکیہہؓ ہی کے بطن سے تھے۔ ایک روایت یہی ہے کہ انہوں نے شہدہ میں مرنے والے عالم کو حکم دیا کہ وہ مسجدِ نبوی کے لیے منبر بنا کر چنانچہ ان کے فلام نے غابہ کے جھاڑ کی ٹکڑی سے منبر بنادیا۔
مزید حالات معلوم نہیں۔



حضرت عمرہ بنت مسعود انصاریہ

سید الخیر ج حضرت سعد بن عبادہ کی والدہ ماجدہ تھیں، غالباً ہجرت نبوی سے پہلے اپنے جلیل القدر فرزند کے اثر اور تبلیغ سے مشرف بہ اسلام ہوئیں۔ اور پھر صحابیت کی سعادت حاصل کی۔ شہہ ہجری میں وفات پائی۔ مُسنَدِ حرمین جنبل میں ہے کہ حضرت سعد بن عبادہ نے پانی کی ایک سبیل اپنی ماں کے ایصالِ ثواب کے لیے رکھی تھی۔ بروایت دیگر کنواں کھدوایا تھا، اسے ”سقایہ آلِ سعد“ کے نام سے شہرت حاصل ہوئی۔ بعض روایتوں میں حضرت عمرہؓ کے والد کا نام سعد بن عمرہ آیا ہے۔

حضرت کبشہ بنت رافع

جلیل القدر صحابی، صدیق انصار، سید الدین حضرت سعد بن معاذ کی والدہ تھیں، والد کا نام رافع بن عبدیہ تھا اور ان کا تعلق خاندانِ خدرہ سے تھا۔ اہلِ سیر کا ان کے اسلام پر اتفاق ہے۔ یہ شرف انہیں ہجرتِ نبوی سے قبل حاصل ہوا۔ بڑی باوقار خاتون تھیں اور شعر و شاعری میں بھی درک رکھتی تھیں۔ اُمّ المؤمنین حضرت عائشہ صدیقہؓ سے رشتہٴ مروت قائم تھا۔ غزوہٴ احزاب میں بنو حارثہ کی گڑھی میں ان کے پاس بھی تھیں کہ حضرت سعد بن معاذؓ زہر پڑھتے ہوئے ان کے سامنے سے گزرے کہ حضرت کبشہؓ نے پکار کر کہا: بیٹے دوڑ کر جاتو نے بڑی دیر کر دی۔ اس غزوہ میں حضرت سعدؓ کو کاریِ خم لگا جس کی وجہ سے چند دن بعد توبہٴ شہادت پر فائز ہوئے۔ حضرت کبشہؓ کو اپنے سعادت مند بیٹے کی وفات کا سخت صدمہ ہوا اور انہوں نے ان کی یاد میں دو رکعت سے تا ستمی اشعار پڑھے جن میں حضرت سعدؓ کی بے انتہا تعریف کی جنصوؓ نے یہ اشعار سنے تو فرمایا:

”جتنی رونے والی عورتیں ہیں جھوٹ بولتی ہیں، لیکن اُمّ سعد سچ کہتی ہیں۔“
حضرت کبشہؓ حضرت سعدؓ کی وفات کے بعد بہت عرصہ تک زندہ رہیں۔

حضرت خالدة بنت حارث

جلیل القدر صحابی حضرت عبداللہ بن سلام کی بھوپھی تھیں۔ سرورِ عالم صلی اللہ علیہ وسلم نے ہجرت کے بعد مدینہ منورہ میں نزول اجلال فرمایا تو اس وقت حضرت عبداللہ بن سلام اپنے باغ میں تھے، ان کی بھوپھی خالدة بنت حارث بھی وہیں تھیں کسی نے باغ میں جا کر حضرت عبداللہ بن سلام کو حضورؐ کی تشریف آوری کی اطلاع دی تو وہ فرطِ عقیدت سے بے خود ہو گئے اور بے اختیار اللہ اکبر کہہ اٹھے۔ اس کی وجہ یہ تھی کہ وہ تو رات کے بہت بڑے عالم تھے اور اس میں نبی آخر الزمانؐ کی علامات پڑھ کر آپؐ کے ناویدہ عاشق بن گئے تھے۔ ان کی سترت اور بے بابی دیکھ کر خالدة بڑی حیران ہوئیں اور کہنے لگیں۔ ”حصین (حضرت عبداللہ بن سلام کا اصل نام) ان صاحب کے آنے سے تمہیں اتنی خوشی ہوئی ہے کہ شاید موسیٰ بن عمران بھی تشریف لاتے تو تم نے خوش نہ ہوتے؟“ حضرت عبداللہ بن سلام نے کہا: ”بھوپھی جان خدا کی قسم، یہ بھی موسیٰ علیہ السلام کے بھائی ہیں اور اسی دین کی تبلیغ کے لیے دنیا میں تشریف لائے جس کے مولیٰ علیہ السلام مبلغ تھے۔“ حضرت خالدةؓ نے پوچھا: برادر زادے، کیا واقعی یہ وہی نبی ہیں جن کی تو رات اور دوسرے آسمانی صحائف میں خبر دی گئی ہے؟“ حضرت عبداللہ بن سلام نے جواب دیا: ”بے شک یہ وہی نبی ہیں۔“ حضرت خالدةؓ نے کہا ”پھر تو ہماری بڑی خوش بختی ہے کہ وہ ہمارے شہر میں تشریف لائے۔“

اس سوال و جواب کے بعد حضرت عبداللہ بن سلام نے بارگاہِ نبوت کا قصد کیا۔ حضرت خالدةؓ بھی ان کے پیچھے گئیں اور مشرف بہ اسلام ہو کر لوٹیں۔ پھر اپنے گھر پہنچ کر سب اہل خانہ کو اسلام کی تلقین کی۔ چنانچہ گھر کے سب چھوٹے بڑے سعادت اندوز و غر اسلام ہو گئے۔ بعض روایتوں میں ان کو عبداللہ بن سلام کی چچی بتایا گیا ہے۔ (واللہ اعلم بالصواب)



حضرت امّ مجبّدہؓ

اوس کے خاندان عبدالاشہلی سے تھیں اور حضرت یزید بن سکن انصاری کی صاحبزادی تھیں۔ اصل نام تو اتھا۔ مشہور صحابیہ حضرت اسماء بنت یزید انصاریہ ان کی بہن تھیں۔ سلسلہ نسب یہ ہے:

حوار بنت یزید بن اسکن بن رافع بن امرأ القیس بن زید بن عبدالاشہل بن جشم بن حارث بن خزرج بن عمرو بن مالک بن اوس۔
ہجرت نبویؐ کے بعد شرف اسلام سے بہرہ ور ہوئیں۔ نہایت راسخ العقیدہ مسلمان تھیں۔ ان کو بیعت رضوان میں شریک ہونے کا فخر حاصل ہے۔
اس سے زیادہ حالات معلوم نہیں ہیں۔

حضرت عمرہ بنت رواحہؓ

ان کا تعلق قبیلہ خزرج سے تھا۔ سلسلہ نسب یہ ہے۔
عمرہ بنت رواحہ بن ثعلبہ بن امرأ القیس بن عمر بن امرأ القیس الاکبر بن مالک الاغر بن ثعلبہ بن کعب بن خزرج بن حارث بن خزرج اکبر۔

مشہور صحابی حضرت عبداللہ بن رواحہ شاعر رسول اللہ صلی اللہ علیہ وسلم کی ہمیشہ تھیں، ان کا نکاح جلیل القدر صحابی حضرت بشیر بن سعد انصاری سے ہوا۔ فرزند نعمان بن بشیر بھی مشہور صحابی ہیں۔ حضرت عمرہؓ کو اپنے فرزند نعمانؓ سے اس قدر محبت تھی کہ وہ اپنی تمام جائداد انہیں کے نام منتقل کر دینا چاہتی تھیں۔ چنانچہ اپنے شوہر بشیرؓ کو اس بات پر آمادہ کر لیا اور گو اسی کے لیے رسول اکرم صلی اللہ علیہ وسلم کو منتخب

کیا حضرت بشیر بن حدادؓ نے حضورؐ کی خدمت میں حاضر ہوئے اور عرض کیا، ”یا رسول اللہ! آپ گواہ رہیے کہ میں اپنی فلاں زمین (جائداد) اس لڑکے کو دیتا ہوں۔“ حضورؐ نے فرمایا، ”اس کے دوسرے بھائیوں کو بھی حصہ دیا ہے؟“ انہوں نے کہا، ”نہیں“ ارشاد ہوا، تو بھر میں ظلم پر گواہی نہیں دیتا۔“ اس پر وہ خاموشی سے گھر لوٹ گئے اور حضرت عمرؓ نے ارشاد نبویؐ کے سامنے سر تسلیم خم کر دیا۔ سر در عالم صلی اللہ علیہ وسلم حضرت عمرؓ پر بے حد شفقت فرماتے تھے۔ ایک دفعہ آپؐ کے پاس طائف سے انگور آئے، اتفاق سے حضرت نعمانؓ بھی بارگاہ رسالت میں حاضر تھے۔ اس وقت ان کی عمر چھ سات برس کے لگ بھگ تھی۔ حضورؐ نے انہیں دو خوشے مرحمت فرمائے کہ ایک تمہارا ہے اور ایک تمہاری والدہ (عمرہؓ) کا۔ نعمانؓ دونوں خوشے راستے میں چٹ کر گئے اور مال کو تباہ کر کے نہایت بدچلنی ہوئے۔ حضورؐ کی خدمت میں حاضر ہوئے تو آپؐ نے پوچھا، ”نعمانؓ! وہ انگور اپنی مال کو دے دیئے تھے؟“ انہوں نے کہا، ”نہیں“ حضورؐ نے پیار سے ان کے کان میں اٹھنے اور فرمایا، ”یا عذر“ کیوں مکار؟“ حضرت عمرہؓ کے اس سے زیادہ حالات معلوم نہیں۔

حضرت اُمّ رفیدہؓ یا رفیدہؓ سلمیہ

ان کا نام بعض روایتوں میں اُمّ رفیدہ اور بعض میں رفیدہ آیا ہے۔ طب اور جراحی میں بہت رکھتی تھیں اور زخمیوں کا علاج معالجہ کیا کرتی تھیں۔ علامہ ابن سعدؒ کا بیان ہے کہ ان کا خیمہ جس میں جراحی اور مہم سہی کا سامان تھا مسجد نبویؐ کے پاس تھا۔ ایک روایت میں ہے کہ بعض مہم سہی پر حضورؐ نے انہیں مسجد نبویؐ کے اندر خیمہ لگانے کی اجازت دی تھی۔ سید الاوسؓ حضرت سعد بن حجازؓ غزوہ اُحزاب میں زخمی ہوئے تو حضرت اُمّ رفیدہؓ ہی ان کا علاج کیا۔ ان کے ہی حالات معلوم ہیں۔

زَوْجِہٴ جَلِیْبِ

نام و نسب تاریکی میں ہیں۔ صرف اتنا معلوم ہے کہ انصاریہ تھیں اور مضرِ عالم صلی اللہ علیہ وسلم کے ایک جاں نثار حضرت جَلِیْبِ انصاریؓ کی اہلیہ تھیں۔ ان کا کاح عجیب حالات میں حضرت جَلِیْبِ سے ہوا۔ جَلِیْبِ کا چہرہ مہرہ کچھ واجبہ سا تھا اور قد بھی پست تھا اس لیے کوئی انہیں اپنی لڑکی دینے پر رضامند نہیں ہوتا تھا آخر حضورؐ نے انصار کے ایک خاندان میں ان کی نسبت بٹھرائی۔ لڑکی کے والدین رشتہ دینے میں متاثر ہوئے تو سعادت مند لڑکی نے ان کے سامنے اللہ کا یہ حکم پیش کیا کہ: ”جب اللہ اور رسول کسی بات کا فیصلہ کر دیں تو کسی مسلمان کو اس میں چون و چرا کرنے کی گنجائش نہیں۔“ پھر کہا کہ ”جو رسول اللہ صلی اللہ علیہ وسلم کی مرضی ہے وہی میری بھی ہے اور میں جَلِیْبِ سے شادی کرنے پر بالکل راضی ہوں۔“ رحمتِ عالم صلی اللہ علیہ وسلم کو خبر ہوئی تو آپؐ بے حد خوش ہوئے اور دعا کی:

”اللہم! اس لڑکی پر خیر کا دریا بہا دے اور اس کی زندگی تلخ نہ کر۔“

اس کے بعد آپؐ نے جَلِیْبِ سے فرمایا کہ میں فلاں لڑکی سے تمہارا نکاح کرتا ہوں۔“ انہوں نے عرض کیا، ”یا رسول اللہ! آپ مجھے کھوٹا پائیں گے۔“ فرمایا ”نہیں تم خدا کے نزدیک کھوٹے نہیں ہو۔“ پھر آپؐ نے حضرت جَلِیْبِ کا نکاح اس نیک بخت لڑکی سے کر دیا۔ بیان کیا جاتا ہے کہ حضورؐ کی دعا کا یہ اثر ہوا کہ ان کی خانگی زندگی نہایت بابرکت ثابت ہوئی۔ حضرت جَلِیْبِ نہایت آسودہ حال ہو گئے اور تمام انصار میں ان کی نیک اہلیہ سے بڑھ کر کوئی عورت متمول اور شاہ خرچ نہ تھی۔



حضرت سلافہ بنت براء انصاریہ رضی

خزرج کے خاندان سلمہ سے تھیں اور حبیب اللہ صبحابی حضرت براء بن معمر انصاری کی صاحبزادی تھیں۔ حضرت ابو قتادہ انصاریؓ سے نکاح ہوا۔ ان کے صلب سے تین بیٹے عبداللہ، معبد اور عبدالرحمن پیدا ہوئے۔ سرورِ عالم صلی اللہ علیہ وسلم سے بے پناہ محبت تھی اور ان کی گھر میں زندگی نہایت خوش گوار تھی۔

حضرت انیسہ بنت ابی عمارہ

ان کا تعلق خزرج کے خاندان عدی بن نجار سے تھا، زمانہ جاہلیت میں نعمان اوسی کی زوجیت میں تھیں اس کے مرنے کے بعد مالک بن سنان خدی سے نکاح ہوا یہ ہجرت نبوی سے پہلے کا واقعہ ہے بیعت عقبہ کے بعد مدینہ کے گھر میں اسلام پھیلنا تو مالک بن سنان اور انیسہ دونوں حلقہ بگوش اسلام ہو گئے حبیب اللہ صبحابی حضرت ابوسعید خدری بن مالک بن سنان حضرت انیسہؓ کی بطن سے تھے حضرت مالک بن سنان نے غزوہ احد میں مردانہ وار لڑتے ہوئے شہادت پائی چونکہ انھوں نے کوئی جائیداد چھوڑی تھی، حضرت انیسہ اور ان کے بارہ سالہ فرزند حضرت ابوسعید سخت تنگ دستی میں مبتلا ہو گئے حضرت انیسہؓ نے ایک دن ابوسعید سے کہا کہ ”بیٹے رسول اللہ صلی اللہ علیہ وسلم کی خدمت اقدس میں جاؤ، آج فلاں شخص کو کچھ دیا ہے تم کو بھی کچھ دیکھو ضرور مرحمت فرمائیں گے“ انہوں نے پوچھا ”گھر میں کچھ ہے؟“ مال نے نفی میں جواب دیا تو سیدھے بارگاہ رسالت میں حاضر ہوئے اس وقت حضورؐ خطبہ دے رہے تھے کہ دو شخص تنگ دستی میں صبر کر رہے اللہ اس کو غنی کر دے گا،“ حضورؐ کا ارشاد سن کر حضرت ابوسعیدؓ نے دل میں کہا کہ میرے پاس ایک اونٹنی (یا قوتہ) موجود ہے اس لیے دست سوال دراز کر کے حضورؐ کو رحمت دینے کی کیا ضرورت ہے۔ یہ سوچ کر خالی ہاتھ مال کے واپس آ گئے۔ مال بیٹے کو اللہ تعالیٰ نے صبر کا یہ چل دیا کہ متوڑے ہی عمرے میں ان کی عسرت خوش حالی سے بدل گئی اور وہ مال و دولت میں تمام انصار سے برتر ہو گئے۔ مزید حالات معلوم نہیں ہوئے۔

حضرت زینب بنت علی رضی

(۱)

ربیع الاول السہ ہجری میں رحمت عالم صلی اللہ علیہ وسلم کے وصال کا وقت قریب آیا تو آپ نے اپنی نخت جگر سیدۃ النساء فاطمۃ الزہراء سے فرمایا کہ اپنے بچوں کو بلاؤ۔ سیدہ نے تعمیل ارشاد کی اور اپنے تمام بچوں کو حضور کے پاس لے گئیں۔ بچوں نے اپنے شفیع نانا کو بے چین دیکھا تو بے اختیار رونے لگے ان میں سے ایک چھ سالہ بچی کو تو اتنا صدمہ ہوا کہ اس نے حضور کے سینہ مبارک پر اپنا سر رکھ دیا اور سسکیاں بھرنے لگی۔ سرور عالم صلی اللہ علیہ وسلم نے اس بچی کی پیشانی چومی اور اپنا دست شفقت اس کے سر پر پھیر کر دلا دیا۔ یہ وہی بچی تھی جو چھ سال پہلے شیر خدا حضرت علی کرم اللہ وجہہ اور سیدۃ النساء فاطمۃ الزہراء کے گھر پیدا ہوئی تھی تو رحمت عالم صلی اللہ علیہ وسلم مدینہ منورہ میں موجود نہیں تھے۔ تین دن بعد آپ تشریف لائے تو سیدہ فاطمۃ الزہراء کے گھر تشریف لے گئے۔ اس بچی کو گود میں لیا اور بہت دیر تک روتے رہے۔ پھر دہن مبارک میں کھجور چٹائی اور لعاب مبارک بچی کے منہ میں ڈالا۔ اس کے بعد حضور نے اس بچی کا نام ”زینب“ تجویز کیا اور فرمایا۔ ”یہ ہم شبیہ خدیجہ ہے“ چھ سال بعد آج یہی زینب اپنے شفیع نانا سے ہمیشہ کے لیے بچھڑ رہی تھی۔ چھ سال کی معصوم جان کے لیے یہ ایک بہت بڑا سانحہ تھا لیکن اسے کیا خبر تھی کہ آئندہ زندگی میں اس پر اس قدر قیامتیں ٹوٹنے والی ہیں کہ اس کی کنیت ہی اُم المصائب مشہور ہو جائے گی۔ یہی زینب جنہیں زینب کبریٰ بھی کہا جاتا ہے، تاریخ اسلام کی وہ مہتمم بالشان شخصیت ہیں کہ جن کے علم و فضل

ذہانت و فطانت، فصاحت و بلاغت، حق گوئی و بے باکی، تسلیم و رضا اور صبر و استقامت کے واقعات سے تاریخ کے اوراق آج تک جلمگرا رہے ہیں اور تاباں جلمگراتے رہیں گے۔

(۲)

سیدہ زینب کبریٰؓ نے جس گھرانے میں ہوش کی آنکھیں کھولیں وہ روئے زمین کا بہترین گھرانہ تھا، ان کے نانا سید الانبیاءؐ فخر موجودات رحمت و عالم محمد مصطفیٰؐ صلی اللہ علیہ وسلم تھے تو نانی اسلام کی خاتونِ اولِ امّ المؤمنین حضرت خدیجہ الکبریٰؓ تھیں۔ والدہ سیدہ خاتونِ جنت حضرت فاطمہ الزہراؓ اتوں تھیں۔ ان کے بھائی جوانِ جنت کے سردار سیدنا حسنؓ اور سیدنا حسینؓ شہیدِ کربلا تھے تو چچا محبوبِ رسولؐ سیدنا جعفر طیارؓ شہیدِ کوفہ تھے۔ حضرت زینبؓ متسند روایات کے مطابق جمادی الاولیٰ ۵ھ ہجری میں پیدا ہوئیں۔ سردِ عالم صلی اللہ علیہ وسلم نے خود ان کا نام زینب رکھا اور اپنا لعابِ مبارک ان کے منہ میں ڈالا۔ ان کی کنیت امّ الحسن یا بروایت دیگر امّ کلثوم تھی۔ واقعہ کربلا کے بعد ان کی کنیت امّ المصائب بھی مشہور ہو گئی۔ چند مشہور القاب یہ ہیں :

نامتہ الزہرا۔ شریکۃ الحسین۔ راضیہ بالقدر والقضاء۔ ماموس الکبریٰ۔ صدیقۃ الصغریٰ۔ شجاعہ۔ فصیحۃ بلیغۃ زائدہ فاضلہ۔ عالمہ عابدہ، محبوبۃ المصطفیٰ۔ عاتلہ کاملہ۔ مولقہ۔ ولیۃ اللہ۔ کعبۃ الزریا۔ امینۃ اللہ۔ قرۃ عین الرضیٰ۔ خاتونِ کربلا۔

حضرت زینبؓ کی پرورش اور تربیت کا آغاز سردِ کونین صلی اللہ علیہ وسلم، حیدرِ کرار اور سیدۃ النساءؓ کے زیرِ سایہ ہوا۔ ایک دن عہدِ طفلی میں حضرت زینبؓ قرآن پاک کی تلاوت کر رہی تھیں کہ بے خیالی میں سر سے اوڑھنی اتر گئی۔ سیدۃ النساءؓ نے دیکھا تو ان کے سر پر اوڑھنی ڈالی اور فرمایا: ”بیٹی اللہ کا کلام بگنے سے نہیں پڑھتے“

ایک دن حضرت حسینؑ اور حضرت زینبؑ میں مصمصانہ لڑائی ہو گئی۔ سیدہ النساء نے انہیں کلام مجید کی آیات پڑھ کر سنائیں اور فرمایا:

”بجو لڑائی سے اللہ تعالیٰ ناراض ہو جاتا ہے۔“

دونوں بچے خوفِ خدا سے کانپ اٹھے اور عہد کیا کہ آئندہ کبھی نہ لڑیں گے، سیدہ فاطمہ الزہراءؑ بہت خوش ہوئیں اور انہیں سینے سے لگایا۔

رسول اکرم صلی اللہ علیہ وسلم بھی حضرت زینبؑ سے بے حد محبت فرماتے تھے کئی مرتبہ جنین کی طرح وہ بھی حضورؐ کے دوش مبارک پر سوار ہوئیں۔ سرورِ عالم صلی اللہ علیہ وسلم حجۃ الوداع کے لیے مکہ معظمہ تشریف لے گئے تو حضرت زینبؑ بھی آپ کے ساتھ تھیں۔ اس وقت ان کی عمر پانچ سال کی تھی اور یہ ان کا پہلا سفر تھا۔

سالہ ہجری میں سرورِ عالم صلی اللہ علیہ وسلم نے رحلت فرمائی تو سید زینبؑ کی عمر چھ برس کے ٹک بھگ تھی، چھ ماہ بعد وہ ماں کی آغوشِ شفقت سے بھی محروم ہو گئیں۔ ان حادثوں نے نہتی زینبؑ کو سخت صدمہ پہنچایا۔ شفیق نانا اور جاں نثار ماں کی جدائی سے وہ اور ان کے دوسرے بہن بھائی سبھی غمِ دالم کی موتیں بن گئے۔ سیدنا حضرت علی مرتضیٰؑ نے اب بچوں کی تعلیم و تربیت کا کام خود سنبھالا اور کچھ مدت کے بعد ان کی نگرانی کے لیے اُمّ البنین بنتِ خزام کلابہ سے نکاح کر لیا۔

بحرِ غمِ جب خود معلم ہوں تو شاگردوں کی خوش بختی کا کیا ٹھکانا۔ بھٹوری ہی مدت میں سارے بچوں کے دل و دماغِ علم و حکمت کے خزانوں سے معمور ہو گئے۔

حضرت زینبؑ نے بھی اپنے جلیل القدر باپ کے علم اور دوسرے اوصاف سے خوب خوب استفادہ کیا یہاں تک کہ زہد و تقویٰ، عقل و فراست، حق گوئی و بیباکی، عفت و عصمت اور عبادت و شب بیداری میں سیدہ النساء فاطمہ الزہراءؑ کا نمونہ بن گئیں۔ درازِ قدر اور متناسب الاعضاء تھیں۔ چہرہ مبارک پر اپنے نام کا جلال تھا اور حرکات و سکنات اور چال ڈھال میں وقارِ حیدری نمایاں تھا۔ تمام موصوفین کا اس بات پر اتفاق ہے کہ علم و فضل میں صرف بنو ہاشم ہی نہیں بلکہ تمام قریش

میں کوئی لڑکی ان کی ہمسری کا دعویٰ نہیں کر سکتی تھی۔
حضرت علی کرم اللہ وجہہ بے مثال خطیب تھے، وہ اپنے خطبات اور
تقاریر میں فصاحت و بلاغت کے دریا بہا دیتے تھے۔ حضرت زینبؓ کو اپنے
عظیم باپ کی فصاحت و بلاغت اور زور بیان ورثہ میں ملے۔ ان کے علم و فضل
خطبات تاریخ نے اپنے صفحات میں محفوظ کر لیے ہیں، انہیں پڑھ کر کون سا
دل ہے جو گھٹل نہ جائے اور کونسی آنکھ ہے جو اشکبار نہ ہو جائے۔

(۳)

سیدہ زینبؓ جب سن بلوغ کو پہنچیں تو قبیلہ کندہ کے رئیس اشعث بن
قیس نے ان کے لیے پیغام نکاح بھیجا۔ حضرت علی کرم اللہ وجہہ نے بوجہ
انکار کر دیا۔ اس کے بعد حیدر کرارؓ کے بھتیجے، شہید موتہ حضرت جعفر طیارؓ
بن ابی طالب کے فرزند عبد اللہؓ نے اپنے عم محترم کی خدمت میں حاضر ہوئے اور
حضرت زینبؓ کے ساتھ نکاح کی خواہش ظاہر کی۔ حضرت جعفرؓ کی شہادت
کے بعد سرور عالم صلی اللہ علیہ وسلم نے خود عبد اللہؓ کی پرورش و تربیت فرمائی تھی
اور حضورؐ کے وصال کے بعد حضرت علی کرم اللہ وجہہ ان کے نگران و سرپرست
تھے۔ وہ بڑے پاکیزہ اخلاق کے حامل تھے اور سیرت و صورت میں جوانان
قریش میں امتیازی حیثیت رکھتے تھے۔ سیدنا علی مرتضیٰؓ نے ان کی درخواست
قبول فرمائی۔ اس کے بعد خاندان کے چند بزرگ حضرت عبد اللہ بن جعفرؓ کو ساتھ
لے کر مسجد میں آگئے اور حضرت علی مرتضیٰؓ نے نہایت سادہ طریق سے اپنی
لحنت جگہ کا نکاح حضرت عبد اللہؓ سے پڑھا دیا۔ یہ واقعہ حضرت عمر فاروقؓ
کے دور خلافت کا ہے اس وقت سیدہ زینبؓ کی عمر بہ اختلاف روایت
گیارہ یا تیرہ سال کی تھی۔ نکاح کے بعد خاندان کی عورتیں انہیں حضرت عبد اللہؓ
بن جعفرؓ کے گھر خود پہنچا آئیں۔ دوسرے دن انہوں نے دعوتِ ولیمہ کی۔
مہر کی رقم کے بارے میں مؤرخین میں اختلاف ہے۔ بعض نے ۴۸۰ درہم

لکھا ہے اور بعض نے چالیس ہزار۔ حضرت عبداللہ بن جعفرؓ اس وقت تجارت کرتے تھے اور ان کی مالی حالت بہت اچھی تھی۔

حضرت زینبؓ کی ازدواجی زندگی نہایت خوش گوار تھی، وہ اپنے شوہر کی بے حد خدمت گزار تھیں اور عبداللہؓ بھی ان کی دل جوئی میں کوئی کسر نہیں اٹھا رکھتے تھے۔ اگرچہ گھر میں لونڈیاں بھی تھیں اور خادم بھی لیکن وہ گھر کا کام کاج زیادہ تر خود اپنے ہاتھ سے کرتی تھیں۔ حضرت عبداللہ بن جعفرؓ فرمایا کرتے تھے: ”زینب بہترین گھروالی ہے۔“

حضرت عبداللہؓ نہایت کشادہ دست اور فیاض تھے۔ سیدۃ النساءؓ کی بیٹی بھی اسی رنگ میں رنگی ہوئی تھیں۔ ناممکن تھا کہ کوئی سائل یا حاجت مند ان کے دروازے پر آئے اور خالی ہاتھ چلا جائے یا کسی کی مصیبت کا انہیں پتہ چلے اور وہ اس کی خبر گیری نہ کریں۔ دونوں میاں بیوی کی جود و سخا کا یہ عالم تھا کہ کبھی غیر مستحق لوگ بھی ان کے دست کرم سے فائدہ اٹھا لیتے تھے۔ ایک مرتبہ امام حسینؓ نے حضرت عبداللہ بن جعفرؓ سے کہا:

اے ابن عمم تم بہت اسراف سے کام لیتے ہو اور غیر مستحق لوگوں کو بھی اپنی کمائی میں شریک کر لیتے ہو۔

حضرت عبداللہؓ نے جواب دیا: جانِ برادر کیا کروں، سائل کو دیکھ کر دل قابو میں نہیں رہتا۔ اللہ نے مجھے دولت اسی لیے دی ہے کہ اس کے بندوں میں بانٹوں۔

خاندان کے گھر میں دولت کی ریل پیل حضرت زینبؓ کے مزاج میں کوئی فقیر پیدا نہ کر سکی اور وہ بدستور صبر و قناعت، سادگی اور جفا کشی کا پسیر بنی رہیں۔

(۴)

۳۷ ہجری میں حضرت علیؓ کرم اللہ وجہہ نے اپنے عہد خلافت میں

کوفہ کو اپنا مستقر بنایا تو حضرت زینبؓ اور حضرت عبداللہ بن جعفرؓ بھی مدینہ منورہ سے کوفہ آ گئے۔ کوفہ میں حضرت زینبؓ نہایت تہذیبی سے درس و تدریس اور وعظ و ہدایت کے کام میں مشغول ہو گئیں۔ کوفہ کی خواتین اکثر سیدہ زینبؓ کی خدمت میں حاضر ہوتیں اور نہ صرف ان کے ہندو نصائح سے مستفیض ہوتیں بلکہ ان سے قرآن کریم کے معانی و مطالب بھی پوچھا کرتیں۔ ایک دفعہ سیدہ زینبؓ چند عورتوں کے سامنے سورہ کہلے حص کی تفسیر بیان کر رہی تھیں کہ حضرت علیؓ کرم اللہ وجہہ دہاں تشریف لائے اور بڑے غور سے اپنی نحتِ جگر کی تقریر سنتے رہے۔ جب ان کا بیان ختم ہوا تو امیر المؤمنینؓ نہایت مسرور ہوئے اور فرمایا :-

www.KitaboSunnat.com

”جانِ پدر! میں نے تمہارا بیان سنا اور مجھے بہت خوشی ہوئی کہ تم کلامِ الہی کے مطالب اتنے عمدہ طریقے سے بیان کر سکتی ہو۔“

جلیلہ سی حضرت زینبؓ کے علم و فضل کی شہرت دور دور پھیل گئی۔ یہ ان کی زندگی کا بہترین دور تھا لیکن افسوس کہ سکھ اور اطمینان کا یہ زمانہ بہت مختصر ثابت ہوا۔ ۱۲ رمضان المبارک سن ۶۱ ہجری کو حضرت علیؓ کرم اللہ وجہہ مسجد کوفہ میں بارگاہِ رب العزت میں سجدہ ریز تھے کہ ایک بد بخت خارجی عبد اللہ بن بلجم نے ان پر قاتلانہ حملہ کیا اور اپنی زہر آلود تلوار کے بھر پور وار سے امیر المؤمنینؓ کو شدید زخمی کر دیا۔ ابنِ بلجم کو مسلمانوں نے گرفتار کر لیا۔ حضرت زینبؓ نے اسے دیکھا تو غم و غصہ سے بے گناہ ہو گئیں اور اس سے مخاطب ہو کر فرمایا :

”اودشمن خدا تو نے امیر المؤمنینؓ کو زخمی کر ڈالا۔“

ابنِ بلجم نے کہا۔ ”امیر المؤمنینؓ کو نہیں، تمہارے باپ کو۔“

حضرت زینبؓ نے فرمایا : ”انشاء اللہ ان کا کچھ نہیں بگڑے گا۔“

ابنِ بلجم نے نہایت بے حیائی سے جواب دیا۔ ”تو پھر آہ و فغاں کیوں کرتی ہو۔ خدا کی قسم میں نے کئی روز تک اپنی تلوار کو زہر پلایا ہے۔“

اسی زیر آلود تلوار کے زخم سے امیر المؤمنین حضرت علی کرم اللہ وجہہ ۱۲ رضی اللہ عنہ کی شہادت کی گنجی کو جام شہادت پی کر خلدِ بریں میں پہنچ گئے۔ اپنے عالی رتبہ اور معدنِ علم و فضل باپ کی شہادت سے حضرت زینبؓ پر غم و اندوہ کا پہاڑ ٹوٹ پڑا لیکن ابھی ان کی قسمت میں اور بڑے بڑے صدمے لکھے تھے۔ سلسلہ ۱۳ یا سلسلہ ۱۴ میں انہیں اپنے برادرِ بزرگ سیدنا حضرت امام حسنؓ کی شہادت کا صدمہ پہنا پڑا۔ اس وقت وہ اپنے شوہر اور بچوں کے ساتھ مدینہ منورہ میں قیام پذیر تھیں۔

ذی الحجہ ۱۴ھ میں سیدنا حضرت امام حسینؓ نے اہل کوفہ کی دعوت پر اپنے اہل و عیال اور جان نثاروں کی ایک مختصر جماعت کے ساتھ مکہ سے کوفہ کا غزم کیا تو حضرت زینبؓ بھی اپنے دو نو خیز فرزندوں کے ہمراہ اس مقدس قافلے میں شامل ہو گئیں۔ حضرت عبداللہ بن جعفرؓ اگرچہ خود اس قافلے میں شریک نہ ہو سکے لیکن انہوں نے حضرت زینبؓ اور اپنے بچوں کو امام حسینؓ کے ساتھ جانے کی اجازت دے دی۔ ۱۰ محرم الحرام ۱۵ھ ہجری کو کربلا کا دلہرہ سانحہ پیش آیا جس میں حضرت زینبؓ کی آنکھوں کے سلسلے اُن کے بچے بھیجے بھائی اور ان کے متعدد ساتھی شامی فوج سے مردانہ وار لڑتے ہوئے ایک ایک کر کے شہید ہو گئے۔ اس موقع پر سیدہ زینبؓ نے جس حق صلیٰ شجاعت اور صبر و استقامت کا مظاہرہ کیا، تاریخ اس کی مثال پیش کرنے سے قاصر ہے۔

کہا جاتا ہے کہ نو اور دس محرم کی درمیانی شب کو حضرت امام حسینؓ کی تلوار صاف کی جانے لگی تو انہوں نے حیدِ عبرت انگیز اشعار پڑھے۔ حضرت زینبؓ قریب ہی تھیں، یہ اشعار سن کر ان پر رقت طاری ہو گئی اور زبان پر یہ الفاظ جاری ہو گئے:

وہ اے کاش آج کا دن دیکھنے کے لیے میں زندہ نہ ہوتی، ہائے

میرے نانا، میری ماں، میرے باپ اور میرے بھائی حسنؓ سب
مجھ کو داغ مفارقت دے گئے۔ اے بھائی اللہ کے بعد ہمارا سہارا
اب آپ ہی ہیں، ہم آپ کے بغیر کیسے زندہ رہیں گے۔
امام حسینؓ نے فرمایا۔ ”زینب صبر کرو۔“

حضرت زینبؓ نے روتے ہوئے عرض کی۔ ”میرے ماں جائے، آپ کے
بدلہ میں، میں اپنی جان دینا چاہتی ہوں۔“
امام حسینؓ اپنی پیاری بہن کی دلدوز باتیں سن کر اشکبار ہو گئے لیکن مؤمنانہ
شان سے فرمایا:

”اے بہن صبر کرو، خدا سے تسکین حاصل کرو، خدا کی ذات کے
سوا ساری کائنات کے لیے فنا ہے۔ ہمارے لیے ہمارے نانا
خیر الخلقؑ کی ذات اقدس نمونہ ہے۔ تم انہیں کے اسوہ محسنہ
کی پیروی کرنا۔ اے بہن تمہیں خدا کی قسم ہے کہ اگر میں راہِ حق میں
کام آجاؤں تو میرے ماتم میں گریبان نہ پھاڑنا، چہرہ کو نہ نوچنا
اور بہن نہ کرنا۔“

۱۰۔ محترم کو جب تمام جانِ نسا دانِ اہل بیت ایک ایک کر کے دوشِ رسولؐ
کے سوار پر قربان ہو گئے تو جو انانِ اہل بیت کی باری آئی۔ ہم بشیہ پیغمبر حضرت
علی اکبرؓ حسینؓ و ادیشجاعت دیتے ہوئے شہید ہوئے تو حضرت زینبؓ ”یا
ابنِ اخاء“ کہتی ہوئی منجھ سے باہر دوڑیں، اس بھتیجے کو انہوں نے بڑے
نازد و کثمت سے پالا تھا۔ ان کی خون آغشتہ لاش سے چھٹ گئیں حضرت حسینؓ
نے انہیں دہاں سے اٹھا کر خیمہ کے اندر بھیجا اور جو ان فرزند کی لاش اٹھا کر خیمہ
کے سامنے لے آئے۔

علی اکبرؓ کے بعد عبداللہ بن مسلم بن عقیلؓ، احمد بن حسنؓ، ابو بکر عبداللہ بن حسنؓ،
جعفر بن عقیلؓ، عمر بن علیؓ، عثمان بن علیؓ اور دوسرے نوجوان سوائے سات

نفوس کے ایک کر کے نہایت بہادری سے لڑتے ہوئے شہید ہو گئے۔ اب حضرت زینبؓ نے اپنے فوجیہ فرزندوں عونؓ اور محمدؓ کو رزم گاہ میں بھیجنے کے لیے سیدنا حسینؓ سے اجازت چاہی۔ انہوں نے اجازت دینے میں تامل کیا لیکن حضرت زینبؓ نے اس قدر اصرار کیا کہ وہ بادل ناخواستہ انہیں میدان جنگ میں بھیجنے پر مجبور ہو گئے۔ زینبؓ کے دونوں لال اس شان سے لڑے کہ شجاعت بھی آفرین پکار اٹھی۔ آخر شامیوں نے انہیں نرغے میں لے کر تلواروں اور نیزوں کا مینہ برسا دیا اور دودمان ہاشمی کے دونوں نو نہال جام شہادت پی کر خلد بریں میں پہنچ گئے۔ دکھاری زینبؓ اور مظلوم ماموں کے قلب و جگر گئے ٹکڑے اڑ گئے تین آسمان کی طرف نظر کی اور خاموش ہو گئے۔

عونؓ و محمدؓ کی شہادت کے بعد خالوادہؓ نبوت کے باقی نوجوان بھی ایک ایک کر کے شہید ہو گئے۔ عباس بن علیؓ پہلے ہی شہید ہو چکے تھے اب سیدنا حسینؓ تنہا رہ گئے۔ زین العابدین علیؓ بن حسینؓ بیمار تھے اور لڑنے کے قابل نہیں تھے۔ ان کو اللہ اور زینبؓ کے سپرد کیا اور سب کو خدا حافظ کہہ کر سبط رسولؐ اپنے آخری سفر پر روانہ ہوئے۔ پیاس کا غلبہ تھا، اپنے جگر کے ٹکڑوں اور جان نثاروں کی شہادت سے سخت دل فگار تھے لیکن آخر حیدرِ گرام کے فرزند تھے، اس قیامت کا حملہ کیا کہ دشمن کی صفیں الٹ کر رکھ دیں جس طرف رخ کرتے، دشمن کا دل بادل کا ٹی کی طرح پھٹ جاتا۔ شامی بار بار زرعہ کرتے تھے لیکن جوں ہی شمشیرِ حسینی چمکتی، بھاگ کھڑے ہوتے۔ دوش رسول کے سوار لڑتے لڑتے زخموں سے چور چور ہو گئے لیکن اللہ سے ہیبت کہ کوئی تنہا سامنے آنے کی جرأت نہ کرتا تھا، جھگڑے بنا کہ ہر طرف سے تیریں تلواروں و خنجروں کی بارش کر رہے تھے۔ حصین بن نمیر نے ایک نیزہ پھینکا جو گلوے مبارک میں پوسٹ ہو گیا اور دہن مبارک سے خون کا فوارہ پھوٹ پڑا۔ اپنے چلو میں تھوڑا سا خون لے کر آسمان کی طرف اچھالا اور فرمایا:

”الہی جو کچھ تیرے حبیب کے نواسے کے ساتھ کیا جا رہا ہے۔ تجھی سے اس کی فریاد کرتا ہوں۔“

حضرت زینبؓ نے دُور سے اپنے محبوب اور شفیق بھائی کو خون کی کلیاں کتے دیکھا تو بے تاب ہو گئیں اور دوڑتی ہوئی رزم گاہ کے قریب ایک ٹیلہ پر کھڑی ہو گئیں۔ وہیں سے شامی فوج کے سردار عمر بن سعد کو پکار کر کہا:

”اے عمر بن سعد کیا قیامت ہے کہ ابو عبد اللہ قتل کیے جا رہے ہیں اور تم دیکھ رہے ہو۔“

عمر بن سعد کی آنکھوں پر کسے کی حکومت کے لالچ نے پردہ ڈال رکھا تھا لیکن پھر بھی حضورؐ کے ماموں زاد بھائی (حضرت سعد بن ابی وقاصؓ) کا فرزند تھا فرطِ مذمت سے رونے لگا اور حضرت زینبؓ کی طرف سے منہ پھیر لیا تاہم شامیوں کو لڑائی سے روکنا اب اس کے بس میں نہیں تھا یا ظلم سے رد کرنے کی سعادت اس کی قسمت سی میں نہ لکھی تھی۔ سیدنا حسینؓ حضرت زینبؓ کے سامنے مردانہ وار بڑے ہوئے شہید ہو گئے، یگانگ دل شامیوں کے دل ان کی شہادت سے بھی ٹھنڈے نہ ہوئے۔ انہوں نے شہدائے کربلا کے مقدس جسموں کو گھوڑوں کی ٹاپوں سے پامال کیا، سیدۃ النساءؓ کے لال کا سر اقدس نیزے پر چڑھایا اور پھر اہل بیت کے خیموں کا رخ کیا۔ ایک بد بخت نے چاہا کہ حضرت زین العابدینؓ کو بھی (جو علیل تھے) شہید کر دے لیکن حضرت زینبؓ ان کے سامنے کھڑی ہو گئیں اور فرمایا:

”و خدا کی قسم جب تک میں زندہ ہوں، اس بیمار کو کوئی قتل نہیں کر سکتا۔“

ان کا عزم دیکھ کر وہ بد بخت اپنے ارادے سے باز آ گیا۔

(۵)

۱۲ محرم الحرام ۶۱ھ ہجری کو قافلہ حسینی کے پساندگان کو، جن میں کچھ خواتین بچے اور عابد بیمار تھے، شامی فوج اسیر کر کے کوفہ کی طرف لے چلی۔ شہداء کے

لاشے ابھی میدانِ کربلا میں بے گور و کفن ہی پڑے تھے۔ جب یہ ستم زدہ قافلہ اُن کے پاس سے گزرا تو اہل قافلہ فرطِ الم سے مدھال ہو گئے۔ اس موقع پر حضرت زینبؓ کے جذباتِ غم ان الفاظ میں دھل گئے:

”اے محمد مصطفیٰ آئیے دیکھئے آپ کے حسینؑ کا خون آغشتہ لاشہ چٹیل میدان میں پڑا ہے۔

اس کا جسم پارہ پارہ کر دیا گیا ہے۔

آپ کے گھرانے کی لڑکیاں رسیوں میں جکڑ دی ہوئی ہیں۔

آپ کی ذریت قتل کر کے گرم ریت پر بچھا دی گئی ہے اور اس پر خاک اڑ رہی ہے۔

اے میرے نانا یہ آپ کی اولاد ہے جسے منکایا جا رہا ہے۔

ذرا حسینؑ کو دیکھئے اس کا سر کاٹ لیا گیا ہے

اس کا عمامہ اور چادر چھین لی گئی ہے۔“

زینب کبریٰؓ کا نونہ سن کر دوست دشمن سبھی روتے تھے۔

جب اسیرانِ حق کا لٹا ہوا قافلہ کوفہ میں داخل ہوا تو اہل کوفہ ہزاروں کی

تعداد میں انہیں دیکھنے کے لیے جمع ہو گئے۔ ان میں سے بعض کی آنکھوں میں آنسو تھے۔

بے وفا کوفیوں کے هجوم کو دیکھ کر شیرِ خدا کی بیٹی کو تابِ ضبط نہ رہی، ان لوگوں

سے مخاطب ہو کر فرمایا:

”لوگو! اپنی نظریں نیچی رکھو، یہ محمدؐ رسول اللہؐ کی لٹی ہوئی اولاد ہے۔“

اس کے بعد انہوں نے اہل کوفہ کے سامنے ایک عبرت انگیز خطبہ دیا۔

ایسا معلوم ہوتا تھا کہ خود حیدرؑ کو آ کر تقریر فرما رہے ہیں۔ اللہ تعالیٰ کی حمد و ثنا

کے بعد فرمایا:

”اے کوفیو، اے مکارو، اے عہد شکنو! اپنی زبان سے پھر

جانے والو، خدا کرے تمہاری آنکھیں ہمیشہ روتی رہیں، تمہاری

شمال ان عورتوں کی سی ہے جو خود ہی سوت کاتتی اور پھر اسے لکھوٹے ٹکڑے کر دیتی ہیں۔ تم نے خود ہی میرے بھائی سے رشتہ بیعت جوڑا اور پھر خود ہی توڑ ڈالا۔ تمہارے دلوں میں کھوٹ اور کینہ ہے، تمہاری فطرت میں جھوٹ اور دغا ہے۔ خوشامد، شہنی خوری اور عہد شکنی تمہارے خمیر میں ہے، تم نے جو کچھ آگے بھیجا ہے وہ بہت بُرا ہے۔ تم نے خیر البشر صلی اللہ علیہ وسلم کے فرزند کو جو جنت کے جوانوں کے سردار ہیں، قتل کیا ہے خدا کا قہر تمہارا انتظار کر رہا ہے۔ آہ اے کوفہ والو تم نے ایک بہت بڑے گناہ کا ارتکاب کیا ہے جو منہ بگاڑ دینے والا اور مصیبت میں مبتلا کر دینے والا ہے۔ یاد رکھو تمہارا رب نافرمانوں کی تاک میں ہے۔ اس کے ہاں دیر ہے اندھیر نہیں۔“

اس خطبہ کو سن کر کوفیوں کو اس قدر مذمت ہوئی کہ ان میں سے اکثر کی دقتیں دھکی بندھ گئی۔ حذلم بن کثیر جو عرب کے فصیح ترین آدمیوں میں شمار ہوتا تھا، وہ بھی حضرت زینب کا خطبہ سننے والوں میں شامل تھا۔ خطبہ سن کر وہ سیدہ کے زور بیان اور فصاحت و بلاغت سے دنگ رہ گیا اور بے ساختہ کہنے لگا :-

”واللہ اے علیؑ کی بیٹی، تمہارے بڑھے سب بڑھوں سے، تمہارے جوان سب جوانوں سے، تمہاری عورتیں سب عورتوں سے اور تمہاری نسل سب نسلوں سے بہتر ہے جو حق بات کہنے میں کسی سے نہیں ڈرتی۔“

(۶)

دوسرے دن کوفہ کے گورنر عبید اللہ بن زیاد نے دربار منعقد کیا اور اسیران اہل بیت کو اس کے سامنے پیش کیا گیا۔ حضرت زینب بہت خستہ حالت میں تھیں۔ ابن زیاد نے پوچھا، یہ عورت کون ہے ؟

ایک لوٹری نے کہا، زینب بنت علیؓ ہیں۔
ابن زیاد نے کہا، خدا کا شکر ہے جس نے تمہیں رسوا اور تمہاری جدتوں
کو جھٹلایا۔

حضرت زینبؓ نے نہایت بے باکی سے جواب دیا :-
”خدا کا شکر ہے جس نے اپنے رسول محمد صلی اللہ علیہ وسلم کے ذریعے
میں عزت بخشی۔ انشاء اللہ فاسق رسوا ہوں گے اور جھٹلائے
جائیں گے۔“

ابن زیاد نے کہا، تم نے دیکھا تمہارے بھائی اور اس کے ساتھیوں کا کیا
حشر ہوا؟

حضرت زینبؓ نے فرمایا، اللہ تعالیٰ نے انہیں درجہ شہادت پر فائز کیا،
عنقریب وہ اور تم دادِ محشر کے سلمے جمع ہوں گے اس وقت تمہیں پتہ چل جائے
گا کہ کس کا کیا حشر ہوتا ہے۔

ابن زیاد جھلک کر بولا، بنی ہاشم کے سب سے سرکش آدمی کے قتل سے میرا
دل ٹھنڈا ہو گیا ہے۔

حضرت زینبؓ کو ابن زیاد کے اس طرح اظہارِ مسرت کرنے پر بڑا دکھ
ہوا۔ اُن کا آگینہ دل حوادثِ کربلا سے ٹوٹ چکا تھا، بے اختیار رو دیں اور
فرمایا۔ ”خدا کی قسم تو نے ہمیں اپنے گھروں سے نکالا، ہمارے
ادمیروں کو قتل کیا، ہماری شاخوں کو کاٹا، ہماری خبریوں کو اکھاڑا،
اگر اسی سے تمہارا دل ٹھنڈا ہونا تھا تو ہو گیا۔“

ابن زیاد سے کوئی جواب بن نہ پڑا، اب اس کی نظر حضرت زین العابدینؓ
پر پڑی، پوچھا، ”لوٹ کے تم کون ہو؟“

انہوں نے جواب دیا۔ ”علی بن حسینؓ“
ابن زیاد نے عمر بن سعد سے پوچھا۔ ”اسے کیوں نہیں قتل کیا؟“

اس نے جواب دیا۔ ”بیمار ہے۔“

ابن زیاد نے کہا۔ ”اے میرے سلسلے قتل کرو۔“

حضرت زینبؓ یہ حکم سن کر ترپ اٹھیں اور بولیں :

”اے ابن زیاد، کیا تو ابھی تک ہمارے خون سے سیر نہیں ہوا، کیا

اس نقابیت اور بیماری کے مالے ہوئے مصیبت زدہ نتے کو بھی

مار دو گے۔ اگر اے قتل کرنا ہے تو اس کے ساتھ مجھے بھی مار ڈال۔“

یہ کہہ کر حضرت زین العابدینؓ سے چمٹ گئیں۔ ابن زیاد کے دل میں کچھ خیال آگیا

اور اس نے حکم دیا کہ اس لڑکے کو عورتوں کے ساتھ رہنے کے لیے چھوڑ دو۔ چند دن

بعد ابن زیاد نے شہداء کے سرور اور اسیرانِ اہل بیت کو فوج کے سپرے میں زبرد کے

پاس دمشق روانہ کر دیا۔

(۷)

طویل سفر کی صعوبتیں برداشت کرنے کے بعد اسیرانِ اہل بیت دمشق پہنچے

تو تین چار دن کے بعد انہیں یزید کے دربار میں پیش کیا گیا۔ ایک سرخ رنگ کے

شامی نے فاطمہؓ بنتِ حسینؓ کی طرف اشارہ کر کے کہا :

”امیر المؤمنین یہ لڑکی مجھے دے دیجئے۔“

حضرت زینبؓ ترپ اٹھیں اور بولیں۔ ”خدا کی قسم یہ لڑکی نہ تجھ مل سکتی

ہے اور نہ یزید کو جب تک کہ اللہ کے دین کو ترک کرنے کا اعلان نہ کر دے پیغمبر کے

خاندان میں کسی کو تو یا تیرا بادشاہ ہرگز فونڈی نہیں بنا سکتا۔“

شامی نے دوبارہ یہی سوال کیا لیکن یزید نے اسے روک دیا۔

جب ام حسینؓ کا سر اقدس یزید کے سامنے پیش کیا گیا تو خواتینِ اہل بیت

رونے لگیں۔ حضرت زینبؓ نے سر اقدس کی طرف مخاطب ہو کر کہا :

”اے حسین، اے محمد مصطفیٰؐ کے دل بند، اے دوش سپر کے

سوار، اے فاطمہ الزہراؓ کے لختِ جگر، اے جنت کے جوانوں

کے سردار۔“

یزید نے پوچھا: ”یہ عورت کون ہے؟“

اسے بتایا گیا کہ حسینؑ کی چھوٹی ٹہن زینبؓ ہیں۔

یزید نے حضرت زینبؓ سے مخاطب ہو کر کہا: ”کیا تمہارا بھائی یہ نہیں

کہتا تھا کہ میں یزید سے بہتر ہوں اور میرا باپ یزید کے باپ سے بہتر تھا۔“

حضرت زینبؓ نے دلیری سے جواب دیا: ”بے شک میرا بھائی سچ

کہتا تھا۔“

یزید نے کہا: ”میری عمر کی قسم، حسین کے نانا میرے دادا سے بہتر تھے

حسین کی ماں میری ماں سے بہتر تھیں، رہا میرا باپ اور حسین کا باپ تو

سب کو معلوم ہے کہ خدا نے کس کے حق میں فیصلہ دے دیا۔“

اس پر حضرت زینبؓ نے یزید اور اس کے اہل دربار کو مخاطب کر کے

ایک دردناک تقریر کی، انہوں نے حمد و ثنا کے بعد فرمایا:۔

”اے یزید گردشِ افلاک اور ہجومِ آفات نے مجھے تجھ سے مخاطب

ہونے پر مجبور کر دیا۔ یاد رکھ رب العزت ہم کو زیادہ عرصے

تک اس حال میں نہ رکھے گا۔ ہمارے مقاصد کو ضائع نہ کرے گا۔

تو نے ہمیں نقصان نہیں پہنچایا اپنے آپ کو پہنچایا ہے۔ آہ

تیرے آدمیوں نے دوشِ رسولؐ کے سوار اور اس کے بھائیوں

فرزندوں اور ساتھیوں کو نہایت بے دردی سے ذبح کر دیا۔ انہوں

نے پردہ نشینانِ اہل بیتؑ کی بے حرمتی کی۔ اے کاش تو اس وقت

شہیدانِ کربلا کو دیکھ سکتا تو اپنی ساری دولت و شہمت کے بدلے

اُن کے پہلو میں کھڑا ہونا پسند کرتا۔ ہم عنقریب اپنے نانا کی خدمت

میں حاضر ہو کر ان مصائب کو بیان کریں گے جو تیرے بے دودھا تھو

سے ہمیں پہنچے ہیں اور یہ اس جگہ ہو گا جہاں اولادِ رسولؐ اور اس

کے ساتھی جمع ہوں گے، ان کے چہروں کا خون اور جسموں کی خاک صاف کی جائے گی۔ وہاں ظالموں سے بدلہ لیا جائے گا۔ حسینؑ اور ان کے ساتھی مرے نہیں اپنے خالق کے پاس زندہ ہیں اور وہی ان کے لیے کافی ہے۔ وہ عادل حقیقی نبیؐ کی اولاد اور ان کے ساتھیوں کو قتل کرنے والوں سے ضرور بدلہ لے گا، وہی ہماری امید گاہ ہے اور اسی سے ہم فریاد کرتے ہیں۔“

حیدر کربلاؑ کی بیٹی کی گرج سن کر یزید اور اس کے درباری سکتے ہیں آگئے۔ یزید کو خوف محسوس ہوا کہ کہیں لوگ خاندان رسالت کی حمایت میں میرے خلاف نہ اٹھ کھڑے ہوں۔ اس نے خواتین اہل بیت کو اپنے خاص حرم سرا میں ٹھہرایا اور جہاں تک ہوسکا، ان کی دل جوئی کی کوشش کی۔ چند دن بعد اس نے حضرت نعمان بن بشیرؓ انصاریؓ کے زیر حفاظت قافلہ اہل بیت کو مدینہ منورہ روانہ کر دیا۔ جب قافلہ چلنے لگا تو حضرت زینبؓ نے فرمایا:

”معمولوں پر سیاہ چادریں ڈال دو تا کہ دیکھنے والوں کو پتہ چل جائے کہ یہ سیدۃ النساءؑ کی دل نگار اولاد ہے۔“

حضرت نعمان بن بشیرؓ نے جہاں تک بن پڑا، ان مصیبت زدہ مسافروں کی مدد کی اور راستے میں انہیں کوئی تکلیف نہ ہونے دی۔ جب یہ قافلہ کربلا پہنچا تو وہاں بزرگ صحابی حضرت جابر بن عبد اللہؓ انصاریؓ اور بنو ہاشم کے کچھ لوگ مدینہ منورہ سے آئے ہوئے تھے۔ انہیں دیکھ کر حضرت زینبؓ نے فرط الم میں پکارا:

”اے بنی ہاشم تمہارا چاند غروب ہو گیا۔ اے میرے ناناکے صحابی تو نے جس نیچے کو کبھی اپنے آقاؐ کے دوش مبارک پر سوار کیا تھا اس کا جسم اظہر گھوڑوں کے سٹموں سے پامال ہو گیا۔“

اس کے بعد اس قدر روئیں کہ غش آ گیا۔ اس موقع پر موجود دوسرے سب

لوگ بھی رونے لگے۔ جب قافلہ مدینہ منورہ پہنچا تو دن ڈھل چکا تھا۔ فاتح خیبرؓ کی غیور بیٹیوں زینبؓ اور فاطمہؓ نے حضرت نعمان بن بشیرؓ کو ان کے حسنِ سلوک کے عوض اپنی چوڑیاں اتار کر پیش کیں اور ساتھ ہی معذرت کی کہ اس وقت ہمارے پاس اور کچھ نہیں کہ آپ کی خدمت کا معاوضہ دیں۔

نعمانؓ اشک بار ہو گئے اور کہا: ”اے بناتِ رسولؐ، خدا کی قسم میں نے جو کچھ کیا ہے صرف اللہ اور اس کے رسولؐ کے لیے کیا ہے۔ یہ چوڑیاں لے کر میں اپنا اجر ضائع نہیں کروں گا۔ خدا کے لیے انہیں اپنے پاس ہی رکھیے۔“ اس دن سارا مدینہ منورہ سوگوار تھا۔ ہزاروں لوگوں نے روتے ہوئے ان مصیبت زدہ مسافروں کی پیشوائی کی۔ حضرت زینبؓ روضہ نبویؐ پر حاضر ہوئیں تو ان کی چیخیں نکل گئیں اور زبان پر یہ الفاظ جاری ہو گئے:

”اے میرے پیارے نانا جان میں آپ کے فرزند اور اپنے بھائی محبینؓ کی شہادت کی خبر لائی ہوں۔ آپ کی اولاد کو سیتوں سے باندھ کر کوفہ اور دمشق کی گلیوں میں پھرایا گیا۔“

اس وقت روضہ نبویؐ کے قریب جتنے لوگ موجود تھے سب حضرت زینبؓ کے الفاظ سن کر رونے لگے۔ پھر وہ اپنی والدہ ماجدہ سیدۃ النساء فاطمہ الزہراءؓ کے مزار پر گئیں اور اس درد سے روئیں کہ پتھروں کا کلیجا بھی پانی ہوتا تھا۔ اس کے بعد وہ اپنے خاندان کے دوسرے لوگوں سے ملیں، انہیں اپنی رودادِ غم سنائی اور سب کو صبر کی تلقین کی۔

بے پناہ مصائب نے حضرت زینبؓ کے دل دھجک کے ٹکڑے اڑا ڈالے تھے۔ کربلا سے واپس آنے کے بعد کبھی کسی نے ان کے چہرے پر مسکراہٹ نہیں دیکھی۔ ایک روایت کے مطابق انہوں نے ۶۲ سالہ میں مدینہ منورہ ہی میں اپنی جان، جانِ آفرین کے سپرد کی ادویوں یتیمان اہل بیت کی سرپرست شہدائے کربلا کی یادگار، اور دشمنوں کو عذابِ الہی سے ڈرانے والی بے مثال

خطیبہ، اپنے محبوب اور مظلوم سبائیؑ کے جنت الفردوس میں جا لیں۔

ایک دوسری روایت کے مطابق حضرت زینبؑ اپنے شوہر حضرت عبداللہ بن جعفرؑ کے ساتھ شام چلی گئیں۔ دمشق کے پاس حضرت عبداللہؑ کی کچھ زمینداری تھی۔ وہاں پہنچنے کے بعد بیمار ہوئیں اور وہیں رحلت فرمائی۔

ایک اور روایت کے مطابق حضرت زینبؑ مدینہ منورہ پہنچ کر شہیدان کو بلا کے مصائب نہایت درد انگیز لہجہ میں کمال فصاحت و بلاغت سے

لوگوں کو سنایا کرتی تھیں۔ لوگ ان سے بہت متاثر ہوتے اور ان میں اولاد رسولؐ کی حمایت کا جذبہ پیدا ہوتا۔ عامل مدینہ نے ان حالات کی اطلاع یزید کو دی۔ اس نے حکم بھیجا کہ زینبؑ کو کسی دوسرے شہر میں بھیج دو۔ حضرت

زینبؑ پہلے تو جانے پر آمادہ نہ ہوئیں پھر بعض ہوا خواہوں کے سمجھانے بھانے سے رضامند ہو گئیں اور حضرت سکینہؑ و فاطمہؑ بناتِ حسینؑ اور کچھ دوسری

قرابت دار خواتین کے ہمراہ مصر چلی گئیں۔ وہاں کے والی حضرت مسلمہؑ بن مخلد انصاریؑ نے ان کی نہایت عزت و تکریم کی اور اپنے دارالاقامہ میں ٹھہرایا

تقریباً ایک سال بعد ۶۳ھ میں حضرت زینبؑ وہیں دارِ فنا سے عالمِ بقا کو

سدھاریں۔ واللہ اعلم بالصواب۔

مدینہ منورہ میں تو حضرت زینبؑ کی قبر کا کوئی نشان نہیں البتہ دمشق اور قاہرہ دونوں جگہ ان کے مزار موجود ہیں اور زیارت گاہِ خواص و عوام ہیں۔

رضی اللہ تعالیٰ عنہا

حضرت سحرہ بنت تمیمؓ

قریش کے کسی قبیلے سے تھیں۔ ہجرت نبوی سے پہلے سعادت اندوز اسلام ہوئیں۔ ہجرت مدینہ کا اذن ہوا تو وہ بھی دوسرے مہاجرین اور مہاجرات کے ہمراہ مکہ سے ہجرت کر کے مدینہ چلی گئیں اور باقی زندگی وہیں گزاری۔

حضرت اربنہ انصاریہؓ

بعض روایتوں سے معلوم ہوتا ہے کہ سرور عالم صلی اللہ علیہ وسلم شادی بیاہ اور خوشی کی تقریبات میں انصاریہ کی لڑکیوں کو گیت گانے کی اجازت دے دیتے تھے۔ ایک انصاری صحابیہ حضرت اربنہؓ کو بہت سے گیت یاد تھے۔ حضورؐ نے ان کو انصاریہ کی بعض شادیوں میں گیت گانے کی اجازت مرحمت فرمائی۔ حافظ ابن حجرؒ نے ”الاصابہ“ میں حضرت اربنہؓ کا ذکر کیا ہے۔

بی بی قریناؓ

بعض روایتوں میں ان کا نام قرینا یا قرینہ بھی آیا ہے۔ مکہ کے مشہور شاعر عبد بن خطیل کی کنیز تھیں۔ اس نے انھیں سرور عالم صلی اللہ علیہ وسلم اور صحابہ کرامؓ کی بچوں کے اشعار حفظ کرا رکھے تھے اور وہ انھیں شربال سے گایا کرتی تھیں۔ فتح مکہ کے وقت حضورؐ نے انھیں واجب القتل قرار دیا تھا لیکن وہ روپوش ہو گئیں۔ ایک دن لیکھا ایک رحمت عالم صلی اللہ علیہ وسلم کی خدمت میں حاضر ہو کر اپنی گزشتہ زندگی پر ندامت کا اظہار کیا اور ساتھ ہی اسلام قبول کر لیا۔ حضورؐ نے ان کو معاف فرما دیا۔ اس کے بعد انھوں نے ایک مؤمنہ عورت کی طرح زندگی گزاری۔ سیدنا حضرت عثمان ذوالنورینؓ کے عہد خلافت تک زندہ رہیں۔ مزید حالات معلوم نہیں ہو سکے۔

بی بی سارہؓ

بعض نے ان کا نام سارہ بھی لکھا ہے۔ ابو عمرو بن صفی بن ہاشم (جدِ رسول اکرم صلی اللہ علیہ وسلم) کی نوٹھی تھیں، گانا بجانا اور نوحہ خوانی ان کا پیشہ تھا۔ ابن خطل شاعر (جو بنو تمیم بن غالب سے تھا) سرورِ عالم صلی اللہ علیہ وسلم اور صحابہ کرامؓ کی سبجیا کران کو یاد کرا دیتا تھا اور وہ اس کو گاکر مشہد کین سے داد و تحسین اور انعام و اکرام لیا کرتی تھیں۔ فتح مکہ سے چند دن پہلے مکہ سے مدینہ آئیں اور رحمتِ عالم صلی اللہ علیہ وسلم کی خدمت میں حاضر ہوئیں، ان کے اور حضورؐ کے مابین یہ گفتگو ہوئی۔

رسول اکرمؐ: کیا تو اسلام قبول کرنے آئی ہے؟

سارہ: نہیں۔

رسول اکرمؐ: پھر کیوں؟

سارہ: حضور میرے مالک اور آقا کی اولاد ہیں۔

رسول اکرمؐ: صاف صاف کہہ

سارہ: میں مفلسی کے شکنجے میں پھنسی ہوئی ہوں۔

رسول اکرمؐ: ماکان فی غنائک ما یغنیک

سارہ: جب سے میرے بعض مہربان سرورِ ابد میں مارے گئے قریش نے گانے

بجانے میں مجھسی لینی چھوڑ دی۔

رسول اکرمؐ: اب تیری کیا غرض ہے۔

سارہ: صلہ رحم اور نقد و جنس کی صورت میں امداد

سرورِ عالم صلی اللہ علیہ وسلم کو ان پر رحم آگیا اور آپؐ نے صحابہ کرامؓ کو ان کی

مدد کرنے کی ترغیب دی۔ صحابہ کرامؓ نے کپڑے اور نقدی وغیرہ کی صورت میں کافی

۲۔ مدافرا ہم کردی اور زادِ وادہ اور سواری کا بندوبست بھی کر دیا۔ جب سارہ لکے کو روانہ ہونے لگیں تو حضرت عاتق بن ابی بلتعہ نے ان کو دس دینار دیئے اور ساتھ ہی ایک خط بعض سردارانِ قریش کے نام ان کو دیا جس میں ان کو اطلاع دی تھی کہ مسلمان عنقریب مکہ پر چڑھائی کرنے والے ہیں تم میرے اہل و عیال کی حفاظت کرنا۔ حضورؐ کو وحی کے ذریعے اس خط کا علم ہو گیا چونکہ آپؐ قریش کو اپنے ارادے سے بے خبر رکھنا چاہتے تھے، آپؐ نے حضرت علیؓ رضی اللہ عنہ حضرت زبیر بن العوام اور حضرت مقداد بن الاسود کو حکم دیا کہ سارہ کا تعاقب کریں وہ روضہ خاخ کے مقام پر ان کو مل جائے گی، اس سے یہ خط چھین کر واپس آ جائیں۔ انہوں نے حضورؐ کے حسبِ ارشاد سارہ کو روضہ خاخ کے مقام پر جا پکڑا اور ان سے یہ خط طلب کیا۔ انہوں نے پہلے تو انکار کیا لیکن جب شمشیر بر بہنہ اپنے سر پہ چمکتی دیکھی تو اپنے بالوں کے جوڑے سے خط نکال کر حضرت علیؓ رضی اللہ عنہ کے حوالے کر دیا۔

رحمتِ عالم صلی اللہ علیہ وسلم نے جب مکہ فتح کیا تو سارہ ان چند آدمیوں میں سے تھیں جن کو حضورؐ نے مباح الدم (واجب القتل) قرار دیا تھا۔ وہ کہیں روپوش ہو گئیں۔ چند دن بعد کسی کی سفارش پر حضورؐ نے ان کی سسرالے موت منسوخ کر دی اور وہ اس کرم و عنایت سے متاثر ہو کر مشرف بہ اسلام ہو گئیں۔ (علامہ ابن اثیر نے لکھا ہے کہ وہ فتح مکہ کے موقع پر حضرت علیؓ کے ہاتھ سے قتل ہوئیں لیکن ابنِ ہشام، ابوالفتح فتح الدین محمد صاحبِ عیون الاثر اور بعض دوسرے اہلِ سیر نے صراحت کے ساتھ لکھا ہے کہ سارہ فتح مکہ کے بعد امان پاکر مسلمان ہوئیں اور یہی صحیح ہے) بی بی سارہؓ حضرت عمر فاروقؓ کے عہدِ خلافت میں کسی سوار کے گھوڑے کی لپیٹ میں آ گئیں اور اسی صدمے سے وفات پائی۔

حضرت سفانہ بنت حاتمؓ

عرب کے مشہور زمانہ سخی حاتم طائی کی بیٹی تھیں۔ سلسلہ نسب

یہ ہے: سفانہ بنت حاتم بن عبد اللہ بن سعد بن حشر بن امر القیس بن عدی بن ربیعہ بن جردل بن ثعل بن عمرو بن لیث بن طے۔

قبیلہ طے یمن میں آباد تھا اور حاتم طائی اس قبیلہ کا سردار تھا۔ اس نے اپنے قبیلے سمیت عیسائی مذہب اختیار کر لیا تھا۔ سردار عالم صلی اللہ علیہ وسلم کی بعثت سے چند سال پہلے حاتم طائی نے وفات پائی تو قبیلے کی سیادت پر اس کے بیٹے عدی فائز ہوئے۔ قحط میں حصنہ نے ایک چھوٹا سا شکر حضرت علیؓ کے ہاتھ کی قیادت میں بنو طے کی طرف بھیجا۔ عدی نے اس شکر کی آمد کی خبر سنی تو وہ اپنے اہل عیال کو لے کر شام چلے گئے اور وہاں ایک بستی جو شہیہ میں اقامت اختیار کر لی۔ گھر سے روانہ ہوتے وقت جو بھگدڑ مچی اس میں عدی کی بہن سفانہ ان سے بچھڑ گئیں اور اسلامی لشکر کے ہاتھ اسیر ہو گئیں۔ یہ لشکر مدینہ منورہ پہنچا اور سردار کو حصنہ کی خدمت میں پیش کیا گیا تو سفانہ نے آگے بڑھ کر عرض کی:

”اے صاحب قریش میں بے یار و مددگار ہوں۔ مجھ پر رحم کیجئے۔ باگ سیاہ میرے سر سے اٹھ چکا ہے اور بھائی مجھے تنہا چھوڑ کر بھاگ گیا ہے۔ میرے والد بنو طے کے سردار تھے، وہ بھوکوں کو کھانا کھلاتے تھے، یتیموں کی سرپرستی کرتے تھے، حاجت مندوں کی حاجتیں پوری کرتے

تھے منظر ہوں کی مدد کرتے تھے اور ظالموں کو کیفرِ کردار تک پہنچاتے تھے۔
میں اس حاتم طائی کی بیٹی ہوں جس نے کبھی کسی سائل کو خالی ہاتھ نہ جانے
دیا تھا اگر آپ مناسب سمجھیں تو مجھے آزاد کر دیں۔“

حضورؐ نے سفانہ کی باتیں سن کر فرمایا: ”اے خاتون جو اوصاف تو نے
اپنے باپ کے بیان کیے ہیں یہ تو مسلمانوں کی صفات ہیں اگر تیرے والد زندہ ہوتے تو ہم
ان سے اچھا سلوک کرتے۔“ اس کے بعد آپؐ نے صحابہ کرامؓ کو حکم دیا۔ ”اس عورت
کو چھوڑ دو یہ ایک معزز اور نیک خصلت باپ کی بیٹی ہے۔ کوئی معزز شخص ذلیل ہو جائے
اور کوئی مالدار محتاج ہو جائے تو اس کے حال پر ترس کھایا کرو۔“
صحابہ کرامؓ نے سفانہ کو فوراً چھوڑ دیا لیکن وہ اپنی جگہ پر کھڑی رہی۔ حضورؐ نے
پوچھا: ”کیوں اب کیا بات ہے۔“

سفانہؓ نے عرض کیا: ”اے محمدؐ میں جس باپ کی بیٹی ہوں اس کو یہ کبھی گوارا نہ
تھا کہ قوم مصیبت میں مبتلا ہو اور وہ سکھ کی نیند سوئے جہاں آپؐ نے مجھ پر کرم فرمایا
وہاں میرے ساتھیوں پر بھی رحم فرمائیے اللہ آپؐ کو جزا دے گا۔“
حضورؐ سفانہؓ کی درخواست سے بڑے متاثر ہوئے اور آپؐ نے حکم دیا کہ
سارے اسیران طے کو رہا کر دیا جائے۔

اس پر سفانہؓ کی زبان پر بے اختیار یہ الفاظ جاری ہو گئے۔
”اللہ آپؐ کی نیکی کو اس شخص تک پہنچائے جو اس کا مستحق ہو۔ اللہ
آپؐ کو کسی بدکیش اور بدطینت کا محتاج نہ کرے اور جس فیاض قوم
سے کوئی نعمت چھین جائے اسے آپؐ کے ذریعے سے واپس ملے۔“
ایک دوسری روایت میں ہے کہ سفانہؓ نے جب پہلی مرتبہ حضورؐ سے اپنی ریا
کے لیے درخواست کی تو منجملہ دوسری باتوں کے یہ بھی کہا کہ مجھ کو چھوڑا گئے والا موجود
نہیں ہے اس لیے آپؐ خود ہی مجھ پر احسان کیجئے۔ خدا آپؐ پر احسان کرے گا۔
حضورؐ نے پوچھا۔ ”چھوڑانے والا کون ہے؟“

انہوں نے جواب دیا: ”عدی بن حاتم۔ میں اس کی بہن ہوں۔“
حضورؐ نے فرمایا: ”وہی عدی بن حاتم جس نے خدا اور رسولؐ سے فرار اختیار کیا۔“

سفانہؓ نے اثبات میں جواب دیا تو حضورؐ کوئی فیصلہ کیے بغیر تشریف لے گئے۔
دوسرے دن بھی سفانہؓ اور حضورؐ کے درمیان ایسا ہی مکالمہ ہوا، لیکن آپؐ نے کوئی فیصلہ صادر نہ فرمایا۔ تیسرے دن سفانہؓ نے پھر وہی درخواست کی۔ اس مرتبہ حضرت علیؓ کرم اللہ وجہہؓ نے بھی ان کی سفارش کی۔ رحمت عالم صلی اللہ علیہ وسلم نے اب یہ درخواست قبول فرمائی اور سفانہؓ کو رہا کرنے کا حکم دیا ساتھ ہی ارشاد فرمایا کہ ابھی وطن جانے میں جلدی نہ کرو، جب یمن جانے والا کوئی معتبر آدمی مل جائے تو مجھے

www.KitaboSunnat.com

اطارح دو۔

چند دن بعد یمن کے قبیلہ ثلیٰ یا قضاعہ کا ایک وفد مدینے آیا۔ سفانہؓ نے حضورؐ سے استدعا کی کہ اس وفد کی واپسی کے وقت مجھے اس کے ہمراہ بھیج دیجئے۔ چنانچہ حضورؐ نے سفانہؓ کے مرتبے کے مطابق سواری، لباس اور زاد راہ کا انتظام کر کے انہیں قافلے کے ساتھ روانہ کر دیا۔

سفانہؓ کو علم تھا کہ عدی بن حاتم وطن سے بھاگ کر جوشیہ میں مقیم ہیں۔ چنانچہ حضورؐ سے رخصت ہو کر سیدھی جوشیہ پہنچیں۔ بہن اور بھائی کی ملاقات کیسے ہوئی، اس کو حضرت عدی بن حاتم کے اپنے الفاظ میں سنئے:

”ایک دن جوشیہ میں ہمارے گھر کے سامنے ایک سانڈنی آکر رکی۔ محل میں ایک نقاب پوش عورت بیٹھی تھی مجھے شک گزرا کہ میری بہن ہے، لیکن پھر خیال آیا کہ اسے تو مسلمان اسیر کر کے لے گئے ہیں وہ اس شاندار انداز میں کیسے آسکتی ہے۔ معاً محل کا پردہ اٹھا اور یہ الفاظ میرے کان میں پڑے، ظالم، قاطع رحم، قفس تہ بھریا، اپنے اہل و عیال کو لے گئے اور مجھ کو بے یار و مددگار چھوڑ دیا۔“

بہن کی باتیں سن کر میں سخت شرمندہ ہوا۔ اپنی غلطی کا اعتراف کیا اور معافی مانگی۔ بہن خاموش ہو گئی۔ پھر سواری سے اتر کر جب کچھ دیر آرام کر چکی تو میں نے پوچھا، تم ہوشیار اور عاقلہ ہو، حساب قریش سے مل کر تم نے کیا رائے قائم کی؟ بہن نے جواب دیا، جس قدر جلد ہو سکے تم ان سے ملو اگر وہ نبی ہیں تو ان سے ملنے میں سبقت کرنا شرف و سعادت ہے اور اگر بادشاہ ہیں تو بھی مین کا کوئی فرمانروا ان کا کچھ نہیں بگاڑ سکتا اور ایک بادشاہ سے ملنے میں سبقت بھی تمہاری قدر و منزلت کا وسیلہ ہوگی۔“

سفانہ کے مشورہ کے مطابق حضرت عدیؓ مدینہ پہنچ کر بارگاہ رسالت میں حاضر ہوئے اور شرف اسلام سے بہرہ ور ہو گئے۔ ان کے بعد سفانہؓ بھی سعادت اندوز اسلام ہو گئیں۔

حافظ ابن حجرؒ نے ”الاصابہ“ میں ان کے بارے میں لکھا ہے :

وكانت اسلمت و احسنت اسلامها

وہ اسلام لائیں اور اسے حسن و خوبی سے بنایا

سال وفات اور زندگی کے دوسرے حالات معلوم نہیں ہیں۔

حضرت امامہ بنت ابی العاصؓ

حضرت امامہؓ رحمت عالم صلی اللہ علیہ وسلم کی نواسی تھیں۔ والدہ حضرت زینب بنت رسول اللہ صلی اللہ علیہ وسلم اور والد ابو العاصؓ بن ربیع بن عبد العزیٰ بن عبد شمس بن عبد مناف بن قصیؓ تھے جو اُمّ المؤمنین حضرت خدیجہ الکبریٰ کے حقیقی بھانجے تھے۔

سرورِ عالم صلی اللہ علیہ وسلم حضرت اُمّہ سے بہت محبت فرماتے تھے ایک دفعہ حبشہ کے بادشاہ نجاشی نے ایک انگوٹھی حضورؐ کی خدمت میں بطور تحفہ بھیجی۔ حضورؐ نے فرمایا:

”یہ انگوٹھی میں اس کو دوں گا جو مجھے سب سے بڑھ کر محبوب ہے۔“

سننے والوں کا خیال تھا کہ یہ شرف حضرت عائشہ صدیقہؓ کو حاصل ہوگا۔ لیکن حضورؐ نے حضرت اُمّہؓ کو بلایا اور وہ انگوٹھی ان کو انگلی میں پہنا دی (کیونکہ وہ کسں تھیں بعض روایتوں میں انگوٹھی کے بجائے زریں ہار کا ذکر ہے جو کسی نے ہدیہ بھیجا تھا، حضورؐ نے حضرت اُمّہؓ کو بلا کر یہ ہار ان کے گلے میں ڈال دیا۔

صحیح بخاری میں ہے کہ رسول اکرم صلی اللہ علیہ وسلم کی حضرت اُمّہؓ سے محبت کی یہ کیفیت تھی کہ آپ بعض اوقات انہیں اپنے ساتھ مسجد میں لے جاتے تھے۔ ایک دن آپ اس حالت میں مسجد پہنچے کہ حضرت اُمّہؓ درش مبارک پر سوار تھیں۔ انتہائے محبت میں انہیں شانہ مبارک سے نہ اتارا اور اسی طرح نماز پڑھنی شروع کر دی جب نکرع میں جاتے تو ننھی اُمّہؓ کو آہستہ سے اتار دیتے، جب گھر پہنچتے تو پھر درش مبارک پر بٹھا لیتے۔ اسی طرح پوری نماز ادا فرمائی۔

حضرت زینبؓ نے سہ ماہ ہجری میں وفات پائی تو حضرت اُمّہؓ شفیق نانائ کی سرپرستی اور نگرانی میں آگئیں۔ حضورؐ کے وصال (سالہ) کے وقت حضرت اُمّہؓ سن شعور کو پہنچ چکی تھیں۔ کچھ عرصہ بعد حضرت فاطمہ الزہراءؓ نے وفات پائی تو حضرت علی کرم اللہ وجہہ نے حضرت اُمّہؓ سے نکاح کر لیا۔ سنیہ میں حضرت علی کرم اللہ وجہہ نے شہادت پائی تو ان کی وصیت کے مطابق مغیرہ بن نوفلؓ (بن حارث بن عبدالمطلب) نے حضرت امّ حسنؓ سے اجازت لے کر حضرت اُمّہؓ سے نکاح کر لیا۔ ابن سعد کا بیان ہے کہ امیر معاویہؓ بھی حضرت اُمّہؓ سے نکاح کرنے کے خواہشمند تھے۔ لیکن حضرت اُمّہؓ کا بیچان مغیرہ کی طرف تھا اس لیے امیر معاویہؓ کا پیغام ملنے پر انہوں نے خود مغیرہ کو اطلاع دی۔ وہ فوراً امّ حسنؓ کے پاس

پہنچے اور ان کی اجازت سے حضرت اُمّامہؓ سے بلا تاخیر نکاح پڑھالیا (اس وقت ان کی عدت پوری ہو چکی تھی)۔

ایک روایت میں ہے کہ مغیرہ بن نوفلؓ کی صلب سے حضرت اُمّامہؓ کا ایک لڑکا پیدا ہوا جس کا نام بھیجی تھا۔ لیکن بعض اہل سیر نے لکھا ہے کہ حضرت اُمّامہؓ سے کوئی اولاد نہیں ہوئی۔

حضرت اُمّامہؓ نے مغیرہ بن نوفلؓ کی زندگی ہی میں ان کے گھر وفات پائی۔ سال وفات اور مزید حالات معلوم نہیں ہیں۔

حضرت اُمّ الہشیمؓ

ارباب سیر نے ان کے نام و نسب کی تصریح نہیں کی اور صرف کنیت ہی سے ان کا ذکر کیا ہے۔ حافظ ابن حجرؒ نے ”اصحابہ“ میں لکھا ہے کہ وہ رحمت عالم صلی اللہ علیہ وسلم کی صحابیہ تھیں اور مرثیہ گوئی میں ان کو خاص کمال حاصل تھا۔ کہا جاتا ہے کہ جب حضرت اُمّامہؓ بنت ابوالعاص بیوہ ہوئیں تو ام الہشیمؓ نے یہ شعر کہے:

أَشَابَ ذَوَابِّي وَأَذَلَّ مِرْكَبِي | أُمَامَةٌ حِينَ فَارَقْتَ الْقَرِينَا
تَطِيفُ بِهِ لِحَاجَتَهَا الْمَيِّتُ | وَلَمَّا اسْتَيْسَأَسْتُ دَفَعْتَ رَيْنَا

(بال سفید ہو گئے اور قد جھک گیا۔ اے امامہؓ جب تیرے شوہر نے مفارقت کی۔ وہ اپنی حاجتوں کے وقت اس کے گرد چھرتی تھی لیکن جب یاکس ہو گئی تو روزِنا شروع کر دیا) حضرت علیؓ کرم اللہ وجہہ کی شہادت پر کئی شعراء نے پرورد مرثیہ کہے ان میں سے ایک مشہور مرثیہ کا مطلع یہ ہے:

أَلَا يَا عَيْنُ وَيْحَكَ اسْعِدِينَا | أَلَا تَبْكِي أُمِيرَ الْمُؤْمِنِينَ

بعض نے یہ مرتبہ ابوالاسود کی طرف منسوب کیا ہے لیکن بعض کا قول ہے کہ یہ مرتبہ حضرت اُمّ المہتممؓ نے کہا تھا۔ حضرت اُمّ المہتممؓ کے مزید حالات نہیں ملتے۔

ایک اضنی بہ ضا صحابیہ

ہم معلوم نہیں، ایک روایت میں ہے کہ وہ انصار کے کسی قبیلے سے تعلق رکھتی تھیں اور بعض روایتوں میں ہے کہ وہ حبشیہ تھیں اور دینہ منورہ میں سکونت پذیر تھیں۔ بدقسمتی سے وہ مرگی کے مرض میں مبتلا ہو گئی تھیں۔ جب اس نامراد بیماری کا دورہ پڑتا تھا تو وہ بے ستر ہو جاتی تھیں۔ ایک مرتبہ ستر عالم صلی اللہ علیہ وسلم کی خدمت میں حاضر ہوئیں اور عرض کی:

”یا رسول اللہ مجھے مرگی کا دورہ پڑتا ہے اور میں بے ستر ہو جاتی ہوں۔ میرے لیے دعا کیجئے۔“

حضورؐ نے فرمایا: ”اگر تو صبر کرے تو اللہ تعالیٰ تجھے جنت میں جگہ دے گا اور اگر تو چاہے تو میں تیری صحت اور عافیت کے لیے دعا کروں۔“ انہوں نے عرض کیا: ”یا رسول اللہ میں صبر کروں گی یہاں تک کہ اللہ پاک کے حضور پہنچوں لیکن اس بات کے لیے دعا فرمائیے کہ میں بے ستری سے محفوظ ہو جاؤں۔“

چنانچہ حضورؐ نے دعا فرمائی اور پھر دوسرے میں وہ کبھی بے ستر نہ ہوتیں۔ یہ صحیح مسلم کی روایت ہے۔ مسند احمدؒ میں حضرت عطاءؓ سے روایت ہے کہ مجھ سے حضرت عبداللہ بن عباسؓ نے کہا، کیا میں تجھے ایک جنتی عورت نہ دکھا دوں؟ میں نے کہا، ضرور دکھائیے، انہوں نے (ایک عورت کی طرف اشارہ کرتے ہوئے) فرمایا، وہ یہ کالے رنگ والی عورت ہے۔ وہ ایک مرتبہ رسول اللہ صلی اللہ

علیہ وسلم کی خدمت میں آئی تھی۔ اس کے بعد اوروں کی روایت ہے۔

صحیح بخاری میں حضرت عطاءؓ سے اس روایت میں اتنا اضافہ بھی ہے کہ اُمّ زفرؓ نے اس عورت کو دیکھا، اس کا رنگ سیاہ اور قد طویل تھا اور وہ کعبہ کے غلاف سے چمچی ہوئی تھی۔

مسند نزارؓ میں ہے کہ جب یہ خاتون حضورؐ کی خدمت میں حاضر ہوئیں اور اپنا حال بیان کیا تو آپؐ نے فرمایا: ”اگر تو صبر کرے تو اس صبر کی بدولت تو قیامت کے دن اس حال میں آئے گی کہ نہ تجھ پر کوئی گناہ ہوگا اور نہ تجھ سے کوئی محاسب لیا جائے گا۔“ اس پر انہوں نے صبر اختیار کیا، البتہ حضورؐ سے درخواست کی کہ اللہ تعالیٰ سے دعا کریں کہ جب مجھ پر بیماری کا دورہ پڑے تو بے ستری سے محفوظ رہوں۔ ”حضورؐ ان کے شیوہ تسلیم و رضا سے خوش ہوئے اور ان کے بے ستری سے محفوظ رہنے کے لیے دعا کی۔

حضرت عذرہ بنت ابی سفیانؓ

قریش کے خاندان بنو امیہ سے تھیں۔ سلسلہ نسب یہ ہے:

عذرہ بنت ابی سفیان صحز بن حرب بن امیہ بن عبد شمس بن عبد مناف

اُمّ المؤمنین حضرت اُمّ حبیبہؓ اور امیر معاویہؓ کی ہم شیر تھیں۔

اہل سیر نے ان کے قبول اسلام کے زمانہ کی تصریح نہیں کی تاہم ان کی

سعادت اندوڑی اسلام پر سک کا اتفاق ہے۔

ایک روایت میں ہے کہ ایک مرتبہ اُمّ المؤمنین حضرت اُمّ حبیبہؓ نے

سرور عالم صلی اللہ علیہ وسلم کی خدمت میں عرض کی: ”یا رسول اللہ میری خواہش

ہے کہ آپ میری بہن عذرہ کو بھی شرف زوجیت سے سرفراز فرمائیں۔“

(غالباً اس وقت حضرت اُمّ حبیبہؓ کو معلوم نہ ہوگا کہ اللہ تعالیٰ نے دو بہنوں کو ایک نکاح میں جمع کرنے کی ممانعت کر دی ہے) حضورؐ نے فرمایا: ”کیا تم اس بات کو پسند کرتی ہو کہ تمہاری بہن تمہاری سوت بنے؟“

حضرت اُمّ حبیبہؓ نے عرض کیا: ”یا رسول اللہؐ میں اکیلی ہی تو آپ کی زوجہ نہیں ہوں حضورؐ کی اور ازدواج بھی ہیں، میرا جی چاہتا ہے کہ میری بہن بھی حضورؐ کے شرفِ زوجیت سے بہرہ یاب ہو۔“

حضورؐ نے فرمایا: ”ایسا کرنا جائز نہیں۔“ ایک اور روایت میں حضورؐ سے یہ الفاظ منسوب ہیں: ”عزّہ میری سالی ہے اور بیوی کی زندگی میں اس کی بہن سے لگا جائز نہیں۔“

حضرت اُمّ حبیبہؓ نے عرض کیا، ہم نے تو سنا ہے کہ آپ ابوسلمہؓ کی بیٹی سے نکاح کا ارادہ رکھتے ہیں۔

حضورؐ نے (تعجب اور حیرت سے) فرمایا، ابوسلمہؓ کی بیٹی سے؟ حضرت اُمّ حبیبہؓ نے کہا، جی ہاں، حضورؐ نے فرمایا: ”وہ اگر میری ربیبہ نہ ہوتی تو بھی مجھ پر حلال نہ تھی۔ وہ تو میری رضاعی بھتیجی ہے کیونکہ میں نے اور (اس کے باپ) ابوسلمہؓ نے ٹھیکہ کا دو دھریا ہے۔“

حضرت عزّہؓ کے مزید حالات دستیاب نہیں ہوئے۔

حضرت زینب بنت عوّام

قریش کے خاندان بنو اسد بن عبد العزیٰ سے تھیں، سلسلہ نسب یہ ہے:

زینب بنت عوام بن خویلد بن اسد بن عبد العزیٰ بن قصی۔
 حواری رسول حضرت زبیر بن العوام ان کے بھائی تھے اور ام المومنین
 حضرت خدیجہ الکبریٰؓ پھوپھی تھیں۔

اپنے بھائی حضرت زبیرؓ کے ساتھ مشرف بہ اسلام ہوئیں۔ کہا جا رہا ہے
 کہ وہ شعر و شاعری میں خاصی درگ رکھتی تھیں۔ جنگ جمل کے موقع پر حضرت
 زبیرؓ نے شہادت پائی تو انہوں نے ایک پُر درد مرثیہ کہا جس کے کچھ اشعار

یہ ہیں:

قَتَلْتُمْ حَوَارِيَ النَّبِيِّ وَحَصْرًا
 وَصَاحِبَهُ فَأَسْبِشُوا بِتَحْصِيمِ
 وَقَدْ هَدَيْتُمْ قُلَّ ابْنِ عَفَّانٍ قَبْلَهُ
 وَجَاءَتْ عَلَيْهِ عِزِّي بِسُكُومِ
 أَعْيَيْتُمْ جُودَ ابْنِ الدَّيَّانِ وَافْرَعَا
 عَلَى رَجُلٍ طَلَّقَ الْيَدَيْنِ كَرِيمِ

تم نے نبیؐ کے حواری اور ہم زلف کو قتل
 کیا پس تم کو جہنم کی بشارت ہو۔
 اس سے پہلے عثمانؓ کی شہادت کا صدمہ
 سہہ چکی ہوں اور اس پر آٹھ آٹھ آنسو دی چکی ہوں
 اے میری آنکھوں (اب) آنسو بہاؤ اس مرثیہ
 سخی فراخ دست پر۔

حضرت زینبؓ کا سال وفات اور مزید حالات دستیاب نہیں ہوئے۔

حضرت عذہ بنت خائلؓ

اہل سیر نے ان کے حسب نسب کی تصریح نہیں کی۔ طبرانیؒ نے ان سے
 روایت کی ہے کہ میں رسول اللہ صلی اللہ علیہ وسلم کی خدمت میں حاضر ہوئی تو آپؐ
 نے ان باتوں پر مجھے بیعت فرمایا۔
 زنا کی مرتکب نہ ہونا۔

چوری نہ کرنا اور اولاد کو زندہ درگور نہ کرنا نہ چھپ کر نہ ظاہر۔

عزہ کہتی ہیں کہ ظاہراً زندہ درگور کرنا تو میں سمجھ گئی لیکن چھپ کر زندہ درگور کرنا میری سمجھ میں نہ آیا، نہ میں نے حضورؐ سے اس کا مطلب پوچھا اور نہ آپؐ نے اس کی وضاحت فرمائی۔ لیکن میرے دل میں اس کا مطلب اس طرح آیا کہ اولاد کو کسی طرح خراب نہ کروں (یعنی اس کی پرورش اور نگہداشت اچھی طرح کروں) اور بچے کو (جان بوجھ کر) ضائع نہ کروں۔
حضرت عزہ بنت خائل کے اسی قدر حالات معلوم ہیں۔

حضرت امیمہ بنت رقیقہ

اہل سیر نے ان کے حسب و نسب کی تصریح نہیں کی۔ حضرت عبداللہ بن عمرؓ بن العاص سے روایت ہے کہ امیمہ بنت رقیقہ رسول اللہ صلی اللہ علیہ وسلم کی خدمت میں بیعت کا شرف حاصل کرنے کے لیے حاضر نہیں حضورؐ نے ان سے فرمایا، میں تم سے اس بات پر بیعت لیتا ہوں کہ خدا کے ساتھ کسی کو شریک نہ کرنا، چوری نہ کرنا، زنا نہ کرنا، اپنی اولاد کو قتل نہ کرنا۔ غیر کی اولاد کو اپنی اولاد نہ بتانا، نوحہ نہ کرنا اور بے پردہ باہر نہ نکلنا۔

ایک اور روایت میں خود حضرت امیمہ بنت رقیقہ کا یہ بیان نقل کیا گیا ہے کہ میں حبشہ خواتین کے ساتھ رسول اللہ صلی اللہ علیہ وسلم کی خدمت میں بیعت کے لیے حاضر ہوئی اور آپؐ سے عرض کیا، یا رسول اللہ! ہم آپؐ سے ان باتوں پر بیعت کرتے ہیں کہ اللہ تعالیٰ کے ساتھ کسی کو شریک نہ کریں گے، اپنی اولادوں کو قتل نہ کریں گے، بدکاری نہ کریں گے، چوری نہ کریں گے، کسی پر بہتان نہ لگائیں گے اور کسی بھلے کام میں آپؐ کی نافرمانی نہ کریں گے۔
حضورؐ نے فرمایا، یہ بھی کہو کہ جہاں سے ہم تک ہو سکے گا اور ہم میں

طاقت ہوگی۔ ہم نے کہا کہ اللہ اور اس کا رسول ہم سے زیادہ ہمارے نفسوں پر رحم کرنے والا ہے۔ پھر ہم نے عرض کیا، یا رسول اللہ اپنا ہاتھ بڑھائیے تاکہ ہم بیعت کریں۔

حضرت نے فرمایا، میں عورتوں سے ہاتھ مس نہیں کرتا، میرا کہنا سنا عورتوں کے لیے بھی اسی طرح کافی ہے جس طرح ایک عورت کے لیے۔ حضرت امیمہؓ کے مزید حالات دستیاب نہیں ہوئے۔

حضرت آمنہ بنت رقیشؓ

قریش کے کسی قبیلے سے تھیں۔ بعدِ بعثت کے ابتدائی زمانے میں شرفِ اسلام سے بہرہ ور ہوئیں۔ جب ہجرت مدینہ کا اذن ہوا تو وہ اپنے بھائیوں یزید بن رقیش اور سعید بن رقیش کے ہمراہ ہجرت کر کے مدینہ چلی گئیں اور پھر ساری زندگی وہیں گزاری۔ مزید حالات معلوم نہیں ہو سکے۔

حضرت سلمیٰ بنت اراع بن عروہؓ

علامہ واقدی نے ان کو صحابیات میں شمار کیا ہے اور لکھا ہے کہ انہوں نے کفار کے خلاف کئی معرکوں میں حصہ لیا اور زخمیوں کی مرسم مٹی یا بیماروں کی تیمارداری کی خدمت انجام دی۔ مکہ میں جنگِ شحرا میں شریک ہوئیں اور ایسی دلاوری سے لڑیں کہ کفار کا منہ پھیر دیا۔ مزید حالات معلوم

نہیں ہو سکے۔

حضرت سُبُعِیۃُ السُّلَمِیۃُ

حادثِ اسلمی کی بیٹی تھیں۔ ان کا نکاح مشہور صحابی حضرت سعد بن خولہ سے ہوا۔ وہ سابقینِ اسلام میں سے تھے پہلے حبشہ اور پھر مدینہ کی ہجرت سے مشرف ہوئے۔ بدراءُ أحد، احزاب اور حدیبیہ میں رحمتِ عالم صلی اللہ علیہ وسلم کے ہمراہ تھے۔ حجۃ الوداع میں حضورؐ کے ساتھ مکہ آئے اور چند دن بیمار رہ کر وفات پائی۔ مکہ میں ان کے وفات پانے سے حضورؐ کو بہت صدمہ ہوا، کیونکہ آپؐ مہاجرین کے لیے مکہ میں مزا پسند نہ فرماتے تھے۔ ان کی وفات سے دو دن بعد حضرت سُبُعِیۃُ کے بطن سے ایک اولاد ہوئی جو چند دن بعد فوت ہو گئی۔ حضرت سُبُعِیۃُ سے روایت ہے کہ جب میں نفاس سے پاک ہوئی تو میں نے زیب و زینت کر لی۔ ابوالسنا بل بن بلک (جو قبیلہ عبدالدار سے تھے) میرے گھر آئے اور کہا، معلوم ہوتا ہے کہ تم نکاح (ثانی) کا ارادہ رکھتی ہو۔ واللہ جب تک چار ماہ دس دن نہ گزریں تو نکاح نہیں کر سکتی۔ میں یہ سن کر رسول اللہ صلی اللہ علیہ وسلم کی خدمت میں حاضر ہوئی اور آپؐ سے اس بارے میں شرمی حکم پوچھا۔ آپؐ نے فرمایا، بچے کی دلاوت کے ساتھ تیری عدت پوری ہو گئی حضرت سُبُعِیۃُ کے مزید حالات معلوم نہیں ہو سکے۔

حضرت اُمّ حصینؓ

اہم مسلم نے حضرت اُمّ حصینؓ کو صحابیات میں شمار کیا ہے اور ان سے روایت کی ہے کہ میں نے اُسامہؓ اور بلالؓ کو دیکھا کہ ان میں سے ایک (بلالؓ)

نے رسول اللہ صلی اللہ علیہ وسلم کی اذنی کی مہار پکڑ رکھی تھی اور دوسرے (اسامہؓ) نے آپ کے سر پر کپڑا تان رکھا تھا (سایہ کے لیے) جب کہ آپؐ حجرہ عقبہ پر کنکریاں مار رہے تھے۔

حضرت سلامہ بنت حرؓ

امام احمد حنبل ج، امام ابو داؤد اور امام ابن ماجہ نے ان کو صحابیات میں شمار کیا ہے اور ان سے روایت کی ہے کہ رسول اللہ صلی اللہ علیہ وسلم نے فرمایا ہے کہ قیامت کی نشانیوں میں سے ایک نشانی (علامت) یہ ہے کہ لوگ امامت سے گریز کریں گے اور کوئی ان کو نماز پڑھانے والا نہ ملے گا۔

حضرت یسیرہ بنت صفوانؓ

صحابیات مہاجرات میں سے ہیں۔ ان سے گیارہ حدیثیں مروی ہیں۔ کلمات تبسح کو انگلیوں پر گننے کی مشہور روایت انہی سے مروی ہے۔ وہ کہتی ہیں کہ رسول اللہ صلی اللہ علیہ وسلم نے ہم سے فرمایا کہ تم سبحان اللہ اور لا الہ الا اللہ اور سبحان الملک القدوس یا سبحان قدوس سنا دو رب الملئکۃ والشرح پڑھ کر اپنے اوپر لازم سمجھو اور اپنی انگلیوں پر گنو اس لیے کہ انگلیوں سے پوچھا جائے گا اور یہ جواب دیں گی اور اس میں غفلت نہ کرنا ورنہ خدا کی رحمت تم کو بھلا دے گی۔ (ترمذی و ابو داؤد)

بنت عبداللہ بن ثابتؓ

www.KitaboSunnat.com

ہم معلوم نہیں۔ حضرت ابوالریح عبداللہ بن ثابتؓ انصاری کی صاحبزادی تھیں اور شرف صحابیت سے بہرہ ور تھیں۔ کتب الیہ داؤد میں روایت ہے کہ حضرت عبداللہ بن ثابتؓ بیمار ہوئے تو سرورِ عالم صلی اللہ علیہ وسلم ان کی عیادت کے لیے تشریف لے گئے۔ وہ بے ہوش تھے، حضورؐ نے آواز دی لیکن ان کو کچھ خبر نہ ہوئی۔ حضورؐ نے فرمایا ”افسوس، ابوالریح اب تم پر ہمارا زور نہیں چلتا“ یہ سن کر گھر کی عورتوں میں کہرام مچ گیا اور وہ رونے لگیں۔ لوگوں نے روکا تو آپؐ نے فرمایا۔ ”اس وقت رونے دو۔ ہاں مرنے کے بعد نہیں رونا چاہیے۔ حضرت عبداللہؓ کی صاحبزادی نے عرض کیا، یا رسول اللہؐ مجھ کو ان کی شہادت کی اُمید تھی کیونکہ جہاد کے لیے پوری تیاری کر لی تھی حضورؐ نے فرمایا، ان کو نیت کا ثواب مل چکا۔ مزید حالات نہیں مل سکے۔

بنو تمیم کی ایک خیر خواہ قوم صحابیہ

عرب میں ایک مقام دہنا ہے۔ عہد رسالت میں اس کے ایک طرف بنو تمیم آباد تھے اور دوسری طرف بکر بن وائل کا قبیلہ قیام پذیر تھا۔ ایک دفعہ بکر بن وائل کے ایک صاحب حریش بن حسان نے بارگاہ رسالت میں درخواست کی کہ دہنا کی زمین بکر بن وائل کو عطا کی جائے۔ حضورؐ نے فرمان لکھنے کا حکم دیا۔ اتفاق سے اس وقت وہاں بنو تمیم کی ایک خاتون بھی موجود تھیں۔ حضورؐ نے ان کی طرف دیکھا تو وہ یوں عرض پیرا ہوئیں :

”یا رسول اللہ کجربن وائل جس زمین پر قابض ہونا چاہتے ہیں وہ اڑوں اور کجریوں کی چراگاہ ہے اور اسی کے پاس بنو تمیم کی عورتیں اور بچے بھی رہتے ہیں۔“

سرورِ عالم صلی اللہ علیہ وسلم نے فرمایا: ”بیچاری سچ کہتی ہے۔ فرمان لکھو۔ ایک مسلمان دوسرے مسلمان کا بھائی ہے۔ ایک چشمہ اور ایک چراگاہ سے سب لوگ بلا تخصیص فائدہ اٹھا سکتے ہیں۔“

ایک صحرا نشین صحابہ

رحمتِ عالم صلی اللہ علیہ وسلم ایک دفعہ ایک غزوہ سے واپس تشریف لا رہے تھے۔ راستے میں ایک پڑاؤ ملا جہاں کچھ لوگ بیٹھے تھے۔ حضورؐ نے ان سے پوچھا، تم کون ہو، انہوں نے عرض کیا ”ہم مسلمان ہیں“ تھوڑی دور ایک خاتون بیٹھی چولہا سگا رہی تھیں اور ان کا ننھا بچہ قریب بیٹھا تھا۔ جب آگ خوب بھڑک اٹھی تو وہ خاتون بچے کو گود میں لے کر حضورؐ کی خدمتِ اقدس میں حاضر ہوئیں اور عرض کی:

”یا رسول اللہ ایک مال کو اپنے بچے سے جس قدر محبت ہے کیا اللہ تعالیٰ اپنے بندوں پر اس سے زیادہ مہربان نہیں ہے۔“

حضورؐ نے فرمایا۔ ”ہاں بے شک ہے۔“ انہوں نے کہا۔ ”کوئی مال تو اپنے بچے کو آگ میں ڈالنا گوارا نہیں کرتی“ (ان کی مراد یہ تھی کہ اگر کوئی مال اپنے بچوں کو آگ میں نہیں ڈال سکتی تو اللہ تعالیٰ اپنے بندوں کو نارِ جہنم کے حوالے کیسے کرے گا۔) خاتون کی یہ بات سُن کر سرورِ عالم صلی اللہ علیہ وسلم رونے لگے، پھر سر اٹھا کر

فرمایا: ”اللہ صرف اس بندہ کو عذاب دے گا جو۔ کش اور متحرک رہے اور اس کو ایک نہیں کہتا۔“

ایک دوسری روایت میں صورتِ واقعہ یوں بیان کی گئی ہے کہ جب آگ کی لپٹ اٹھتی تو وہ خالقِ اپنے بچے کو ایک طرف ہٹا لیتیں، انہوں نے پہلے حضورؐ کو نہیں دیکھا تھا تاہم شرفِ اسلام سے بہرہ ور ہو چکی تھیں۔ وہ حضورؐ کی خدمت میں حاضر ہوئیں اور عرض کیا: ”رسول اللہ آپ ہی ہیں۔“ حضورؐ نے فرمایا: ”میں ہی ہوں۔“

انہوں نے کہا، ”میرے ماں باپ آپ پر قربان کیا خدا رحمہم الراحمین نہیں۔“ حضورؐ نے فرمایا، ”بیشک ہے۔“ انہوں نے عرض کیا، ”کیا خدا اپنے بندوں پر زیادہ مہربان نہیں بہ نسبت ایک ماں باپ کے اپنے بچوں پر؟“ فرمایا، ”یہ شک۔ ہے۔“

انہوں نے کہا: ”ایک ماں تو اپنے بچہ کو آگ میں نہیں ڈال سکتی (اللہ جو رحمہم الراحمین ہے اپنے بندوں کو آگ میں کیسے ڈالے گا۔) رحمتِ عالم صلی اللہ علیہ وسلم نے اپنا سر اقدس جھکا لیا اور آپؐ پر گریہ طاری ہو گیا۔ پھر سر اٹھایا اور فرمایا۔ ”اللہ اپنے بندوں میں کسی کو عذاب نہیں دے گا مگر کفر۔ اس سرکش کو جس کی سرکشی اللہ کے ساتھ بھی قائم ہے اور جو لا اِلهَ اِلَّا اللہ کہنے پر تیار نہیں ہوتا۔“

حضرت قتیلہ عبید بن جریہ بن نضر بن حارث

مشہور دشمنِ اسلام نضر بن حارث کی بیٹی تھیں۔ نضر قریش کے قبیلہ بنو عبیدار سے تھا اور مشرکین مکہ کے سرغنوں میں سے ایک تھا۔ حضرت قتیلہؓ کو اللہ تعالیٰ

نے قبولِ اسلام کی توفیق دی اور وہ شرفِ صحابیت سے بہرہ ور ہوئیں۔ ان کو شعر و شاعری میں بھی درک حاصل تھی۔ غزوہ بدر کے بعد سرورِ عالم صلی اللہ علیہ وسلم کے حکم سے حضرت علیؓ کو رم اللہ جہنہ نے نضر بن حارث کو قتل کر دیا اور قتیلہ کو باپ کے قتل کا علم ہوا تو انہوں نے ایک دلہن مرثیہ باپ کے غم میں نظم کیا جب یہ مرثیہ رحمتِ عالم صلی اللہ علیہ وسلم کو سنایا گیا تو آپؐ انار دئے کہ ریش مبارک بھگ گئی۔ بعض روایتوں میں ہے کہ حضورؐ نے اس موقع پر فرمایا کہ اگر یہ اشعار اس سے پہلے میرے کانوں تک پہنچتے تو میں نضر کو قتل نہ کرتا۔

حضرت قتیلہؓ کے مزید حالات دستیاب نہیں ہوئے۔

حضرت عقیقہ بنت غفار حمیری

علامہ واقفیؒ نے ان کو صحابیات میں شمار کیا ہے۔ اور لکھا ہے کہ انہوں نے کئی غزوات میں حصہ لیا۔ حضرت عمر فاروقؓ کے عہدِ خلافت میں جنگِ شحوراء (۳۱ھ) اور جنگِ یرموک (۳۵ھ) میں وہ بڑی بہادری سے رومیوں کے خلاف لڑیں۔ مزید حالات نہیں ملے۔

حضرت نعم بنت فناص

سیرت کی بعض کتابوں میں ان کا ذکر آیا ہے جس سے معلوم ہوتا ہے کہ شرفِ صحابیت سے بہرہ ور تھیں اور شعر و شاعری میں بھی خاصی درک رکھتی تھیں۔ واقفیؒ نے لکھا ہے کہ وہ کفار کے خلاف کئی مسعروں میں شریک ہوئیں اور جنگ

یروک میں دوسری خواتین کے ساتھ مل کر انہوں نے رومیوں کا اس لیری سے مقابلہ کیا کہ ان کا منہ پھیر دیا۔ ان کو اللہ تعالیٰ نے انتظامی صلاحیتوں سے بھی نوازا تھا چنانچہ بعض موقعوں پر اسلامی لشکر کی رسد کا اہتمام ان کے سپرد کیا گیا۔ مزید حالات دستیاب نہیں ہوئے۔

حضرت معاذہؓ غفاریہ

قبیلہ ”بنو غفار“ سے تھیں اور شرف صحابیت سے مہرہ در تھیں کئی غزوات میں شریک ہوئیں اور زخمیوں کی خبر گیری اور تیمارداری کی خدمت انجام دی۔ کہا جاتا ہے کہ ان کو طب اور جراحی میں خاص مہارت تھی۔

حضرت لبنی بنت سوار

علامہ واقدیؒ نے ان کو صحابیات میں شمار کیا ہے اور لکھا ہے کہ انہوں نے دشمنان اسلام کے خلاف کئی لڑائیوں میں حصہ لیا۔ اور زخمیوں کی تیمارداری کی خدمت انجام دی۔ جنگ شحوراء (۳۷ھ) میں وہ مردوں کے دوش بدوش نہایت جانبازی سے لڑیں اور کئی رومیوں کو قتل کیا۔ مزید حالات نہیں ملے۔

حضرت کعبہ بنت سعد

عرب کے قبیلہ بنو اسلم سے تھیں اور شرف صحابیت سے مہرہ در تھیں غزوہ خیبر میں چند دوسری خواتین کے ہمراہ شریک ہوئیں۔ وہ تیراٹھا کر لاتی تھیں اور مجاہدین کو ستوپلاتی تھیں۔ مزید حالات نہیں ملے۔

قبیلہ خثعم کی ایک صحابیہ

سلسلہ ہجری میں سرورِ عالم صلی اللہ علیہ وسلم حجۃ الوداع کے لیے مکہ معظمہ تشریف لے گئے۔ یوم النحر کو مزدلفہ سے منہی آتے ہوئے حضورؐ نے اپنے چچا زاد بھائی حضرت فضل بن عباسؓ کو اپنی سواری پر بیچھے بٹھالیا۔ اثنائے راہ میں قبیلہ خثعم کی ایک خاتون آپؐ کی خدمت میں حاضر ہوئیں اور عرض کیا:

”اے اللہ کے رسول، اللہ تعالیٰ کی جانب سے بندوں کے ذمہ جو

فریضہ حج ہے اس نے میرے والد کو اس حالت میں پایا کہ وہ بہت ہی

ضعیف العمر ہیں اور سواری پر بیٹھنا ان کے لئے ممکن نہیں اس

لیے حج کرنے سے قاصر ہیں، کیا میں ان کی طرف سے حج و عمرہ کر سکتی ہوں؟

ارشاد ہوا: ”ہاں اپنے باپ کی جانب سے حج و عمرہ کر۔“

اہل سیرت نے ان صحابیہ کا نام و نسب بیان نہیں کیا۔

ایک غریب الوطن صحابیہ

مُشَدِّدِی دَاوُد میں سیدنا حضرت ابوہریرہؓ سے روایت ہے کہ ایک صاحب ایک سیاہ نام لونڈی کو لے کر رسول اللہ صلی اللہ علیہ وسلم کی خدمت میں حاضر ہوئے اور عرض کیا: ”و یا رسول اللہ مجھ پر ایک مومن غلام آزاد کرنا واجب ہو گیا ہے۔ کیا میں اس لونڈی کو آزاد کر سکتا ہوں؟“

حضورؐ نے اس لونڈی سے پوچھا: ”اللہ کہاں ہے؟“

اس نے انگلی سے آسمان کی طرف اشارہ کر دیا۔

پھر حضورؐ نے پوچھا ”میں کون ہوں ؟“

اس نے پہلے آپؐ کی طرف اور پھر آسمان کی طرف اشارہ کیا جس سے اس کا یہ مطلب اُضغ ہو رہا تھا کہ آپؐ اللہ کے رسول ہیں۔

اس پر حضورؐ نے ان کو لانے والے صاحب سے مخاطب ہو کر فرمایا:

”اے آزاد کرو یہ مومنہ ہے“

مسند ابوداؤد کی ایک روایت سے معلوم ہوتا ہے کہ یہ حضرت معاویہ بن حکم کی نوٹھی تھیں۔

حضرت عفراء بنت عبید انصاریہ

حضرت عفراء انصاریہ خزرج کی معزز ترین شاخ بنو نجار سے تھیں۔

سلسلہ نسب یہ ہے:

عفراء بنت عبید بن ثعلبہ بن عبید بن ثعلبہ بن غنم بن مالک بن نجار

ان کا نکاح حارث بن رفاعہ سے ہوا ان کے صلب سے تین لڑکے معاؤ، معوذہ

اور عوف پیدا ہوئے۔

ان تینوں کا شمار سردر عالم صلی اللہ علیہ وسلم کے نہایت مخلص اور جاں نثار صحابہ

میں ہوتا ہے۔ غزوہ بدر میں پہلے ہی تینوں بھائی عتبہ، شیبہ اور ولید بن عتبہ کے

مقابلے کے لئے نکلے لیکن حضورؐ نے ان کو واپس بلا لیا۔ اس کے بعد عین معرکہ کارزار

میں حضرت معاؤ اور معوذہ نے ابوجہل پر حملہ کیا اور اس کو مہلک زخم پہنچائے۔ یہ

تینوں بھائی مال کے نام کی نسبت سے انباء عفراء مشہور ہوئے۔

علامہ زرقانیؒ نے شرح مواہب میں حافظ ابن حجرؒ کے حوالے سے لکھا ہے

کہ حارث بن رفاعہ ہجرت نبویؐ سے بہت پہلے وفات پا گئے تھے ان کے بعد حضرت

عفراءؒ نے ابی بکر یا بکر بن عبدالمطلبؓ سے نکاح کر لیا تھا۔ ان کی صلب سے

چار بیٹے پیدا ہوئے، یاس، عامر، خالد اور عاتق۔ ان چاروں کو بالقول الاول میں شامل ہونے کا شرف حاصل ہوا۔ غزوہ بدر میں یہ چاروں بھائی اپنے تین اخیانی بھائیوں معاذ، معوذ اور عوف کے ساتھ شریک تھے۔ گویا ان خوش قسمت خاتون (حضرت عفرات) کے سات بیٹوں کو غزوہ بدر میں شریک ہونے کا شرف حاصل ہوا حضرت عفرات کے اس شرف میں کوئی اور خاتون ان کی شریک و ہمہم نہیں ہے۔

زرقانیؒ کی روایت کی صحت کے بارے میں وثوق کے ساتھ ہم کچھ نہیں کہہ سکتے کیونکہ عام روایتوں میں یہ بات تو اتر کے ساتھ بیان کی گئی ہے کہ غزوہ بدر (۳ھ) کے موقع پر حضرت معاذؓ اور حضرت معوذؓ فوجوان تھے۔ اگر زرقانیؒ کی روایت کو من و عن درست تسلیم کیا جائے تو پھر وہ فوجوان نہیں بلکہ ادھیر عمر کے ٹھہرتے ہیں۔ دوسری صورت یہ ہو سکتی ہے کہ حضرت عفراتؓ نے پہلے ابی بکر (یا بکر) سے نکاح کیا ہوا اور اس کی وفات کے بعد عارث بن زفاعہ کے نکاح میں آئی ہوں۔ (واللہ اعلم بالصواب)

حضرت عفراتؓ کے مزید حالات معلوم نہیں ہیں۔

حضرت اُمّ سنانؓ

مشہور صحابی حضرت ابوسنانؓ بن محسن کی اہلیہ تھیں۔ نام و نسب کا علم نہیں۔ ان کے فرزند حضرت سنانؓ بھی حضورؐ کے نہایت مخلص صحابہؓ میں تھے۔ صحیح بخاری میں ہے کہ سرورِ عالم صلی اللہ علیہ وسلم حجۃ الوداع سے واپس مدینہ منورہ تشریف لائے تو اُمّ سنانؓ سے پوچھا۔ ”تو ہمارے ساتھ حج پر کیوں نہ گئی۔“ انہوں نے عرض کیا۔ ”یا رسول اللہ میرے پاس سواری نہیں تھی۔“ حضورؐ نے فرمایا۔

”رمضان میں عمرہ کر لیجیو کہ رمضان کا عمرہ حج کے برابر ہے۔“ ایک اور روایت میں حضورؐ سے یہ الفاظ منسوب ہیں۔ ”رمضان میں عمرہ کرنا میرے ساتھ حج کرنے کے برابر ہے۔“

ابن عبد ربہؒ نے ”عقد الفرید“ میں ایک صحابیہ اُمّ سنان بنت حشیم بن خزیمہؓ کا ذکر کیا ہے اور لکھا ہے کہ انہوں نے جنگ صفین میں حضرت علیؓ کرم اللہ وجہہؓ کے ساتھ دیا تھا۔ معلوم نہیں یہ اُمّ سنان ابوسنانؓ کی بیوہ تھیں یا کوئی اور صحابیہ تھیں۔

ایک گناہ صحابیہؓ

صحیح بخاری میں روایت ہے کہ رسول اکرم صلی اللہ علیہ وسلم ایک مرتبہ کہیں تشریف لے جا رہے تھے راستے میں آپؐ نے دیکھا کہ ایک خاتون ایک قبر کے پاس بیٹھ کر (دھڑاڑیں مار مار کر) رو رہی ہیں۔ آپؐ رُک گئے اور ان سے مخاطب ہو کر فرمایا: ”صبر کرو صبر کرو“ وہ خاتون آپؐ کو پہچانتی نہ تھیں، تلخی کے ساتھ بولیں، ”جاؤ جاؤ تم کو کیا معلوم کہ مجھ پر کیا بیت رہی ہے؟“ حضورؐ خاموشی سے آگے تشریف لے گئے۔ لوگوں نے خاتون سے کہا، یہ رسول اللہؐ تھے، تو نے نہیں پہچانا؟ وہ یہ سن کر سنائے میں آگئیں رونا دھونا بھول گئیں فوراً روٹی ہوئی حضورؐ کی خدمت میں گئیں اور عرض کی:

”یا رسول اللہ میرے ماں باپ آپؐ پر قربان، میں حضورؐ کو پہچانتی نہ تھی اس لیے مجھ سے گستاخی ہوئی، اللہ کے لیے مجھے بخش دیجئے۔“ حضورؐ نے بڑی نرمی کے ساتھ فرمایا:

”صبر وہی معتبر ہے جو عین مصیبت کے وقت کیا جائے۔“

حضرت معاذہ بنت عبد اللہ

معاذہ نام - مدینہ منورہ کی رہنے والی تھیں۔ نسب نامہ یہ ہے :
معاذہ بنت عبد اللہ بن حمر بن الضریح بن اُمیہ بن حدارہ بن
حارث بن خزرج -

رہیں المناحقین عبد اللہ بن اُبی بن سلول کی کنیز تھیں۔ اللہ تعالیٰ نے انہیں
فطرت صالح عطا کی تھی۔ سرورِ عالم صلی اللہ علیہ وسلم مدینہ منورہ تشریف لائے
تو وہ مشرفِ اسلام سے بہرہ ور ہو گئیں اور حضور کی بیعت کی سعادت بھی
حاصل کی۔ عبد اللہ بن اُبی ان پر طرح طرح کے ظلم کرتا تھا اور ان کو بدکاری پر
مجبور کرتا تھا لیکن وہ پاکدامنی کی زندگی گزارنے پر مصر تھیں۔ بالآخر قرآن حکیم کی
یہ آیت نازل ہوئی:

وَلَا تَكْرِهُوْا۟ اَقْتِيَا۟ تَكْرَمُ عَلٰی الْبِغَا۟ءِ اِنْ اَسَدُوْنَ تَحْصَنٰ۟
لِّتَبْتَغُوْا عَرَضَ الْحَيٰوةِ الدُّنْيَا - (سورہ نور آیت ۲۳)
(اور اپنی نوڈیوں کو جو پاکدامن رہنا چاہتی ہیں۔ دنیا کے عارضی فائدے

کے لیے حرام کاری پر مجبور نہ کرو)

تو حضرت معاذہ کو عبد اللہ بن اُبی کے بیچے استبداد سے رہائی نصیب ہوئی۔
ان کا پہلا نکاح سہیل بن قرقطہ سے ہوا۔ ان کے صلب سے ایک لڑکا
عبد اللہ اور ایک لڑکی اُمّ سعید پیدا ہوئی۔ سہیل کے انتقال (یا ان کے طلاق
دینے) کے بعد وہ حمیر بن عدی کے عقدِ نکاح میں آئیں۔ ان کے صلب سے
حارث اور عدی دو لڑکے اور اُمّ سعید ایک لڑکی پیدا ہوئی۔ حمیر بن عدی نے
کسی وجہ سے طلاق دے دی تو عامر بن عدی سے شادی ہوئی۔ ان کے صلب
سے ایک لڑکی اُمّ حبیب پیدا ہوئی۔

حافظ ابن عبد البرؒ نے لکھا ہے کہ وہ ایک فاضلہ مسلمان خاتون تھیں۔
مزید حالات نہیں ملتے۔

حضرت مسیکہؓ و حضرت امیمہؓ

یہ دونوں بھی رئیس المنافقین عبد اللہ بن ابی کی لونڈیاں تھیں اور وہ ان کو
بدکاری پر مجبور کرتا تھا۔ ہجرت نبوی کے بعد ان دونوں نے اسلام قبول کر لیا اور عبد اللہؐ
کا حکم ماننے سے انکار کر دیا۔ عبد اللہؐ نے برا فروختہ ہو کر دونوں پر طرح طرح کے ظلم
ڈھکے۔ حضرت ابوبکر صدیقؓ کو ان کی مظلومی کا علم ہوا تو انہوں نے دونوں کو اپنے
زمان خانہ میں چھپا دیا۔ اس پر عبد اللہؐ بہت سیخ یا سوا اور صدیق اکبرؓ سے کہنے لگا
کہ آپ کو اس بات کا حق نہیں پہنچتا کہ ہماری لونڈیوں کو بہکائیں اور پناہ دیں۔ صدیق
اکبرؓ نے اس کی ایک نہ سنی، اس وقت قرآن حکیم کی آیت وَلَا تَكُونُوا أَقْنِيَاءَ ظُلْمٍ
عَلَى الْبَغَاءِ۔۔۔۔۔ نازل ہوئی اور حضرت مسیکہؓ اور امیمہؓ اسلام کی بدلت
عبد اللہؐ کے پیچھے ستم سے آزاد ہو گئیں۔

ان دونوں کے مشرف صحابیت پر اہل سیر کا اتفاق ہے۔
مزید حالات معلوم نہیں ہوئے۔

حضرت سلمیٰ انصاریہؓ

انصار کے قبیلہ بنو عدی بن نجار سے تھیں اور ابو داؤد کے قول کے مطابق
دور کے رشتہ سے حضورؐ کی خالہ ہوتی تھیں۔ انہوں نے حضورؐ کے ساتھ دونوں

قیلوں (بیت المقدس اور بیت اللہ) کی طرف رخ کر کے نماز پڑھی ہے۔ وہ فرماتی ہیں کہ میں انصار کی چند خواتین کے ہمراہ رسول اللہ صلی اللہ علیہ وسلم کی خدمت میں حاضر ہوئی اور ان شرائط پر آپ کی بیعت کی کہ:

- ۱۔ ہم خدا کے ساتھ کسی کو شریک نہ کریں۔
- ۲۔ چوری نہ کریں۔
- ۳۔ بدکاری نہ کریں۔
- ۴۔ اپنی اولاد کو قتل نہ کریں۔
- ۵۔ کوئی ایسا بہتان نہ باندھیں جس کو اپنے ہاتھوں اور پیروں کے درمیان گھڑیں (یعنی غیر کی اولاد کو اپنی حقیقی اولاد بتائیں)
- ۶۔ کسی بھلے کام میں حضور کی نافرمانی نہ کریں۔
- ۷۔ اپنے شوہروں سے کھوٹ کپٹ نہ کریں۔

بیعت کرنے کے بعد ہم واپس ہوئیں تو میں نے ایک عورت سے کہا کہ حضور کی خدمت میں واپس جاؤ اور دریافت کر کہ شوہر کے ساتھ کھوٹ کپٹ کرنے کا کیا مطلب ہے؟ چنانچہ اس نے واپس جا کر حضور سے یہ بات پوچھی تو آپ نے فرمایا، اس کا مطلب یہ ہے کہ شوہر کا مال لے کر کسی غیر کو دینا۔ حضرت سلمیٰؓ کے مزید حالات دستیاب نہیں ہوئے۔

حضرت سودہ رضی

اُمّ المؤمنین حضرت سودہ بنت زمعہ کے علاوہ مکہ میں سودہ نام کی ایک اور خاتون بھی قریش کے کسی قبیلے سے تھیں ان کو بھی ہجرت نبوی سے پہلے قبول اسلام اور صحابیت کا شرف حاصل ہوا۔ ان کے شوہر فوت ہو گئے تھے اور وہ

بیوگی کی زندگی گزار رہی تھیں۔
ایک دفعہ سرورِ عالم صلی اللہ علیہ وسلم نے ان سے نکاح کا ارادہ فرمایا۔
انہوں نے عرض کیا :
”یا رسول اللہؐ آپ مجھ کو ساری دنیا میں سب سے زیادہ محبوب
ہیں مگر میرے پانچ بچے ہیں۔ مجھے یہ بات پسند نہیں کہ وہ
آپ کے سر ہانے روئیں چلائیں۔“
حضورؐ نے ان کی بات کو پسند فرمایا، تعریف کی اور ان سے نکاح کا ارادہ
ترک کر دیا۔

حضرت غزنیہؓ

حضرت غزنیہؓ نواحِ مکہ کے صحرائی علاقے کی رہنے والی ایک بدویہ
خاتون تھیں۔ اللہ تعالیٰ نے انہیں نہایت صالح فطرت سے نوازا تھا۔ بعد
بعثت کے ابتدائی زمانے میں ان کے کانوں میں جو نہی دعوتِ حق کی آواز پڑی،
انہوں نے اس پر لبیک کہا۔ مشہور محقق ڈاکٹر محمد حمید اللہ نے اپنی کتاب ”رسول
اکرمؐ کی سیاسی زندگی“ میں محمد بن حبیب البغدادی (متوفی ۱۸۵۷ھ) کی تصنیف
”المختصر“ کے حوالے سے لکھا ہے کہ یہ خاتون مسلمان ہونے کے بعد قریش
کی عورتوں میں تبلیغ کرنے لگیں۔ چونکہ یہ اصل میں قریشی نہ تھیں بلکہ صحرائی
بدون تھیں اس لیے انہوں نے ان کو خارج البلد کرنا کافی سمجھا۔ چنانچہ ان کو
ایک قافلے کے سپرد کیا گیا کہ قید و بند کی حالت میں ان کے قبیلے میں پہنچا دیا جائے
قافلے والوں نے انہیں ایک اونٹ کی تنگی پیٹھے پر سیوں سے باندھ دیا جس پر
غزنیہؓ کا بیان ہے کہ انہوں نے مجھے ایک بار بھی کھانا پانی نہ دیا بلکہ منزل
محکمہ دلائل وبراہین سے مزین متنوع ومنفرد کتب پر مشتمل مفت آن لائن مکتبہ

میں اترتے تو ہاتھ پاؤں باندھ کر دھوپ میں ڈال دیتے۔ تین دن رات اس حالت میں گزرے تو میری حالت غیر ہو گئی اور مجھے کسی چیز کا ہوش نہ رہا۔ ایک رات میں اسی حالت میں پڑی تھی کہ یکایک غیب سے کوئی چیز آ کر منہ کو لگی۔ میں نے محسوس کیا کہ یہ پانی ہے اور واقعی یہ پانی تھا، میں نے سیر ہو کر بیا اور ہوش میں آ گئی۔ صبح لوگ اٹھے اور میری حالت کو بدلا ہوا اور بہتر پایا تو سمجھے کہ شاید رات کو میں نے قید و بند کو کسی طرح کھول کر قافلے کا پانی چوری سے پی لیا ہے۔ لیکن نہ تو میری رسیاں کھلی تھیں اور نہ مشکیزوں کے منہ۔ جب انہیں اطمینان ہو گیا کہ کوئی چوری نہیں ہوئی بلکہ محض خدا کا فضل اور تائید غیبی ہوئی تو وہ سخت متاثر اور تائب ہوئے اور سب کے سب اسلام لائے۔

حضرت عزیزہ کو سرورِ عالم صلی اللہ علیہ وسلم سے بے انتہا عقیدت اور محبت تھی اسی کی بنا پر آیت اِنْ ذُہِبْتَ نَفْسُهَا لِلنَّبِيِّ اِنْ کہ حق میں وارد ہوئی حضرت عزیزہ کے مزید حالات دستیاب نہیں ہوئے۔

بنتِ خباب بن اُرت

جلیل القدر صحابی سادس اسلام حضرت خباب بن الارت کی صاحبزادی تھیں اور خود بھی شرفِ صحابیت سے بہرہ ور تھیں۔ ابن سعدؒ نے ان سے یہ روایت نقل کی ہے کہ میرے والد (حضرت خباب بن ارت) کو کسی غزوہ کے لیے گھر سے باہر جانا پڑا۔ گھر سے چلتے وقت وہ ہمارے پاس ایک بکری چھوڑ گئے اور کہہ گئے کہ جب تم اس بکری کا دودھ دینا چاہو تو اس کو اصحابِ صفہ کے پاس لے جانا۔ چنانچہ میں اس بکری کو اصحابِ صفہ کے پاس لے گئی اس وقت رسول اللہ صلی اللہ علیہ وسلم وہاں تشریف فرما تھے آپ نے

اس بکری کو کچڑا اور اس کے پیر سی سے باندھ دیئے۔ پھر آپ نے مجھ سے فرمایا کہ تمہارے پاس جو سب سے بڑا برتن ہے وہ میرے پاس لے آؤ۔ میں گئی اور مجھے سوائے اس برتن کے جس میں آٹا گوندھا جاتا تھا اور کوئی برتن نہ ملا۔ میں اسی کو لے آئی۔ حضورؐ نے دودھ دوبا اور وہ برتن بھر گیا۔ آپؐ نے فرمایا اس کو لے جاؤ خود بھی پو اور پڑوسیوں کو بھی پلاؤ، جب تم اس بکری کا دودھ دو مٹا چاہو اسے میرے پاس لے آؤ۔ چنانچہ صبح دشام اس بکری کو آپ کے پاس لے جاتی تھی اور آپ دودھ دہ دیتے تھے۔ دودھ کی کثرت نے میں بہت مسودہ کر دیا۔ جب میرے والد واپس آئے اور اس بکری کو دوبا تو وہ اپنے دودھ کی پہلی مقدار پر لوٹ آئی، میری والدہ نے ان سے کہا، آپ نے تو اس بکری کو خراب کر دیا۔ انہوں نے پوچھا، کیا بات ہے، ان نے کہا یہ بکری تو لغار بھر کر دودھ دیتی تھی۔ والد نے پوچھا، کون دہ کرتا تھا، میری والدہ نے کہا، رسول اللہ صلی اللہ علیہ وسلم۔ میرے والد نے کہا کہ مجھے حضورؐ کے برابر سمجھ رہی ہو، خدا کی قسم آپ کا دست مبارک میرے ہاتھ سے کہیں زیادہ برکت والا ہے۔ حضرت خبابؓ بن الارت کی صاحبزادی کے مزید حالات معلوم نہیں ہوئے

حضرت قریرہؓ و حضرت غفیلہؓ رضی

حضرت قریرہؓ بنت حارث عنوا ریہ اور حضرت غفیلہؓ بنت عبید بن الحارث دونوں صحابیات مہاجرات میں سے ہیں۔ اول الذکر، مؤخر الذکر کی والدہ تھیں حضرت غفیلہؓ سے روایت ہے کہ میں اور میری والدہ رسول اللہ صلی اللہ علیہ وسلم کی خدمت میں حاضر ہوئیں اور آپؐ سے بیعت کی۔ حضورؐ اس وقت

ایک پتھر یے میدان میں ایک خیمہ کے اندر رونق افروز تھے۔ آپ نے ہم سے اس بات پر بیعت لی کہ ہم اللہ کے ساتھ کسی کو شریک نہیں کریں گی نیز ان باتوں پر جن کا سورہ ممتحنہ کے آخری رکوع میں ذکر ہے۔ ہم نے ان سب باتوں کا اقرار کیا اور اپنے ہاتھ بیعت کرنے کے لیے آگے بڑھائے، آپ نے فرمایا، میں عورتوں کے ہاتھوں کو نہیں چھوؤں۔ اس کے بعد آپ نے ہم لوگوں کو مغفرت کی دعا دی۔ یہ تھی ہم عورتوں کی بیعت۔

حضرت قریرہؓ اور حضرت غفیلہؓ کے مزید حالات دستیاب نہیں ہوئے۔

حضرت جذامہ بنت جندل

ہجرت نبوی سے چند سال پہلے سعادت اندوز اسلام ہوئیں۔ جب سرِ عالم صلی اللہ علیہ وسلم نے مسلمانوں کو ہجرت مدینہ کی اجازت دی تو وہ بھی دوسرے صحابہؓ اور صحابیاتؓ کے ساتھ ہجرت کر کے مدینہ چلی گئیں اور پھر ساری زندگی وہیں گزاری۔ — مزید حالات معلوم نہیں ہیں۔

حضرت فاطمہ بنت عتبہ

مکہ کے مشہور مشرک رئیس عتبہ بن ربیعہ کی بیٹی تھیں۔ فتح مکہ کے موقع پر سعادت اندوز مسلمان ہوئیں۔ اور اپنی بہن ہند بنت عتبہ کے ہمراہ حضورؐ کی خدمت میں حاضر ہو کر اسلام کا اقرار کیا۔ اور بیعت کی۔

اُمّ المؤمنین حضرت عائشہ صدیقہؓ سے روایت ہے کہ فاطمہ بنت عتبہ نے حضورؐ سے ان باتوں پر بیعت کی جن کا تذکرہ سورہ ممتحنہ کی آیات میں ہے کہ

شکر نہ کریں، بدکاری نہ کریں وغیرہ۔ ان کے ایک غلام ابواساب خبابؓ کو بھی شرف صحابیت حاصل ہے وہ خباب مولائے فاطمہ بنت عقبہ کے نام سے مشہور ہیں۔
حضرت فاطمہ بنت عقبہ کے مزید حالات معلوم نہیں ہو سکے۔

ایک بادیشین صحابیہ

رحمت عالم صلی اللہ علیہ وسلم ایک مرتبہ اپنے جاں نثاروں کی ایک کثیر جمعیت کے ہمراہ سفر میں تھے۔ اثنائے سفر میں آپؐ ایک ایسے علاقے سے گزرے جہاں دور دور تک پانی کا نام و نشان تک نہ تھا۔ اہل لشکر نے پیاس کی شکایت کی تو حضورؐ نے حضرت علی مرتضیٰؓ اور حضرت عمران بن حصینؓ سے فرمایا: ”تم دونوں ادھر ادھر گشت کر کے پانی کا سراغ لگاؤ۔“ دونوں حسب ارشاد پانی کی تلاش میں نکلے۔ کچھ دور جا کر انہوں نے ایک بدویہ خاتون کو دیکھا جو اونٹ پر سوار تھیں اور انہوں نے اپنے پاؤں پانی کی دو مشکوں پر لٹکا رکھے تھے۔ حضرت علیؓ اور حضرت عمرانؓ نے ان سے دریافت کیا ”پانی کہاں سے لا رہی ہو۔“ انہوں نے جواب دیا۔ ”پانی یہاں سے بہت دور ہے۔ پانی لا کر یہاں پہنچنے میں میرے آٹھ پہر گزر چکے ہیں۔“

دونوں صاحبوں نے کہا، ”تم ہمارے ساتھ چلو۔“

خاتون نے پوچھا: ”کہاں چلوں؟“

انہوں نے فرمایا: ”رسول اللہ صلی اللہ علیہ وسلم کے پاس۔“

بولیں، ”وہ شخص جسے لوگ صابی (بے دین، معاذ اللہ) کہتے ہیں؟“ انہوں نے کہا، ”ہاں جن کو مشرکین ایسا سمجھتے ہیں (معاذ اللہ)۔“

اب وہ دونوں ان خاتون کو ساتھ لے کر حضور کی خدمت میں پہنچے۔ آپ نے خاتون سے فرمایا۔ ”اگر اجازت دو تو تمہاری مشکوں سے تھوڑا سا پانی لے لیں۔“

انہوں نے کہا۔ ”لے لیں لیکن تھوڑا سا لینا، میں اسے بہت دور سے لائی ہوں اور یہاں تک پہنچنے میں بڑی مشقت اٹھائی ہے۔“

حضور نے پہلے تو مشکوں کے بالائی منہ کھولے اور برتن میں تھوڑا تھوڑا پانی لے کر وہ منہ بند کر دیئے پھر نیچے کی طرف سے منہ کھول کر تھوڑا تھوڑا پانی نکالا اور حکم دیا کہ تمام لوگ یہاں آ کر خود بھی پانی پیئیں اور جانوروں کو بھی پلائیں۔ چنانچہ تمام اصحاب نے خود بھی سیر سوکریا اور سواروں کو بھی خوب پلایا۔ اللہ تعالیٰ نے اس پانی میں اتنی برکت دی کہ کثیر القواد امیوں اور جانوروں کے سیراب ہونے کے باوجود دونوں مشکیں پہلے سے بھی زیادہ لبریز معلوم ہوتی تھیں۔ وہ خاتون یہ منظر دیکھ کر انگشت بندھاں ہو گئیں۔

اب حضور نے حکم دیا کہ اس عورت کے لیے کچھ کھانے کا سامان لادیں صحابہ کرام نے فوراً بہت سا خور و پی سامان (کھجوریں، شتو آٹا وغیرہ) جمع کیا اور حضور کے ارشاد کے مطابق ایک کپڑے میں باندھ کر خاتون کے اونٹ پر رکھ دیا۔ پھر حضور نے خاتون سے فرمایا۔ ”تم اب جاؤ اور یہ چیزیں اپنے گھر والوں کو کھلاؤ۔“

جب وہ چلنے لگیں تو مزید ارشاد ہوا۔ ”دیکھ لو تمہاری مشکیں پانی سے بدستور لبریز ہیں۔ لشکر نے جو پانی پیا ہے وہ اسے اللہ نے پلایا ہے۔ وہ خاتون گھر پہنچیں تو گھر والوں نے پوچھا۔ ”تم نے معمول کے خلاف پانی لانے میں اتنی دیر کیوں کی۔“ انہوں نے کہا۔ ”راستے میں مجھے دو آدمی ملے جو مجھے اس شخص کے پاس لے گئے جسے لوگ صابی کہتے ہیں۔ اس نے مشکوں کا منہ کھول کر جانوروں سمیت اپنے سارے لشکر کو پانی پلایا لیکن میرے پانی میں کوئی کچھ نہ آئی۔ خدا کی قسم دنیا میں اس شخص سے بڑھ کر کوئی سجادہ دار (معاذ اللہ) نہیں ہے اور ہو سکتا ہے کہ وہ اللہ

کا رسول ہی ہو جیسا کہ اس کے ساتھی اس کو کہتے ہیں: اگرچہ سرورِ عالم صلی اللہ علیہ وسلم نے بادیہ نشین خاتون کو ان کے پانی کا صلہ دے دیا تھا تاہم صحابہ کرامؓ پر ان کے احسان کا یہ اثر تھا کہ جب کبھی اس علاقے کے مشرکین سے جنگ آزمائے جاتے تو ان (خاتون) کے قبیلے کو چھوڑ دیتے تھے۔ وہ صحابہ کرامؓ کی اس منت پذیری سے اس قدر متاثر ہوئیں کہ ایک مرتبہ انہوں نے اپنے تمام اہل قبیلہ کو جمع کیا اور ان سے کہا: ”تم دیکھتے ہو کہ یہ لوگ ہمارے ساتھ کس قدر رعایت کرتے ہیں یہ محض اس بناء پر ہے کہ میں نے ایک دفعہ ان کو تھوڑا سا پانی پلایا تھا۔ ان کی یہ احسان شناسی اس بات کا ثبوت ہے کہ یہ نہایت اچھے لوگ ہیں اور ان کا سرورِ خدا کا سچا رسول ہے۔ میری مالو تو ہم سب بھی ان میں شامل ہو جائیں اور ان کے رسول پر ایمان لے آئیں۔“

تمام اہل قبیلہ نے ان کی رائے پر صاف کیا اور سب کے سب سعادت اندوزِ اسلام ہو گئے۔

حضرت اُمّ رعلہؓ شیریہ

بعض روایتوں میں ان کی فصاحت و بلاغت کا ذکر خصوصیت سے کیا گیا ہے۔ کہا جاتا ہے کہ حضرت اسماءؓ انصاریہ کی طرح جب وہ بیعت کے لیے سرورِ عالم صلی اللہ علیہ وسلم کی خدمت میں حاضر ہوئیں تو انہوں نے حضورؐ سے استفسار کیا کہ ”یا رسول اللہ! ہمارے مرد تو جہاد فی سبیل اللہ کا شرف حاصل کر لیتے ہیں لیکن ہم عورتوں کو وہ بالعموم گھروں میں چھوڑ جاتے ہیں، کیا ہم کو بھی مرد کے اعمال نیک کا کچھ حصہ ملنے کی امید ہو سکتی ہے۔“

حضورؐ نے فرمایا: ”اے زمانِ عرب، اگر تم اللہ کے ذکر سے غافل نہ

ہوگی، نامحرم کو نہ دیکھوگی اور نامحرم کو اپنی آواز نہ سناؤ گی تو تم ضرور اجر و ثواب پاؤ گی۔“

ایک روایت میں ہے کہ سرور عالم صلی اللہ علیہ وسلم کے وصال کے بعد وہ حضرت حسینؑ کو گود میں لیے مدینہ کی گلیوں میں پھرتی رہتی تھیں اور جب سیدۃ النساء حضرت فاطمہ الزہراءؑ کے دیوانے پر پہنچتی تھیں تو یہ شعر پڑھتی تھیں:

يَا دَاۤءِرَ فَاطِمَةَ الْمُعَمَّمُوۡرِ سَاخَتْهَا
هَبَجْتِ لِيْ حُرّاً حَيَّتْ مِثْلَ دَاۤءِرِ

(اے فاطمہ کے سرے بھرے گھر
تم نے میرے غم کو برا لگینختہ کیا خدا تجھے آباد رکھے)
حضرت اُمّ رعلیہؑ کا سال وفات اور مزید حالات دستیاب نہیں ہوئے

حضرت بریرہ بنت زعمہ

قریش کے قبیلہ عامر بن لؤی سے تھیں۔ نسب نامہ یہ ہے:

بریرہ بنت زعمہ بن قیس بن عبد شمس بن عبد ود بن نصر بن مالک بن حنظل
بن عامر بن لؤی۔

اُمّ المؤمنین حضرت سودہ بنت زعمہ ان کی بہن تھیں۔ حضرت بریرہ بدری صحابی حضرت معاذ بن دہرب العبدي بن عبد القیس کے نکاح میں تھیں۔
مزید حالات معلوم نہیں ہوئے۔

حضرت لبابۃ الصغریٰ

اُمّ المؤمنین حضرت میمونہ بنت حارث کی بہن تھیں اور حضرت خالد بن ولید سیف اللہ کی والدہ۔ ان کا تعلق قبیلہ قیس بن عیلان سے تھا۔ سلسلہ نسب

یہ ہے:

لبابۃ (صغریٰ) بنت حارث بن حزن بن بحیز بن ہرم بن روبہ
(یا زویہ) بن عبد اللہ بن ہلال بن عامر بن صعصعہ بن معاویہ بن بکر بن
ہوازن بن منصور بن عکرمہ بن خصفہ بن قیس عیلان۔

والدہ کا نام مہذبنت عوف بن زہیر بن حارث بن حماطہ الحمیریہ تھا۔ ان کی شادی ولید بن مغیرہ مخزومی سے ہوئی۔ اس کے صلب سے باختلاف روایت ان کے سات یا دس یا تیرہ بیٹے اور دو بیٹیاں پیدا ہوئیں۔ ان میں سے تین بیٹوں خالد، ولید اور ہشام اور دو بیٹیوں فاطمہ اور فاختہ کو اسلام قبول کرنے کی سعادت نصیب ہوئی۔

علامہ ابن اسعہ اور حافظ ابن حجر نے لکھا ہے کہ حضرت لبابۃ الصغریٰ بھی شرف اسلام سے بہرہ ور ہو گئی تھیں۔ ان کے فرزند حضرت ولید بن ولید نے عمرۃ القضا کے بعد وفاٹ پائی تو ان کو شدید صدمہ پہنچا۔ حضور نے ان کی ناگفتہ بہ حالت دیکھی تو انہیں ولید کے ماتم میں مرثیہ کہنے کی بطور خاص اجازت مرحمت فرمائی تاکہ اپنے دل کی بھڑاس نکال سکیں۔ چنانچہ وہ نہایت دلورز لہجے میں مرثیہ پڑھتی تھیں جس کا ایک شعر یہ ہے۔

یا عین فابک للولید بن الولید بن المغیرہ
کان الولید بن الولید ابو الولید فتی العشیہ

(اے آنکھو اس ولید کی یاد میں آنسو بہاؤ جو شجاعت اور دلادری میں

اپنے باپ کی طرح خاندان کا ہیرو تھا)

سرورِ عالم صلی اللہ علیہ وسلم نے یہ مرثیہ سنا تو فرمایا، تم اس کی بجائے قرآن کی یہ آیت تلاوت کرو۔

وَجَاءَتْ سَكْرُۃُ الْمَوْتِ بِالْحَقِّ ۚ ذٰلِكَ مَا كُنْتَ مِنْهُ تَحِيدُ

(ق - ۲۷)

(ترجمہ) اور موت کی بے ہوشی ضرور آکر رہے گی (اس وقت کہا جائے گا کہ) یہ وہ ہے جس سے تو بھاگتا تھا۔

اہل سیر نے حضرت لیا بن صغریٰ کے سال وفات کی تصریح نہیں کی البتہ حافظ ابن حجر نے ”الاصابہ“ میں لکھا ہے کہ وہ حضرت عمر فاروقؓ کے عہدِ خلافت تک زندہ رہیں۔

حضرت فاطمہ بنت ولید مخزومیہ

حضرت خالد بن ولید کی بہن تھیں۔ سلسلہ نسب یہ ہے :

فاطمہ بنت ولید بن مغیرہ بن عبد اللہ بن عمر (عمرو) بن مخزوم۔

ان کی شادی اپنے ابن عم حارث بن ہشام مخزومی سے ہوئی (وہ بنو مخزوم

کے رئیس اور ابو جہل کے حقیقی بھائی تھے)۔

دونوں میاں بیوی فتح مکہ کے دن سعادت اندوز اسلام ہوئے اور رحمتِ عالم

صلی اللہ علیہ وسلم کی بیعت کی۔

سال وفات کے بارے میں کتب سیر خاموش ہیں۔

حضرت فاختہ بنت ولید

بعض روایتوں میں ان کا نام ناجیہ آیا ہے۔ یہ بھی خالد سیف اللہؓ کی بہن تھیں۔ ان کی شادی صفوان بن امیہ جمحی سے ہوئی تھی۔ حضرت فاختہؓ فتح مکہ کے دن قریش کی دوسری خواتین کے ساتھ مشرف بہ اسلام ہو گئیں لیکن ان کے شوہر نے غزوہ طائف کے چند دن بعد اسلام قبول کیا۔ مؤطا امام مالکؒ میں ہے کہ حضورؐ نے ان کے نکاح کی تجدید نہیں فرمائی۔ مزید حالات معلوم نہیں ہوئے۔

حضرت صفیہ بنت خطاب عدویہ

حضرت عمر فاروقؓ کی بہن تھیں۔ سلسلہ نسب یہ ہے :
صفیہ بنت خطاب بن نفیل بن عبد الغزی بن رباح بن قرطبن ذراح
بن عدی بن لؤئی بن غالب بن فہر۔

شرف اسلام و صحابیت سے ہمہ دورہ ہوئیں۔ ان کی شادی مشہور صحابی حضرت قدامہ بن مظعون سے ہوئی مہج کے صلب سے ایک لڑکی رملہ پیدا ہوئی۔ سالِ وفات کا پتہ نہیں چلتا۔



حضرت سلافہ بنت سعید

بعض روایتوں میں ان کا نام سلامہ بھی آیا ہے۔ کتب سیر میں ان کا سلسلہ نسب بیان نہیں کیا گیا۔ مولوی شاہ معین الدین احمد ندوی مرحوم نے ”مہاجرین حصہ دوم“ میں لکھا ہے کہ یہ قبیلہ بنی عمرو سے تھیں۔ مخدوم محمد اشرف سندھی نے اپنی کتاب ”بذل القوة“ میں ان کو ”انصاریہ ادسیہ“ لکھا ہے۔ ان دونوں روایتوں کو ملا کر پڑھنے سے معلوم ہوتا ہے کہ وہ مدینہ کی رہنے والی تھیں اور قبیلہ ادس کے خاندان بنی عمرو بن عوف سے تعلق رکھتی تھیں۔ ان کی شادی مکہ کے مشہور دشمن اسلام رئیس طلحہ بن ابی طلحہ (عبداللہ) عبد دی (مقبول اُحد) سے ہوئی۔ اس کی صلب سے عثمان بن طلحہ (کلید بردار کعبہ) پیدا ہوئے۔ عثمانؓ نے فتح مکہ سے چند ماہ پہلے اسلام قبول کر لیا۔ فتح مکہ کے بعد سرورِ عالم صلی اللہ علیہ وسلم کے جلو میں خاتہ کعبہ میں داخل ہوئے اس وقت کلید برداری کے منصب پر یہی فائز تھے۔ حضورؐ نے ان سے کعبہ کی کنجی طلب کی۔ انہوں نے گھر جا کر ماں سے کنجی طلب کی تو انہوں نے دینے سے انکار کر دیا۔ (غالباً اس وقت تک مسلمان نہیں ہوئی تھیں) مگر حضرت عثمانؓ نے زبردستی ان سے کنجی لے لی اور حضورؐ کی خدمت میں پیش کر دی۔ حضورؐ نے اپنے دست مبارک سے کعبہ دروازہ کھولا اور اندر تشریف لے گئے۔ چند دن بعد (یا بروایت دیگر تظہیر کعبہ کے بعد) آپؐ نے کنجی حضرت عثمانؓ کو واپس کر دی اور فرمایا کہ ”جو شخص اس کو تم سے چھینے گا وہ ظالم ہوگا۔“ کہا جاتا ہے کہ اس موقع پر حضرت عثمانؓ کی والدہ سلافہ نے فوراً اسلام قبول کر لیا اور مشرف صحابیت سے بھی بہرہ ور ہوئیں۔ ایک روایت یہ بھی ہے کہ سلافہ نے کنجی دینے سے انکار کیا تھا اس لیے حضورؐ کو خیال آیا کہ کنجی عثمانؓ کو واپس نہ دی جائے (مبادا ان کی والدہ پھر ضد کر بیٹھیں)۔

اس پر یہ آیت نازل ہوئی۔

إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا (پ ۵: ع ۵)

(بے شک اللہ تمہیں حکم دیتا ہے کہ تم امانتیں ان کے مالکوں کو واپس کر دو)

چنانچہ حضورؐ نے کنبی حضرت عثمانؓ کو واپس دے دی جس کا یہ اثر ہوا کہ ان کی والدہ سعادت مند و اسلام ہو گئیں۔

حضرت فاطمہ بنت اسود

ان کا تعلق قریش کے مقتدر خاندان بنو مخزوم سے تھا۔ فتح مکہ کے موقع پر ان سے چوری کی لغزش سرزد ہو گئی (باختلاف روایت انہوں نے کسی کا زیور چوری کر لیا یا حضورؐ کے کاشانہ اقدس سے ایک چادر چرائی) اور وہ پکڑی گئیں۔ بنو مخزوم کے لوگ گھبرائے ہوئے جبؓ النبیؐ حضرت اسامہؓ بن زیدؓ کے پاس پہنچے اور ان سے درخواست کی کہ وہ رسول اللہ صلی اللہ علیہ وسلم کی خدمت میں اس خاتون کی سفارش کریں۔ حضرت اسامہؓ نے ان کی بات مان لی اور حضورؐ سے التجا کی کہ وہ اس خاتون سے رعایت فرمائیں۔ ان کی بات سن کر سرورِ عالم صلی اللہ علیہ وسلم کے روئے انور پر تکرر کے آٹا پہلایا ہوئے اور آپؐ نے فرمایا:

”کیا تم مجھ سے اللہ تعالیٰ کی قائم کی ہوئی حدود کے بارے میں (رعایت کی) گفتگو کرتے ہو؟“

حضورؐ کا ارشاد سن کر حضرت اسامہؓ لرز اٹھے اور عرض کیا:

”یا رسول اللہ میرے ماں باپ آپ پر قربان، میرے لیے

مغفرت طلب فرمائیے۔“

شام ہوئی تو حضور خطبہ دینے کے لیے کھڑے ہوئے اور اللہ تعالیٰ کی حمد و ثناء کے بعد فرمایا:

”ابا بعد پہلے لوگ اس وجہ سے ہلاک ہوئے کہ جب ان میں کوئی شریف (مغزیا امیر) آدمی چوری کرتا تو اس کو چھوڑ دیتے اور جب ان میں کوئی کمزور (معمولی) آدمی چوری کرتا تو اس پر حد قائم کرتے قسم اس ذات کی کہ جس کے قبضہ قدرت میں محمدؐ کی جان ہے اگر فاطمہ بنت محمدؐ بھی چوری کرتی تو میں اس کا ہاتھ کاٹ دیتا۔“

چنانچہ فاطمہ بنت اسود مخزومیہ پر حد جاری کی گئی اور ان کا ہاتھ کاٹ دیا گیا۔ اس واقعہ کے بعد ان کی زندگی میں یکسر انقلاب آگیا اور انہوں نے توبہ کو نہایت پرہیزگاری اور استقامت کے ساتھ نباہا۔ اُمّ المؤمنین حضرت عائشہ صدیقہ فرماتی ہیں کہ اس کے بعد وہ کبھی کبھی آیا کرتی تھیں اور میں ان کی حاجت رسول اللہ صلی اللہ علیہ وسلم کے سامنے پیش کیا کرتی تھی۔
مزید حالات کا پتہ نہیں چلتا۔

حضرت سلمیٰ بنت سلمہ انصاریہ

اوس کے خاندان بنو حارثہ سے تھیں۔ نسب نامہ یہ ہے:

سلمیٰ بنت سلمہ بن خالد بن عدی۔

مشہور صحابی حضرت سلمہ بن سلامہ (بن وقش بن زغبہ بن زعور ابن

عبد الاشہل) انصاری کی والدہ تھیں۔ ان کو شرف صحابیت حاصل ہے۔

حضرت اُمّ عبداللہ

(اہلیہ خُذافہ بن قیس سہمی)

یہ خُذافہ بن قیس سہمی کی اہلیہ تھیں۔ ان کے صُلب سے مشہور صحابی حضرت ابو خذافہ عبداللہ بن خُذافہ سہمی پیدا ہوئے جو سابقون الاولون میں سے ہیں حضرت اُمّ عبداللہؓ بھی شرف اسلام و صحابیت سے بہرہ ور ہوئیں۔

صحیح بخاری و صحیح مسلم میں حضرت انس بن مالک سے روایت ہے کہ (ایک دن) آفتاب ڈھلنے کے بعد رسول اللہ صلی اللہ علیہ وسلم باہر تشریف لائے اور صحابہ کو ظہر کی نماز پڑھائی۔ سلام پھیر کر آپ منبر پر کھڑے ہوئے اور قیامت کا ذکر فرمایا۔ اس ضمن میں یہ ذکر بھی کیا کہ قیامت سے پہلے بڑے بڑے واقعات رونما ہوں گے اس کے بعد فرمایا جو شخص مجھ سے کوئی بھی سوال پوچھنا چاہے پوچھ لے۔ خدا کی قسم جب تک میں اس جگہ کھڑا ہوں تم مجھ سے جو دریافت کرو گے میں تم کو بتا دوں گا۔ انسؓ کہتے ہیں لوگ یہ سن کر بہت روئے۔ ادھر آپ بار بار فرماتے تھے کہ پوچھو پوچھو آخر عبداللہ بن خُذافہ کھڑے ہوئے اور پوچھا، یا رسول اللہ میرے والد کون ہیں؟ فرمایا تیرے والد خُذافہ ہیں۔ ابن شہابؒ اپنی اسناد سے بیان کرتے ہیں کہ عبداللہ بن خُذافہ کی والدہ نے عبداللہؓ سے کہا کہ مجھ جیسی نالائق اولاد میں نے نہیں دیکھی۔ تیرے پاس اس کی کیا ضمانت تھی کہ تیری ماں نے زمانہ جاہلیت کی عورتوں کی طرح کوئی ناشائیاں حرکت نہیں کی اگر کہیں ایسا ہوا ہوتا تو آج سب لوگوں کے سامنے اپنی ماں کو رسوا کر دیا ہوتا۔ عبداللہ بن خُذافہ نے کہا، خدا کی قسم اگر آپ مجھے کسی جہشی غلام کی بھی اولاد قرار دیتے تو میں اپنے آپ کو اسی کی اولاد سمجھ لیتا۔ اس روایت سے ثابت ہوتا ہے کہ حضرت اُمّ عبداللہؓ زمانہ جاہلیت

میں بھی ہمیشہ پاک و امن رہیں۔ مزید حالات معلوم نہیں ہیں۔

حضرت قتیلہ جہنمیہ رضی

ان کا تعلق قبیلہ جہنم سے تھا۔ امام نسائیؒ نے ”سنن نسائی“ میں ان سے مروی یہ حدیث درج کی ہے کہ ایک یہودی رسول اللہ صلی اللہ علیہ وسلم کی خدمت میں آیا اور اس نے کہا کہ تم (مسلمان) خدا تعالیٰ کا ہمسر تجویز کرتے ہو اور دوسروں کو اس کا شریک ٹھہراتے ہو۔ ایک تو تم یوں کہتے ہو ما شاء اللہ و مشیت اللہ (یعنی اللہ کی مشیت اور رسول اللہ صلی اللہ علیہ وسلم کی مشیت کو برابر برابر بیان کرتے ہو) اور دوسرے کعبہ کی قسم کھاتے ہو (حالانکہ کعبہ مخلوق ہے) اس کے بعد آنحضرت صلی اللہ علیہ وسلم نے صحابہ کو حکم دیا کہ آئندہ جب قسم کھانے کا ارادہ کریں تو رب کعبہ کی قسم کھایا کریں اور میری مشیت کا ذکر اللہ کی مشیت کے ذکر کے بعد کیا کریں۔

حضرت قتیلہ جہنمیہؒ کے مزید حالات کسی کتاب میں نہیں ملتے۔

ایک دیہاتی صحابیہ رضی

رسول اکرم صلی اللہ علیہ وسلم ایک دفعہ حضرت ابوبکر صدیقؓ کے ہمراہ مدینہ منورہ کے ایک نواحی گاؤں میں تشریف لے گئے۔ وہاں گاؤں سے الگ ایک مکان تھا حضورؐ نے اسی میں قیام کرنے کا ارادہ فرمایا۔ آپؐ نے اس گھر کے دروازے پر دستک دی تو ایک خاتون باہر نکلیں انہوں نے کہا۔ ”اے اللہ

کے بندے میں اس وقت یہاں تنہا ہوں، بہتر یہ ہے کہ تم قبیلے کے سردار کے پاس جاؤ وہ تمہاری میزبانی کرے گا۔" یہ شام کا وقت تھا۔ اتنے میں ان خاتون کا لڑکا اپنی بکریاں ہنکاتا ہوا آگیا۔ خاتون نے بیٹے سے کہا کہ ایک بکری اور چھری لے اور ان دواؤں کو دے آ، ساتھ ہی ان سے کہہ کہ میری ماں کہتی ہے اس بکری کو ذبح کر کے خود بھی کھاؤ اور میں بھی کھاؤ۔ وہ لڑکا بکری اور چھری لے کر حضورؐ کی خدمت میں آیا تو آپؐ نے اس سے فرمایا کہ چھری لے جا اور ایک بڑا برتن لا۔ لڑکے نے کہا یہ بکری دودھ سے سوکھ گئی ہے اور یہ دودھ نہیں دے گی حضورؐ نے فرمایا، تو برتن تو لا۔ وہ ایک بڑا برتن لے آیا۔ حضورؐ نے بکری کے تھن پر ہاتھ پھیرا پھر دوہا یہاں تک کہ وہ برتن دودھ سے بھر گیا۔ آپؐ نے لڑکے سے فرمایا کہ اسے اپنی ماں کے پاس لے جا۔ چنانچہ اس کی ماں نے خوب سیر موکر دودھ پیا۔ لڑکا پھر وہی برتن آپؐ کے پاس لایا۔ آپؐ نے فرمایا، اس بکری کو لے جا اور دوسری لے آ۔ آپؐ نے دوسری بکری کا دودھ بھی اسی طرح دوہا اور حضرت ابو بکر صدیقؓ کو پلایا پھر ایک اور بکری طلب کی اور اس کے ساتھ بھی ایسا ہی کیا۔ اس مرتبہ آپؐ نے خود دودھ نوش فرمایا۔ رات وہاں گزار کر آپؐ نے مدینہ منورہ کو مراجعت فرمائی ان خاتون کی بکریوں میں اللہ تعالیٰ نے اتنی برکت دی کہ وہ ایک بڑے ریوڑ کی مالک ہو گئیں، کچھ مدت بعد وہ خاتون اور ان کا بیٹا اپنا ریوڑ لے کر بکریاں فروخت کرنے مدینہ منورہ آئے۔ اتفاقاً حضرت ابو بکر صدیقؓ اُدھر سے گزرے۔ خاتون کے بیٹے نے ان کو پہچان لیا اور اپنی والدہ سے کہا کہ یہ وہی شخص ہے جو دودھ دوہنے والے مبارک شخص کے ساتھ تھا۔ وہ خاتون آگے بڑھ کر حضرت ابو بکر صدیقؓ سے پوچھنے لگیں کہ اے اللہ کے بندے وہ آدمی جو تمہارے ساتھ تھے کہاں ہیں؟ حضرت ابو بکرؓ نے فرمایا: ”بی بی کیا تو جانتی ہے وہ کون ہیں؟ انہوں نے کہا، نہیں حضرت ابو بکرؓ نے فرمایا، وہ نبی اکرم صلی اللہ علیہ وسلم ہیں۔ خاتون نے کہا، تو مجھے ان کے پاس لے چلو۔ حضرت ابو بکر صدیقؓ خاتون کو ساتھ لے کر حضورؐ کی خدمت

میں حاضر ہوئے۔ آپ نے انہیں کھانا کھلایا لباس دیا اور عطیہ سے بھی نوازا۔
 خاتون نے حضورؐ کی خدمت میں پنیر اور دیہات کی کچھ اور چیزیں پیش کیں اور
 سعادت اندوز اسلام ہو گئیں۔
 اہل سیر نے ان خاتون کا نام دلنسا اور دوسرے حالات بیان نہیں کیے۔
 (بیہقیؒ۔ ابن عساکرؒ۔ ابن کثیرؒ)

حضرت خولہ بنت ثامر انصاریہ

انصار کے کسی قبیلے سے تعلق رکھتی تھیں۔ شوہر کا نام حمزہؓ تھا۔ صحیح
 بخاری میں ان سے روایت ہے کہ میں نے رسول اللہ صلی اللہ علیہ وسلم
 کو سنا تھا کہ آپؐ فرما رہے تھے، بہت سے آدمی اللہ تعالیٰ کے مال میں ایسا
 ناحق تصرف کرتے ہیں جس میں خدا تعالیٰ کی خوشنودی نہیں قیامت کے دن ان
 کے لیے دوزخ ہے۔
 مزید حالات نہیں ملتے۔

حضرت سمرہؓ

اُمّ المؤمنین حضرت اُمّ سلمہؓ کی خادمہ تھیں جو حبشہ سے ان کے ساتھ آئی
 تھیں۔ جب حضرت اُمّ سلمہؓ کو اُمّ المؤمنین بننے کا شرف حاصل ہوا تو وہ بھی
 حضورؐ کی خدمت میں آ گئیں۔ طبرانیؒ اور بیہقیؒ نے روایت کی ہے کہ ایک موقع پر حضورؐ
 نے اُن کے بارے میں فرمایا کہ سمرہؓ نے جہنم سے ایک اوٹ حاصل کر لی۔

حضرت اُمّ عبد اللہؓ

سرورِ عالم صلی اللہ علیہ وسلم کے ایک صحابی حضرت بسیر کی اہلیہ تھیں ان کے صاحبزادے حضرت عبد اللہ بن بسیر سے روایت ہے کہ ایک دن میرے والد نے میری ماں سے کہا کہ اگر آج تو رسول اللہ صلی اللہ علیہ وسلم کے لیے کھانا تیار کر لے تو بڑا اچھا ہے۔ چنانچہ میری والدہ نے خرید تیار کیا۔ میرے باپ گئے اور رسول کریم صلی اللہ علیہ وسلم کو بلا لائے۔ حضورؐ نے اپنا دست مبارک کھانے کی چوٹی پر رکھا اور فرمایا، اللہ کا نام لے کر شروع کرو۔ چنانچہ سب اہل خانہ نے اللہ کا نام لے کر اس کے کنارے سے کھانا شروع کیا۔ جب کھا چکے تو حضورؐ نے فرمایا:

اللَّهُمَّ اغْفِرْ لَهُمْ وَارْحَمْهُمْ وَبَارِكْ لَهُمْ فِي رِزْقِهِمْ

حضرت اُمّ معقلؓ

رحمتِ عالم صلی اللہ علیہ وسلم کے ایک صحابی حضرت ابو معقلؓ کی اہلیہ تھیں۔ مسند ابی داؤد میں ان سے روایت ہے کہ رسول اللہ صلی اللہ علیہ وسلم کے حجۃ الوداع کے موقع پر ہمارے پاس ایک اونٹ تھا جسے (میرے شوہر) ابو معقلؓ نے اللہ کی راہ میں صدقہ کر دیا تھا۔ ابو معقلؓ بیمار ہوئے اور فوت ہو گئے۔ جب رسول اللہ صلی اللہ علیہ وسلم حج سے فارغ ہوئے اور (مدینہ واپس تشریف لائے) تو میں آپؐ کی خدمت میں حاضر ہوئی۔ آپؐ نے مجھ سے دریافت فرمایا: اُمّ معقل تم ہمارے ساتھ حج پر کیوں نہیں گئیں؟

میں نے عرض کیا: ”یا رسول اللہ صلی اللہ علیہ وسلم نے حج پر جانے کی تیاری کر لی تھی کہ ابو معقلؓ کا انتقال ہو گیا اور ہمارے پاس ایک اونٹ تھا جس پر ہم حج کیا کرتے تھے لیکن ابو معقلؓ نے (وفات سے قبل) وصیت کر دی تھی کہ یہ اونٹ ”اللہ کی راہ میں“ صدقہ ہے۔

حضورؐ نے فرمایا۔ ”تم نے اسے لے کر حج کا سفر کیوں نہ کر لیا اس لیے کہ حج ”اللہ کی راہ“ میں سے ہے۔“
حضرت اُمّ معقلؓ کے مزید حالات معلوم نہیں ہیں۔

حضرت لیلہ ثقیفہؓ

ان کا تعلق بنو ثقیف سے تھا۔ مسند احمد بن حنبلؒ میں ان سے روایت ہے کہ جن عورتوں نے رسول اللہ صلی اللہ علیہ وسلم کی صابنہؓ کی خدمت میں اُمّ کلثومؓ کو ان کی وفات کے بعد غسل دیا، میں بھی ان میں شامل تھی۔ رسول اللہ صلی اللہ علیہ وسلم نے پہلے تہ بند دیا، پھر کرتہ، پھر اوڑھنی اور پھر ایک اور کپڑا جس میں انہیں (یعنی حضرت اُمّ کلثومؓ کو) لپیٹا گیا۔ رسول اللہ صلی اللہ علیہ وسلم دروازے کے پاس تشریف فرما تھے۔ آپ کے پاس کفن تھا اور آپ ایک ایک کپڑا ہمیں دیتے جاتے تھے۔

۱۔ احناف کے نزدیک اس کپڑے سے مراد سینہ بند ہے اور دوسروں کے نزدیک بڑی چادر۔
احناف کے نزدیک بھی اس سینہ بند کا اتنا بڑا ہونا مستحب ہے کہ وہ رانوں تک پہنچ جائے۔
(رد المحتار ج ۱ ص ۵۶۸)

حضرت کبشہ بنت ثابت

کبشہ نام اور ام ثابت کنیت تھی۔ قبیلہ خزرج سے تھیں اور شاعر رسول اللہ ﷺ حضرت حسان بن ثابت کی بہن تھیں۔ سلسلہ نسب یہ ہے :

کبشہ بنت ثابت بن منذر بن حرام بن عمرو بن زید بن مناة بن عدی بن عمرو بن مالک بن نجار بن ثعلبہ بن عمرو بن خزرج۔

امام ترمذی نے ان سے یہ روایت نقل کی ہے کہ رسول اللہ صلی اللہ علیہ وسلم میرے ہاں تشریف لائے۔ پانی کی ایک مشک لٹکی ہوئی تھی آپ نے کھڑے ہو کر اس سے منہ لگایا اور پانی پیا۔ میں نے اٹھ کر مشک کا منہ جہاں آپ کا منہ لگا تھا کاٹ لیا۔

شراحین حدیث نے لکھا ہے کہ انہوں نے مشک میں حضور کے دہن مبارک لگنے کی جگہ کو تبر کا اپنے پاس محفوظ رکھنے کے لیے کاٹا۔ اس سے ظاہر ہوتا ہے کہ ان کو حضور سے بے انتہا عقیدت اور محبت تھی۔ مزید حالات معلوم نہیں ہوئے۔

زینب بنت حمید

مشہور صحابی حضرت عبداللہ بن ہشام (بن عثمان القرشی الیتمی) کی والدہ تھیں۔ صحیح بخاری میں روایت ہے کہ عبداللہ بن ہشام کی ولادت ہوئی تو ان کی والدہ انہیں صغیر سنی میں رسول اکرم صلی اللہ علیہ وسلم کی خدمت میں لے گئیں۔ حضور نے ان کے سر پر ہاتھ پھیرا اور ان کے لیے دعا فرمائی۔ مزید حالات معلوم نہیں ہوئے۔

حضرت ام کرم

عہد رسالت کی ایک خاتون تھیں جو مشرف صحابیت سے بہرہ ور تھیں۔
 کتب حدیث میں ان سے مروی کئی احادیث ملتی ہیں۔ امام ابو داؤد اور
 امام ترمذی نے ان سے یہ روایت نقل کی ہے کہ میں نے رسول اللہ صلی اللہ علیہ وسلم
 کو یہ فرماتے خود سنا ہے کہ پرندوں کو اپنے گھونسلوں میں بیٹھا رہنے دو اور انہیں اڑا کر
 اچھی یا بری فال نہ لیا کرو۔
 امام احمد اور ابن ماجہ نے ان سے یہ روایت نقل کی ہے کہ میں نے نبی صلی اللہ علیہ وسلم
 سے خود سنا ہے کہ نبوت کو ختم ہوئی ہاں صرف بشارات باقی ہیں۔

بنت حصین بن عبد

مشہور صحابی حضرت عمران بن حصینؓ کی بہن تھیں۔ سلسلہ نسب یہ ہے:
 بنت حصین بن عبد بن خلف بن عبد نہم بن حذیفہ بن جہمہ بن غاضرہ
 بن حبشیہ بن کعب بن عمر الکعبی۔
 سنہ ہجری کی ابتداء میں اپنے والد اور بھائی کے ساتھ بارگاہ رسالت
 میں حاضر ہوئیں۔ انہی کے ساتھ اسلام قبول کیا اور پھر وطن لوٹ گئیں۔



حضرت ام عبد اللہؓ (اہلیہ عامر بن کریر)

مشہور صحابی حضرت عبد اللہ بن عامرؓ کی والدہ تھیں اور مشرف صحابیت سے بہرہ ور تھیں۔ ان کے شوہر عامر بن کریر فتح مکہ کے موقع پر سعادت اندوز اسلام ہوئے۔ قیاس یہ ہے کہ وہ بھی انہی کے ساتھ مشرف بہ اسلام ہوئیں۔ ابو داؤد اور بیہقی نے حضرت عبد اللہ بن عامرؓ سے روایت کی ہے کہ ایک دن میری والدہ نے مجھے بلایا۔ اس وقت رسول اللہ صلی اللہ علیہ وسلم ہمارے گھر میں رونق افروز تھے۔ میری والدہ نے کہا، ادھر آ میں تجھے کچھ دوں گی۔ آپؐ نے پوچھا تم نے اس کو کیا چیز دینے کا ارادہ کیا ہے۔ وہ بولیں میں نے ایک کھجور دینے کا ارادہ کیا ہے۔ آپؐ نے فرمایا کہ اگر تم نے یہ ارادہ نہ کیا ہوتا تو اتنی سی بات بھی تمہارے نامہ اعمال میں ایک جھوٹ لکھ دی جاتی۔

اس روایت سے معلوم ہوتا ہے کہ حضورؐ کبھی کبھی حضرت ام عبد اللہؓ کے گھر تشریف لے جاتے تھے۔ ان کے شوہر عامر بن کریر حضورؐ کے پھوپھی زاد بھائی تھے کیونکہ حضورؐ کی حقیقی پھوپھی ام حکیم البیضاء بنت عبد المطلب کریر بن ربیعہ کی اہلیہ تھیں۔

مزید حالات معلوم نہیں ہوئے

زوجہ حضرت ابو ہریرہؓ

جلیل القدر صحابی سیدنا حضرت ابو ہریرہؓ کی اہلیہ تھیں۔ نہایت عباد گزار خاتون تھیں۔ صحیح بخاری میں ہے کہ حضرت ابو ہریرہؓ اور ان کی بی بی اور خادم

نے نماز کے لیے رات کے تین حصے کر لیے تھے۔ ان میں جب ایک نماز سے فارغ ہو چکے تھے تو دوسرے کو نماز کے لیے جگا دیتا تھا۔
مزید حالات معلوم نہیں ہیں۔

زوجہ حضرت ابوقیس صرمہؓ

مشہور صحابی حضرت ابوقیس صرمہؓ بن ابی انس قیس کی اہلیہ تھیں حضرت ابوقیس صرمہؓ، سرورِ عالم صلی اللہ علیہ وسلم کے مدینہ منورہ میں نزولِ اجلال فرمانے کے بعد سعادتِ اندوزِ اسلام ہوئے۔ اس وقت ان کا عالم پیری تھا۔ ضعیف العمری کے باوجود پابندی سے روزے رکھتے تھے اور دن بھر کھیت میں کام کرتے تھے۔ ایک دن رمضان المبارک کے مہینے میں شام کو گھر آئے اور افطار کے لیے بی بی سے کھانا مانگا۔ سوءِ اتفاق سے گھر میں کچھ نہ تھا وہ باہر گئیں کہ کھانے پینے کی کوئی چیز تلاش کر کے لائیں لیکن اس آئنا میں حضرت ابوقیس صرمہؓ کی آنکھ لگ گئی اور وہ کھانا نہ کھا سکے۔ ابتداءً اسلام میں قاعدہ تھا کہ افطار کے وقت کوئی سو جائے تو تمام رات اور دوسرے دن تک روزہ رکھے۔ بی بی نے واپس آکر انہیں سوتے دیکھا تو کہا خبیثۃ لک (تم پر افسوس ہے)۔ وہ صبح اٹھے تو پھر روزہ رکھے ہوئے کام دھندے کے لیے نکل گئے۔ دوپہر ہوئی تو کام کی محنت اور بھوک کی شدت سے بے ہوش ہو گئے۔ اس پر یہ آیت نازل ہوئی وَكُلُوا وَاشْرَبُوا حَتَّى يَتَبَيَّنَ لَكُمُ الْخَيْطُ الْمَنِيُّ الْخَيْطُ الْمَنِيُّ (اور کھاؤ پیاؤ اس وقت تک کہ تم کو سفید خط صبح (صادق) کا سیاہ خط سے متمیز ہو جائے) یعنی تم لوگ طلوعِ فجر تک کھانا کھا سکتے تھے۔ بارگاہِ الہی سے سہولت پا کر لوگ بہت خوش ہوئے۔
حضرت ابوقیس صرمہؓ کی اہلیہ کے بارے میں مزید حالات نہیں ملتے۔

ایک نیک دل انصاریہ

حضرت سہیل بن سعد انصاری سے روایت ہے کہ ہم میں ایک عورت تھی اور ایک روایت میں ہے کہ ہمارے ہاں ایک بڑھیا تھی کہ چغندر کی جڑیں ہنڈیا میں ڈالتی اور جو کے دانے پیس کر رکھتی۔ جب ہم جمعہ کی نماز پڑھ کر آتے تو ہم اس کو سلام کہتے اور وہ ہمیں کھانا پیش کرتی۔
(صحیح بخاری)

حضرت سوداؓ (جاریہ)

ترمذی شریف میں حضرت بریدہؓ سے روایت ہے کہ رسول اللہ صلی اللہ علیہ وسلم کسی غزوہ کے لیے باہر تشریف لے گئے تھے۔ جب آپؐ بخیریت واپس تشریف لائے تو ایک سیاہ فام باندی (سوداؓ) آپؐ کی خدمت میں حاضر ہوئی اور کہنے لگی یا رسول اللہ میں نے منّت مان رکھی تھی کہ اگر اللہ تعالیٰ آپؐ کو صحیح و سالم واپس لے آیا تو میں اس کی خوشی میں آپؐ کے سامنے دف بجاؤں گی۔ آپؐ نے اس سے فرمایا کہ اگر تو نے یہ منّت مانی تھی تو خیر اس کو پورا کرے ورنہ نہیں۔ اس پر وہ دف بجانے لگی۔ یہاں تک کہ حضرت عمرؓ آئے تو وہ فوراً دف نیچے ڈال کر اس پر بیٹھ گئی۔ اس روایت سے معلوم ہوتا ہے کہ حضرت سوداؓ کو حضورؐ سے بے انتہا عقیدت اور محبت تھی۔ مزید حالات معلوم نہیں ہیں۔

لے عرب قدیم میں خوشی کے موقعوں پر دف بجایا کرتے تھے۔ دف لکڑی کا بنا ہوا ایک گول دائرہ ہوتا ہے جس کے ایک طرف چڑا چڑھا ہوتا ہے۔ اس کی آواز بے کیف ہوتی ہے۔

حضرت ام حنفیہ بنت حارث

صحیح بخاری میں حضرت عبداللہ بن عباسؓ سے روایت ہے کہ ام حنفیہ بنت حارث نے نبی کریم صلی اللہ علیہ وسلم کی خدمت میں تھوڑا سا گھی، کچھ پنیر اور چند گوہ (ایک جانور ہوتا ہے) بطور ہدیہ پیش کیے۔ آپؐ نے ان کو معلوایا اور آپؐ کے دسترخوان پر دوسرے لوگوں نے ان کو کھایا لیکن خود نبی کریم صلی اللہ علیہ وسلم نے ان کو اس طرح نفرت سے چھوڑ دیا جیسے کسی چیز سے گھن آئے تو اس کو چھوڑ دیا جاتا ہے اور آپؐ نے ان کے کھانے کے لیے بھی کسی کو نہ فرمایا۔

حضرت ام حنفیہؓ کے مزید حالات نہیں ملتے۔

ایک بوڑھی صحابیہؓ

مسند زریں میں حضرت انس بن مالکؓ سے روایت ہے کہ ایک مرتبہ ایک بوڑھی خاتون رسول اللہ صلی اللہ علیہ وسلم کی خدمت میں حاضر ہوئیں۔ آپؐ نے ان سے فرمایا، کوئی بوڑھیا جنت میں نہیں جائے گی۔

انہوں نے عرض کیا کہ ان میں (یعنی بوڑھیوں میں) کیا ایسی بات ہے جس کے سبب وہ جنت میں نہ جاسکیں گے۔ وہ بوڑھی خاتون قرآن خوان تھیں رسول اللہ صلی اللہ علیہ وسلم نے فرمایا، کیا تم قرآن میں یہ آیت نہیں پڑھتی ہو۔

إِنَّا أَنشَأْنَاهُنَّ إِنشَاءً فَجَعَلْنَاهُنَّ أَبْهَاراً

(یعنی جنت کی عورتوں کی ہم نئے سرے سے نشوونما کریں گے اور ان کو لوخیز و شیرازیں بنا دیں گے)

ان صحابیہ کا نام اور دوسرے حالات معلوم نہیں ہوئے۔

ایک بے سہارا صحابیہ رضی

صحیحین میں حضرت سہل بن سعد سے روایت ہے کہ ایک خاتون رسول اللہ صلی اللہ علیہ وسلم کی خدمت میں حاضر ہوئی اور عرض کیا، یا رسول اللہ میں اپنا آپ آپ کو مہربہ کرتی ہوں۔ رسول اللہ صلی اللہ علیہ وسلم نے اسے غور سے دیکھا پھر آپ نے اپنا سر جھکا لیا۔ جب اس خاتون نے دیکھا کہ حضور نے اس کی درخواست پر کوئی فیصلہ نہیں کیا تو وہ بلیٹھ گئی۔ اسی دوران میں (وہاں پر موجود) صحابیہ نہیں سے ایک صاحب اٹھے اور عرض کیا، یا رسول اللہ اگر آپ کو اس کی حاجت نہیں ہے تو اس کا نکاح مجھ سے کر دیجئے۔

آپ نے ان سے پوچھا، کیا تمہارے پاس (حق مہر) کے لیے کوئی شے ہے؟ انہوں نے کہا، یا رسول اللہ، خدا کی قسم کچھ بھی نہیں۔ آپ نے فرمایا، ”ذرا گھر جا کر دیکھو شاید کوئی چیز مل جائے۔“ چنانچہ وہ گھر گئے اور پھر واپس آکر عرض کیا، یا رسول اللہ خدا کی قسم میں نے گھر میں کوئی شے نہیں پائی۔ پھر آپ نے فرمایا، دوبارہ جا کر دیکھو شاید لوہے کی کوئی انگوٹھی ہی کہیں پڑی مل جائے۔ وہ دوبارہ جا کر واپس آئے اور عرض کیا، یا رسول اللہ بخدا لوہے کی انگوٹھی بھی نہیں ملی ہاں یہ میرا تہبند ہے۔ حضرت سہل فرماتے ہیں کہ ان کے اوپر چادر بھی نہیں تھی (یعنی صرف تہبند تھا) انہوں نے عرض کیا کہ نصف تہبند اس عورت کو دے دوں گا۔ اس پر آپ نے فرمایا، وہ تمہارے اس تہبند کو کیا کرے گی۔ اگر تم نے اسے پہن لیا تو اس کے پہننے کے قابل نہیں رہے گا اور اگر اس نے پہن لیا تو تمہارے پہننے کے قابل نہیں رہے گا۔ یہ سن کر وہ صاحب خاموش ہو گئے اور کافی دیر تک بیٹھے رہے پھر اٹھ کر چل دیئے۔ رسول اللہ صلی اللہ علیہ وسلم نے جب دیکھا کہ وہ پیٹھ پھیر کر چل دیئے تو آپ نے حکم دیا کہ اسے واپس بلایا جائے جب

وہ آگئے تو آپ نے ان سے پوچھا، قرآن میں سے کتنا کچھ تمہارے پاس ہے۔ انہوں نے عرض کیا، فلاں فلاں سورت (اور کل اتنی سورتیں) آپ نے دریافت فرمایا، کیا وہ سب زبانی پڑھ سکتے ہو۔ انہوں نے کہا، جی ہاں آپ نے فرمایا، جاؤ میں نے تمہیں ان سورتوں کے عوض اس (عورت) کا مالک بنا دیا۔ ایک روایت میں یہ الفاظ آئے ہیں، جاؤ میں نے تم سے اس کا نکاح کر دیا تو تم اس کو وہ سورتیں سکھا دو۔ ان صحابیہ کا نام و نسب اور دوسرے حالات معلوم نہیں ہوئے۔

حضرت اُمّ بَشْرِ انصاریہؓ

مشہور صحابی حضرت براء بن معرور سلمیٰ انصاری کی صاحبزادی تھیں۔
نسب نامہ یہ ہے:

اُمّ بَشْر بنتِ براء بن معرور بن صخر بن سابق بن سنان بن عبید بن عدی بن عنتم بن کعب بن سلمہ خزرجی۔

شرفِ صحابیت سے بہرہ ور تھیں۔ مشکوٰۃ شریف میں ابن ماجہ اور بیہقی کے حوالہ سے حضرت عبدالرحمن بن کعبؓ سے مروی یہ حدیث بیان کی گئی ہے کہ جب کعبؓ کی موت کا وقت قریب آیا تو اُمّ بَشْر بنتِ براء بن معرور ان کے پاس آئیں اور کہا کہ اے ابا عبدالرحمن! اگر عالمِ آخرت میں آپ فلاں شخص سے ملیں تو ان کو میرا سلام کہنا۔ کعبؓ نے جواب دیا، اے اُمّ بَشْر! اللہ تجھ کو بخشے (سم دہاں) اس سے زیادہ اہم کام میں مشغول ہوں گے۔ اُمّ بَشْر نے کہا اے عبدالرحمنؓ کے باپ کیا آپ نے رسول اللہ صلی اللہ علیہ وسلم کو یہ فرماتے نہیں سنا ہے کہ مومنوں کی روحیں سبز جانوروں (پرندوں) کی شکل میں ہوں گی جو بہشت کے درختوں

کے پھل کھائیں گے۔ کعب نے کہا، ہاں میں نے سنا ہے۔ اُمّ البشر نے کہا یہی وہ فضل ہے (جس کی آپ کے لیے امید کی جاتی ہے یعنی آپ کی روح بھی انہی دو میں شامل ہوگی)
حضرت اُمّ البشر کے مزید حالات دستیاب نہیں ہوئے۔

حضرت صماء بنت بسیرؓ

حضرت بسیرؓ کی صاحبزادی اور حضرت عبداللہ بن بسیرؓ کی بہن تھیں۔ شرف صحابیت سے بہرہ ور تھیں۔ حضرت عبداللہ بن بسیرؓ، حضرت صماءؓ سے روایت کرتے ہیں کہ انہوں نے کہا، رسول اللہ صلی اللہ علیہ وسلم نے فرمایا ہے کہ ہفتہ کے دن روزہ نہ رکھو سوائے اس صورت کے کہ تم پر فرض ہو (یعنی رمضان المبارک کا روزہ ہو) پھر اگر تم میں سے کوئی شخص (روزہ افطار کرنے کے لیے کوئی چیز) نہ پائے سوائے انگور کے پوست یا درخت کی لکڑی کے تو بس اسی کو چبا لے (مسند احمد حنبلی، مسند ابی داؤد، ابن ماجہ، ترمذی)

حضرت جلیہ بنت ابی مخرآہ (تجرآہ)

ان کا تعلق قریش کے خاندان بنو عبدالدار سے تھا۔ شرف صحابیت سے بہرہ ور تھیں۔ ان سے روایت ہے کہ میں قریش کی چند عورتوں کے ساتھ آل ابی حنین کے گھر آئی۔ ہمارا مقصد یہ تھا کہ نبی صلی اللہ علیہ وسلم کو صفاد مردہ کے درمیان طواف کرتے دیکھیں۔ آپ سعی فرماتے تھے اور تیز دوڑنے کی وجہ سے آپ کا تہبند آپ کے بدن کے درمیان گھوم رہا تھا۔ یہاں تک کہ میں کہتی ہوں کہ مجھے آپ کے گھٹنے

نظر آئے تھے اور میں نے آپ کو یہ فرماتے سنا۔

« اَسْعَوْا، فَإِنَّ اللَّهَ كَتَبَ عَلَيْكُمُ الْمَسْعَى »

(سعی کرو، اس لیے کہ اللہ نے تم پر سعی کو ضروری قرار دیا ہے)

(مسند احمد بن حنبل - ابن ماجہ)

انصار کی دولڑکیاں رض

صحیحین اور دوسری کتب حدیث میں اُمّ المؤمنین حضرت عائشہ صدیقہ سے یہ واقعہ مروی ہے کہ (میرے والد بزرگوار حضرت) ابوبکرؓ تشریف لائے اور اس وقت میرے گھر میں انصار کی دولڑکیاں وہ اشعار پڑھ رہی تھیں جو انصار نے جنگ بُعات کے موقع پر حسب دستور فخریہ طور پر کہے تھے۔ یہ لڑکیاں پیشہ ور گانے والی (ڈومنین) نہ تھیں۔ حضرت ابوبکرؓ نے (ناراض ہو کر) فرمایا یہ شیطان کی آوازیں رسول اللہ صلی اللہ علیہ وسلم کے گھر میں؟ یہ عید کا دن تھا۔ رسول اللہ صلی اللہ علیہ وسلم نے فرمایا، ابوبکر! ہر قوم عید مناتی ہے اور آج ہماری عید کا دن ہے۔

صحیح بخاری کی روایت میں یہ اضافہ ہے کہ رسول اللہ صلی اللہ علیہ وسلم نے ایک کپڑے سے اپنا چہرہ مبارک ڈھانک رکھا تھا۔ ان لڑکیوں کو حضرت ابوبکر صدیقؓ نے ڈانٹا تو حضورؐ نے اپنے رُخ اقدس سے کپڑا ہٹا کر فرمایا:

دَعُهُمَا يَا أَبَا بَكْرٍ فَإِنَّهُمَا أَيَّامٌ مُعِيدَتُهُ

(ابوبکر! ان بچیوں کو چھوڑ دو یعنی جو کچھ کر رہی ہیں کہنے دو، یہ عید کے دن ہیں)



حضرت اُمّ اوس بہنریہ رضی

کتب حدیث میں ایک خاتون حضرت اُمّ اوس بہنریہؓ کا ذکر آتا ہے جو شرف صحابیت سے بہرہ ور تھیں۔ ان سے روایت ہے کہ ایک مرتبہ میں نے ایک کپڑی میں گھی بھر کر رسول اللہ صلی اللہ علیہ وسلم کی خدمت میں ہدیہ کے طور پر بھیجا آپؐ نے اسے قبول فرمایا اور میرے لیے برکت کی دعا کی۔ پھر آپؐ نے یہ کپڑی مجھے واپس بھیج دی۔ میں نے اسے دیکھا تو یہ گھی سے بھری ہوئی تھی۔ مجھے یہ گمان ہوا کہ حضورؐ نے میرا ہدیہ قبول نہیں فرمایا۔ میں روتی ہوئی حضورؐ کی محبت میں حاضر ہوئی تو آپؐ نے فرمایا کہ میں نے تمہارا ہدیہ قبول کر لیا ہے ہاں اللہ نے تمہارے گھی میں برکت دی ہے جاؤ اسے اپنے استعمال میں لاؤ۔ میں واپس گھر آئی اور سارے عہد رسالت، عہد صدیقی، عہد فاروقی اور عہد عثمانی میں اس کپڑی سے گھی لے کر کھاتی رہی یہاں تک حضرت علیؓ اور حضرت معاویہؓ کے درمیان جنگ پیش آئی۔

طبرانی، ابن مندہ، ابن حجر، ہیثمی، بیہقی

حضرت اُمّ مالک بہنریہ رضی

حضرت جابر بن عبد اللہؓ سے روایت ہے کہ اُمّ مالک بہنریہؓ کا دستور تھا کہ حضورؐ کے لیے ایک کپڑی میں گھی ہدیہ بھیجا کرتی تھیں۔ ایک دن ان کے بچے سالن مانگنے لگے۔ اس وقت گھر میں کوئی چیز نہیں تھی۔ اُمّ مالک دھبی کپڑی اٹھا لائیں جس میں حضورؐ کو گھی بھیجا کرتی تھیں انہوں نے اس کپڑی کو پھوڑ لیا پھر حضورؐ

کی خدمت میں حاضر ہوئیں تو آپؐ نے پوچھا، کیا تو نے اس کچی کو نچوڑا تھا۔ انہوں نے عرض کیا، جی ہاں، آپؐ نے فرمایا، اگر تم نے اس کو نچوڑ نہ لیا ہوتا تو ہمیشہ اس میں سے گھی نکلا کرتا۔

(مسند احمد بن حنبل، البدایہ والنہایہ حافظ ابن کثیر)

حضرت اُمّ خناس رضی

حضورؐ کے ایک صحابی حضرت مسعود بن خالد کی اہلیہ تھیں۔ وہ کثیر العیال شخص تھے دو تین بکریاں ذبح کرتے تو بمشکل ان کے اہل خاندان کو کفایت کرتی تھیں۔ ایک مرتبہ انہوں نے ایک بکری حضورؐ کی خدمت میں ہدیہ بھیجی آپؐ نے اسے ذبح کرنے کے بعد اس کا کچھ گوشت حضرت مسعودؓ کے گھر بھیج دیا۔ حضرت مسعودؓ بن خالد گھر آئے تو اپنی اہلیہ اُمّ خناسؓ کے پاس گوشت دیکھا، پوچھا، یہ کہاں سے آیا ہے۔ اُمّ خناسؓ نے جواب دیا کہ رسول اللہ صلی اللہ علیہ وسلم نے بھیجا ہے اور یہ اس بکری کا گوشت ہے جو تم نے حضورؐ کی خدمت میں ہدیہ پیش کی تھی۔ حضرت مسعودؓ نے کہا، تو پھر تو اسے اپنے بال بچوں کو کیوں نہیں کھلاتی۔ اُمّ خناسؓ نے کہا، یہ سب کھا چکے ہیں اور یہ گوشت ان سے بچ رہا ہے۔

(طبرانی، دہشتی)



حضرت نفیسہ بنت مُنیہؓ

بعض روایتوں میں ان کا نام نفیسہؓ "بنت اُمیہ" بھی آیا ہے لیکن صحیح "بنت مُنیہ" ہی ہے۔ قریش کے کسی قبیلے سے تھیں اور حضرت خدیجہ الکبریٰؓ کی خاوند یا سہیلی تھیں۔ ابن سعدؒ نے ان سے روایت کی ہے کہ حضرت خدیجہؓ نے نکاح کی خواہش ظاہر کرنے سے پہلے مجھے رسول اللہ صلی اللہ علیہ وسلم کے پاس بھیجا تاکہ آپؐ کی مرضی معلوم کروں۔ میں نے جا کر آپؐ سے کہا: "اے محمد (صلی اللہ علیہ وسلم) آپ شادی کیوں نہیں کر لیتے؟" فرمایا: "ابھی شادی کے لیے میرے پاس وسائل نہیں ہیں۔" میں نے کہا: آپؐ کو ایک ایسی جگہ شادی کرنے کی دعوت دی جا رہی ہے جہاں حسب نسب، دولت، جمال اور ذہانت و فراست سب کچھ موجود ہے۔ کیا آپ اسے قبول کریں گے؟

فرمایا: "وہ کون ہے؟"

میں نے کہا: "خدیجہؓ"

فرمایا: "میری ان سے شادی کیسے ہو سکتی ہے؟"

میں نے کہا، اسے آپ میرے اوپر چھوڑ دیں۔

آپؐ نے فرمایا، اگر یہ بات سے تو میں تیار ہوں۔

اس کے بعد حضرت خدیجہؓ سرورِ عالم صلی اللہ علیہ وسلم کے عقدِ نکاح میں آ گئیں۔ حضرت نفیسہؓ کو یہ شرف حاصل ہوا کہ انہوں نے اس مبارک تعلق کے قائم کرنے میں "رابطہ" یا "پیغام رساں" کا فرض انجام دیا۔

حضرت نفیسہؓ نے واقعہ نکاح سے پہلے کے کچھ حالات بھی بیان کیے ہیں۔

وہ کہتی ہیں کہ (حضرت خدیجہؓ کا مال تجارت لے جانے سے پہلے ایک دن) ابوطالب نے حضورؐ سے کہا:

” بھتیجے میں دولت مند آدمی نہیں ہوں، ہمارے حالات خراب ہو رہے ہیں اور ہمارے پاس کوئی مال تجارت بھی نہیں ہے۔ یہ قافلہ جو قریش شام کی طرف بھیجے ہوئے ہیں اس کے چلنے کا وقت قریب آ گیا ہے۔ اس میں خدیجہؓ بھی اپنا مال بعض لوگوں کے ہاتھ تجارت کے لیے بھیجنا چاہتی ہیں اگر تم ان کے پاس جاؤ تو وہ تمہیں دوسروں پر ترجیح دیں گی کیونکہ وہ تمہارے اخلاق اور کردار سے واقف ہیں۔“

حضورؐ نے فرمایا، شاید خدیجہؓ مجھے خود اس کام کے لیے بلائیں۔ ابوطالب نے کہا، کہیں ایسا نہ ہو کہ وہ کسی دوسرے کو اس کام کے لیے منتخب کر لیں۔

مگر حضورؐ کا اندازہ بالکل صحیح نکلا، حضرت خدیجہؓ اس گفتگو سے پہلے ہی حضورؐ کو پیغام بھیج چکی تھیں کہ آپ میرا مال تجارت شام لے جائیں۔

حضرت نفیسہؓ کہتی ہیں کہ حضورؐ شام کے سفر تجارت سے واپس تشریف لائے۔ تو جتنا منافع دوسرے لوگ حضرت خدیجہؓ کو لا کر دیتے تھے آپؐ نے اس سے دوگنا منافع لا کر دیا اور حضرت خدیجہؓ نے بھی جتنا آپؐ کو دینے کا وعدہ کیا تھا اس سے دوگنا دیا۔ (ابن سعدؒ و زرقانیؒ)

حضرت نفیسہؓ فتح مکہ کے بعد سعادت اندوز اسلام ہوئیں اور صحابیت کا شرف بھی حاصل کیا۔



حضرت کبشہ بنت واقدؓ

خرزج کے خاندان حارث بن خرزج سے تھیں سلسلہ نسب یہ ہے:

کبشہ بنت واقد بن عمرو بن اطنابہ

جلیل المقدر صحابی حضرت عبداللہ بن رواحہ انصاری (نابا عر رسول اللہؐ) شہیدِ مکتہ

کی والدہ تھیں۔ شرفِ اسلام و صحابیت سے بہرہ ور ہوئیں۔

مزید حالات دستیاب نہیں ہوئے۔

حضرت ام زہرہؓ

ایک صحابی حضرت زہرہ بن معبدؓ کی والدہ تھیں شرفِ اسلام اور صحابیت سے

بہرہ ور ہوئیں۔ صحیح بخاری میں ہے کہ زہرہ بن معبدؓ کے بچپن میں ان کی والدہ انہیں رسول اللہؐ

صلی اللہ علیہ وسلم کی خدمت میں لے گئیں اور عرض کیا: ”یا رسول اللہ میرے اس فرزند سے

بیعت لیجئے“ حضورؐ نے فرمایا، ابھی بچہ ہے، یہ فرا کر ان کے سر پر ہاتھ پھیرا اور دعا دی۔

چنانچہ جب ان کو ساتھ لے کر ان کے دادا غلہ خریدنے کے لیے بازار جاتے تھے اور حضرت

عبداللہ بن عمرؓ اور حضرت ابن زبیرؓ سے ملاقات ہوتی تھی تو وہ زہرہ سے مخاطب ہو کر کہا کرتے

کہ ہم کو بھی شریک کر لو کیونکہ رسول اللہ صلی اللہ علیہ وسلم نے تم کو برکت کی دعا دی ہے۔

حافظ ابن حجرؒ نے اس حدیث کی شرح میں لکھا ہے ”اس حدیث سے ثابت

ہوتا ہے کہ رسول اللہ صلی اللہ علیہ وسلم سے برکت حاصل کرنے کے لیے صحابہ کرامؓ کو آپؐ کی خدمت

میں اپنی اولاد حاضر کرنے کا بہت شوق تھا“

حضرت اُمّ حبیب بنت ثمامہ

ان خوش بخت خواتین میں سے ہیں جن کو دعوتِ توحید کی ابتداء میں قبولِ اسلام کا شرف حاصل ہوا اور راہِ حق میں گونا گوں مصائب جھیلنے پڑے۔
 ۳۔ بعدِ بعثت میں سرِ درِ عالم صلی اللہ علیہ وسلم نے مسلمانوں کو مدینہ کی طرف ہجرت کرنے کی ہدایت فرمائی تو وہ بھی بہت سے دوسرے صحابہ اور صحابیات کے ساتھ ہجرت کر کے مدینہ منورہ چلی گئیں اور باقی زندگی وہیں گزاری۔
 کتبِ سیر میں ان کے حالاتِ زندگی کی تفصیل نہیں ملتی۔

حضرت وعد بننت محمدؐ

حافظ ابن کثیرؒ نے اپنی تاریخ میں ان کا ذکر ان صحابیات میں کیا ہے جو دعوتِ حق کی ابتداء میں سعادتِ اندوزِ اسلام ہوئیں اور ۳۔ بعدِ بعثت میں مہاجرینِ حبش کے دوسرے قافلے کے ساتھ حبش کی طرف ہجرت کی۔ ان کا تعلق بنو حارث بن فہر سے تھا۔ حافظ ابن کثیرؒ نے ان کا سلسلہ نسب یوں لکھا ہے: وعد بننت محمدؐ بن امیہ بن ظرب
 انہوں نے یہ بھی لکھا ہے کہ وہ شہرِ صحابی حضرت سہیل بن میضاد کی والدہ تھیں اور اپنے بیٹے کے ساتھ حبش گئیں۔ لیکن دوسرے اہل سیر نے حضرت سہیلؒ کی والدہ کا نام بیضا لکھا ہے۔ جن کا سلسلہ نسب یہ ہے: بیضا بننت محمدؐ بن عمرو بن عایش بن ظرب بن حارث بن فہر۔
 شاید حضرت وعدؒ کا لقب بیضا ہو اور ان کا شجرہ نسب لکھنے میں حافظ ابن کثیرؒ سے سہو نظر ہو گیا ہو۔ حضرت وعدؒ کے مزید حالات کتبِ سیر میں نہیں ملتے۔

حضرت جمیلہ بنت عبد اللہ

خزرج کے خاندان ”بنو حلی“ سے تھیں سلسلہ نسب یہ ہے :
جمیلہ بنت عبد اللہ بن ابی بن مالک بن حارث بن عبید بن مالک بن سالم
بن غنم بن عوف بن خزرج۔

راس النافقین عبد اللہ بن ابی (جو ابی بن سلول کے نام سے مشہور ہے) کی بیٹی اور
حضرت عبد اللہ بن عبد اللہ کی ہمیشہ تھیں۔ سعادت اندوز اسلام ہوئیں اور شرف صحابیت
سے بھی بہرہ ور ہوئیں۔ ان کی شادی خطیب رسول اللہ حضرت ثابت بن قیس انصاری
سے ہوئی۔ بعض روایتوں میں ہے کہ حضرت ثابت بن قیس پست قدر تھے اس لیے ان
کی اہلیہ کے دل میں ان سے کراہت پیدا ہو گئی تھی۔

صحیح بخاری میں حضرت عبد اللہ بن عباسؓ سے روایت ہے کہ ایک دفعہ حضرت ثابتؓ
بن قیس کی زوجہ رسول اکرم صلی اللہ علیہ وسلم کی خدمت میں حاضر ہوئیں اور عرض کیا، یا رسول اللہ
مجھے ثابت بن قیس اپنے شوہر کی عادت یا ان کے دین کے بارے میں کوئی شکایت نہیں ہے
لیکن مجھے اسلام میں کفر کرنا گوارا نہیں ہے (یعنی شوہر کے ساتھ قلبی کراہت بھی ایک قسم
کا کفر ہے)۔ آپؐ نے فرمایا، کیا ان کا وہ باغ جو انہوں نے تم کو مہر میں دیا تھا واپس کر
سکتی ہو، انہوں نے عرض کیا جی ہاں۔ آپؐ نے ثابت بن قیس سے فرمایا، میرا مشورہ
یہ ہے کہ تم وہ باغ لے لو اور ان کو طلاق دے دو۔

حضرت جمیلہ بنت عبد اللہ کے مزید حالات دستیاب نہیں ہوئے۔



حضرت اُمّ علقمہ رضی

حضرت عبداللہ بن ابی اوفیٰ سے روایت ہے کہ علقمہ نام کے ایک صحابی کے انتقال کا وقت آیا تو ان کی زبان پر یقین کے باوجود کلمہ شہادت جاری نہ ہوتا تھا۔ علقمہ کی بیوی نے رسول اللہ صلی اللہ علیہ وسلم کی خدمت میں ایک آدمی بھیج کر اس کی اطلاع کرائی حضورؐ نے دریافت فرمایا، کیا علقمہ کے ماں باپ زندہ ہیں۔

آپؐ کو بتایا گیا کہ صرف ماں زندہ ہے اور وہ علقمہ سے ناراض ہے۔ حضورؐ نے اُمّ علقمہ کو پیغام بھیجا کہ میں تم سے ملاقات کرنا چاہتا ہوں تم میرے پاس آتی ہو یا میں تمہارے پاس آؤں؟

اُمّ علقمہ نے جواب میں کہلا بھیجا: ”میرے ماں باپ آپؐ پر قربان ہوں میں کیونکر آپؐ کو زحمت دے سکتی ہوں۔ میں خود حاضر خدمت ہوتی ہوں۔“ چنانچہ اُمّ علقمہ بارگاہ رسالتؐ میں حاضر ہوئیں تو حضورؐ نے ان سے علقمہ کے بارے میں دریافت فرمایا۔ اُمّ علقمہ نے عرض کیا۔ ”یا رسول اللہ علقمہ نہایت نیک آدمی ہے لیکن وہ اپنی بیوی کے مقابلے میں ہمیشہ میری نافرمانی کرتا ہے۔“

حضورؐ نے فرمایا: ”اگر تو اس کی خطا معاف کر دے تو یہ اس کے حق میں بہتر ہے۔“ اُمّ علقمہ نے عرض کیا: ”یا رسول اللہ میں اس کی طرف سے بہت دکھی ہوں، اس لیے میرا جب اس کو معاف کرنے کو نہیں چاہتا۔“

حضورؐ نے حضرت بلالؓ کو حکم دیا کہ لکڑیاں جمع کر دو اور آگ لگا کر علقمہ کو جلا دو۔ اُمّ علقمہ حضورؐ کا ارشاد سن کر گھبرا گئیں اور کہنے لگیں ”کیا میرے بچے کو آگ میں جلا دیا جائے گا؟“ حضورؐ نے فرمایا: ”ہاں، اللہ کے عذاب کے مقابلے میں یہ عذاب بھکا ہے۔ خدا کی قسم جب تک تو اس سے ناراض ہے نہ اس کی نماز قبول ہے

اور نہ کوئی صدقہ۔“

”اُمّ علقمہؓ نے عرض کیا ”یا رسول اللہؐ میں آپ کو اچھے حاضرین کو گواہ کرتی ہوں کہ میں نے علقمہ کو معاف کر دیا۔“

اب حضورؐ نے حاضرین سے فرمایا کہ جا کر دیکھو کہ علقمہؓ کی زبان پر کلمہ شہادت جاری ہو یا یہ یا نہیں۔

حاضرین گئے اور واپس آ کر حضورؐ کو بتایا کہ علقمہؓ کی زبان پر کلمہ شہادت جاری ہو گیا اور کلمہ پڑھتے ہوئے وہ دارِ آخرت کو سدھار گئے۔

حضورؐ نے حکم دیا کہ اس کو غسل دو اور کفن پہناؤ۔

جب جنازہ تیار ہو گیا تو حضورؐ خود جنازہ کے ہمراہ تشریف لے گئے اور ان کو دفن کر چکنے کے بعد صحابہؓ سے مخاطب ہو کر فرمایا :

”جس شخص نے اپنی ماں کی نافرمانی کی یا اس کو تکلیف پہنچائی تو اس پر اللہ

کی لعنت، فرشتوں کی لعنت اور سب لوگوں کی لعنت ہوتی ہے! اللہ تعالیٰ

نہ اس کے فرض قبول کرتا ہے نہ نفل یہاں تک کہ وہ توبہ کرے اور اپنی ماں

سے سبکی کرے اور جس طرح ممکن ہو اس کو راضی کرے۔ اللہ کی رضا ماں کی

رضا پر موقوف ہے اور اللہ کی ناراضی ماں کی ناراضی میں مضمر ہے۔“

(طبرانی)





عہد رسالت کی چند مومنات رض

(اہل بیت نے ان کا نام و نسب اور زندگی کے دوسرے حالات بیان نہیں کیے)

صحیح بخاری میں حضرت ابوسعید خدریؓ سے روایت ہے کہ ایک عورت نے رسول اللہ صلی اللہ علیہ وسلم کی خدمت میں حاضر ہو کر عرض کیا، یا رسول اللہ! مردوں نے آپ کی حدیثوں سے فائدہ اٹھایا آپ اپنی طرف سے ہمارے لیے بھی ایک دن مخصوص فرمادیں کہ ہم آپ کی خدمت میں حاضر ہوں اور آپ ہم (یعنی عورتوں) کو وہ باتیں سکھائیں جو اللہ نے آپ کو سکھائی ہیں۔ آپ نے فرمایا، اچھا تم فلاں دن فلاں وقت اور فلاں جگہ جمع ہو جانا۔ چنانچہ عورتیں (اس دن مقررہ جگہ اور مقررہ وقت پر) جمع ہو گئیں اور رسول اللہ صلی اللہ علیہ وسلم نے ان کو وہ باتیں سکھائیں جو اللہ نے آپ کو سکھائی تھیں۔ اس کے بعد آپ نے فرمایا جس نے اپنے آگے اپنے تین بچوں کو بھیج دیا ہو (یعنی اس کے تین بچے لڑکے یا لڑکیاں مر گئے ہوں) تو وہ اس کے اور آگ (دوزخ) کے درمیان پر وہ بن جائیں گے ان میں سے ایک عورت نے پوچھا، یا رسول اللہ! اگر دو بچے بھیجے ہوں۔ اس نے یہ الفاظ دوسرے کہے۔ رسول اللہ صلی اللہ علیہ وسلم نے فرمایا، ہاں خواہ دو بھی بھیجے ہوں، دو بھی بھیجے ہوں، دو بھی بھیجے ہوں (وہ بھی بچوں سے محروم ہونے والے والدین کے لیے بخشش کا باعث ہوں گے)

صحیح مسلم میں حضرت بریدہؓ سے روایت ہے کہ میں نبی صلی اللہ علیہ وسلم

کی خدمت میں بیٹھا تھا کہ ایک عورت نے حاضر ہو کر عرض کیا، یا رسول اللہ میں نے اپنی ماں کو ایک نوٹدی صدقہ کی تھی، اب میری ماں فوت ہو گئی ہے (کیا میں اس نوٹدی کو واپس لے لوں) آپ نے فرمایا، تیرا ثواب مجھ کو ملے گا اور میراث نے اس نوٹدی کو تیری طرف واپس کر دیا (یعنی وہ مجھ کو درتہ میں مل گئی)۔ عورت نے پھر پوچھا، یا رسول اللہ میری ماں پر مہینہ بھر کے روزے واجب تھے کیا میں اس کی طرف سے یہ روزے رکھ لوں۔ آپ نے فرمایا، اس کی طرف سے روزے رکھ لے۔ پھر اس نے پوچھا، میری ماں نے کبھی حج نہیں کیا تھا، کیا میں اس کی طرف سے حج کر لوں۔ آپ نے فرمایا، ہاں اس کی طرف سے حج کر لے۔

مسند ابی داؤد میں حضرت سعد سے روایت ہے کہ جب رسول اللہ صلی اللہ علیہ وسلم نے عورتوں سے بیعت لی تو ایک معزز عورت نے جو غالباً بنو مضر میں سے تھی، کھڑی ہوئی اور عرض کیا، یا رسول اللہ ہمارا بار ہمارے والدین پر اور ہمارے بیٹوں پر اور ہمارے شوہروں پر ہے۔ پس کیا ہمارے لیے یہ جائز ہے کہ ہم ان کے مال میں سے ان کی اجازت کے بغیر خرچ کریں۔ آپ نے فرمایا تازہ چیزیں (یعنی ایسی چیزیں جو زیادہ دیر نہ رہ سکتی ہوں اور جلد خراب ہو جاتی ہوں مثلاً سالن ترکاری وغیرہ) کھاؤ اور ہدیہ کے طور پر بھیجو۔

صحیح مسلم میں حضرت سہل بن سعد سے روایت ہے کہ ایک عورت نبی صلی اللہ علیہ وسلم کی خدمت میں ایک چادر لائی اور عرض کیا، یہ چادر میں نے آپ کو پہنانے کے لیے بنائی ہے۔ آپ نے وہ چادر اس سے قبول فرمائی کیونکہ آپ کو اس کی ضرورت تھی۔ پھر آپ گھر سے نکل کر ہماری طرف آئے۔ اس وقت آپ نے اس چادر کا تہ بند بنا کر پہن رکھا تھا، (ہم میں سے) ایک شخص نے کہا،

یہ چادر بہت خوب ہے آپ مجھے عطا فرمائیے۔ آپ نے فرمایا، ہاں بہت خوب ہے پس نبی صلی اللہ علیہ وسلم مجلس میں کچھ دیر بیٹھ کر واپس تشریف لے گئے اور وہ چادر لپیٹ کر اس شخص کے پاس بھجوا دی۔ لوگوں نے اس سے کہا کہ تو نے اچھا نہ کیا جو رسول اللہ صلی اللہ علیہ وسلم سے یہ چادر مانگی حالانکہ آپ کو اس کی ضرورت تھی اور آپ نے اس کو پہن لیا تھا اور تو جانتا تھا کہ آپ کسی کا سوال رد نہیں فرماتے۔ اس نے کہا بخدا میں نے یہ چادر پہننے کے لیے نہیں لی بلکہ اپنا کفن بنانے کے لیے لی ہے۔

سہلؓ کہتے ہیں کہ جب وہ شخص فوت ہوا تو اسی چادر میں اس کو کفایا گیا۔

ترمذی شریف میں حضرت سعد بن ابی وقاص سے روایت ہے کہ میں اور رسول اللہ صلی اللہ علیہ وسلم ایک عورت کے ہاں گئے۔ اس کے سامنے کھجور کی گٹھلیاں یا کفکریاں تھیں اور وہ ان پر تسبیح پڑھتی تھی (یعنی تسبیح کا شمار ان سے کرتی تھی)۔ رسول اللہ صلی اللہ علیہ وسلم نے اس سے فرمایا، کیا میں تجھ کو ایسی تسبیح نہ بتاؤں جو اس سے آسان اور بہتر ہو اور وہ تسبیح یہ ہے :

سُبْحَانَ اللَّهِ عَدَدَ مَا خَلَقَ فِي السَّمَاءِ
وَسُبْحَانَ اللَّهِ عَدَدَ مَا خَلَقَ فِي الْأَرْضِ
وَسُبْحَانَ اللَّهِ عَدَدَ مَا بَيْنَ ذَلِكَ
وَسُبْحَانَ اللَّهِ عَدَدَ مَا هُوَ خَالِقٌ وَاللَّهُ أَكْبَرُ
مِثْلَ ذَلِكَ وَالْحَمْدُ لِلَّهِ مِثْلَ ذَلِكَ
وَلَا إِلَهَ إِلَّا اللَّهُ مِثْلَ ذَلِكَ
وَلَا حَوْلَ وَلَا قُوَّةَ إِلَّا بِاللَّهِ مِثْلَ ذَلِكَ

صحیح مسلم میں حضرت جابرؓ سے روایت ہے کہ رسول اللہ صلی اللہ علیہ وسلم

اُمّ السَّابِّ یا اُمّ المُسَيَّب کے ہاں تشریف لائے اور فرمایا، اے اُمّ السَّابِّ (یا اے اُمّ المُسَيَّب) تجھے کیا ہوا کہ تو کانپ رہی ہے۔ اس نے کہا بخار ہے لَمَّا بَارَكَ اللَّهُ فِيهَا (خدا اسے غارت کرے) آپ نے فرمایا، تو بخار کو میرا مت کہہ کہ یہ بنی آدم کے گناہوں کو اس طرح دور کرتا ہے جیسے لوہار کی انکشی لوہے سے میل دور کرتی ہے۔

صحیحین میں حضرت اسماعیل سے روایت ہے کہ ایک عورت نے نبی صلی اللہ علیہ وسلم سے سوال کیا کہ یا رسول اللہ میری ایک سوت (سوکن) ہے۔ اگر میں اس کے سامنے یہ ظاہر کر دوں کہ خاوند مجھے فلاں چیز دیتا ہے (حالانکہ وہ یہ چیز مجھے نہیں دیتا) تو مجھ پر کیا گناہ ہے (یعنی جو کچھ خاوند مجھے دیتا ہے میں سوت کو جلانے کے لیے اس سے زیادہ ظاہر کر دوں) نبی صلی اللہ علیہ وسلم نے فرمایا کہ اس چیز کو ظاہر کرنا جو اس کو نہیں دی گئی جھوٹ کے دو کپڑے پہننے والے کی مانند ہے۔

www.KitaboSunnat.com

ایک صحابی نے اپنی لڑکی کا نکاح اس سے دریافت کیے بغیر کسی سے کر دیا۔ لڑکی نے بارگاہ نبوی میں شکایت کی۔ حضور نے باپ کو بلا کر چاہا کہ نکاح فسخ کرا دیا جائے لیکن لڑکی نے عرض کیا ”یا رسول اللہ میں اب اس نکاح کو قبول کیے لیتی ہوں۔ میرا مقصد یہ تھا کہ میری بہنوں (خواتین) کے ذاتی حقوق کی توضیح ہو جائے۔“ (سنن نسائی۔ سنن دارقطنی و مسند احمد)

سنن ابن ماجہ میں ہے کہ حجۃ الوداع میں ایک خاتون اپنے بچے کو ساتھ لے کر رسول اکرم صلی اللہ علیہ وسلم کی خدمت اقدس میں حاضر ہوئیں اور عرض کیا، یا رسول اللہ یہ بچہ بولنے سے معذور ہے، آپ نے پانی منگایا ہاتھ دھویا اور

کلی کی، اور فرمایا کہ یہ پانی اس بچے کو پلا دو اور کچھ اس کے اوپر چھڑک دو۔ دوسرے سال وہ خاتون حضورؐ کی خدمت میں حاضر ہوئیں اور بیان کیا کہ لڑکا بالکل اچھا ہو گیا اور بولنے لگا۔

مسند احمد بن حنبلؒ میں ہے کہ ایک مرتبہ ایک صحابیؓ نے رسول کریم صلی اللہ علیہ وسلم کی دعوت کی۔ بکری ذبح کی اور آپؐ کو اور دیگر صحابہؓ کو کھانے کے لیے بلایا آپؐ تشریف لے گئے۔ گوشت کا ایک لقمہ آپؐ نے ابھی چکھا ہی تھا کہ فرمایا یہ بکری اپنے مالک کی اجازت کے بغیر ذبح کی گئی ہے۔ میزبان صحابیہ نے عرض کیا، یا رسول اللہ! معاذ اور ہمارے خاندان میں بے تکلفی کے تعلقات ہیں وہ ہماری چیز پوچھے بغیر لے لیتے ہیں اور ہم ان کی چیز۔

اس سلسلے کی ایک دوسری روایت میں ہے کہ اس نے جواب دیا کہ ہاں یا رسول اللہ! میں نے پڑوسن سے یہ بکری مانگی تھی اس نے اپنے شوہر سے پوچھے بغیر لے دی۔

ایک دفعہ ہمدرد عالم صلی اللہ علیہ وسلم ایک سفر میں جا رہے تھے۔ راستہ میں ایک خاتون بچہ کو لیے ہوئی سامنے آئیں اور عرض کیا، یا رسول اللہ! اس کو دن میں کبھی دفعہ کسی بلا کا دورہ ہوتا ہے۔

حضورؐ نے بچے کو اٹھا کر کجاوہ کے سامنے رکھا اور تین بار فرمایا، اے دشمن خدا نکل میں خدا کا رسول ہوں۔ پھر لڑکے کو ان خاتون کے حوالے کر دیا۔ آپؐ نے سفر سے مراجعت فرمائی تو وہ خاتون دو دنبے لے کر باگاہِ نبویؐ میں حاضر ہوئیں اور عرض کی، یا رسول اللہ! میرا بچہ قبول فرمائیے خدا کی قسم وہ بلا پھر بچے کے پاس کبھی نہیں آئی۔

حضورؐ نے ایک دنبہ قبول فرمایا اور دوسرے کو واپس کر دیا۔ (مسند حنبلؒ مستدرک حاکمؒ)

ایک دفعہ ایک خاتون رسول اکرم صلی اللہ علیہ وسلم کی خدمت میں حاضر ہوئیں اور عرض کیا: ”یا رسول اللہ میرا شوہر میرے لڑکے کو مجھ سے چھین لینا چاہتا ہے حالانکہ وہ مجھے فائدہ پہنچاتا تھا اور میرے لیے کنوئیں سے پانی بھرتا تھا۔“

آپ نے حکم دیا کہ قرعہ اندازی کرو۔

باپ نے کہا، یا رسول اللہ میرے لڑکے میں کون دعویٰ کر سکتا ہے؟

حضور نے لڑکے کی طرف مخاطب ہو کر فرمایا:

”یہ تمہارا باپ ہے اور یہ تمہاری ماں ہے جس کا ہاتھ چاہو پکڑ لو۔“

لڑکے نے ماں کا ہاتھ پکڑ لیا۔

(مسند ابی داؤد)

مُنداحمد بن حنبلؒ میں ہے کہ غزوہ خیبر میں رسول اللہ صلی اللہ علیہ وسلم نے ایک صحابیہ کو خود اپنے دست مبارک سے ایک ہار پہنایا تھا۔ وہ اس ہار کو اس قدر محبوب رکھتی تھیں کہ عمر بھر گلے سے جدا نہیں کیا۔ جب وفات کا وقت آیا تو وصیت کی کہ یہ ہار ان کے ساتھ ہی دفن کر دیا جائے۔

(مُنداحمد)

ایک صحابیہ نے اپنی ماں کو ایک نوڈھی صدقہ کی تھی۔ ماں فوت ہو گئیں تو رسول اللہ صلی اللہ علیہ وسلم سے اس کی نسبت دریافت کیا۔ آپ نے فرمایا: ”صدقہ کا ثواب تمہیں مل چکا، اب وہ نوڈھی تمہاری وراثت میں داخل ہو گئی۔“

(مسند ابی داؤد)

ایک مرتبہ سرورِ عالم صلی اللہ علیہ وسلم نے انصاریں ایک لڑکی سے فرمایا:

”تیرا سن زیادہ نہ ہو۔“

وہ روتی ہوئی حضرت اُمّ سلیمؓ کے پاس گئیں (غالباً وہ ان کی پروردہ تھیں) اور کہا کہ حضورؐ

نے مجھے یوں فرمایا ہے اب میرا سن ترقی نہ کرے گا۔ حضرت اُمّ سلیمؓ فرما حضورؐ کی محبت میں حاضر نہیں اور کہا کہ آپؐ نے میری یتیمہ کو بددعا دی ہے۔ حضورؐ ہنس پڑے اور فرمایا میں بھی انسان ہوں اور دوسرے انسانوں کی طرح خوش اور رنجیدہ ہوتا ہوں پس جس کو میں ایسی بددعا دوں جس کا وہ مستحق نہیں تو یہ اس کے لیے تزکیہ اور نیکی ہوگی۔
(صحیح مسلم)



وَا

اَسَلُكَ اَلرَّحْمَةَ لِلْجَاهِلِيْنِ

کتابیات

اس کتاب کی ترتیب تدوین میں جن کتابوں سے خاص طور پر استفادہ کیا گیا

سے ان کے نام یہ ہیں :

- ۱۔ صحیح بخاری _____ امام بخاریؒ
- ۲۔ صحیح مسلم _____ امام مسلمؒ
- ۳۔ موطا _____ امام مالکؒ
- ۴۔ جامع ترمذی _____ امام ترمذیؒ
- ۵۔ مُسْنَدُ ابی داؤد _____ امام ابو داؤدؒ
- ۶۔ مُسْنَدُ نسائی _____ امام نسائیؒ
- ۷۔ مُسْنَدُ احمد _____ امام احمد بن حنبلؒ
- ۸۔ طبقات البکیر _____ ابن سعدؒ کتاب الواقدی
- ۹۔ مشکوٰۃ المصابیح _____ شیخ ولی الدین محمد بن عبد اللہ خطیب عمریؒ
- ۱۰۔ السیرۃ النبویہ _____ ابن ہشامؒ
- ۱۱۔ البدایہ والنہایہ _____ حافظ ابن کثیرؒ
- ۱۲۔ تاریخ طبری _____ ابن جریر طبریؒ
- ۱۳۔ الامصاب فی تمییز الصحابہ _____ حافظ ابن حجر عسقلانیؒ
- ۱۴۔ تمہذیب التہذیب _____
- ۱۵۔ الاستیعاب _____ حافظ ابن عبد البرؒ
- ۱۶۔ اُسْدُ الغابہ _____ ابن اثیرؒ

- ۱۷۔ روضُ الألف ————— اہم سہیلیؒ
- ۱۸۔ مدارج النبوة ————— شیخ عبدالحق محدث دہلویؒ
- ۱۹۔ اسوۂ صحابہ جلد اول و دوم ————— مولانا عبدالسلام ندوی (مرہم)
- ۲۰۔ اسوۂ صحابیاتؒ ————— ”
- ۲۱۔ سیر الصحابیاتؒ ————— مولانا سعید انصاری مرحوم
- ۲۲۔ سیر الصحابہؒ (مختلف جلدیں) ————— مولانا شاہ معین الدین احمد ندوی
- ۲۳۔ سیر الصحابہؒ جلد اول و دوم ————— مولانا سعید انصاری مرحوم
- ۲۴۔ سیر انصارؒ ————— ”
- ۲۵۔ سیرۃ النبیؐ ————— علامہ شبلی نعمانیؒ
- ۲۶۔ رحمۃ اللعالمینؐ ————— قاضی محمد سلیمان سلمان منصوب پوریؒ
- ۲۷۔ المشاہد ————— حکیم رحمان علی مرحوم
- ۲۸۔ سیرۃ عائشہؓ ————— مولانا سید سلیمان ندویؒ
- ۲۹۔ شمائل کبریٰ ————— مولانا ابوالقاسم رفیق دلاوریؒ
- ۳۰۔ اصلاحات کبریٰ ————— ”
- ۳۱۔ سیرۃ کبریٰ ————— ”
- ۳۲۔ خواتین اسلام کی بہادری ————— سید سلیمان ندویؒ
- ۳۳۔ مشاہیر نسواں ————— مولوی محمد عباس
- ۳۴۔ ترجمان السنہ ————— مولانا بدر عالم میرٹھیؒ
- ۳۵۔ سیرت سرورِ عالمؐ ————— مولانا سید ابوالاعلیٰ مودودیؒ
- ۳۶۔ رسول اکرمؐ کی سیاسی زندگی ————— ڈاکٹر محمد حمید اللہ
- ۳۷۔ حیاۃ الصحابہؓ ————— مولانا محمد یوسف کاندھلویؒ
- ۳۸۔ دائرہ معارف اسلامیہ (مختلف جلدیں) ————— پنجاب یونیورسٹی لاہور
- ۳۹۔ اہل کتاب صحابہ و تابعین ————— مولوی حافظ مجیب اللہ ندوی

سیر الصحابہؓ کے موضوع

پر

طالب الہاشمی کی دوسری تالیفات

XXXXXXXXXXXXXXXXXXXX

تیس پر وائے شمع رسالت کے

اس کتاب میں مندرجہ ذیل تیس جلیل القدر صحابہؓ کے حالات شامل ہیں:

۱۶۔ حضرت ابویوب انصاریؓ — مہربان رسول (صلی اللہ علیہ وسلم)

۱۷۔ حضرت خبیب انصاریؓ — بلیع الارض

۱۸۔ حضرت اسید بن حضیر اشہلیؓ — نعم الرجل

۱۹۔ حضرت منذر بن اذور اسدیؓ — ضعیف اسلام

۲۰۔ حضرت ثقی بن حارثہؓ

۲۱۔ حضرت عدی بن حاتم طائیؓ

۲۲۔ حضرت جریر بن عبد اللہ البجلیؓ

۲۳۔ حضرت صخر بن حربؓ — سپہ سالار قریش

۲۴۔ حضرت ثابت بن قیس انصاریؓ — خلیفہ رسول (صلی اللہ علیہ وسلم)

۲۵۔ حضرت عمیر بن سعدؓ — یکتائے زمانہ

۲۶۔ حضرت عمرو بن امیہ خضرمیؓ

۲۷۔ حضرت ہبیل بن عمروؓ — خلیفہ قریش

۲۸۔ حضرت سعید بن عامرؓ

۲۹۔ حضرت ابوطمہ زید بن سہل انصاریؓ

۳۰۔ حضرت ابوقادحہ حارث بن لہجیؓ — فاروق (صلی اللہ علیہ وسلم)

۱۔ حضرت زید بن حارثہؓ — محبوب رسول (صلی اللہ علیہ وسلم)

۲۔ حضرت زبیر بن العوامؓ — حواری رسول (صلی اللہ علیہ وسلم)

۳۔ حضرت مقداد بن عمروؓ (الاسود)

۴۔ حضرت مسعب بن عمیرؓ

۵۔ حضرت ابوذر غفاریؓ خلیفہ رسول (صلی اللہ علیہ وسلم)

۶۔ حضرت سلمان الخیر فارسیؓ

۷۔ حضرت ابن اُمّ عبد — فقیہ الامت

۸۔ حضرت صدیفہ بن الیمانؓ — صاحب البئر

۹۔ حضرت نجباء بن الارتؓ — سادس الاسلام

۱۰۔ حضرت عقبہ بن نضیرؓ

۱۱۔ حضرت عثمان بن مظعونؓ

۱۲۔ حضرت سہیبؓ — نعم العبد

۱۳۔ حضرت ابو عبد اللہ سالمؓ

۱۴۔ حضرت طفیل ذو النورؓ

۱۵۔ حضرت معاذ بن معاذؓ — صدیق انصار

ضمیمہ ۵۱۲ صفحات — مجلہ سنہری ڈائی دار — کاغذ کتابت طباعت عمدہ —

محکمہ دلائل وبراہین سے مزین متنوع ومنفرد کتب پر مشتمل مفت آن لائن مکتبہ

خیر البشر ﷺ کے

چالیس جاں نثار

اس کتاب میں مندرجہ ذیل چالیس صحابہ کرامؓ کے حالات شامل ہیں :

- ۱۔ سید الشہداء حضرت حمزہؓ بن عبد المطلب — اللہ و اللہ
- ۲۔ حضرت بلالؓ بن رباح
- ۳۔ حضرت سعیدؓ بن زید
- ۴۔ حضرت ثر جہیلؓ بن حسنہؓ
- ۵۔ حضرت عبداللہؓ بن جحش — المہجر فی اللہ
- ۶۔ حضرت ابوسلمہؓ بن عبدالاسد
- ۷۔ حضرت ابن اُم مکتومؓ
- ۸۔ حضرت ارتقمؓ بن ابی ارتقم
- ۹۔ حضرت عبیدہؓ بن حاث — شیخ المہاجرین
- ۱۰۔ حضرت حاطبؓ بن ابی بلتعہ
- ۱۱۔ حضرت عکاشہؓ بن محصن
- ۱۲۔ حضرت عبداللہؓ بن مخرمہ
- ۱۳۔ حضرت ثمامہؓ بن اثال
- ۱۴۔ حضرت سلمہؓ بن اکوع — صاحب غابہ
- ۱۵۔ حضرت عمروؓ بن عبسہ
- ۱۶۔ حضرت عبداللہؓ بن ابی بکرؓ
- ۱۷۔ حضرت البرعمؓ غفاری
- ۱۸۔ حضرت منامؓ بن ثعلبہ
- ۱۹۔ حضرت کعبؓ بن مالک انصاری
- ۲۰۔ حضرت ابی تمیمؓ بن مہب انصاری — سید المسیین
- ۲۱۔ حضرت زیدؓ بن ارتقم
- ۲۲۔ حضرت براءؓ بن مالک
- ۲۳۔ حضرت عبداللہؓ بن عمروؓ بن حرام
- ۲۴۔ حضرت سماکؓ بن خرشہ (الودجانہ)
- ۲۵۔ حضرت عبداللہؓ بن رواحہ
- ۲۶۔ حضرت عمروؓ بن جموح — سید الانصار
- ۲۷۔ حضرت معاذؓ بن جبل
- ۲۸۔ حضرت قتادہؓ بن نفعان
- ۲۹۔ حضرت ابولبابہؓ بن رفاعہ
- ۳۰۔ حضرت عبداللہؓ بن سلام
- ۳۱۔ حضرت سعدؓ بن ربیع
- ۳۲۔ حضرت حبیبؓ بن زید
- ۳۳۔ حضرت بشیرؓ بن سعد انصاری
- ۳۴۔ حضرت خزیمہؓ بن ثابت خطمی — ذوالشہادین
- ۳۵۔ حضرت عبدالرحمنؓ بن ابی بکر صدیقؓ
- ۳۶۔ حضرت صہامؓ بن سفیان — سیاف رسول
- ۳۷۔ حضرت عتابؓ بن اسید
- ۳۸۔ حضرت عبدالرحمنؓ بن سمرہ
- ۳۹۔ حضرت قیسؓ بن عاصم منقری
- ۴۰۔ حضرت تیممؓ بن اوس ناری — خیر ال مدینہ

ضمائم ۴۸۰ صفحات مجلد سنہری ڈالی دار کا عقد کتابت طباعت عمدہ

رحمت دارین کے توشیدانی



اس کتاب میں مندرجہ ذیل ایک سو ایک صحابہ کرامؓ کے حالات شامل ہیں۔

- ۱۔ حضرت ابو عبیدہ بن الجراح ایں الامت
- ۲۔ حضرت سعد بن ابی وقاص شہوار اسلام
- ۳۔ حضرت عبدالرحمن بن عوف الزہری
- ۴۔ حضرت طلحہ بن خنیس صاحب احد
- ۵۔ حضرت جعفر طیار زوالجناحین
- ۶۔ حضرت عمر بن ابی وقاص
- ۷۔ حضرت عامر بن فہیرہ
- ۸۔ حضرت اسامہ بن زید محبوب رسول
- ۹۔ حضرت ثمال بن عثمان رخ تابان
- ۱۰۔ حضرت ہشیم بن عقبہ ابو حذیفہ رضی
- ۱۱۔ حضرت عامر بن ربیعہ العنزی
- ۱۲۔ حضرت سہیل بن بیضاء
- ۱۳۔ حضرت زید بن خطاب برادر فاروق اعظمؓ
- ۱۴۔ حضرت ابولکبہ یسار ازدی
- ۱۵۔ حضرت ابوقیس بن حارث سہمی
- ۱۶۔ حضرت عبداللہ بن حذافہ سہمی
- ۱۷۔ حضرت خالد بن سعید اموی
- ۱۸۔ حضرت اخرم اسدی
- ۱۹۔ حضرت معمر بن عبداللہ
- ۲۰۔ حضرت عیاش بن ابی ربیعہ
- ۲۱۔ حضرت سلمہ بن ہشام
- ۲۲۔ حضرت ولید بن ولید

راہ حق کے

میں مسافر

- ۵۱۔ حضرت عمرؓ بن سراقہ عدوی
 ۵۲۔ حضرت اسعدؓ بن زرارہ انصاری
 ۵۳۔ حضرت ذکوانؓ بن عبد قیس الزرقانی
 ۵۴۔ حضرت عبادہؓ بن مسامتہ انصاری
 ۵۵۔ حضرت جابرؓ بن عبد اللہ انصاری
 ۵۶۔ حضرت نعمانؓ الامرجی انصاری
 ۵۷۔ حضرت براءؓ بن معرور انصاری
 ۵۸۔ حضرت بشرؓ بن براءؓ انصاری
 ۵۹۔ حضرت ادسؓ بن ثابت انصاری
 ۶۰۔ حضرت انسؓ بن مالک انصاری خادم رسول اللہ
 ۶۱۔ حضرت مبشرؓ بن عبد المنذر انصاری
 ۶۲۔ حضرت نعمانؓ بن مالک انصاری
 ۶۳۔ حضرت سعدؓ بن عبادہ ساعدی انصاری
 ۶۴۔ حضرت عاصمؓ بن صہمہ انصاری
 ۶۵۔ حضرت براءؓ بن عازبؓ انصاری
 ۶۶۔ حضرت انسؓ بن نضر انصاری
 ۶۷۔ حضرت عبادؓ بن بشر انصاری
 ۶۸۔ حضرت جبارؓ بن صخر انصاری
 ۶۹۔ حضرت عاصمؓ بن سراقہ انصاری
 ۷۰۔ حضرت ابوالیسر کعبؓ بن عمرو انصاری
 ۷۱۔ حضرت محمودؓ بن مسلمہ انصاری
 ۷۲۔ حضرت عاصمؓ بن ثابت انصاری
 ۷۳۔ حضرت عبد اللہؓ بن جبیر انصاری
 ۷۴۔ حضرت ثوباتؓ بن جبیر انصاری
 ۷۵۔ حضرت قطیبہؓ بن عامر انصاری
 ۷۶۔ حضرت خلادؓ بن سويد انصاری
 ۷۷۔ حضرت عاصمؓ بن زید انصاری
 ۷۸۔ حضرت عتبہؓ بن ابی مالک انصاری
 ۷۹۔ حضرت حبابؓ بن منذر انصاری
 ۸۰۔ حضرت جلیب انصاری
 ۸۱۔ حضرت سلمہؓ بن سلامہ انصاری
 ۸۲۔ حضرت حنظلہؓ بن ابی عامر انصاری۔ غیل الملائکہ
 ۸۳۔ حضرت منذرؓ بن عمرو انصاری
 ۸۴۔ حضرت عمرو الاصیرمؓ انصاری
 ۸۵۔ حضرت معنؓ بن عدی بکوی
 ۸۶۔ حضرت طلحہؓ بن البراء انصاری
 ۸۷۔ حضرت قیسؓ بن سعد ساعدی
 ۸۸۔ حضرت سعدؓ بن عقیقہ انصاری
 ۸۹۔ حضرت کعبؓ بن عجرہ بکوی
 ۹۰۔ حضرت سعدؓ بن حیتہ بکوی
 ۹۱۔ حضرت عویمؓ بن ساعدہ انصاری
 ۹۲۔ حضرت عبادؓ بن قیس انصاری
 ۹۳۔ حضرت زیدؓ بن دثنہ انصاری
 ۹۴۔ حضرت عمروؓ بن اخطب انصاری
 ۹۵۔ حضرت ثابتؓ بن دحاح بکوی
 ۹۶۔ حضرت عیمرؓ بن حمام انصاری
 ۹۷۔ حضرت زیادؓ بن کنانہ انصاری
 ۹۸۔ حضرت عمارہؓ بن زیاد انصاری
 ۹۹۔ حضرت تعلیہؓ بن عثمہ انصاری
 ۱۰۰۔ حضرت عبد اللہؓ بن زید انصاری۔ صاحب الاذان
 ۱۰۱۔ حضرت ابواسید انصاری

انتہی امت ۶۴۰ صفحات مجلہ سنہری ڈائی دار، کاغذ کتابت طباعت عمدہ

یتیرے پراسرار بندے

اس کتاب میں اصحابِ صفۃؓ کے عمومی حالات کے علاوہ مندرجہ ذیل صحابہ کرامؓ اور دوسرے مشاہیر اُمت کے تذکار شامل ہیں :

اصحابِ رسول صلی اللہ علیہ وسلم

۱۔ حضرت عباسؓ بن عبدالمطلبؓ عظیم رسولؐ

۲۔ حضرت یاسرؓ بن عامرؓ

۳۔ حضرت نعیمؓ النخعیؓ

۴۔ حضرت سلیطؓ بن عمروؓ

۵۔ حضرت ابوسرہؓ بن ابی رہمؓ

۶۔ حضرت طلیبؓ بن عمیرؓ

۷۔ حضرت سائبؓ بن جحجیؓ

۸۔ حضرت ذوالشالینؓ

۹۔ حضرت فضلؓ بن عباسؓ

۱۰۔ حضرت ابوموسیٰ اشعریؓ

۱۱۔ حضرت مرثدؓ بن ابی مرثد غنویؓ

۱۲۔ حضرت یزیدؓ بن زعمہؓ

۱۳۔ حضرت عیاضؓ بن زبیرؓ

۱۴۔ حضرت حمیمہؓ بن الجوزؓ

۱۵۔ حضرت عقبہؓ بن عامرؓ جہنیؓ

۱۶۔ حضرت عمرانؓ بن حصینؓ کعبیؓ

۱۷۔ حضرت علاءؓ بن عبداللہؓ حضرمیؓ

۱۸۔ حضرت وہبؓ بن سعدؓ قاضیؓ

۱۹۔ حضرت زبیرؓ بن الکشمؓ امویؓ

۲۰۔ حضرت سعیدؓ بن خولہؓ

۲۱۔ حضرت القعقاعؓ

۲۲۔ حضرت قباثؓ بن اشیمؓ کیانیؓ

۲۳۔ حضرت نعمانؓ بن مقرنؓ مزیؓ

۲۴۔ حضرت کرزؓ بن جابرؓ فہریؓ

۲۵۔ حضرت عثمانؓ بن طلحہؓ عبدیؓ

۲۶۔ حضرت عداسؓ

۲۷۔ حضرت عبداللہؓ بن جعفرؓ بن ابی الجودؓ

۲۸۔ حضرت عبداللہؓ بن شہابؓ زہریؓ

۲۹۔ حضرت سعیدؓ بن یزیدؓ

۳۰۔ حضرت اشتمؓ بن عقبہؓ

۳۱۔ حضرت ابن ابی انیؓ

۳۲۔ حضرت الکلبؓ بن الیہانؓ انصاریؓ

۳۳۔ حضرت عمرؓ بن معاذؓ انصاریؓ

۳۴۔ حضرت کلثومؓ الہدمؓ انصاریؓ

۳۵۔ حضرت ثابتؓ بن جذعؓ انصاریؓ


۳۶۔ حضرت عبداللہؓ بن عبداللہؓ انصاریؓ

۳۷۔ حضرت ابوخیاحؓ انصاریؓ

۳۸۔ حضرت مویہؓ بن سلہؓ انصاریؓ

- ۶۱۔ قینبہ بن مسلم باہلی
۶۲۔ حضرت امام ربیعہ الرازیؒ
۶۳۔ حضرت عمر بن عبد العزیزؒ
۶۴۔ حضرت یحییٰ بن یحییٰ النخعیؒ
۶۵۔ حضرت عبداللہ بن مبارک مروزیؒ
۶۶۔ قاضی اسد بن فراتؒ
۶۷۔ شمس الاممہ سرخسیؒ
۶۸۔ شیخ عبداللہ بن یاسینؒ
۶۹۔ امام الحرمین جوینیؒ
۷۰۔ شیخ امیر علامہ ابواسحاق شیرازیؒ
۷۱۔ امام عزالدین دمشقیؒ
۷۲۔ حضرت شمس تبریزیؒ
۷۳۔ مولانا جلال الدین محمد رومیؒ
۷۴۔ سلطان الیاس سلطان
۷۵۔ نظام الملک طوسیؒ
۷۶۔ شہید ملت حسین سفاقیؒ
۷۷۔ شیخ محمد بن عبداللہ بن الحسنؒ
(ملکے سومالی لینڈ)

- ۳۹۔ حضرت فاعلہ بن عمرو انصاری
۴۰۔ حضرت طفیل بن مالک انصاری
۴۱۔ حضرت مقربہ الجہنیؒ
۴۲۔ حضرت سلیم بن عمرو انصاری
۴۳۔ حضرت غنترہؒ
۴۴۔ حضرت رافع بن خدیج انصاری
۴۵۔ حضرت انیس بن قنادہ انصاری
۴۶۔ حضرت فاعلہ بن وقش انصاری
۴۷۔ حضرت مسعود بن ربیع القاری
۴۸۔ حضرت سمیرہ بن جندب انصاری
۴۹۔ حضرت معاذ بن مالک خدری
۵۰۔ حضرت عقیقہ بن عامر انصاری
۵۱۔ حضرت فضالہ بن عبید انصاری
۵۲۔ حضرت مخزومیؒ
۵۳۔ حضرت زید بن سعید
۵۴۔ اصحاب صفہ
تابعین، تبع تابعین اور دوسرے
مشاہیر امت
۵۵۔ حضرت ادیس قرنیؒ
۵۶۔ حضرت ابو عبید ثقفیؒ
۵۷۔ حضرت سعید بن مسیبؒ
۵۸۔ حضرت سعید بن جبیرؒ
۵۹۔ حضرت صفوان بن سلیم زہریؒ
۶۰۔ حضرت عقیقہ بن نافع کہریؒ



صفحات ۱۴۴، مجلہ سنہری ڈالی دار۔ کافذ کتابت طباعت عمدہ

سرور کائنات صلی اللہ علیہ وسلم کے

پچاس صحابہؓ

اس کتاب میں مندرجہ ذیل پچاس صحابہ کرامؓ کے حالات شامل ہیں

- ۱۹۔ حضرت خالد بن ولیدؓ - سیف اللہ
- ۲۰۔ حضرت عمرؓ بن العاصؓ - قاض مصر
- ۲۱۔ حضرت عبداللہ بن زبیرؓ - شہسوار اسلام
- ۲۲۔ حضرت میمونہؓ بن حارثؓ (ابوسفیان)
- ۲۳۔ حضرت ابوالعاصؓ بن ربیعؓ
(خوشی رسول اللہ صلی اللہ علیہ وسلم)
- ۲۴۔ حضرت یزیدؓ بن ابوسفیانؓ
- ۲۵۔ حضرت عبید اللہؓ بن عباسؓ
- ۲۶۔ حضرت زبیرؓ بن جراحؓ - ماہِ سجدہ
- ۲۷۔ حضرت حارثؓ بن عمروؓ عدی
- ۲۸۔ حضرت محمدؓ بن طلحہؓ
- ۲۹۔ حضرت عبداللہؓ بن بکرؓ
- ۳۰۔ حضرت حوٹؓ بن عبد العزیؓ
- ۳۱۔ حضرت عباسؓ بن مرداسؓ
- ۳۲۔ حضرت عبداللہؓ بن عامرؓ
- ۳۳۔ حضرت عمرؓ بن سعیدؓ انویؓ
- ۳۴۔ حضرت سعیدؓ بن العاصؓ
- ۳۵۔ حضرت عباسؓ بن عبادہؓ انصاریؓ
- ۳۶۔ حضرت خرامؓ بن لیثؓ انصاریؓ
- ۳۷۔ حضرت حمیلؓ بن ابیانؓ
- ۳۸۔ حضرت عبداللہؓ بن زبیرؓ عاصمؓ انصاریؓ
- ۳۹۔ حضرت سہرؓ بن عمروؓ انصاریؓ
- ۴۰۔ حضرت زیادؓ بن لیثؓ انصاریؓ
- ۴۱۔ حضرت حسانؓ بن ثابتؓ انصاریؓ شاعرؓ رسولِ علیہ السلام
- ۴۲۔ حضرت ابوسعدؓ بن بدرؓ انصاریؓ
- ۴۳۔ حضرت علیؓ بن ابی حمزہؓ جہنیؓ
- ۴۴۔ حضرت قاتلؓ بن ماعقؓ انصاریؓ
- ۴۵۔ حضرت زیدؓ بن ثابتؓ انصاریؓ
- ۴۶۔ حضرت عبدالرحمنؓ بن جبرؓ انصاریؓ
- ۴۷۔ حضرت صہبہؓ بنت ابی انسؓ انصاریؓ
- ۴۸۔ حضرت سہیلؓ بن جندبؓ انصاریؓ
- ۴۹۔ حضرت نعمانؓ بن بشیرؓ انصاریؓ
- ۵۰۔ حضرت یامینؓ بن عمرؓ

- ۱۔ حضرت عمارؓ بن یاسرؓ طیب الطیب
- ۲۔ حضرت شجاعؓ بن وہبؓ
- ۳۔ حضرت عاتقؓ بن یحییٰؓ
- ۴۔ حضرت واقدؓ بن عبداللہؓ البزرجیؓ
- ۵۔ حضرت ابومرثدہؓ اسلمیؓ
- ۶۔ حضرت عبداللہؓ بن سہیلؓ
- ۷۔ حضرت ابوجندبؓ بن سہیلؓ
- ۸۔ حضرت عبداللہؓ بن عمرؓ فقیہ المامت
- ۹۔ حضرت عبداللہؓ بن عباسؓ ترجمان القرآن
- ۱۰۔ حضرت ابوبریرہؓ دوسیؓ
- ۱۱۔ حضرت شقرانؓ صالحؓ
- ۱۲۔ حضرت لؤیانؓ (مولى رسول اللہ صلی اللہ علیہ وسلم)
- ۱۳۔ حضرت یسارؓ نوبیؓ (مولى رسول اللہ صلی اللہ علیہ وسلم)
- ۱۴۔ حضرت معیتبؓ بن ابی فاطمہؓ الدوسیؓ خاتم ہدایہ رسول اللہ صلی اللہ علیہ وسلم
- ۱۵۔ حضرت ذکوانؓ بن جندبؓ (صاحب البدن رسول اللہ صلی اللہ علیہ وسلم)
- ۱۶۔ حضرت عقیبؓ بن اسیدؓ ثقفیؓ
- ۱۷۔ حضرت میمونہؓ بن شعبہؓ ثقفیؓ
- ۱۸۔ حضرت ہشامؓ بن العاصؓ سہمیؓ

تفہیم ۶۶۴ صفحات مجلد کاغذ کتابت الطاعت
شہری دہلی دار - قہ -

طالب الہاشمی کی دوسری تالیفات

○ **یعقوب المنصور باللہ**۔ شمالی افریقہ کے نامور موقد فرمانروا یعقوب المنصور باللہ کے دولہ انگیز حالات زندگی۔ اس نے معرکہ الازرک میں صلیبیوں کو عبرتناک شکست دے کر اسپین پر پرچم اسلام بلند کر دیا اپنی وسیع و عریض مملکت میں قرآن و سنت کی ترویج کی اور بہات کا خاتمہ کر دیا، ضمناً برطین اور اس کے دور کے تمام ارباب کمال کے علا بھی بیان کر دیے گئے ہیں۔ دیکھش انداز بیجا۔

صفحات ۳۵۹۔ مجلد مع دیدہ زیب رنگین گرد پوش۔ (۱)

○ **سلطان نور الدین محمود زنگی**۔ جامع علم و عمل، مجاہد کبیر سلطان نور الدین محمود زنگی کے دولہ انگیز حالات زندگی۔ صفحات ۳۲۲۔ مجلد مع رنگین گرد پوش

○ **الملک الظاہر بیبرس**۔ مصر کے ملوک فرمانروا کے تحیر خیز و قانع زندگی اس نے مصر میں خلافت عباسیہ کا احیاء کیا، تاریخی آثار نگوں کو عبرتناک شکست دی اور دشمنان اسلام کو کچل کر رکھ دیا۔ صفحات ۲۹۶۔ مجلد مع رنگین گرد پوش

○ **ملک شاہ سلجوقی**۔ آل سلجوق کے سب سے عظیم فرمانروا کے دولہ انگیز حالات زندگی۔ اس کا عہد تاریخ اسلام کا ایک زرخشاں باب ہے۔ اس کے دور کے تمام ارباب کمال کے علا بھی شامل ہیں۔ انداز نگارش نہایت دلکش۔ صفحات ۴۰۲۔ مجلد مع رنگین گرد پوش

○ **اخلاق پیمیری**۔ سرور عالم صلی اللہ علیہ وسلم کے اخلاق حسنہ نہایت ایمان افروز پیر سے ہیں۔ صفحات ۲۸۸۔

○ **معجزات سرور کوئین**۔ سرور عالم صلی اللہ علیہ وسلم کے بیسیوں معجزات کا ایمان افروز تذکرہ۔ صفحات ۲۰۲۔

○ **ارشادات اناٹے کوئین**۔ خیر البشر کے بیسیوں ارشادات کا مجموعہ جو ہماری فوز و صلاح کے فرائض ہیں۔ صفحات ۲۰۸۔

ان کے علاوہ ملت عالم کی شان جہانناں طائفہ صفت سے نور تک امثالہ المومنین
حکایات موفقیہ حکایات رومی حکایات سعدی تذکرہ جامی تذکرہ بابا فرید الدین گنج شکر
تذکرہ حاجہ اجیری تذکرہ شاہ جیلان اور دوسری کتابیں بھی اس سہ سے طلب فرمائیں۔

البدروسی کی شہ نر ۳۳۔ راحت مارکیٹ اردو بازار۔ لاہور

طالب ہاشمی کی تین تازہ کتابیات

بچوں کے لیے سیرت طیبہ پر بہترین کتاب - اس پر شش
میں مؤلف کو صدارتی ایوارڈ دیا گیا ہے - ۲۳۲ صفحات، بہترین

ہمارے رسول پاک

www.KitaboSunnat.com

کاغذ کتابت طباعت

جنگ گرو شش رسول پر منفرد کتاب ہے۔ اس میں سیدۃ النساء

سیرۃ فاطمۃ الزہراء

کی والدہ ماجدہ حضرت خدیجہ الکبریٰ رضی اللہ عنہا حضرت زینب

حضرت رقیہؓ اور حضرت ام کلثومؓ رضی اللہ عنہن کا ذکر حضرت علی کرم اللہ وجہہ اور لاد سیدنا حضرت حسن

شہید کربلا حضرت حسینؓ رضی اللہ عنہ حضرت زینبؓ اور حضرت ام کلثوم کے سوانح حیات بھی

شامل ہیں۔ ۲۸۸ صفحات، اعلیٰ کاغذ کتابت طباعت

انبیاء علیہم السلام کے

بعد سب سے بڑے انسان سیدنا

سیرۃ خلیفۃ الرسول حضرت ابوبکر صدیقؓ

مدینہ اکبر کی غور کہ آرا جامع سیرت۔ اس میں سیدنا صدیق اکبرؓ کے قریبی متعلقین

کے مفصل حالات بھی شامل ہیں۔

۶۱۶ صفحات کاغذ کتابت طباعت نہایت اعلیٰ کاغذ کتابت طباعت

مکتبہ المدینہ

۹۹۔۔۔ جے ماڈل ٹاؤن - لاہور

15963

۲۳ راحت مارکیٹ اردو بازار - لاہور

البدیع پبلی کیشنز

◉ — ہماری دونی مطبوعات — ◉

عظیم تحریک کے قائد شوق کی داستان جلیل

سید بادشاہ کا قافلہ

آباد شاہ پوری

برصغیر کی پہلی اسلامی تحریک کی داستان لازوال

تحریر کی انداز • بے شمار نیا مواد • منظر و اسلوب تحریر
فوائد و طباعت



اپنے موضوع پر منفرد کتاب

فِی تِ الزَّكَاةِ

دُائِرَةُ مَعْرِفَةِ الزَّكَاةِ

- عالم اسلام کے مشہور مفکر اور محقق کی بلند پایہ علمی اور تحقیقی کتاب
- زکوٰۃ کے بارے میں جدید و قدیم مسائل کا حل
- رواں اور سلیس زبان میں مکمل ترجمہ

المبدؤ پبلی کیشنز - ۲۳ راجستریٹ اردو بازار لاہور

خواتین کے لیے حدیث کا ایک مفید مجموعہ

مجمع حرم

محمد یوسف باصلاحی

انسانی مفید اور روزمرہ کی زندگی میں کام آنے والا مجموعہ حدیث

- حضرت عائشہ صدیقہؓ کی روایات
- خواتین کے مخصوص مسائل کے سلسلہ میں ہدایات
- شگفتہ ترجمانی، دلنشین تشریحات
- احادیث کے ذریعہ ہر حدیث کی تشریح
- آغاز میں حضرت عائشہؓ کے حالات زندگی
- آفیت کتابت و طباعت ● سفید و رنگی کاغذ

۱۶۰ صفحات — تحریر و تصدیق —

www.KitaboSunnat.com

البیہ پی کیشیز ۲۲۔ راحت مارکیٹ، اردو بازار، لاہور

ہماری مقبول مطبوعات

مولانا سید ابوالاعلیٰ مودودیؒ

"

"

"

مولانا محمد یوسف اصلاحی

"

"

طالب ہاشمی

"

"

"

"

"

"

"

عمر تلمسانی / حافظ محمد ادریس

محمد قطب

آبادشاہ پوری

محمد فاروق

فضائل قرآن

کتاب الصوم

کتاب الذکر و دعا

کتاب الجنائز

شعور حیات

شمع حرم

گلدستہ حیات

تیس پروانے

چالیس جاں نثار

ہمارے رسول پاک ﷺ

تذکار صحابیات

سوشدائی

سزستارے

پچاس صحابہ

سیرت فاطمہ

شہید الحرم

اسلام اور جدید ذہن کے شبہات

سید بادشاہ کا قافلہ

مطالعہ حدیث

البدیع پبلی کیشنز اردو بازار - لاہور

